

Poona Oriental Series No. 48

महाकविभट्टबाणविरचिता

कादम्बरी

THE

KADAMBARĪ

A ROMANCE IN SANSKRIT PROSE

BY

BANABHATTĀ

VOL. I (TEXT COMPLETE)

EDITED BY

DR P. L. VAIDYA

M.A. (CAL); D.LITT. (PARIS)

PROFESSOR OF SANSKRIT AND ALLIED LANGUAGES

NOWROSJEE WADIA COLLEGE, POONA

POONA

ORIENTAL BOOK AGENCY

1935

K. S. R. I. L I B R A R Y

DUE DATE LABEL

This book should be returned on or before
the date last marked below.

महाकविभट्टनाथविरचिताः

कादम्बरी

K.S.R.I.

DUE DATE LABEL

This book should be returned
on or before the last date mentioned below:

18.1.90.

14209

THE "MUSEUM" SERIES
Poona Oriental Series No. 48

महाकविभट्टबाणविरचिता

कादम्बरी

THE
KĀDAMBARĪ

A ROMANCE IN SANSKRIT PROSE

BY
BĀṆABHĀṬṬA

VOL. I (TEXT)

EDITED BY
DR P. L. VAIDYA

M.A. (CAL); D.LITT. (PARIS)

PROFESSOR OF SANSKRIT AND ALLIED LANGUAGES
NOWROSJEE WADIA COLLEGE, POONA

POONA
ORIENTAL BOOK AGENCY
1935

All rights reserved by the Publishers

*Printer:—*S. R. Sardesai, B.A., I.L.B., Navin Samarth Vidyalyaya's
Samarth Bharat Press, 947 Sadashiv Peth, Poona 2.

*Publisher:—*Dr. N. G. Sardesai, L.M. & S. for the Oriental Book
Agency, 15 Shukrawar, Poona 2.

भूमिका ।

महाकवेर्बाणभट्टस्य कृतिषु परौ प्रसिद्धिमुपगतस्य कादम्बरीति सुविख्यात-
नाम्नो गद्यग्रन्थस्य नूतनामिमामङ्कनावृत्तिं पाठकानामद्य समुपाहरतां प्रमोद-
नावहति नश्चेतः । अस्यामङ्कनावृत्तौ मूलग्रन्थः पाठान्तरादिपरिष्कृतोऽध्यापन-
सौकर्यार्थं च परिच्छेदादिविभक्तो मुद्रितः । मीहमयीस्थसंज्ञकीयसंस्कृतग्रन्थ-
मालायां पीट्यनमहाशयेन संस्कृतस्यास्य ग्रन्थस्य यावन्ति पृष्ठानि यावन्तश्च
परिच्छेदा विद्यन्ते तावन्त्येव पृष्ठानि तावन्त एव च परिच्छेदा अस्यामङ्कना-
वृत्तौ कल्पिताः, यावानेव ग्रन्थांशः प्रतिपृष्ठं तावानेवात्रापि, येन विद्यार्थिनां
पाठकानां च ग्रन्थाद्युल्लेखक्रियायां सौकर्यं स्यात् । विरामचिह्नादिसंयोजनं
यावच्छब्दं सामासिकशब्दानां पङ्क्त्यन्ते विश्लेषपद्धतिश्च यथा वाचनसौकर्य-
मर्थावबोधसौकर्यं च भजेत तथाङ्गीकृता । तदेवं परिष्कृतस्यास्य ग्रन्थस्योप-
योगेन वाचकानां बहुपङ्क्तं स्यादित्याशास्ते संपादकः ।

अनेन कविना स्वीये हर्षचरिताख्ये ग्रन्थे स्वेतिवृत्तं प्रायो विस्तरशः प्रति-
पादितम् । कादम्बर्यामपि प्राम्ताविकभ्रोकेषु संक्षेपतः पूर्वजानामनेनोल्लेखः
कृतः । स यथा—

बभूव वात्स्यायनवंशसंभवो द्विजो जगद्वीतगुणोऽग्रणीः सताम् ।

अनेकगुसाक्षितपादपङ्कजः कुबेरनामांश इव स्वयंभुवः ॥ १० ॥

हिरण्यगर्भो भुवनान्डकादिव क्षपाकरः क्षीरमहाणवादिव ।

अभूत्सुपणो विनतोदरादिव द्विजन्मनामर्थपतिः पतिस्ततः ॥ १३ ॥

स चित्रभानुं तनयं महात्मनां सुतोत्तमानां श्रुतिशास्त्रशालिनाम् ।

अवाप मध्ये स्फटिकोपलोपमं क्रमेण कैलासमिव क्षमाभृताम् ॥ १६ ॥

सरस्वतीपाणिसरोजसंपुटप्रमृष्टहोमश्रमसीकराम्भसः ।

यशोऽशुशुक्लीकृतसप्तविष्टपात्ततः सुतो बाण इति व्यजायत ॥ १९ ॥

महाकवेर्भट्टबाणस्य पूर्वजाः शोणापरपर्यायहिरण्यबाहोस्तीरे प्रीतिकूटाख्ये
ग्रामे न्यवसन् । अस्य माता राजदेवी नाम बाल्य एव पञ्चत्वमगात् । पितापि
चित्रभानुश्चतुर्दशवर्षदेशीय एव भट्टबाणे लोकान्तरमुपागतः । ततोऽनन्तरं

भट्टबाणो वयस्यैः सहायैश्च सह ग्रामाद् ग्राममटन् देशान्तरदर्शनकुतूहलाकृष्ट-
चित्तो बहोः कालात्पुनर्ग्राहणाधिवासं प्रीतिकूटं प्रत्याजगाम । तथा च
हर्षचरिते—

“अभवंश्चास्य वयसा समानाः सुहृदः सहायाश्च । तथा च । भ्रातरौ
पारशवौ चन्द्रसेनमातृषेणौ, भापाकविरीशानः परं मित्रम्, प्रणयिनौ रुद्र-
नारायणौ, विद्वांसौ वारबाणवासबाणौ, वर्णकविवर्णाभारतः, प्राकृतकृत्स्न-
पुत्रो वायुविकारः, अन्दिनावनबाणसूचोबाणौ, कात्यायनिका चक्रवाकिका,
जाङ्गुलिको मयूरकः, ताम्बूलदायकश्चण्डकः, भिषक्पुत्रो मन्दारकः, पुस्तक-
वाचकः सुहृष्टिः, कलादश्रामीकरः, हैरिकः सिन्धुषेणः, लेखको गोविन्दकः,
चित्रकृद्दीरवर्मा, पुस्तकृत्कुमारदत्तः, मार्दङ्गिको जीमूतः, गायनो मोमिलग्रहा-
दित्यो, सैरन्धी कुरङ्गिका, वांशिको मधुकरपारावतौ, गान्धवांपाध्यायो
ददुरकः, संवाहिका केरलिका, लासकयुवा ताण्डविकः, आक्षिक आखण्डलः,
कितवो भीमकः, शैलालियुवा शिखण्डकः, नर्तको हरिणिका, पाराशरी सुमतिः,
क्षपणको वीरदेवः, कथको जयसेनः, शैवो वक्रघोणः, मन्त्रमाधकः, करालः,
असुरविवरव्यसनी लोहिताक्षः, धातुवादविद्विहंगमः, ददुरिको दामोदरः,
ऐन्द्रजालिकश्चकाराक्षः, मस्करी ताम्रचूडः ।”

सूर्यशतककर्ता मयूरकविर्मातृद्विवाकरश्च भट्टबाणस्य समकालिका-
वास्तामित्यपि प्रसिद्धिः । तथा च सुभाषितावलीस्थे शार्ङ्गधरपद्धतिस्थे च
राजशेखरीये—

अहो प्रभावो वाग्देव्या यन्मातृद्विवाकरः ।

श्रीहर्षस्याभवत्सभ्यः समो बाणमयूरयोः ॥

नवसाहसार्कचरिते द्वितीयसर्गे च—

य चित्रवर्णविच्छित्तिहारिणोरवनीपतिः ।

श्रीहर्ष इव संघट्टं चक्रे बाणमयूरयोः ॥ १८ ॥

एकस्मिन्निदाघदिवसेऽतिशान्ते मध्यमह्नः सवितरि भुक्तोपविष्टस्य भट्ट-
बाणस्य पारशवो भ्राता चन्द्रसेनः श्रीहर्षभ्रात्रा कृष्णराजेन प्रेषितं मेखलक-
नामानं लेखहारकं प्रावेशयत् । तदानीतलेखार्थस्वयम्—श्रीहर्षराजस्य चित्तं
भट्टबाणविषये केनापि पिशुनेन कलुषीकृतमासीत् । किं तु परिज्ञातभूताथेन

कृष्णराजेन श्रीहर्षदेवस्तथानुनीतो यथा 'यौवनसुलभं विकारमुत्सृज्य भट्ट-
बाणेन न किमप्यपराद्धं न वा किमपि लोकविरुद्धमाचरितम्' इत्य-
स्मिन्विषये श्रीहर्षदेवः प्रत्ययमपि ग्राहितः । अतोयमेव समुचितः कालो
भट्टबाणस्य श्रीहर्षसभां प्रवेष्टुमिति । अमुं लेखार्थं पुनःपुनर्विस्तृत्य भट्टबाणो
प्रणितारोपकण्ठेऽजिरावत्यां स्कन्धावारस्थं श्रीहर्षदेवं द्रष्टुं प्रीतिकृटात्प्रतस्थे ।
अनुभूय च सूचिरं विविधान् राजप्रसादान् स्थित्वा चतत्र कियन्तं कालं स पुनः
प्रीतिकृतं प्रयाजगाम । प्रत्यागतमेनं सुहृदः सहायाश्च सविशेषं सभाजयामासुः ।
पुस्तकवाचकः सुदृष्टिर्वायुपुराणमभ्यावाचयत् । सूचिबाणो बन्दी हर्षचरितमुद्दि-
श्यायाद्वयं पपाठ येन सुतरामनुरजितः पितृव्यपुत्रेषु कनीयान् श्यामलो भट्ट-
बाणमा म्लाद्वर्षचरितमुपवर्णयितुं व्यजिज्ञपत् । भट्टबाणोऽपि तेनैव प्रस्तावेन
हर्षचरितारण्यं ग्रन्थं रचयामास ।

इतोऽधिकं भट्टबाणस्य जीवनविषये न किमप्युपलभ्यते । अपरिसमाप्ता-
यामेव कादम्बयां स पञ्चत्वमगात् । तत्पुत्रश्चावशिष्टं ग्रन्थं पूरयामास । यथो-
त्तरभागभूमिकायाम्—

याते दिवं पितरि तद्वचसैव साधं
विच्छेदमाप भुवि यस्तु कथाप्रबन्धः ।
दुःखं सतां तदसमाप्तिकृतं विलोक्य
प्रारब्ध एव स मया न कवित्वदर्पात् ॥ ४ ॥

भट्टबाणसूनोर्नाम भूषणभट्ट इति बृहत्संहारमहाशयस्य मतम् । पुस्तकान्तरेषु
तु कचित् पुलिन्द इति पुलिन्ध इति पुलिन इति वा नाम्ना तस्योल्लेखो
दृश्यते । यथा धनपालविरचितायां तिलकमञ्जर्याम्—

केवलोऽपि स्फुरन् बाणः करोति विमदान् कवीन् ।

किं पुनः क्लृप्तसंधानपुलिन्ध (पुलिन्द) कृतसंनिधिः ॥ २६ ॥

अन्येषां गीर्वाणभाषाकवीनामिव भट्टबाणस्य कालनिर्णये न कोऽपि
विवादः सशीतिर्वा विदुषां मतेषु । श्रीहर्षदेवसमकालीनत्वाद्भट्टबाणस्य य एव
श्रीहर्षदेवस्य समयः स एवास्य भवितुमर्हति । श्रीहर्षदेवकालनिर्णये तु
चीनदेशीययात्रिकस्य हुएनत्संगाख्यस्य प्रवासवृत्तमेव बलीयः प्रमाणम् ।
तदनुसारेणेदं ज्ञायते यथा श्रीहर्षदेवः ख्रिस्ताब्दगणनया षडधिके षट्शते

कादम्बरी ।

सिंहासनमारूढः, अष्टचत्वारिंशदधिकषट्शतपर्यन्तं च राज्यमकरोत् । एवं च भट्टबाणोऽपि चष्टयाः शताब्द्याश्चरमे ससम्याश्च प्रारम्भे स्वां जीवितयात्रां निरवहदिति गम्यते ।

भट्टबाणस्य ग्रन्थाः कचिन्नामग्राहं कचिद्बाणोद्धरणेन तैस्तैरुत्तरकालवर्तिभिः कविभिरालंकारिकैश्च निर्दिष्टा दृश्यन्ते । ते च कवीनां समयनिर्देशपुरस्सरमत्र प्रदर्श्यन्ते ।

(१) द्वादश्याः शताब्द्याः प्रथमार्धस्थो रुय्यकः स्वीयेऽलंकारसर्वस्वाख्ये ग्रन्थे “ ‘यस्तपोवनमिति मुनिभिः’ इत्यादि हर्षचरिते श्रीकण्ठाख्यजनपदवर्णने” ; “ यथा हर्षचरिते राज्यवर्धनं प्रति श्रीहर्षोक्तिषु ‘यदि बाल इति सुतरामपरित्याज्योऽस्मीति’ ” । अनेनैव रुय्यकेन हर्षचरितोपरि वार्तिकं विरचितम् । यथालंकारसर्वस्वे “ एषा च (उपप्रेक्षा) समस्तोपमाप्रतिपादकविषयेऽपि हर्षचरितवार्तिके साहित्यमीमांसायां च तेषु तेषु प्रदेशेषुदाहता ” ।

(२) एकादश्याः शताब्द्या उत्तरार्धस्थेन काश्मीरिकक्षेमेन्द्रेणौचित्यविचारचर्चायां कादम्बरीस्था “ स्तनयुगमश्रुस्नातम् ” इत्याद्यां, तथा च तत्स्थ एव “जयत्युपेन्द्रः स चकार दूरतः” इति श्लोक उदाहृतः ।

(३) नमिसाधुश्च रुद्रटीयकाव्यालंकारस्य व्याख्यायां कथाख्यायिकयोर्भेदप्रदर्शनार्थं कादम्बरीहर्षचरिते नामग्राहं निर्दिशति । इयं व्याख्यैकोनसप्तत्यधिकसहस्रपरिमिते ख्रिस्ताब्दे लिखितेत्यन्तिमश्लोकादनुमीयते ।

(४) एकादश्याः शताब्द्याः प्रथमार्धे राज्यमधिष्ठितस्य भोजराजस्य कृतां सरस्वताकण्ठाभरणे—

यादृग्गाद्यविधौ बाणः पद्यबन्धे न तादृशः ।

इत्युल्लिख्यते ।

(५) धनंजयकृते दशरूपके “ यथा हि महाश्वेतावर्णनावसरे भट्टबाणस्य ” “ यथा कादम्बर्यां वैशम्पायनस्य ” इति भट्टबाणं च कादम्बरीं च स्मरति । अयं धनंजयो भोजपितृव्यमुत्तरराजसभापण्डित आसीत् ।

(६) अभिनन्दश्च कादम्बरीसारकर्ता क्षेमेन्द्रेण स्वीये सुवृत्ततिलकाख्ये ग्रन्थे—

अनुष्टुप्सततासक्ता साभिनन्दस्य नन्दिनी ।

विद्याधरस्य वदने गुलिकेव प्रभावभूः ॥

इत्युल्लेखितः । अतः क्षेमेन्द्रात्पूर्वकालिकः ।

(७) आनन्दवर्धनाचार्यैः स्वीये ध्वन्यालोके कादम्बरी हर्षचरितं बहुशो नामग्राहं निर्दिष्टे । काश्मीरिकावन्तिवर्मणः सभायां विद्यमानानामेषां नव-
शस्याः शताब्द्या उत्तरार्धं कालः ।

(८) वामनश्च काव्यालंकारसूत्रवृत्तौ ' अनुकरोति भगवतो नारायणस्य ' इत्यत्रापि, मन्ये, स्मशद्भः कविना प्रयुक्तो लेखकैस्तु प्रमादज्ञ लिखितः " इति लिखति । अयं वामनोऽष्टमस्यां शताब्द्यां जात इति विदुषां मतम् ॥

भट्टबाणः स्वीये हर्षचरितप्रस्तावे बहून् पूर्वकालीनान् कवीन् कविकृतींश्च स्मरति । तद्यथा—व्यासः, वासवदत्ता, भट्टारहरिचन्द्रः, सातवाहनः, सेतु-
कृत्प्रवरसेनः, भासः, कालिदासः, बृहत्कथा, आढ्यराजश्च । अतः प्रमाणा-
द्भट्टबाणः षष्ठ्याः शताब्द्या अन्ते सप्तम्याश्च प्रारम्भे समभूदिति निर्णेतुं पार्यते ।

कादम्बरी हर्षचरितं चेति द्वावपि ग्रन्था भट्टबाणकृतित्वेन प्रसिद्धौ । चण्डी-
शतकं पार्वतीपरिणयाख्यं नाटकमिति द्वावपरां ग्रन्थौ भट्टबाणविरचिता-
वित्यस्ति प्रसिद्धिः । तथा च पार्वतीपरिणयस्य प्रस्तावनायाम्—

अस्ति कविसार्वभौमो वत्सान्वयजलधिकौस्तुभो बाणः ।

नृत्यति यद्रसनायां वेधोमुखलासिका बाणी ॥

किं तु पार्वतीपरिणयकर्ता बाणो वामनभट्टबाणः कादम्बरीकर्तृभट्टबाणा-
द्भिन्न एवेति केषां चिन्मतम् । नलचम्पूटीकाकारौ चण्डपालगुणविनयां मुकुट-
ताडितकाव्यमपरं नाटकं भट्टबाणकृतमित्युल्लिखतः । यथा—

“ यदाह मुकुटताडितके बाणः—

आशाः प्रोषितदिग्गजा इव गुहाः प्रध्वस्तसिंहा इव

द्रोण्यः कृत्तमहाद्रुमा इव भुवः प्रोत्खातशैला इव ।

बिभ्राणाः क्षयकालरिक्तसकलग्रैलोक्यकष्टां दशां

जाताः क्षीणमहारथाः कुरुपतेर्देवस्य शून्याः सभाः ॥ ”

तथा कादम्बरीकथामुद्दिश्य भट्टबाणेनैव किमपि काव्यं निरमायीत्यपि
क्षेमेन्द्रविरचिताया औचित्यविचारचर्चाया ज्ञायते । यथा—

“ यथा वा भट्टबाणस्य—

‘ हारो जलार्द्रवसनं नलिनोदलानि प्रालेयशीकरमुचस्तुहिनांशुभासः ।

यस्येन्धनानि सरसानि च चन्दनानि निर्वाणमेष्यति कथं स मनोभवाम्निः ।
अत्र विप्रलम्भभरभग्नधैर्यायाः कादम्बर्या विरहव्यथावर्णना ” ।

किं त्वेतयोर्ग्रन्थयोर्नामाप्यन्यत्र नोपलभ्यते । कदाचित्क्षेमेन्द्रविरचिताऽप्य-
कादम्बरीनाम्नो ग्रन्थादेव श्लोकोऽयमुद्धृतः स्यात् ।

श्रीहर्षादेर्बाणादीनामिव धनमिति कतिपयपुस्तकदृश्यमानकाव्यप्रकाशस्थ-
पाठाद्यर्कैश्चिदनुमीयते यथा रत्नावलीप्रियदर्शिकानागानन्दानि त्रीणि नाट-
कानि भट्टबाणेनैव रचयित्वा धनं गृहीत्वा श्रीहर्षाय प्रदत्तानीति, तत्तु न
प्रमाणपदवामारोदुमर्हति. सर्वत्रापि नाटकत्रयस्य श्रीहर्षनाम्नोल्लेखात्, भट्टबाण-
कृतित्वेन च काव्यनुल्लेखात् ।

गीर्वाणभाषावाङ्मये भट्टबाणो गद्यकवीनां मूर्धन्यः । स खलु प्रायः पाञ्चाली
गीतिमनुसरन्, कचिच्छमासभूयस्त्वेनोजोगुणं दधानः, सरससरलैर्मधुरैश्च वाक्प्र-
पञ्चमनामि रत्नयन्, श्लेषबन्धेन च कथाविशेषोपन्याससौकुमार्येण च हरति
रमिकानां चेतानि । यथा च श्रेष्ठतमत्वमस्य सर्वैरप्युत्तरकालिनैः कविभि-
रङ्गीकृतं तथोदाहरामः—

(१) शङ्कार्थयोः समो गुम्फः पाञ्चाली गीतिरिष्यते ।

शालाभट्टारिकावाचि बाणांक्तिषु च सा यदि ॥ कस्यापि ।

(२) महर्षचरितारब्धाद्भुतकादम्बरीकथा ।

बाणस्य वाण्यनार्यैव स्वच्छन्दा भ्रमति क्षितौ ॥ राजशेखरस्य ।

(३) शश्वद्बाणद्वितीयेन नमदाकारधारिणा ।

धनुषेव गुणाढ्येन निःशेषो रत्नितो जनः ॥ नलचम्बाम् ।

(४) युक्तं कादम्बरीं श्रुत्वा कवयो मौनमाश्रिताः ।

बाणध्वनावनध्यायो भवतीति स्मृतिर्यतः ॥ कीर्तिकौमुद्याम् ।

(५) जाता शिखण्डिनी प्राग्यथा शिखण्डी तथावगच्छामि ।

प्रागल्भ्यमधिकमानुं वाणी बाणो बभूवेति ॥ आर्यासप्तशत्याम् ।

(६) केवलोऽपि स्फुरन् बाणः करोति विमदान् कवीन् ।

किं पुनः क्लृप्तसंभानपुलिन्ध्रकृतसंनिधिः ॥ तिलकमञ्जर्याम् ।

भूमिका ।

- (७) सुबन्धुबाणभट्टश्च कविराज इति त्रयः ।
वक्रोक्तिमार्गनिपुणाश्चतुर्थो विद्यते न वा ॥ राघवपाण्डवीये ।
- (८) श्लेषे केचन शब्दगुणविषये केचिदसे चापरेऽ-
लंकारे कतिचित्सदर्थविषये चान्ये कथावर्णने ।
आः सर्वत्र गभीरधीरकविताविन्ध्याटवीचातुरी-
संचारी कविकुम्भिकुम्भभिदुरो बाणस्तु पञ्चाननः ॥ श्रीचन्द्रदेवस्य ।
- (९) हृदि लघ्नेन बाणेन यन्मन्दोऽपि पदक्रमः ।
भवेत्कविकुरङ्गाणां चापलं तत्र कारणम् ॥ त्रिलोचनस्य ।
- (१०) मेण्टे स्वद्विरदाधिरोहिणि वशं याते सुबन्धो विधेः
शान्ते हन्त च भारवां विघटिते बाणे विपादस्पृशः ॥ श्रीकण्ठचरिते ।

भट्टबाणस्य पुत्रोऽपि कविगुणेषु किञ्चिदेवोन इति भाति । यद्यपि
भट्टबाणकृतिस्मिन्निर्धो तत्पुत्रस्य कृतिर्न पाञ्चालीं रीतिं पुष्पाति, नापि
नवनवार्थघटनाचातुरीं विशदयति, तथापि स पितुरनुरूप एव पुत्र इत्यवश्य-
मङ्गीकर्तव्यं भवति ।

कादम्बरीरसभरेण समस्त एव मत्तो न किञ्चिदपि चेतयते जनोऽयम्
भीतोऽस्मि यज्ञ रसवर्णविवर्जितेन तच्छेषमात्मवचमाप्यनुसन्धानः ॥
इत्यत्र तु स स्वीयं वैगुण्यं यथार्थतया विष्करोति, प्रदर्शयति च पितुर्कृणं
बीजानि गर्भितफलानि विकासभाञ्जि वान्त्रेव यान्युचितकर्मबलात्कृतानि ।
उत्कृष्टभूमिवित्तानि च यान्ति पोषं तान्येव तस्य तनयेन तु संहतानि ॥
इत्यत्र । तदेवं कथांशे भट्टबाणस्यैव प्रायः कर्तृत्वं शब्दविशेषपरचनायां तु
तत्पुत्रस्यैव मनसि निधेयं पाठकमहाभागः ॥

वैद्यश्रीपरशुरामशर्मा ।

पाठान्तरविषये संकेताचिह्नानि—

न=निर्णयसागरयन्त्रालये मुद्रितं सटीक पुस्तकम् ।

क=काळेमहाशयैः संपादितं पुस्तकम् ।

का=काणेमहाशयैः संपादितं पुस्तकम् ।

पी=पीटर्सनमहाशयैः संपादितं पुस्तकम् ।

भा=भानुचन्द्रकृता कादम्बरीव्याख्या ।

पा=पाठान्तरम् । यथा नपा-निर्णयसागरस्थपुस्तकस्थं पाठान्तरम्,

कपा-काळेमहाशयसंपादितपुस्तकस्थं पाठान्तरम्,

भापा-भानुचन्द्रटीकायां निर्दिष्टं पाठान्तरमिति ।

॥ श्रीः ॥

कादम्बरी ।

५३५ (म)
५४०५

रजोजुषे जन्मनि सत्त्ववृत्तये
स्थितौ प्रजानां प्रलये तमःस्पृशे ।
अजाय सर्गस्थितिनाशहेतवे
त्रयीमयाय त्रिगुणात्मने नमः ॥ १ ॥

जयन्ति बाणासुरमौलिलालिता
दशास्यचूडामणिचक्रचुम्बिनः ।
सुरासुराधीशशिखान्तशायिनो
भवच्छिदरुयम्बकपादपांशवः ॥ २ ॥

जयत्युपेन्द्रः स चकार दूरतो
त्रिभित्सया यः क्षणलब्धलक्ष्यया ।
दृशैव कोपारुणया रिपोरुरः
स्वयं भयाद्भिन्नमिवास्त्रपाटलम् ॥ ३ ॥

नमामि भर्वोश्चरणाम्बुजद्वयं
सशेखरैर्मौखरिभिः कृतार्चनम् ।
समस्तसामन्तकिरीटवेदिका-
बिटङ्कपीठोलुठितारुणाङ्गुलि ॥ ४ ॥

खलु
दुर्जनस्य
उत्पत्तिः

अकारणाविष्कृतवैरदारुणा-
दसज्जनात्कस्य भयं न जायते
विषं महाहेरिव यस्य दुर्वचः
सुदुःसहं संनिहितं सदा मुखे ॥ ५ ॥

कटु कणन्तो मलदायकाः खला-
स्तुदन्त्यलं बन्धनशृङ्खला इव ।
मनस्तु साधुध्वनिभिः पदे पदे
हरन्ति सन्तो मणिनूपुरा इव ॥ ६ ॥

सुभाषितं हारि विशत्यधो गला-
न्न दुर्जनस्यार्कारिपोरिवामृतम् ।
तदेव धत्ते हृदयेन सज्जनो
हरिर्महारत्नमिवातिनिर्मलम् ॥ ७ ॥

कृष्ण शर्या

स्फुरत्कलालापविलासकोमला
करोति रागे हृदि कौतुकाधिकम् ।
रसेन शर्या स्वयमभ्युपगता
कथा जनस्याभिनवा वधूरिव ॥ ८ ॥

हरन्ति कं नोज्ज्वलदीपकोपमै-
र्नवैः पदार्थैरुपपादिताः कथाः ।
निरन्तरश्लेषघनाः सुजातयो
महासज्जनास्यककुद्गलेष्विव ॥ ९ ॥

ॐ विंशति
तर्जनी

बभूव वात्स्यायनवंशसंभवो
द्विजो जगद्गीतगुणोग्रणीः सताम् ।
अनेकगुणार्चितपादपङ्कजः
कुबेरनामांश इव स्वयंभुवः ॥ १० ॥

उवास यस्य श्रुतिशान्तकल्मषे
सदा पुरोडाशपवित्रिताधरे ।
सरस्वती सोमकषायितोदरे
समस्तशास्त्रस्मृतिबन्धुरे मुखे ॥ ११ ॥

जगुर्गृहेभ्यस्तसमस्तवाङ्मयैः
ससारिकैः पञ्जरवर्तिभिः शुक्रैः ।
निगृह्यमाणा बटवः पदे पदे
यजुंषि सामानि च यस्य शङ्किताः ॥ १२ ॥

हिरण्यगर्भो भुवनाण्डकादिव
क्षपाकरः क्षीरमहार्णवादिव ।
अभूत्सुपर्णो विनतोदरादिव
द्विजन्मनामर्थपतिः पतिस्ततः ॥ १३ ॥

विवृण्वतो यस्य विसारि वाङ्मयं
दिने दिने शिष्यगणा नवा नवा ।
उषस्सु लग्नाः श्रवणोदिकां श्रियं
प्रचक्रिरे चन्दनपल्लवा इव ॥ १४ ॥

विधानसंपादितदानशोभितैः
स्फुरन्महावीरसनाथमूर्तिभिः ।
मखैरसंख्यैरजयत्सुरालयं
सुखेन यो यूपकैरर्गजैरिव ॥ १५ ॥

स चित्रभातुं तनयं महात्मनां
मुतोत्तमानां श्रुतिशास्त्रशालिनाम् ।
अवाप मध्ये स्फटिकोपलोपमं
क्रमेण कैलासमिव क्षमाभृताम् ॥ १६ ॥

महात्मनो यस्य सुदूरनिर्गताः
कलङ्कमुक्तेन्दुकलामलत्विषः ।
द्विपन्मनः प्राविविशुः कृतान्तरा
गुणा नृसिंहस्य नखाङ्कुरा इव ॥ १७ ॥

दिशामलीकालकभङ्गतां गत-
स्त्रयीविभूकर्णतमालपल्लवः ।
चकार यस्याध्वरभूमसंचयो
मलीमसः शुक्लतरं निजं यशः ॥ १८ ॥

सरस्वतीपाणिसरोजसंपुट-
प्रमृष्टहोमश्रमसीकराम्भसः ।
यशोऽंशुशुष्कीकृतसप्तविष्टपा-
त्ततः मुतो ब्राण इति व्यजायत ॥ १९ ॥

द्विजेन तेनाक्षतकण्ठकौण्ड्यया
महामनोमोहमलीमसान्धया ।
अलब्धवैदग्ध्यविलासमुग्धया
धिया निबद्धेयमतिद्वयी कथा ॥ २० ॥

१. आसीदशेषनरपतिशिरःसमभ्यर्चितशासनः पाकशासन इवापरः,
चतुरुदधिमालामेखलाया भुवो भर्ता, प्रतापानुरागावनतसमस्तसामन्त-
चक्रः, चक्रवर्तिलक्ष्णोपेतः, चक्रधर इव करकमलोपलक्ष्यमाणशङ्खचक्र-
लाञ्छनः, हर इव जितमन्मथः, गुह इवाप्रतिहतशक्तिः, कमल-
योनिरिव विमानीकृतराजहंसमण्डलः, जलधिरिव लक्ष्मीप्रसूतिः,
गङ्गाप्रवाह इव भगीरथपथप्रवृत्तः, रविरिव प्रतिदिवसोपजायमा-
नोदयः, मेरुरिव सकलभुवनोपजीव्यमानपादच्छायः, दिग्गज इवा-
नवरतप्रवृत्तदानार्द्राकृतकरः, कर्ता महाश्चर्याणाम्, आहर्ता क्रतूनाम्,
आदर्शः सर्वशास्त्राणाम्, उत्पात्तिः कलानाम्, कुलभवनं गुणानाम्, आगमः
काव्यामृतरसानाम्, उदयशैलो मित्रमण्डलस्य, उत्पातकेतुरहितजनस्य,
प्रवर्तयिता गोष्ठीबन्धानाम्, आश्रयो रसिकानाम्, प्रत्यादेशो धनुष्मताम्,
धौरेयः साहसिकानाम्, अप्रणीर्विदग्धानाम्, वैनतेय इव विनतानन्द-
जननः, वैन्य इव चापकोटिसमुत्सारितसकलारातिकुलाचलो राजा
शूद्रको नाम ।

२. नाम्नैव यो निर्भिन्नारातिहृदयो विरचितनारसिंहरूपाडम्बर-
मेकविक्रमाक्रान्तसकलभुवनतलो विक्रमत्रयायासितं च जहासेव वासु-
देवम् । अतिचिरकाललग्नमतिक्रान्तकुनृपतिसहस्रसंपर्कलङ्कमिव
क्षालयन्ती यस्य विमले कृपाणधाराजले चिरमुवास राजलक्ष्मीः ।

१. न-सकलोपजीव्यमान° २. क--°यासितभुवनत्रयं, न-°यासितं भुवन-
त्रयं च हसति स्मेव. ३. न--विमले इति नास्ति.

यश्च मनसि धर्मेण कोपे यमेन प्रसादे धनदेन प्रतापे वह्निना
भुजे भुवा दृशि श्रिया वाचि सरस्वत्या मुखे शशिना बले मरुता
प्रज्ञायां सुरगुरुणा रूपे मनसिजेन तेजसि सवित्रा च वसता सर्वदेव-
मयस्य प्रकटितविश्वरूपाकृतेऽनुकरोति भगवतो नारायणस्य । यस्य च
मदकलकरिकुम्भपीठपाटनमाचरतो लग्नस्थूलमुक्ताफलेन दृढमुष्टिनिपीड-
नान्निष्ठयूतधाराजलबिन्दुदन्तुरेणैव कृपाणेनाकृष्यमाणा सुभटोरः कपाट-
विघटितकवचसहस्रान्धकारमध्यवर्तिनी करिकरटतटगलितमदजलासार-
दुर्दिनास्वभिसारिकेव समरनिशासु समीपमसकृदाजगाम राजलक्ष्मीः ।
यस्य च हृदयस्थितानपि पतीन्दिधक्षुरिव प्रतापानलो वियोगिनीनामपि
रिपुसुन्दरीणामन्तर्जनितदाहो दिवानिशं जज्वाल । यस्मिंश्च राजनि
जितजगति परिपालयति महीं चित्रकर्मसु वर्षसंकराः, रतेषु केशप्रहाः,
काव्येषु दृढबन्धाः, शास्त्रेषु चिन्ता, स्वप्नेषु विप्रलम्भाः, छत्रेषु कनकदण्डाः,
ध्वजेषु प्रकम्पाः, गीतेषु रागविलसितानि, करिषु मदविकाराः, चापेषु गुण-
च्छेदाः, गवाश्वेषु जालमार्गाः, शशिकृपाणकवचेषु कलङ्काः, रतिकलहेषु
दूतसंप्रेषणानि शार्यश्वेषु शून्यगृहाः प्रजानामासन् । यस्य च परलोकाद्भय-
मन्तःपुरिकालंकेषु भङ्गो नृपरेषु मुखरता विवाहेषु करग्रहणम-
नवरतमखाग्रिधूमेनाश्रुपातस्तुरंगेषु कशाभिघातो मकरध्वजे चापध्वनि-
रभूत् ।

३. तस्य च राज्ञः कलिकालभयपुञ्जीभूतकृतयुगानुकारिणी त्रिभुवन-
प्रसवभूमिरिव विस्तीर्णा मज्जन्मालवविलासिनीकुचतटास्फालनजर्जरि-
तोर्मिमालया जलावगाहनायातजयकुञ्जरकुम्भसिन्दूरसंध्यायमानसलिल-
योन्मदकलहंसकुलकोलाहलमुखरितकूलया वेत्रवत्या सरिता परिगता
विदिशाभिधाना नगरी राजधान्यासीत् ।

१. न-पारन् विदधतः. २. न-समीपं सकृदगतं. ३. न-दूतप्रेषणानि.
४. कपा-पुरिकाकुन्तलेषु.

४. स तस्यामवजिताशेषभुवनमण्डलतया विगतराज्यचिन्ताभारनि-
वृत्तो द्वीपान्तरागतानेकभूमिपालमौलिमालालालितचरणयुगलो वलय-
मिव लीलया भुजेन भुवनभारमुद्रहन्, अमरगुरुमपि प्रज्ञयोपहसद्भि-
रनेककुलक्रमागतैरसकृदालोचितनीतिशास्त्रनिर्मलमनोभिरलुब्धैः स्निग्धैः
प्रबुद्धैश्चामात्यैः परिवृतः, समानवयोविद्यालंकारैरनेकमूर्धाभिषिक्तपार्थिव-
कुलोद्गतैरखिलकलाकलापालोचनकठोरमतिभिरातिप्रगल्भैः कालविद्धिः
प्रभावानुरक्तहृदयैरप्राप्त्यपरिहासकुशलैरिङ्गिताकारवेदिभिः काव्यनाटका-
ख्यानकाव्यायिकालेख्यव्याख्यानादिक्रियानिपुणैरतिकठिनपीवरस्कन्धोरु-
बाहुभिरसकृदवदलितसमदरिपुगजघटापीठबन्धैः केसरिकिशोरकै-
रिव विक्रमैकरसैरपि विनयव्यवहारिभिरात्मनः प्रतिविम्बैरिव राज-
पुत्रैः सह रममाणः प्रथमे वयसि सुखमतिचिरमुवास । तस्य
चातिविजिगीपुतया महासत्त्वतया च तृणमिव लघुवृत्तिं ह्यणमाक-
लयतः प्रथमे वयसि वर्तमानस्यापि रूपवतोपि संतानार्थिभिरमात्यै-
रपेक्षितस्यापि सुरतसुखस्योपरि द्वेष इवासीत् । सत्यपि रूप-
विलासोपहसितरतिविभ्रमे लावण्यवति विनयवत्यन्वयवति हृदय-
हारिणि चावरोधजने स कदाचिदनवरतदोलायमानरत्नवलयो घर्घ-
रिकास्फालनप्रकम्पज्ञणज्ञणायमानमणिकर्णपूरः स्वयमारब्धमृदङ्गवाद्यः
संगीतकप्रसङ्गेन, कदाचिदविरलविमुक्तशरासारशून्यीकृतकाननो मृगया-
व्यापारेण, कदाचिदाबद्धविदग्धमण्डलः काव्यप्रबन्धरचनेन, कदा-
चिच्छास्त्रालापेन, कदाचिदाख्यानकाव्यायिकेतिहासपुराणाकर्णनेन,
कदाचिदालेख्यविनोदेन, कदाचिद्वीणया, कदाचिद्दर्शनागतमुनिजनचरण-
शुश्रूषया, कदाचिदक्षरच्युतकमात्राच्युतकबिन्दुमतीगूढचतुर्थपादप्रहे-
लिकाप्रदानादिभिर्वनितासंभोगसुखपराङ्मुखः सुदृत्परिवृतो दिवसम-

नयत् । यथैव च दिवसमेवमारब्धविविधक्रीडापरिहासचतुरैः सुहृद्भि-
रुपेतो निशामन्नैर्धीन् ।

५. एकदा तु नातिदूरोदिते नवनलिनदलसंपुटभिदि किञ्चिदुन्मुक्त-
पाटलिम्नि भगवति सहस्रमरीचिमालिनि राजानमास्थानमण्डप-
गतमङ्गनाजनविरुद्धेन वामपार्श्ववलम्बिना कौश्लेयकेण संनिहितविष-
धरेव चन्दनलता भीषणरमणीयाकृतिः, अविरलचन्दनानुलेपनधवलित-
स्तनतटोन्मज्जदैरावतकुम्भमण्डलेव मन्दाकिनी, चूडामणिप्रतिबिम्ब-
च्छलेन राजाज्ञेव मूर्तिमती राजभिः शिरोभिरुह्यमाना, शर-
दिव कलहंसधवलाम्बरा, जामदग्न्यपरशुधारेव वशीकृतसकलराज-
मण्डला, विन्ध्यवनभूमिरिव वेत्रलतावती, राज्याधिदेवतेव विप्र-
हिणी प्रतीहारी समुपमृत्य क्षितितलनिहितजानुकरकमला स-
विनयमव्रवीन् । “ देव द्वारस्थिता मुरलोकमारोहतस्त्रिशङ्कोरिव
कुपितशतमखहुंकारनिपातिता राजलक्ष्मीर्दक्षिणापथादागता चाण्डाल-
कन्यका पञ्जरस्थं शुक्रमादाय देवं विज्ञापयति । सकलभुवनतल-
सर्वरत्नानामुदधिरिवैकभाजनं देवो विहंगमश्चायमाश्चर्यभूतो निखिल-
भुवनतलरत्नमिति कृत्वा देवपादमूलमादायागताहमिच्छामि देवदर्शन-
सुखमनुभवितुमिति । एतदाकर्ण्य देवं प्रमाणम् । ” इत्युक्त्वा
विरराम । उपजातकुतूहलस्तु राजा समीपवर्तिनां राज्ञामालोक्य
मुखानि “ को दोषः, प्रवेदयताम् ” इत्यादिदेश ।

६. अथ प्रतीहारी नरपतिवचनानन्तरमुत्थाय तां मातङ्गकुमारीं
प्रावेशयन् । प्रविश्य च सा (नरपतिसहस्रमध्यवर्तिनमशनिभयपुञ्जित-
कुलशैलमध्यगतमिव कनकशिखरिणम्,) (अनेकरत्नाभरणकिरणजाल-
कान्तरितावयवमिन्द्रायुधसहस्रसंछादिताष्टदिग्भागमिव जलधरसमयदि-

^२वसम्, ^३(अवलम्बितस्थूलमुक्ताकलापस्य कनकशृङ्खलानियमितमणिदण्डि-
 काचतुष्टयस्य गगनसिन्धुफेनपटलपाण्डुरस्य नातिमहतो दुकूलविता-
 नस्याधस्तादिन्दुकान्तमणिपर्याङ्किकानिषण्णम्) उद्धूयमानकनकदण्डचामर-
 कलापम्) (उन्मयूखमुखकान्तिविजयपराभवप्रगते शशिनीव स्फटिक-
 पादपीठे विन्यस्तवामपादम्) इन्द्रनीलमणिकुट्टिमप्रभासंपर्कइयामायमानैः
 प्रणतरिपुनिश्रासमलिनीकृतैरिव चरणनखमयूखजालैरुपशोभमानम्,
 (आसनोल्लसितपद्मरागकिरणपाटलीकृतेनाचिरमृदितमधुकैटभरुधिरारुणेन
 हरिमिवोरुयुगलेन विराजमानम्) (अमृतफेनधवले गोरौचनालिखितहंस-
 मिथुनसनाथपर्यन्ते चारुचामरपवनप्रनर्तितदशे दुकूले वसानम्,
 अतिमुरभिचन्दनानुलेपनधवलितोरःस्थलमुपरिविन्यस्तकुङ्कुमस्थासकम-
 न्तरान्तरानिपतितवालातपच्छेदमिव कैलासशिखरिणम्, अपरशशि-
 शङ्कया नक्षत्रमालयेव हारलतया कृतमुखपरिवेषम्) अतिचपलराजलक्ष्मी-
 बन्धनिगडकटकशङ्कामुपजनयतेन्द्रनीलकेयूरयुगलेन मलयजरसगन्ध-
 लुब्धेन भुजगद्वयेनेव वेष्टितबाहुंशिखरम्, ईषदालम्बिकर्णोत्पलम्,
 उन्नतघोर्णम्, उत्फुल्लपुण्डरीकलोचनम्, अमलकलधौतपट्टायतमष्टमचन्द्र-
 शकलाकारमशेषभुवनराज्याभिषेकसलिलपूतमूर्णासनाथं ललाटदेशमुद्रह-
 न्तम्, आमोदिमालतीकुसुमशेखरमुषासि शिखरपर्यस्ततारकापुञ्जमिव
 पश्चिमाचलम्, आभरणप्रभापिशङ्किताङ्गतया लग्नहरहुताशमिव मकरध्व-
 जम्, आसन्नवर्तिनीभिः सर्वतः सेवार्थमागताभिरिव दिग्बधूभिर्वारविला-
 सिनीभिः परिवृतम्) (अमलमणिकुट्टिसंक्रान्तसकलदेहप्रतिबिम्बतया
 पतिप्रेम्णा वसुंधरया हृदयेनेवोद्यमानम्, अशेषजनभोग्यतामुपर्नातयाप्य-
 साधारणया राजलक्ष्म्या समालिङ्गितदेहम्, अपरिमितपरिवारजनमध्यद्वि-
 तीयम्, अनन्तगजतुरगसाधनमपि खङ्गमात्रसहायम्, एकदेशस्थितमपि

व्याप्तभुवनमण्डलम्, आसन्नगतमपि धनुषि निषण्णम्, उत्सादिताशेष-
द्विषदिन्धनमपि ज्वलत्प्रतापानलम्, आयतलोचनमपि सूक्ष्मदर्शनम्,
महादोषमपि सकलगुणाधिष्ठानम्, कुपतिमपि कलत्रवल्लभम्, अविरत-
प्रवृत्तदानमप्यमदम्, अतिशुद्धस्वभावमपि कृष्णचरितम्, अकरमपि
हस्तस्थितसकलभुवनतलं राजानमद्राक्षीत् ।

७. आलोक्य च सा दूरस्थितैव प्रचलितरत्नवलयेन रक्तकुवलय-
दलकोमलेन पाणिना जर्जरितमुखभागां वेणुलतामादाय नरपतिप्रबोध-
नार्थमसकृत्सभाकुट्टिममाजघान । येन सकलमेव तद्राजकमेकपदे वन-
करियूथमिव तालशब्देन तेन वेणुलताध्वनिना युगपदावलितवदन-
मवनिपालमुखादाकृष्य चक्षुस्तदभिमुखमासीत् ।

८/ अवनिपतिस्तु दूरादालोकयेत्यभिधाय प्रतीहार्या निर्दिश्यमानां
तां वयःपरिणामपाण्डुरशिरसा/रक्तराजीवेक्षणापाङ्गेनानवरतकृतव्यायाम-
तया यौवनापगमेप्यशिशिलशरीरसंधिना सत्यपि मातङ्गत्वे नाति-
नृशंसाकृतिनानुगृहीतार्यवेपेण धवलवाससा/पुरुषेणाधिष्ठितपुरोभागाम्/१
आकुलाकुलकाकपक्षधारिणा कनकशलाकानिर्मितमप्यन्तर्गतशुकप्रभा-
श्यामायमानं मरकतमयमिव पञ्जरमुद्रहता चाण्डालदारकेणा-
नुगम्यमानाम्, असुरगृहीतामृतापहरणकृतकपटपटुबिलासिनीवेपस्य
श्यामतया भगवतो हरेरिवानुकुर्वतीम्, संचारिणीमिवेन्द्रनीलमणिपुत्रि-
काम्, आगुल्फावलम्बिना नीलकञ्चुकेनावच्छन्नशरीरामुपरि रक्तांशुक-
रचितावगुण्ठनां नीलोत्पलस्थलीमिव निपतितसंध्यातपाम्, एककर्णा-
वसक्तदन्तपत्रप्रभाधवलितकपोलमण्डलामुद्यादिन्दुकिरणच्छुरितमुखीमिव
विभावरीम्, आकपिलगोरोचनारचिततिलकतृतीयलोचनामीशान-
रचितानुरचितकिरातवेपामिव भवानीम्, उरःस्थलनिवाससंक्रान्त-

१. न—आसन्नं स्थितमपि. २. न—प्रतिबोधनार्थम्, ३. क—सकृत्.
४. न—“वलम्बिनील”

नारायणदेहप्रभाश्यामलितामिव श्रियम्, कुपितहरहुताशनदक्ष्यमानमदन-
धूममलिनीकृतामिव रतिम्, उन्मदहल्लिहलपकर्षणभयप्रपलायितामिव
यमुनाम्, अतिबह्लपिण्डालक्तकरसरागपल्लवितपादपङ्कजामचिरमृदित-
महिषासुररुधिररक्तचरणामिव कात्यायनीम्, आलोहिताङ्गुलिप्रभापाट-
लितनखमयूखामतिकठिनमणिकुट्टिमस्पर्शमसहमानां क्षितितले पल्लव-
भङ्गानिव निधाय संचरन्तीम्, आपिञ्जरेणोत्सर्पिणा नूपुरमणीनां प्रभा-
जालेन रञ्जितशरीरतया पावकेनेव भगवता रूप एव पक्षपातिना
प्रजापतिमप्रमाणीकुर्वता जातिसंशोधनार्थमालिङ्गितदेहाम्, अनङ्गवारण-
शिरोनक्षत्रमालायमानेन रोमराजिलतालवालकेन मेखलादाम्ना परि-
गतजघनस्थलाम्, अतिस्थूलमुक्ताफलघटितेन शुचिना हारेण गङ्गा-
स्रोतसेव कालिन्दीशङ्कया कृतकण्ठग्रहाम्, शरदमिव विकसितपुण्ड-
रीकलोचनाम्, प्रावृषामिव घनकेशजालाम्, मलयमेखलामिव चन्दन-
पल्लवावतंसाम्, नक्षत्रमालामिव चित्रश्रवणाभरणभूषिताम्, श्रियमिव
हस्तस्थितकमलशोभाम्, मूर्छामिव मनोहारिणीम्, अरण्यभूमिमिवाक्षत-
रूपसंपन्नाम्, दिव्ययोषितमिवाकुलीनाम्, निद्रामिव लोचनग्राहिणीम्,
अरण्यकमलिनीमिव मातङ्गकुलदूषिताम्, अमूर्तामिव स्पर्शवर्जिताम्
आलेख्यगतामिव दर्शनमात्रफलाम्, मधुमासकुसुमसमृद्धिमिव विजातिम्,
अनङ्गकुसुमचपलेखामिव मुष्टिप्राह्यमध्याम्, यक्षाधिपलक्ष्मीमिवाल्कोद्भा-
सिनीम्, अचिरोपरूढयौवनाम्, अतिशयरूपाकृतिर्मनिमेषलोचनोददर्श ।

९. समुपजातविस्मयस्य चाभून्मनसि महीपतेः । “अहो विधातुरस्थाने
रूपेनिष्पादनप्रयत्नः । तथाहि । यदि नामेयमात्मरूपोपहसिताशेषरूपसंप-
दुत्पादिता किमर्थमपगतस्पर्शसंभोगसुखे कृतं कुले जन्म । मन्ये च मा-
तङ्गजातिस्पर्शदोषभयादर्शपृथक्तेयमुत्पादिता प्रजापतिना । अन्यथा कथ-

१. न-“हलाकर्षणं”. २. न-भूमिमिव रूपं. ३. न-समृद्धिमिवाजातिम्.
४. न-अनिमिषं. ५. न-सौन्दर्यं. ६. न-अस्पृश्यतेयं.

मियमक्लिष्टता लावण्यस्य । न हि करतलस्पर्शक्लेशितानामवयवाना-
मीदृशी भवति कान्तिः । सर्वथा धिग्विधातारमसहशसंयोगकारिण-
मतिमनोहराकृतिरपि क्रूरजातितया येनेयमसुरश्रीरिव सततनिन्दित-
सुरता रमणीयाप्युद्वेजयति । ” इत्येवमादि चिन्तयन्तमेव राजान-
मीषद्वगलितकर्णपल्लवावतंसा प्रगल्भवन्तितेव कन्यका प्रणनाम । कृत-
प्रणामायां च तस्यां मणिकुट्टिमोपविष्टायां स पुरुषस्तं विहंगमादाय
पञ्जरगतमेव किंचिदुपसृत्य राज्ञे न्यवेदयदब्रवीच्च । “ देव, विदितसकल-
शास्त्रार्थो राजनीतिप्रयोगकुशलः पुराणेतिहासकथालापनिपुणो वेदिता
गीतश्रुतीनां काव्यनाटकाख्यायिकाख्यानकप्रभृतीनामपरिमितानां सु-
भाषितानामध्येता स्वयं च कर्ता परिहासालापपेशलो वीणावेगुमुरज-
प्रभृतीनां वाद्यविशेषाणामसमः श्रोता नृत्तप्रयोगदर्शननिपुणश्चित्रक-
र्मणि प्रवीणो द्यूतव्यापारे प्रगल्भः प्रगयकलहकुपितकामिनीप्रसादनो-
पायचतुरो गजतुरगपुरुषस्त्रीलभ्नाभिज्ञः सकलभूतलल्लभभूतोयं वैश-
म्वायनो नाम शुक्रः सर्वरत्नानां चोदधिग्वि देवो भाजनमिति
कृत्वैनमादायास्मत्स्वामिदुहिता देववादमूलमायाता । तदयमात्मीयः
क्रियताम् । ” इत्युक्त्वा नरपतेः पुरो निधाय पञ्जरमसावपससार ।

१०. अपसृते च तस्मिन्स विहंगराजो राजाभिमुखो भूत्वा समु-
न्नमय्य दक्षिणं चरणमतिस्पष्टवर्गस्वरसंस्कारया गिरा कृतजयशब्दो
राजानमुद्दिश्यार्थमिमां पपाठ ।

स्तनयुगमश्रुन्तातं समीपतरवर्ति हृदयशोकाग्नेः ।

चरति विमुक्ताहारं व्रतमिव भवता रिपुस्त्रीणाम् ॥

११. राजा तु तां श्रुत्वा संजातविस्मयः महर्ष्यमासन्नवर्तिनमतिमहार्ह-
हेमासनोपविष्टममरगुरुमित्राशोयनीतिशास्त्रारगमतिवयसमप्रजन्मानमखि-

लमन्त्रिमण्डले प्रधानममात्यं कुमारपालितनामानमब्रवीत् । “ श्रुतं भवद्विरस्य विहंगमस्य स्पष्टता वर्णोच्चारणे स्वरे च मधुरता । प्रथमं तावदिदमेव महदाश्चर्यमसंकीर्णवर्णप्रविभागमभिन्यक्तमात्रानुस्वार-संस्कारयोगां विशेषसंयुक्तां यदयमतिपरिस्फुटाक्षरां गिरमुदीरयति । तत्र पुनरमभिमतविषये तिरश्चोपि मनुजस्येव संस्कारवतो बुद्धि-पूर्वा प्रवृत्तिः । तथा हि । अनेन समुत्थिप्रदक्षिणचरणेनोच्चार्य जय-शब्दमियमार्या मामुद्दिश्यातिस्फुटाक्षरं गीता । प्रायेण हि पक्षिणः पशवश्च भयाहारमैथुननिद्रासंज्ञामात्रवेदिनो भवन्ति । इदं तु मह-चित्रम् । ” इत्युक्तवति भूभुजि कुमारपालितः किञ्चित्स्मितवदनो नृप-मवादीत् । “ देव किमत्र चित्रम् । एते हि शुकसारिकाप्रभृतयो विहंगम-विशेषा यथाश्रुतां वाचमुच्चारयन्तीत्यधिगतमेव देवेन । तत्राप्यन्य-जन्मोपात्तसंस्कारानुबन्धेन वा पुरुषप्रयत्नेन वा संस्कारातिशय उप-जायत इति नातिचित्रम् । अन्यदेतेषामपि पुरा पुरुषाणामिवातिपरि-स्फुटाभिधाना वागासीत् । अग्निशापात्त्वपरिस्फुटालापता शुका-नामुपजाता करिणां च जिह्वापरिवृत्तिः ” । इत्येवमुच्चारयत्येव तस्मिन्नाशिशिरकिरणमम्बरतलस्य मध्यमारूढमावेदयन्नाडिकाच्छेद-प्रहतपटुपटहनादानुसारी मध्याह्नशङ्खध्वनिरुदतिष्ठत् । तमाकर्ण्य च समासन्नस्नानसमयो विसर्जितराजलोकः क्षितिपतिरास्थानमण्डपा-दुत्तस्थौ ।

१२. अथ चलति महीपतावन्योन्यमतिरभससंचलनचालिताङ्गद-पत्रभङ्गमकरकोटिपाटितांशुकपटानामाक्षेपदोलायमानकण्ठदाम्नामंस-स्थलोल्लसितकुङ्कुमपटवासधूलिपिञ्जरितदिशामालोलमालतीकुसुमशेखरो-त्पतदलिकदम्बकानामर्धावलम्बिभिः कर्णोत्पलैश्चुम्ब्यमानगण्डस्थलानां

गमनप्रणामलालसानामहमहमिकया वक्षःस्थलप्रेङ्खोलितहारलतानामु-
त्तिष्ठतामासीदितिमहान्संभ्रमो महीपतीनाम् । इतश्चेतश्च निष्पतन्तीनां
स्कन्धदेशावसक्तचामराणां चामरग्राहिणीनां कमलमधुपानमत्तजर-
त्कलहंसनादजर्जरेण पदे पदे रणितमणीनां मणिनूपुराणां निनादेन,
वारत्रिलासिनीजनस्य संचरतो जघनस्थलास्फालनरसितरत्नमालिका-
नां मेखलानां मनोहारिणा झंकारेण, नूपुररवाकृष्टानां च धवलित-
स्थानमण्डपसोपानफलकानां भवनदीर्घिकाकलहंसकानां कोलाहलेन,
रसनारसितोत्सुकितानां च तारतरविराविणामुल्लिख्यमानकांस्यक्रेकार-
दीर्घेण गृहसारसानां कूजितेन, सरभप्रचलितसामन्तशतचरणतला-
भिहतस्य चास्थानमण्डपस्य निर्घातनिर्घोषगम्भीरेण कम्पयतेव
वसुमतीं ध्वनिना, प्रतीहारिणां च पुरः ससंभ्रमं समुत्सारितजनानां
दण्डिनां समारब्धहेलमुच्चैरुच्चारयतामालोकयतालोकयतेति तारतर-
दीर्घेण भवनप्रासादकुञ्जेष्वारितप्रतिशब्दतया दीर्घतैरतामुपगतेनालोक-
शब्देन, राज्ञां च ससंभ्रमावर्जितमौलिलोलचूडामणीनां प्रणमता-
ममलमणिशलाकादन्तुराभिः किरीटकोटिभिरुल्लिख्यमानस्य मणि-
कुट्टिमस्य स्वनेन, प्रणामपर्यस्तानामतिकठिनमणिकुट्टिमनिपतितरण-
णायितानां च मणिकर्णपूराणां निनादेन, मङ्गलपाठकानां च पुरो-
यायिनां जय जीवेति मधुरवचनानुयातेन पठतां दिगन्तव्यापिना कल
कलेन, प्रचलितजनचरणशतसंक्षोभभयादपहाय कुसुमप्रकरमुत्पततां
च मधुलिहां हुंकृतेन, संक्षोभादतित्वरितपदप्रवृत्तैरवनिपतिभिः
केयूरकोटिताडितानां कणितमुखरत्नदाम्नां च मणिस्तम्भानां रणितेन
सर्वतः क्षुभितमिव तदास्थानभवनमभवत् ।

१३. अथ विसर्जितराजलोको विश्रम्यतामिति स्वयमेवाभिदाय तां

१. न-मणिमेखलानाम्. २. न-निर्घात इति नास्ति. ३. नपी-दीर्घता-
मुपगतेन. ४. न-संक्षोभाद्विहाय.

चाण्डालकन्यकां वैशम्पायनः प्रवेश्यतामभ्यन्तरमिति ताम्बूल-
 करङ्कवाहिनीमादिश्य कतिपयाप्रराजपुत्रपरिवृतो नरपतिरभ्यन्तरं
 प्राविशन् । अपनीताशेषभूषणश्च दिवसकर इव विगलितकिरणजाल-
 श्रन्द्रतारकासमूहशून्य इव गगनाभोगः समुपाहृतसमुचितव्या-
 यामोपकरणां व्यायामभूमिमयासीन् । स तस्यां च समानवयोभिः
 सह राजपुत्रैः कृतमधुरव्यायामः श्रमवशादुन्मिषन्तीभिः कपोलयो-
 रीपदवदलितसिन्धुवारकुसुममञ्जरीविभ्रमाभिरुरासि निर्दयश्रमच्छिन्न-
 हारविगलितमुक्ताफलप्रकरानुकारिणीभिर्ललाटपट्टकेष्टमीचन्द्रशकलतलो-
 लसदमृतविन्दुविडम्बिनीभिः स्वेदजलकणिकासंततिभिरलंक्रियमाण-
 मूर्तिरितस्ततः स्नानोपकरणसंपादनसत्त्वरेण पुरः प्रधावता
 परिजनेन तत्कालं विरलजनेपि राजकुले समुत्सारणाधिकार-
 मुचितमाचरद्विर्दण्डिभिरुपदिश्यमानमार्गो विततसितवितानामनेक-
 चारणगणैर्वध्यमानमण्डलां गन्धोदकपूर्णकनकमयजलद्रोणीसनाथ-
 मध्यामुपस्थापितस्फाटिकस्नानपीठामेकान्तनिहितैरतिमुरभिगन्धसलिल-
 पूर्णैः परिमलावकृष्टमधुकरकुलान्धकारितमुखैरातपभयानीलकर्षटाव-
 गुण्ठितमुखैरिव स्नानकलशैरुपशोभितां स्नानभूमिमगच्छत् ।
 अवतीर्णस्य जलद्रोणीं वारविलासिनीकरमृदितमुगन्धामलकोपलिप्त-
 शिरसो राज्ञः समन्तात्समुपतस्थुरंशुकनिविडनिबद्धस्तनपरिकरा
 दूरसमुत्सारितवलयबाहुलताः समुत्क्षिप्तकर्णाभरणाः कर्णात्सङ्कोत्सारिता-
 लका गृहीतजलकलशाः स्नानार्थमभिषेकदेवता इव वारयोषितः ।
 ताभिश्च समुन्नतकुचकुम्भमण्डलाभिर्वारिमध्यप्रविष्टः करिणीभि-
 रिव वनकरी परिवृतस्तत्क्षणं राजा रराज । जलद्रोणीसलिला-
 दुत्थाय च स्नानपीठममलस्फाटिकधवलं वरुण इव राजहंसमा-

रुरोह । ततस्ताः काश्चिन्मरकतकलशप्रभाश्यामायमाना नलिन्य
 इव मूर्तिमत्यैः पत्रपुटैः, काश्चिद्रजतकलशहस्ता रजन्य इव पूर्ण-
 चन्द्रमण्डलविनिर्गतेन जोत्लाप्रवाहेण, काश्चित्कलशोत्क्षेपश्रमस्वेदा-
 र्द्रशरीरा जलदेवता इव स्फाटिकैः कलशैर्स्तार्थजलेन, काश्चि-
 न्मलयसरित इव चन्दनरसमिश्रेण सलिलेन, काश्चिदुत्क्षिप्रकलशपार्श्व-
 विन्यस्तहस्तपल्लवाः प्रकीर्यमाणनखमयूखजालकाः प्रत्यङ्गुलिविवर-
 विनिर्गतजलधाराः सलिलयन्त्रदेवता इव, काश्चिज्जाड्यमपनेतुमा-
 क्षिप्रवालातपेनेव दिवसश्रिय इव, कनककलशहस्ताः कुङ्कुमजलेन
 वाराङ्गनाः क्रमेण राजानमभिषिपिचुः । अनन्तरमुदपादि च स्फोट-
 यन्निव श्रुतिपथमनेकप्रहतपटुपटहस्रहरीमृदङ्गवेणुवाणागीतनिनादानु-
 गम्यमानो वन्दिवृन्दकोलाहलाकुलो भुवनविवरव्यापी स्नानशङ्खाना-
 मापूर्यमाणानामतिमुखरो ध्वनिः ।

१४. एवं च क्रमेण निर्वर्तिताभिषेको विषधरनिर्मोकपरिलघुनी धवले
 परिधाय धौतवाससो शरदम्बरैकदेश इव जलक्षालनाविमलतनु-
 रतिधवलजलधरच्छेदशुचिना दुकूलपटपल्लवेन तुहिनगिरिरिव गगन-
 सरित्स्रोतसा कृतशिरोवेष्टनः संपादितपितृजलक्रियो मन्त्रपूतेन तोया-
 ञ्जलिना दिवसकरमभिप्रणम्य देवगृहमगमन् । उपरचितपशुपति-
 पूजनञ्च निष्क्रम्य देवगृहान्निर्वर्तिताग्निकार्यो विलेपनभूमौ शंकारिभि-
 रलिकदम्बकैरनुवध्यमानपरिमलेन मृगमदकर्पूरकुङ्कुमवाससुरभिणा
 चन्दनेनानुलिप्तसर्वाङ्गो विरचितामोदिमालतीकुसुमशेखरः कृताम्बर-
 परिवर्तो रत्नकर्णपूरमात्राभरणः समुचितभोजनैः सह भूपतिभि-
 राहारमभिमतरसास्वादजातप्रीतिरवनिपो निर्वर्तयामास ।

१५. परिर्पातधूमवर्तिरुपस्पृश्य च गृहीतताम्वूलस्तस्मात्प्रमृष्टमणि-

कुट्टिमात्प्रदेशादुत्थाय नातिदूरवर्तिन्या ससंभ्रमप्रधावितया प्रतीहार्या
 प्रसारितबाहुमवलम्ब्यानवरतवेत्रलताग्रहणप्रसङ्गातिजरठकिसलयानुका-
 रिकरतलकरेणाभ्यन्तरसंचारसमुचितेन परिजनेनानुगम्यमानो धव-
 लांशुकजवनिकापरिगतपर्यन्ततया स्फटिकमणिमयभित्तिवद्धमिवो-
 पलक्ष्यमाणमतिमुरभिणा मृगनाभिपरिगतेनामोदिना चन्दनवारिणा
 सिक्ताशिशिरमणिभूमिमविरलविप्रकीर्णन विमलमणिकुट्टिमगगनतल-
 तारागणेनेव कुसुमोपहारेण निरन्तरनिचितमुत्कीर्णशालभञ्जिकानि-
 वहेन संनिहितगृहदेवतेनेव गन्धसलिलक्षालितेन कलधौतमयेन स्तम्भ-
 संचयेन विराजमानमतिब्रह्मागुरुधूपपरिमलमखिलविगलितजल-
 निवहधवलजलधरशकलानुकारिणा कुसुमामोदवासितप्रच्छदपटेन
 पट्टोपधानाध्यासितशिरोधान्ता मणिमयप्रतिपादुकाप्रतिष्ठितपादेन पार्श्व-
 स्थरत्नपादपीठेन तुहिनगिरिशिलातलसदृशशयनेन सनाथीकृतवेदिकं
 भुक्त्वास्थानमण्डपमयासीन् । तत्र च शयनतलनिषण्णः क्षितितलोप-
 विष्टया शनैः शनैरुत्सङ्गनिहितासिलतया खड्गबाहिन्या नवनलिनदल-
 कोमलेन करसंपुटेन संवाह्यमानचरणस्तत्कालोचितदर्शनैरवनिपातिभि-
 रमात्यैर्मित्रैश्च सह तास्ताः कथाः कुर्वन्मुहूर्तमिवासांचक्रे । ततो ना-
 तिदूरवर्तिनीमन्तःपुराद्वैशम्पायनमादायागच्छेति समुपजाततट्टत्तान्त-
 प्रभ्रकुनूहलो राजा प्रतीहारीमादिदेश । सा क्षितितलनिहितजानुकर-
 तला “ यथाज्ञापयति देवः ” इति शिरसि कृत्वाज्ञां यथादिष्टमकरोत् ।

१६. अथ मुहूर्तादिव वैशम्पायनः प्रतीहार्या गृहीतपञ्जरः कनकवेत्र-
 लतावलम्बिता किञ्चिदवनतपूर्वकायेन सितकञ्चुकावच्छन्नवपुषा जरा-
 धवलितमौलिना गद्गदस्वरेण मन्दमन्दसंचारिणा विहंगजातिप्रीत्या
 जरत्कलहंसेनेव कञ्चुकिनानुगम्यमानो राजान्तिकमाजगाम । क्षितितल-

निहितकरतलस्तु कञ्चुकी राजानं व्यज्ञापयन् । “ देव, देव्यो विज्ञापयन्ति । देवादेशोद्देशं वैशम्पायनः स्नातः कृताहारश्च देवपादमूलं प्रतीहार्यानीतः ” । इत्यभिधाय गते च तस्मिन् राजा वैशम्पायनमपृच्छन् । “ कश्चिदभिमतास्वादितमभ्यन्तरे भवता किञ्चिदशनजातमिति । ” स प्रत्युवाच । “ देव किं वा नास्वादितम् । आमतत्काले किल लोचनच्छविर्नीलपाटलः कपायमधुरः प्रकाममापीतो जम्बूफलरसः । हरिणखरभिन्नमत्तमातङ्गकुम्भमुत्तरक्तार्द्रमुक्ताफलत्विषि खण्डितानि दाडिमबीजानि । नलिनीदलहरिन्ति द्राक्षाफलस्वादूनि च दलितानि स्वेच्छया प्राचीनामलकीफलानि । किं वा प्रलपितेन बहुना । सर्वमेव देवीभिः स्वयं करतलोपनीयमानममृतायते । ” इत्येवंवादिनो वचनमाक्षिप्य नरपतिरब्रवीन् । “ आस्तां तावत्सर्वमेवेदम् । अपनयतु नः कुतुहलम् । आवेदयतु भवानादितः प्रभृति कात्स्न्येनात्मनो जन्म । कस्मिन्देसे भवान्कथं जातः । केन वा नाम कृतम् । का माता । कस्ते पिता । कथं वेदानामागमः । कथं शास्त्राणां परिचयः । कुतः कलाः समासादिताः । किं जन्मान्तरानुस्मरणमुत वरप्रदानम् । अथवा विहंगवेपधारी काश्चिच्छत्रं निवससि । क वा पूर्वमुपितम् । कियद्वा वयः । कथं पञ्जरबन्धः । कथं चाण्डालहस्तगमनम् । इह वा कथमागमनमिति ” । वैशम्पायनस्तु स्वयमुपजातकुतूहलेन सबहुमानमवनिपतिना पृष्ठो मुहूर्तमिव ध्यात्वा सादरमब्रवीन् । देव, महतीयं कथा । यदि कौतुकमाकर्ष्यताम् ।

१७. अस्ति पूर्वापरजलनिधिवेलावनलगा, मध्यदेशालंकारभूता मेखलेव भुवः, वनकरिकुलमदजलसेकसंवर्धितैरतिविकचधवलकुसुमनिकरमत्युन्नतया तारागणमिव शिखरदेशलप्रमुद्रहृद्भिः पादपैरुपशोभिता, मदकलकुरकलदश्यमानमरिचपल्लवा, करिकलभकर-मृदिततमालकिसल्यामोदिनी, मधुमदोपरक्तकेरलीकपोलकोमलच्छविना संचरद्वनदेवताचरणालक्तकसरञ्जितेनेव पल्लवप्रचयेन संछादिता, शुक्कुलदलितदाडिमीफलद्रवार्द्राकृततलैरतिचपलकपिकम्पितकक्कोलच्युतपल्लवफलशवलैरनवरतनिपतितकुसुमरेणुपांसुलैः पथिकजनरचितलवङ्गपल्लवस्रंस्तरैरतिकठोरनालिकेरकेतकीकरीरकेसरपरिगतप्रान्तैस्ताम्रलीलतावनद्रूपगखण्डमण्डितैर्वनलक्ष्मीवासभवनैरिव विराजिता लतामण्डपैः, उन्मदमातङ्गकपोलस्थलगलितमदसलिलसिक्तेनेव निरन्तरमेलालतावनेन मद्गन्धिनान्धकारिता, नखमुखलप्रेभकुम्भमुक्ताफललुब्धैः शबरसेनापतिभिरभिहन्यमानकेसरिशता, प्रेताधिपनगरीव सदासंनिहितमृत्युभीषणा महिषाधिष्ठिता च, समरोद्यतपताकिनीव बाणासनारोपितशिलीमुखा विमुक्तसिंहनादा च, कात्यायनीव प्रचलितखड्गभीषणा रक्तचन्दनालंकृता च, कर्णासुतकथेव संनिहितविपुलाचला शशोपगता च, कल्पान्तप्रदोषसंधेव प्रनुत्तनीलकण्ठा पल्लवारुणा च, अमृतमथनवेलेव श्रीद्रुमोपशोभिता वारुणीपरिगता च, प्रावृडिव घनश्यामलानेकशतहृदालंकृता च, चन्द्रमूर्तिरिव सततमृक्षसार्थानुगता हरिणाध्यासिता च, राज्यस्थितिरेव चमरमृगबालव्यजनोपशोभिता समदगजघटापरिपालिता च, गिरितनयेव स्थागुसंगता मृगपतिसेविता च, जानकीव प्रसूतकुशलवा निशाचरपरिगृहीता च, कामिनीव चन्दनमृगमदपरिमलवाहिनी रुचिरागुरु-

१. न-कपोलच्छविना. २. न-संस्तरीः. ३. न-अनवरतम्. ४. न-वारुणपरिगता.

तिलकभूषिता च, सोत्कण्ठेव विविधपल्लवानिलबीजिता समदना च, बालभ्रीवेव व्याघ्रनखपङ्क्तिमण्डिता गण्डकाभरणा च, पानभूमिरिव प्रकटितमधुकोशकशता प्रकीर्णविविधकुसुमा च, कचित्प्रलयवेलेव महावराहदंष्ट्रासमुत्खातधरणिमण्डला, कचिद्दशमुखनगरीव चटुल-
वानरवृन्दभञ्जमानतुङ्गशालाकुला, कचिदचिरनिर्वृत्तविवाहभूमिरिव हरितकुशसमित्कुसुमशमीपलाशशोभिता, कचिदुद्धवृत्तमृगपतिनाद-
भीतेव कण्टकिता, कचिन्मत्तेव कोकिलकुलप्रलापिनी, कचिदुन्मत्तेव वायुवेगकृततालशब्दा, कचिद्विधवेवान्मुक्ततालपत्रा, कचित्समर-
भूमिरिव शरशतनिचिता, कचिदमरपतितनुरिव नेत्रसहस्रसंकुला, कचिन्नारायणमूर्तिरिव तमालनीला, कचित्पार्थरथपताकेव वानरा-
क्रान्ता, कचिद्वनिपतिद्वारभूमिरिव वेत्रलताशतदुष्प्रवेशा, कचिद्विराट-
नगरीव कीचकशतावृता, कचिदम्बरश्रीरिव व्याधानुगम्यमानतरल-
तारकमुगा, कचिद् गृहीतव्रतेव दर्भचीरजटावल्कलधारिणी, अपरिमित-
बहुलपत्रसंचयापि सप्रपर्णभूषिता, क्रूरसत्त्वापि मुनिजनसेविता, पुष्प-
वत्यपि पवित्रा विन्ध्याटवी नाम ।

१८. तस्यां च दण्डकारण्यान्तःपाति सकलभुवनतल्लयातमुत्पात्ति-
क्षेत्रमिव भगवतो धर्मस्य सुरपतिप्रार्थनापीतसकलसागरसलिलस्य मेरु-
मत्सराद्गगनतल्लप्रसारितविकटशिरःसहस्रेण दिवसकररथातिपथमप-
नेतुमभ्युद्यतेनावगणितसकलसुरसमूहवचसा विन्ध्यगिरिणाप्यनुल्लङ्घि-
ताज्ञस्य जठरानलजीर्णवातापिदानवस्य सुरासुरमुकुटमकरपत्रकोटी-
चुम्बितचरणरजसो दक्षिणांशाशमुखविशेषकस्य सुरलोकादेकहंकार-
निपातितनहुषप्रकटप्रभावस्य भगवतो महामुनेरगस्त्यस्य भार्यया लोपा-
मुद्रया स्वयमुपरचितालवालकैः करपुटसलिलसेकसंवर्धितः सुत-

निर्विशेषैरुपशोभितं पादपैः, तत्पुत्रेण च गृहीतव्रतेनाषाढिना पवित्र-
भस्मविरचितत्रिपुण्ड्रकाभरणेन कुशचीवरवाससा मुञ्जमेखलाकलित-
मध्येन गृहीतहरितपर्णपुटेन प्रत्युटजमटता भिक्षां दृढदस्युनाम्ना पवि-
त्रीकृतम्, अतिप्रभूतेध्माहरणाच्च यस्येध्मवाह इति पिता द्वितीयं नाम
चकार, दिशि दिशि शुक्रहरितैश्च कदलीवनैः श्यामलीकृतपरिसरम्,
सरिता च कलशयोनिपरिपीतसागरमार्गानुगतयेव बद्धवेणिकया गोदा-
वर्या परिगतमाश्रमपदमासीत् ।

१९. यत्र च दशरथवचनमनुपालयन्नुत्सृष्टराज्यो दशवदनलक्ष्मी-
विभ्रमविरामो रामो महामुनिमगस्त्यमनुचरन्सह सीतया लक्ष्मणोप-
रचितरुचिरपर्णशालः पञ्चवट्यां कंचित्कालं सुखमुवास । चिरशून्ये-
द्यापि यत्र शाखानिलीननिभृतपाण्डुकपोतपङ्क्तयो लग्नतापसामिहोत्र-
धूमराजय इव लक्ष्यन्ते तरवः । बलिकर्मकुसुमान्युद्धरन्त्याः
सीतायाः करतलादिव संक्रान्तो यत्र रागः स्फुरति लताकिसलयेषु ।
यत्र च पीतोद्दीर्घं जलनिधिजलमिव मुनिना निखिलमाश्रमोपान्त-
वर्तिषु विभक्तं महाह्रदेषु । यत्र दशरथमुतनिशितशरानिकरनिपात-
निहतरजनिचरबलबहुलरुधिरसिक्तमूलमद्यापि तद्रागाविद्धनिर्गत-
पलाशमिवाभाति नवकिसलयमरण्यम् । अधुनापि यत्र जलधर-
समये गम्भीरमभिनवजलधरनिबहनिनादमाकर्ण्य भगवतो रामस्य
त्रिभुवनविवरव्यापिनश्चापघोषस्य स्मरन्तो न गृह्णन्ति शष्पकबलमजस्र-
मश्रुजलललितदीनदृष्टयो वीक्ष्य शून्या दश दिशो जराजर्जरित-
विषाणकोटयो जानकीसंवर्धिता जीर्णमृगाः । यस्मिन्ननवरतमृगया-
निहतशेषवनहरिणप्रोत्साहित इव कृतसीताविप्रलम्भः कनकमृगो
राघवमतिदूरं जहार । यत्र च मैथिलीवियोगदुःखदुःखितौ दशवदन-

विनाशपिशुनौ चन्द्रसूर्याविव कबन्धप्रस्तौ समं रामलक्ष्मणौ त्रि-
भुवनभयं महश्चक्रतुः । अत्यायतश्च यस्मिन्दशरथसुतशरनिपातितो
योजनबाहोर्बाहुरगस्त्यप्रसादेनागतनहुषाजगरकायशङ्कामकरोदृषिजनस्य ।
जनकतनया च भर्त्रा विरहविनोदनार्थमुटजाभ्यन्तरलिखिता यत्र
रामनिवासदर्शनोत्सुका पुनरिव धरणितलादुल्लसन्ती वनचरैरद्या-
प्यालोक्यते ।

२०. तस्य चैवंविधस्य संप्रत्यपि प्रकटोपलक्ष्यमाणपूर्ववृत्तान्तस्था-
गस्त्याश्रमस्य नातिदूरे जलनिधिपानप्रकुपितवरुणोत्साहितेनागस्त्य-
मत्सरान्तदाश्रमसमीपवर्त्यपर इव वेधसा महाजलनिधिरुत्पादितः,
प्रलयकालविघटिताष्टादिभागसंधिवन्धं गगनतलमिव भुवि निपातितम्,
आदिवराहसमुद्धृतधरामण्डलस्थानमिव सलिलपूरितम्, अनवरतमज-
दुन्मदशवरकामिनीकुचकलशललितजलम्, उत्फुल्लकुमुदकुवलयकल्हारम्,
उन्निद्रारविन्दमधुविन्दुनिस्यन्दवद्वचन्द्रकम्, अलिकुलपटलांधकारितसौग-
न्धिकम्, आरसितसमदसारसम्, अम्बुरुहमधुपानमत्तकलहंसकामिनी-
कृतकोलाहलम्, अनेकजलचरपतंगशतसंचलनचञ्चलितवाचालवीचिमा-
लम्, अनिलोद्भासितकल्लोलशिखरसीकरारब्धदुर्दिनम्, अशङ्कितावतीर्णा-
भिरम्भःक्रीडारागिणीभिः स्नानसमये वनदेवताभिः केशपाशकुसुमैः सुर-
भीकृतम्, एकदेशावतीर्णमुनिजनापूर्यमाणकमण्डलुकलजलध्वनिमनोह-
रम्, उन्मिषदुत्पलवनमध्यचारिभिः सवर्णतया रसितानुमेयैः कादम्बकद-
म्बकैरासेवितम्, अभिषेकावतीर्णपुलिन्दराजमुन्दरीकुचचन्दनधूलिधव-
लिततरंगम्, उपान्तजातकेतकीरजःपटलवद्वकूलपुलिनम्, आसन्नाश्रमा-
गततापसश्चालिताद्रवल्कलकषायपाटलतटजलम्, उपतटविटपिपल्लवानिल-
वोजितम् अविरलतमालवीथिकान्धकारिताभिर्बालिनिर्वासितेन संचरता

१. न--मृचकी. २. ° प्रसादेनागत. ३. न--विघटित. ४. न--शर्बा.

५. न--धवलिततरम्.

प्रतिदिनमृष्यमूकवासिना सुग्रीवेणावलप्रफलपरिलघुलताभिरुद्वासिता-
पसानां देवतार्चनोपयुक्तकुसुमाभिरुत्पतज्जलचरपतंगपक्षपुटविगलितजल-
चिन्दुसेकमुकुमारकिसलयाभिलतामण्डपतलस्थितशिखण्डिमण्डलारब्ध-
ताण्डवाभिरनेककुसुमपरिमलवाहिनीभिर्वनदेवताभिः श्रांसवासिताभिरिव
वनराजिभिरुपरुद्धतीरम्, अपरसागराशङ्किभिः सलिलमादातुमवती-
र्णैर्जलधैरैरिव बहलपङ्कमलिनैर्वनकरिभिरनवरतमापीयमानसलिलम्,
अगाधमनन्तमप्रतिममपां निधानं पम्पाभिधानं पद्मसरः । यत्र च विकच-
कुवलयप्रभादयामायमानपद्मपुटान्यद्यापि मूर्तिमद्रामशापप्रस्तानीव
मध्यचारिणामालोक्यन्ते चक्रनाम्नां मिथुनानि ।

२१. तस्यैवंविधस्य पद्मसरसः पश्चिमे तीरे राघवशरप्रहारजैर्जरित-
जीर्णतालतरुखण्डस्य च समीपे दिग्गजकरदण्डानुकारिणा जरदज-
गरेण सततमावेष्टितमूलतया बद्धमहालवाल इव, तुङ्गस्कन्धावलम्बि-
भिरनिलवेष्टितैरहिनिर्मोकैर्धृतोत्तरीय इव, दिक्चक्रवालपरिमाणमिव
गूढता भुवनान्तरालविप्रकीर्णेन शाखासंचयेन प्रलयकालताण्डव-
प्रसारितभुजसहस्रमुडुपतिशकलशेखरमिव विडम्बयितुमुद्यतः, पुराण-
तया पतनभयादिव गगनस्कन्धलग्नः, निखिलशरीरव्यापिनीभिरति-
दूरोन्नताभिर्जीर्णतया शिराभिरिव परिगतो व्रततिभिः, जरातिलक-
चिन्दुभिरिव कण्ठकैराचिततनुः, इतस्ततः परिपीतसागरसलिलैर्गगनागतैः
पत्ररथैरिव शाखान्तरेषु निर्लीयमानैः क्षणमम्बुभारालसैराद्गीकृत-
पल्लवैर्जलधरपटलैरप्यट्टशिखरदेशः, तुङ्गतया नन्दनवनश्रियमिवाव-
लोकयितुमभ्युद्यतः, समीपवर्तिनामुपरि संचरतां गगनतलगमन-
खेदायासितानां रविरथतुरंगमाणां सूक्ष्मपरिस्फुटैः फेनपटलैः संदेहित-
तूलराशिभिर्धवलीकृतशिखरशाखः, वनगजकपोलकण्डूयनलग्नमद-

१. न-स्वश्वासः; नपा-वनदेवतानिश्वासः २. न-चक्रवाकनाम्नाम्, ३. न-
जर्जरितबालतरुः. ४. न-वायुस्कन्धः.

निलीनमत्तमधुकरमालेन लोहशृङ्खलाबन्धनिश्चलेनेव कल्पस्थायिना मूलेन समुपेतः, कोटराभ्यन्तरनिविष्टैः स्फुरद्भिः सजीव इव मधुकरपटलैः, दुर्योधन इवोपलक्षितशकुनिपक्षपातः, नलिननाभ इव वनमालोपगूढः, नवजलधरल्यूह इव नभसि दर्शितोन्नतिः, अखिलभुवन-तलावलोकनप्रासाद इव वनदेवतानाम्, अधिपतिरिव दण्डकारण्यस्य, नायक इव सर्ववनस्पतीनाम्, सखेव विन्ध्यस्य, शाखाबाहुभिरुपगृह्येव विन्ध्याटवीमवस्थितो महाञ्जीर्णः शास्मलीवृक्षः ।

२२. तत्र च शाखाप्रेषु कोटरोदरेषु पल्लवान्तरेषु स्कन्धसंधिषु जीर्ण-वल्कलविवरेषु महावकाशतया विश्रब्धविरचितकुलायसहस्राणि दुरारोहतया विगलितविनाशभयानि नानादेशसमागतानि शुकशकुनि-कुलानि प्रतिवसन्ति स्म । यैः परिणामविरलदलसंहतिरपि स वन-स्पतिरविरलदलनिचयश्यामल इवोपलक्ष्यते दिवानिशं निलीनैः । ते च तस्मिन्वनस्पतावतिवाह्यातिवाह्य रजनीमात्मनीडेषु प्रतिदिनमुत्था-योत्थायाहारान्वेषणाय नभसि विरचितपङ्क्तयो मदकलहलधरहल-मुखोलक्षेपविकीर्णबहुस्रोतसमम्बरतले कलिन्दकन्यामिव दर्शयन्तः सुरगजोन्मूलितविगलदाकाशगङ्गाकमलिनीशङ्कामुपजनयन्तो दिवस-कररथतुरगप्रभानुलिप्रमिव गगनतलमुपपादयन्तः संचारिणीमिव मरकतस्थलीं बिडम्बयन्तः शैवलपल्लवावलीमिवाम्बरसरसि प्रसारय-न्तो गगनविततैः पक्षपुटैः कदलीदलैरिव दिनकरखरकरनिकर-परिखेदिताशामुखानि वीजयन्तो व्रियति विसारिणीं शण्पवीर्थाभिवा-रचयन्तः सेन्द्रायुधमिवान्तरिक्षमादधाना विचरन्ति स्म शुकशकु-नयः । कृताहाराश्च पुनः प्रतिनिवृत्यात्मकुलायावस्थितेभ्यः शावकेभ्यो विविधान्फलस्रान्कलममञ्जरीविकारांश्च प्रहृतहरिणरुधिरानुरक्त-

शार्दूलनखकोटिपाटलेन चञ्चुपुटेन दत्त्वा दत्त्वाधरीकृतसर्वस्नेहे-
नासाधारणेन गुरुणापत्यप्रेम्णा तस्मिन्नेव क्रोडान्तर्निहिततनयाः क्षपाः
क्षपयन्ति स्म ।

२३. एकस्मिंश्च जीर्णकोटरे जायया सह निवसतः पश्चिमे वयसि
वर्तमानस्य कथमपि पितुरहमेवैको विधिवशात्सूनूरभवम् । अति-
प्रबलया चाभिभूता ममैव जायमानस्य प्रसवेवदनया जननी मे लोका-
न्तरमगमन् । अभिमतजायाविनाशशोकदुःखितोपि खलु तातः सुत-
स्नेहादन्तर्निगृह्य पदुप्रसरमपि शोकमेकाकी मत्संवर्धनपर एवाभवन् ।
अतिपरिणतवयाश्च कुशचीरानुकारिणीमल्पावशिष्टजीर्णपिच्छजाल-
जर्जरामवस्त्रस्तांसदेशशिथिलामपगतोत्पतनसंस्कारां पक्षसंततिमुद्र-
हन्नुपारूढकम्पतया च संतापकारिणीमङ्गलप्रां जरामिव विधुन्वन्न-
कठोरशेफालिकाकुसुमनालपिञ्जरेण कलममञ्जरीदलनममृणितक्षीणो-
पान्तलेखेन स्फुटिताप्रकोटिना चञ्चुपुटेन परनीडनिपतिताभ्यः
शालिवल्लीभ्यस्तण्डुलकणानादायादाय तरुमूलनिपतितानि शुक-
कुलावदलितानि फलशकलानि समाहृत्य परिभ्रामितुमशक्तो मह्य-
मदान् । प्रतिदिवसमात्मना च मदुपभुक्तशेषमकरोदशनम् ।

२४. एकदा तु प्रभातसंध्यारागलोहिते गगनतलकमलिनीमधुरक्त-
पक्षसंपुटे वृद्धहंस इव मन्दाकिनीपुलिनादपरजलानिधितटमवतरति
चन्द्रमासि, परिणतरङ्गुरोमपाण्डुनि व्रजति विशालतामाशाचक्रवाले,
गजरुधिररक्तहरिसटालोमलोहिनीभिरातप्रलाक्षिकतन्तुपाटलाभिरायामि-
नीभिरशिशिरकिरणदीधितिभिः पद्मरागरत्नशलाकासंमार्जनीभिरिव
समुत्सार्यमाणे गगनकुट्टिमकुसुमप्रकरे तारागणे, संध्यामुपासितु-
मुत्तराशावलम्बिनि मानससरस्तीरमिवावतरति सप्तर्षिमण्डले,

तदगतविघटितशुक्तिसंपुटविप्रकीर्णमरुणकरप्रेरणाधोगलितमुडुगणामिव
मुक्ताफलनिकरमुद्रहति धवलितपुलिनतटमुदन्वति पूर्वोत्तरे, तुषारविन्दु-
वर्षिणि विबुद्धशिखिकुले विजृम्भमाणकेसरिणि करिणीकदम्बक-
प्रबोधयमानसमदकरिणि क्षपाजलजडकेसरं कुसुमानिकरमुदयगिरि-
शिखरस्थितसवितारमिवोद्दिश्य पल्लवाञ्जलिभिः समुत्सृजति कानने,
रासभरोमधूसरासु वनदेवताप्रासादानां तरुणां शिखरेषु पारावत-
मालायमानासु धर्मपताकामिव समुन्मिषन्तीषु तपोवनाग्निहोत्र-
धूमलेखासु, अवश्यायसीकरिणि ललितकमलवने रतिखिन्नशबरसीम-
न्तिनीस्वेदजलकणिकापहारिणि वनमहिपरोमन्थकेनविन्दुवाहिनि चलित-
पल्लवतालास्योपदेशव्यसनिनि विघटमानकमलखण्डमधुसीकरा-
सारवर्षिणि कुसुमामोदतर्पितालिजाले निशावसानजातजडिम्नि मन्द-
मन्दमंचारिणि प्रवाति प्राभातिके मातरिश्वनि, कमलवनप्रबोध-
मङ्गलपाठकानामिभगण्डडिण्डिमानां मधुलिहां कुमुदोदगेषु घनघट-
मानदलपुटानिवद्धपक्षसंहतीनामुच्चैरत्सु हुंकारेषु, प्रभाताशिशिरमारुता-
हतमुत्तप्रजतुरसाश्लिष्टपद्ममालमिव मशेषनिद्राजिह्वतारं चक्षु-
रुन्मीलयत्सु शनैः शनैरुपरशय्याधूसरक्रोडरोमराजिषु वनमृगेषु,
इतस्ततः संचरत्सु वनचरेषु, विजृम्भमाणे श्रोत्रहारिणि पम्पासरःकल-
हंसकोलाहले, समुल्लसति नर्तितशिखण्डिमण्डले मनोहरे वनगज-
कर्णतालशब्दे, क्रमेण च गगनतलमार्गमवतरतो दिवसकरवारण-
स्यावचूलचामरकलाप इवोपलक्ष्यमाणे मञ्जिप्रारागलोहिते किरणजाले,
शनैः शनैरुदिते भगवति सवितरि, पम्पासरःपर्यन्ततरुशिखरसंचा-
रिण्यध्यामितगिरिशिखरे दिवसकरजन्मनि हृततारे पुनरिव कपीश्वरे
वनमभिपतति बालातपे, स्पष्टे जाते प्रत्यूषामि, नचिरादिव दिव-

साष्टमभागभाजि स्पष्टभासि भास्वति भूते, प्रयातेषु यथाभिमतानि दिगन्तराणि शुक्कुलेषु, कुलायनिलीननिभृतशावकसनाथेषु निःशब्द-
तया शून्य इव तरिमन्वनस्पतौ, स्वनीडावस्थित एव ताते, मयि च शैशवादसंजातवलसमुद्भिद्यमानपक्षपुटे तातम्य समीपवर्तिनि कोटर-
गते, सहसैव तरिमन्महावने संत्रासितसकलवनचरः सरभसमुत्पतत्प-
तत्रिपक्षपुटशब्दसंततो भीतकरिपोतर्चात्कारपीवरः प्रचलितलताकुलित-
मत्तालिकुलकणितमांसलः परिभ्रमद्दूधोणवनवराहरवधरो गिरि-
गुहासुप्रप्रवृद्धसिंहनादोपवृंहितः कम्पयन्निव तरुन्भगीरथावतार्यमाण-
गङ्गाप्रवाहकलकलवहलो भीतवनदेवताकर्णितो मृगयाकोलाहलध्वनि-
रुदचरन् । आकर्ण्य च तमहमश्रुतपूर्वमुपजातवेपथुरर्भकतया जर्जरित-
कर्णविवरो भयविह्वलः समीपवर्तिनः पितुः प्रतीकारबुद्ध्या जरा-
शिथिलपक्षपुटान्तरमविशम् ।

२५. अनन्तरं च सरभसमितो गजयूथपतिलुलितकमलिनीपरिमलः,
इतः क्रोडकुलदृश्यमानभद्रमुस्तारसामोदः, इतः करिकलभभञ्ज्यमान-
सल्लकीकपायगन्धः, इतो निपतितशुष्कपत्रमर्मरध्वनिः, इतो वनमहिष-
विपाणकोटिकुलिशभिद्यमानवल्मीकधूलिः, इतो मृगकदम्बकम्, इतो
वनगजकुलम्, इतो वनवराहयूथम्, इतो वनमहिषवृन्दम्, इतः शिख-
ण्डिमण्डलविरुतम्, इतः कपिञ्जलकुलकलकूजितम्, इतः कुरुरकुलकणि-
तम्, इतो मृगपतिनखभिद्यमानकुम्भकुञ्जररासितम्, इयमार्द्रपङ्कमलिना
बराहपद्धतिः, इयमभिनवशष्पकवलरसश्यामला हरिणरोमन्थफेनसंहतिः,
इयमुन्मदगन्धगजगण्डकण्डूयनपरिमलांलीनमुखरमधुकराविरुतिः, एषा
निपतितरुधिराभिन्दुसिक्तशुष्कपत्रपाटला रुरुपदवी, एतद्द्विरदचरणमृ-
दितविटपपल्लवपटलम्, एतत्खङ्गिकुलक्रीडितम्, एष नखकोटिविलिखित-

विकटपत्रलेखो रुधिरपाटलः करिमौक्तिकदलदन्तुरो मृगपतिमार्गः, एषा प्रत्यग्रप्रसूतवनमृगोर्गभरुधिरलोहिनी भूमिः, इयमटवीवेणिकानुकारिणी पञ्चचरस्य यूथपतेर्मदजलमालिना संचारवीथी, चमरीपंक्तिरियमनुगम्यताम्, उच्छुष्कमृगकरीषपांसुला त्वरिततरमध्यास्यतामियं वनस्थली, तरुशिखरमारुह्यताम्, आलोक्यतां दिगियम्, आकर्ण्यतामयं शब्दः, गृह्यतां धनुः, अवहितैः स्थायताम्, विमुच्यन्तां ध्यानः, इत्यन्योन्यमभिवदतो मृगयासक्तस्य महतो जनसमूहस्य तरुगहनान्तरितविग्रहस्य शोभितकाननं कोलाहलमशृणवम् ।

२६. अथ नातिचिरादिवानुलेपनार्द्रमृदङ्गध्वनिधीरेण गिरिविवरविजृ-
तादगम्भीरेण शबरशरताडितानां केसरिणां निनादेन, संत्रस्त-
मेकाकिनां च संचरतामनवरतकगस्फोटमिश्रेण जल-
नुकारिणा गजयूथपतीनां कण्ठगर्जितेन, सरभमसारमेय-
वावयवानामालोलकातरतरलतारकाणामेणकानां च करुण-
नेहयूथपतीनां वियोगिनीनामनुगतकलभानां च स्थित्वा
माकर्ण्य कलकलमुत्कर्णपल्लवानामितस्ततः परिभ्रमन्तीनां
वेनाशशोकदीर्घेण करिणीनां चीत्कृतेन, कतिपयादिवस-
सखिधेनुकानां त्रासपरिभ्रष्टपोतान्वेषिणीनामुन्मुक्तकण्ठ-
ारसन्तीनामाक्रन्दितेन, तरुशिखरममुत्पतितानामाकुला-
नां च पत्ररथानां कोलाहलेन, रूपानुसारप्रधावितानां च
गणपदतिरभसपादपाताभिहताया भुवः कम्पमिव जनयता
, कर्गान्ताकृष्टयानां च मदकलकुररकामिनीकण्ठकूजित-
गनिकरवर्षिणां धनुषां निनादेन, पवनाहातेकाणितधा-
नां च कठिनमहिपस्कन्धपीठपातिनां रणितेन, शुनां च सरभ-

तिचिरादेव. २. न-भालेलतरलतारकाणाम्. ३. न-'अनिकरुणम्'
रपी-मृगयूथानाम्. ५. न-कलशबलितेन.

सविमुक्तघर्घरध्वनीनां वनान्तरव्यापिता ध्वानेन सर्वतः प्रचलितमिव तदरण्यमभवत् । अचिराच्च प्रशान्ते तस्मिन्मृगयाकलकले निर्वृष्टमूकजलधरवृन्दानुकारिणि मथनावसानोपशान्तवारिणि सागर इव स्तिमिततामुपागते कानने मन्दीभूतभयोहमुपजातकुतूहलः पितुरुत्सङ्गादीषदिव निष्क्रम्य कोटरस्थ एव शिरोधरां प्रसार्य संत्रासतरलतारकः शैशवात्मिमिदमिति समुपजातदिदृक्षस्तामेव दिशं चक्षुः प्राहिणवम् ।

२७. अभिमुखमापतच्च तस्माद्वनान्तरादुर्जुनभुजदण्डसहस्राविप्रकीर्णमिव नर्मदाप्रवाहम्, अनिलवशाच्चलितमिव तमालकाननम्, एकीभूतमिव कालरात्रीणां यामसंघातम्, अञ्जनाशिलास्तम्भसंभारमिव क्षितिकम्पविघूर्णितम्, अन्धकारपुञ्जमिव रविकिरणाकुलितम्, अन्तकपरिवारमिव परिभ्रमन्तम्, अवदारितरसातलोद्भूतमिव दानवलोकम्, अशुभकर्मसमूहमिवैकत्र समागतम्, अशेषदण्डकारण्यवासिमुनिजनशापसार्थमिव संचरन्तम्, अनवरतशरनिकरवर्षिरामनिहतखरदूषणबलनिवहमिव तदपध्यानात्पिशाचतामुपगतम्, कलिकालबन्धुवर्गमिवैकत्र संगतम्, अवगाहप्रस्थितमिव वनमहिषयूथम्, अचलशिखरस्थितकेसरीकराकृष्टिपतनविशीर्णमिव कालमेघपटलम्, अखिलरूपविनाशाय धूमकेतुजालमिव समुद्रतम्, अन्धकारितकाननम्, अनेकसहस्रसंख्यम्, अतिभयजननमुत्पातवेतालव्रातमिव शबरसैन्यमद्राक्षम् ।

२८. मध्ये च तस्यातिमहतः शबरसैन्यस्य प्रथमे वयसि वर्तमानम्, अतिकर्कशत्वादायंसमिव निर्मितम्, एकलव्यमिव जन्मान्तरागतम्, उद्दिश्यमानश्मशुराजितया प्रथममदलेखामण्ड्यमानगण्डभित्तिमिव गजयूथपतिकुमारकम्, असितवकुलयश्यामेन देहप्रभाप्रवाहेण कालिन्दी-

जलेनेव पूरितारण्यम्, आकुटिलाग्रेण स्कन्धावलम्बिता कुन्तलभारेण केसरिणमिव गजमदमलिनीकृतेन केसरकलापेनोपेतम्, आयतललाटम्, अति-
तुङ्गधोरघोणम्, एककर्णाभरणतामुपनीतस्य भुजंगफणमणेरापाटलैरंशुभि-
रालोहितीकृतेन पर्णशयनाभ्यासाहृन्मपल्लवरागेणैव वामपार्श्वेन विरा-
जमानम्, अचिरप्रहतगजकपोलगृहीतेन सप्तच्छदपरिप्लवाहिना कृष्णा-
गुरुपङ्केणेव सुरभिणा मदेन कृताङ्गरागम्, उपरि तत्परिमलान्धेन भ्रमता
मायूरातपत्रानुकारिणा मधुकरकुलेन तमालपल्लवेनैव निवारिता-
तपम्, आलोलकर्णपल्लवव्याजेन भुजवलनिर्जितया भयप्रयुक्तसेवया
विन्ध्याटव्येव करतलेनापमृज्यमानगण्डस्थलस्वेदलेखम्, आपाटलया
हरिणकुलक्षयरात्रिसंध्यायमानया शोणितार्द्रयेव दृष्टया रञ्जयन्तमाशा-
विभागान्, आजानुलम्बेन कुञ्जरकरप्रमाणमिव गृहीत्वा निर्मितेन चण्डि-
कारुधिरबलिप्रदानार्थमसकृन्निशितशस्त्रोद्देखविपमितशिखरेण भुजयुग-
लेनोपशोभितम्, अन्तरान्तगलप्राश्रयानहरिणरुधिरविन्दुना स्वेदजल-
कणिकाचिनेन गुञ्जाफलविमिश्रैः करिकुम्भमुक्ताफलैरिव रचिता-
भरणेन विन्ध्यशिलातलविशालेन वक्षःस्थलेनोद्भासमानम्, अविरतश्रमा-
भ्यासादुल्लिखितोदरम्, इभमदमलिनमालानस्तम्भयुगलमुपहसन्तमिवो-
रुदण्डद्वयेन, लाभालोहितकौशेयपरिधानम्, अकारणेपि क्रूरतया बद्ध-
त्रिपताकोप्रभुकुटिकराले ललाटफलके प्रबलभक्त्याराधितया मत्परि-
प्रहोयमिति कात्यायन्या त्रिशूलेनैवाङ्कितम्, उपजातपरिचर्यैरनुगच्छद्भिः
श्रमवशाद्दूरविनिर्गताभिः स्वभावपाटलतया शुष्काभिरपि हरिण-
शोणितमिव क्षरन्तीभिर्जिह्वाभिरावेद्यमानखेदैर्विधृतमुखतया स्पष्टस्पृ-
दन्तांशूदंष्ट्रान्तरालप्रकेसरिसंटानिव सूक्ष्मभागानुद्बहद्भिः स्थूलवरा-
टकमालिकापरिगतकण्ठर्महावराहदंष्ट्राप्रहारजर्जरैरल्पकायैरपि महा-

शक्तित्वादानुपजातकेसरैरिव केसरिकिशोरकैर्मृगवधूवैधन्यदीक्षादान-
दक्षैरनेकवर्णैः श्रभिरातिप्रमाणाभिश्च केसरिणामभयप्रदानयाचनार्थमा-
गताभिः सिंहीभिरिव कौलेयककुटुम्बिनीभिरनुगम्यमानम्, कैश्चि-
दृहीतचमरवालगजदन्तभारैः कैश्चिदच्छिद्रपर्णवद्धमधुपुटैः कैश्चिन्मृग-
पतिभिरिव गजकुम्भमुक्ताफलनिकरसनाथपाणिभिः कैश्चिद्यातुधानैरिव
गृहीतपिशितभारैः कैश्चित्प्रमथैरिव केसरिकृत्तिधारिभिः कैश्चि-
त्क्षपणकैरिव मयूरपिच्छवाहिभिः कैश्चिच्छिशुभिरिव काकपक्षधरैः
कैश्चित्कृष्णचरितमिव दर्शयद्भिः समुत्खातविधृतगजदन्तैः कैश्चि-
जलदागमदिवसैरिव जलधरच्छायमलिनाम्बरैरनेकवृत्तान्तैः शबर-
वृन्दैः परिवृतम्, अरण्यमिव सखङ्गधेनुकम्, अभिनवजलधरमिव मयूर-
पिच्छचित्रचापधारिणम्, वकराक्षसमिव गृहीतैकचक्रम्, अरुणानुजमिवो-
द्धृतानेकमहानागदशनम्, भीष्ममिव शिखण्डिशत्रुम्, निदाघदिवसमिव
सतताविर्भूतमृगतृष्णम्, विद्याधरमिव मानसवेगम्, पराशरमिव यो-
जनगन्धानुसारिणम्, घटोत्कचमिव भीमरूपधारिणम्, अचलराजकन्य-
काकेशपाशमिव नीलकण्ठचन्द्रकाभरणम्, हिरण्याक्षदानवमिव महा-
वराहदंष्ट्राविभिन्नवक्षःस्थलम्, आतिरागिणमिव कृतबहुवन्दीपरिग्रहम्,
पिशिताशनमिव रत्तलुब्धकम्, गीतकलाविन्यासमिव निषादानुगतम्,
अम्बिकात्रिशूलमिव महिषरुधिरार्द्रकायम्, अभिनवयौवनमपि क्षपितबहु-
वयसम्, कृतसारमेयसंग्रहमपि फलमूलशनम्, कृष्णमप्यसुदर्शनम्,
स्वच्छन्दप्रचारमपि दुर्गैकशरणम्, क्षितिभृत्पादानुवर्तिनमपि राजसेवा-
नभिज्ञम्, अपत्यमिव विन्ध्यस्य, अंशावतारमिव कृतान्तस्य, सहोदरमिव
पापस्य, सारमिव कलिकालस्य, भीषणमपि महासत्त्वतया गम्भीर-
मिवोपलक्ष्यमाणम्, अनभिभवनीयाकृतिं मातङ्गकनामानं शबरसेना-

पतिमपश्यम् । अभिधानं तु पश्चात्तस्याहमश्रौषम् ।

२९. ओसीञ्च मे मनसि । “ अहो मोहप्रायमेतेषां जीवितं साधुजन-
विगर्हितं च चरितम् । तथा हि । पुरुषपिशितोपहारे धर्मबुद्धिः ।
आहारः साधुजननिन्दितो मधुमांसादिः । श्रमो मृगया । शास्त्रं
शिवारुतम् । समुपदेशारः सदसतां कौशिकाः । प्रज्ञां शकुनिज्ञानम् ।
परिचिताः श्वानः । राज्यं शून्यास्वटवीपु । आपानकमुत्सवः ।
मित्राणि क्रूरकर्मसाधनानि धनूषि । सहाया विषादिभ्यमुखा भुजंगा इव
सायकाः । गीतमुत्सादकारि मुग्धमृगाणाम् । कलत्राणि बन्दी-
गृहीताः परयोपितः । क्रूरात्मभिः शार्दूलैः सह संवासः । पशु-
रुधिरेण देवतार्चनम् । मांसेन बलिर्कर्म । चौर्येण जीवनम् । भूषणानि
भुजंगमणयः । वनगजमदैरङ्गरागः । यस्मिन्नेव कानने निवसन्ति
तदेवात्त्यातमूलमशेषतः कुर्वते ।” इति चिन्तयत्येव मयि स शबर-
सेनापतिरटवीभ्रमणसमुद्भवं श्रममपनिनीपुरागत्य तस्यैव शात्मली-
तरंगधन्वायामवतारितकोदण्डस्त्वरितपरिजनोपनीतपद्मवासने समु-
पाविशन् । अन्यतमस्तु शबरयुवा ससंभ्रममवतीर्य तस्मात्करगु-
गलपरिक्षोभिताम्भसः सरसां वेदूर्यद्रवानुकारि प्रलयदिवसकरकिं-
णोपतापादम्बरैकदेशमिव विलीनमिन्दुमण्डलादिव प्रभ्यन्दितं द्रुत-
मिव मुक्ताफलनिकरमत्यन्ततया स्पर्शानुमेयं हिमजडमरविन्द-
कोशरजःकषायमम्भः कमलिनीपत्रपुटेन प्रत्यमोद्धृताश्च धौतपङ्कनि-
र्मलमृणालिकाः समुपाहरन् । आपीतसलिलश्च सेनापतिस्ता मृणा-
लिकाः शशिकला इव मैदिकेयः क्रमेणादशन । अपगतश्रमश्चोत्थाय
परिपीताम्भसा सकलेन तेन शबरसैन्येनानुगम्यमानः शनैःशनैरभिमतं
दिगन्तगमयासीन् ।

३०. एकतमस्तु जरच्छवरस्तस्मात्पुलिन्दवृन्दादनासादितहरिण-
पिशितः पिशिताशन इवातिविकृतदर्शनः पिशितार्थी तस्मिन्नेव तरुतले
मुहूर्तमिव व्यलम्बत । अन्तरिते च शबरसेनापतौ स जीर्णशबरः पिब-
न्निवास्माकमार्यूपि रुधिरविन्दुपाटलया कपिलभ्रूलतापरिवेषभीषणया
दृष्टया गणयन्निव शुककुलकुलायस्थानानि श्येन इव विहंगामिषास्वाद-
लालसः सुचिरमारुरुक्षुस्तं वनस्पतिं आमूलादपश्यन् । उत्क्रान्त-
मिव तस्मिन्क्षणे तदालोकनभीतानां शुककलानामसुभिः । किमिव
हि दुष्करमकरुणानाम् । यतः स तमनेकतालतुङ्गमभ्रंकपशाखा-
शिखरमपि सोपानैरिवायत्नेनैव पादपमारुह्य ताननुपजातोत्पतन-
शक्तीन्कांश्चिदल्पदिवसजातान्गर्भच्छविपाटलाञ्छात्मलीकुसुमशङ्कामुप-
जनयतः कांश्चिदुद्दिश्यमानपक्षतया नलिनसंवर्तिकानुकारिणः कां-
श्चिदर्कफलसदृशान्कांश्चिद्लोहितायमानचञ्चुकोटीनीषद्विघटितदलपुटपा-
टलमुखानां कमलमुकुलानां श्रियमुद्रहतः कांश्चिदनवरतशिरःकम्प-
व्याजेन निवारयत इव प्रतीकारासमर्थानकैकेशः फलानीव तस्य
वनस्पतेः शाखान्तरेभ्यः कोटरेभ्यश्च शुकशावकानग्रहीन् । अपगता-
सूश्च कृत्वा क्षितावपातयन् ।

३१. तातस्तु तं महान्तमकाण्ड एव प्राणहरमप्रतीकारमुपप्लवमुपनत-
मालोक्य द्विगुणतरोपजातवेपथुर्मरणभयादुद्भ्रान्ततरलतारकां विषाद-
शून्यामश्रुजलप्लुतां दशमितस्ततो दिक्षु विक्षिपन्मुञ्चुष्कतालुरात्म-
प्रतीकाराक्षमस्त्रासस्त्रस्तसंधिशिथिलेन पक्षसंपुटेनाच्छाद्य मां तत्कालो-
चितप्रतीकारं मन्यमानः स्नेहपरवशो मद्रक्षणाकुलः किंकर्तव्यता-
विमूढः क्रोडविभागेन मामवष्टभ्य तस्थौ । असावपि पापः क्रमेण
शाखान्तैः संचरमाणः कोटरद्वारमागत्य जीर्णासितभुजंगभोग-

१. न-विहंगामिषास्वाद°. २. नकपी-एकैकतया. ३. न-उद्भ्रान्ततरलतारकः.

भीषणं प्रसार्य विविधवनवराहवसाविस्रगान्धिकरतलं कोदण्डगुणा-
 कर्षणव्रणाङ्कितप्रकोष्ठमन्तकदण्डानुकारिणं वामबाहुमतिनृशंसो मुहु-
 र्मुहुर्दत्तचञ्चुप्रहारमुत्कूजन्तमाकृष्य तातमपगतासुमकरोन् । मां तु
 स्वल्पत्वाद्भयसंपिण्डिताङ्गत्वात्सावशेषत्वादायुषः कथमपि पक्षसंपुटा-
 न्तरगतं नालक्ष्यन् । उपरतं च तमवनितले शिथिलशिरोधरमधो-
 मुखममुञ्चन् । अहमपि तच्चरणान्तराले प्रवेशितशिरोधरो निभृत-
 मङ्कनिलीनस्तेनैव सहापतम् । अवशिष्टपुण्यतया तु पवनवशसं-
 पुञ्जितस्य महतः शुष्कपत्राशेरुपरि पतितमात्मानमपश्यम् । अङ्गानि
 मे नाशीर्यन्त । यावच्चासौ तस्मात्तरुशिखरान्नावतरति ताव-
 दहमवशीर्णपर्णसवर्गत्वादस्फुटोपलब्धमाणमूर्तिः पितरमुपरतमुत्सृज्य
 नृशंस इव प्राणपरित्यागयोग्येपि काले बालतया कालान्तरभुवः
 स्नेहरसस्थानाभिज्ञो जन्मसहभुवा भयेनैव केवलमभिभूयमानः किं-
 चिदुपजाताभ्यां पक्षाभ्यामीपत्कृतावष्टम्भो लुठन्नितस्ततः कृतान्त-
 मुखकुहरादिव विनिर्गतमात्मानं मन्यमानो नातिदूर्गवर्तिनः शबर-
 सुन्दरीकर्णपूररचनोपयुक्तपल्लवस्य संकर्षणपटनीलच्छायोपहसत
 इव गदाधरदेहच्छविमच्छैः कालिन्दीजलच्छेदैरिव विगचितच्छदस्य
 वनंकरिमदमलिलैरिवोपसिक्तकिसलयस्य विन्ध्याटवीकेशपाशश्रिय-
 मुद्रहतां दिवाप्यन्धकारितशाखान्तरस्याप्रविष्टसूर्यकिरणमतिगहनमपर-
 स्येव पितुरुत्सङ्गमतिमहतस्तमालविटपिनो मूलदेशमविशम् ।

३२. अचतीयं स तेन समयेन भ्रितितलविप्रकीर्णान्संहृत्य ताञ्छुक्-
 शिशूनेकलतापाशसंयतानाबध्य पर्णपुटेतिव्रितगमनः सेनापतिगते-
 नैव वर्मना तामेव दिशमगच्छन् । मां तु लब्धजीविताशं प्रत्यप्र-
 पितृमरणशोकशुष्कहृदयमतिदूरपातादायासितशरीरं संत्रासजाता

सर्वाङ्गोपतापिनी बलवती पिपासा परवशमकरोन् । अनया च कालकलया सुदूरमतिक्रान्तः स पापकृदिति परिकलय्य किञ्चिदुन्नमितकंधरो भयचकितया दृशा दिशोवलोक्य तृणेपि चलति पुनः प्रतिनिवृत्त इति तमेव पदे पदे पापकारिणमुत्प्रेक्षमाणो निष्क्रम्य तस्मात्तमालतरुमूलात्सलिलसमीपमुपसर्तुं प्रयत्नमकरवम् ।

३३. अजातपक्षतया च नातिस्थिरचरणसंचारस्य मुहुर्मुहुर्मुखेन पततो मुहुस्तिर्यङ्निपतन्तमात्मानमेकया पक्षपाल्या संधारयतः क्षितितलसंसर्पगभ्रमातुरस्यानभ्यासवशादेकमपि दत्त्वा पदमनवरतमुन्मुखस्य स्थूलस्थूलं श्वसतो धूलिधूसरस्य संसर्पतो मम समभून्मनसि । “ अतिकष्टाम्बुधवस्थासु जीवितनिरपेक्षा न भवन्ति खलु जगति सर्वप्राणिनां प्रवृत्तयः । नास्ति जीवितादन्यदभिमततरमिह जगति सर्वजन्तूनाम् । एवमुपरतेपि सुगृहीतनाम्नि ताते यदहमविकलेन्द्रियः पुनरेव प्राणिमि । धिङ् मामकरुणमतिनिष्ठुरमकृतज्ञम् । अहो सोढपितृमरणशोकदारुणं येन मया जीव्यते । उपकृतमपि नापेक्ष्यते । खलं हि खलु मे हृदयम् । मया हि लोकान्तरगतायामम्बायां नियम्य शोकवेगमाप्रसवदिवसात्परिणतवयसापि सता तैस्तैरुपायैर्मत्संवर्धनक्लेशमतिमहान्तमपि स्नेहवशादगणयता यत्तातेन परिपालितस्तत्सर्वमेकपदे विस्मृतम् । अतिकृपणाः खल्वमी प्राणाः । यदुपकारिणमपि तातमद्यापि कापि गच्छन्तं नानुगच्छन्ति । सर्वथा न कंचिन्न खलीकरोति जीविततृष्णा । यदीदृगवस्थमपि मामयमायासयति जलाभिलाषः । मन्ये चागणितपितृमरणशोकस्य निर्धृणतैव केवलमियं मम सलिलपानबुद्धिः । अद्यापि दूर एव सरस्तीरम् । तथा हि । जलदेवतानूपुररवानुकारिदूरेद्यापि कलहंसविहृतमेतत् । अस्फुटानि श्रूयन्ते सारसरसितानि ।

अयं च विप्रकर्षादाशामुखविसर्पणाविरलः संचरति नलिनीखण्डपरिमलः ।
 दिवसस्य चैयमतिकष्टा दशा वर्तते । तथा हि । रविरम्बर-
 तलमध्यवर्ती स्फुरन्तमातपमनवरतमनलधूलिनिकरमिव विकिरति
 करैः । अधिकांमुपजनयति तृषमातपस्पर्शसंतप्रपांसुपटलदुर्गमा
 भूमिः । अतिप्रबलपिपासावसन्नानि गन्तुमल्पमपि मे नालमङ्गकानि ।
 अप्रभुरस्म्यात्मनः । सीदति मे हृदयम् । अन्धकारतामुपयाति चक्षुः ।
 अपि नाम खलो विधिरनिच्छतोपि मे मरणमद्योपपादयेत् । ”

३४. इत्येवं चिन्तयत्येव मयि तस्मात्सरसो नातिदूरवर्तिनि तपोवने
 जात्रालिर्नाम महातपा मुनिः प्रतिवसति स्म । तत्तनयश्च हारीतनामा
 तांपसकुमारकः सनत्कुमार इव सर्वविद्यावदातचेताः सवयोभि-
 र्गर्गस्तपोधनकुमारकैरनुगम्यमानगस्तेनैव पथा द्वितीय इव भगवान्वि-
 भावसुरतितेजस्वितया दुर्निरीक्ष्यमूर्तिः, उद्यतो दिवसकरमण्डलादिवो-
 त्कीर्णः, तडिद्धिरिव रचितावयवः, तप्रकनकद्रवेणैव बहिरूपलिप्रमूर्तिः,
 आपिशङ्गावदातया देहप्रभया स्फुरन्त्या सबालातपमिव दिवसं स-
 दावानलमिव वनमुपदर्शयन्, उत्तप्रलोहलोहिनीनामनंकतीर्थाभिपेक्षपृता-
 नामंसस्थलावलम्बिनीनां जटानां निकरेणोपेतः स्तम्भितशिखाकलापः
 खाण्डववनदिधक्ष्या कृतकपटबैटुवेश इव भगवान्पावकः, तपोवनदेव-
 तानूपुरानुकारिणा धर्मशासनकटकेनैव स्फाटिकेनाक्षवलयेन दक्षिण-
 श्रवणावलम्बिना विराजमानः, सकलविषयोपभोगनिवृत्त्यर्थमुपपादि-
 तेन ललाटपट्टके त्रिसत्येनैव भस्मत्रिपुण्ड्रकेणालंकृतः, गगनगमनो-
 न्मुखवलाकानुकारिणा स्वर्गमार्गमिव दर्शयता सततमुदुग्रीवेण स्फटिक-
 मणिकमण्डलुनाध्यामितवामकरतलः, स्कन्धदेशावलम्बिना कृष्णा-
 जिनेन नीलपाण्डुभासा तपस्तृष्णानिपीतेनान्तर्निष्पतता धूमपटलेनैव

परीतमूर्तिः, अभिनवबिससूत्रनिर्मितेनेव परिलघुतया पवनलोलेन निर्मांसविरलपार्श्वकपञ्जरमिव गणयता वामांसावलम्बिना यज्ञो-
पवीतेनोद्भासमानः, देवतार्चनार्थमागृहीतवनलताकुसुमपरिपूर्णपर्णपुटस-
नाथशिखरेणाषाढदण्डेन व्यापृतसव्येतरपाणिः, विषाणशिखरोत्खाता-
मुद्रहता स्नानमृदमुपजातपरिचयेन नीवारमुष्टिसंवर्धितेन कुशकुसुम-
लतायास्यमानलोलदृष्टिना तपोवनमृगेणानुयातः, विटप इव कोमल-
वल्कलावृतशरीरः, गिरिरिव समेखलः, राहुरिवासकृदास्वादितसोमः,
पद्मनिकर इव दिवसकरमरीचिपः, नदीतटतरुरिव सततजलक्षालन-
विमलजटः, करिकलभ इव विकचकुमुददलशकलसितदशनः, द्रौणि-
रिव कृपानुगतः, नक्षत्रराशिरिव चित्रमृगकृत्तिकाश्लेषोपशोभितः, धर्म-
कालदिवस इव क्षपितबहुदोषः, जलधरसमय इव प्रशमितरजः-
प्रसरः, वरुण इव कृतोदवासः, हरिरिवापनीतनरकभयः, प्रदोषारम्भ
इव संध्यापिङ्गलतारकः, प्रभातकाल इव बालातपकपिलः, रविरथ
इव दृढनियमिताक्षचक्रः, सुराजेव निगूढमन्त्रसाधनक्षपितविग्रहः,
जलनिधिरिव करालशङ्खमण्डलावर्तगर्तः, भगीरथ इवासकृदृष्टगङ्गा-
वतारः, मधुकर इवासकृदनुभूतपुष्करवनवासः, वनचरोपि कृतमहा-
लयप्रवेशः, असंयतोपि मोक्षार्थी, सामप्रयोगपरोपि सततावलम्बितदण्डः,
सुप्तोपि प्रबुद्धः, संनिहितनेत्रद्वयोपि परित्यक्तवामलोचनः, तदेव कमल-
सरः सिन्ध्यासुरुपागमन् ।

३५. प्रायेणाकारणमित्राण्यतिकरुणार्द्राणि च सदा खलु भवन्ति सतां
चेतांसि । यतः स मां तदवस्थमालोक्य समुपजातदयः समीपवर्तिन-
मृषिकुमारकमन्यतममब्रवीत् । “ अयं कथमपि शुकाशिशुरसंजात-
पक्षपुट एव तरुशिखरादस्मात्परिच्युतः । श्येनमुखपरिभ्रष्टेन वानेन

भवितव्यम् । तथा हि । अतिदवीयस्तथा प्रपातस्याल्पशेषजीवितोयमा-
मीलितलोचनो मुहुर्मुहुर्मुखेन पतति मुहुर्मुहुरत्युल्बणं श्वसिति मुहु-
र्मुहुश्चक्षुपुटं विवृणोति । न शक्नोति शिरोधरां धारयितुम् । तदेहि याव-
देवायमसुभिर्न वियुज्यते तावदेव गृहाणेममवतारय सलिलसमी-
पम् ।” इत्यभिधाय तेन मां सरस्तीरमनाययन् । उपसृत्य च जलसमीप-
मेकदेशनिहितदण्डकमण्डलुरादाय स्वयं मां मुक्तप्रयत्नमुत्तानितमुख-
मङ्गल्या कतिचित्सलिलविन्दूनपाययन् । अम्भःश्लोदकृतमेकं च समु-
पजातनवीनप्राणमुपतटप्ररूढस्य नलिनीपलाशस्य जलशिशिरायां छाया-
यां निधाय समुचितमकरोत्त्वानविधिम् । अभिपेकावसाने चानेकप्राणा-
यामपूतो जपन्पवित्राण्यधमर्षणानि प्रत्यग्रभग्नैरुन्मुखो रक्तारविन्दै-
र्नलिनीपत्रपुटेन भगवते सवित्रे दत्त्वार्यमुदतिष्ठन् । आगृहीतधौतधवल-
वल्कलश्च सहज्योत्स्न इव संध्यातपः करतलनिर्धूननविशदजेटः कमण्ड-
लुमापूर्य शुचिना सरोवारिणा प्रत्यग्रमनानाद्रज्जटन सकलेन तेन मुनिकु-
मारककदम्बकेनानुगम्यमानो मां गृहीत्वा तपोवनाभिमुखं शनैरगच्छन् ।

३६. अनतिदूरमिव गत्वा दिशि दिशि सदासंनिहितकुसुम-
फलैस्तालतिलकतमालाहिन्तालवकुलवहुलैरेलालताकुलितनालिकेरीकलापै-
र्लाललोध्रलवलीलवङ्गपल्लवैरुल्लसितचूतरंगुपटलैरलिकुलस्रङ्कारमुख्यसह-
कारैरुन्मदकोकिलकुलकलापकोलाहलिभिरुत्फुल्लकतकीरजःपुञ्जपिञ्जरैः
पूगीलतादोलाधिरूढवनदेवतैस्तारकावर्षामिवाधर्मविनाशपिशुनं कुसुमनि-
करमनिलचलितमनवरतमतिधवलमुत्सृजद्भिः संसक्तपादपैः काननै-
रुपगूढम्, अचकितप्रचलितकृष्णसारशतशबलाभिरुत्फुल्लकमलिनी-
लोहिनीभिर्मारीचमायामृगावलूनरूढवीरूढलाभिर्दाशरथिश्वापकोटिश्रुत-
कन्दर्गतविषमिततलाभिर्दण्डकारण्यस्थलीभिरुपशोभितप्रान्तम्, आगृहीत-

१. न—विमुच्यते. २. न—मामामुक्त. ३. न—स्वोचितम्.

४. न—‘सटः । ५. न—‘कमण्डलुमापूर्य शुचिना सरोवारिणा’ नास्ति.

समित्कुशकुसुममृद्धिरध्ययनमुखरशिष्यानुगतैः सर्वतः प्रविशद्भिर्मुनि-
भिरशून्योपकण्ठम्, उत्कण्ठितशिखण्डिमण्डलश्रूयमाणजलकलशपूरण-
ध्वानम्, अनवरताज्याहुतिप्रीतिश्चित्रभानुभिः सशरीरमेव मुनिजनगमर-
लोकं निनीपुभिरुद्धयमानधूमलेखाछलेनावध्यमानस्वर्गमार्गगमनसोपान-
सेतुमिवोपलक्ष्यमाणम्, आसन्नवर्तिनीभिस्तपोधनसंपर्कादिवापगतकालु-
ष्याभिस्तरंगपरंपरासंक्रान्तरविविम्बपङ्क्तिभिस्तापसदर्शनागतसप्रर्षिमा-
लाविगाह्यमानाभिरिवातिविकचकुमुदवनमृषिजनमुपासितुमवतीर्णं ग्रह-
गणमिव निशासूद्रहन्तीभिर्दीर्घिकाभिः परिवृतम्, अनिलावनमितशि-
खराभिः प्रणम्यमानमिव वनलताभिः, अनवरतमुक्तकुसुमैरभ्यर्च्यमानमिव
पादपैः, आबद्धपल्लवाञ्जलिभिरुपास्यमानमिव विटपैः, उटजाजिरप्रकीर्ण-
शुष्यच्छग्रामाकम्, उपसंगृहीतामलकलवलीकर्कन्धूकदलीलकुचपनसचूत-
तालफलम्, अध्ययनमुखरबटुजनम्, अनवरतश्रवणगृहीतवषट्कारवाचाल-
शुककुलम्, अनेकसारिकोदुष्यमाणसुन्नहण्यम्, अरण्यकुक्कुटोपभुज्यमान-
वैश्वदेववालिपिण्डम्, आसन्नवापीकलहंसपातभुज्यमाननीवारबलिम्, एणी-
जिह्वापल्लवोपलिह्यमानमुनिबालकम्, अग्निकार्यार्धदग्धासिमिसिमायमानस-
मित्कुशकुसुमम्, उपलभग्रनालिकेरसस्निग्धशिलातलम्, अचिरक्षुण्णवल्क-
लरसपाटलभूतलम्, रक्तचन्दनोपलिप्तादित्यमण्डलकनिहितकरवीरकुसु-
मम्, इतस्ततो विक्षिप्तभस्मलेखाकृतमुनिजनभोजनभूमिपरिहारम्, परि-
चितशाखामृगकराकृष्टिनिष्कास्यमानप्रवेश्यमानजरदन्धतापसम्, इभक-
लभकार्धोपभुक्तपतितैः सरस्वतीभुजलताविगलितैः शङ्खबलयैरिव मृणालश-
कलैः कल्माषितम्, ऋषिजनार्थमेणकैर्विषाणशिखरोत्वन्यमानविविधकन्द-
मूलम्, अम्वुपूर्णपुष्करपुटैर्वनकरिभिरापर्यमाणविटपालबालकम्, ऋषिकु-
मारकाकृष्यमाणवनवराहदंष्ट्रान्तराललग्नशालूकम्, उपजातपरिचयैः कला-

पिभिः पक्षपुटपवनसंधुक्ष्यमाणमुनिहोमहुताशनम्, आरब्धामृतचरुचारु-
 गन्धम्, अर्धपक्वपुरोडाशपुण्यपरिमलामोदितम्, अविच्छिन्नाज्यधाराहुतिहु-
 तभुगङ्गकारमुखरितम्, उपचर्यमाणातिथिवर्गम्, पूज्यमानपितृदैवतम्, अर्च्य-
 मानहरिहरपितामहम्, उद्दिश्यमानश्राद्धकल्पम्, व्याख्यायमानयज्ञविद्यम्,
 आलोच्यमानधर्मशास्त्रम्, वाच्यमानविविधपुस्तकम्, विचार्यमाणसकलशा-
 स्त्रार्थम्, आरभ्यमाणपर्णशालम्, उपलिप्यमानाजिरम्, उपमृज्यमानोदजा-
 भ्यन्तरम्, आवध्यमानध्यानम्, साध्यमानमन्त्रम्, अभ्यस्यमानयोगम्, उप-
 ह्रियमाणवनदेवताबलिम्, निर्वर्त्यमानमौञ्जमेखलम्, श्लाघ्यमानवल्कलम्,
 उपसंगृह्यमाणसमिधम्, उपसंस्क्रियमाणकृष्णाजिनम्, गृह्यमाणवेधुकम्,
 शोष्यमाणपुष्करवीजम्, ग्रथ्यमानाक्षमालम्, न्यस्यमानवेत्रदण्डम्, संस्क्रि-
 यमाणपरित्राजकम्, आपूर्यमाणकमण्डलम्, अदृष्टपूर्वं कलिकालस्य, अपरि-
 चितमनृतस्य, अश्रुतपूर्वमनङ्गस्य, अञ्जयोनिमिव त्रिभुवनवन्दितम्, असु-
 रारिमिव प्रकटितवराहनरसिंहरूपम्, साङ्ग्यमिव कपिलाधिष्ठितम्, मधु-
 रोपवनमिव बलावलीढदर्पितधेनुकम्, उदयनमिवानन्दितवत्सकुलम्, किंपु-
 रूषाधिराज्यमिव मुनिजनगृहीतजलकलशमिषिच्यमानद्रुमम्, निदाघसम-
 यावसानमिव प्रत्यासन्नजलप्रपातम्, जलधरसमयमिव वनगहनमध्यसुख-
 सुप्नहरिम्, हनुमन्तमिव शिलाशकलप्रहारसंचूर्णिताभ्रास्थिसंचयम्, खा-
 ण्डवविनाशोद्यतार्जुनमिव प्रारब्धाग्निकार्यम्, सुरभिविलेपनधरमपि सतता-
 विर्भूतहव्यभूमगन्धम्, मातङ्गकुलाध्यासितमपि पवित्रम्, उल्लसितभूमकेतु-
 शतमपि प्रशान्तोपद्रवम्, परिपूर्णद्विजपतिमण्डलसनाथमपि सदासंनिहित-
 तरुगहनान्धकारम्, अतिरमणीयमपरमिव ब्रह्मलोकमाश्रममपश्यम् ।

३७. यत्र च मलिनता हविर्भूमेषु न चरितेषु, मुखरागः शुक्रेषु न कोपेषु,
 तीक्ष्णता कुशाग्रेषु न स्वभावेषु, चञ्चलता कदलीदलेषु न मनःसु,

चक्षुरागः कोकिलेषु न परकलत्रेषु, कण्ठप्रहः कमण्डलुषु न सुरतेषु, मेखलावन्धो व्रतेषु नेर्घ्याकलहेषु, स्तनस्पर्शो होमधेनुषु न कामिनीषु, पक्षपातः कृकवाकुषु न विद्याविवादेषु, भ्रान्तिरनलप्रदक्षिणासु न शास्त्रार्थेषु, वसुसंकीर्तनं दिव्यकथासु न तृष्णासु, गणना रुद्राश्वलयेषु न शरीरेषु, मुनिबालनाशः क्रतुदीक्षया न मृत्युना, रामानुरागो रामायणेन न यौवनेन, मुखभङ्गविकारो जरया न धनाभिमानेन । यत्र च महाभारते शकुनिवधः, पुराणे वायुप्रलपितम्, वयः परिणामे द्विजपतनम्, उपवनचन्दनेषु जाड्यम्, अग्नीनां भूतिमस्त्वम्, एणकानां गीतश्रवणव्यसनम्, शिखण्डिनां नृत्यपक्षपातः, भुजंगानां भोगः, कपीनां श्रीफलाभिलाषः, मूलानामधोगतिः ।

३८. तस्य चैवंविधस्य मध्यभागमण्डलमलंकुर्वीणस्थालक्तकालोहित-पल्लवस्य मुनिजनालम्बितकृष्णाजिनजलकरकसनथशाखस्य तापस-कुमारिकाभिर्मूलभागदत्तपीतपिष्टपञ्चाङ्गलस्य हरिणशिशुभिरापीयमानालवालकसलिलस्य मुनिकुमारकावद्धकुशचीरदारुनो हरितगोमयोपलेपनविविक्ततलस्य तत्क्षणकृतकुसुमोपहाररमणीयस्य नातिमहत्तः परिमण्डलतया विस्तीर्णावकाशस्य रक्ताशोकतरोरधश्छायायामुपविष्टम्, अत्युग्रतपोभिर्भुवनमिव सागरैः कनकगिरिमिव कुलपर्वतैः क्रतुमिव वैतानवह्निभिः कल्पान्तदिवसमिव रविभिः कालमिव कल्पैः समन्तान्महर्षिभिः परिवृतम्, उप्रशापभियेव कम्पितदेहया प्रणयिन्येव विहितकेशग्रहया क्रुद्धयेव कृतभ्रूभङ्गया मत्तयेवाकुलितगमनया प्रसाधितयेव प्रकटिततिलकया जरया गृहीतव्रतयेव भस्मधवलया धवलीकृतविग्रहम्, आयामिनीभिः पलितपाण्डुराभिस्तपसा विजित्य मुनिजनमाखिलं धर्मपताकाभिरिवोच्छ्रिताभिरमरलोकमारोदुं

पुण्यरज्जुभिरिवोपसंगृहीताभिरतिदूरप्रवृद्धस्य पुण्यतरोः कुसुममञ्जरी-
भिरिवोद्गताभिर्जटाभिरुपशोभमानम्, उपरचितभस्मत्रिपुण्ड्रकेण तिर्य-
कप्रवृत्तत्रिपथगास्रोतस्त्रयेणेव हिमगिरिशिलातलेन ललाटफलकेनो-
पेतम्, अधोमुखचन्द्रकलाकाराभ्यामवलम्बितवलिशिथिलाभ्यां भ्रूलता-
भ्यामवष्टभ्यमानदृष्टिम्, अनवरतमन्त्राक्षराभ्यासविवृताधरपुटतथा
निष्पतद्भिरतिशुचिभिः सत्यप्ररोहैरिव स्वच्छेन्द्रियवृत्तिभिरिव करुणा-
रसप्रवाहैरिव दशनमयूखैर्धवलितपुरोभागमुद्रमदमलगङ्गाप्रवाहमिव
जह्नुम्, अविरतसोमोद्गारसुगन्धिनिश्वासावकृष्टैर्मूर्तिमद्भिरिव शापाश्ररैः
सदा मुखभागसंनिहितैः परिस्फुरद्भिरालिभिरविरहितम्, अतिकृशतया
निस्तरगण्डगर्तमुन्नततरहनुघोणमाकगलतारकमवशीर्यमाणविरलनयनप-
द्ममालमुद्रतदीर्घरोमरुद्धश्रवणाविवरमानाभिलम्बकूर्चकलापमाननमादधा-
नम्, अतिचपलानामिन्द्रियाश्रानामन्तः संयमनरज्जुभिरिवातता-
भिः कण्ठनाडीभिर्निरन्तरसंबद्धकंधरं समुन्नतविरलास्थिपञ्जरमंसाव-
लम्बिधवल्यज्ञोपवीतमनिलवशजनिततनुतरंगभङ्गमुत्प्लवमानमृणालमिव
मन्दाकिनीप्रवाहमकलुषमङ्गमुद्रहन्तम्, अमलस्फटिकशकलघटित-
मश्रवलयमुज्ज्वलमथूलमुक्ताफलप्रथितं सरस्वतीहारमिव चलदङ्गुलि-
विवरगतमावर्तयन्तमनवरतभ्रमिततारकाचक्रमपरमिव ध्रुवम्, उन्नमता
शिराजालकेन जरत्कल्पतरुमिव परिणतलतासंचयेन निरन्तर-
निचितम्, अमलेन चन्द्रांशुभिरिवामृतफेनैरिव गुणसंतानतन्तुभिरिव
निर्मितेन मानमसरोजलश्रालितशुचिना दुकूलवत्कलेन द्वितीयेनेव
जराजालकेन संछादितम्, आसन्नवर्तिना मन्दाकिनीसलिलपूर्णं त्रि-
दण्डोपविष्टेन स्फटिककमण्डलुना विकचपुण्डरीकराशिमिव राजहंस-
नांपशोभमानम्, स्थैर्येणाचलानां गाम्भीर्येण सागराणां तेजसा सावितुः

प्रशमेन तुषाररश्मेर्निर्मलतयाम्बरतलस्य संविभागमिव कुर्वाणम्, वैन-
तेयमिव स्वप्रभावोपात्तद्विजाधिपत्यम्, कमलासनमिवाश्रमगुरुम्, जर-
ञ्चन्दनतरुमिव भुजंगनिर्मोकधवलजटाकुलम्, प्रशस्तवारणमिव प्रलम्ब-
कर्णवालम्, बृहस्पतिमिवाजन्मसंवर्धितकचम्, दिवसमिवोद्यदूर्कत्रिम्बभा-
स्वरमुखम्, शरत्कालमिव क्षीणवर्षम्, शंतनुमिव प्रियसत्यव्रतम्, अम्बि-
काकरतलमिव रुद्राक्षवलयग्रहणनिपुणम्, शिशिरसमयसूर्यमिव कृतो-
त्तरासङ्गम्, वडवानलमिव सततपयोभ्रमम्, शून्यनगरमिव दीनानाथ-
विपन्नशरणम्, पशुपतिमिव भस्मपाण्डुरोमाश्रितशरीरम्, भगवन्तं
जाबालिमपश्यम् ।

३९. अवलोक्य चाहमचिन्तयम् । “अहो प्रभावस्तपसाम् । इयमस्य
शान्तापि मूर्तिरुत्तमकनकावदाता परिस्फुरन्ती सौदामिनीव चक्षुषः
प्रतिहन्ति तेजांसि । सततमुदासीनापि महाप्रभावतया भयमिवोप-
जनयति प्रथमोपगतस्य । शुष्कनलकाशकुसुमनिपतितानलचटुलवृत्ति
नित्यमसहिष्णु तपस्विनां तनुतपसामपि तेजः प्रकृत्या भवति,
किमुत सकलभुवनतलवन्दितचरणानामनवरततपःक्षपितमलानां कर-
तलामलकफलवदखिलं जगदालोक्यतां दिव्येन चक्षुषा भगवता-
मेवाविधानामघश्यकारिणाम् । पुण्यानि हि नामग्रहणान्यपि महामुनो-
नाम् । किं पुनर्दर्शनानि । धन्यमिदमाश्रमपदमयमधिपतिर्यत्र । अथवा
भुवनतलमेव धन्यमखिलमनेनाधिष्ठितमवनितलकमलयोनिना ।
पुण्यभाजः खल्वर्मा मुनयः यदहर्निशमेनमपरमिव नलिनासनमप-
गतान्यव्यापारा मुखावलोकननिश्चलदृष्टयः पुण्याः कथाः शृण्वन्तः
समुपासते । सरस्वत्यपि धन्या यास्य तु सततमतिप्रसन्ने करुणा-
जलनिस्यन्दिन्यागधगाम्भीर्ये रुचिरद्विजपरिवारा मुखकमलसंपर्क-

मनुभवन्ती निवसति हंसीव मानसे । चतुर्मुखमुखकमलवासिभिश्चतु-
र्वेदैः सुचिरादिव द्वितीयमिदमपरमुचितमासादितं स्थानम् । एन-
मासाद्य शरत्कालमिव कलिकालजलदसमयकलुषिताः प्रसादमुपगताः
पुनरपि जगति सरित इव सर्वविद्याः । नियतमिह सर्वात्मना कृता-
वस्थितिना भगवता परिभूतकलिकालविलासितेन धर्मेण न स्मर्यते
कृतयुगस्य । धरणीतलमनेनाधिष्ठितमालोक्य न वहति नूनमिदानीं
सप्रर्षिमण्डलनिवासाभिमानमम्बरतलम् । अहो महासत्त्वेयं जग-
यास्य प्रलयरविरश्मिनिर्करदुर्निरीक्ष्ये रजनिकर्गकिरणपाण्डुरशिरो-
रुहे जटाभारे फेनपुञ्जधवला गङ्गेव पशुपतेः श्रीगद्गुतिरिव शिखा-
कलापे विभावसोर्निपतन्ती न भीता । वहलाज्यभूमपटलमलिनी-
कृताश्रमस्य भगवतः प्रभावाद्गीतमिव रविकिरणजालमपि दूरतः
परिहरति तपोवनम् । एते च पवनलोलपुञ्जीकृतशिखाकलापा रचिता-
ञ्जलय इवात्र मन्त्रपूतानि हवींषि प्रातिगृह्णन्त्येतत्प्रतियाशुशुभ्रणयः ।
तरलितदुकूलवल्कलायं चाश्रमलताकुसुमसुरभिपरिमलो मन्दसंचारी
सशङ्क इवास्य समीपमुपसर्पति गन्धवाहः । प्रायो महाभूतानामपि
दुरभिभवानि भवन्ति तेजांसि । सर्वतेजस्विनामयं चाग्रणीः । द्विसूर्य-
मिवाभाति जगदनेनाधिष्ठितं महात्मना । निष्कम्पेव क्षिति-
रेतदवष्टम्भान् । एष प्रवाहः करुणारसस्य, संतरणसेतुः संसार-
सिन्धोः, आधारः क्षमाम्भसाम्, परशुस्तृणालतागहनस्य, सागरः संतो-
षामृतस्य, उपदेशा सिद्धिमार्गस्य, अस्तगिरिसद्व्रह्मस्य, मूलमुपशमतरोः,
नाभिः प्रज्ञाचक्रस्य, स्थितिवंशो धर्मध्वजस्य, तीर्थं सर्वविद्यावताराणाम्,
वडवानलो लोभाण्वस्य, निकपोपलः शास्त्ररत्नानाम्, दावानलो राग-
पल्लवस्य, महामन्त्रः क्रोधभुजंगस्य, दिवसकरो मोहान्धकारस्य, अर्गला-

बन्धो नरकद्वाराणाम्, कुलभवनमाचाराणाम्, आयतनं मङ्गलानाम्, अभूमिर्मदविकाराणाम्, दर्शकः सत्पथानाम्, उत्पत्तिः साधुतायाः, नेभि-
रुत्साहचक्रस्य, आश्रयः सत्त्वस्य, प्रतिपक्षः कलिकालस्य, कोशस्तपसः,
सखा सत्यस्य, क्षेत्रमार्जवस्य, प्रभवः पुण्यसंचयस्य, अदत्तावकाशो मत्स-
रस्य, अरातिर्विपत्तेः, अस्थानं परिभूतेः, अननुकूलोभिमानस्य, असंमतो
दैन्यस्य, अनायत्तो रोषस्य, अवशो विषयाणाम्, अनभिमुखः सुखानाम् ।
अस्य भगवतः प्रसादादेवोपशान्तवैरमपगतमत्सरं तपोवनम् । अहो प्रभावो
महात्मनाम् । अत्र हि शाश्वतिकमगहाय विरोधमुपशान्तात्मान-
स्तिर्यञ्चोपि तपोवनवसतिमुखमनुभवन्ति । तथा हि । एष विकचोत्पल-
वनरचनानुकारिणमुत्पतच्चारुचन्द्रकशतं हरिणलोचनद्युतिशबलमभि-
नवशाद्वलमिव विशति शिखिनः कलापमातपाहतो निःशङ्कमहिः ।
अयमुत्सृज्य मातरमजातकेसरैः केसरिशिशुभिः सहोपजातपरिचयः
प्रक्षरत्क्षीरधारमापिबति कुरङ्गशावकः सिंहीस्तनम् । एष मृणाल-
कलापाशङ्किभिः शशिकरधवलं सटाभारमामीलितलोचनो बहु
मन्यते द्विरदकलभैराकृष्यमाणं मृगपतिः । इदमिह कपिकुलमपगत-
चापलमुपनयति मुनिकुमारकेभ्यः स्नातेभ्यः फलानि । एते च न
निवारयन्ति मदान्धा अपि गण्डस्थलीभाञ्छि मदजलपाननिश्चलानि
मधुकरकुलानि जातदयाः कर्णतालैः करिणः । किं बहुना । तापसाग्नि-
होत्रधूमलेखाभिरुत्सर्पन्तीभिरनिशमुपपादितकृष्णाजिनोत्तरासङ्गशोभाः
फलमूलभृतो वत्कलिनो निश्चेतनास्तरवोपि सानियमा इव लक्ष्यन्ते
अस्य भगवतः किं पुनः सचेतनाः प्राणिनः । ”

४०. एवं चिन्तयन्तमेव मां तस्यामेवाशोकतरोरधश्छायायामेकदेशे
स्थापयित्वा हारीतः पादावुपगृह्य कृताभिवादनः पितुरनतिसमीप-

वर्तिनि कुशासने समुपाविशन् । आलोक्य तु मां ते सर्व एव मुनयः
 कुतोयमासादितः शुकाशिशुरिति तमासीनमपृच्छन् । असौ तु
 तानब्रवीन् । “ अयं मया स्नातुमितो गतेन कमलिनीसरस्तीरतरुनीड-
 पातितः शुकाशिशुरातपजनितकृान्तिरुत्तप्रपांसुपटलमध्यगतो दूरनिप-
 तनविह्वलतनुरल्पावशेषायुरासादितः । तपस्विदुरारोहतया च तस्य
 वनस्पतेर्न शक्यते स्वनीडमारोपयितुमिति जातदयेनानीतः । तद्याव-
 दयमप्ररूढपक्षतिरक्षमोन्तराक्षमुत्पतितुं तावदत्रैव कस्मिंश्चिदाश्रम-
 तरुकोटरे मुनिकुमारैरस्माभिश्चोपनीतेन नीवारकणनिकरेण फल-
 रसेन च संवर्धमानो धारयतु जीवितम् । अनाथपरिपालनं हि धर्मो-
 ऽस्मद्विधानाम् । उद्धिन्नपक्षतिस्तु गगनतलसंचरणसमर्थो यास्यति
 यत्रास्मै रोचिष्यते । इहैव वोपजातरिचयः स्थास्यति ” । इत्येवमादि-
 कमस्मत्संबद्धमालापमाकर्ण्य किंचिदुपजातकुतूहलो भगवाञ्जाबालि-
 रीषदावलितकंधरः पुण्यजलैः प्रक्षालयन्निव मामतिप्रशान्तया दृष्ट्या
 दृष्ट्वा मुचिरमुपजातप्रत्यभिज्ञान इव पुनः पुनर्विलोक्य स्वस्थैवावि-
 नयस्य फलमनेनानुभूयत इत्यवाचन् । स हि भगवान्कालत्रयदर्शी
 तपःप्रभावाद्दिश्येन चक्षुषा सर्वमेव करतलगतमिव जगदवलोकयति ।
 वेत्ति जन्मान्तगण्यतीतानि । कथयत्यागामिनमप्यर्थम् । ईक्षणगोचर-
 गतानां च प्राणिनामायुषः प्रमाणमावेदयति । यतः सर्वेव तापस-
 परिपन्थ्यत्वा विदिततत्प्रभावा कीदृशोनेनाविनयः कृतः किमर्थं वा
 कृतः क वा कृतो जन्मान्तरे वा कोयमासीदिति कौतूहलिन्यभवन् ।
 उपनाथितवती च तं भगवन्तम् । “ आवेद्य प्रसीद भगवन्कीदृशस्या-
 विनयस्य फलमनेनानुभूयते । कश्चायमासीजन्मान्तरे । विहगजातौ
 कथमस्य संभवः । किमभिधानो वायम् । अपनयतु नः कुतूहलम् ।

आश्चर्याणं हि सर्वेषां भगवान्प्रभवः । ”

४१. इत्येवमुपयाच्यमानस्तु तपोधनपरिषदा स महामुनिः प्रत्यवदन् । अतिमहदिदमाश्चर्यमाख्यातव्यम् । अल्पशेषमहः । प्रत्यासीदति च नः स्नानसमयः । भवतामप्यतिक्रामति देवार्चनविधिवेला । तदुत्तिष्ठन्तु भवन्तः सर्व एव ताविदाचरन्तु यथोचितं दिवसव्यापारम् । अपराह्न-समये भवतां पुनः कृतमूलफलाशनानां विश्रब्धोपविष्टानामादितः प्रभृति सर्वमावेदयिष्यामि । योयम् । यच्चातेन कृतमपरस्मिञ्जन्मनि । इह लोके यथास्य संभूतिः । अयं च तावदपगतकृमः क्रियता-माहारेण । नियतमयमप्यात्मनो जन्मान्तरोदन्तं स्वप्नोपलब्धमिव मयि कथयति सर्वमशेषतः स्मरिष्यति । इत्यभिदधदेवोत्थाय सह मुनिभिः स्नानादिकमुचितं दिवसव्यापारं करोन् ।

४२. अनेन च समयेन परिणतो दिवसः । स्नानोत्थितेन मुनिजनेनार्ध-विधिमुपपादयता यः क्षितितले दत्तस्तमम्बरतलगतः साक्षादिव रक्त-चन्दनाङ्गरागं रविरुद्वहन् । ऊर्ध्वमुखैर्कविम्बविनिहितदृष्टिभि-रुष्मपैस्तपोधनैरिव परिपीयमानतेजःप्रसरो विरलातपो दिवसस्तनिमा-नमभजन् । उद्यत्सप्रार्थिसार्थस्पर्शगरिजिहीर्षयेव संहृतपादः पारावत-चरणपाटलरागो रविरम्बरतलादलम्बत । आलोहितांशुजालं जल-शयनगतस्य मधुभिदो विगलन्मधुधारमिव नाभिनलिनं प्रतिमागत-मपरार्णवे सूर्यमण्डलमलक्ष्यत । विहाय धराणितलमुन्मुच्य कमलिनी-वनानि शकुनय इव दिवसावसाने तपोवनतरुशिखरेषु पर्वता-ग्रेषु च रविकिरणाः स्थितिमकुर्वत । आलम्बित्वातपच्छेदा मुनिभि-रालम्बितालोहितवल्कला इवाश्रमतखः क्षणमशोभन्त । अस्तमुगपते च भगवति सहस्रदीधितावपरार्णवतलादुल्लसन्ती विद्रुमलतेव पाटला

संध्या समदृश्यत । यस्यामाबध्यमानध्यानमेकदेशदुःखमानहोमधेनु-
दुग्धधाराध्वनितधन्यतरातिमनोहरमग्निहोत्रवेदीविकीर्यमाणहरित्कुशमृषि-
कुमारिकाभिरितस्ततो विशिष्यमाणदिग्देवताबलिसिक्थमाश्रमपद-
मभवत् । कापि विहृत्य दिवसावसाने लोहिततारका तपोवनधेनुखि
कपिला परिवर्तमाना संध्या मुनिभिरदृश्यत । अचिरप्रोषिते सवितरि
शोकविधुरा कमलमुकुलकमण्डलुधारिणी हंससितदुकूलपरिधाना
मृणालधवल्यज्ञोपवीता मधुकरमण्डलाश्रवल्यमुद्रहन्ती कमलिनी
दिनपतिसमागमव्रतामिवाचरत् । अपरसागराम्भसि पतिते दिनकरे
पतनवेगोत्थितमम्भःसीकरनिकरामिव तारागणमम्बरमधारयत् । अ-
चिराच्च सिद्धकन्यकाविशिष्टसंध्याचर्चकुसुमशवलमिव तारकितं
वियद्गजत । क्षणेन चान्मुखेन मुनिजनेनोर्ध्वविप्रकीर्णैः प्रणामाञ्जलि-
सलिलैः क्षाल्यमान इवागलदखिलः संध्यागगः ।

४३. क्षयमुपागतायां संध्यायां तद्विनाशदुःखिता कृष्णाजिनमिव
विभावरी तिमिरोद्गममभिनवमवहत् । अपहाय मुनिजनद्वयानि सर्व-
मन्यदन्धकारतां तिमिगमनयत् । क्रमेण च रश्मिरस्तमुपागत इत्यु-
दन्तमुपलभ्य जातवैराग्यो धौतदुकूलवल्कलधवलाम्बरः सतारान्तः-
पुरः पर्यन्तस्थिततनुतिभिरतमालवनलेखं सप्रर्षिमण्डलाध्युषितमरुन्धती-
संचरणपवित्रमुपहितापाटमालक्ष्यमाणमूलमेकान्तस्थितचारुतारकमृग-
ममरलोकाश्रममिव गगनतलममृतदीधितिर्गध्यतिष्ठत् । चन्द्राभरण-
भूतभ्दारकाकपालशकलालंकृतादम्बरतलान्त्रयम्वकोत्तमाङ्गादिव गङ्गा
सागगताप्रयन्ती हंसधवला धरण्यामपतज्ज्योत्स्ना । हिमकर-
मरमि विकचपुण्डरीकसिते चन्द्रिकाजलपानलोभादवतीर्णा निश्चल-
मूर्तिरमृतपङ्कजम् इवादृश्यत हरिणः । तिभिरजलधरसमयापगमा-

नन्तरमभिनवसितसिन्धुवारकुसुमपाण्डुरैरण्वागतैरगाह्यन्त हंसैरिव
 कुमुदसरांसि चन्द्रपादैः । विगलितसकलोदयरागं रजनिकरबिम्ब-
 मम्बरापगावगाहधौतसिन्दूरमैरावतकुम्भस्थलमिव तत्क्षणमलक्ष्यत ।
 शनैः शनैश्च दूरोदिते भगवति हिमततिस्रुति सुधाधूलिपटलेनेव
 धवलीकृते चन्द्रातपेन जगत्यवश्यायजलबिन्दुपतनमन्दगतिपु
 विघटमानकुमुदवर्नकपायपरिमलेषु समुपोढनिद्राभरालसतारकैरन्योन्य-
 प्रथितपद्मपुटैरारब्धरोमन्थमन्थरमुखैः सुखासीनैराश्रममृगैरभि-
 नन्दितागमनेषु प्रवहन्सु निशामुखसमीरेष्वर्धयाममात्रावखण्डितायां
 विभावयां हारीतः कृताहारं मामादाय सर्वैस्तैः सह मुनिभिरुपसृत्य
 चन्द्रातपोद्भासिनि तपोवनैकदेशे वेत्रासनोपविष्टमनतिदूर्खवर्तिना जाल-
 पादनाम्ना शिष्येण दर्भपवित्रधवित्रपाणिना मन्दमुपवीज्यमानं
 पितरमवोचन् । “ हे तात सकलेयमाश्चर्यश्रवणकुतूहलाकलितहृदया
 समुपास्थिता तापसपरिपदावद्धमण्डला प्रतीक्षते । व्यपनीतश्रमश्च
 कृतोऽयं पतत्रिपोतः । तदावेद्यतां यदनेन कृतमपरस्मिञ्जन्मनि कोय-
 मभूद्भविष्यति च । ” इत्येवमुक्तस्तु स महामुनिरग्रतः स्थितं मामव-
 लोक्य तांश्च सर्वानेकाप्राञ्जल्यवणपरान्मुनीन्बुद्ध्वा शनैः शनैरत्रवीन् ।
 श्रूयतां यदि कुतूहलम् ।

॥ कथामुखं समाप्तम् ॥

१. कपा-खण्ड°. २. कपा-प्रवात्सु.

४२. अस्ति सकलात्रिभुवनललामभूता, प्रसवभूमिरिव कृतयुगस्य,
 आत्मनिवासोचिता भगवता महाकालाभिधानेन भुवनत्रयसर्गस्थितिसं-
 हारकारिणा प्रमथनाथेनापरेव पृथिवी समुत्पादिता, द्वितीयपृथिवी-
 शङ्कया च जलनिधिनेव रसातलगम्भीरेण जलपरिखावलयेन परिवृता,
 पशुपतिनिवासप्रीत्या गगनपरिसरोल्लेखिशिखरमालेन कैलासगिरि-
 णेव सुधासितेन प्राकारमण्डलेन परिगता, प्रकटशङ्खशुक्तिमुक्ता-
 प्रवालमरकतमणिराशिभिश्चामीकरचूर्णवालुकानिकरनिचितैरायामिभि-
 रगस्त्यपरिपीतसलिलैः सागरैरिव महाविपणिपथैरुपशोभिता,
 सुरासुरसिद्धगन्धर्वविद्याधरोरगाध्यासिताभिश्चित्रशालाभिरविरतोत्सव-
 प्रमदावलोकनकुतूहलादम्बरतलावतीर्णाभिर्दिव्यविमानपङ्क्तिभिरिवालं-
 कृता, मथनोद्धतदुग्धधवलितमन्दरद्युतिभिः कनकमयामलकलश-
 शिखरैरनिलदोलायितसितध्वजैरुपरिपतद्भ्रगङ्गैरिव तुषारगिरिशिख-
 रैरमरमन्दिरैर्विराजितशृङ्गाटका, मुधावेदिकोपशोभितादपानैरनव-
 रतचलितजलघटीयन्त्रसिन्धुमानहरितोपवनान्धकारैः केतकीधूलि-
 धूसरैरुपशतयैरुपशोभिता, मदमुखमधुकरपटलान्धकारितनिष्कुटा,
 स्फुरदुपवनलताकुसुमपरिमलसुरभिसमारणा, रणितसौभाग्य-
 घण्टैरालोहितांशुकपताकैरावद्वरक्तचामरैर्विद्रुममयैः प्रतिभवनमुच्छ्रितै-
 र्मकराङ्गैर्मन्दनयष्टिकेतुभिः प्रकाशितमकरध्वजपूजा, सततप्रवृत्ता-
 ध्ययनध्वनिधौतकल्मषा, म्तिमितसुरजरवगम्भीरगर्जितेषु सलिल-
 सीकरासारभ्रवकरचितदुर्दिनेषु पर्यस्तरविकिरणरचितसुरचापचारुपु-
 धारागद्गेषु मत्तमयूरैर्मण्डलीकृतशिखण्डैस्ताण्डवव्यसनिभिरावध्य-
 मानकैकाकोलाहला, विकचकुवलयकान्तैरुत्फुल्लकमलधवलौदरै-
 रनिमिषदर्शनरमणीयैराखण्डललोचनैरिव सहस्रसंख्यैरुद्भासिता सरोभिः,

अरविरलकदलीवनकलिताभिरमृतफेनपुञ्जपाण्डुराभिर्दिशि दिशि
 दन्तवलिभिकाभिर्धवलीकृता, यौवनमदमत्तमालवीकुचकलशलुलित-
 सलिलया भगवतो महाकालस्य शिरसि सुरसरितमालोक्य समुप-
 जातेर्ष्येव सततसमावद्धतरंगभ्रुकुटिलेखया खमिव क्षालयन्त्या
 सिप्रया परिक्षिप्ता, सकलभुवनख्यातयशसा हरजटाचन्द्रेणेव कोटि-
 सारेण मैनाकेनेवाविदितपक्षपातेन मन्दाकिनीप्रवाहेणेव प्रकटितकनक-
 पद्मराशिना स्मृतिशास्त्रेणेव सभावसथकूपप्रपारामसुरसदनसेतुयन्त्र-
 प्रवर्तकेन मन्दरेणेवोद्धृतसमस्तसागररत्नसारेण संगृहीतगारुडेनापि
 भुजंगभीरुणा खलोपजीविनापि प्रणयिजनोपजीव्यमानविभवेन वीरे-
 णापि विनयवता प्रियंवदेनापि सत्यवादिनाभिरूपेणापि स्वदारसं-
 तुष्टेनातिथिजनाभ्यागमार्थिनापि परप्रार्थनानभिज्ञेन कामार्थपरेणापि
 धर्मप्रधानेन महासत्त्वेनापि परलोकभीरुणा सकलविज्ञानविशेषविदा
 वदन्त्येन दक्षेण स्मितपूर्वाभिभाषिणा परिहासपेशलेनोज्ज्वलवेषेण
 शिक्षिताशेषदेशभाषेण वक्रोक्तिनिपुणेनाख्यायिकाख्यानपरिचयचतुरेण
 सर्वलिपिज्ञेन महाभारतपुराणरामायणानुरागिणा बृहत्कथाकुशलेन
 द्यूतादिकलाकलापपारगेण श्रुतरागिणा सुभाषितव्यसनिना प्रशान्तेन
 सुरभिमासमारुतेनेव सततदक्षिणेन हिमगिरिकाननेनैवान्तःसरलेन
 लक्ष्मणेनेव रामाराधननिपुणेन शत्रुघ्नेनेवाविष्कृतभरतपरिचयेन
 दिवसेनेव मित्रानुवर्तिना बौद्धेनेव सर्वास्तिवादशूरेण सांख्या-
 गमेनेव प्रधानपुरुषोत्तमेन जिनधर्मणेव जीवानुकाम्पिना विलासि-
 जनेनाधिष्ठिता, सशैलेव प्रासादैः सशाखानगरेव महाभवनैः,
 सकल्पवृक्षेव सत्पुरुषैः, दर्शितविश्वरूपेव चित्रभित्तिभिः, संध्येव पद्मरा-
 गानुरागिणी, अमराधिपमूर्तिरिव मखशतानलधूमपूता, पशुपतिलास्य-

क्रीडेव सुधाधवलदृहासा, वृद्धेव जातरूपक्षया, गरुडमूर्तिरिवाच्युत-
स्थितिरमणीया, प्रभातवेलेव प्रबुद्धसर्वलोका, शबरवसतिरिवावलम्बित-
चामरनागदन्तधवलगृहा, शेषतनुरिव सदासन्नवसुधाधरा, जलधि-
मथनवेलेव महाघोषपूरितदिगन्तरा, प्रस्तुताभिषेकभूमिरिव संनिहित-
कनकघटसहस्रा, गौरीव महासिंहासनोचितमूर्तिः, अदितिखिव देवकुल-
सहस्रसेव्या, महावराहलीलेव दर्शितहिरण्याक्षपाता, कटुरिवानन्दित-
भुजंगलोका, हरिवंशकथेवानेकबालक्रीडारमणीया, प्रकटाङ्गनाप-
भोगाप्यखण्डितचरित्रा, रक्तवर्णापि सुधाधवला, अवलम्बितमुक्ता-
कलापापि विहारभूषणा, बहुप्रकृतिरपि स्थिरा, विजितामरलोकश्रुति-
रवन्तीपूजयिनी नाम नगरी ।

२५. यस्यामुत्तुङ्गसौधोत्सङ्गसंगीतमङ्गिनीनामङ्गनानामतिमधुरेण
गीतरवेणाकृष्यमाणाधोमुखतुरंगः पुरःपर्यन्तरथपताकापटः कृतमहा
कालप्रमाण इव प्रतिदिवसमालक्ष्यते गच्छन्भगवान्दिवसकरः । यस्यां
च संध्यारागारुणा इव सिन्दूरमणिकुट्टिमेपु, प्रारब्धकमलिनी-
परिमलना इव मरुतवेदिकासु, गगनतलप्रसृता इव वैदूर्यमणि-
भूमिपु, तिमिरपटलविघटनोद्यता इव कृष्णागुरुधूममण्डलेपु, अभिभूत-
तारकापङ्क्तय इव मुक्ताप्रालम्बेपु, विकचकमलचुम्बिन इव नितम्बिनी-
मुखेपु, प्रभातचन्द्रिकामध्यपतिता इव स्फटिकमिन्तिप्रभासु, गगन-
सिन्धुतरंगालम्बिन इव सितपताकांशुकेपु, पल्लविता इव सूर्यकान्तो-
पलेपु, गरुडमुखकुहरप्रविष्टा इवेन्द्रनीलवातायनविवरेपु विराजन्ते
रविगभस्तयः । यस्यां चानुपजाततिमिरत्वादविघटितचक्रवाकमिथुना
व्यर्थीकृतमुरतप्रदीपाः संजातमदनानलदिग्दाहा इव कामिनीनां
भूषणप्रभाभिर्यान्ति बालातपपिञ्जरा इव रजन्यः । यां च संनिहित-

विषमलोचनामनवरतमतिमधुरो रतिप्रलाप इव प्रसर्पन्मुखरीकरोति मकरकेतुदाहहेतुभूतो भवनकलहंसकुलकोलाहलः । यस्यां च निशि निशि पवनविलोलैर्दुकूलपल्लवरुल्लसद्भिर्मालवीमुखकमलकान्तिलज्जित-
स्येन्दोः कलङ्कमिवापनयन्तो दूरप्रसारितोर्ध्वध्वजभुजाः प्रासादा लक्ष्यन्ते । यस्यां च सौधशिखरशायिनीनां पश्यन्मुखानि पुर-
सुन्दरीणां मदनपरवश इव पतितः प्रतिमाललेन लुठति बहलचन्दन-
जलसेकशिशिरेषु मणिकुट्टिमेषु मृगलाञ्छनः । यस्यां च निशावसान-
प्रबुद्धस्य तारतरमपि पठतः पञ्जरभाजः शुक्सारिकासमूहस्या-
भिभूतगृहसारसस्वरामृतेन विस्तारिणा विलासिनीभूषणरवेणाविभाज्य-
माना व्यर्थभिभवन्ति प्रभातमङ्गलगीतयः । यस्यां चानिवृत्तिर्मणिप्र-
दीपानाम्, अन्तस्तरलता हाराणाम्, अस्थितिः संगीतमुरजध्वनीनाम्,
द्वन्द्ववियोगश्चक्रनाम्नाम्, वर्णपरीक्षा कनकानाम्, अस्थिरत्वं ध्वजानाम्,
भिन्नद्वेषः कुमुदानाम्, कोशगुप्तिरसीनाम् । किं बहुना । यस्यां सुरासुरचूडा-
मणिमरीचिचुम्बितचरणनखमयूखो निशितशूलदारितान्धकमहासुरो
गौरीनूपुरकोटिघृष्टशेखरचन्द्रशकलस्त्रिपुरभस्मरजःकृताङ्गरागो मकर-
ध्वजध्वंसविधुरया रत्या प्रसादयन्त्या प्रसारितकरयुगलविगलित-
वलयतिकरार्चितचरणः प्रलयानलशिखाकलापकपिलजटाभारभ्रान्त-
सुरसिन्धुरन्धकारातिर्भगवानुत्सृष्टकैलासवासप्रीतिर्महाकालाभिधानः
स्वयं निवसति ।

४६. तस्यां चैवंविधायां नगर्यां नलनहुषययातिधुन्धुमारभरतभगीरथ-
दशरथप्रतिमः, भुजबलोपार्जितभूमण्डलः, फलितशक्तित्रयः, मतिमान्,
उत्साहसंपन्नः, नीतिशास्त्राखिन्नबुद्धिः अधीतधर्मशास्त्रः तृतीय इव तेजसा
कान्त्या च सूर्याचन्द्रमसोः अनेकसप्ततन्तुपूतमूर्तिः, उपशमितसकल-

जगदुपप्लवः, विहाय कमलवनान्यविगणय्य नारायणवक्षःस्थलवसति-
सुखमुत्फुल्लाराविन्दहस्तया शूरसमागमव्यसनिन्या निर्व्याजमालिङ्गितो
लक्ष्म्या, महामुनिजनसंसेवितस्य मधुसूदनचरण इव मुरसरित्प्र-
वाहस्य प्रभवः सत्यस्य, शिशिरस्यापि रिपुजनसंतापकारिणः स्थिर-
स्याप्यनवरतं भ्रमतो निर्मलस्यापि मलिनीकृतारातिवनितामुखकमल-
शुतेरतिधवलस्यापि सर्वजनरागकारिणः मुध्रसूतेरिव जलनिधि-
रुद्धवो यशसः. पातालवदाश्रितो निजपद्मश्रुतिभीतैः क्षितिभृत्कुलैः,
प्रहगण इव वृथानुगतः, मकरध्वज इवोत्सन्नविग्रहः, दशरथ इव
सुमित्रोपेतः, पशुपतिरिव महासेनानुगतः, भुजगराज इव क्षमाभरगुरुः,
नर्मदाप्रवाह इव महावंशप्रभवः, अवतार इव धर्मस्य, प्रतिनिधिरिव
पुरुषोत्तमस्य, परिहृतप्रजापीडो राजा तारापीडो नामाभून् ।

४७. यन्तमःप्रसरमलिनवपुषा पापबहुलेन कलिकालेन चालितमा-
मूलतो धर्मं दशाननेनेव कैलासं पशुपतिरिवावप्रभ्य पुनरपि स्थिरी-
चकार । यं च रतिप्रलापजनितदयार्द्रहृदयहरनिर्मितमपरं मकर-
केतुममन्त लोकः । यं च जलनिधितरंगधौतमेखलातपत्रान्तर्विचारि-
तारागणद्विगुणिततदतरुमुमुप्रकरादुद्यदिन्दुविम्बविगलदमृतविन्दुदुर्दि-
नार्द्रचन्दनादशिशिरकररथतुरगगुराशिखरोल्लेखखण्डितोल्लसल्लवङ्गपल्लवा-
दैरावतकरलूनसल्लकीकिसलयादा शैलादुद्ययान्नः कपिवल-
विलुप्तविरललवलीलाफलादुदधिनिर्गतजलदेवतावन्यमानगधवपादा--
दचलपातदलितशङ्कुलशकलतारकिताशिलातलान्नलकरतलकलितशैल-
सहस्रसंभूतादा सेतुबन्धादच्छनिर्झरजलधौततारकासार्थादमृतमथनो-
द्यतवैकुण्ठकेयूरपत्रमकरकोटिकपणमसृणितप्राण्यः सुरासुगहेला-
बलयितवामुकिसमाकर्षणारम्भचलितचरणभरदलितनितम्बादमृतसीकर-

सिक्तसानोरा मन्दराचलान्नरनारायणचरणमुद्राङ्कितवदरिकाश्रम-
 रमणीयात्कुबेरपुरसुन्दरीभूषणरवमुखरशिखरात्सप्रर्षिसंध्योपासनापूत—
 प्रस्रवणाम्भसो वृकोदरोद्दलितसौगन्धिकखण्डसुगान्धिमण्डलादा
 गन्धमादनात्सेवाञ्जलिकमलमुकुलदन्तुरैः शिरोभिश्चरणनखमयूख-
 प्रथितमुकुटपत्रलतप्रन्थयो भयचकिततरलतारदृशो भुजबल-
 विजिताः प्रणेमुरवनिपाः । येन चानेकरत्नांशुपल्लविते व्यालम्बि-
 मुक्ताफलजालके दिग्गजेनेव कल्पतरावाक्रान्ते सिंहासने भरेण
 शिलीमुखव्यतिकरकम्पिता लता इव नेमुरायामिन्यः सर्वदिशः ।
 यस्मै च मन्ये सुरपतिरपि स्पृहयांचकार । यस्माच्च धवलीकृतभुवन-
 तलः सकललोकाद्दद्यानन्दकारी क्रौञ्चादिव हंसनिवहो निर्जगाम
 गुणगणः । यस्य चामृतामोदसुरभिपरिमलया मन्दरोद्धतबहुल-
 दुग्धसिन्धुफेनलेखयेव धवलीकृतसुरासुरलोकया दशमु दिक्षु मुख-
 रितभुवनमभ्रम्यत कीर्त्या । यस्य चातिदुःसहप्रतापसंतापखिद्य-
 मानेव क्षणमपि न मुमोचातपत्रच्छायां राजलक्ष्मीः । तथा च यस्य
 दिष्टिवृद्धिभिव शुश्रावोपदेशमिव जप्राह मङ्गलमिव बहु मेने मन्त्र-
 भिव जजापागमैवचनमिव न विसस्मार चरितं जनः । यस्मिंश्च राजानि
 गिरीगां विपश्चता, प्रत्ययानां परत्वम्, दर्पणानामभिमुखावस्थानम्, शू-
 लपाणिप्रतिमानां दुर्गाश्लेषः, जलधराणां चापधारणम्, ध्वजानामुन्नतिः,
 धनुषामवनतिः, वंशानां शिलीमुखक्षतिः, देवतानां यात्रा, कुसुमानां बन्धन-
 स्थितिः, इन्द्रियाणां निग्रहः, वनकरिणां वारिप्रवेशः, तैश्च यमसिधाराणाम्,
 अतिनामभिधारणम्, ग्रहाणां तुलारोहणम्, अगस्त्योदये विषशुद्धिः,
 केशनखानामायतिभङ्गः, जलददिवसानां मलिनाम्बरत्वम्, रत्नोपलानां
 भेदः, मुनीनां योगसाधनम्, कुमारस्तुतिषु तारकोद्धरणम्, उष्णरश्मेर्ग्रहण-

शङ्का, शशिनो ज्येष्ठातिक्रमः, महाभारते दुःशासनापराधाकर्णनम्, वयःपरिणामे दण्डग्रहणम्, असिपरिवारेष्वकुशलयोगः, वक्रता कामिनीनां कुचभङ्गेषु, करिणां दानविच्छित्तिः, अक्षक्रीडासु शून्यगृहदर्शनं पृथिव्यामासीन् ।

४८. तस्य च राज्ञो निखिलशास्त्रकलावगाहगर्भारबुद्धिरा शैशवा-
दुपारूढनिर्भरप्रेमरसो नीतिशास्त्रप्रयोगकुशलो भुवनराज्यभारनौकर्ण-
धारो महत्स्वपि कार्यसंकटेऽवविषण्णधीर्धाम धैर्यस्य स्थानं स्थितेः
सेतुः सत्यस्य गुरुगुणानामाचार्य आचाराणां धाता धर्मस्य शेषा-
हिरिव महीभारधारणक्षमः सलिलनिधिरिव महासत्त्वा जरासंध
इव घटितसंधिविग्रहस्यम्बक इव प्रसाधितदुर्गो युधिष्ठिर इव धर्म-
प्रभवः सकलवेदवेदाङ्गविदेशपराज्यमङ्गलैकसारो बृहस्पतिरिव मुना-
सीरस्य कविरिव वृषपर्वणो वसिष्ठ इव दशरथस्य विश्वामित्र इव
रामस्य धौम्य इवाजातशत्रोर्दमनक इव नलस्य सर्वकार्येष्वहितमति-
रमात्यो ब्राह्मणः शुक्रनासो नामासीन् ।

४९. यो नरकामुरशस्त्रप्रहारभीषणे भ्रमन्मन्दरनिर्दयनिष्पेकठिनां-
सपीठे नारायणवक्षःस्थलेपि स्थितामदुष्करलाभाममन्यत प्रज्ञाबलेन
लक्ष्मीम् । यं च समासाद्य दर्शितानेकराज्यफला लतेव महापादप-
मनेकप्रतानगहना विस्तारमुपययौ प्रज्ञा । यस्यानेकचारपुरुषसहस्र-
संचारनिचिते चतुरुदधिवलयपरिश्रेपप्रमाणे धरणितले भवन इवा-
विदितमहरहः समुच्छ्रसितमपि राज्ञां नासीन् ।

५०. स राजा बाल एव मुरकुञ्जरकरपीचरेण राजलक्ष्मीलीलोप-
धानेन सकलजगदभयप्रदानयज्ञदीक्षायूपेन स्फुरदसिलतामरीचिजाल-
जटिलेन निखिलारातिकुलप्रलयभूमकेतुदण्डेन बाहुना विजित्य

सप्रद्वीपवल्यां वसुंधरां तस्मिञ्शुकनासनाम्नि मन्त्रिणि सुहृदीव राज्य-
भारमारोप्य सुस्थिताः प्रजाः कृत्वा कर्तव्यशेषमपरमपश्य-
न्प्रशमिताशेषविपक्षतया विगताशङ्कः शिथिलितपृथिवीव्यापारः प्रायो
यौवनसुखान्यनुबभूव । तथाहि । कदाचिदुल्लसत्कठोरकपोलपुलक-
जर्जरितकर्णपल्लवानां प्रणयिनीनां चन्दनजलच्छटाभिरिव स्मितसुधा-
च्छविभिरभिषिच्यमानः कर्णात्पलैरिव लोचनांशुभिस्ताड्यमानः
कुङ्कुमधूलिभिरिवाभरणप्रभाभिराकुलीक्रियमाणलोचनो धवलांशुकैरिव
करनखमयूखजालकैराहन्यमानश्चम्पककुसुमदलमालिकाभिरिव भुजलता-
भिराबध्यमानो दद्याधराभूतकरतलचलन्मणिवलयकलकलरवरमणीय-
मतिरभसदलितदन्तपत्रदलदन्तुरितशयनमुत्क्षिप्तचरणगलदलक्तकरक्त-
शेखरं सरभसकचग्रहचूर्णितमणिकर्णपूरमुल्लसितकुचकृष्णागुरुपङ्क-
पत्रलताङ्कितप्रच्छदपटमच्छश्रमजलकाणिकालुलितगोरोचनातिलकपत्र —
भङ्गमनङ्गपरवशः सुरतमाततान । कदाचिन्मकरकेतुकनक-
नाराचपरंपराभिरिव कामिनीकरपुटाविनिर्गताभिः कुङ्कुमजलधाराभिः
पिञ्जरीक्रियमाणकायो लाक्षाजलच्छटाप्रहारपाटलीकृतदुकूलो मृगमद-
जलबिन्दुशबलचन्दनस्थासकः कनकशृङ्गकोशैश्चिरं चिक्रीड ।
कदाचित्कुचचन्दनचूर्णधवलितोर्मिमालं चटुलतुलाकोटिवाचालचरणा-
लक्तकसितकहंसमिथुनमलकनिपतितकुसुमशारं प्लवमानकर्णपूरकुव-
लयदलमुन्नतानितम्बक्षोभजर्जरिततरंगमुद्दलितनालपर्यस्तनलिननिपतित-
धूलिपटलमनवरतकरास्फालनस्फुरत्फेनाविन्दुचन्द्रकितं सावरोध-
जनो जलक्रीडया गृह्दीर्घिकाणामम्भश्चकार । कदाचित्संकेतवाञ्छि-
ताभिः प्रणयिनीभिराबद्धभङ्गुरभ्रकुटीभिरारणितमणिपारिहार्यमुखर-
भुजलताभिर्बकुलकुसुमावलीभिः संयतचरणो नखकिरणविमिश्रैः

कुसुमदामभिः कृतापराधो दिवसमताडयत । कदाचिद्रकुलतरुरिव
 कामिनीगण्डूषसीधुधारास्वादमुदितो विकासमभजत । कदाचिदशोक-
 पादप इव युवतिचरणतलप्रहारसंक्रान्तालक्तको रागमुवाह । कदा-
 चिन्मुसलायुध इव चन्दनधवलः कण्ठावसक्तोल्लसल्लोककुसुममालः
 पानमसेवत । कदाचिद्रन्ध्रगज इव मदरक्तकपोलदोलायमानकर्ण-
 पल्लवो मदकलः कानतं विकचवनलताकुसुमसुरभिपरिमलं जगाहे ।
 कदाचित्कणितमणिनूपुरनिनादानन्दितमानसो हंस इव कमलवनेपु
 रंसे । कदाचिन्मृगपतिरिव स्कन्धावलम्बिकेसरमालः क्रोडापर्वतेपु
 विचचार । कदाचिन्मधुकर इव विजृम्भमाणकुसुममुकुलदन्तुर्गु
 लतागृहेपु बभ्राम । कदाचिन्नीलपटविगचितावगुण्ठनो बहुल-
 निशाप्रदोपदत्तसंकेताः सुन्दरीरभिससार । कदाचिच्च विघटितकनक-
 कपाटप्रकटवातायनेष्वनवरतदह्यमानकृष्णागुरुधूमरक्तैरिव पाग-
 पतैरग्न्यासितविटङ्केषु महाप्रासादकुक्षिषु कतिपयाप्रमुह्यत्परिवृतां वीणा-
 वेणुमुग्जमनोहरतममन्तःपुरसंगीतकं ददर्श । किं च बहुना ।
 यद्यदतिरमणीयमभितमविरुद्धमायत्यां तदात्वे च तत्तदनाश्रिप्रचेताः
 परिसमाप्रत्वादन्त्येषां पृथिवीव्यापाराणां सिपेवं न तु व्यसनितया ।
 प्रमुदितप्रजस्य हि परिसमाप्रसकलमर्हाप्रयोजनस्य नरपतेर्विषयोपभोग-
 लीला भूषणमितरस्य तु विडम्बना । प्रजानुरागहेतोश्चान्तरान्तरा
 दर्शनं ददौ सिंहासनं च निमित्तेष्वारुगह ।

५१. शुकनासोऽपि महान्तं तं राज्यभारमनायासेनैव प्रह्लावलेन वभार ।
 यथैव राजा सर्वकार्याण्यकार्षीत्तद्वदसावपि द्विगुणीकृतप्रजानुरागश्चक्र ।
 तमपि चलितचूडामणिमरीचिमञ्जरीजालिभिर्मौलिभिर्गवर्जितकुसुम-
 शेखरच्युतमधुमीकरसिक्तनृपसभं दूरावततिप्रोद्धितमणिकुण्डलकोटि-

संघट्टिताङ्गदं राजकमाननाम । तस्मिन्नपि चलिते चलितचटुलतुरग-
बलमुखरखुरववधिरीकृतभुवनान्तराला बलभरप्रचलवसुधातलदोलाय-
मानगिरयो गलन्मदान्धगन्धगजदानधारान्धकाराः संसर्पदतिबहल-
धूलिपटलधूसरितसिन्धवः प्रचलपदातिबलकलकलरवस्फोटितश्रवण-
विवराः सरभसोद्गुण्यमाणजयशब्दनिर्भराः प्रोद्गुयमानधवलचामर-
सहस्रसंछादिताः पुञ्जितनरेन्द्रवृन्दकनकदण्डातपत्रसंघट्टनप्रदिवसा
दश दिशो बभूवुः ।

५२. एवं तस्य राज्ञो मन्त्रिविनिवेशितराज्यभारस्य यौवनमुखमनु-
भवतः कालो जगाम । भूयसा च कालेनान्येषामपि जीवलोक-
सुखानां प्रायः सर्वेषामन्तं ययौ । एकं तु सुतमुखदर्शनसुखं न लेभे ।
तथा संभुज्यमानमपि निष्फलपुष्पदर्शनं शरवणमिवान्तःपुरमभून् ।
यथा यथा च यौवनमतिचक्राम तथा तथा विफलमनोरथस्यानपत्य-
ताजन्मावर्धतास्य संतापः । विषयोपभोगमुखेच्छाभिश्च मनो विजृहे ।
नरपतिसहस्रपरिवृतमप्यसहायमिव चक्षुष्मन्तमप्यन्धमिव भुवना-
लम्बनमपि निरालम्बनमिवात्मानममन्यत

५३. अथ तस्य चन्द्रलेखेव हरजटाकलापस्य, कौस्तुभप्रभेव कैटभा-
रातिवक्त्रस्थलस्य, वनमालेव मुसलायुधस्य, वेल्लेव सागरस्य, मद-
लेखेव दिग्भाजस्य, लतेव पादपस्य, कुसुमोद्गतिरिव सुरभिमास्य
चन्द्रिकेव चन्द्रमसः, कमलिनीव सरसः, तारकापङ्क्तिरिव नभसः,
हंसमालेव मानसस्य, चन्दनवनराजिरिव मलयस्य, फणामणिशिखेव
शेषस्य, भूषणमभूत्त्रिभुवनविस्मयजननी जननीव वनिताविभ्रमाणां
सकलान्तःपुरप्रधानभूता महिषी विलासवती नाम । एकदा च स
तदावासगतस्तां चिन्तास्तिमितदृष्टिना शोकमूकेन परिजनेन परि-

वृतामारादवस्थितैश्च ध्यानानिमिषलोचनैः कञ्चुकिभिरुपास्यमानामन-
तिदूरवर्तिनीभिश्चान्तःपुरवृद्धाभिराश्रयमानामविरलाश्रुविन्दुपाताद्रीकृत-
दुकूलामनलंकृतां वामकरतलविनिहितमुखकमलामसंयताकुलालकां
सुनिविडपर्यङ्गिकोपविष्टां रुदतीं ददर्श । कृतप्रत्युत्थानां च
तां तस्यामेव पर्यङ्गिकायामुपवेश्य स्वयं चोपविश्याविज्ञातवाष्प-
कारणो भीतभीत इव करतलेन विगतवाष्पाम्भःकणौ कुर्वन्कपोलौ
भूपालस्तामवादीन् । “ देवि किमर्थमन्तर्गतगुरुशोकभारमन्थरमशब्दं
रुहते । प्रभ्रन्ति हि मुक्ताफलजालकमिव वाष्पविन्दुनिकरमेतास्तव
पद्मपङ्क्तयः । किमर्थं च कृशोदरि नालंकृतासि । बालातप इव
रक्तारविन्दकोशयोः किमिति न पातितश्चरणयोरलक्तकरसः । कुसुम-
शरैसरःकलहंसकौ कस्मात्पादपङ्कजस्पर्शेन नानुगृहीतौ मणि-
नूपुरौ । किनिमित्तमयमपगतमेखलाकलापमूको मध्यभागः । कि-
मिति च हरिण इव हरिणलाञ्छने न लिखितः कृष्णागुरुपत्रभङ्गः
पयोधरभारः । केन कारणेन तन्वीयं हरमुकुटचन्द्रलेखेव गङ्गास्रोतसा
न विभूषिता हारेण वरोरु शिरोधरा । किं वृथा बहसि विला-
सिनि स्रवदश्रुजलवधौतकुङ्कुमपत्रलतं कपोलयुगम् । इदं च कोम-
लाङ्गुलिदलनिकरं रक्तोत्पलमिव करतलं किमिति कर्णपूरतामारो-
पितम् । इमां च केन हेतुना मानिनि धारयस्यनुपरचितगोरोचना-
विन्दुतिलकामसंयमितालकिनीं ललाटेरखाम् । अयं च ते बहुल-
पद्मप्रदोष इव चन्द्रलेखाविरहितः करोति मे दृष्टिखेदमतिबहुल-
तिमिरपटलान्धकारः कुसुमरहितः केशपाशः । प्रसीद निवेद्य देवि
दुःखनिमित्तम् । एते हि पल्लवमिव सरागं मम हृदयमाकम्पयन्ति
तरलीकृतस्तनांशुकास्तवायताः श्राममहतः । कंचिन्मयापराद्ध-

मन्येन वा केनचिदस्मदुपजीविना परिजनेन । अतिनिपुणमपि चिन्तयन्न
पश्यामि खलु स्वलितमल्पमप्यात्मनस्त्वाद्विषये । त्वदायत्तं हि मे
जीवितं च राज्यं च । कथ्यतां सुन्दरि शुचः कारणम् । ” इत्येवमभि-
धीयमाना विलासवती यदा न किञ्चित्प्रतिवचः प्रतिपदे तदा विबृद्ध-
वाष्पहेतुमस्याः परिजनमपृच्छत् ।

५४. अथ तस्यास्ताम्रलकरङ्कवाहिनी सततप्रत्यासन्ना मकरिका नाम
राजानमुवाच । “ देव कुतो देवादल्पमपि परिस्वलितम् । अभिमुखे
च देवे का शक्तिः परिजनस्यान्यस्य वा कस्यचिदपराद्धम् । किं तु
महाग्रहग्रस्तेव विफलनरेन्द्रसमागमास्मीत्ययमस्या देव्याः संतापः ।
सुमहांश्च कालः संतप्यमानायाः । प्रथममपि स्वामिनी दानवश्रीरिव
सततनिन्दितमुरता शयनस्नानभोजनभूषणपरिग्रहादिषु समुचितेष्वपि
दिवसव्यापारेषु कथं कथमपि परिजनप्रयत्नात्प्रवर्त्यमाना सशोके-
वासीन् । देवहृदयपीडापरिजिहीर्षया न दर्शितवती विकारम् । अद्य
तु चतुर्दशीति भगवन्तं महाकालमर्चितुमितो गतया तत्र महाभारते
वाच्यमाने श्रुतमपुत्राणां किल न सन्ति लोकाः शुभाः पुत्राप्नो नर-
कात्त्रायत इति पुत्र इति । एतच्छ्रुत्वा भवनमागत्य परिजनेन सशिरः-
प्रणाममभ्यर्च्यमानापि नाहारमभिनन्दति न भूषणपरिग्रहमाचरति
नोत्तरं प्रतिपद्यते केवलमविरलवाष्पविन्दुदुर्दिनान्धकारितमुखी रोदि-
ति । एतदाकर्ण्य देवः प्रमाणम् । ” इत्यभिधाय विरराम ।

५५. विरतवचनायां तस्यां भूमिपालस्तूष्णीं मुहूर्तमिव स्थित्वा दीर्घ-
मुष्णं च निश्चस्य निजगात् । “ देवि किमत्र क्रियतां दैवायत्ते वस्तुनि । अति-
मात्रमलं रुदितेन । नै वयमनुग्राह्याः प्रायो देवतानाम् । आत्मजपरि-
ष्वङ्गामृतास्वादसुखस्य नूनमभाजनमरमाकं हृदयम् । अन्यास्मि

जन्मनि न कृतमवदातं कर्म । जन्मान्तरकृतं हि कर्म फलमुपनयति
 पुरुषस्येह जन्मनि । न हि शक्यं दैवमन्यथा कर्तुमभियुक्तेनापि ।
 यावन्मानुष्यके शक्यमुपपादयितुं तावत्सर्वमुपपाद्यताम् । अधिकां
 कुरु देवि गुरुषु भाक्तिम् । द्विगुणमुपपादय देवतासु पूजाम् । ऋषिजन-
 सपर्यासु दर्शितादरा भव । परं हि दैवतमृषयः । कस्तेनाराधिता यथा-
 समीहितफलानामतिदुर्लभानामपि वराणां दातारो भवन्ति । श्रूयते-
 हि । पुरा चण्डकौशिकप्रभावान्मगधेषु बृहद्रथो नाम राजा जना-
 र्दनस्य जेतारमतुलभुजबलमप्रतिरथं जरासंधं नाम तनयं लेभे ।
 दशरथश्च राजा परिणतवया विभाण्डकमहामुनिमुत्सर्ग्यशृङ्गस्य
 प्रसादान्नारायणभुजानिवाप्रतिहतानुदधीनिवाक्षोभ्यानवाप चतुरः पु-
 त्रान् । अन्ये च राजर्षयस्तरोधनानागन्ध पुत्रदर्शनामृतम्वादमुख-
 भाजो बभूवुः । अमोघफला हि महामुनिसेवा भवति । अहमपि खलु
 देवि कदा समुत्तारुढगर्भभरालसामापाण्डुमुखीमासन्नपूर्णचन्द्रोदया-
 भिव पौर्णमासीनिशां देवीं द्रक्ष्यामि । कदा मे तनयजन्ममहोत्सवा-
 नन्दनिर्भरो हरिष्यति पूर्णपात्रं परिजनः । कदा हारिद्रवसनधारिणी
 मुतसनाथोत्सङ्गा सौरिवोदितरविमण्डला सवालातपा मामानन्दयि-
 ष्यति देवी । कदा सर्वोपधिभिञ्जुरजटिलकेशो निहितरक्षाघृत-
 विन्दुनि तालुनि विन्यस्तगौरसर्पपान्मिश्रभूतिलेशो गोगेचनाचित्रकण्ठ-
 सूत्रप्रन्थिरुत्तानशयो दशनशून्यस्मिताननः पुत्रको जनयिष्यति मे
 हृदयाह्लादम् । कदा गोगेचनाकणिलद्युतिरन्तःपुरिकाकरतलपरंपरा-
 संचार्यमाणमूर्तिरशेषजनवन्दितो मङ्गलप्रदीप इव मे शोकान्धकार-
 मुन्मूलयिष्यति चक्षुषोः । कदा च क्षितिरिणुधूसरो मण्डयिष्यति
 मम हृदयेन दृष्ट्या च सह परिभ्रमन्भवनाङ्गम् । कदा केसरि-

किशोरक इव संजातजानुचङ्क्रमणावस्थः संचरिष्यतीतस्ततः
 स्फटिकमणिभित्त्यन्तरितान्भवनमृगशावकाञ्जिघृक्षुः । कदान्तःपुरनूपुर-
 निनादसंगतान्गृहकलहंसकाननुसरन्कक्षान्तरप्रधावितः कनकमेखला-
 घण्टिकारवानुसारिणीमायासयिष्यति धात्रीम् । कदा कृष्णागुरुपङ्क-
 लिखितमदलेखालंकृतगण्डस्थलको मुखटिण्डिमध्वनिजनितप्रीतिरूर्ध्व-
 कराविप्रकीर्णचन्दनचूर्णधूलिधूसरः कुञ्चिताङ्गुलिशिखराङ्कुशाकर्षण-
 विभूतशिराः करिष्यति मत्तगजराजलीलाक्रीडाः । कदा मातु-
 श्ररणयुगलरागोपयुक्तशेषेण पिण्डालक्तकरसेन वृद्धकञ्चुकिनां वि-
 डम्बायिष्यति मुखानि । कदा कुतूहलचञ्चललोचनो मणिकुट्टिमेध्वधो-
 दत्तदृष्टिरनुसरिष्यति स्वलद्वतिरात्मनः प्रतिबिम्बानि । कदा नरेन्द्र-
 सदस्त्रप्रसारितभुजयुगलाभिनन्द्यमानागमनो भूपणमणिमयूखलेखा-
 कुलीक्रियमागलोलदृष्टिरास्थानस्थितस्य मे पुरः पर्यटिष्यति सभान्त-
 रेणु । इत्येतानि च मनोरथशतानि चिन्तयतोन्तःसंतप्यमानस्य प्रया-
 न्ति रजन्यः । मामपि दहत्येवायमहर्निशमनल इवानपत्यतासमुद्भवः
 शोकः । शून्यमिव मे प्रतिभाति जगत् । अफलमिव पश्यामि
 राज्यम् । अप्रतिविधेये तु विधातरि किं करोमि । तन्मुच्यतामयं
 देवि शोकानुबन्धः । आधीयतां धैर्ये धर्मे च धीः । धर्मपरायणानां
 हि सदा समीपसंचारिण्यः कल्याणसंपदो भवन्ति ।” इत्येवमभिधाय
 सलिलमादाय स्वयं करतलेनाभिनवपल्लवेनेव विकचकमलोपमान-
 माननमस्याः साश्रुलेखं ममार्ज । पुनः पुनश्च प्रियशतमधुराभिः
 शोकापनोदनिपुणाभिर्धर्मोपदेशगर्भाभिर्वाग्भिराश्रय सुचिरं स्थित्वा
 नरेन्द्रो निर्जगाम ।

५६. निर्गते च तस्मिन्मन्दीभूतशोका विलासवती यथाक्रियमाणाभर-

णपरिग्रहादिकमुचितं दिवसव्यापारमन्वतिष्ठन् । ततः प्रभृति सु-
तरां देवताराधनेषु ब्राह्मणपूजासु गुरुजनसपर्यासु चादरवती बभूव ।
यद्यच्च किञ्चित्कुतश्चिच्छुश्राव गर्भनृष्ण्या तत्तत्सर्वं चकार । न
महान्तमपि क्लेशमजीगणन् । अनवरतदह्यमानगुग्गुलुबहुलधूपान्ध-
कारितेषु चण्डिकागृहेषु धवलाम्बरशुचिमूर्तिरूपोषिता हरितकुशोप-
च्छदेषु मुसलशयनेषु सुष्वाप । पुण्यसलिलपूर्णैर्विविधकुसुमफलो-
पेतैः श्रीरतरूपलवलाञ्छितैः सर्वरत्नगर्भैः शातकुम्भकुम्भैर्गोकुत्रेषु
वृद्धगोपवनिताकृतमङ्गलानां लक्षणसंपन्नानां गवामधः सन्त्रां । प्रतिदिव-
समुत्थायोत्थाय सर्वरत्नोपेतानि हैमानि तिलपात्राणि ब्राह्मणेभ्यो ददां ।
महानरेन्द्रलिखितमण्डलमध्यवर्तिनी विविधवलिदानानन्दितदिग्देव-
तानि बहुलपञ्चचतुर्दशानिशासु चतुष्पथे स्नानमङ्गलानि भजे ।
सिद्धायतनानि कृतविचित्रदेवतोपयाचितकानि सिपेवे । दर्शितप्रत्ययानि
संनिधानमातृभवनानि जगाम । प्रसिद्धेषु नागकुलहृदेषु ममज्ज ।
अश्वत्थप्रभृतीनुपपादितपूजान्महावनस्पतीन्कृतप्रदक्षिणा ववन्दे । दोला-
यमानमणिवलयेन पाणियुगलेन स्नाता स्वयमखण्डसिक्थसंपादितं
रजतपात्रे परिगृहीतं वायसेभ्यो दध्योदनवल्लिमदान् । अपरिमित-
कुसुमधूपविलेपापूपपल्लवायसवल्लिलाजकलितामहर्हरम्बादेवीसपर्यामा-
ततान् । स्वयमुपहृतपिण्डपात्रान्भक्तिप्रवणैः मनसा सिद्धादेशा-
न्नप्रक्षरणकान्प्रच्छ । विप्रभिकादेशवचनानि बहु मेने । नि-
मित्तज्ञानुपचचार । शकुनज्ञानविदामादगमदर्शयन् । अनेकवृद्ध-
परंपरागमागतानि रहस्यान्यङ्गीचकार । दर्शनागतं द्विजजनमात्म-
जदर्शनात्सुका वेदश्रुतीकारयन् । अनवरतवाच्यमानाः पुण्य-
कथाः शुश्राव । गोरोचनालिखितभूर्जपत्रगर्भान्मन्त्रकरण्डकानुवाह ।

रक्षाप्रतिसरोपेतान्यौषधिसूत्राणि बद्धन्ध । परिजनोपि चास्याः सतत-
मुपश्रुत्य निर्जगाम तन्निमित्तानि च जग्राह । शिवाभ्यो मांस-
बलिपिण्डमनुदिनं निशि समुत्ससर्ज । स्वप्नदर्शनाश्चर्याण्याचार्याणा-
माचक्षे । चत्वरूपे शिवबालमुपजहार ।

५७. एवं च गच्छति काले कदाचिद्राजा क्षीणभूयिष्ठायां रजन्या-
मल्पशेषपाण्डुतारके जरत्पारापतपक्षधूमे नभसि स्वप्ने सौधप्रासाद-
शिखरस्थिताया विलासवत्याः करिण्या इव विसवलयमानने सकल-
कलापरिपूर्णमण्डलं शशिनं प्रविशन्तमद्राक्षीन् । प्रनुद्विश्रोत्थाय हर्ष-
विकासम्भीततरेण चक्षुषा धवलीकृतवासभवनस्तम्भिन्नेव क्षणे समा-
हूय शुकनासाय तं स्वप्नमकथयन् । स तं समुपजातहर्षः प्रत्यु-
वाच । “ देव संपन्नाः सुचिरादस्माकं प्रजानां च मनोरथाः । कति
पयैरेवाहोभिरसंदेहमनुभवति स्वामी सुतमुखकमलावलोकनमुखम् ।
अद्य खलु मयापि निशि स्वप्ने धौतसकलवाससा शान्तमूर्तिना
दिव्याकृतिना द्विजेन विकचं चन्द्रकलावदातदलशतमालोलकसरसद-
जटालं मकरन्दविन्दुसीकरवर्षि पुण्डरीकमुत्सङ्गे देव्या मनोरमाया
निहितं दृष्टम् । आवेदयन्ति हि प्रत्यासन्नमानन्दमग्रपातीनि शुभानि
निमित्तानि । किं चान्यत्प्रियतरमधिकमानन्दकारणमतो भविष्यति ।
अवितथफलाश्च प्रायो निशावसानसमयदृष्टा भवन्ति स्वप्नाः । सर्वथा
नचिरेण मान्धातारमिव धौरेयं सर्वराजर्षाणां भुवनानन्दहेतुमात्मजं
जनयिष्यति देवी । शरत्कालकमलिनीवाभिनवकमलोद्गमेन गन्ध-
गजमाह्लादयिष्यति देवम् । येनेयं दिग्गजमदलेखेवाविच्छिन्नसंताना
क्षितिभारधारणोचिता भविष्यति कुलसंततिः स्वामिनः । ” इत्येव-
मभिदधानमेव तं करेण गृहीत्वा नरेन्द्रः प्रविश्याभ्यन्तरमुभाभ्यामपि

ताभ्यां स्वप्राभ्यां विलासवतीमानन्दयांचकार ।

५८. कतिपयदिवसापगमे च देवताप्रसादात्सरसीमिव प्रतिमाशशी
विवेश गर्भो विलासवतीम् । येन नन्दनवनराजिरिव पारिजातेन
मधुसूदनवक्षःस्थलाव कौस्तुभमणिना सा सुतगमराजत । दर्पणश्री-
रिव गर्भच्छलेन संक्रान्तमवनिपालप्रतिविम्बमुवाह । शनैः शनैश्च
प्रतिदिनमुपचीयमानगर्भा निर्भरपरिपीतसागरसलिलभरमन्धरेव मेघ-
माला मन्दं मन्दं संचचार । मुहुर्मुहुरनुबद्धविजृम्भिकमाजिह्वेतलोचना
सालसं निशश्वास । तथावस्थां तामहरहः स्वयमनेकरसवाञ्छितपान-
भोजनां प्रावृषमिव श्यामायमानपयोधरमुखीं केतकीमिव गर्भ-
च्छविपाण्डुरामालोक्येङ्गितकुशलः परिजनो विज्ञातवान् ।

५९. अथ तस्याः सर्वपरिजनप्रधानभूता सदा राजकुलसंवासचतुरा
सदा च राजसंनिकर्षप्रगल्भा सर्वमङ्गलकुशला कुलवर्धना नाम मह-
त्तारिका प्रशस्ते दिवसे प्रदोषवेलायामभ्यन्तरास्थानमण्डपगतं गन्ध-
नैलावसेकज्वलितदीपिकासहस्रपरिवारमुडुनिकरमध्यवर्तिनमिव पौर्णि-
मासीशशिनमुरगराजफणमणिसहस्रान्तरालस्थितमिव नारायणं मूर्धा-
वासिक्तः परिमितैः प्रधाननेत्रैः परिवृतमनतिदूरावस्थितपरि-
जनमनन्तरमुत्तुङ्गवेत्रासनोपविष्टेन धातधवलाम्बरपरिधानेनानुलम्ब-
वेषेण जलनिधिनेवागाधगाम्भीर्येण समुपारूढविश्रम्भनिर्भरास्तास्ताः
कथाः शुकनासेन सह कुर्वाणं भूमिपालमुपसृत्य रहः कर्णमूले
विदितं विलासवतीगर्भवृत्तान्तमकार्षात् ।

६०. तेन तु तस्या वचनेनाश्रुतपूर्वेणासंभाव्येनामृतरसेनेव सिक्तसर्वा-
ङ्गस्य सद्यः प्ररूढरोमाङ्कुरनिकरकण्टकिततनोरानन्दरसेन विह्वली-
क्रियमाणस्य श्रितविकसितकपोलस्थलस्य परिपूरितहृदयातिरिक्तं

हर्षमिव दशनांशुवितानच्छलेन विकिरतो राज्ञः शुक्रनासमुखे लोल-
 तारकमानन्दजलविन्दुक्लिन्नपक्ष्ममालं तत्क्षणं पपात चक्षुः । अना-
 लोकितपूर्वं तु हर्षप्रकर्षमभिसमीक्ष्य भूपतेः कुलवर्धनां च स्मित-
 विकसितमुखीमागतां दृष्ट्वा तस्य चार्थस्य सततं मनसि विपरिवर्त-
 मानत्वादविदितवृत्तान्तोपि तत्कालोचितमपरमतिमहतो हर्षस्य कारण-
 मपश्यञ्जुक्रनासः स्वयमुत्प्रेक्ष्य समुत्सर्पितासनः समीपतरमुपसृत्य
 नातिप्रंहाशमावभाषे । “ देव किमस्ति किञ्चित्स्मिन्स्वप्नदर्शने सत्यम् ।
 अन्यन्तमुत्फुल्ललोचना हि कुलवर्धना दृश्यते । देवस्यापीदं प्रियवचन-
 श्रवणकुतूहलादिव श्रवणमूलमुपसर्पदुपरचयदिव नीलकुवलयकर्ण-
 पुरशांभमानन्दजलपरिप्लुतं तरलतारकं विकसदावेदयति महत्प्रहर्ष-
 कारणमभ्रगणयुगलम् । उपारूढमहोत्सवश्रवणकुतूहलमुन्मुकोत्सुकं
 ह्याम्यति मे मनः । तदावेदयतु देवः किमिदम् । ” इत्युक्तवति तस्मि-
 न्नाजा विहस्याव्रवीत् । “ यदि सत्यमनया यथा कथितं तथा सर्वमवि-
 तथं स्वप्नदर्शनम् । अहं तु न श्रद्धे । कुतोस्माकमियती भाग्यसंपत् ।
 अभाजनं हि वयमीदृशानां प्रियवचनश्रवणानाम् । अवितथवादिनी-
 मप्यहं कुलवर्धनामेवंविधानां कल्याणानामसंभावितमात्मानं मन्य-
 मानो विपरीतामिवाद्य पश्यामि । तदुन्निष्ठ स्वयमेव गत्वा किमत्र
 सत्यामिति देवीं पृष्ट्वा ज्ञास्यामि । ” इत्याभिधाय विसर्ज्य सकलनरेन्द्र-
 लोकमुन्मुच्य स्वाङ्गेभ्यो भूषणानि कुलवर्धनायै दत्त्वा तथा च दत्त-
 प्रसादानन्तरमवनितलाश्लिष्टललाटलेखया शिरःप्रगामेनाभ्यर्चितः सह
 शुक्रनासेनात्थाय हर्षविशेषनिर्भरेण त्वर्यमाणो मनसा पवनचलित-
 नीलकुवलयदललीलाविडम्बकेन दक्षिणेनाक्षणा परिस्फुरताभिनन्द्यमान-
 स्तत्कालसेवासमुचितेन विरलविरलेन परिजनेनानुगम्यमानः पुरः-

संसर्पिणीनामनिललोलस्थूलशिखानां प्रदीपिकानामालोकेन समुत्सार्य-
माणकक्षान्तरतिमिरसंहतिरन्तःपुरमयासीत् ।

६१. तत्र च सुकृतरक्षासंविधाने नवसुधानुलेपनधवलिते प्रज्वलित-
मङ्गलप्रदीपे पूर्णकलशोधिष्ठितद्वारपक्षके प्रत्यप्रलिखितमङ्गल्यालेख्यो-
ज्ज्वलितभित्तिभागमनोहारिण्युपरिचितासिताविताने वितानपर्यन्तावबद्ध-
मुक्तागुणे मणिप्रदीपप्रहृतिमिरे वासभवने भूतिलिखितपत्रलताकृत-
रक्षापरिश्रेपं शिरोभागाविन्यस्तधवलनिद्रामङ्गलकलशमाबद्धविवि-
धौषधिमूलयन्त्रपवित्रमवस्थापितरक्षाशक्तिवलयमितस्ततोविप्रकीर्णगौर-
सर्षपमवलम्बितवालयोक्त्रप्रथितलोलपिप्पलपत्रमासक्तहरितारिष्टपल्लव-
मुत्तुङ्गपादपीठप्रतिष्ठितमिन्दुदीधितिधवलप्रच्छदपटमचलराजशिलातल-
विशालं गर्भाचितं शयनतलमधिशयानां कनकपात्रपरिगृहीतैर-
विच्छिन्नविरलावस्थितदधिलवैर्जलतरंगतरलसितशालिसिक्थनिकरैर-
प्रथितकुसुमाञ्जलिसनाथैः पूर्णभाजनैरखण्डिताननमत्स्यपटलैश्च
प्रत्यप्रपिशितापिण्डमिश्रैर्गविच्छिन्नसलिलधारानुगम्यमानमाङ्गैः पटलक-
प्रज्वलितैश्च शीतलप्रदीपैर्गोराचनामिश्रगौरसर्पपैश्च सलिलाञ्जलिभि-
श्चाचारकुशलेनान्तःपुरजरतीजनेन क्रियमाणावतरणकमङ्गलाम्,
धवलाम्बरविविक्तवेषेण प्रमुदितेन प्रस्तुतमङ्गल्यप्रायालापेन परि-
जनेनोपास्यमानाम्, उपारुढगर्भतयान्तर्गतकुलशैलामिव श्रित्तिं सलिल-
निमग्नैरावतामिव मन्दाकिनीं गुहागतसिंहामिव गिरिराजमेखलां जल-
धरपटलान्तरितदिनकरामिव दिवसश्रियमुदयगिरितिरोहितशाशि-
मण्डलामिव विभावरीमभ्यर्णब्रह्मकमलविनिर्गमामिव नारायणनाभि-
मांसन्नागस्त्योदयामिव दक्षिणाशां फेनावृतामृतकलशामिव क्षीरोद-
वेलां गोगेचनाचित्रितदशमनुपहतमतिधवलं दुकूलयुगलं वसानां

विलासवतीं ददर्श । ससंभ्रमपरिजनप्रसारितकरतलावलम्बनावष्टम्भेन वामजानुविन्यस्तहस्तपल्लवां प्रचलितभूषणमणिरवमुखरमुत्तिष्ठन्तीं विलासवतीम् ‘ अलमलमत्यादरेण, देवि नोत्थातव्यम् ’ इत्यभिधाय सह तथा तस्मिन्नेव शयनीये पार्थिवः समुपाविशन् । प्रमृष्टचामीकरचारुपादे धवलौपच्छदे चासन्ने शयनान्तरे शुकनासोऽपि न्यषीदन् ।

६२. अथ तामुपारूढगर्भामालोक्य हर्षभरमन्थरेण मनसा प्रस्तुत-परिहासो राजा “ देवि शुकनासः पृच्छति यदाह कुलवर्धना किमपि तर्हि तथैव ” इत्युवाच । अथाव्यक्तस्मितच्छुरितकपोलाधरलोचना लज्जया दशनांशुजालकव्याजेनांशुकेनेव मुखमाच्छादयन्ती विलासवती तत्क्षणमधोमुखी तस्थौ । पुनः पुनश्चानुबध्यमाना “ किं मामतिमात्रं त्रपापरवशां करोषि नाहं किंचिदपि वेद्मि ” इत्यभिदधाना तिर्यग्बलिततारकेण चक्षुषावनतमुखी राजानं साभ्यसूयमिवापश्यन् । अपरिस्फुटहासज्योत्स्नाविशदेन मुखशशिना भूभुजांपतिरेनां भूयो वभाषे । “ सुतनु यदि मदीयेन वचसा तव त्रपा वितन्यते तदयमहं स्थितो निभृतम् । अस्य तु किं प्रतिविधास्यसि विघटमानदलकोश-विशदचम्पकश्रुतेः सवर्णतया परिमलानुमीयमानस्य कुङ्कुमरागस्य पाण्डुरतामापद्यमानस्यानयोश्च गर्भसंभवामृतावसेकनिर्वाप्यमानहृदय-शोकानलप्रभवं धूममिव वमतोर्गृहीतनीलोत्पलयोरिव चक्रवाकयोस्तमालपल्लवलाञ्छितमुखयोरिव कनककलशयोः सकृदिवालिखित-कृष्णागुरुपङ्कपत्रलतयोः श्यामायमानचूचुकयोः पयोधरयोरस्य च प्रतिदिनमतिगाढतरतामापद्यमानेन काञ्चीकलापेन दूयमानस्य नश्यत्त्रिलिलेखावलयस्य कशिमानमुज्झतो मध्यभागस्य ” । इत्येवं श्रुत्वागमबनिपालमन्तर्मुखविनिर्गूढहासः शुकनासो “ देव किमायास-

१. न-कुङ्कुमाङ्गरागस्य. २. न-‘ हृदय ’ नास्ति. ३. न-‘ विनिर्गूढ ’ नास्ति ।

यसि देवीमियमनया कथयापि लज्जते, त्यज कुलवर्धनाकथित-
वार्तासंबद्धमाल्प्रपम् ” इत्यब्रवीत् । एवंविधाभिश्च नर्मप्रायाभिः कथाभिः
सुचिरं स्थित्वा शुकनासः स्वभवनमयासीत् । नरेन्द्रोपि तस्मिन्नेव वास-
गृहे तथा सह तां निशामत्यवाहयन् ।

६३. ततः क्रमेण यथासमीहितगर्भदोहदसंपादनप्रमुदिता पूर्णे प्रसव-
समये पुण्येहन्यनवरतगलभ्राडिकाकलितकालकलैर्बहिरागृहीतच्छायैर्गण-
कैर्गृहीते लग्ने प्रशस्तायां वेलायामिरंमदमिव जलधरमाला सकल-
लोकहृदयानन्दकारिणं विलासवतीं सुतमसूत । तस्मिञ्जाते सरभस-
मितस्ततः प्रधावितस्य परिजनस्य चरणशतसंश्रोभचलितश्रितितलो
भूपालाभिमुखप्रसृतस्खलद्रुतिविकलकञ्चुकिसहस्रो जनसंमर्दनिष्पिष्य-
माणपतितकुञ्जवामनकिरातगणो विस्कार्यमाणान्तःपुरजनाभरण-
भ्रंकारमनाहरः पूर्णपात्राहरणविलुप्यमानवसनभूषणः संश्रोभितनगरो
राजकुले दिष्टिवृद्धिसंभ्रमोतिमहानभूत् । अनन्तरं च मन्दरमश्रयमान-
जलधिधोपगम्भीरदुन्दुभिध्वानपुरःसरेण प्रहृतमृदुमृदङ्गशङ्खकाहला-
नकनिवहनिनादनिर्भरेण मङ्गलपटहपटुरवसंवर्धितेनानेकजनसहस्रकल-
कलवहुलेन त्रिभुवनमापूरयतोत्सवकोलाहलेन ससामन्ताः सान्तः-
पुराः सप्रकृतयः सराजलोकाः संवेश्यायुवतयः सवालवृद्धा ननृतु-
रागोपालमुन्मत्ता इव हर्षनिर्भगाः प्रजाः । प्रतिदिनमवर्धत चन्द्रा-
द्येनेव जलधिः कलकलमुखरो राजमूनोर्जन्ममहोत्सवः ।

६४. पार्थिवस्तु तनयाननदर्शनोत्सवद्वयोपि दिवसवशेन मौहूर्ति-
कगणोपदिष्टे प्रशस्ते मुहूर्ते निवारितनिखिलपरिजनः शुकनास-
द्वितीयां मणिमयमङ्गलकलशयुगलाशून्येनासक्तबहुपुत्रिकालंकृतन-
विविधनवपद्मनिवहनिरन्तर्गनिचितेन संनिहितकनकमयहलमुसल-

युगेन विरलमथितसितकुसुममिश्रदूर्वाप्रवालमालालंकृतेनावलम्बितावि-
 कलत्र्याघ्रचर्मणा वन्दनमालान्तरालघटितघण्टागणेन द्वारदेशेन वि-
 राजमानम्, उभयतश्च द्वारपक्षकयोर्मर्यादानिपुणेन गोमयमयीभिरुत्ता-
 नविनिहितवराटकदन्तुगभिरन्तर्गन्तरावद्भविविधवर्णरागरुचिरकूर्पास-
 कुसुमलेशलाञ्छिताभिः कुसुम्भकेसरलवाश्रेपलोहिताभिर्लेखाभिरा-
 लिखितस्वस्तिकभक्तिजालमुपरचयता हरिद्राद्रवविन्दुरणपरिपिञ्जरा-
 म्बरधारिणीं भगवतीं पद्मीदेवीं कुर्वता विकचपक्षपुटविकटशिख-
 ण्डिपृष्ठमण्डलाधिरूढमालोललोहितपटघटितपताकमुलसितशक्तिदण्ड-
 प्रचण्डं कार्तिकेयं संघटयता विन्यस्तालक्तकपटलपाटलमध्यभागौ
 सूर्याचन्द्रगसावावध्रता कुङ्कुमपङ्कपिञ्जरीकृतामूर्ध्वप्रोतकनकमययव-
 निकरकण्टकितामाविरललग्नगौरसिद्धार्थकप्रकरतया काञ्चनरसखचिता-
 मिव मृन्मयगुटिकाकदम्बमालां विन्यस्यता चन्दनजलधवलितपु-
 भित्तिशिखरभागेषु पञ्चरागविचित्रचेलचौरकलापचिह्नामापीतपिष्टपङ्का-
 ङ्कितां वर्धमानपरंपरामन्यानि च प्रसवंगृहमण्डनमङ्गलानि संपाद-
 यता पुंश्चिवर्गेण समधिष्ठितम्, उपद्वारसंयतविविधगन्धकुसुममाला-
 लंकृतजरन्त्रागम्, अखिलग्रीहिमध्यावस्थापितार्यवृद्धाध्यासितशयन-
 शिरोभागम्, अनवरतदह्यमानाज्यमिश्रभुजगनिर्मोकमेषविषाणक्षोदम्, अन-
 लप्तुध्यमाणारिष्टरूपलवोहसितरश्माधूमगन्धम्, अध्ययनमुखरद्विजगणवि-
 प्रकीर्यमाणशान्त्युदकलवम्, अभिनवलिखितमातृपटपूजाव्यग्रधात्रीजनम्,
 अनेकवृद्धाङ्गनारन्ध्रमूतिकामङ्गलगीतिकामनोहरम्, उपपाद्यमानस्वस्त्यय-
 नम्, क्रियमाणशिशुरश्नावलिविधानम्, आवध्यमानधवलकुसुमदामशतम्,
 अविच्छिन्नपठ्यमाननारायणनामसहस्रम्, अमलहाटकयाष्टिप्रतिष्ठापितैरन्तः
 शुभशतानीव निश्चलशिखैर्ध्यायद्भिर्मङ्गलप्रदीपैरुद्भासितम्, उत्त्वातासि-

लतासनाथपाणिभिः सर्वतो रक्षापुरैः परिवृतं सूतिकागृहमपश्यत् ।
अम्भः पावकं च रपृष्टा विवेश ।

६५. प्रविश्य च प्रसवपरिक्षामपाण्डुमूर्तेरुत्सङ्गतं विलासवत्याः, स्व-
प्रभासमुदयोपहतगर्भगृहप्रदीपप्रभम्, अपरित्यक्ताभरागत्वादुदयपरिपाट-
लमण्डलमिव सवितारम्, अपरसंध्यालोहितविम्बमिव चन्द्रमसम्, अनुपजा-
तकाठिन्यमिव कल्पतरुपल्लवम्, उत्फुल्लमिव रक्तागविन्दगशिम्, अवनि-
दर्शनावतीर्णमिव लोहिताङ्गम्, विद्रुमकिसलयदलैरिव बालातपच्छन्दैरिव
पद्मरागरश्मिभिरिव गचितावयवम्, अनभिष्यक्तमुखपञ्चकमिव महा-
सेनम्, सुरवनिताकरपरिश्रष्टमिवासरपतिकुमारकम्, उत्तप्रकल्याणकार्त-
स्वरभास्वरया भवेदहप्रभया पृथयन्तमिव वासभवनम्, उद्धासमानैः सहज-
भूपणैरिव महापुरुषलक्षणैरुपेतम्, आगामिकालपालनप्रदृष्टेव श्रिया
समालिङ्गितम्, आह्लादहेतुमात्मजं ददर्श । विगतनिमेषनिश्चलपक्ष्मणा
मुहुर्मुहुः प्रमृष्टसंघटितानन्दवाष्पपटलप्लुततारकेण दूरविस्फारितेन स्नि-
ग्धेन चक्षुषा पिबन्निवालयन्निव स्पृशन्निव मनोरथमहस्रप्रापदर्शनं
सम्पृह्मीश्रमाणस्तनयाननं मुमुदे । कृतकृत्यं चात्मानं मेने । समृद्ध-
मनोरथः शुकनासस्तु शनैः शनैरङ्गप्रत्यङ्गान्यस्य निरुपयन्प्रीति-
विस्तारितलोचनो भूमिपालमवादीन् । “ देव पश्य पश्याम्य कुमारस्य
गर्भसंपीडनवशादपरिस्फुटावयवशोभस्यापि माहात्म्यमाविर्भावयन्ति
चक्रवर्तिचिन्हानि । तथा हि । अस्य संध्यांशुरक्तवालशशिक्लाकारे
ललाटपट्टे नलिननालभङ्गतन्तुतन्वीयमूर्णा परिस्फुरति । एतद्विकच-
पुण्डरीकधवलं कर्णान्तायतं मुहुर्मुहुरुन्मिषितैर्धवलयतीव वासभवन-
मगलपक्ष्म लोचनयुगलम् । विजृम्भमाणकमलकांशपरिमन्मनोहर-
मियमस्य सहजमाननामोदमाजिघ्रतीव दूरायता कनकलेखेव

नासिका । रक्तोत्पलकलिकाकारमुद्रहतीव चास्याधररुचकम् । रक्तो-
त्पलकलिकालोहिततलौ भगवतो विष्टरश्रवस इव शङ्खचक्रचिह्नौ प्र-
शस्तलेखालाञ्छितौ करौ । अभिनवकल्पतरुपल्लवकामलं लेखामयैर्ध्वज-
रथनुरगातरत्रकमलैरलंकृतमनेकनेत्रैः सहस्रचूडामणिचक्रचुम्बनेचितं
चरणयुगलम् । एष च दुन्दुभेऽरिवातिगम्भीरः स्वरयोगोऽस्य रुदतः
श्रूयते ।”

६६. इत्येवं कथयत्येव तस्मिन्संभ्रमापमृतेन राजलोकेन द्वारं स्थितेन
दत्तमार्गस्त्वरितगतिरागत्य प्रहर्षोद्गमपुलकिततनुः स्फारीभवल्लोचनो
मङ्गलनामा प्रहृष्टवदनः पुरुषः पादयोः प्रणम्य राजानं व्यजिज्ञपत् ।
“देव दिष्ट्या वर्धसे । प्रतिहतास्ते शत्रवः । चिरं जीव । जय च पृथिवीम् ।
त्वत्प्रसादादत्रभवतः शुक्रनासस्यापि ज्येष्ठायां ब्राह्मण्यां मनोरमाभि-
धानायां राम इव रेणुकायां तनयो जातः । श्रुत्वा देवः प्रमाणमिति ।”

६७. अथ नृपतिरमृतवृष्टिप्रतिममाकर्ण्य तद्वचनं प्रीतिविस्फारिताश्रुः
प्रत्यवदन् । “अहो कल्याणपरंपरा । सत्यायं जनप्रवाशं यद्विपद्विपदं
संपत्संपदमनुब्रूतातीति । सर्वथा समानसुखदुःखतां दर्शयता विधिनापि
भवतेव वयमनुवर्तिताः ।” इत्यभिधाय प्रीतिविकसितमुखः सरभसमा-
लिङ्ग्य विहसन्स्वयमेव शुक्रनासस्योत्तरीयं पूर्णपात्रं जहार । तस्मै
च प्रीतमनाः प्रियवचनश्रवणानुरूपं पुरुषायापरिमितं पारितोषिकमा-
दिदेश । उत्थाय च तथैव तेन चरणविकुट्टनकाणितनूपुरसहस्रमुख-
रितदिगन्तरेण सरभसोत्क्षेपचलितमणिबलयावलीवावालितभुजलते-
नोर्ध्वीकृतैरुक्तानतलैः करपुटैरनिललुलितामाकाशकमलिनीमिव दर्श-
यता पर्यस्तमृदितकर्णपल्लवेन परस्पराङ्गदकोटिसंघट्टदृष्टपाटितोत्तरी-
यांशुकेन श्रमजलधौताङ्गरागरञ्जितनवीनवाससा किञ्चिदवशिष्टमाल-

पत्रेण विलसद्धारविलासिनीहसितैरुभिद्रकैरवधनानुकारं प्रथयता स-
 रभसवत्गनस्वच्छोलहारलतास्फालितकुचस्थलेन सिन्दूरतिलकलुलि-
 तालकलेखेन विप्रकीर्णपिष्टातकपांशुपुञ्जपिञ्जरितकेशपाशेन प्रनृत्त-
 कलमूककुञ्जकिरातवामनबधिरजडजनपुरःसरेणोत्तरीयांशुकर्प्रीवावद्वाव-
 कृष्टविडम्बितजरत्कञ्चुकिकदम्बकेन वीणावेणुमुरजकांस्यताललया
 नुगतेन कलमधुरमुद्रायता हर्षनिर्भरतया मत्तेनेवोन्मत्तेनेव
 प्रहृष्टहृतेनेव व्यपगतवाच्यावाच्यविवेकेन नृत्तक्रीडाप्रसत्तेनान्तःपुरि-
 काजनेन प्रचलमणिकुण्डलाहतकपोलभिचिना च विधूर्णमानकर्णो-
 त्यलेनाधोविगलितविलोलशेखरेण दोलायमानवैकश्रककुसुममालेन निर्दय-
 प्रहतभेरीमृदङ्गमर्दलपटहनिनादानुगतकाहलाशङ्करवजनितरभसेन चरण-
 संनिपातैर्दारयतेव वसुधां राजपरिजनेन प्रवृत्तनृत्तेन च चारण-
 गणेन विविधमुखवाद्यकृतकोलाहलेन पठता गायता चानुगम्यमानः
 शुकनासभवनं गत्वा द्विगुणतरमुत्सवमकारयन् ।

६८. अतिक्रान्ते च पट्टीजागरे प्राप्ते दशमेहनि पुण्ये मुहूर्ते गाः सु-
 वर्णं च कोटिशो ब्राह्मणसात्कृत्वा “ मातुरस्य मया परिपूर्णमण्डलश्चन्द्रः
 स्वप्ने मुखकमलमाविशन्प्रः ” इति स्वप्रानुरूपमेव राजा स्वसूनो-
 श्चन्द्रापीड इति नाम चकार । अपरेद्युः शुकनासोपि कृत्वा ब्राह्मणो-
 चिताः सकलाः क्रिया राजानुमतमात्मजस्य विप्रजनोचितं वैशम्पा-
 यन इति नाम चक्रे । क्रमेण कृतचूडाकरणादिर्बालक्रियाकलापस्य
 शैशवमतिचक्राम चन्द्रापीडस्य ।

६९. तारापीडः क्रीडाव्यासङ्गविघातार्थं बहिर्नगरादनुसिप्रमर्धक्रोश-
 मात्रायाममतिमहता तुहिनगिरिशिखरमालानुकारिणा सुधाधवलेन
 प्राकारमण्डलेन परिवृतमनुप्राकारमादितेन महता परिखावलयेन

परिवेष्टितमतिदृढकपाटसंपुटमुद्धाटितैकद्वारप्रवेशमेकान्तोपरचिततुरंग-
वाह्यालीविभागमधःकल्पितव्यायामशालममरागाराकारं विद्यामन्दिर-
मकारयन् । सर्वविद्याचार्याणां च संग्रहे यत्नमतिमहान्तमन्वतिष्ठन् ।

७०. तत्रस्थं च तं केसरिकिशोरकमिव पञ्चरगतं कृत्वा प्रतिषिद्धनि-
र्गममाचार्यकुलपुत्रप्रांयपरिजनपरिवारमपनीताशेषशिशुजनक्रीडाव्यासङ्ग-
मनन्यमनसमखिलविद्यापादानार्थमाचार्येभ्यश्चन्द्रापीडं शोभने दिवसे
वैशम्पायनद्वितीयमर्पयांबभूव । प्रतिदिनं चात्थायोत्थाय सह
विलासवत्या विरलपरिजनस्तत्रैव गन्तव्यमालोकयामास राजा ।

७१. चन्द्रापीडोऽयन्नयद्दयतया तथा नियन्त्रितो राज्ञाचिरंणैव
कालेन यथास्वमात्मकौशलं प्रकटयद्भिः पात्रवशादुपजातोऽसौ हेराचार्यैरुप-
दिश्यमानाः सर्वा विद्या जग्राह । मणिदर्पण इवातिनिर्मले तस्मिन्सं-
चक्राम सकलः कलाकलापः । तथा हि पदे वाक्ये प्रमाणे धर्मशास्त्रे
राजनीतिषु व्यायामविद्यासु चापचक्रचर्मकृपाणशक्तितोमरपरशुगदा-
प्रभृतिषु सर्वे व्यायुधविशेषेषु रथचर्यासु गजपृष्ठेषु तुरंगमेषु वीणा-
वेणुमुरजकांभ्यतालदंडरुपुटप्रभृतिषु वाद्येषु भरतादिप्रणीतेषु नृत्त-
शास्त्रेषु नारदायप्रभृतिषु गान्धर्ववेदविशेषेषु हस्तिशिक्षायां तुरगवयो-
ज्ञाने पुरुषलक्षणेपु चित्रकर्मणि पत्रच्छेदे पुस्तकव्यापारे लेख्यकर्मणि
सर्वासु शूतकलासु गन्धर्वशास्त्रेषु शकुनिरुतज्ञाने ग्रहगणिते रत्नपरी-
क्षासु दारुकर्मणि दन्तव्यापारे वास्तुविद्यास्वायुर्वेदे दन्त्रप्रयोगे विपा-
पहरणे मुरुङ्गोपभेदे तरणे लङ्घने प्लुतिष्वारोहणे रतितन्त्रेष्विन्द्रजाले
कथासु नाटकेवाख्यायिकासु काव्येषु महाभारतपुराणेतिहासरामाय-
णेषु सर्वलिपिषु सर्ववेदशभाषासु सर्वसंज्ञासु सर्वशिल्पेषु छन्दःस्वन्येष्वपि
कलाविशेषेषु परं कौशलमवाप ।

७२. सहजा चास्याजस्रमभ्यस्यतो वृकोदरस्येव शैशव एवावि-
 र्बभूव सर्वलोकविस्मयजननी महाप्राणता । यदृच्छया क्रीडताप्यनेन
 करतलावलम्बितकर्णपल्लवावनताङ्गाः सिंहकिशोरकक्रमाक्रान्ता इव
 गजकलभकाश्चलितुमपि न शक्नुः । एकैकेन कृपाणप्रहारेण बाल
 एव तालतरुन्मृणालदण्डानिव लुलाव । सकलराजन्यवंशवनदावा-
 नलस्य परशुरामस्येवास्य नाराचाः शिखरिशिलातलभिदो
 बभूवुः । दशपुरुषसंवाहनयोग्येन चायोदण्डेन श्रममकरोत् । ऋते
 च महाप्राणतायाः सर्वाभिग्न्याभिः कलाभिरनुचकार तं वैशम्पा-
 यनः । चन्द्रासीडस्य तु सकलकलाकलापरिचयबहुमानेन शुक्रनास-
 गौर्वेण सहपांशुकीडनतया सहसंवृद्धतया च सर्वविश्रम्भस्थानं
 द्वितीयमिव हृदयं वैशम्पायनः परं मित्रमासीत् । निमेषमपि तेन
 विता म्थानुमेकाकी न शशाक । वैशम्पायनोपि तमुष्णकरमिव
 वामरानुगच्छन्न क्षणमपि विरह्याचकार ।

७३. एवं तस्य सर्वविद्यापरिचयमाचरतश्चन्द्रापीडस्य त्रिभुवनविलो-
 भनीयोमृतरस इव सागरस्य सकललोकहृदयानन्दजननश्चन्द्रोदय इव
 प्रदोषस्य बहुविधरागविकारभङ्गुरः सुरधनुःकराप इव जलधर-
 समयस्य मकरध्वजायुधभूतः कुमुदप्रसव इव कल्परादयस्याभिनवाभि-
 व्यञ्ज्यमानरागरमणीयः सूर्योदय इव कमलवनस्य विविधलास्य-
 विशासयोग्यः कराप इव शिखरिण्डिनो यौवनारम्भः प्रादुर्भवन्नमणीय-
 स्यापि द्विगुणं रमणीयतां पुषोष । लब्धावसरे नैवसेवक इव
 निकटीवभूवास्य मन्मथः । लक्ष्म्या सह वितस्तार वक्षःस्थलम् । बन्धुजन-
 मन्तारथैः सहापूर्यतोरुदण्डद्वयम् । अरिजनेन सह तनिमानमभजत
 मध्यभागः । व्यागेन सह प्रथिमानमाततान नितम्बभागः । प्रतापेन

सहारुरोह रोमराजिः । अहितकलत्रालकलताभिः सह प्रलम्बतामुप-
ययौ भुजयुगलम् । चरितेन सह धवलतामभजत लोचनयुगलम् ।
आज्ञया सह गुरुर्वभूव भुजशिखरदेशः । स्वरेण सह गम्भीरतामा-
जगाम हृदयम् ।

७४. एवं च क्रमेण समारूढयौवनारम्भं परिसमाप्तसकलकलाविज्ञान-
मधीताशेषविद्यं चावगम्यानुमोदितमाचार्यैश्चन्द्रापीडमानेतुं राजा बला-
धिकृतं बलाहकनामानमाहूय बहुतुर्गवलयपदानिपरिवृतमतिप्रशस्तेहनि
प्राहिणोन् । स गत्वा विद्यागृहं द्वाःस्थैः समावेदितः प्रविश्य क्षिति-
तलाविलम्बितचूडामणिना शिरसा प्रणम्य स्वभूमिसमुचिते राज-
समीपे इव सविनयमासनं राजपुत्रानुमतो न्यधीदन् । स्थित्वा च मुहूर्त-
मात्रं बलाहकश्चन्द्रापीडमुपसृत्य दर्शितविनयो व्यजिज्ञपन् । “कुमार
महाराजः समाज्ञापयति । पूर्णा नो मनोरथाः । अधीतानि
शास्त्राणि । शिक्षिताः सकलाः कलाः । गतोसि सर्वास्वायुधविद्यासु
परां प्रतिष्ठाम् । अनुमतोसि निर्गमाय विद्यागृहात्सर्वाचार्यैः ।
उपगृहीतशिक्षं गन्धगजकुमारकमिव वारिवन्धाद्विनिर्गतमवगतसकल-
कलाकलापं पौर्णमासीशशिनिमिव नवोद्भूतं पश्यतु त्वां जनः ।
व्रजन्तु सफलतामतिचिरदर्शनोत्काष्ठितानि लोकलोचनानि । दर्शनं प्रति
ते समुत्सुकान्यतीव सर्वाण्यन्तःपुराणि । अयमत्रभवतो दशमो
वत्सरो विद्यागृहमधिवसतः । प्रविष्टोसि षष्ठमनुभववर्षम् । एवं सं-
पिण्डितेनामुना षोडशेन प्रवर्धसे । तदद्यप्रभृति निर्गत्य दर्शनोत्सु-
काभ्यो दत्त्वा दर्शनमखिलाभ्यो मातृभ्योभिवाद्य च गुरुनपगतनिदन्त्रणो
यथासुखमनुभव राज्यसुखानि नवयौवनललितानि च । संमानय राज-
लोकम् । पूजय द्विजातीन् । परिपालय प्रजाः । आनन्दय बन्धुवर्गम् ।

अयं च ते त्रिभुवनैकरत्नमनिलगरुडसमजव इन्द्रायुधनामा तुरंगमः
प्रेषितो महाराजेन द्वारि तिष्ठति । एष खलु देवस्य पारसीकाधिपतिना
त्रिभुवनाश्रयमिति कृत्वा जलधिजलादुत्थितमयोजमिदमश्वरत्नमा-
सादितं मया महाराजाधिरोहणयोग्यमिति संदिश्य प्रहितः । दृष्ट्वा
च निवेदितं लक्ष्मणविद्धिः । देव यान्युच्चैःश्रवसः श्रूयन्ते लक्ष्मणानि
तैरयमुपेतो नैवविधो भूतो भावी वा तुरंगम इति । तदयमनुगृह्यता-
मधिरोहणेन । इदं च मूर्धभिर्विक्तवार्थिवकुलप्रसूतानां विनयोप-
पञ्चातां शूरागामभिरूपाणां कलावतां च कुलक्रमागतानां राजपुत्राणां
सदृशं परिचारार्थमनुप्रेषितं तुरंगमाविरुढं द्वारि प्रमागलालसं प्रति-
पालयति ।”

७५. इत्याभिधाय विगतवचसि बलाहके चन्द्रापीडः पितुर्गङ्गां शिरसि
कृत्वा नवजलधरध्वानगम्भरिया गिरा प्रवेक्ष्यतामिन्द्रायुध इति
निर्जिगमिपुरादिदेश ।

७६. अथ वचनान्तरमेव प्रवेशितम् उभयतः खलीनैरुत्तककटकावल-
ग्नभ्यां पदे पदे कृताकुञ्चनप्रयत्नाभ्यां पुरुषाभ्यामवकृष्यमाणम्, अतिप्र-
माणम्, ऊर्ध्वकरपुरुषप्राप्यपृष्ठभागम्, आपिबन्तमिव संमुखागतमखिलमा-
काशम्, अतिनिष्ठुरेण मुहुर्मुहुः प्रकम्पितोदरगन्ध्रेण हंसाग्रेण प्ररितभुवनो-
दरविबरेण निर्भर्त्सयन्तमिवालीकवेगदुर्विदग्धं गरुत्मन्तम्, अतिदूरमव-
नमता प्रतिक्षणमतिदूरमुन्नमता च जवनिरोधस्फीतगोपधुरधुराग्यमाग-
घोरघोणेन शिरोभागेन निजजवदर्पवशादुद्धृक्कुतार्थमाकलयन्तमिव त्रि-
भुवनम्, असितरीतहरितपाटलाभिराखण्डलचापानुकारिणीभिर्लेखाभिः
कन्नापितशरीरमास्तीर्णविविधवर्गकम्बलमिव कुञ्जरकलभं कैलासतटा-
घातधातुधूलिपाटलमिव हरवृषभममुररुधिगपङ्कलेखालोहितसटमिव

पार्वतीसिंहम्, रंहःसंघातमिव मूर्तिमन्तम्, अनवरतपरिस्फुरत्योथ-
 पुष्टोन्मुक्तसूतकारेणातिजवापीतमनिलमिव नासिकाविवरेणोद्धमन्तम्,
 अन्तःस्खलितमुखरखलीनखरशिखरक्षोभजन्मनो लालाजलभुवः फेन-
 पल्लवानुदधिनिवासपरिपीतामृतरसगण्डूपानिवोद्विरन्तम्, अत्यायतमति-
 निर्मासतया समुत्कीर्णमिव वदनमुद्रहन्तम्, आननमण्डलनिहितारुण-
 मणिसमुद्रतैरंशुकलपैरुपेतनावसत्तरक्तचामरेणेव निश्चलशिखरेण कर्ण-
 युगलेन विराजमानम्, उज्ज्वलकनकशृङ्खलारचितराश्मिकलापकलितया
 लाभ्रालोहितलम्बलोलसटासंतानया जलनिधिसंचरणलग्नविद्रुमपल्लवयेव
 शिरोधरयोपशोभितम्, अतिकुटिलकनकपत्रलताप्रतानभङ्गुरेण पदे पदे
 रणितरत्नमालेन स्थूलमुक्ताफलप्रायेण तारागणेनेव संध्यारागमरुणेनाश्वा-
 लंकारेणालंकृतम्, अश्वालंकारनिहितमरकतरत्नप्रभाश्यामायमानदेह-
 तथा गगनतलनिपतितदिवसकररथतुरंगमशङ्कामिवोपजनयन्तम्, अतितेज-
 श्वितया जवनिरोधरोपवशात्प्रतिरोमकूपमुद्रतानि सागरपरिचयाह्वानानि-
 मुक्ताफलानीव स्वेदलवजालकानि वर्पन्तम्, इन्द्रनीलमणिपादपीठानुका-
 रिभिरञ्जनशिलाघटितैरिवानवरतपतनोत्पतनजनितविपमखरमुखरवैः
 पृथुभिः खुरपुटैर्जर्जरितवसुंधरैर्मुरजवाद्यभिवाभ्यस्यन्तम्, उत्कीर्णमिव
 जङ्घासु, विस्तारितमिवोरसि, शृङ्गणीकृतमिव मुखे, प्रसारितमिव कंध-
 रायाम्, उल्लिखितमिव पार्श्वयोः, द्विगुणीकृतमिव जघनभागे, जवप्रति-
 पक्षमिव गुरुत्मतः, त्रैलोक्यसंचरणसहायमिव मारुतस्य, अंशावतारमिवो-
 ष्णैःश्रवसः, वेगसब्रह्मचारिणमिव मनसः, हरिचरणमिव सकलवसुंधरो-
 लङ्घनक्षमम्, वरुणहंसमिव मानसप्रचारम्, मधुमासदिवसमिव विक-
 सिताशोकपाटलम्, व्रतिनमिव भस्मासितपुण्ड्रकाङ्कितमुखम्, कमलवन-
 मिव मधुपङ्कपिङ्गकेसरम्, ग्रीष्मदिवसमिव महायाममुग्रतेजसं च,

भुजंगमिव सदागत्यभिमुखम्, उदधिपुलिनमिव शङ्खमालिकाभरणम्,
भीतमिव स्तब्धकर्णम्, विद्याधरराज्यमिव चक्रवर्तिनरवाहनोचितम्,
सूर्योदयमिव सकलभुवनार्घार्हमश्रातिशयमिन्द्रायुधमद्राक्षीन् ।

७७. दृष्ट्वा च तमदृष्टपूर्वममानुषलोकोचिताकारमखिलत्रिभुवनराज्या-
चितमशेषलक्षणोपपन्नमश्वरूपातिशयमतिधीरप्रकृतेरपि चन्द्रापीडस्य
पस्पर्श विस्मयो हृदयम् । आर्साञ्चास्य मनसि । सरभसविवर्तन-
वलितवासुकिभ्रमितमन्दरेण मध्रता जलनिधिजलमिदमश्वरत्नमनभ्युद्ध-
रता किं नाम रत्नमुद्धृतं सुरासुरलोकेण । अनारोहता च मेरुशिला-
तलविशालमस्य पृष्ठमाखण्डलेन किमासादितं त्रैलोक्यराज्यफलम् ।
उच्चैःश्रवसा विभ्रमितहृदयो वञ्चितः खलु जलनिधिना शतमखः ।
मन्ये च भगवतो नारायणस्य चक्षुर्गोचरमियता कालेन नायमुप-
गतः । येनाद्यापि तां गरुडारोहणव्यमनितां न परित्यजति । अहो
खल्वतिशयितत्रिदशराज्यममृद्धिरियं तातस्य राज्यलक्ष्मीः । यदेवंविधा-
न्यपि सकलत्रिभुवनदुर्लभानि रत्नान्युपकरणतामागच्छन्ति । अति-
तेजस्वितया महाप्राणतया च सदैवतेवेयमस्याकृतिः यत्सत्यमारोहणे
शङ्कामिव मे जनयति । न हि सामान्यवाजिनाममानुषलोकोचिताः
सकलत्रिभुवनविस्मयजनन्य ईदृश्यो भवन्त्याकृतयः । दैवतान्यपि
हि मुनिशापवशादुज्झितनिजशरीरकाणि शापवचनोपनीतानि शरी-
रान्तराण्यध्यासत एव । श्रूयते हि । पुरा किल स्थूलशिरा नाम
महातपा मुनिरखिलभुवनललामभूतामप्सरसं गम्भाभिधानां शशाप ।
सा सुरलोकमपहायाश्वहृदये निवेशयात्मानमश्वहृदयेति विख्याता
वडवा मृत्तिकावत्यां शतधन्वानं नाम राजानमुपसेवमाना मर्त्यलोके
महान्तं कालमुवास । अन्ये च महात्मानो मुनिजनशापपरिपीत-

प्रभावा नानाकारा भूत्वा बभ्रुमुरिमं लोकम् । असंशयमनेनापि
महात्मना केनापि शापभाजा भवितव्यम् । आवेद्यतीव मदन्तःकरण-
मस्य दिव्यताम् ।

७८. इति विचिन्तयन्नैवारुरुक्षुरासनादुदतिष्ठन् । मनसा च तं तुरं-
गममनुपसृत्य ' महात्मन्नर्वन्योसि सोसि नमोस्तु ते सर्वथा मर्षणीयो-
यमारोहणातिक्रमोऽस्माकमपरिगतानि देवतान्यप्यनुचितपरिभवभाञ्छि
भवन्ति ' इत्यामन्त्रयां बभूव । विदिताभिप्राय इव स तमिन्द्रायुध-
श्चटुलशिरःकेसरसटाहत्याकूणिताकेकरतारकेण तिर्यक्चक्षुषा विलोक्य
मुहुर्मुहुस्ताडयता क्षितितलमुत्खातधूलिधूमरितक्रोडरोमराजिना
दक्षिणग्वरेणारोहणायाह्वयन्निव स्फुरितघ्राणविवरघर्धरध्वनिमिश्रं मधुर-
मपरुपहुंकारपरंपरानुबद्धमतिमनोहरं हेपाग्वमकरोन् । अथानेन
मधुरहेपितेन दत्तारोहणाभ्यनुज्ञ इवेन्द्रायुधमारुरोह चन्द्रापीडः ।
समारुह्य तं प्रादेशमात्रमिव त्रैलोक्यमखिलं मन्यमानो निर्गत्य
प्रलंघयजलधरविमुक्तोपलामारपरूपेण जर्जरयतेव रसातलमति-
निष्ठुरेण स्फुरपुटानां रवेण स्फुरजोनिरुद्धघ्राणघोरघोषेण च हेपितेन
बधिरीकृतसकलभुवनविवरम्, अशिशिरकिरणदीधितिपरामर्शस्फुरित-
विमलफलकेनोर्ध्वीकृतेन कुन्तलतावेननोन्नालनीलोत्पलकलिकावन-
गहनं सर इव गगनतलमलंकुर्वाणम्, उद्दण्डमायूरातपत्रसहस्रान्धकारिता-
प्रदिङ्मुखतया स्फुरितशतमन्युचापकलापकल्माषमिव जलधरवृन्दम्,
उद्धमस्फेनपुञ्जधवलितमुखतयानवरतवल्गनचटुलतया च प्रलयसागर-
जलकल्लोलसंघातमिव समुद्रतम्, अट्टप्रपर्यन्तमश्वसैन्यमपश्यन् । तच्च
सागरजलमिव चन्द्रादयेन चन्द्रापीडनिर्गमेन सकलमेव संचचा-
लाश्रीयम् । अहमहमिकया च प्रणामलालसाः सरभसापनीतातपत्र-

१. क-तुरंगममुपसृत्य. २. न- 'प्रलय' इति नास्ति. ३. न- 'किरण'
इति नास्ति. ४. न-संस्पर्श.

शन्यशिरसः पुरस्परोत्पीडनकुपिततुरंगमनिवारणायस्ता राजपुत्रास्तं पर्यवारयन्त । एकैकशश्च प्रतिनामप्रहणमावेश्यमाना बलाहकेन विप्रचलितमुकुटपद्मरागकिरणोद्गमच्छलेनानुरागमिवोद्गमाद्भिः संधटितसेवाञ्जलिमुकुलतया यौवराज्याभिषेककलशार्जितसलिललग्नकमलैरिव दूरावनतैः शिरोभिः प्रणेमुः ।

७९. चन्द्रापीडस्तु तान्सर्वान्मानयित्वा यथोचितमनन्तरं तुरंगमाधिरूढेनानुगम्यमानो वैशम्पायनेन राज्यलक्ष्मीनिवासपुण्डरीकाकृतिना सकलराजन्यकुलकुमुदखण्डचन्द्रमण्डलेनेव तुरंगमसेनास्रवन्तीपुलिनायमानेन क्षीरोदफेनधवलितवामुकिफणामण्डलच्छविना स्थूलमुक्ताकलापजालकावृतनोपरि चिह्नीकृतं केसरिणमुद्रहतातिमहता कार्तस्वरदण्डेन ध्रियमाणेनातपत्रेण निवारितातप उभयतः समुद्रयमानचामरकलापपवननर्तितकर्णपद्मवः पुरःप्रधावता तरुणवीरपुरुषप्रायेणा नेकसहस्रसंख्येन पदातिपरिजनेन जय जीवति च मभुरवचसा मङ्गलप्रायमनवरतमुखैः पठता वन्दिजनेन म्नुयमानो नगराभिमुखः प्रतस्थे ।

८०. क्रमेण च तं समामादितविग्रहमनङ्गमिवावतीर्णं नगरमार्गमनुप्राप्तमवलोक्य सर्व एव परित्यक्तसकलव्यापारो रजनिकरोदयपरिवुध्यमानकुमुदवनानुकारी जनः समजनि । ‘ सत्यस्मिन्संप्रति मुखकुमुदकदम्बकविकृताकृतिः कार्तिकेयो विडम्बयति कुमारशब्दम् । अहो वयमतिपुण्यभाजः । यदिगममानुर्यामस्याकृतिमन्तःसमारूढप्रीतिरसनिप्यन्ःविम्तारितेन कुतूहलान्तानितेन लोचनयुगलेनानिवारिताः पश्यामः । सकला नोद्य जाता जन्मवत्ता । सर्वथा नमोऽस्मै रूपान्तरधारिणे भगवते चन्द्रापीडच्छब्दने पुण्डरीकेक्षणाय ’ । इति वदन्नाराचित-

चन्द्रापीडकथा] चन्द्रापीडदर्शने पौरवनितानां संभ्रमचेष्टितानि । ८३

प्रणामाञ्जलिर्नगरलोकः प्रणनाम । सर्वतश्च समुपावृतकपाटपुटप्रकट-
वातायनसहस्रतया चन्द्रापीडदर्शनकुतूहलान्नगरमपि समुन्मीलित-
लोचननिबह्मिवाभवत् । अनन्तरं च 'समाप्रसकलविद्यो विद्यागृहा-
निर्गतोयमागच्छति चन्द्रापीडः' इति समाकर्ण्यलोकनकुतूहलिन्यः
सर्वस्मिन्नेव नगरे ससंभ्रममुत्सृष्टार्धपरिसमाप्रप्रसाधनव्यापाराः, का-
श्चिद्गमकरतलगतदर्पणाः स्फुरितसकलरजनिकरमण्डला इव पौर्ण-
मासीरजन्यः, काश्चिद्गार्ग्यलक्तकरसपाटलितचरणपुटाः कमलपरि-
पीतवालातपा इव नलिन्यः, काश्चित्ससंभ्रमगतिविगलितमेखलाक-
लापाकुलितचरणकिसलयाः शृङ्खलासंदानमन्दमन्दसंचारिण्य इव
करिण्यः, काश्चिज्जलधरमयदिवसप्रिय इवेन्द्रायुधरागरुचिराम्बर-
धारिण्यः, काश्चिदुल्लसितधवलनखमयूखपल्लवानूपुरवाकृष्टगृहकल-
हंसकानिव चरणपुटानुद्रहन्त्यः, काश्चित्करतलस्थितस्थूलहारयष्टयो
रतिमिव भदनाविनाशशोकगृहीतस्फटिकाश्वलयां विडम्बयन्त्यः,
काश्चित्पयोधरान्तरालगलितमुक्तालतास्तनुविमलस्रोतो जलान्तरितचक्र-
वाकभिभ्रुता इव प्रदोषश्रियः, काश्चिन्नूपुरमणिसमुत्थितेन्द्रायुधतया
परिचयानुगतगृहमयूरिका इव विराजन्त्यः, काश्चिद्वर्षपीतोञ्जित-
मणिचपकाः स्फुरितरागैर्मधुरसमिवाधरपल्लवैः क्षरन्त्यो हर्ष्य-
तलानि ललनाः समारुरुहुः । अन्याश्च मरकतवातायनविवरविनिर्गत-
मुखमण्डला विकचकमलकोशपुटमम्बरतलसंचारिणी कमलिनीमिव
दर्शयन्त्यो ददृशुः ।

८१. उद्पादि च सहसा सरभससंचलनजन्मा मधुरसारणास्फालित-
वीगारवकोलाहलबहलो रसनारवाहूतगृहसारसरसितसंभिन्नः स्खलित-
चरणतलताडितसोपानजातगम्भीरध्वनिप्रहृष्टनामवरोधशिखण्डिनांकेहा-

रवैरनुगम्यमानो नवजलधररवभयचकितकलहंसकोलाहलकोमलो
मकरध्वजविजयघोषणानुकारी परस्परविघट्टनारणिततारतरहारमणीनां
रमणीनां श्रोत्रहारी हर्म्यकुक्षिपु प्रतिरवनिर्हादी भूषणनिनादः ।

८२. मुहूर्तादिव युवातिजननिगन्तरतया नारीमया इव प्रासादाः साल-
क्तकपटकमलविन्यामैः पल्लवमयमिव क्षितितलमङ्गनानामङ्गप्रभाप्रवा-
हेण लावण्यमयमिव नगरमाननमण्डलनिवहेन चन्द्रबिम्बमयमिव
गगनतलमातपनिवारणायोत्तानितकरतलजालकेन कमलवनमयमिव
दिक्चक्रवालमाभरणांशुकलापेनेन्द्रायुधमय इवातपो लोचनमयूखलेखा-
संतानेन नीलांघ्र्यलदलमय इव दिवसो बभूव । कौतुकप्रसारित-
निश्चललोचनानां च पश्यन्तीनां तामामादर्शमयानीव सलिलमयानीव
स्फटिकमयानीव हृदयानि विवेश चन्द्रापीडाकृतिः ।

८३. आविर्भूतमदनरमानां चान्योन्यतः सपरिहासाः सविश्रम्भाः
समंभ्रमाः सेप्याः सोत्प्रासाः साभ्यसृयाः सविलासाः समन्मथाः
सम्पृहाश्च तत्क्षणं रमणीयाः प्रससृग्गलापाः । तथा हि । त्वरित-
गमने मामपि प्रतिपालय । दर्शनोन्मत्ते गृहाणोत्तरीयम् । उल्ला-
सयालकलतामाननावलम्बिनीं मृदे । चन्द्रलेखामुपाहर । उपहारकुसु-
मम्बलितचरणा पतसि मदनान्धे । संयमय मदनिश्रेतने केश-
पाशम् । उल्लिख चन्द्रापीडदर्शनव्यसनिनि काञ्चीदिमकम् ।
उत्सर्पय पापे कपोलदोलायितं कर्णपल्लवम् । अहृदये गृहाण निप-
तितं दन्तपत्रम् । यौवनोन्मत्ते विलांक्यसे जनेन स्थगय पयोधर-
भारम् । अपगतलज्जे शिथिलीभूतमाकलय दुकूलम् । अलीक-
मुग्धे द्रुततरमागम्यताम् । कुतूहलिनि देहि दर्शनान्तरम् । असंतुष्टे
क्रियदालोक्यसे । तरलहृदये परिजनमपेक्षस्व । पिशाचि गलितो-

त्तरीया हस्यसे जनेन । रागावृतनयने पश्यसि न सखीजनम् ।
 अनेकभङ्गिविकारपूर्णं दुःखमकारणायसितहृदया जीवसि । मिथ्या-
 विनीते किं व्यपदेशवीक्षितैर्विश्रब्धमालोक्य । यौवनशालिनि किं
 पीडयसि पयोधरभारेण । अतिकोपने पुरतां भव । मत्सरिणि किं
 मेकाकिनी रुणत्मि वातायनम् । अनङ्गपरवशे मदीयमुत्तरीयांशुक-
 मुत्तरीयतां नयसि । रागासवमत्ते निवारयात्मानम् । उज्झित-
 धैर्यं किं धावसि गुरुजनसमक्षम् । उल्लसत्स्वभावे किमेवमाकु-
 लीभवसि । मुग्धे निगूहस्व मदनज्वरजनितपुलकजालकम् । असा-
 ध्वाचरणे किमेवमुत्ताम्यसि । बहुविकारे विविधाङ्गभङ्गचलनाया-
 सितमध्यभागा वृथा खिद्यसे । शून्यहृदये स्वभवनान्निर्गतमपि ना-
 त्मानमवगच्छसि । कौतुकाविष्टे विस्मृतासि निश्वासितुम् । अन्तः
 संकल्पपरचितरतसमागमसुखरसनिमीलितलोचने समुन्मीलय लोचन-
 युगलमतिक्रामत्ययम् । अनङ्गशरप्रहारमूर्छिते रत्नकिरणनिवार-
 णाय कुरु शिरस्युत्तरीयांशुकपल्लवम् । अयि मर्ताव्रतग्रहगृहीते
 द्रष्टव्यमपश्यन्ती वञ्चयसि लोचनयुगलम् । अधन्ये हतासि पर-
 पुरुषदर्शनपरिहारव्रतेन । प्रसीदोत्तिष्ठ सखि पश्य रतिविरहितं सा-
 क्षादिव भगवन्तमगृहीतमकरध्वजं मकरध्वजम् । अयमस्य सिता-
 तपत्रान्तरंगालिकुलनीले शिरसि तिमिरशङ्कानिपतित इव शशि-
 करकलापां मालतीकुसुमशेखरोभिलक्ष्यते । एतदस्य कर्णाभरणमर-
 कतप्रभाश्यामायितमुपरचितविकचशिरीषकुसुमकर्णपूरमिव कपोल-
 तलमाभाति । अयमस्य हारान्तर्निविष्टारुणमणिकिरणकलापच्छलेन
 हृदयं विविधरुभिनवयौवनराग इव बहिः परिस्फुरति । एतदनेन
 चामरकलापान्तरैरित एव वीक्षितम् । एतत्किमपि वैशम्पायनेन सह

समामन्त्र्य दशनमयूखलेखाधवलीकृतदिवचक्रवालं हसितम् । एषो-
स्य शुक्रपक्षतिहरितरागेणोत्तरीयांशुकप्रान्तेन बलाहकस्तुरंगस्वर-
चलनजन्मानिमालग्रमप्रकेशेषु रेणुमपहरति । अयमनेन लक्ष्मीकर-
कमलकोमलतलः समुत्क्षिप्य तिर्यक्तुरंगमस्कन्धे निक्षिप्तश्ररणपल्लवः ।
सर्लालमयमनेन च ताम्बूलयाचनार्थमुत्तानिततलो दीर्घाङ्गलिराताम्रः
पुष्करकोशशोभी गजेनेव शैवालकवलप्रासलालसः प्रसारितः करः ।
धन्या सा या लक्ष्मीरिव निजितकमलं करतलमस्य वसुंधरास-
पत्नी प्रहीष्यति । धन्या च देवी विलासवती सकलमहीमण्डलभार-
धारणक्षमः ककुभा दिग्गज इव गर्भेण ययायं व्यूढः ।

८४. इत्येवंविधानि चान्यानि च वदन्तीनां तासामाधीयमान इव
लोचनपुटैराहूयमान इव भूषणरचनानुगम्यमान इव हृदयैर्निर्दध्यमान
इवाभरणरत्नरश्मिरञ्जुभिरुपह्रियमाण इव नवयौवनबालिभिः शिथिल-
भुजलताविगलितधवलवलयनिकरैः पदे पदे विवाहानल इव कुसुम-
मिश्रैर्लाजाञ्जलिभिरवकीर्यमाणश्चन्द्रापीडो राजकुलसमीपमास-
साद् । क्रमेण च यामावस्थिताभिरनवरतरकरटस्थलगलितमदमसी-
पङ्ककरीभिर्गञ्जनगिरिमलामलिनाभिः कुञ्जरघटाभिरन्धकारितदिङ्ग-
मुखतया जलधरदिवमायमानमुद्गण्डधवलातपत्रसहस्रसंकटमनेकद्वीपा-
न्तगागतदृतशतसमाकुलं राजद्वारमासाद्य तुरंगमादवततार ।

८५. अवतीर्य च करतलेन करे वेशम्पायनमवलम्ब्य पुरः सविनयं
प्रस्थितेन बलाहकेनोपदिश्यमानमार्गस्त्रिभुवनमिव पुञ्जीभूतमागृहीत-
कनकवेत्रलतैः सितवाग्वाणधारीभिः सिताङ्गरागैः सितकुसुम-
शेखरैः सितोष्णीपैः सितवेषपरिग्रहतया श्वेतद्वीपसंभवैरिव कृतयुगपुरु-
षैरिव महाप्रमाणैर्दिवानिशमालिखितैरिवोत्कीर्णैरिव तोरणस्तम्भनिषण्णै-

द्वारपालैरनुजिज्ञतद्वारदेशम्, अनेकसंजवनचन्द्रशालिकाविटङ्कवेदिका-
 संकटशिखरैरभ्रकषैरपहमितकैलासशैलशोभैरमलमुधावदातैः सप्रा-
 लेशैलमिव महाप्रासादैः, अनेकवातायनविवराविनिर्गतयुवतिभूषण-
 किरणसहस्रतया कनकशृङ्खलाजालकेनवोपरि विततेन विराजमानम्,
 अन्तर्गतायुधनिवद्वाभिराशीविपकुलसंकुलाभिः पातालगुहाभिरिवा-
 तिगम्भीराभिगयुधशालाभिरुपेतम्, अवलाचरणालक्तकरसरक्तमाणि-
 शकलैः शिखरनिनीनशिखिकुलकृतकेकारवकलकलैः क्रीडापर्वतकै-
 रुपशोभितम्, उज्ज्वलवर्णकम्बलावगुण्ठितकनकपर्याणाभिः प्रलम्बचा-
 मरकलापचुम्बितचलकर्णपल्लवाभिः कुलयुवतिभिरिवोपरूढशिक्षाविनय-
 निभृताभिर्यामकरेणुकाभिरशन्यकक्षान्तरम्, आलानस्तम्भनिषण्णेन
 नवजलधरघोषगम्भीरमनुगतवीणावेणुरवरम्यमास्फालितघर्घरिकाघर्घर-
 मनवरतसंगीतमृदङ्गध्वनिमामीलितलोचनत्रिभागेण वामदशनकोटि-
 निषण्णहस्तेन निश्चलकर्णतालैनाकर्णयता सलीलमुभयपार्श्वावलम्बि-
 कर्णकम्बलतया विन्ध्यगिरिणेवाविष्कृतधातुविचित्रितपद्मसंपुटेनाघोरण-
 गीतानन्दकृतमन्द्रकण्ठगर्जितेन मदजलशवलशङ्खशोभितश्रवणपुटेन
 रजनिकरविम्बचुम्बिसंवर्तकाम्युदवृन्दविडम्बकेन कर्णावलम्बिना
 काञ्चनमयेन कृतकर्णपूरमिवाङ्कुशेन मुखमुद्रहता मदजलमालिनेन
 द्वितीयेनेव कर्णचामरेण कपोलतलदोलायमानेन मधुकरकुलेनालंक्रिय-
 माणेनात्युदग्रतया पूर्वकार्यस्यातिवामनतया च जघनभागस्य पा-
 तालादिव उत्तिष्ठता निशासमयेनेव परिस्फुरत्सार्धचन्द्रनक्षत्रमालेन
 शरदारम्भेणेव प्रकटितारुणचारुपुष्करेण वामनरूपेणेव कृतत्रिपदीवि-
 लासेन स्फटिकगिरितटेनेव लग्नसिंहमुखप्रतिमेन प्रसाधितेनवालोल-
 कर्णपल्लवाहतमुखेन गन्धमादननाम्ना गन्धहस्तिना सनाथीकृतैक

देशम्, उज्ज्वलपट्टकम्बलपट्टावारितपृष्ठैश्च रसितमधुरघण्टिकारव-
 मुखरकण्ठैर्मञ्जिष्ठालोहितस्कन्धकेसरवालपल्लवैर्वनगजरुधिरपाटलसटै-
 रिवकेसरिभिः पुरानिहितयवसराशिशिखरोपविष्टमन्दुरापालैरासन्न-
 मङ्गलगीतध्वनिदत्तकर्णैरन्तःकपोलधृतमधुरसलवलितलाजकवलैर्भूपाल-
 वह्नभैर्मन्दुरागतैस्तुरंगमैरुद्धासितम्, अधिकरणमण्डपगतैश्चार्थवैपै-
 रत्युच्चैस्त्रासनोपविष्टैर्धर्ममयैरिव धर्माधिकारिभिर्महापुरुषैरधिष्ठितम्,
 अधिगतसकलग्रामनगरनामभिरेकभवनमिव जगदधिलमालोक्यद्विरा-
 लिखितसकलभुवनव्यापारतया धर्मराजनगरव्यतिकरमिव दर्शयद्भि-
 रधिकरणलेखकैर्गालिष्यमानशासनसहस्रम्, अभ्यन्तरावस्थितनरपति-
 निर्गमप्रतीक्षणपरं च स्थानस्थानेषु बद्धमण्डलेन कनकमयार्धचन्द्र-
 तारागगनशवलैश्चर्मफलकैर्निशासमयमिव दर्शयता स्फुरितनिशित-
 करवालकरप्ररोहकरालितातपेनैकश्रवणपुटघटितधवलदन्तपत्रेणार्धबद्ध-
 मौलिकलापेन धवलचन्दनस्थासकखचितभुजोरुदण्डेन बद्धा-
 सिधेनुकेनान्ध्रविडसिंहलप्रायेण मेवकजनेनास्थानमण्डपगतेन च
 यथोचितासनोपविष्टेन प्रसारयता दुरोदरक्रीडामभ्यस्यताष्टापदव्यापा-
 रमास्फालयता, परिवादिर्नामालिखता चित्रफलके भूमिपालप्रतिविम्ब-
 मावध्रता काव्यगोप्त्रीमातन्वता परिहासकथां विन्दता विन्दुमतीं चिन्त-
 यता प्रहेलिकां भावयता नरपतिकृतकाव्यमुभाषितानि पठता द्वि-
 पर्दां गृह्णता कविगुणानुत्क्रिता पत्रभङ्गनालपता वारविलासिनी-
 जनमाकर्णयता वृत्तालिकगीतमनेकसहस्रसंख्येन धवलोष्णीपपटाश्लिष्ट-
 विकटकिरीटसंकटशिरसा सनिर्झरशिखरालप्रवालातपमण्डलेनैव कुल-
 पयन्तचक्रवालेन मूर्धाभिपिक्तेन सामन्तलोकेनाधिष्ठितमास्थानोत्थित
 भूमिपालसंवर्तितानां च कुथानां रत्नासनानां च राशिभिरनेकवर्णै-

रिन्द्रायुधपुञ्जैरिव विराजितसभापर्यन्तम्, अमलमणिभूमिसंक्रान्तमुख-
निवहप्रतिबिम्बतया विकचकमलपुष्पप्रकरमिव संपादयता गतिवश-
रणितनूपरपारिहार्यरसनास्वनमुखरेण स्कन्धावसक्तकनकदण्डचामरेण
निर्गच्छता प्रविशता चानवरतं वारविलासिनीजनेनाकुलितम्,
एकदेशनिपण्णचामीकरशृङ्खलामंयतश्रवणम्, इतस्ततः प्रचलितपरिचिता-
मितकस्तूरिकाकुरङ्गपरिमलवाभितदिङ्मुखम्, अनेककुञ्जकिरातवर्षवर-
वाधिरवामनकमूकसंकुलम्, उपादृतकिंनरमिश्रणम्, आनीतवनमानुषम्,
आवद्धमेपकुक्कुटकुरुरकपिञ्जललावकवर्तिकायुद्धम्, उत्कूजितचकोर-
कादम्बहारीतकाकिलम्, आलप्यमानशुकसारिकम्, इभपतिमदपरिमला-
मर्षजृम्भितं च निष्कृजद्विः शिखरिणां जीवितैरिव गिरिगुहानिवासिभि-
र्गृहीतैः पञ्जरकेसरीभिरुद्भास्यमानम्, उत्त्रास्यमानैः काञ्चनभवनप्रभाज-
नितदावानलशङ्कैर्लोलतारकैर्भ्रमद्विर्भवनहारिणकदम्बकैर्लंचनप्रभया शव-
लीकृतदिगन्तरम्, उदामकेकारवानुमीयमानमरकतकुट्टिमस्थितशिखण्डि-
मण्डलम्, अतिशिशिरचन्दनविटपिच्छाया निपण्णानिद्रायमाणगृहसारसम्,
अन्तःपुरेण च बालिकाजनप्रस्तुतकन्दुकपञ्चालिकाक्रीडनानवरतसंवाह-
मानदोलाशिखरकणितघण्टाटंकारपूरिताशामुखेन भुजगनिर्मोकशङ्कितम-
यूरहित्यमाणहारेण सौधशिखरावतीर्णप्रचलितपारावतकुलतया स्थलो-
त्पलिनीव्रतशोभितेनेवान्तःपुरिकाजनप्रस्तुतनरपतिचरितविडम्बनक्री-
डेनाश्रमन्दुरापरिभ्रष्टागतैरवलुप्रभवनदाडिमीफलैराखण्डिताङ्गणसहकार-
पल्लवरभिभूतकुञ्जवामनकिरातकरतलाच्छिन्नानि भूषणानि विकि-
राद्भिः कपिभिराकुलीकृतेन शुकसारिकाप्रकाशितमुरतविश्रम्भालाप-
लज्जितावरोधजनेन प्रासादसोपानसमारोहणचलितैरबलानां चरणाव-
सक्तैर्मणिमयैः पदे पदे रणद्विस्तुलाकोटिवलयैर्द्विगुणीकृतकूजितरुता-

भिर्भवनकलहंसमालाभिर्धवलितङ्गणेन धृतधौतधवलदुकूलोत्तरीयैः
 कलधौतदण्डावलम्बिभिः पलितपाण्डुरमौलिभिराधारमयैरिव मर्या-
 दामयैरिव मङ्गलमयैरिव गम्भाराकृतिभिः स्वभावधीरैरुष्णीषिभि-
 र्वयःपरिणामेपि जरस्तिहैरिवापरित्यक्तसत्त्वावष्टम्भैः कञ्चुकिभिर्गधिष्टि-
 तेन समुपेताभ्यन्तरम्, जलधरसनाथमिव कृष्णागुरुभूमपटलैः,
 सनीहारमिव यामकुञ्जरघटाकरसीकरैः, सनिशमिव तमालवीथिका-
 न्धकारैः, सत्रालातपमिव रक्ताशोकैः, सतारागणमिव मुक्ताकलापैः,
 सवर्षासमयमिव धारागृहैः, सतडिहृतमिव हेममयीभिर्मयूरय-
 ष्ठीभिः, सगृहदेवतामिव शालभञ्जिकाभिः, शिवभवनमिव द्वाराव-
 स्थितदण्डपाणिप्रतीहारगणम्, उल्कृष्टकविगद्यमिव विविधवर्णश्रेणिप्रति-
 पाद्यमानाभिनवार्थसंचयम्, अप्सरोगणमिव प्रकटमनोरमारम्भम्, दिवस-
 करोदयमिवोद्गम्यपद्माकरकमलामोदम्, उष्णकिरणमिव निजलक्ष्मीकृत-
 कमलोपकारम्, नाटकमिव प्रकटपताकाङ्कशोभितम्, शोणितपुरमिव
 वाणयोग्यावासोपेतम्, पुगणमिव यथाविभागावस्थापितसकलभुवन-
 कोशम्, संपूर्णचन्द्रोदयमिव मृदुकरसहस्रसंवर्धितरन्तालयम्, दिग्गज-
 मिवाविच्छिन्नमहादानसंतानम्, ब्रह्माण्डमिव सकलजीवलोकव्यवहारका-
 रणोत्पन्नहिरण्यगर्भम्, ईशानबाहुवनमिव महाभोगिमण्डलसहस्राधिष्ठित-
 प्रकोष्ठम्, महाभारतमिवानन्तगीताकर्णनानन्दितनरम्, यदुवंशमिव
 कुलक्रमागतशूरभीमपुरुषोत्तमवलपरिपालितम्, व्याकरणाविव प्रथमम-
 ध्यमेतन्मपुरुषविभक्तिस्थितानेकादेशकारकाल्यातसंप्रदानक्रियव्ययप्रप-
 ञ्चमुत्थितम्, उदधिमिव भयान्तःप्रविष्टसपञ्चभूमिभृन्सहस्रसंकुलम्,
 उषानिरुद्धसमागममिव चित्रलेखादर्शितविचित्रसकलत्रिभुवनाकारम्,
 बलियज्ञमिव पुगणपुरुषवामनाधिष्ठिताभ्यन्तरम्, शुक्लपञ्चप्रदोषमिव

विततशशिकिरणकलापधवलाम्बरवितानम्, नरवाहनदत्तचरितमिवान्तः-
 संवर्धितप्रियदर्शनराजदारिकागन्धर्वदत्तोत्कण्ठम्, महार्तार्थमिव सद्यो-
 नेकपुरुषप्राप्ताभिपेक्षफलम्, प्राग्वंशमिव नानासवपात्रसंकुलम्, निशा-
 समयमिवानेकनक्षत्रमालालंकृतम्, प्रभातसमयमिव पूर्वदिग्भागरागानु-
 मेयमित्रोदयम्, गान्धिकभवनमिव स्नानधूपविलेपनवर्णकोज्ज्वलम्,
 ताम्बूलिकभवनमिव कृतलवलीलवङ्गलाकङ्कोलपत्रसंचयम्, प्रथमवेद्या-
 समागममिवाविदितद्वय्याभिप्रायचेष्टाविकारम्, कामुकजनमिव बहु-
 चातुसंलापसुभाषितरसाम्बाददत्ततालशब्दम्, धूर्तमण्डलमिव दीयमान-
 मणिशतसहस्रालंकरणकृतलेख्यपत्रसंचयम्, धर्मारम्भमिवाशेषजन-
 मनःप्रल्हादनम्, महावनमिव विविधश्रापदद्विजोपघुष्टम्, रामायणमिव
 कपिकथासमाकुलम्, माद्रीकुलमिव नकुलालंकृतम्, संगीतभवनमिवा-
 नेकस्थानावस्थापितमृदङ्गम्, रघुकुलमिव भरतगुणानन्दितम्, ज्योतिष-
 मिव गृहसोक्षकलाभागनिपुणम्, नागदीयमिवोवर्ण्यमानराजधर्मम्,
 यन्त्रमिव विविधशब्दरसलब्धाम्बादम्, मृदुकाव्यमिवान्यचिन्तितस्व-
 भावाभिप्रायावेदकम्, महानदीप्रवाहमिव सर्वदुरितापहरम्, धनमिव न
 कस्यचिन्न काङ्क्षणीयम्, संध्यासमयमिव दृश्यमानचन्द्रापीडोदयम्. ना-
 रायणवक्षःस्थलमिव श्रीरत्नप्रभाभासितदिगन्तम्. बलभद्रमिव कादम्ब-
 रीरमविशेषवर्णनाकुलमति. ब्राह्मणमिव पद्मासनोपदेशदर्शितभूम-
 ण्डलम्, स्कन्दमिव शिखिक्रीडारम्भचञ्चलम्, कुलाङ्गनाप्रचारमिव
 सर्वदोषजातशङ्कम्, वेद्याजनमिवोपचारचतुरम्, दुर्जनमिवापगतपरलो-
 कभयम्, अन्त्यजजनमिवागम्यविषयाभिलापम्, अगम्यविषयासक्तमपि प्र-
 शंसनीयम्, अन्तकभटगणमिव कृताकृतसुकृतविचारनिपुणम्, सुकृतमिवा-
 दिमध्यावसानकल्याणकरम्, वासरारम्भमिव परिस्फुरत्पद्मारागारुणी-

१. न-‘कथेवान्तः’ २. न-‘गान्धिक.’ ३. न-‘विविध’ नास्ति.
 ४. न-‘मिव वर्ण्यमान.’ ५. न-‘परिस्फुरत्’ नास्ति.

क्रियमाणनिशान्तम्, दिव्यमुनिगणमिव कलापिसनाथश्वेतुशोभितम्, भारतसमरमिव कृतवर्मशिलीमुखचक्रसंभारभीषणम्, पातालमिव महाकञ्चुकिसहस्राध्यासितम्, वर्षपर्वतसमूहमिवान्तःस्थितापरिमाण-शृङ्गिहेमकूटम्, महाद्वारमपि दुष्प्रवेशम्, अवन्तिविपयगतमपि मागध-जनाधिष्ठितम्, स्फीतमपि भ्रमन्नप्रलोकं राजकुलं वितेश ।

८६. ससंभ्रमोपगतैश्च कृतप्रणामैः प्रतीहारमण्डलैरुपदिश्यमानमार्गः सर्वतः प्रचलितेन च पूर्वकृतावस्थानेन दूरपर्यस्तमौलिशिथिलित-चूडामणिमरीचिचुम्बितवमुधातलेन राजलोकेन प्रत्येकशः प्रतीहारनि-वेद्यमानेन सादरं प्रणम्यमानः पदे पदे चाभ्यन्तरविनिर्गताभिराचार-कुशलाभिरन्तःपुरवृद्धाभिः क्रियमाणावतरणमङ्गलां भुवनान्त-राणीव विविधप्राणिसहस्रसंकुलानि सप्रकक्षान्तराण्यतिक्रम्याभ्यन्त-रावस्थितमनवरतशस्त्रप्रदण्डयामिकालीढकरतलैः करचरणलोचनवर्ज-मसितलोहजालकावृतशरीरैर्गालान्तम्भैरिव गजमदपरिमललोभ-निरन्तरनिलीनमधुकरपटलजटिलैः कुलकमागतैरुदान्त्वयैरनु-रक्तैर्महाप्रागतयातिकर्कशतया च दानवैरिवाशयाकारसंभाव्यमानप-राक्रमैः सर्वतः शरीररक्षाधिकारनियुक्तैः पुरुषैः परिवृतमुभयतो वारविलामिनीभिश्चानवरतमुद्भूयमानधवलचामरममलपुलिततलशोभिनि-सुरकुञ्जरमिव मन्दाकिनीवारिणि हंसधवलशयनतले निषण्णं पितरमपश्यत् ।

८७. आलोकयेति च प्रतीहारवचनानन्तरमतिदूरावनतेन चलितचू-डामणिना शिरसा कृतप्रणाममेवैहीन्यभिदधानो दूरादेव प्रसारितभुजयु-गलः शयनतलादपटुच्छसितमूर्तिगानन्दजलापूर्यमाणलोचनः समु-द्रतपुलकतया सीव्यान्निवैकीकुर्वन्निव पिबन्निव तं पिता विनयावनत-

मालिलिङ्ग । आलिङ्गितोन्मुक्तश्च पितुश्चरणपीठसमीपे पिण्डीकृतमुत्तरीयमात्मताम्बूलकरङ्कवाहिन्या सत्वरमासनीकृतमपनयेति शनैर्वदन्नप्रचरणेन समुत्सार्य चन्द्रापीडः क्षितितल एव निपसाद । अनन्तरनिहिते चाभ्यासने राज्ञा मुतनिर्विशेषमुपगूढो वैशम्पायनो न्यपीदन् । मुहूर्तमिव विस्मृतचामरोत्क्षेपनिश्चलानां वारविलासिनीनां साभिलापैरनिलचलितकुवलयदलदामदीर्घैर्गाजिह्वतरलतारसारैरवलुप्यमान इव दृष्टिपातैः स्थित्वा गच्छ वत्स पुत्रवत्सलां मातरमभिवाद्य दर्शनलालसां यथाक्रमं सर्वा जननीदर्शनेनानन्दयेति विसर्जितः पित्रा सविनयमुत्थाय निवारितपरिजनो वैशम्पायनद्वितीयोन्तःपुरप्रवेशयोग्येन राजपरिजनेनोपदिश्यमानवर्मान्तःपुरमाययौ ।

८८. तत्र धवलकञ्चुकावच्छन्नशरीरैरेकशतसंख्यैः श्रियमिव क्षीरोदकलोलैः समन्तात्परिवृतां शुद्धान्तान्तर्वेशिकैः, अतिप्रशान्ताकाराभिश्च कपायरक्ताम्बरधारिणीभिः मध्याभिरिव सकललोकवन्द्याभिः प्रलम्बश्रवणपाशाभिर्विदितानेककथावृत्तान्ताभिर्भूतपूर्वाः पुण्याः कथाः कथयन्तीभिरितिहासान्वाचयन्तीभिः, पुस्तकानि दधतीभिर्धर्मोपदेशान्निवेदयन्तीभिर्जरत्प्रव्रजिताभिर्विनोद्यमानामुपरचितस्त्रीवेषभाषेण गृहीतविकटप्रसाधनेन वर्षधरजनेन संसेव्यमानाम्, अनवरतविधूयमानवालोक्यजनकलापामङ्गनाजनेन च वसनाभरणकुसुमपटवासताम्बूलतालवृन्ताङ्गरागभृङ्गारधारिणा मण्डलोपविष्टेनोपास्यमानाम्, पयोधरावलम्बितमुक्तागुणामचलद्वयमध्यप्रवृत्तगङ्गाप्रवाहमिव मेदिनीम्, आसन्नदर्पणपतिमुखप्रतिबिम्बामर्कबिम्बप्रविष्टशशिमण्डलामिव दिवं समुपसृत्य मातरं ननाम ।

८९. सा तु तं ससंभ्रममुत्थाप्य सत्यप्याज्ञासंपादनदक्षे पार्श्वपरिवर्तिनि

परिजने स्वयमेव कृतावतरणका प्रस्तुतपयोधरक्षरत्वयोभिन्दुच्छलेन
 द्रवीभूय स्नेहाकुलेन निर्गच्छतेव हृदयेनान्तःशुभशतान्यभिधायन्ती
 मूर्धन्युपाघ्राय तं सुचिरमाशिश्रेप । अनन्तरं च तथैव कृतयथोचि-
 तसमुपचारमाश्लिष्टवैशम्पायना स्वयमुपविश्य विनयाद्वानितले स-
 मुपाविशन्तमाकृष्य बलादनिच्छन्तमपि चन्द्रापीडमुत्सङ्गमारोपित-
 वती । ससंभ्रमपरिजनोपनीतायामासन्त्यामुपविष्टे च वैशम्पायने
 चन्द्रापीडं पुनःपुनरालिङ्ग्य ललाटदेशे वक्षसि भुजशिखरयोश्च मु-
 हुर्मुहुः करतलेन परामृशन्ती विलासवती तमवादीन् । “ वत्स कठिन-
 हृदयस्ते पिता येनेयमाकृतिरीदृशी त्रिभुवनलालनीया क्लेशमतिमहा-
 न्तमियन्तं कालं लम्बिता । कथमसि मोढवानतिदीर्घामिमां गुरुजन-
 यन्त्रणाम् । अहो बालस्यापि सतः कठोरस्येव ते महद्वैर्यम् । अहो
 विगलितशिगुजनक्रीडाकौतुकलावबमर्भके त्वयि हृदयम् । अहो
 गुरुजनस्योपरि भक्तिरसाधारणा । सर्वथा यथा पितुः प्रसादात्सम-
 स्नाभिरुपेतो विद्याभिगालोकितोस्येवमचिरेणैव कालेनानुरूपाभिर्वधूभि-
 रुपेतमालोकयिष्यामि । ” इत्येवमभिधाय लज्जाम्बितावनतमात्ममुखप्र-
 तिविम्बगर्भं विकचक्रमलकृतकर्णपल्लवावतंस इव कपोलं पर्यचुम्बदे-
 नम् । एवं च तत्रापि नातिचिरमेव स्थित्वा क्रमेण सर्वान्तःपुराणि
 दर्शनेनानन्दयामास । निर्गत्य च राजकुलद्वागावस्थितमिन्द्रायुधमारुह्य
 तथैव तेन राजपुत्रलोकेनानुगम्यमानः शुक्रनासं द्रष्टुमयासीन् ।

१०. यामावस्थितविविधगजघटासंकटमनेकतुरंगसहस्रसंबाधमपरिमि-
 तजनसमूहसहस्रसंमर्दसंकुलमेकदेशोपविष्टः सहस्रशो निबद्धचक्रवा-
 लरनरकार्यागर्तदर्शितोत्सुकः समन्ततो विविधशस्त्राञ्जनोन्मीलि-
 तवृद्धिलोचनैश्चीवरच्छद्मना विनयानुरागिभिर्धर्मपटैरिषावगुण्ठितैः

शाक्यमुनिशासनपथधौरेयै रक्तपटैः पाशुपतैर्द्विजैश्च दिवानिशमासेव्य-
मानमभ्यन्तरप्रविष्टानां च सामन्तानां जघनेष्वपविष्टपुरुषोत्सङ्गस्थि-
तद्विगुणकुशाभिरतिचिरावस्थाननिर्वेदमुप्राधोरणाभिः सपर्याणाभि-
निश्चलावस्थानप्रचलायिताभिः शतसहस्रशः करिणीभिराकीर्णं शुक-
नासगृहद्वारमासाद्य सत्वरप्रधावितैर्द्वारदेशावस्थितैः प्रतीहारपुरुषैर-
निवार्यमाणोपि राजकुल इव राजपुत्रो बाह्याङ्गण एव तुरंगादवत-
तार । द्वारदेशावस्थापिततुरंगश्च वैशम्पायनमवलम्ब्य पुरःप्रधावितैः
समुत्सारितपरिजनैस्तथैव प्रतीहारमण्डलैरुपदिश्यमानमार्गस्तथैव च-
लितमुकुटकोटिभिर्नरेन्द्रवृन्दैः सेवासमुपस्थितैरुत्थायात्थाय प्रणम्य-
मानस्तथैव प्रचण्डप्रतीहारहंकारभयमूकीभवत्परिजनानि प्रचलितवे-
त्रलताचकितसामन्तचक्रचरणशतचलितवमुंधराणि कक्षान्तराणि नि-
रीक्षमागस्तथैव नवनवमुधावदातप्रासादसहस्रनिगन्तरं द्वितीयमिव
राजकुलं शुकनासभवनं विवेश । प्रविश्य चानेकनरेन्द्रसहस्रमध्यो-
पविष्टमपरमिव पितरमुपदर्शितविनयो दूरावनेतन मौलिना शुकनासं
ववन्दे ।

९१. शुकनासस्तं ससंभ्रममुत्थायानुपूर्व्येणोत्थितराजलोकः सादरम-
भिमुखदत्ताविरलपदः प्रहर्षविस्फारितलोचनागतानन्दजलकणः सह
वैशम्पायनेन प्रेम्णा गाढमालिलिङ्ग । आलिङ्गितोन्मुक्तश्च सादरोपनी-
तमपहाय रत्नासनमवनावेव राजपुत्रः समुपाविशत्तदनु च वैश-
म्पायनः । समुपविष्टे च राजपुत्रे शुकनासवर्जमन्यदखिलमवनिपाल-
चक्रमुञ्जितनिजासनमवानितलमभजत । स्थित्वा च तूर्णं क्षणमिव
शुकनासः समुद्रतप्रीतिपुलकैरङ्गैरावेशमानहृदयहर्षप्रकर्षस्तमब्रवीत् ।

९२. “ तात चन्द्रापीडाद्य खलु देवस्य तारापीडस्य समाप्तविद्यमुपा-

रूढयौवनमालोक्य भवन्तं सुचिराद्भुवनराज्यफलप्राप्तिरुपजाता । अथ
 समृद्धाः सर्वा गुरुजनाशिषः । अथ फलितमनेकजन्मान्तरोपा-
 त्तमवदातं कर्म । अथ प्रसन्नाः कुलदेवताः । नह्यपुण्यभाजां भ-
 वादृशास्त्रिभुवनविस्मयहेतवः पुत्रतां प्रतिपद्यन्ते । केदं वयः ।
 केयममानुषी शक्तिः । क चेदमशेषविद्याग्रहणसामर्थ्यम् । अहो
 धन्याः प्रजा यासां भगवत्भगीरथप्रतिमो भवानुत्पन्नः पालयिता ।
 किं खलु कृतमवदातं कर्म वसुंधरया ययामि भर्ता समासादितः ।
 हरिविभ्रान्स्थलनिवासामद्गृहव्यमनिनी हता खलु लक्ष्मीर्या विप्रहवर्ती
 भवन्तं नोपमर्षति । सर्वथा कल्पकोटीर्महावराह इव दंष्ट्रावलयेन वह-
 वाहुना वसुंधराभारं सह पित्रा । अन्यभिधाय च स्वयमाभरणवस-
 नकुसुमाङ्गरागादिभिरभ्यर्च्य विसर्जयांचकार । विमज्जितश्रोत्राया-
 न्तःपुरं प्रविश्य दृष्ट्वा वैशम्पायनमातरं मनोरमाभिधानां निर्गत्य स-
 मारुह्येन्द्रायुधं पित्रा पूर्वकल्पितं प्रतिच्छन्दकमिव राजकुलस्य द्वा-
 वस्थितमितर्पणकलशमावद्धहरितवन्दनमालमुल्लसितमितपताकामहस्र-
 मभ्याहतमङ्गलतूर्यरवपरिप्रतिदिगन्तरमुपगच्छितविकचकमलकुसुमप्रकर-
 मचिरकृताग्रिकार्यमुज्ज्वलविविक्तपरिजनमुपपादिताशेषगृहप्रवेशमङ्गलं
 कुमारो भवन्तं जगाम । गत्वा च श्रीमण्डपावस्थिते
 शयने मुहूर्तमुपविश्य सह तेन राजपुत्रलोकेनाभिषेकादिकमशनाव-
 सानमकरोद्विवसविधिम् । अभ्यन्तरे च स्वशयनीयगृह एवेन्द्रायुध-
 स्यावस्थानमकल्पयत् ।

५.३. एवंप्रायेण चास्योदन्तेन तदहः परिणतिमुपययौ । गगनतलाद-
 वतरन्त्या दिवसाश्रियः पद्मरागनूपुरमिव स्वप्रभापिहितरन्ध्रे रविमण्ड-
 लमुन्मुक्तपादं पपात । मालिलप्रवाह इव रथचक्रमार्गानुसारं

दिवसकरस्य वासरालाकः प्रतीचां ककुभमगान् । अभिनवपल्लवलोहित-
तलेन करेणवाधोमुखप्रसृतेन दिवसकरविम्बेन वासरः कमल-
रागमशेषं ममार्ज । कमलिनीपरिमलपरिचयागतालिमालाकुलितकण्ठ-
कालपाशैरिव चक्रवाकमिथुनमाकृष्यमाणं विजघटे । करपुटैरादिवमा-
न्तमापीतमरविन्दमधुरमभिव रक्तातपच्छलेन गगनगमनखेदादिव
दिवसकरविम्बं ववाम ।

१४. क्रमेण च प्रतीचीकर्णपूरकान्तपले लोकान्तरमुपगतं भगवति
गभस्तिमालिनि समुल्लमितायामम्बरतटाकविकचकमलिन्यां संध्यायां
कृष्णागुरुपङ्कपत्रलताम्विव तिमिरलेखामु स्फुरन्तीषु दिशां मुखेषु,
अलिकुलमलिनेन कुवलयवनेनेव रक्तकमलाकरे तिमिरनिकरेणोन्मा-
र्यमाणे संध्यारागे, कमलिनीनिपीतमातपमुन्मूलयितुमन्धकारपल्लवे-
ष्विव विशत्सु रक्तकमलोदराणि मधुकरकुलंषु, शनैः शनैश्च निशा-
विलासिनीमुखावनंसपल्लवे गलिते संध्यारागे, दिक्षु दिक्षु विशिष्येषु
संध्यादेवताचनत्रालिपिण्डेषु, शिखरदेशलघ्नतिमिराश्वनारूढमयूरास्वपि
मयूराधिष्ठिताम्विव मयूरयष्टिषु, गवाक्षविवरनिलनेषु प्रासादलक्ष्मी-
कर्णोत्पलेषु पारावतेषु, विगतविलासिनीसंवाहननिश्चलकाञ्चन-
पीठामु मूकीभूतघण्टास्वराश्वन्तःपुरदोलामु, भवनसहकारशाखाव-
लम्बितपञ्जरेषु विगतालापेषु शुक्रमार्गिकानिवहेषु, मंगीतविगमविश्रान्त-
रवासूत्सार्यमाणामु वीणामु, युवतिनूपुरशब्दोपशमनिभृतेषु भवन-
कलहंसेषु, अपनीयमानकर्णशङ्खचामरनक्षत्रमालामण्डनेषु मधुकरकुल-
शून्यकपोलभित्तिषु मत्तवारणेषु, प्रदीप्यमानेषु राजवल्लभतुरंगम-
मन्दुराप्रदीपेषु, प्रविशन्तीषु प्रथमयामकुञ्जरघटामु, कृतराजस्वभ्य-
यनेषु निष्क्रामत्सु पुरोहितेषु, विसर्जितराजलोकविरलपरिजनेषु वि-

स्तारितेष्विव राजकुलकक्षान्तरेषु, प्रज्वलितदीपिकासहस्रप्रतिविम्ब-
 चुम्बितेषु कृतविकचचम्पकदलोपहारेष्विव माणिभूमिकुट्टिमेषु, निप-
 तितदीपालोकासु रविविरहार्तनलिनीविनोदनागतवालातपाश्विव भवन-
 दीर्घिकासु, निद्रालसेषु पञ्चरक्तसरिषु, समारोपितकार्मुके गृहीत-
 सायके यामिक इवान्तःपुरप्रविष्टे मकरकेतौ, अवतंसपद्मेष्विव सरा-
 गेषु कर्णे क्रियमाणेषु सुरतद्वतीवचनेषु, सूर्यकान्तमाणिभ्य इव संक्रा-
 न्तानलेषु ज्वलन्तु मानिनीनां शोकविधुरेषु हृदयेषु, प्रवृत्ते प्रदोष-
 समये चन्द्रापीडः प्रज्वलितदीपिकाचक्रवालपारवारश्रृङ्गाभ्यामेव
 राजकुलं गत्वा पितुः समीपे मुहूर्तं स्थित्वा दृष्ट्वा च विलासवती-
 मागत्य स्वभवन्मनोकरत्नप्रभाशवलमुरगराजफणामण्डलमिव हर्षकेशः
 शयनतलमधिशिश्ये ।

१५. प्रभातायां च निशीथिन्यां समुत्थाय समभ्यनुज्ञातः पित्राभिनव-
 मृगयाकौतुकवकृष्यमाणहृदयो भगवत्यनुदिन एव सहस्ररश्मावारुह्ये-
 न्द्रायुधमप्रतो बालेयप्रमाणानाकर्षद्धिश्रामीकण्डूलाभिः कौलेयका-
 श्रृङ्गद्व्याघ्रचर्मशवलवसनकञ्चुकधारिभिर्नेकवर्णपट्टचीरि कोट्टद्धर्मौलिभि-
 रूपचित्तमश्रुगहनमुखैरेककर्णावसक्तहेमतालौपुटेरावर्तानिविडकश्रृङ्गनवर-
 तश्रमोपचिनोरुपिण्डकैः कोदण्डपाणिभिः श्रपोपकैरनवरतकृतकोलाहलैः
 प्रथार्वाद्धिद्विगुणीक्रियमाणगमनोत्साहो बहुगजतुरगपदानिपरिवृतो
 वनं ययौ । तत्र च कर्णान्तावकृष्टमुक्तैर्विकचकुवलयपलाशकान्तिभि-
 र्भट्टैर्मदकलकलभकुम्भभिन्निभिर्दुर्गैश्च नागचैश्चापटंकाररवभय-
 चकितवनतद्वतार्थाश्रुवीक्षितो वनवगहान्केसरिणः शरभांश्चमगननेक-
 कुरङ्गकांश्च सहस्रशो जघान । अन्यांश्च जीवत एव महाप्राणतया
 स्फुरतो जग्राह ।

९६. समारूढे च मध्यमह्नः सवितरि वनात्स्नानोत्थितेनेव श्रमसलिल-
विन्दुवर्षमनवरतमुज्झता मुहुर्मुहुर्दशनविघट्टनैः खणखणायितखर-
खलीनेन श्रमशिथिलमुखगलितफेनिलरुधिरलवेन पर्याणपट्टकानुसारो-
त्थितफेनराजिना कर्णावतंसीकृतमुत्फुल्लकुसुमशवलमलिपटलझंकार-
रवमुखरं वनगमनचिह्नं पल्लवस्तवकमुद्रहतेन्द्रायुधेनोद्यमानः समुद्रत-
स्वेदतयान्तर्गार्द्राकृतमण्डलेन मृगरुधिरलवशतशबलेन वारवाणेन
द्विगुणतरमुपजनितकान्तिरनेकरूपानुमरणसंभ्रमपरिश्रष्टच्छत्रधारतया
लघ्नीकृतेन नवपल्लवेन निवार्यमाणातपो विविधवनलताकुसुमरेणु-
धूसरो वसन्त इव विप्रह्वानश्रग्वरजोमलिनललाटाभिव्यक्तावदात-
स्वेदलक्षो दूरविच्छिन्ननवदातिपरिजनन शून्याकृतपुरोभागः प्रजवि-
तुरंगमाधिरुद्धैरल्पावशिष्टैः सह राजपुत्रैः एवं मृगपतिः, एवं वराहः, एवं
वनमहिषः, एवं शरभः, एवं हरिणः, इति तमेव मृगयावृत्तान्तमुच्चारय-
न्स्वभवनमाजगाम ।

९७. अवतीर्थ च तुरंगमात्ससंभ्रमप्रधावितपरिजनोपनीते समुप-
विद्यासने वारवाणमवतार्यापनीय चाशेषं तुरंगमाधिगोहणोचितं वेष-
परिश्रद्धामतस्ततः प्रचलिततालवृन्तपवनापनीयमानश्रमो मुहूर्तं विश-
श्राम । विश्रम्य च मणिरजतकनककलशशतसनाथामन्तर्विन्यस्त-
काञ्चनपीठां स्नानभूमिमगान् । निर्वर्तिताभिषेकत्रयापारस्य च विविक्त-
वसनपरिमृष्टवपुषः स्वच्छदुकूलपल्लवाकलितमौलेर्गृहीतवाससः कृत-
देवार्चनस्याङ्गरागभूमौ समुपविष्टस्य राज्ञा विसर्जिता महाप्रती-
हाराधिष्ठिता राजकुलपरिचारिकाः कुलवर्धनासनायाश्च विलास-
वतीदाम्यः सर्वान्तःपुरप्रेषिताश्चान्तःपुरपरिचारिकाः पटलकविनि-
हितानि विविधान्याभरणानि माल्यान्यङ्गरागान्वासांसि चादाय

पुरतस्तस्योपतस्थुरूपनिन्युश्च । यथाक्रममादाय च ताभ्यः प्रथमं स्वय-
मुपालिष्य वैशम्पायनमुपरचिताङ्गरागो दत्त्वा च समीपवर्तिभ्यो यथा-
हर्माभरणवसनाङ्गरागकुसुमानि विविधमणिभाजनसहस्रसारं शारद-
मम्बरतलमिव स्फुरिततारागणमाहारमण्डपमगच्छन् ।

९८. तत्र च द्विगुणीकृतकुथासनोपविष्टः समीपोपविष्टेन तद्गुणोपवर्णन-
परेण वैशम्पायनेन यथार्हभूमिभागोपवेशितेन राजपुत्रलोकेनेदमस्मै
दीयतामिदमस्मै दीयतामिति प्रसादविशेषदर्शनमवर्धितसेवारसेनाहार-
विधिमकरोन् । उपस्पृश्य च गृहीतताम्यूलस्तस्मिन्मुहूर्तमिव स्थित्वे-
न्द्रायुधसमीपमगमन् । तत्र चानुपविष्ट एव तद्गुणोपवर्णनप्रायालापाः
कथाः कृत्वा सत्यप्याज्ञाप्रतीक्षणान्मुखे पार्श्वपरिवर्तिनि परिजने
तद्गुणहृतहृदयः स्वयमेवेन्द्रायुधस्य पुरं यवसमाकीर्य निर्गत्य राज-
कुलमयामीन् । तेनैव क्रमेणावलोक्य राजानमागत्य निशामनैपीन् ।

९९. अपरेद्युश्च प्रभातममय एव सर्वान्तःपुराधिकृतमवनिपतः परम-
संमतमनुमार्गागतया प्रथमे वयमि वर्तमानया राजकुलमंवासप्रगल्भ-
याप्यनुविज्ञितविनयया किञ्चिदुपारूढयौवनया शकगोपकालोहितरागे-
णांशुकेन रचितावगुण्ठनया सवालातपयेव पूर्वया ककुभा प्रत्यग्र-
दलितमनःशिलाचूर्णवर्णेनाङ्गलावण्यप्रभाप्रवाहेणामृतरसमन्दापूरणेन भव-
नमाप्रयन्त्या जेत्येव राहुग्रहप्रासभयादपहाय रजनिकर-
मण्डलं गामवतीर्णया राजकुलदेवतयेव मूर्तिमत्या कणितमणिनूपुरा-
कुलितचरणयुगलया कूजत्कलहंसाकुलितकमलयेव कमलिन्या महा-
हर्हमेखलाकलापकलितजघनस्थलया नातिनिर्भगेद्विभ्रपयोधरया
मन्दं मन्दं भुजलताविभ्रप्रेक्षितनखमयूखच्छलेन धाराभिरिव लावण्य-
रसमनवरतं श्ररन्त्या दिङ्मुखविसर्पिणि हारलतानां रश्मिजाले

निमग्नशरीरतया क्षीरसागरोन्मग्नवदनयेव लक्ष्म्या बहलताम्बूल-
कृणिकान्धकारिताधरलेखया समसुवृत्ततुङ्गनासिकया विकसितपुण्ड-
रीकधवललोचनया मणिकुण्डलमकरपत्रभङ्गकोटिकिरणातपाहत-
कपोलतया सकर्णपल्लवमिव मुखमुद्रहन्त्या पर्युषितभूसरचन्दनरस-
तिलकालंकृतललाटयट्टया मुक्ताफलप्रायालंकारया राधेयराज्यलक्ष्म्ये-
वोपपादिताङ्गरागया नववनलेखयेव कोमलतनुलतया त्रय्येव सुप्रति-
ष्ठितचरणया मखशालयेव वेदिमध्यया मेरुवनलतयेव कनकपत्रा-
लंकृतया महानुभावाकारयानुगम्यमानं कन्यकया कैलासनामानं
कञ्चुकिनमायान्तमपश्यन् ।

१००. स कृतप्रणामः समुपमृत्य क्षितितलनिहितदक्षिणकरो विज्ञा-
पयामास । “ कुमार महादेवी विलासवती समाज्ञापयति । इयं खलु
कन्यका महाराजेन पूर्वं कुलूतराजधानीमवजित्य कुलूतेश्वरदुहिता
पत्रलेखाभिधाना बालिका सती वन्दीजेनेन महानीयान्तःपुरपरिचा-
रिकामध्यमुपनीता । सा मया विगतनाथा राजदुहितेति समुपजात-
स्नेहया दुहितृनिर्विशेषमियन्तं कालमुपलालिता संवर्धिता च । तदिय-
मिदानीमुचिता भवतस्ताम्बूलकरङ्कवाहिर्नाति कृत्वा मया प्रेषिता ।
न चाभ्यामायुष्मता परिजनसामान्यदृष्टिना भवितव्यम् । बालेव ला-
लनीया । स्वचित्तवृत्तिरिव चापलेभ्यो निवारणीया । शिष्येव द्रष्टव्या ।
सुहृदिव सर्वविश्रम्भेष्वभ्यन्तरीकरणीया । दीर्घकालसंवर्धितस्नेहतया
स्वसुतायामिव हृदयमस्यामस्ति मे । बलवानस्यां पक्षपातः । म-
हाभिजनराजवंशप्रसूता चार्हतीयमेवंविधानि कर्माणि । नियतं स्वय-
मेवेयमतिविनीततया कतिपर्यरेव दिवसैः कुमारमाराधयिष्यति ।
केवलमतिचिरकालोपचिता बलवती मे प्रेमप्रवृत्तिरस्यामविदित-

शीलश्चास्याः - कुमार इति संदिश्यते । सर्वथा तथा कल्याणिना प्रयतितव्यं यथेयमतिचिरमुचिता परिचारिका ते भवति । ” इत्याभिधाय विरतवचासि कैलासे कृताभिजातप्रणामां पत्रलेखामनिमिपलोचनं सुचिरमालोक्य चन्द्रापीडो यथाज्ञापयत्यम्बेत्येवमुक्त्वा कञ्चुकिनं प्रेषयामास ।

१०१. पत्रलेखा तु ततःप्रभृति दर्शनैव ममुपजातसेवारसा न दिवा न रात्रौ न मुग्रम्य नासीनम्य नोत्थितम्य न भ्रमता न राजकुलगतस्य च्छायेव राजसूनोः पार्श्वं मुमोच । चन्द्रापीडस्यापि तस्यां दर्शनादागम्य प्रतिक्षणमुपवीयमाना महती प्रीतिगामीत् । अभ्यधिकं च प्रतिदिवसमभ्याः प्रसादमकरोत् । आत्महृदयादव्यतिरिक्तामिव चैनां सर्वविश्रम्भेऽवमन्यत ।

१०२. एवं समतिक्रामत्सु केषुचिदिवसेषु राजा चन्द्रापीडस्य यावराज्याभिषेकं चिकीर्षुः प्रतीहारानुपकरणसंभारसंग्रहार्थमादिदेश । समुपस्थितयावराज्याभिषेकं च तं कदाचिद्दर्शनार्थमागतमारुढविनयमपि विनीततरमिच्छञ्चुकनामः सविस्तरमुवाच ।

१०३. “तात चन्द्रापीड विदितवेदितव्यस्याधीतसर्वशास्त्रस्य ते नाल्पमध्युपदेष्टव्यमस्ति । केवलं च निमग्न एवोभानुभेद्यमगन्तालोकोच्छ्वसप्रदीपप्रभापनेयमतिगहनं तमो योजनप्रभवम् । अपरिणामोपशमो दारुणो लक्ष्मीमदः । कष्टमनश्चनवर्तिमाध्यमपरमैश्वर्यतिमिरान्धत्वम् । अशिशिरोपचारहार्योत्थन्ततीव्रो दर्पहाहज्वरोष्मा । सततममूलमन्त्रगम्यां विषमो विषयविषाम्वादमोहः । नित्यमस्त्रानशौचवध्यो बलवान् गगमलावलेपः । अजस्रमक्षपावसानप्रबोधा घोरा च राज्यमुखसंनिपातनिद्रा भवति । इत्यतो विस्तरेणाभिधीयसे । गर्भेश्वरत्वमभिनव-

यौवनत्वमप्रतिमरूपत्वममानुषशक्तित्वं चेति महतीयं ग्वत्वनर्थपरंपरा ।
 सर्वाविनयानामैकैकमप्येषामायतनम् । किमुत समवायः । यौवना-
 रम्भे च प्रायः शास्त्रजलप्रक्षालननिर्मलापि कालुष्यमुपयाति बुद्धिः ।
 अनुज्झितधवलतापि मरुगैव भवति यूनां दृष्टिः । अपहरति च वा-
 त्येव शुष्कपत्रं समुद्धतरजोभ्रान्तिरतिदूरमात्मेच्छया यौवनममये पुरुषं
 प्रकृतिः । इन्द्रियहरिणहारिणी च सततमतिदुरन्तेयमुपभोगमृगतृष्णिका ।
 नवयौवनकपायितात्मनश्च सलिलानीव तान्येव विषयस्वरूपा-
 ण्यस्वाद्यमानानि मधुरनगण्यापतन्ति मनसः । नाशयति च दिङ्मांस्
 इवोन्मार्गप्रवर्तकः पुरुषमन्यासङ्गो विषयेषु । भवादृशा एव भवन्ति
 भाजनान्युपदेशानाम् । अपगतमले हि मनसि स्फटिकमणाविव
 रजनिकरगभस्तयो विशन्ति सुखमुपदेशगुणाः । गुरुवचनममलमपि
 सलिलमिव महदुपजनयति श्रवणस्थितं शूलमभव्यस्य । इतरस्य
 तु करिण इव शङ्खाभरणमाननशोभासमुदयमधिकतरमुपजनयति ।
 हरति च सकलमतिमलितमप्यन्धकारमिव दंष्ट्रजानं प्रदोषसमय-
 निशाकर इव गुरुपदेशः । प्रशमहेतुर्वयःपरिणाम इव पलितरूपेण
 शिरसिजत्रालममलीकुर्वन्गुणरूपेण तदेव परिणयमति । अयमेव चाना-
 स्वादितविषयरसस्य ते काल उपदेशस्य । कुसुमशरशरप्रहारजर्जरिते
 हि हृदये जलमिव गलन्त्युपदिष्टम् । अकारणं च भवति दुष्प्रकृतेरन्वयः
 श्रुते वा विनयस्य । चन्दनप्रभवो न दहति किमनलः । किंवा प्र-
 शमहेतुनापि न प्रचण्डतरीभवति वडवानलो वारिणा । गुरुपदेशश्च
 नाम पुरुषाणामखिलमलप्रक्षालनक्षममजलं स्नानमनुपजातपलितादि-
 वैरूपयमजरं वृद्धत्वमनारोपितमेदोदोषं गुरुकरणमसुवर्णविरचनम-
 ग्राम्यं कर्णाभरणमतीतज्योतिरालोको नोद्वेगकरः प्रजागरः । विशे-

१. न-परंपरा सर्वा । अविनयानाम्. २. न-मुखेनोपदेशः. ३. न-‘च
 सकलम्’ नास्ति. ४. न-चाविनयस्य.

पेण तु राज्ञाम् । विरला हि तेषामुपदेशारः । प्रतिशब्दक इव राज-
वचनमनुगच्छति जनो भयात् । उद्दामदर्पश्चयशुस्थगितश्रवणविवराश्रो-
पदिश्यमानमपि ते न शृण्वन्ति । शृण्वन्तोपि च गजनिमीलितनाव-
धीरयन्तः खेदयन्ति हितोपदेशदायिनो गुरून् । अहंकारदाहज्वर-
मूर्छान्धकारिता विह्वला हि राजप्रकृतिः । अलीकाभिमानोन्माद-
कारीणि धनानि । राज्यविषविकारतन्द्राप्रदा राजलक्ष्मीः ।

१०४. आलोकयतु तावत्कन्याणाभिनिवेशी लक्ष्मीमेव । प्रथममियं हि
मुभटखड्गमण्डलोत्पलवनावेश्रमभ्रमरी लक्ष्मीः श्रीरमागरात्पारिजात-
पद्मेभ्यो रागमिन्दुशकलादेकान्तवक्रतामुच्चैःश्रवसश्चञ्चलतां काल-
कृटान्मोहनशक्तिं मदिराया मदं कौस्तुभमणेरनितैर्प्रयामित्येतानि
मह्यमपपरिचयवशाद्विगदविनोदचिह्नानि गृहीत्वैवोद्गता । नह्येवंविध-
मपरमपरिचितमिह जगति किञ्चिदस्ति यथेयमतार्या । लब्धापि
खलु दुःखेन परिपाल्यते । दृढगुणपाशसंदाननिम्पन्दीकृतापि नश्य-
ति । उद्दामदर्पभटमहस्रोद्धामितामिलतापञ्चरविभ्रूताप्यपकामति ।
मदजलदुर्दिनान्धकारगजघटितघनघटापरिपालितापि प्रपलायते । न
परिचयं रक्षति । नाभिजनमीक्षते । न रूपमालोकयते । न कुल-
क्रममनुवर्तते । न शीलं पश्यति । न वैदग्ध्यं गणयति । न श्रुतमा-
कर्णयति । न धर्ममनुरुध्यते । न त्यागमाद्रियते । न विशेषज्ञतां
विचारयति । नाचारं पालयति । न सत्यमनुवृष्यते । न लक्षणं प्रमा-
णीकरोति । गन्धर्वनगरलेखेव पश्यत एव नश्यति । अद्याप्यारूढ-
मन्दरपरिवर्तवर्तभ्रान्तिजनितसंस्कारेव परिभ्रमति । कमलिनीसंच-
रणयति करलग्नतलिननालकण्टकेव न कचिन्निर्भरमात्रघ्नाति पदम् ।
अतिप्रयत्नविभ्रूतापि परमेश्वरगृहेषु विविधगन्धगजगण्डमधुपानमत्तेव

१. न- 'तु' नास्ति. २. न-उद्दामदर्पाश्च पृथुस्थगितः. ३. क-विभ्रमः.
४. न-गुणसंदानः. ५. का-परिवर्तभ्रान्ति.

परिस्खलति । पारुष्यमिवोपशिक्षितुमसिधारासु निवसति । विश्वरूप-
त्वमिव ग्रहीतुमाश्रिता नारायणमूर्तिम् । अप्रत्ययबहुला च दिव-
सान्तकमलमिव समुपचितमूलदण्डकोशमण्डलमपि मुञ्चति भूभुजम् ।
लतेव विटपकानध्यारोहति । गङ्गेव वसुजनन्यपि तरंगवुद्धवुद्धचञ्चला ।
दिवसकरगतिरिव प्रकटितविविधसंक्रान्तिः । पातालगुहेव तमोबहुला ।
हिडिम्बेव भीमसाहसैकहार्यद्वयया । प्रावृडिवाचिरद्युतिकारिणी ।
दुष्टपिशाचीव दर्शितानेकपुरुषोच्छ्रया । स्वल्पसन्धमुन्मत्ती-
करोति । सरस्वतीपरिगृहीतमीर्षयेव नालिङ्गति जनम् । गुणवन्तमपवि-
त्रमिव न स्पृशति । उदारमन्त्रममङ्गलमिव न बहु मन्यते । सुजन-
मनिमित्तमिव न पश्यति । अभिजातमहिमिव लङ्घयति । शूरं
कण्टकमिव परिहरति । दातारं दुःस्वप्नमिव न स्मरति । विनीतं पात-
किनमिव नोपसर्पति । मनस्विनमुन्मत्तमिवोपहसति । परम्परविरुद्धं
चेन्द्रजालमिव दर्शयन्ती प्रकटयति जगति निजं चरितम् । तथाहि ।
सततमुष्माणमारोपयन्त्यपि जाड्यमुपजनयति । उन्नतिमादधानापि
नीचस्वभावतामाविष्करोति । तोयराशिसंभवापि तृष्णां संवर्धयति ।
ईश्वरतां दधानाप्यशिवप्रकृतित्वमातनोति । बलोपचयमाहरन्त्यपि
लघिमानमापादयति । अमृतसहोदरापि कटुकविषाका । विप्रह्वत्यप्य-
प्रत्यक्षदर्शना । पुरुषोत्तमरतापि खलजनप्रिया । रेणुमयीव स्वच्छमपि
कलुषीकरोति ।

१०५. यथा यथा चेयं चपला दीप्यते तथा तथा दीपशिखेव कज्जल-
मलिनमेव कर्म केवलमुद्रमति । तथाहीयं संवर्धनवारिधारा तृष्णाविप-
वलीनां व्याधगीतिरिन्द्रियमृगाणां परामर्षधूमलेखा सञ्चरितचित्राणां
विभ्रमशय्या मोहदीर्घानिद्राणां निवासजीर्णवलभी धनमदपिशाचिकानां

तिमिरोदतिः- शास्त्रदृष्टीनां पुरःपताका सर्वविनयानामुत्पत्तिनिम्नगा
 क्रोधावेगप्राहाणामापानभूमिर्विषयमधूनां संगीतशाला भ्रूविकारनाट्या-
 नामावासदरी दोषाशीविषाणामुत्सारणवेत्रलता सत्पुरुषव्याहाराणा-
 मकालप्रावृङ्गगुणकलहंसकानां विसर्पणभूमिर्लोकापवादविस्फोटकानां
 प्रस्तावना कपटनाटकस्य कदलिका कामकरिणो वध्यशाला साधुभावस्य
 राहुजिह्वा धर्मेन्दुमण्डलस्य ।

१०६. न हि तं पश्यामि यो ह्यपरिचितयानया न निर्भरमुपगृहो
 यो वा न विप्रलब्धः । नियतमियमालेख्यगतापि चलति पुस्तकमय्यपी-
 न्द्रजालमाचरत्युत्कीर्णापि विप्रलभते श्रुताप्यभिमन्धत्ते चिन्तितापि वञ्च-
 यति । एवंविधयापि चानया दुराचारया कथमपि देववशेन परि-
 गृहीता विकृता भवन्ति राजानः । सर्वाविनयाधिष्ठानतां च गच्छन्ति ।
 तथाहि । अभिषेकसमय एवैषां महलकलशजलैरिव प्रक्षाल्यते
 दाक्षिण्यम् । अग्निकार्यधूमेनेव मलिनीभवति हृदयम् । पुरोहित-
 कुशाग्रसंमार्जनीभिरिवापनीयते श्रान्तिः । उष्णीषपट्टवन्धनेवाच्छा-
 यते जरागमनस्मरणम् । आतपत्रमण्डलेनेवापवार्यते परलोकदर्श-
 नम् । चामरपवनैरिवापह्रियते मत्स्यवादिता । वेत्रदण्डैरिवोन्मा-
 र्यन्ते गुणाः । जयशब्दकलकलैरिव तिग्मक्रयन्ते साधुवादाः । ध्वज-
 पटपल्लवैरिव परामृष्यते यशः । तथाहि । केचिच्छूमवशशिथिल-
 शकुनिगलपुटचपलाभिः स्वयन्तोन्मेषमुहूर्तमनोहराभिर्मनस्विजनगर्हि-
 ताभिः संपद्भिः प्रलोभ्यमाना धनलवलाभावलेपविस्मृतजन्मानोनेक-
 दोषोपचितेन दृष्टासृजेव रागावेशेन बाध्यमाना विविधविषयप्रास-
 लालसैः पञ्चभिरप्यनेकमहस्रसंख्यैरिवेन्द्रियैराग्याभ्यमानाः प्रकृति-
 चञ्चलतया लब्धप्रसरेणकेतापि शतमहस्रताभिवोपगतेन मनसाकुली-

क्रियमाणा विह्वलतामुपयान्ति । ग्रहैरिव गृह्यन्ते । भूतैरिवाभिभू-
यन्ते । मन्त्रैरिवावेद्यन्ते । सत्त्वैरिवावष्टभ्यन्ते । वायुनेव विड-
म्यन्ते । पिशाचैरिव ग्रस्यन्ते । मदनशरैर्मर्माभिहता इव मुखभङ्ग-
महस्राणि कुर्वते । धनोष्मणा पच्यमाना इव विचेष्टन्ते । गाढप्रहारा-
हता इवाङ्गानि न धारयन्ति । कुलीरा इव तिर्यक्परिभ्रमन्ति । अधर्म-
भग्नगतयः पङ्क्तव इव परेण संचार्यन्ते । मृषावादविपाकमंजात-
मुखरोगा इवातिकृच्छ्रेण जल्पन्ति । सप्रच्छदतरव इव कुसुमरजो-
विकारैरामन्नवर्तिनां शिखःशूलमुत्पादयन्ति । आसन्नमृत्यव इव वन्धु-
जनमपि नाभिजानन्ति । उत्कुपितलाचना इव तेजस्विनो नेश्न्ते ।
कालदष्टा इव महामन्त्रैरपि न प्रतिवुध्यन्ते । जातुपाभरणानीव
सोष्माणं न सहन्ते । दृष्टवाग्णा इव महामानस्तम्भनिश्चलीकृता न
गृह्णन्त्युपदेशम् । तृष्णाविषमूच्छिताः कनकमयमिव सर्वं पश्यन्ति ।
इषव इव पानवर्धितनैःश्वर्याः परप्रेरिता विनाशयन्ति । दूरस्थिता-
न्यापि फलानीव दण्डविश्लेषैर्महाकुलानि ज्ञातयन्ति । अकालकुसुम-
प्रमवा इव मनोहराकृतयोऽपि लोकविनाशहेतवः । उमशानाग्रय इवा-
तिरौद्रभूतयः । तैमिरिका इवादूरदर्शिनः । उपसृष्टा इव क्षुद्राधिष्ठित-
भवनाः । श्रूयमाणा अपि प्रेतपटहा इवोद्वेजयन्ति । चिन्त्यमाना अपि
महापातकाध्यवसाया इवोपद्रवमुपजनयन्ति । अनुदिवसमापूर्यमाणाः
पापेनेवात्मातमूर्तयो भवन्ति । तद्वन्थाश्च व्यसनशतशरव्यतामुपगता
वल्मीकतृणाप्रावस्थिता जलविन्दव इव पतितमप्यात्मानं नाव-
गच्छन्ति ।

१०७. अपरं तु स्वार्थनिष्पादनपरैर्धनपिशितप्रासगृध्रैरास्थाननैलिली-
बकैर्दूतं विनाद इति, परदाराभिगमनं वैदग्ध्यमिति, मृगया श्रम

१. न-पार्श्ववर्तिनाम्, २. न-संख्यता, संख्यताम्, ३. न-नालनी
धूर्तवकैः

इति, पानं खिलास इति, प्रमत्तता शौर्यमिति, स्वदारपरित्यागो-
 व्यसन्नितेति, गुरुवचनावधीरणमपरप्रणयत्वमिति, अजितभृत्यता सुखो-
 पसेव्यत्वमिति, नृत्यगीतवाद्यश्रवणभिसक्ती रसिकतेति, महापराधा-
 वकर्णनं महानुभावेति, परिभवसहत्वं श्रमेति, स्वच्छन्दता प्रभु-
 त्वमिति, देवावमाननं महासन्धेति, वान्दिजनख्यातिर्यश इति, तर-
 लतोत्साह इत्यविशेषज्ञतापक्षपातित्वमिति, दोषानपि गुणपक्षमध्या-
 रोपयद्विरन्तः स्वयमपि विहसद्भिः प्रतारणकुशलैर्धूर्तैर्मानुषोचिताभिः
 स्तुतिभिः प्रतार्थमाणा चित्तमदमत्तचित्ता निश्चेतनतया तथैवेत्यात्मन्यारो-
 पितालीकाभिमाना मर्त्यधर्माणोपि दिव्यांशावतीर्णमिव सदैवतमिवा-
 निमानुपमात्मानमुपेक्षमाणाः प्रारब्धादव्योचितचेष्टानुभावाः सर्व-
 जनस्योपहास्यतामुपयान्ति । आत्मविडम्बनां चानुजीविना जनेन क्रिय-
 माणामभिनन्दन्ति । मनसा देवताध्यारोपणप्रतारणादसद्भूतसंभावना-
 पहाताश्चान्तःप्रविष्टापरभुजद्वयमिवात्मबाहुयुगलं संभावयन्ति । त्वा-
 न्तरिततृतायलोचनं स्वललाटमाशङ्कन्ते । दर्शनप्रदानमप्यनुग्रहं
 गणयन्ति । दृष्टिपातमप्युपकारपक्षे स्थापयन्ति । संभाषणमपि संविभाग-
 मध्ये कुर्वन्ति । आज्ञामपि वरप्रदानं मन्यन्ते । स्पर्शमपि पावनमा-
 कलयन्ति । मिथ्यामाहात्म्यगर्वनिर्भराश्च न प्रणमन्ति देवताभ्यः । न
 पूजयन्ति द्विजातीन् । न मानयन्ति मान्यान् । नार्चयन्त्यर्चनीयान् ।
 नाभिवादयन्त्यभिवादनार्हान् । नाभ्युत्तिष्ठन्ति गुरुन् । अनर्थकाया-
 सान्तरितविषयोपभागमुखमित्युपहासन्ति विद्वज्जनम् ! जरावैकृत्यप्रल-
 पितमिति पश्यन्ति वृद्धजनोपदेशम् । आत्मप्रज्ञापरिभव इत्यसूयन्ति
 सचित्रोपदेशाय । कुस्यन्ति हितवादिनम् । सर्वथा तमभिनन्दन्ति तमा-
 लपन्ति तं पार्श्वे कुर्वन्ति तं संवर्धयन्ति तेन सह सुखमवतिष्ठन्ते तस्मै

ददति तं मित्रतामुपनयन्ति तस्य वचनं शृण्वन्ति तत्र वर्षन्ति तं
बहु मन्यन्ते तमाप्ततामापादयन्ति योहर्निशमनवरतमुपरचिताञ्जलि-
रधिदैवतमिव विगतान्यकर्तव्यः स्तौति यो वा माहात्म्यमुद्गावयति ।

१०८. किं वा तेषां सांप्रतं येषामतिनृशंसप्रायोपदेशनिर्घृणं कौटिल्य-
शास्त्रं प्रमाणमभिचारक्रियाकूरैकप्रकृतयः पुरोधसो गुरवः पगाभिसंधान-
परा मन्त्रिण उपदेशागो नरपतिमहस्रभुक्तोज्झितायां लक्ष्म्यामासक्तिर्मार-
णात्मकेषु शास्त्रेष्वभियोगः सहजप्रेमार्द्रहृदयानुरक्ता भ्रातर उच्छेद्याः ।

१०९. तदेवंप्रायेतिकुटिलकष्टचेष्टामहस्रदारुणं राज्यतन्त्रेस्मिन्महा-
मोहकारिणि च यौवने कुमार तथा प्रयत्नेषु यथा नोपहस्यसे जनैर्न
निन्द्यसे साधुभिर्न धिक्क्रियसे गुरुभिर्नोशालभ्यसे मुहूर्द्धिर्न शोच्यसे
विद्राद्धिः । यथा च न प्रहस्यसे विद्वैर्न प्रतार्यसे कुशलैर्ना-
स्वाद्यसे भुजंगैर्नावलप्यसे सेवकवृक्कैर्न वञ्च्यसे धूर्तैर्न प्रलोभ्यसे
वनिताभिर्न विदुष्यसे लक्ष्म्या न नर्त्यसे मदेन नोन्मत्तीक्रियसे
मदेन नाक्षिप्यसे विषैर्न विकृत्यसे रागेण नापह्रियसे सुखेन । कामं
भवान्प्रकृत्यैव धीरः । पित्रा च महतां प्रयत्नेन समारोपितसंस्कारः ।
तरलहृदयमप्रतिबुद्धं च मदयन्ति धनानि । तथापि भवद्गुणमंतोषो
मामेवं मुखरीकृतवान् । इदमेव च पुनः पुनरभिधीयसे । विद्रांसमपि
सचेतनमपि महासत्त्वमप्यभिजातमपि धीरमपि प्रयत्नवन्तमपि पुरु-
षमियं दुर्विनीता ग्वलीकरोति लक्ष्मीरिति । सर्वथा कल्याणैः पित्रा
क्रियमाणमनुभवतु भवान्यौवराज्याभिषेकमङ्गलम् । कुलक्रमा-
गतामुद्रहं पूर्वपुरुषैरूढां धुग्म । अवनमय द्विपतां शिरांसि । उन्न-
मय बन्धुवर्गम् । अभिषेकानन्तरं च प्रारब्धदिग्विजयः परिभ्रमन्वि-
जितामपि तव पित्रा सप्तद्वीपभूषणां पुनर्विजयस्व वसुंधराम् । अयं

१. न-उपजनयन्ति. २. न-क्रियाः कूरैक. ३. न-शस्त्रेषु. ४. न-अवकृष्यसे.
५. न-'महता प्रयत्नेन' नास्ति.

च ते कालः प्रतापमारोपयितुम् । आरूढप्रतापो हि राजा त्रैलोक्य-
दर्शीव सिद्धादेशो भवति ” । इत्येतावदभिधायोपशशास ।

११०. उपशान्तवचसि शुकनासे चन्द्रापीडस्ताभिरमलाभिरुपदेशवा-
ग्भिः प्रक्षालित इवोन्मीलित इव स्वच्छीकृत इव निर्मृष्ट इवाभिषिक्त
इवाभिलिप्त इवालंकृत इव पवित्रीकृत इवोद्भासित इव प्रीत-
हृदयो मुहूर्तं स्थित्वा स्वभवनमाजगाम ।

१११. ततः कतिपयदिवसापगमे च राजा स्वयमुक्षिप्रमङ्गलकलशः
सह शुकनासेन पुण्येहति पुरोधसा संपादिताशेषराज्याभिषेकमङ्गल-
मनेकनरपतिमहस्यपरिवृतः सर्वेभ्यस्तीर्थेभ्यः सर्वाभ्यो नदीभ्यः
सर्वेभ्यश्च सागरेभ्यः समाहूतेन सर्वोपाधिभिः सर्वफलैः सर्वमृद्धिः
सर्वरत्नैश्च परिगृहीतेनानन्दवायवजलमिश्रण मन्त्रपूतेन वारिणा मुत-
मभिषिपेच । अभिषेकमालिङ्गदेहं च तं लेनेव पादपान्तरं निज-
पादपममुञ्चत्यपि तारापीडं तन्म्रणमेव संचकाम राजलक्ष्मीः ।
अतन्तरमविलान्तःपुरागिवृतया च प्रेमाद्द्रव्यया विलासवत्या
स्वयमापादतलादाभोदिता चन्द्रानपथ्यवलेन चन्दनेनानुलिप्रमूर्तिरभि-
नवविक्रमिन्मिन्कुमुमकृतशेखरो गोरचनान्धुरितदेहो दूर्वाप्रवाल-
रचितकर्णपूरो दीर्घदशमनुपहतमिन्दुधवलं दुकूलयुगलं वसानः पुरो-
हितप्रतिवद्धप्रतिमरप्रमाथितपार्णितवराजलक्ष्माकमलिनीमृणालेनाभि-
षेकदर्शनार्थमागतेन सप्रार्थिमण्डलेनेव हारेणालिङ्गितवक्षःस्थलः मित-
कुमुमप्रथिताभिराजानुलम्बिनीभिर्गिन्दुककलाभिर्वेकक्षकम्बाभिर्तिरन्तर-
निश्चितशरीरतया धवलवेषपरिग्रहतया च नरमिह इव
विधुतकेसरनिकरः कैलास इव स्वन्म्रानम्बिनीन्म्रानोगाशिर्गवत
इव मन्दाकिनीमृणालजालजटिलः श्रीगेद इव स्फुरितफेनलवाकुल-

स्तत्कालप्रतिपन्नवेत्रदण्डेन पित्रा स्वयं पुरःप्रारब्धसमुत्सारणः सभा-
मण्डपमुपगम्य काञ्चनमयं शशीव मेरुशृङ्गं चन्द्रापीडः सिंहासन-
मारुरोह ।

११२. आम्बुस्य चाम्य कृतयथोचितसकलराजलोकसंमानस्य मुहूर्तं
स्थित्वा दिग्विजयप्रयाणशंसी प्रलयघनघटाघोषघर्घरध्वनिरुद्धिरिव
मन्दरपातैर्वसुंधरापीठं इव युगान्तनिर्घातैरुत्पातजलधर इव तडि-
दण्डपातैः पातालकुक्षिरिव महावराहघोणाभिघातैः कनककोणै-
रभिहन्यमानः प्रस्थानदुन्दुभिगमन्थरं दध्वान । येन ध्वनता समा-
ध्मातानीवोन्मीलितानीव पृथक्कृतानीव विस्तारितानीव गर्भीकृता-
नीव प्रदक्षिणीकृतानीव वधिर्गकृतानीव रवेण भुवनान्तराणि ।
विश्लेषिता इव दिशामन्योन्यवन्धसंधयः । यस्य च भयवशविषम-
चलितोत्तानफणासहस्रेणालिङ्ग्यमान इव रसातले शेषेण मुहु-
र्मुहुरभिमुखदन्तन्तोर्ध्वघातैराह्वयमान इव दिक्षु दिक्कुञ्जरैः संत्रास-
रहितरेचकमण्डलैः प्रदक्षिणीक्रियमाण इव नभसि दिवमकर-
रथनुरगैरपूर्वशर्वादृहासशङ्काहर्षहंकृतेनाभाष्यमाण इव कैलासशि-
खरिणि व्यम्बकवृषभेण कृतगम्भीरकण्ठगजितेन प्रत्युद्गम्यमान
इव विबुधसङ्घन्यैरावतेनाश्रुतपूर्वग्वजनिनरौषावेशतिर्यग्वनमितवि-
षाणमण्डलेन प्रणम्यमान इव यमसङ्घानि कृतान्तमहिषेण संत्रस्त-
लोकपालाकर्णितो बभ्राम त्रिभुवनमखिलं निनादः । ततो दु-
न्दुभिग्वमाकर्ण्य जयजयेति च सर्वतः समुद्घुष्यमाणजयशब्दः
सिंहासनात्सह द्विषता श्रिया संचचाल चन्द्रापीडः । समन्तात्स-
मंभ्रमोत्थितैश्च परस्परसंघट्टविघटितहारसूत्रविगलिताननवरतमाशा-
विजयप्रस्थानमङ्गललीलालाजानिव मुक्ताफलप्रकरान्भ्ररद्भिः पारि-

जात इव सितकुसुममुकुलपातिभिः कल्पपादपैरैरावत इव विमुक्त-
करसीकैराशागेजैर्गताभोग इव तारागणवर्षीभिर्दिगन्तरैर्जलदकाल
इव स्थूलजलवासारस्यन्दिभिर्जलधरैरनुगम्यमानो नरपतिमहम्ब-
रास्थानमण्डपान्निगान् ।

११३. निर्गत्य च पूर्वारूढया पत्रलेखया समध्यासितान्तरासना-
मुपपादितप्रस्थानममुचितमङ्गल्यालंकारां समंभ्रमाधोरणावनीतां करेणु-
कामधिरुह्याचलरेचकवक्त्रकृतश्रीरोदावर्तपाण्डुरेण दशवदनबाहुदण्डा-
वस्थितकैलासकान्तिना मुक्ताफलजालिना शतशलाकेनातपत्रेण
निवार्यमाणातपो निर्गन्तुमारेभे । निर्गच्छंश्चाभ्यन्तरावस्थितएव
प्राकारान्तर्गतदर्शनानां द्वागवस्थितानां प्रतिपालयतां राज्ञा-
मुन्मययूयानां चूडामणीनामलक्तकद्रव्यतिमुपा वहलेनालोकवाला
तपेन राज्याभिषेकानन्तरप्रसूतेन स्वप्रतापवह्निनेवान्यथै पिञ्जरी-
क्रियमाणा दश दिशां यौवराज्याभिषेकजन्मना निजानुगगणेव
गम्यमानमवनितलमामन्नरिपुविनाशपिशुनेन दिग्दाहेनैव पाटलीक्रिय-
माणमम्बरतलमभिमुखागतभुवनतलक्ष्मीचरणालक्तकरमेनेवलं हिताय-
मानातपं दिवसं ददर्श ।

११४. विनिर्गतश्च समंभ्रमप्रचलितगन्धगजघटामहम्बरन्योन्यसंघट्ट-
जर्जरितातपत्रमण्डलैरादरावन्तमौलिशिथिलमणिमुकुटपङ्क्तिभिर्गावर्जित-
रत्नकर्णधूरैः कपोलस्थूलमखलितकुण्डलैराज्ञप्रसेनापतिनिर्दिश्यमाननाम-
भिरवतिभुजां चक्रवालैः प्रणम्यमानो वहलसिन्दूरेणुपाटलेन श्रिति-
तलशोलायमानस्थूलमुक्ताकलापावचूलेन सितकुसुममालाजालशयल
शिरसा मंलप्रसंध्यातपेन निर्यगावर्जितश्वेतगङ्गाप्रवाहेण तारागण-
दन्तुर्गतिशिखरशिलातलेन मेरुगिरिणेव गन्धमादनेनानुगम्यमानः

कनकालंकारप्रभाकल्माषितावयवेन च दत्तकुङ्कुमस्थासकेनेवाकृष्य-
माणेनेन्द्रायुधेन सनाथीकृतपुरोभागः शनैः शनैः प्रथममेव शातक्रतवी-
माशामभिप्रतस्थे ।

११५. चलितगजघटाकम्पितधवलातपत्रमनेककल्लोलपरंपरापतित-
चन्द्रमण्डलप्रतिबिम्बसहस्रं महाप्रलयजलमिव प्रावितमहीतलमद्भुतो-
द्भूतकलकलमखिलं संचाल वलम् ।

११६. उच्चलितस्य चाभ्य स्वभवनादुपपादितप्रस्थानमङ्गलो धवलदुकू-
लवासाः सितकुसुमाङ्गरागो महता वलसमूहं नरेन्द्रवृन्दैश्चानुगम्य-
मानो धृतधवलातपत्रो द्वितीय इव युवराजस्त्वरितपदसंचारिण्या
करिण्या वैशम्पायनः समीपमाजगाम । आगत्य च रज्जनिकर इव
खेगसन्नवर्ती बभूव । अनन्तरमितश्चेतश्च निर्गतो युवराज इति समा-
कर्ण्य प्रधावतां बलानां भरेण चलितकुलशैलकीलितजलधिजलतरंग-
गतेव तत्क्षणमाचक्रम्य मेदिनी । संमुखागतैरन्यैश्चान्यैश्च प्रणमद्विभूमि-
पालैरंशुलताजालजटिलचूलिकानां मणिमुकुटानामालोकेनोन्मिषित-
बहुलरोचिषां च पत्रभङ्गिनीनां केयूरमण्डलीनां प्रभासंतानेन कचि-
द्विकीर्यमाणचापपक्षशोदा इव कचिदुत्पतितशिखिकुलचलच्चन्द्रकशत-
सारा इव कचिदकालजलधरतडित्तरला इव कचित्सकल्पतरु-
पल्लवा इव कचित्सशैत्यज्ञचापा इव कचित्सवालातपा इवाक्रियन्त
दश दिशः । धवलान्यपि विविधमणिनिकरकल्माषैरुत्सर्पिभिश्चूडामणि-
मरीचिभिर्मायूराणीवागजन्त राज्ञामातपत्राणि । क्षणेन च तुरगमय-
मिव महीतलं कुञ्जरमयमिव दिक्चक्रवालमातपत्रमण्डलमयमिवा-
न्तरिक्षं ध्वजवनमयमिवाम्बरतलमिभमदगन्धमय इव समीरणो
भूपालमयीव प्रजामृष्टिराभरणांशुमयीव दृष्टिः किरीटमय इव दिवसो

१. न-अथ चलितगजघटाकम्पितातपत्रवनम्.

२. न-शशिकरः

३. न-सशतक्रतु*

का. ८

जयशब्दमयामिव त्रिभुवनमभवत् । सर्वतश्च कुलपर्वताकारैः प्रचल-
द्भिर्मत्तवारणैः, उत्पातचन्द्रमण्डलनिभैश्च प्रेङ्गुद्विगातपत्रैः, संवर्तकाम्भोद-
गम्भीरभीमनादेन च ध्वनता दुन्दुभिना, तारकावर्षसदृशेन विसर्पता
गजसाकरनिकरेण, भूमकेतुभूसैश्रोहमद्भिरवनिरजोदण्डकैः, निर्व्यात-
पातपरुषगम्भीरघोषैश्च करिकण्ठगजितैः, क्षतजकणवर्षवभ्रुणा च भ्रमता
मतङ्गजकुम्भसिन्दूरेणुता, संक्षुभितजलधिजलकल्लोलचञ्चलाभिश्च
प्रविसर्पन्तीभिस्तुरंगममालाभिः, अन्धकारितदिगन्तरेण चानवरतं क्षरता
मदजलधारादुर्दिनेन, कलकलेन च भुवनान्तरव्यापिता महाप्रलयकाल
इव संजज्ञे ।

११७. बलबहलकोलाहलभीता इव धवलध्वजनिवहतिगन्तरावृता
ययुः कापि दश दिशः । मलिनावनिरजःसम्पर्शशङ्कितमिव समदगज-
घटावचूलसहस्रमंरुद्धमतिदृग्मम्बरतलमपमसार । प्रवलवेत्रिवेत्रलता-
समुत्सार्यमाणा इव तुरगखुरजोभूमरताभीता इवार्ककिरणा मुमुचुः
पुरोभागम् । इभकरमीकरनिर्वापणव्रस्त इवातपत्रमंछादितातपो
दिवसो ननाश । बलभरजर्जरीकृता मदकलकिरकिरणशनमंताडिता
द्वितीयेव प्रयाणभेरी भैरवं भूमी ररास । गुण्फद्गयमे च तुरंगमुखविनिः-
सृतमितफेनपल्लविते मदपयसि मदस्रुतां करिणां प्रचम्बलुः पदे पदे
पदातयः । हृग्गिनालपरिमलनिभेन चातिपटुना गजमदामोदेनानुलिप्रम्य
सामजस्येव समुपययौ निखिलान्यगन्धप्रहणसामर्थ्यं घ्राणेन्द्रियस्य ।
क्रमेण प्रमर्पता बलस्य पुरः प्रधावतां जनकदम्बकानां कोलाहलेन तार-
तरदीर्घेण च काहलानां निनादेन खुरखविमिश्रेण च वाजिनां हेपा-
खेणानवरतकर्णतालम्बरसंपृक्तेन च दन्तिनामाहम्यखुरखेण प्रैष्यक-
किङ्किणीकणितानुसृतेन च गतिवशाद्विपमविगाविणीनां घण्टानां

टंकृतेन मङ्गलशङ्खशब्दसंवर्धितध्वनीनां च प्रयाणपटहानां निनादेन मुहूर्मुहुरितस्ततस्ताड्यमानानां टिण्डिमानां च निःस्वनेन जर्जरीकृत-
श्रवणपुटस्य मूर्च्छेवाभवजनस्य ।

११८. शनैः शनैश्च बलसंश्रोभजन्मा क्षितेरनेकवर्णतया कचि-
ज्जीर्णशफरक्रोडधूस्रः, कचिक्कमेलकमटासंतिभः, कचित्परिणतरह्णकरोम-
पल्लवमलिनः, कचिन्पत्रोर्णतन्तुपाण्डुरः, कचिज्जरुमृगालदण्डधवलः,
कचिज्जरुत्कपिकेशकपिलः, कचिद्धरवृषभगेमन्थफेनपिण्डपाण्डुरस्त्रिपथगा-
प्रवाह इव रुन्धन्नयनानि, तृपित इव पिबन्करिकरसीकरजलानि,
पक्षवानिवोन्यतन्गगनतलम्, अलिनिवह इव चुम्बन्मदलेख्याम्, मृगपति-
रिव रचयन्करिकुम्भस्थलीषु पदम्, उपात्ताविजय इव गृह्णन्पताकाः,
जगगम इव पाण्डुरीकुर्वन्शिरोमि, मुद्रयन्निव पद्माग्रसंस्थितो दृष्टिम्,
आजिघ्रन्निव मकरन्दमधुदिन्दुलग्नः कर्णोत्पलानि, मदकलकरिकर्णताल-
ताडनव्रन्त इवाविशन्कर्णशङ्कोदरविवर्णानि, पीयमान इवोन्मुखीभि-
रवनिपतिमुकुटमणिपत्रभङ्गमकरिकाभिः, अभ्यर्च्यमान इव तुरगमुख-
विभ्रंशविह्वलैः फेनपल्लवकुसुमस्तवकैः, अनुगम्यमान इव मत्तगजघटा-
कुम्भभित्तिमंभवेन धातुधूलिवल्लयेन, आलिङ्ग्यमान इव चलच्चामरकलाप-
विधुतेन पटवासपांशुना, प्रोत्साह्यमान इव नरपतिशेखरसहस्रपरि-
च्युतैः कुसुमकेशररजोभिः, उत्पातगाहुरिव दिवत्तकरमण्डलमकाण्ड
एव पिबन्, नृपप्रस्थानमङ्गलप्रतिसरबलयमालिकामु गोरोचनाचूर्णाय-
मानः, क्रकचकृतचन्दनभ्रोदधूसरो रेणुरुत्पपात । अपरिमाणबलसंघट्ट-
समुपचीयमानश्च शनैः शनैः संहरन्निव विश्वमशेषमकालकालमेघपटल-
मेदुरो विस्तारमुपगन्तुमारभे ।

११९. तेन च क्रमेणोपचीयमानबहलमूर्तिना दिग्विजयमङ्गलध्वजेन रिपुकुलकमलप्रलयनीहारेण राज्यलक्ष्मीविलासपटवासचूर्णेनाहितातपत्रपुण्डरीकखण्डतुषारेण सैन्यभरपीडितमहीतलमच्छान्धकारेण चलद्रुलजलदकालकदम्बकुमुदोद्गमेन दिवसकरकमलवनोद्गलनद्विपयूथेन गगनमहीतलप्लावनप्रलयपयोधिपूरेण त्रिभुवनलक्ष्मीशिरोवगुण्ठनपटेन महावराहकंसरानिकरकर्ध्वरेण प्रलयानलधूमराजिमांसलेन पातालतलादिवोत्तिष्ठता चरणेभ्य इव निर्गच्छता लोचनेभ्य इव निष्पतता दिग्भ्य इवागच्छता नभस्तलादिव पतता पवनादिवोल्लसता रविकिरणेभ्य इव संभवतानपहतचेतनेन निद्रागमेनानवगणितसूर्येणान्धकारेणाधर्मकालोपस्थितेन भूमिगृहेणानुदितनारागणनिवहेन बहुलनिशाप्रदोषेणापतितसलिलेन जलधरसमयेनाभ्रान्तभुजंगेन रमातलेन हरिचरणेनैव संवर्धमानेन त्रिभुवनमलद्वयत रजसा ।

१२०. विकचकुवलयवनमिव नवोदकेन गगनतलमवष्टभ्यमानमलक्ष्यत श्रीरोदफेनपाण्डुना क्षितिश्चोदेन । बहुलरजोभूमरितमशिशिरकिरणविम्बमवचलचामरमिव निम्प्रभमभवत् । दुकूलपट्टधवला कदलिकेव कल्पतामाजगाम गगनापगा । नरपालवलभरमतिगुरुमसहमाना पुनरिव भारावतारणार्थमरलोकमारुरोह रजोमिषेण मही । निःशेषनिर्पीतातपमन्तर्दह्यमानमिव जलधिजलेषु धूमगिरविरथध्वजपटमपतद्वानिरजः । मुहूर्तेन च गर्भवासमिव संहारमागरजलमिव कृतान्तजठरमिव महाकालमुखमिव नारायणोदरमिव ब्रह्माण्डमिव विवेश पृथिवी । मृण्मय इव बभूव दिवसः । पुस्तमय इव चकाशिर ककुभः । रेणुरूपेणैव परिणतमम्बरतलमेकमहाभूतमयमिव त्रैलोक्यमार्मान् ।

१. नङ्गा-स्वर्णनूपारेण, २. नङ्गा-फेन-नास्ति, ३. न-‘अतिगुरुम्’ नास्ति.

१२१. अथ निजमदोष्मसंतप्तानां दन्तिनां दिशि दिशि करविवर-
बिनिःसृतैः श्ररद्भिः क्षीरोदधवलैः सीकरासारैः कर्णपल्लवप्रहृतिविस्मृतेन
च विसर्पता दानजलबिन्दुदुर्दिनेन हेपारवविप्रकीर्णैश्च वाजिनां लाला-
जललवजालकैरुपशमिते रजसि पुनरुपजातालोकामु दिक्षु सागर-
सलिलादिवोन्मग्नमालोक्य तदपरिमाणं बलमुपजातविस्मयः सर्वतो
दत्तदृष्टिर्वैशम्पायनश्चन्द्रापीडमावभाषे ।

१२२. “ युवराज किं न जितं देवेन महाराजाधिराजेन तारापीडेन
यजेष्यसि । का दिशो न वशीकृता या वशीकरिष्यसि । कानि दुर्गाणि
न प्रसाधितानि यानि प्रसाधयिष्यसि । कानि द्वीपान्तराणि नात्मी-
कृतानि यान्यात्मीकरिष्यसि । कानि रत्नानि नोपार्जितानि यान्युपा-
र्जयिष्यसि । के वा न प्रणता राजानः । केन विरचितः शिरसि
बालकमलकुड्मलकोमलः सेवाञ्जलिः । केन मसृणीकृताः प्रतिबद्ध-
हेमपर्दल्लोटः सभाभुवः । केन घृष्टाः पादपीठे चूडामणयः । केन प्रति-
पन्ना वेत्रलताः । केनोद्भूतानि चामराणि । केनोच्चारिता जयशब्दाः ।
केषां न पीताः किरीटपत्रमकरैः सलिलधारा इव निर्मलास्तम्भरण-
नम्बमयूखराजयः । एते हि चतुरुदधिजलाक्काहदुर्ललितबलमदावलिप्रा-
दशरथभर्गारथभरतदिलीपाळकर्मन्धानृप्रतिमाः कुलाभिमानशालिनः
सोमपायिनो मूर्धाभिषिक्ताः पृथिव्यां सर्वपार्थिवा रक्षाभूतिमिवा-
भिषेकपयः पातपूर्तश्रूडामणिपल्लवैरुद्वहन्ति मङ्गल्यां भवञ्चरणरजःसंह-
तिम् । एभिरियमादिपर्वतैरिवापरैर्धृता धरित्री । एतानि चाप्यर्माषामा-
प्लावितदशदिगन्तरालानि सैन्यानि भवन्तमुपासते । तथाहि पश्य पश्य
यस्यां यस्यां दिशि विक्षिप्यते चक्षुस्तस्यां तस्यां रसातलमिवो-
द्विरिति वसुधैव सूते ककुभ इव वमन्ति गगनमिव वर्षति दिवस

इव सृजति बलानि । अपरिमितबलभराक्रान्ता मन्ये स्मरति महा-
 भारतसमरसंशोभमया श्रितिः । एष शिखरदेशेषु म्बलितमण्डलो
 ध्वजान्नाणयन्निव कुतूहलाद् भ्रमति कदलिकावनान्तरेषु मयूखमाली
 सर्वतश्च मदजलमुचां करिणामेलापरिमलसुरभिणि वेणिकावाहिनि
 मदवारिणि निरन्तरमग्रा निपतितमधुकरकुलकलकलकलिला का-
 लिन्दीजलकल्लोलकलिनेव भाति भूतधात्री । मैत्र्यभरसंशोभमया
 त्मरित इव गगनतलमुत्पतिताः संछादयन्त्येता दिक्चक्रवालमिन्दुध्वला
 ध्वजपङ्क्तयः । सर्वथा चित्रं यन्नाथ विघटितसकलकुलशैलसंभिवन्धा
 सहस्रशः शकलीभवति बलभरेण धरित्री यद्वा बलभरपीडितवम्-
 धाधारणाविधुरा न चलन्ति फणिनां पत्युः फणाभिन्तयः ।”

१२३. इत्येवं वदत एव तस्य युवराजः समुच्छित्तानेकतोरणां तृणमय
 प्राकारमन्दिरमहस्यसंवाधामुल्लासितधवलपटमण्डपशतशोभिनीमावास-
 भूमिमवाप । तस्यां चावतीर्य राजवत्सर्वाः क्रियाश्चकार । सर्वेऽथ
 तैः समेन्य नरपतिभिर्मात्यैश्च विविधाभिः कथार्भाविनोश्चमानस्तं
 दिवसमशेषमभिनवपितृवियोगजन्मना शोकावेगेनायाम्यमानहृदयो
 दुःखेनान्यवाहयत् । अतिवाहितदिवसश्च यामिनीमपि स्वशयनीयस्य
 नातिदूरे निहितशयननिषण्णं वैशम्पायनेनान्यतश्च समीपे श्रितितल-
 विन्यस्तकुक्षप्रमुप्रया पत्रलेखया सहान्तरा पितृसक्तमन्तरा मातृसं-
 वद्धमन्तरा शुकनासमयं कुर्वन्नालापं नात्युपजातनिद्रः प्रायेण जाग्र-
 देव निन्ये । प्रत्युपे चान्थाय तेनैव क्रमेणानवरतप्रयाणकैः प्रति-
 प्रयाणकमुपचीयमानेन मेनाममुदायेन जर्जरयन्वमुं धरामाकरपथन्निरी-
 नुस्मिञ्चन्मरितो रिक्तीकुर्वन्सर्गांसि शूर्णयन्काननानि समाकुर्व-
 न्विषमाणि दलयन्दुर्गाणि पूरयन्निम्नानि निम्नयन्स्थलानि प्रातिष्ठत् ।

शनैः शनैश्च स्वेच्छया परिभ्रमन्नमयञ्जतानुन्नमयन्नतानाश्रासयन्भी-
तान्श्चशरणागतानुन्मूलयन्विटपकानुन्सादयन्कण्टकानभिषिञ्चन्स्थान-
स्थानेषु राजपुत्रान्समर्जयन्स्तानि प्रतीच्छन्नप्रायतानि गृह्णन्कराना-
दिशन्देशव्यवस्थाः स्थापयन्स्वाचिह्नानि कुर्वन्कर्तनानि लेखय-
श्चासनानि पृजयन्नप्रजन्मतः प्रणमन्मुनीन्पालयन्नाश्रमाञ्जनयञ्जनानु-
रागं प्रकाशयन्विक्रममारोपयन्प्रतापमुपचिन्वन्यशो विस्तारयन्गुणा-
न्प्रख्यापयन्सञ्चारितामृद्वंश्च वेलायनानि बलरेणुभिराधूसरीकृतमकल-
सागरसलिलः पृथिवीं विचचार । प्रथमं प्राचीं ततश्चिह्नकृतिलकां
ततो वरुणलाञ्छनामनन्तरं सप्रार्थिताराशबलां दिशं विजिग्ये । वर्ष-
त्रयेण चात्मीकृताशेषद्वीपान्तरं सकलमेव चतुरम्भोधिवातबलय-
परिध्याप्रमाणं वध्राम महीमण्डलम् । ततः क्रमेणावजितमकरमुवत-
तलः प्रदक्षिणीकृत्य वसुधां परिभ्रमन्कृदाचिह्नैकैलासमपीपचारिणां
हैमकूटधाम्नां किगातानां सुवर्णपुरं नाम निवासस्थानं नानाधिप्रकृष्टं
पूर्वजलनिधेजित्वा जग्राह । तत्र च निखिलधरणितलपर्यटनखिन्नस्य
निजबलस्य विश्रामहेतोः कर्तव्यान्निदिवसानतिष्ठत् ।

१२४. एकदा तु तत्रस्थ एवेन्द्रायुधमारुह्यः मृगयानिर्गतो विचरन्का-
ननं शैलशिखरादवतीर्णं यदृच्छया किंनरमिथुनमद्राक्षीत् । अपूर्वदर्शन-
तया तु समुपजातकुन्दलः कृतप्रहणाभिलाषस्तत्समीपमादरादु-
सर्पिततुरंगः समुपसर्पन्नदृष्टपूर्वपुरुषदर्शनत्रासप्रधावितं च तत्पलाय-
मानमनवरतपाणिप्रहारद्विगुणीकृतजनेवेन्द्रायुधेनैकाकी निर्गत्य निज-
बलसमूहान्मुदृग्मनुसमार । अत्र गृह्यतेत्र गृह्यत इदं गृहीतभिदं
गृहीतमित्यतिरभसाकृष्टचेता महाजवतया तुरंगमस्य मुहूर्तमात्रेणैक-
पदमिवामहायस्तम्भात्प्रदेशात्पञ्चदशयोजनमात्रमध्वानं जगाम ।

१. न-हैमकूटनाश्राम. २. न-अपूर्वतया तु. ३. न-पलायमानमनु-
सरन्ननवरतपाणि .

तच्चानुबध्यमानं किंनरमिथुनमालोकयत एवाभ्य संमुखापतितमचल-
तुङ्गशिखरमारुरोह ।

१२५. आरूढे च तस्मिंश्शनः शनैस्तदनुसारिणीं निवर्त्य दृष्टिम-
चलशिखरप्रस्तरप्रतिहतगतिप्रसरो विधृततुरंगमश्चन्द्रापीडस्तस्मिन्काले
समारूढश्रमस्वेदार्द्रशरीरमिन्द्रायुधमात्मानं चावलोक्य क्षणमिव
विचार्य स्वयमेव विहस्याचिन्तयन् । “ किमिति निरर्थकमयमात्मा
मया शिशुनेवायासितः । किमनेन गृहीतेनागृहीतेन वा किंनरयुग-
लेन प्रयोजनम् । यदि गृहीतमिदं ततः किम् । अथ न गृहीतं ततोपि
किम् । अहो मे मूर्खतायाः प्रकारः । अहो यत्किञ्चनकारितायामा-
दरः । अहो निरर्थकव्यापारेष्वभिनिवेशः । अहो बालिशचरितेष्व्वा-
सक्तिः । माधुफलं कर्म क्रियमाणं वृथा जातम् । अवश्यकर्तव्या
क्रिया प्रस्तुता विफलीभूता । सुहृत्कार्यमुपपाद्यमानं नोपपन्नम् । राज-
धर्मः प्रवर्तितो न निष्पन्नः । गुर्वर्थः प्रारब्धो न परिणमाप्तः ।
विजिगीषुव्यापारप्रयत्नो न मिद्वः । कस्मादहमाविष्ट इवात्मृष्टनिज-
परिवार एतावती भूमिमायातः । कस्माच्च मया निष्प्रयोजनमिदं
मनुसृतमश्वमुखद्वयम् । इति विचार्यमाणे सत्ययमात्मैव मे पर इव
हाममुपजनयति । न जानं कियताध्वना विच्छिन्नमितो बलमनुयायि
मे । महाजवां हीन्द्रायुधो निमेषमात्रेणातिदूरमतिक्रामात् । न चा-
गच्छता मया तुरगवेगवशात्किंनरमिथुने बद्धदृष्टिनास्मिन्नविगलतरु-
शतशास्त्रागुल्मलतामंतानगहने निरन्तरपतितशुष्कपर्णावकीर्णतले
महाबलेन पन्था निरूपितो येन प्रतिनिवृत्त्य यास्यामि । न चास्मिन्प्रदेशे
प्रयत्नेनापि परिभ्रमता मर्त्यधर्मा कश्चिदासाशते यः सुवर्णपुरगामिनं
पन्थानमुपदेक्ष्यति । श्रुतं हि मया बहुशः कथ्यमानमुत्तरेण सुवर्ण-

पुरं सीमान्तलेखा पृथिव्याः सर्वजनपदानां ततः परतो निर्मानुष-
मरण्यं तन्नातिक्रम्य कैलासगिरिरिति । अयं च कैलासः । तदिदानीं
प्रतिनिवृत्त्यैकाकिना स्वयमुत्प्रेक्ष्योत्प्रेक्ष्य दक्षिणामाशां केवलमङ्गी-
कृत्य गन्तव्यम् । आत्मकृतानां हि दोषाणां नियतमनुभवितव्यं
फलमात्मनैव ।” इत्यवधार्य वामकरतलवेलितरश्मिपाशस्तुरंगमं
व्यावर्तयामास ।

१२६. व्यावर्तिततुरगश्च पुनश्चिन्तितवान् । “ अयमुद्धासितप्रभा-
भास्वरो भगवान्भानुग्धुना दिवसत्रियो रशनामणिरिव मध्यमलं करोति ।
परिश्रान्तश्चायमिन्द्रायुधः । तदेनं तावदागृहीतकृतिपयदूर्वाप्रवालकवलं
कर्मिश्चित्सरमि शिलाप्रस्ववणे वा सरिदम्भमि वा स्नातपीतोदक्रम-
नीतश्रमं कृत्वा स्वयं च सलिलं पीत्वा कस्यचित्तरोरधश्छायायां मुहूर्त-
मात्रं विश्रम्य ततो गमिष्यामि ।” इति चिन्तयित्वा सलिलमन्वेष-
माणो मुहुर्मुहुरितस्ततो दत्तदृष्टिः पर्यटन्नलिनीजलावगाहोत्थितम्याचि-
रादपक्रान्तस्य च महतो गिरिचरस्य वनगजयूथस्य चरणोत्थापितैः
पङ्कपटलैर्गार्तकृतं करावकृष्टैश्च समृणालमूलनालैः कमलकलापैः कल्पा-
षितमात्राद्रिंश्च शैवलप्रवालैः श्यामलितोद्देशमुहलितैश्च कुमुदकुवलय-
कह्लारकुह्लैरन्तरान्तगा विच्छुरितमुख्वातैश्च सकर्दमैः शालूक-
कन्दैराकीर्णं खण्डितैश्च कुमुमस्तम्बकसारैर्वनपल्लवैरच्छादितमालूना-
भिश्च कुमुमोपविष्टोल्लसत्पदाभिर्वनलताभिराकुलितमभिनवकुमुम-
परिमलवाहिना च तमालपल्लवरसश्यामेन मदजलेन सर्वतः सिक्तं
मार्गमद्राश्रीन् ।

१२७. उपजातजलाशयशङ्कश्च तं प्रतीपमनुसरन्नुद्गीवदृश्यैरुपरि-
च्छन्नमण्डलाकारैः सरलसालसल्लकीप्रायैरविरलैरपिनिः शाखतया विरलै-

विशोपलक्ष्यमाणैः पादपैरुपेतैः, स्थूलकपिलबालुकेन शिलाबहुलतया
विरलवृणोलपेन, वनद्विपदशनदलितमनःशिलाभूलिकपिलेन, आभङ्गि-
नीभिरुत्कीर्णाभिरिव पत्रभङ्गकुटिलाभिः पाषाणभेदकमञ्जुर्गभिर्जटिली-
कृतशिलान्तरालेन, अनवरतगलद्गुलद्गुमद्रवार्दीकृतद्रपदा शिखरस्रुत-
शिलाजतुरसपिच्छलोपलेन, टंकनहयखुरखण्डितहरितालश्रोदपांशुलेन,
आम्बुनखरोत्खातधिलविप्रकीर्णकाञ्चनचूर्णेन, मिकतानिमग्नचमरकमू-
रिकामृगीस्रुग्पङ्क्तिना, संदर्शितकुङ्कुलकरोमप्रकरनिचितेन, विषमशिला-
च्छेदेषु विप्रजिवज्जीवकयुगलेन, वनमानुषमिश्रुनाध्यामिततटगुह्यमुख्येन,
गन्धपाषाणपरिमलामोदिना, वेत्रलताप्रतानप्ररुद्वेणुना कैलासतलेन
कंचिदध्वानं गत्वा तस्यैव कैलासशिखरिणः पूर्वोत्तरे दिग्भागे जल-
भारालसं जलधरव्यूहमिव बहुलश्रपान्धकारमिव पुष्प्रीकृतमन्या-
यतं तरुखण्डं ददृशे । तच्च संमुखादागतेन कुसुमरजःकपायामो-
दिना जलसंमर्गशिशिरेण सीकरिणा चन्दनरमसमस्पर्शनालिद्वयमान
इव जलतरंगमारुतेन कमलमधुपानमत्तानां च श्रोत्रहारिभिः कल-
हंसानां कोलाहलैराह्वयमान इव प्रविवेश ।

१२८. प्रविश्य च तस्य तरुखण्डस्य मध्यभागे मणिदर्पणमिव त्रैलोक्य-
लक्ष्म्याः, स्फटिकभूमिगृहमिव वसुंधरादेव्याः, निर्गमनमार्गमिव साग-
रणाम्, निम्नन्दमिव दिशाम्, अंशावतारमिव गगनतलस्य, कैलासमिव
द्रवतामापन्नम्, तुषारगिरिमिव विलीनम्, चन्द्रातपमिव रमतामुपेतम्,
हराद्दहाममिव जलीभूतम्, त्रिभुवनपुण्यराशिमिव मगरूपेणावस्थितम्,
वेदूर्यगिरिजालमिव मलिलाकारेण परिणतम्, शरदभ्रवृन्दमिव द्रवोभूयं
कत्र निम्नन्दितम्, आदर्शमिव प्रचेतसः, स्वच्छतया मुनिमनोभिरिव
मज्जनगुणैरिव हरिणलोचनप्रभाभिरिव मुक्ताफलांशुभिरिव निर्मितम्,

आपूर्णपर्यन्तमध्यन्तःस्पष्टदृष्टमकलवृत्तान्ततया रिक्तमिवोपलक्ष्यमाणम् , अनिलोद्धतजलतरंगमीकरधूलिजन्मभिः सर्वतः समुपस्थितैः संरक्ष्यमाणमिवेन्द्रचापसहस्रैः . प्रतिमानिभेनान्तःप्रविष्टं सकाननशैलनक्षत्रग्रहचक्रवालं त्रिभुवनमुद्धिन्नपङ्कजेनोदरेण नारायणमिव विभ्राणम् , आसन्नकैलासावतीर्णस्य च शतशो भगवतः खण्डपरशोर्मज्जनोन्मज्जनक्षोभचलितचूडामणिचन्द्रखण्डन्युतेनामृतरसेन जलश्रालितवामार्धकपोलगलितलावण्यप्रवाहानुकारिणा संमिश्रितजलम् , उपकूलतमालवनप्रतिविम्बान्धकारिताभ्यन्तर्गदयमानरमानलद्वारैरिव मलिलप्रदेशैर्गम्भीरतरम् , दिवाप्युपजातनिशाशङ्कैश्चक्रवाकमिश्रुतैः परिद्विद्यमाननीलोन्पलवनगहनम् . असकृन्पितामहपरिपूरितकमण्डलुपरिपृतजलम् . अनेकशो वालग्विन्यकदम्बकृतसंध्योपासनम् , बहुशः मलिलावतीर्णमावित्रीभग्नदेवतार्चनकमलसहस्रम् . सहस्रशः सप्रर्षिमण्डलस्तानविवित्रीकृतम् . सर्वदा सिद्धवधूनांकल्पलतावन्कलपुण्याकृतोदकम् . उदकक्रीडादोहदागतानां च गुह्यकेश्वरान्तःपुरकामिनीनां मकरकेतुचापचक्राकृतिभिरतिविकटैरावर्तिभिर्नाभिमण्डलैरापीतमलिलम् , कचिद्रुग्णदंभोपात्तकमलवनमकरन्दम् . कचिद्दिग्गजमज्जनजर्जरितजरन्मृणालदण्डम् , कचिद्व्यम्बकवृषभविषाणकोटिखण्डिततटाशिलाखण्डम् , कचिदगममहिषशृङ्गाशिखरविशिप्रफेनपिण्डम् . कचिदेरावतदशनमुसलखण्डितकुमुदखण्डम् , यौवनमिवोत्कलिकावहलम् . उत्कण्ठितमिव मृणालवलयालंकृतम् . महापुरुषमिव मोनमकरकूर्मचक्रप्रकटलक्षणम् . पण्मुखचरितमिव श्रूयमाणक्रौञ्चवनिताप्रलापम् , भारतमिव पाण्डुधार्तराष्ट्रकुलपञ्चकृतशोभम् , अमृतमथनसमयमिव तीरावस्थितशितिकण्ठपीयमानविषम् . कृष्णबालचरितमिव तटकदम्बशाखाधिरूढहरिकृतजलप्रपातक्रीडम् . मदनध्वजमिव

मकरांधिष्ठितम्, दिव्यमिवानिमिषलोचनरमणीयम्, अरण्यमिव त्रिजृम्भ-
माणपुण्डरीकम्, उरगकुलमिवानन्तशतपत्रपद्मोद्भासितम्, कंसबलमिव
मधुकरकुलोपणीयमानकुवलयार्पाडम्. कद्रुस्तनयुगलमिव नागसहस्रपी-
तपयोगण्डूपम्. मलयमिव चन्दनशिशिरवनम्, अमत्साधनमिवादृष्टान्तम्,
अतिमनोहरमालहादनं दृष्टेरच्छेदं नाम सरो दृष्टवान् ।

१२९. आलोकमात्रेणैवापगतश्रमो दृष्ट्वा मनस्येवमकरोत् । “ अहो
निष्फलमपि मे नुरगमुखमिथुनानुसरणमेतदालोकयतः सरः सफलतामुप-
गतम् । अद्य परिसमाप्तमीक्षणयुगलस्य दृष्टव्यदर्शनफलम् । आलो-
कितः खलु रमणीयानामन्तः । दृष्ट आह्लादनीयानामवधिः । वीक्षिता
मनोहराणां सीमान्तलखा । प्रत्यक्षीकृता प्रीतिजननानां परि-
समाप्तिः । विलोकिता दर्शनीयानामवसानभूमिः । इदमुत्पाद्य सरः-
सलिलममृतरसमुत्सादयता वेधसा पुनरुक्तमिव नीता भवसृष्टिः ।
इदमपि खन्वमृतमिव सर्वेन्द्रियाह्लादनसमर्थम् । अतिविमलतया
चक्षुषः प्रीतिमुपजनयति । शिशिरतया स्पर्शमुखमुपाहरति । कमल-
सुगन्धितया घ्राणमाग्राययति । हंसमुखरतया श्रुतिमानन्दयति ।
स्वादुतया रसनामान्हादयति । नियतं चाम्यैव दर्शननृणया न परि-
त्यजति भगवान्कैलामनिवासव्यसनमुमापतिः । न खलु सांप्रतमा-
चरति जलशयनदोहदं देवं रथाङ्गपाणिः यदिदममृतरससुरभि-
सलिलमपहाय लवणरसपरुषपयभ्युदन्वति भवपति । नूनं चेदं न प्रथम-
मार्मात्सरः । येन प्रलयवराहघोणमिघातभीता भूतधात्री कलश-
यानिपानपरिकलितसकलमलिलं मागरमवतीर्णा । अन्यथा यद्य
त्रागाधानकपनालगम्भीरगम्भासि निमग्ना भवन्महासरासि किमेकेन
महावराहसहस्रैरपि नासादिता भवेत् । नूनं चाम्मादेव सलिललेशमा-

दायादाय महाप्रलयेषु प्रलयपयोदाः प्रलयदुर्दिनान्धकारितदशदिशः
प्लावयन्ति भुवनान्तराणि । मन्ये च यत्प्रेष्टेर्वाक्सलिलमयं ब्रह्माण्ड-
रूपमादौ भुवनमभूत्तदिदं पिण्डीभूय सरोज्यपदेशेनावस्थितम् । ”

१३०. इति विचारयन्नेव तस्य शिलाशकलकेशवालुकाप्रायम्, विद्या-
धरोद्धृतसनालकुमुदकलापार्चितानेकचारुसंकतलिङ्गम्, अरुन्धतीदत्तदिन-
करार्घ्यपयःपर्यन्तरक्तकमलशोभितम्, उपकूलशिलातलोपाविष्टजलमानुष-
निषेज्यमाणातपम्, अभ्यर्णतया च कैलासस्य स्नानागतमातृमण्डलपद-
पङ्क्तिमुद्राङ्कितम्, अवकीर्णभस्मसूचितमग्नोत्थितगणवृन्दोद्भूलनम्, अव-
गाहावतीर्णगणपतिगण्डस्थलगलितमदप्रस्त्रवणसिक्तम्, अतिप्रमाणपादा-
नुमीयमानतृपितकान्यायनीमिहावतारमार्गं दक्षिणं तीरमासाद्य तुरगादव-
ततार । अवतीर्य च व्यपनीतपर्याणमिन्द्रायुधमकरोन् । श्रिति-
तल्लुठितोत्थितं च गृहीतकतिपययवसग्रामं सरोवतार्य पीतसलिल-
मिच्छया स्नातं चोत्थाप्यान्यतमस्य समीपवर्तिनस्तगेर्मूलशाखाया-
मपगतखलीनं हस्तपाशशृङ्खलया कनकमय्या चरणौ बद्धा कृपा-
णिकावलनान्निष्पवा चाप्रतः कतिचित्सरस्तीरदृष्ट्वाप्रवालकवला-
न्पुनरपि सलिलमवततार । ततश्च प्रञ्जालितकरयुगलश्चातक
इव कृत्वा जलमयमाहारं चक्राह इवाम्बाय मृणालशकलानि
शिशिरांशुरिव कराग्रैः स्पृष्ट्वा कुमुदानि फणीवाभिनन्द्य जल-
तरंगवाताननङ्गशरप्रहारातुर इवोरसि निधाय नलिनीदलोत्तरीय-
मरण्यगज इव सीकरार्द्रपुष्कोपशोभितकरः सरःसलिलादुदगात् ।
प्रत्यग्भग्नशिशिरैश्च समृणालकैर्जलकाणिकाचितैः कमलिनीपलाशैर्लता-
मण्डपपरिक्षिप्ते शिलातले स्रस्तरमास्तीर्य निधाय शिरसि पिण्डी-
कृतमुत्तरीयं निषसाद । मुहूर्तं विश्रान्तश्च तस्य सरस उत्तरे तीर-

प्रदेशे समुच्चान्तमुन्मुक्तकवलेन निश्चलश्रवणपुटेन तन्मुखीभूतेनोद्ग्री-
वेणन्द्रायुधेन प्रथममाकर्णितं श्रुतिमुभगं वीणातन्त्रीझंकारमिश्रम-
मानुषं गीतशब्दमशृणोत् । श्रुत्वा च कुतोत्र विगतमर्थ्यसंपाते प्रदेशे
गीतध्वनेः संभूतिरिति समुपजातकौतुकः कमलिनीपत्रस्मृतादुत्थाय
तामेव गीतसंपातसूचितां दिशं चक्षुः प्राहिणोत् । अनिद्वीयस्तया तु
तस्य प्रदेशस्य प्रयत्नरूपापृतलोचनोपि विलोकयन्न किंचिददर्श ।
तमेव केवलमतवरतं गीतशब्दं शृश्राव । कुतूहलवशाच्च गीतध्वनि-
प्रभवजिज्ञासया कृतगमनवृद्धिर्दत्तपर्याणमिन्द्रायुधमारुह्य प्रियगीतैः
प्रथमप्रस्थितैरप्रार्थितैरपि वनदरिणैरुपदिश्यमानवर्मा मत्तच्छब्दकु-
लैः शरवङ्गलवलीकृतालकुसुममुरभिपरिमलयालिकुलविरुतिमुखरितया
तमालनीलया दिङ्मगमदधीत्येव पाश्र्विमया समन्तीरवनलेचया निमिती-
कृत्य तं गीतध्वनिमभिप्रतस्थ ।

१३१. कमेण च संमुख्यगतैः, अच्छनिर्गजलक्षणजालजनिजडिमभिः,
जर्जरितभूर्जवनकलैः, भूर्जटिष्ठयगेमन्यकनयिन्दुवाहिभिः, पण्मुखाशि-
खण्डिशिखाचुम्बिभिः, अम्बिकाकर्णपूरपल्लवोद्गमनदृल्लितैः, उत्तरकुरु-
कामिनीकर्णैरलप्रेङ्गोलनदोहदिभिः, आकम्पितककोलैः, तमेरुकुसुम-
पांशुपानिभिः, पशुपतिजटावन्यार्तवासुकिपरिपातशेषैः, आह्लादिभिः, पुण्यैः
कैलासमारुतैरभिनन्द्यमानो गत्वा च तं प्रदेशं सर्वतां मरुतहर्गितहारी-
हारीतरुतिरमणीयैः, भ्रमद्भृङ्गराजनवरजर्जरितजरशकुम्भलैः, उन्मद-
कांकिलकुलकवलीकृतमहकारकोमलाप्रसङ्गैः, उन्मदपदचरणचक्रवाल-
वाचालिनाविकचचूतकलिकैः, अचोक्तचकोरचुम्बितमरिचाङ्कुरैः, चम्पक-
परागपुञ्जपिञ्जरकपिञ्जलजयविप्लवलीकलैः, फलभरनिकरनिर्पाडितनिविड-
दाहिमनीहप्रगृन्तकलविट्टैः, प्रकीडितचपलकपिकुरुकरतलाढनतरलित-

नाडीपुटेः, अन्योन्यकलहकुपितकपोतपक्षपालीपातितकुसुमैः, कुसुमरजो-
 राशिसारसारिकाश्रितशिखरैः, शुकशतमुखनवशिखरशकलित-
 फलस्फीतैः, जलधरजललुब्धविप्रलब्धमुग्धचातकध्वानमुखरितमाल-
 खण्डैः, इभकलभकोद्धतपद्मवद्वितलवलीवल्लयैः, आलीयमाननवयौ-
 वनमत्तगारावतपक्षश्रेयपर्यस्तमन्त्रकैः, तनुपवनकम्पितकोमलकदलीदलबी-
 जितैः, अविरलफलनिकरावनतनालिकरवनैः, अकठोरपत्रपुटभृगवटपि-
 परिवृतैः, अनिवारितविहंगनुण्डलखण्डितपिण्डलवर्जजालकैः, मदमुखरमयू-
 रीमधुरगन्धविगावितान्तैः, अकलितकलिकाकलापदन्तुरैः, अन्तगन्तरा-
 कैलासतरंगिणीतरंगितमिकतिलतलभूमिभागैः, वनदेवताकरतल
 निवहनिभमलक्तकजललवामिक्तमिव किसलयनिकरमातसुकुमारमुद्गद्वि-
 ग्रन्थिपर्णकप्राममुदितचमरीकुलनिर्गन्धिमूलैः, कर्पूगगुरुप्रायैः, इन्द्रायुधै-
 रिवचनावस्थानैः, कुमुदगिरिवादनदिनकरकरप्रवेशशिशिराभ्यन्तरेः, दाशर-
 थिवलैरिवान्नतनीलनलपरिगतप्रान्तैः, प्रासादैरिव सपारावतैः, भवन-
 तापसैरिव संनिहितवेत्रासनैः, रुद्रैरिव नागलतावद्वपरिकरैः, उदधिकूलपु-
 लिनैरिव निम्नरोद्धिन्नप्रवाललताककुरजालकैः, अभिषेकसलिलैरिव सर्वो-
 पधिकुमुमफलकिसलयसनाथैः, आलेख्यगृहैरिव बहुवर्णचित्रपत्रशकुनि-
 शतसंशोभितैः, कुरुभिरिव भारद्वाजद्विजोपसंवितैः, महासमरमुखैरिव
 पुंतागममाकृष्टशिलामुखैः, महाकरिभिरिव प्रलम्बवालपद्मवस्पृष्टभूतलैः,
 अप्रमत्तपार्य्यैरिव पर्यन्तावस्थितबहुगुल्मकैः, दंशितैरिव भ्रमरसंघातक-
 वचावृतकायैः, प्रमाणाभिमुखैरिव वानरकराङ्गुलिस्पृष्टगुञ्जैः, अवनिपाल-
 शयनैरिव सिंहपादाङ्किततलैः, आरब्धपञ्चतपःक्रियैरिवान्छितखशितिम-
 ण्डलपरिवृतैः, दीक्षितैरिव कृतकृष्णसारविपागकण्डूयनैः, जरदगृहमुनिभि-
 रिव जटालवालकमण्डलधरैः, इन्द्रजालिकैरिव दृष्टिहारिभिः पादपैः

परिवृतं चन्द्रप्रभनाम्नस्तस्य सरसः पश्चिमे तीरे कैलासपादस्य
ज्योत्स्नावदातया प्रभया धवलयतस्तं प्रदेशं भूतलभागसंनिविष्टं भगवतः
शूलपाणेः शून्यं सिद्धायतनमपश्यत् ।

१३२. तच्च पवनोद्धतैरितस्ततः समापतद्भिः केतकीगर्भभूलिभिर्ध-
वलीक्रियमाणकायः पशुपतिदर्शनहेतोर्बलादिव प्रतिपाद्यमानो भस्मव्रत-
मायतनप्रवेशपुण्यैरिव परिगृह्यमाणः प्रविश्याद्रार्क्षितुःस्तम्भस्फटिक-
मण्डपिकानलप्रतिष्ठितम् . अचिरोद्धतैराद्रार्द्रैर्दलशिखरगलज्जलविन्दुभिरू-
र्ध्वविपाटितचन्द्रबिम्बदलैरिव निजादृहामावयवैरिव शेषफणाशकलैरिव
पाञ्चजन्यमहोदरैरिव श्रीगेदहृदयाकारैरुपपादिनमौक्तिकमुकुटविभ्रमैः
शुचिभिर्मन्दाकिनीपुण्डरीकैः कृतार्चनम् . अमलमुक्ताशिलाघटितलिङ्गम् .
अशेषत्रिभुवनवन्दितचरणं चराचरगुरुं चतुर्मुखं भगवन्तं त्र्यम्बकम् ।

१३३. तस्य च दक्षिणां मूर्तिमाश्रित्याभिमुख्यामार्मानाम् , उपरचित-
ब्रह्मामनाम् , अतिविस्तारिणा सर्वदिङ्मुखप्रावकेन प्रलयविलुप्तश्रीर-
पयोधिपयःपूरपाण्डुरेणानिदीर्यकालसंचितेन तपोराशिनेव विमर्षता पाद-
पान्तरैस्त्रिस्त्रोतोजलनिभेन पिण्डीभूय बहतेव देहप्रभावितानेन मागिरिका-
ननं दन्तमयामिव तं प्रदेशं कुर्वताम् , अन्यथैव धवलयन्तीं कैलामगिरिम् ,
अन्तर्द्रष्टुमपि लोचनपथप्रविष्टेन धेनिमानामिव मनो नयन्ताम् , अति-
धवलप्रभापरिगतदेहतया स्फटिकगृहगतामिव दुग्धमलिलमग्न्यामिव
विमलचेलान्शुकान्तरितामिवादशतलसंक्रान्तमिव शरदभ्रपटलतिरस्कृता-
मिवापरिस्फुटविभाव्यमानावयवाम् , पञ्चमहाभूतमयमपहाय द्रव्यात्मक-
मङ्गलनिष्पादनोपकरणकलापं धवलगुणेनैव केवलेनोत्पादिताम् , दक्षाध्वर-
क्रियामिबोद्धतगणकचप्रहभयोपमेवितत्र्यम्बकाम् , रतेमिव मदनदेह-
निमित्तं हरप्रसादनार्थमागृहीतहराराधनाम् , श्रीरोदधिदेवतामिव सह-

वासपरिचितहरचन्द्रलेखात्केण्टाकृष्टाम्, इन्दुमूर्तिमिव स्वभानुभयकृत-
 त्रिनयनशरणगमनाम्, ऐरावतदेहच्छविमिव गजाजिनावगुण्ठनोत्कण्ठित-
 शितिकण्टाचिन्तितोपनताम्, पशुपतिदक्षिणमुख्यहामच्छविमिव वह्निर्निर्गत्य
 कृतावस्थानाम्, शरीरिणीमिव रुद्रोद्धूलनभूतिम्, आविर्भूतां ज्योत्स्नामिव
 हरकण्ठान्धकारविघट्टनोद्यमप्राप्ताम्, गौरीमनःशुद्धिमिव कृतंदहपरि-
 प्रहाम्, कार्तिकेयकौमारव्रतक्रियामिव मूर्तिमतीम्, गिरीशवृषभंदहशुति-
 मिव पृथगवस्थिताम्, आयतनतरुकुमुमममृद्धिमिव शंकराभ्यर्चनाय
 स्वयमुद्यताम्, पितामहतपःसिद्धिमिव महीतलमवतीर्णाम्, आद्युगप्रजाप-
 तिकीर्तिमिव सप्रलोकभ्रमणव्येर्वावश्रान्ताम्, त्रयीमिव कलियुगध्वस्तधर्म-
 शोकगृहीतवनवासाम्, आगामिकृतयुगर्वाजकलामिव प्रमदारूपेणावस्थ-
 ताम्, देहवतीमिव मुनिजनध्यानमंपदम्, अमरगजवर्षाधीभिवाभ्रगङ्गाभ्या-
 गमवेगपतिताम्, कैलासश्रियमिव दशमुखोन्मूलनशोभनपतिताम्, धैत-
 द्वीपलक्ष्मीमिवान्यद्वीपावलोकनकुतूहलागताम्, काशकुमुमविकासकान्ति-
 मिव शरत्समयमुदीभ्रमाणाम्, शेषशरीरच्छायामिव रसातलमपदाय
 निर्गताम्, मुसलायुधदेहप्रभामिव मधुमदविवर्णनायामविगलिताम्, शुक्र-
 पद्मपङ्कगामिव पुञ्जीकृताम्, सर्वहंसैरिव धवलतया कृतसंविभागाम्,
 धर्महृदयादिव निर्गताम्, शङ्खादिबोत्कीर्णाम्, मुक्ताफलादिवाकृष्टाम्,
 मृणालैरिव विरचितावयवाम्, दन्तदलैरिव घटिताम्, इन्दुकर्कशकैरिव
 प्रक्षालिताम्, वर्णमुधाच्छटाभिरिवान्तरिताम्, अमृतफेनोपण्डैरिव पाण्डुरी-
 कृताम्, पारदरसधाराभिरिव धौताम्, रजतद्रवेणैव निर्मुष्टाम्, चन्द्रमण्ड-
 लादिवोत्कीर्णाम्, कुटजकुन्दसिन्धुवारकुमुमच्छविभिरिवोद्भासिताम्,
 इयत्तामिव धवालस्नः, स्कन्धावलम्बिनीभिरुदयतटगतादर्कविम्बा-
 दुर्लभ्य बालरश्मिप्रभाभिरिव निर्मिताभिरुन्मिषत्ताडितरलतेजस्ताम्रा-

भिराचिरस्नानावस्थितविरलवारिकणतया प्रणामलप्रपशुपतिचरण-
भस्मचूर्णाभिरिव जटाभिरुद्धासिताशिरोभागाम्, जटापाशप्रथितमु-
त्तमाङ्गेन मणिमयं नामाङ्कमीश्वरचरणद्वयमुद्वहन्तीम्, रविश्चतुरगमुख-
क्षुण्णनक्षत्रभेदविशेदेन भस्मनालंकृतललाटपाट्टिकाम्, शिखरशिला-
श्लिष्टशशाङ्ककलामिव शैलराजमेखलाम्, अतुलभक्तिप्रसाधितया लक्ष्मी-
कृतलिङ्गया द्वितीययेव पुण्डरीकमालया दृष्ट्या संभावयन्तीं भूत-
नाथम्, अनवरतगीतपरिस्फुरिताधरपुटवशादतिशुचिभिः शुद्धहृदयमयू-
र्त्वरिव गीतगुणैरिव स्वरैरिव स्तुतिवर्णैरिव मूर्तिमद्भिर्मुखाभिन्नपतद्भि-
र्दशनांशुभिः पुनरिव स्नपयन्तीं गौरीपतिम्, अतिविमलैश्च वेदार्थैरिव
माश्राप्तितामहमुखादाकृष्टैर्गायत्रीवर्णैरिव प्रथंनतामुपगतैर्नारायणनाभि-
पुण्डरीकैर्जाजरिवादृतैः सप्रर्षिभिरिव करस्पर्शपृतमात्मानमिच्छद्भि-
स्तारकारूपेणागतैरामलकीफलस्थूलैर्मुक्ताफलैरुपरचितेनाश्रवलयेनाधि-
ष्ठितकण्ठभागाम्, परिवेषपरिगतचन्द्रमण्डलामिव पाणिमासीनिशाम्,
अधोमुखवह्रशिरःकपालमण्डलाकारेण मोक्षद्वारकलशकान्तिना स्तन-
युगलेनैकहंसमिश्रुनमनाथामिव श्वेतगङ्गाम्, गौरीनिहमटामयेनेव चामर-
रुचिराकृतिना स्तनयुगलमध्यनिवद्धमन्थिना कल्पतरुलतावन्कलेन
कृतान्तरीयकृत्याम्, अयुग्मलोचनमकाशान्प्रसादलब्धेन चूडामणिचन्द्र-
मयूखजालेनेव मण्डलीकृतेन ब्रह्मसूत्रेण पवित्रीकृतकायाम्, आप्रपदीनेन
च स्वभावमितेनापि ब्रह्मामनवन्धोत्तानचरणतलप्रभापरिवृङ्गाहोहिताय-
मानेन द्रुकूलपटेन प्रावृतनितम्बाम्, यावनेनापि स्वकालोपसर्पिनिर्विका-
रविनीतेन शिष्टेणैवोपाभ्यमानाम्, लावण्येनापि कृतपुण्येनेव स्वच्छा-
न्मना परिगृहीताम्, रूपेणापि रुचिरलोचनेन विगतचापलेनायतनमृगेणैव
निषेविताम्, उत्सङ्गगतां च स्वमुतामिव सूक्ष्मशङ्खगण्डिकाङ्गुलीयक-

धूरीताङ्गलिना त्रिपुण्ड्रकावशेषभस्मपाण्डुरेण प्रकोप्तवद्वशङ्कवण्डकेन
 नखमयूखदन्तुरतया गृहीतदन्तकोणेनेव दन्तमयीं दक्षिणकरेण वीणामा-
 स्फालयन्तीम्, प्रत्यक्षाभिव गन्धर्वविशाम्, मणिमण्डपिकास्तम्भलप्राभि-
 रात्मानुरूपाभिः सह चरीभिरिव सर्वाणाभिः प्रतिमाभिरुपेताम्, स्तपनार्द्र-
 लिङ्गमंकान्तप्रतिविम्बतयातिप्रवलभक्त्याराधितस्य हृदयमिव प्रविष्टां
 हरस्य, हारलेखयेव प्राप्रकण्ठयोगया ग्रहपङ्क्तयेव ध्रुवप्रतिबद्धया कुट्ट-
 येव रक्तमुखवर्णया मन्त्रयेव धूर्णितमन्द्रतारयान्मन्त्रयेवानेककृतता-
 लया मीमांसयेवानेकभावनानुविद्धया गीत्या देवं विरूपाश्रमुपवीण-
 यन्तीम्, अतिमधुरगीतावकृष्टैर्ध्यानिमिवाभ्यस्यद्विर्निश्चलकर्णपुटैर्मृगवराह-
 वानरवारणशरभमिहप्रभृतिभिर्वनचरैर्गावद्वमण्डलैराकर्ण्यमानगीतानुविद्ध-
 विपञ्चीशेषाम्, अमरापगामिव नभसोवतीर्णाम्, दीक्षितवाचमिवाप्रा-
 कृताम्, त्रिपुरागिशरशलाकामिव तेजोमयीम्, पीतामृतामिव विगत-
 तृणाम्, ईशानशिरःशशिकलामिवानुपजातरागाम्, अमथितोदधिजल-
 संपदमिवान्तःप्रसन्नाम्, असमस्तपदवृत्तिमिवाद्वन्द्वाम्, बौद्धबुद्धिमिव
 निगलम्बिताम्, वैदेहीमिव प्राप्रज्योतिःप्रवेशाम्, शूतकलाकुशलामिव वशी-
 कृताभ्रहृदयाम्, मर्हीमिव जलभृतदेहाम्, हिमसमयदिनमुखलक्ष्मीमिव
 परिपीतभास्करातपाम्, आर्यामिव समुपान्तयतिगणोचितमात्राम्, आलि-
 ग्यितामिवाचलावस्थानाम्, अंशुमयीमिव तनुच्छायातुलिप्रभूतलां निर्ममां
 निरहंकारां निर्मत्सराम्, अमानुषाकृतिम्, दिव्यत्वादपरिज्ञायमानवयः-
 प्रमाणामप्यष्टादशवर्षदेशीयामिवोपलक्ष्यमाणाम्, प्रतिपन्नपाशुपतव्रतां
 कन्यकां ददर्श ।

१३४. ततोवनीर्य तरुशाखायां बद्ध्वा तुरंगमुपसृत्य भगवते भक्त्या
 प्रणम्य त्रिलोचनाय तामेव दिव्ययोषितमनिमेषपद्मणा निश्चलनिबद्ध-
 लक्ष्येण चक्षुषा पुननिरूपयामास । उदपादि चास्य तस्या रूप-

संपदा कान्त्या प्रशान्त्या चाविर्भूतविस्मयस्य मनसि । “ अहो जगति
जन्तूनामसमर्थितोपनतान्यापतन्ति वृत्तान्तान्तराणि । तथा हि । मया
मृगयायां यदृच्छया निरर्थकमनुवध्नता तुरंगमुखमिथुनमयमतिमनो-
हरो मानवानामगम्यो दिव्यजनसंचरणोचितः प्रदेशो वीक्षितः ।
अत्र च मालिलमन्वेपमाणेन हृदयहारि मिद्वजनेपम्पृष्टजलं मरो दृष्टम् ।
तत्तीरलेखाविश्रान्तेन चामानुषं गीतमाकर्णितम् । तच्चानुसरता मानुष-
दुर्लभदर्शना दिव्यकन्यकेयमालोकिता । न हि मे संशीतिरम्या
दिव्यतां प्रति । आकृतिरेवानुमापयत्यमानुपताम् । कुतश्च मर्त्यलोके
संभूतिरेवंविधानां गान्धर्वध्वनिविशेषाणाम् । तद्यदि मे महमा दर्शन-
पथान्नापयानि, नारोहति वा कैलामशिखरम्, नोत्पतति वा गगनतलम्,
ततः ‘ का त्वे किमभिधाना वा किमर्थं वा प्रथमे वयसि प्रतिपन्ना व्रतम् ’
इति सर्वमेतदेनामुपसृत्य पृच्छामि । अतिमहानयमवकाश आश्चर्या
णाम् । ” इत्यवधार्य तस्यामेव स्फटिकमण्डपिकायामन्यतमं स्तम्भमा-
श्रित्य समुपविष्टो गीतसमाप्यवसरं प्रनीक्षमाणस्तस्या ।

१३५. अथ गीतावसाने मूर्कभृतवीणा प्रशान्तमधुकरमधुरकतेव कुमु-
दिनी सा कन्यका समुत्थाय प्रदक्षिणीकृत्य कृतहरप्रणामा परित्यज्य
स्वभावधवलया तपःप्रभावप्रगल्भया दृष्ट्या समाश्रामयन्तीव, पुण्यैरिव
स्पृशन्ती, तीर्थजलैरिव प्रक्षालयन्ती, तपोभिरिव पावयन्ती, शुद्धिभिव
कुर्वाणा, वरप्रदानमित्रोपपादयन्ती, पवित्रतामिव नयन्ती चन्द्रार्पाडमा-
वभाषे । ‘ स्वागतमतिथयं कथमिमां भूमिमनुप्राप्तो महाभागस्तदुत्तिप्राग-
म्यतामनुभूयतामतिथिसन्कारः ’ इति । एवमुक्तस्तु तथा संभाषणमात्रेणै-
वानुगृहीतमात्मानं मन्यमान उन्थाय भक्त्या कृतप्रणामः, ‘ भगवति यथा-
ज्ञापयामि ’ इत्यभिधाय दर्शितविनयः शिष्य इव तां व्रजन्तीमनुवशाज ।

व्रजंश्च समर्थयामास । 'हन्त तावन्नेयं मां दृष्ट्वा तिरोभूता । कृतं हि मे कुतूहलेन प्रश्नाशया हृदि पदम् । यथा चैयमस्यास्तपस्विजनदुर्लभदिव्यरूपाया अपि दाक्षिण्यातिशया प्रतिपत्तिरभिजाता विभाव्यते तथा संभावयामि नियतमियमखिलमात्मादन्तमभ्यर्थ्यमाना मया कथयिष्यति' इति । एवं च कृतमतिः पदशतमात्रमिव गत्वा निरन्तरं दिवापि रजनीममयमिव दर्शयद्भिस्तमालतरुभिर्गन्धकारितपुरांभागाम्, उत्फुल्लकुसुमेषु लतानिकुञ्जेषु कूजनां मन्दं मदमत्तमधुलिहां विरूतिभिर्भुवरीकृतपर्यन्ताम्, अतिदृशानिनीनां च धवलशिलातलप्रतिघातात्पतनफेनिलानामपां प्रस्वर्णैरुत्कोटिप्रावविटङ्कविपाट्यमानैरुच्चरद्भूतिभिर्वशीर्यमाणनुपागशिशिरसीकरासारंगव्यमानतीहाराम्, हिमहारहरहामधवलेशोभयतः श्रगद्धिनिर्झरैर्द्वारगवलम्बितचलञ्चामरकलापामित्रांपलक्ष्यमाणाम्, अन्तःस्थापितमणिकमण्डलमण्डलाम्, एकांतावलम्बितयोगपट्टिकाम्, विशाग्निकाशिखरनिवट्टनालिकेरीफलवल्कलमयधौताणनद्युगोपेताम्, अवशीर्णाङ्गभस्मभूसरवल्कलशयनीयसनायकदेशाम्, इन्दुमण्डलेनेव टङ्कोत्कीर्णैर्न शङ्कुमयेन भिन्नाकपालेनाधिष्ठिताम्, संनिहितभस्मालावुकां गुहामद्राक्षीन् । तस्याश्च द्वारि शिलातले समुपविष्टो वल्कलशयनशिरोभागविन्यस्तवीणां ततः पर्णपुटेन निर्झरादागृहीतमघसलिलमादाय तां कन्यकां समुपस्थिताम्, "अलमति यन्त्रणया कृतमतिप्रसादेन भगवति प्रसीद विमुच्यतामयमव्यादस्वदीयमालोकनमपि सर्वपापप्रशमनमघमर्षणमिव पवित्रीकरणाया लम्, आस्थिताम्" इत्यब्रवीन् । अनुवध्यमानश्च तया तां सर्वामतिथिसपर्यामतिदृगवनेन शिरसा सप्रश्रयं प्रतिजग्राह ।

१३६. कृतातिथ्यया च तया द्वितीयाशिलातलोपविष्टया क्षणमिव

तूष्णीं स्थित्वा क्रमेण परिपृष्टो दिग्बिजयादारभ्य किंनरमिथुनानुसरण-
प्रसङ्गेनागमनमात्मनः सर्वमाचक्षे । विदितसकलवृत्तान्ता चोत्थाय सा
कन्यका भिक्षाकपालमादाय तेषामायतनतरूणां तलेषु विचचार ।
अचिरेण तस्याः स्वयंपतितैः फलैरपूर्यत भिक्षाभाजनम् । आगत्य
च तेषां फलानामुपयोगाय नियुक्तवती चन्द्रार्पीडम् । आसीत्
तस्य चेतसि । “ नास्ति खल्वसाध्यं नाम तपसाम् । किमतः परमाश्रयं
यत्र व्यपगतचेतना अपि सचेतना इवास्य भगवत्यै समतिसृजन्तः
फलान्यात्मानुग्रहमुपपादयन्ति वनस्पतयः । चित्रमिदमालोकितमस्मा-
भिर्दृष्टपूर्वम् ” । इत्यधिकतरोपजातविस्मयश्चोत्थाय तमेव प्रदेशमि-
न्द्रायुधमानीय व्यपनीतपर्याणं नातिदूरं संयम्य निर्झरजलनिर्वर्तित-
स्नानविधिस्तान्यमृतरसस्वादन्युपभुञ्ज्य फलानि पीत्वा च तुषार-
शिशिरं प्रस्त्रवणजलमुपभृष्टयैकान्ते तावदवनस्थं यावन्तयापि कन्य-
कया कृता जलफलमूलमयेष्वाहारेषु प्रणयः ।

१३७. इति परिममापिताहागं निर्वर्तितमन्योचिताचारां शिलातले
विश्रब्धमुपविष्टां निभृतमुपमृन्य नातिदूरं समुपविड्य मुहूर्तमिव
स्थित्वा चन्द्रार्पीडः सविनयमवादीत् । “ भगवति, त्वत्प्रसादप्राप्तिप्रो-
त्साहितेन कृतूहलेनाकुलीक्रियमाणो मानुषतामूलभो लघिमा बला-
दनिच्छन्तमपि मां प्रश्नकर्मणि नियोजयति । जनयति हि प्रभु-
प्रसादलवोऽपि प्रागल्भ्यमधीरप्रकृतः । स्वल्पाप्येकदेशावस्थाने काल-
कला परिचयमुत्पादयति । अणुरप्युपचारपरिग्रहः प्रणयमार्गोप-
यति । तथादि नातिखट्कमिव ततः कथनेनात्मानमनुप्राप्यमि-
च्छामि । अतिमहत्त्वलु भवदर्शनात्प्रभृति मे कौतुकमग्निमन्वि-
पथं । कतरन्मरुतामृषीणां गन्धर्वाणां गुह्यकानामप्सरसां वा कुल-

मनुगृहीतं भगवत्या जन्मना । किमर्थं वाग्मिन्कुसुममुकुमारं नव-
वयसि व्रतग्रहणम् । केदं वयः । केयमाकृतिः । क चायं
लावण्यातिशयः । केयमिन्द्रियाणामुपशान्तिः । तद्भूतमिव मे प्रति-
भाति । किंनिमित्तं वानेकसिद्धसाध्यसंवाधानि सुरलोकमुलभान्यप-
हाय दिव्याश्रमपदान्येकाकिनी वनमिदममानुपमधिवसामि । कश्चायं
प्रकारो यत्तैरेव पञ्चभिर्महाभूतैरागन्धमीदृशीं धवलतां धत्ते शरी-
रम् । नेदमस्माभिर्गन्धर्व दृष्टश्रुतपूर्वम् । अपनयतु नः कौतुकम् ।
आविदयतु भवती सर्वम् । इत्येवमभिहिता सा किमप्यन्तर्ध्यायन्ती
तूष्णीं मुहूर्तमिव स्थित्वा निःश्वस्य स्थूलस्थूलैरन्तर्गतां हृदयशुद्धि-
मिवादाय निर्गच्छद्भिः, इन्द्रियप्रसादमिव वर्षद्भिः, तपोरमनिभ्यन्दमिव
स्वप्नैः, लोचनविषयं धवलिमानमिव द्रवीकृत्य पातयद्भिः, अच्छान्तैः,
अमलकपोलस्थलस्खलितैः, अवशीर्णहारमुक्ताफलतरलपातैः, अनुवद्ध-
विन्दुभिः, वनकलावृतकुचशिखरज्ज्वरितसीकरैरश्रुभिरामीलितलोचना
निःशब्दं रोदितुमारेभे ।

१३८. तां च प्ररुदितां दृष्ट्वा चन्द्रापीडस्तत्क्षणमचिन्तयन् । “ अहो
दुर्निवारता व्यसनोपनिपातानां यदीदृशीमप्याकृतिमनभिभवनीयामा-
त्मीयां कुर्वन्ति । सर्वथा न न केचन स्पृशन्ति शरीरधर्माणमुपतापाः ।
बलवती हि द्वन्द्वानां प्रवृत्तिः । इदमपरमधिकतरमुपजनितमतिमह-
न्मनसि मे कौतुकमस्या बाष्पसलिलपातेन । न ह्यस्पीयसा शोककार-
णेन श्वेतीक्रियन्त एवंबिधा मूर्तयः । न हि क्षुद्रनिघातिपाताभिदता
चलति वमुधा । ” इति संवर्धितकुनूहलश्च शोकस्मरणहेतुतामुपगतमप-
गधिनामैवात्मानमवगच्छन्नुत्थाय प्रस्रवणादञ्जलिना मुखप्रञ्जालनोद-
कमुपनिन्ये । सा तु तदनुगोधाद्विच्छिन्नबाष्पजलधारासंतानापि

किञ्चित्कपायितोदरे प्रश्नात्य लोचने वल्कलोपान्तेन वदनमपमृज्य दीर्घमुष्णं च निःश्वस्य शनैः प्रत्यवादीत् । " राजपुत्र किमनेनातिनिर्घृण-
हृदयाया मम मन्दभाग्यायाः पापाया जन्मनः प्रभृति वेराग्यवृत्ता-
न्तेनाश्रवणीयेन श्रुतेन । तथापि यदि महत्कुतूहलं तत्कथयामि ।
श्रूयताम् ।

१३९. एतन्प्रायेण कन्याणाभिनिवेशिनः श्रुतिविषयमापनितमेव यथा
विबुधसद्वन्यसमो नाम कन्यकाः सन्ति । तामां चतुर्दश
कुलानि । एकं भगवतः कमलयोनेर्मनसः समुत्पन्नम् । अन्यद्वेदेभ्यः
संभूतम् । अन्यदप्रेरुदभूतम् । अन्यन्पवनान्प्रसृतम् । अन्यदमृता-
न्मथ्यमानादुत्थितम् । अन्यज्जलाज्जातम् । अन्यदर्ककिरणेभ्यो निर्ग-
तम् । अन्यन्मोमरश्मिभ्यो निष्पतितम् । अन्यद्भूमेरुद्भूतम् । अन्य-
न्मौलामिनीभ्यः प्रवृत्तम् । अन्यन्मृत्युना निर्मितम् । अपरं सकर-
केतुना समुत्पादितम् । अन्यन्तु दक्षस्य प्रजापतेरतिप्रभूतानां कन्य-
कानां मध्ये द्वे मुने मुनिरगिष्टा च यभूवतुस्ताभ्यां गन्धर्वैः सह कुल-
द्वयं जातम् । एवमेतान्येकत्र चतुर्दश कुलानि । गन्धर्वाणां तु दक्षा-
न्मजाद्वितयसंभवं तदेव कुलद्वयं जातम् । अत्र मुनेस्तनयश्चित्रसेना-
दीनां पञ्चदशानां भ्रातृणामधिको गुणैः षोडशश्चित्ररथो नाम समु-
त्पन्नः । स किल सकलत्रिभुवनप्रख्यातपराक्रमो भगवता समस्तसुर-
मौलिमालालालितचरणतल्लिनेनाव्यण्डलेन सुहृच्छब्देनोपवृद्धितप्रभावः
सर्वेषां गन्धर्वाणामाधिपत्यममिलतामरीचिनिचयमचकितेन बाहूना
समुपाजितं शैशव एवाप्रवान् । इतश्च नानिदृरे तस्याम्माद्भारतवर्षा
दुत्तरेणान्तरे किंपुरुषनाम्नि वर्षे वर्षपर्वतो हेमकूटो नाम निवासः ।
तत्र च तद्भूजयुगपरिपालितान्येनकानि गन्धर्वशतमहस्राणि प्रति-

वसन्ति । तेनैव चेदं चैत्ररथं नामातिमनोहरं काननं निर्मितम् । इदं
 चाच्छ्रोदाभिधानमतिमहत्सरः खानितम् । अयं च भवार्नापतिरूप-
 रचितो भगवान् । अरिष्टायास्तु पुत्रस्तुम्बुरुप्रभृतीनां मोदर्याणां पण्णां
 ज्येष्ठो हंसो नाम जगद्विदितो गन्धर्वस्तस्मिन्द्वितीये गन्धर्वकुले गन्धर्व-
 राजेन चित्ररथेनैवाभिषिक्तो बाल एव राज्यपदमासादितवान् ।
 अपरिमितगन्धर्ववलपरिवारस्य तस्यापि स एव गिरिगन्धिवामः ।
 यत्तु तत्सोममयूखसंभूतानामप्सरसां कुलं तस्मात्किरणजलानुसार-
 गलितेन सकलैव रजनिकरकलाकलापलावण्येन निर्मिता त्रिभुवन-
 नयनाभिरामा भगवती द्वितीयेव गौरी गौरीतिनाम्ना हिमकर्गकिणाव-
 दानवर्णा कन्यका प्रसूता । तां च द्वितीयगन्धर्वकुलाधिपतिर्हंसो
 मन्दाकिनीमिव श्रीरमागरः प्रणयिनीमकरोत् । सा तु भगवता मकर-
 केतनेनैव रतिः शरत्समयेनैव कमलिनी, हंसेन संयोजिता सहज-
 समागमोपजनितामतिमहती मुदमुपगतवती । निखिलान्तःपुरम्बामिनी
 च तस्याभवत् ।

१४०. तयोश्च तादृशयोर्महात्मनोरहमीदृशी विगतलक्षणा शोकाय
 केवलमनेकदुःखसहस्रभाजनमेकैवात्मजा समुत्पन्ना । तानस्त्वतपन्यतया
 सुतजन्मातिरिक्तं महोत्सवेन सज्जन्माभिनन्दितवान् । अवापे च
 दशमेदृनि कृतयथोचितसमाचारो महाश्वेतेति यथार्थमेव नाम कृत-
 वान् । साहं पितृभवने बालतया कलमधुरप्रलापिनी वीणैव गन्धर्वा-
 गामङ्गादङ्गं भंचरन्त्यविदितस्नेहशोकायासमनोहरं शैशवमतिर्नीत-
 वती । क्रमेण च कृतं मे वपुषि वसन्त इव मधुमामेन मधुमाम इव
 नवपल्लवेन, नवपल्लव इव कुसुमेन, कुसुम इव मधुकरेण, मधुकर
 इव मदेन, नवयौवनेन पदम् ।

१४१. अथ विजृम्भमाणनवनलिनवनेषु, अकठोरचूतकलिकाकलाप-
 कृतकामुकोत्कलिकेषु, कोमलमलयमारुतावतारतरंगितानङ्गध्वजांशुकेषु,
 मदकलितकामिनीगण्डूपसीधुसेकपुलाकितवकुलेषु, मधुकरकुलकलङ्क-
 कालीकृतकालेयककुसुमकुङ्कुलेषु, अशोकतरुताडनारणितरमणीमणि-
 नूपुरसङ्कारसहस्रमुखेषु, विकसन्मुकुलपरिमलपुञ्जितालिजालमञ्जु-
 मिञ्जितमुभगसहकारेषु, अविरलकुसुमधूलिवाल्कापुलिनधवलितधरा-
 तलेषु, मधुमदविदम्बितमधुकरकदम्बकसेवाद्यमानलतादोलेषु, उत्फुल्ल-
 पद्मवल्वलीलायमानमत्तकोकिलोद्दामितमधुसूकराहामर्दितेषु, प्रोषित-
 जनजायाजीवापहारद्वष्टमन्मथास्फालितचापवभयस्फुटितपथिकहृदय-
 रुधिरार्द्रमार्गेषु, अविरतपतन्कुसुमशरपतत्रिपत्रसङ्कारवधिराकृतदिह-
 मुखेषु, दिवापि प्रवृत्तान्तर्मदनरागान्धाभिमारिकासार्थसंकुलेषु, उद्वेल-
 गतिरमसागरपूरप्रावितेषु, सकलजीवलोकहृदयानन्ददायकेषु मधुमाम-
 दिवसेष्वेकदाहमस्यया सह मधुमामविस्मरितशोभं प्रोत्फुल्लव-
 नलिनकुसुमद्वन्द्वलयकल्हारमिदमच्छादं सरः स्नानुमभ्यागमम् । अत्र
 च स्नानार्थमागतया भगवत्या पार्वत्या तटशिलातलेषु विलिखितानि
 सभृङ्गिरिटीनि पांशुनिमग्नशृङ्गपदमण्डलानुमितमुनिजनप्रणामप्रदाश्रि-
 णानि त्र्यम्बकप्रतिविम्बकानि वन्दमाना भ्रमरभरभृङ्गगर्भकेसरजर्जर-
 कुसुमोपहारम्यायं लतामण्डराः, परभूतनखकोटिपाटितकुङ्कुमलनाल-
 विवरविगलितमधुनिकरधाराः सुषुप्तितायं सहकारतरुः, उन्मदमयूर-
 कुलकलकलभीतभृङ्गमृक्ततला शिशिरयं चन्दनवीथिका, विकचकुसुम-
 पुञ्जपातमृचितवनदेवताप्रद्वेलनशोभनेयं लतादोला, बहलकुसुमगजः-
 पटलमप्रकलहंसपद्मलम्बितरमणीयमिदं तीरनरुतलम्, इति स्निग्ध-
 मनोहरनगरेणदृशदर्शनलोभाश्रिप्रद्वया सह सखीजनेन व्यचरम् ।

१४२. एकस्मिंश्च प्रदेशे झटिति वनानिलेनोपनीतम्, निर्भरविकासितेपि काननेभिभूतान्यकुसुमपरिमलम्, विसर्पन्तम्, अतिसुरभितयानुलिम्पन्त-
मिव तर्पयन्तमिव पूरयन्तमिव घ्राणेन्द्रियम्, अहमहमिकया भधुकरकुलङ्ग-
बध्यमानम्, अनाघातपूर्वम्, अमानुपलोकोचितं कुसुमगन्धमभ्यजिघ्रम् ।
कुतोयमित्युपाखण्डकुतूहला चाहं मुकुलितलोचना तेन कुसुमगन्धेन
मधुकरिवाकृष्यमाणा कान्तुकतरलाभ्यधिकतरोपजातमणिनृपुङ्गवकारा-
कृष्टमरःकलहंमानि कतिचिन्पदानि गत्वा दग्धताशनेन्धनीकृतमदन-
शोकविधुरं वसन्तमिव तपस्यन्तम्, अखिलमण्डलप्राप्त्यर्थमीशानशिरः-
शशाङ्कमिव धृतव्रतम्, अयुष्मलोचनं वर्शाकर्तुकामं काममिव मति-
यमम्, अतितजस्वितया प्रचलतद्विह्वतापङ्गमध्यगतमिव प्रीप्सदिवस-
दिवसकर्मण्डलोदरप्रविष्टमिव ज्वलन्ज्वालाकलापमध्यस्थितमिव विभा-
व्यमानम्, उन्मिपन्त्या बहुलबहुलया दीपिकालोकोपिङ्गलया देहप्रभया
कर्पलीकृतकाननं कनकमयमिव तं प्रदेशं कुर्वाणम्, रोचनारमलुलित
प्रतिसरममानमुकुमारपिङ्गलजटम्, पुण्यपताकायमानया सरस्वतीस-
मागमोत्कण्ठाकृतचन्दनलेखयेव भ्रमललाटिकया बालपुलिनलेखयेव
गङ्गाप्रवाहमुद्गाममानम्, अनेकशापशृङ्गकुटिभवनतोरणेन भ्रूलताद्वयेन
विगर्जितम्, अत्यायततया लोचनमयी मालामिव प्रथितामुद्रहन्तम्, सर्व
हरिणैरिव दन्तलोचनशोभासंविभागम्, आयतोत्तङ्गघ्राणवंशम्, अप्राप्रह-
यप्रवेशेन नवयौवनरागेणैव सर्वात्मना पाटलीकृताधररुचकम्, अनुद्धित
इमश्रुत्वाटनासादितमधुकरावलीवल्लयपरिश्लेषविलासमिव बालकमलमा-
ननं दधानम्, अनङ्गकामुकगुणेनैव कुण्डलीकृतेन तपस्तडागकमलिनी-
मृणालेनेव यज्ञोपवीतेनालङ्कृतम्, एकेन सनालवकुलफलाकारं कमण्डलु-
मपरेण मकरकेतुविनाशशोकरुदिताया रतेरिव बाष्पजलविन्दुभिरा-

रचितां स्फटिकाक्षमालिकां कण्ठेन कलयन्तम्, अनेकविद्यापगासंगमाव-
 र्त्तनिभया नाभिमुद्रयोपशोभमानम्, अन्तर्हानिनिराकृतस्य मोहान्धकार-
 स्यापयातपदवीमिवान्नरजोलेखाऽयामलां रंमराजिमुदरेण तनीयसीं
 विभ्राणम्, आत्मतेजसा विजित्य सवितारमागृहीतेन परिवेषमण्डलेनैव
 मौञ्जमेखलागुणेन परिभ्रिजप्रजयनभागम्, अभ्रगङ्गास्रोतो जलप्रभ्रालितेन
 जग्गङ्गाङ्गलोचनपुटपाटलकान्तिना मन्दारवल्कलेनोपपादिताम्बरप्रयोज-
 नम्, अलंकारमिव ब्रह्मचर्यस्य, यौवनमिव धर्मस्य, विलासमिव मरम्बत्याः,
 स्वयंवरापतिमिव सर्वविद्यानाम्, संकेतस्थानमिव सर्वश्रुतानाम्, निदाय-
 कालमिव सापादम्, हिमममयकाननमिव स्फुटितप्रियङ्गुमञ्जरीगौरम्,
 मधुमाममिव कुसुमधवलनिलकभूतिभूषितमुखम्, आत्मानुरूपेण सवयसा-
 परेण देवतार्चनकुसुमान्युच्चिन्वता तापसकुमारिणानुगतमतिमनोहरं
 स्नानार्थमागतं मुनिकुमारकमपठयम् ।

१४३. तेन च कर्णावर्तमोक्षितां वसन्तदर्शनानन्दितायाः स्मितप्रभा-
 मिव वनप्रियः, मलयमारुतागमनार्थलाजाञ्जलिमिव मधुमामस्य, यौवन-
 लोलायामिव कुसुमलक्ष्म्याः, मुरतपरिश्रमस्वेदजलकणजालकावलीमिव
 रनेः, ध्वजचिह्नचामरपिच्छिकांमिव मनोभवगतस्य, मधुकरकाम्काभि-
 सारिकाम्, कृत्तिकातागमनवकानुकारिणीम्, अमृतचिन्दुनिभ्यन्दितीम्,
 अदृष्टपूर्वा कुसुममञ्जरीमद्राक्षम् । ‘अस्याः परिभृतान्यकुसुमामोदो नन्वयं
 परिमलः’ इति मनसा निश्चिन्त्य तं तरोधनयुवानमीक्षमाणोऽहमचिन्तयम् ।
 ‘अहो रूपातिशयनिष्पादनापकरणकोपेभ्याश्चीणिता विधातुः । यत्त्रिभुव-
 नाद्भुतरूपसंभारं भगवन्तं कुसुमायुधमुत्पाद्य तदाकारानिर्गिरूपरा-
 शिरयमपरो मुनिमायामयो मकरकेतुर्नृपादितः । मन्ये च सकल-
 जगन्नयनातन्दरं शशिचम्पे विरचयता लक्ष्मीलीलावासभवन्नानि

कमलानि सृजता प्रजापतिना प्रथममेतदाननाकारकरणकौशलाभ्याम-
एव कृतः । अन्यथा किमिव हि सदृशवस्तुविरचनायां कारणम् । अ-
लीकं चेदं यथा किल सकलाः कलाः कलावतो बहुलपक्षे श्रीय-
माणस्य सुपुष्पानाग्ना रश्मिना रविरापिबतीति । ताः स्वत्वस्य गभ-
स्तयः समस्ता वपुर्गिदमाविशन्तीति । कुतोऽन्यथा रूपापहारीणि ह्येश-
बहुले तपसि वर्तमानस्येदं लावण्यम् ।' इति विचिन्तयन्तीमेव भाम-
विचारितगुणदोषविशेषो रूपैकपक्षपाती नवयौवनमुलभः कुसुमायुधः
कुसुमसमयमद इव मधुकर्ी परवशाभकरोत् ।

१४४. उच्छ्वसितैः सह विस्मृतनिर्मेपेण किञ्चिदामुवुलितपक्ष्मणा
जिह्वितरत्नतरतारमारोदरेण दक्षिणेन चक्षुषा सम्पृष्टमापिबन्तीव, कि-
मपि याचमानेव, त्वदायन्तामीति वदन्तीव, अभिमुखं हृदयमर्पयन्तीव,
सर्वात्मनानुप्रविशन्तीव, तन्मयतामिव गन्तुमीहमाना, मनोभवामभिभूतां
त्रायस्वेति शरणमिवोपयान्ती, देहि हृदयेवकाशमिव्यर्थितामिव
दर्शयन्ती, हाहा किमिदमसांप्रतमतिहेपेणमकुलकुमारीजनोचितमिदं
मया प्रस्तुतमिति जानानाऽयप्रभवन्ती करणानाम्, स्तम्भितेव लिखितेवा-
त्कीर्णेव संयतेव मूर्च्छितेव केनापि विधृतेव निष्पन्दसकलावयवा
तत्कालाविर्भूतेनावष्टम्भेन, अकथितशिञ्जितेनानाख्येयेन स्वस्ववेशेन केवलं
न विभाव्यते किं तद्रूपसंपदा किं मनसा किं मनसिजेन किमभि-
नवयौवनं किमनुरागेणोपदिश्यमाना किमन्येनैव केनापि प्रका-
रेणाहमपि न जानामि कथंकथमिति तमतिचिरं व्यलोकयम् ।
उक्षिप्य नीयमानेव तत्समीपमिन्द्रियैः पुरस्तादाकृष्यमाणेव हृद-
येन पृष्ठतः प्रेर्यमाणेव पुष्पधन्वना कथमपि मुक्तप्रयत्नमप्यात्मानम-
धारयम् । अनन्तरं च मेन्तर्मदनावकाशमिव दातुमाहितसंताना

निरियुः श्वासमरुतः । साभिलाषं हृदयमालयातुकाममिव स्फुरित-
मुखमभूत्कुचयुगलम् । स्वेदसलिललवलेखाश्रालितेवागलल्लज्जा । मकर-
ध्वजनिशितशरनिकरनिपातत्रस्तेवाकम्पत गात्रयष्टिः । तद्रूपातिशयं
द्रष्टुमिव कुतूहलादालिङ्गनलालसेभ्योङ्गेभ्यो निरगाद्रोमाञ्चजालकम् ।
अशेषतः स्वेदाम्भमा धौतश्रणयुगलादिव हृदयमविशद्रागः ।

१४५. आसीच्च मम मनसि । शान्तात्मनि दूरीकृतसुरतव्यतिकरे-
स्मिञ्जने मां निक्षिपता किमिदमनार्येणासदृशमारब्धं मनमिजेन । एवं च
नामातिमृदं हृदयमङ्गनाजनस्य । यदनुरागविषययोग्यतामपि विचारयितुं
नालम् । केदमतिभाम्बरं धाम तेजसां तपसां च । क च प्राकृतजना-
भिनन्दिनानि मन्मथपरिस्मन्दिनानि । नियतमयं मामेवं मकरलाञ्छनेन
विडम्ब्यमानामुपहसति मनसा । चित्रं चेदं यदहमेवमवगच्छन्त्यपि
न शक्नोम्यात्मनो विकारमुपसंहरतुम् । अन्या अपि कन्यकाभ्रपामप-
हाय स्वयमुरयाताः पतीन । अन्या अप्यनेन दुर्विनीतिन मन्मथ-
नोन्मत्ततां नीता नार्यः । न पुनरहमेका यथा । कथमनेन श्रगेनाकार-
मात्रालोकनाकुलीभूतमेवमम्बतन्त्रतामुपैत्यन्तःकरणम् । कालो हि
गुणाश्च दुर्निवारतामारोपयन्ति मदनस्य सर्वथा । यावदेव सचेतनास्मि
यावदेव च न परिस्फुटमनेन विभाव्यते मे मदनदुःश्रितलाघवमेतत्ता-
वदेवास्मान्प्रदेशादयस्सर्पणं श्रेयः । कदाचिदनभिमतस्मगविकारदर्शन-
कुपितोऽयं शापाभिज्ञां करोति माम् । अदृशकोपा हि मुनिजन-
प्रकृतिः । इत्यवधार्यायस्सर्पणाभिलाषिण्यहमभवम् । अशेषजनपूजनीया
चेयं जानिगिनि कृत्वा तद्वदनाकृष्टदृष्टिप्रसरमचलितपद्ममालमहप्र-
भूतलमीषदुल्लसितकर्णपल्लवान्मुक्तकपोलमण्डलमालोलालकलतालसत्कु-
मुभावतंसमंदेशदोलायितमणिकुण्डलमस्मै प्रणाममकरवम् ।

१४५. अथ कृतप्रणामायां मयि दुर्लब्धशशासनतया भगवतां मनो-
 भुवः, मदजननतया च मधुमासस्य, अतिरमणीयतया च तस्य प्रदेशस्य,
 अविनयबहुलतया चाभिनवयौवनस्य, चञ्चलप्रकृतितया चेन्द्रियाणाम्,
 दुर्निवारतया च विषयाभिलाषाणाम्, चपलतया च मनोवृत्तः, तथाभवि-
 तव्यतया च तस्य तस्य वस्तुनः, किं बहुना, मम मन्दभाग्यदौर्भाग्यादस्य
 चेदृशस्य क्लेशस्य विहितत्वात्तमपि मद्विकारदर्शनापहतधैर्यं प्रदीपमिव
 पवनस्तरलतामनयदनङ्गः । तदा तस्याप्यभिनवागतं मदं प्रत्युद्गच्छन्निव
 रोमोद्गमः प्रादुर्भवत् । मत्सकाशमभिप्रस्थितस्य मनसा मार्गमिवोप-
 दिशाङ्गिः पुरः प्रवृत्तं श्वासैः । वेपथुगृहीता व्रतभङ्गभीतेवाकम्पत
 करतलगताश्चमाला । द्वितीयेव कर्णावसक्तकुसुममञ्जरी कपोलतला-
 सङ्किनी समदृश्यत स्वेदमलिलसीकरजालिका । मदर्शनप्रीतिविस्ता-
 रितस्य चोत्तानतारकस्य पुण्डरीकमयमिव तमुद्देशमुपदर्शयतो लोचन-
 युगलस्य विसर्पिभिरंशुसंतानैर्यदृच्छयान्छेदसलिलमपहाय विकच-
 कुवलयवनैरिव गगनतलसमुत्पतितैररुध्यन्त दश दिशः । तथा तु
 तस्यातिप्रकटया विकृत्या द्विगुणीकृतमदनावेशा तत्क्षणमहमवर्णनयोग्यां
 कामप्यवस्थामन्वभवम् । इदं च मनस्यकरवम् । 'अनेकसुरतसमागम-
 लाभ्यलीलोपदेशोपाध्यायो मकरकेतुरेव विलासानुपदिशति । अन्यथा
 विविधरमासङ्गललितेष्वादिशेषु व्यतिकरं प्रविष्टबुद्धेरस्य जनस्य
 कुत इयमनभ्यस्ताकृती रतिरसनिभ्यन्दमिव क्षरन्त्यमृतमिव वर्षन्ती
 मदमुकुलितेव खेदालसेव निद्राजडेवानन्दभरमन्थरतरत्तारसंचारि-
 ण्यनिभृतभ्रूलतोद्भासिनी दृष्टिः । कुतश्चेदमतिनैपुण्यं यश्चक्षुषैवानक्षरमेव-
 मन्तर्गतो हृदयाभिलाषः कथ्यते । '

१४७. प्राप्रसरा चोपमृत्य तं द्वितीयमस्य सहचरं मुनिबालकं प्रणाम-

पूर्वकमपृच्छम् । ' भगवन्किमभिधानः कस्य चायं तपोधनयुवा । किनाम्नस्तरोस्थिमनेनावतंसीकृता कुसुममञ्जरी । जनयति हि मे मनासि महत्कौतुकमस्याः समुत्सर्पन्नसाधारणसौरभोयमनाघातपूर्वो गन्धः ' इति । स तु मामीषद्विहस्याव्रवीत् । ' बाले किमनेन पृष्टेन प्रयोजनम् । अथ कौतुकमावेदयामि । श्रूयताम् ।

१४८. अस्ति खलु सकलत्रिभुवनप्रख्यातकीर्तिरत्युदारतया सुरासुर-
सिद्धवृन्दवन्दितचरणयुगलो महामुनिर्दिन्यलोकनिवासी श्वेतकेतुर्नाम ।
तस्य भगवतः सुरासुरलोकमुन्दरीदद्यानन्दकरमशत्रुत्रिभुवनमुन्दर-
मतिशयितनलकूवरं रूपमामीन् । स कदाचिद्देवतार्चनकमलान्युद्धर्तु-
मैरावतमदजलविन्दुवृद्धचन्द्रकशतखचितजलां हरदमितमितस्त्रातमं
मन्दाकिनीमवततार । अवतरन्तं च तदा कमलवनेषु संततमंनि-
हिता विकचमहस्पत्रपुण्डरीकोपविष्टा देवी लक्ष्मीर्दिदश । तस्यास्तु
तमबलोकयन्त्याः प्रेममदमुकुलितनानन्दवाष्पभरतरंगतरलतारेण
लोचनयुगलेन रूपमाश्वादयन्त्या तृम्भिकारम्भमन्थरमुखविन्यस्त-
हस्तपद्माया मन्मथविकृतं मन आसीत् । आलोकनमात्रेण च
समासादितमुरतसमागममुखायाम्निग्नेवामनीकृतं पुण्डरीकं कृतार्थ-
तामीत् । तस्माच्च कुमारः समुदपादि । ततस्तमुत्सङ्गेनादाय सा ' भग-
वन्गृहाण तवायमात्मजः ' इत्युक्त्वा तस्मै श्वेतकेतवे ददौ । असावपि
बालजनोचिताः सर्वाः क्रियाः कृत्वा तस्य पुण्डरीकसंभवतया तदेव
पुण्डरीकं इति नाम चक्रे । प्रतिपादितव्रतं च तमागृहीतसकलविद्याकलाप-
मकार्षीत् । सोऽयम् ।

१४९. इयं च सुरासुरैर्मध्यमानाल्श्रीरमागतादुद्धतः पारिजातनामा
पादपस्तस्य मञ्जरी । यथा चेपा व्रतविरुद्धमस्य श्रवणसंसर्गमासादितवती

तदपि कथयामि । अद्य चतुर्दशीति भगवन्तमम्बिकापतिं कैलास-
गतमुपामितुममरलोकान्मया सह नन्दनवनसमीपेनायमनुसरात्रि-
गन्ध साक्षान्मधुसामलक्ष्मीदत्तललितहस्तावलम्बया वकुलमालिका-
मेवलयया कुमुदपद्मप्रथिताभिराजानुलम्बिनीभिः कण्ठमालिकाभि-
र्निगन्तरान्छादितविग्रहया नवचूताङ्कुरकर्णपूरया पुण्यासवपानमत्तया
नन्दनवनदेवतया पारिजातकुमुदमञ्जरीमिमामादाय प्रणम्याभिहितः ।
' भगवन्, सकलत्रिभुवनदर्शनाभिरामायास्तवाकृतरेस्याः सदृशो-
यमलंकारः प्रसीद क्रियताम् । इयमवतंसविलासदुर्ललिता समा-
रोपयतां श्रवणशिखरम् । व्रजतु सफलतां जन्म पारिजातस्य ' ।
इत्येवमभिधानां चायमात्मरूपस्तुतिवादत्रपावनमितविलोचनस्तामना-
दत्यैव गन्तुं प्रवृत्तः । मया तु तामनुयान्तीमालोक्य " को दोषः,
सर्वे क्रियतामस्याः प्रणयपरिग्रहः " इत्यभिधाय वलादियमनिच्छतोऽप्यस्य
कर्णपूरीकृता । तदेतत्कास्मर्येण योयं या चेयं यथा चास्य श्रवण-
शिखरं समारूढा तत्सर्वमावेदितम् । "

१५०. इत्युक्तवानि तस्मिन्म तपोधनयुवा किञ्चिदुपदेशितस्मितो मा-
मवादीन् । ' अयि कुतूहलिनि किमनेन प्रश्नायामेन । यदि रुचितमुरभि-
परिमला गृह्यतामियम् ' । इत्युक्त्वा ममुपसृत्यात्मीयान्द्रवणादपनीय
कलैरलिकुलकण्ठैः प्राग्धरतिममागमप्रार्थनामिव मदीये श्रवणपुटे
तामकरोत् । मम तु तत्करतलस्पर्शलोभेन तत्श्रगमपरमिव पारिजात-
कुमुदमवतंसस्थानं पुलकमासीन् । स च मत्कपोलस्पर्शसुखेन
तरलीकृताङ्गुलिजालकात्करतलादक्षमालां लज्जया सह गलितामपि
नाज्ञासीन् । अथाहं तामसंप्राप्तामेव भूतलमक्षमालां गृहीत्वा सलीलं
तद्भुजपाशमं दानितकण्ठग्रहसुखमिवानुभवन्ती दर्शितापूर्वहारलतालीलां

कण्ठाभरणतामनयम् ।

१५१. इत्थंभूते च व्यतिकरे छत्रप्राहिणी माभवोचत् । ' भर्तृदारिके
स्नाता देवी । प्रत्यासीदति गृहगमनकालः । तत्क्रियतां मज्जनविधिः '
इति । अहं तु तेन तस्या वचनेन नवप्रह्ना करिणीव प्रथमाङ्कुशपातना-
निच्छया कथंकथमपि समाकृत्यमाणा तन्मुखाद्वाक्यमृतपङ्कमप्रा-
मिव कपोलपुलककण्टकजालकलप्रामिव मदनशरशलाकाकीलिता-
मिव सौभाग्यगुणम्यूतामिवातिकृच्छ्रेण दृष्टिमाकृत्य स्नातुमुदचलम् ।
उच्चलितायां च मयि द्वितीया मुनिदारकस्तथाविधं तस्य धैर्यमवलित-
मालोक्य किञ्चित्प्रकटितप्रणयकोप इवावादीन् ।

१५२. " सखे पुण्डरीक नैतदनुरूपं भवतः । क्षुद्रजनक्षुण्ण एव मार्गः ।
धैर्यधना हि माधवः । किं यः कश्चिन्प्राकृत इव विह्वलीभक्त-
मात्मानं न रुणास्मि । कुतस्तवापूर्वोयमादेशन्दियोपप्रवां येनाभ्यव-
कृतः । क ते तद्वैयम् । कामाविन्दियजयः । क तद्वशित्वं चेतमः ।
क मा प्रशान्तिः । क तत्कुलक्रमागतं ब्रह्मचर्यम् । क मा सर्व-
विषयनिरुत्मुक्ता । क ते गुरुरूपदेशाः । क तानि श्रुतानि । क ता
वैराग्यबुद्धयः । क तदुपभोगविद्वेषित्वम् । क मा मुख्यपराङ्मुखता ।
कामौ तपस्यभित्तिवशः । क मा भोगानामुपर्यर्कचिः । क तयोवना-
नुशासनम् । सर्वथा निष्कला प्रज्ञा । निर्गुणो धर्मशाम्नाभ्यासः ।
निर्गन्धकः संस्कारः । निरुपकारको गुरुरूपदेशविवेकः । निष्प्रयोजना
प्रबुद्धता । निष्कारणं ज्ञानम् । यदत्र भवादृशा अपि रागाभिपक्षैः
कटुपीक्रियन्ते प्रमादैश्चाभिभूयन्ते । कथं करतलाद्गलितामपहृतामश्र-
मालामपि न लक्षयामि । अहो विगतचेतनत्वम् । अपहृता तामेयम् ।
इदमपि तावदपहृियमाणमनयानार्यया निवार्यतां हृदयम् । "

१५३. इत्येवमभिधीयमानश्च तेन किञ्चिदुपजातलज्ज इव प्रत्यवादीत् ।
 “ सखे कपिञ्चल किं मामन्यथा संभावयसि । नाहमेवमस्या दुर्वि-
 नीतकन्यकाया मर्षयाम्यश्रमालाग्रहणापराधमिमम् ” । इत्यभिधायालीक-
 कोपकान्तेन प्रयत्नविरचितभीषणभ्रुकुटिभूषणेन चुम्बनाभिलाषस्फु-
 रितार्येण मुखेन्दुना मामवदत् । ‘ चञ्चले प्रदेशादभ्यादिमामश्रमालाम-
 दन्त्वा पदात्पदमपि न गन्तव्यम् ’ इति । तच्च श्रुत्वाहमात्मकण्ठादुन्मुच्य
 मकरध्वजलास्याम्भलीलापुष्पाञ्जलिमेकावली ‘ भगवन्गृह्यतामश्रमाला ’
 इति मन्मुखासक्तदृष्टेः शून्यहृदयस्यास्य प्रसारिते पाणौ निधाय
 स्वेदमलिलस्नातापि पुनः स्नातुमवातरम् । उन्धाय च कथमपि प्रय-
 त्नेन निम्नगेय प्रतीपं नीयमाना मर्षीजनेन बलादम्बया सह तमेव
 चिन्तयन्ती स्वभवनमयामिषम् । गत्वा च प्रविश्य कन्यान्तःपुरं तत्
 प्रभृति तद्विरहविधुरा किमागतास्मि, किं तत्रैव स्थितास्मि, किमेकाकि-
 न्यस्मि, किं परिवृतास्मि, किं तृणामस्मि, किं प्रसृतालापास्मि, किं जागर्मि,
 किं सुप्रास्मि, किं रोदिमि, किं न रोदिमि, किं दुःखमिदं, किं सुखमिदं,
 किमुत्कण्ठेयं, किं व्याधिरयं, किं व्यसनमिदं, किमुत्सवायं, किं दिवस
 पयः, किं निशेयं, कानि रम्याणि, कान्यरम्याणीति सर्वं नावागच्छम् ।
 अविज्ञातमदनवृत्तान्ता च क गच्छामि किं करोमि किं शृणोमि किं
 पठयामि किमालापामि कस्य कथयामि कोस्य प्रतीकार इति
 सर्वं च नाज्जामिषम् । केवलमारुह्य कुमारीपुरप्रासादं त्रिमूर्त्यं च
 मर्षीजनं द्वारि निवारिताशेषपरिजनप्रवेशा, सर्वव्यापारानुत्सृज्यैका-
 किनी मणिजालगवाक्षनिश्चिप्रमुखी, तामेव दिशं तत्सनाथतया प्र-
 साधितामिव कुसुमितामिव महारत्ननिधानाधिष्ठितामिवामृतारम-
 सागरपूरप्लावितामिव पूर्णचन्द्रोदयालंकृतामिव दर्शनमुभगामीश्रमाला,

तस्माद्दिगन्तरादागच्छन्तमनिलमपि वनकुसुमपरिमलमपि शकुनिध्वनि-
मपि तद्वाक्तां प्रपुमीहमाना, तद्वल्लभतया तपःकेशायापि स्पृह-
यन्ती, तत्प्रीत्येव गृहीतमौतव्रता, स्मरजनितपक्षपाता च तत्परिग्रहान्मुनि-
चेपस्याग्राम्यतां तदाम्पदतया यौवनस्य चारुतां तच्छृण्वणसंपर्का-
त्यारिजातकुसुमस्य मनोहरतां तन्निवासात्सुरलोकस्य गम्यतां तद्रूप-
संपदा कुसुमायुधस्य दुर्जयतामध्यारोपयन्ती, दूरस्थस्यापि कमलिनीव
सवितुः मागवलेव चन्द्रमसो मयूरीव जलधरस्य तस्यैवाभिमुखी,
तथैव तां तद्विग्रहातुरजीवितोद्गमरक्षावलीमिवाक्षावलीं कण्ठेनोद्वह-
न्ती तथैव च तया प्रस्तुततद्रहस्यालापयेव कर्णलग्नया पारिजात-
मञ्जर्या तथैव च तेन तत्करतलस्पर्शमुखजन्मना कदम्बमुकुलकर्णपुग-
यमाणेन रोमाञ्चजालेन कण्टकितैककपोलफलका निम्पन्दमतिप्रपुम् ।

१५४. अथ ताम्बूलकरङ्कवाहिनी मदीया तर्लिका नाम मयैव सह
गता स्नातुमासीत् । सा च पश्चाच्चिरादिवाग्य तथावास्थितां शनैर्मा-
मवादीत् । “ भर्तृदारिके यौ तौ तापमकुमारकौ दिव्याकाशवम्भाभिरच्छोद-
मरुतीरे दृष्टौ तयोरेको येन भर्तृदुहितुरियमवतंसीकृता गुरतरुकुसुम
मञ्जरी स तस्माद् द्वितीयादान्मनो रश्मिर्गणनमतिनिभूतपदं कुसुमितलता-
सन्तानगह्नान्तरेणोपमृत्य मामागच्छन्तीं पृष्ट्वा भर्तृदारिकामुद्दिश्याप्रा-
श्नीत् । ‘ वालिके केयं कन्यका कस्य वाप्यं किमभिधाना क गच्छ-
तीति ’ । मयोक्तम्— ‘ एषा खलु भगवतः श्वेतभानोर्गुणसंभृतायाम्भरमि
गौर्या समुत्पन्ना देवस्य सकलगन्धर्वमुकुटमणिशलाकाशिवरोह्य-
ममृणितचरणतखचक्रस्य प्रणयप्रमुग्धगन्धर्वकामिनीकपोलपत्रलता-
लाम्बितभुजतरुशिखरस्य पादर्पाठीकृतलक्ष्मीकक्रमलस्य गन्धर्वा-
धिपतेर्हंसस्य दुहिता महाश्वेता नाम गन्धर्वाधिवासं हेमकूटाचल-

मभिप्रस्थिता' । इति कथितं च मया किमपि चिन्तयन्मुहूर्तमिव तूष्णीं
स्थित्वा विगतनिमेषेण चक्षुषा चिरमभिवीक्षमाणो मां सानुनयमर्थि-
तामिव दर्शयन्पुनराह । ' बालिके कल्याणिनी तवाविसंवादिन्यचपला
बालभावेऽप्याकृतिरियम् । तत्करोपि मे वचनमेकमभ्यर्च्यमाना ' इति । ततो
मया सविनयमुपरचिताञ्जलिपुटया दर्शितादगमभिहितः । ' भगवन्,
कम्मादेवमभिधत्स्व । काहम् । महात्मानः सकलत्रिभुवनपूजनीयास्त्वाद-
शाः पुण्यैर्विना निखिलकल्मषापहारिणीमम्भद्विधेषु दृष्टिमपि न पात-
यन्ति किं पुनराज्ञाम् । तद्विश्रब्धमादिश्यतां कर्तव्यम् । अनुगृह्यतामयं
जनः ' । इत्येवमुक्तञ्च मया मन्त्रेहया सखीमवोपकारिणीमिव प्राण-
प्रशमिव दृष्ट्या मामभिनन्द्य निकटवर्तिनस्तमालपादपात्यल्लवमादाय
निष्पीड्य शिलातले तेन गन्धगजमदमुग्भपरिमलेन रसेनोत्तरीय-
वल्कलैकदेशाद्विपाट्य पट्टिकां स्वहस्तकमलकनिष्ठिकानखशिखरेणा-
भिलिख्य ' इयं पत्रिका त्वया तस्यै कन्यकायै प्रच्छन्नमेकाकिन्यै देया ' इत्य-
भिधायार्पितवान् " । इत्युक्त्वा च मा ताम्बूलभाजनादाकृत्य तामदर्शयन् ।
अहं तु तेन तत्संवन्धिनालापेन शब्दमयेनापि स्पर्शमुखमिवान्तर्जनयता
श्रोत्रविषयेणापि रोमोद्गमानुमितसर्वाङ्गानुप्रवेशेन मदनावेशमन्त्रेणे-
वावेद्यमाना तस्याः करतलादादाय तां वल्कलपट्टिकां तस्यामिमा-
मभिलिखितामार्यामपश्यम् ।

दृग् मुक्तालतया विससितया विप्रलोभ्यमानो मे ।

हंस इव दर्शिताशो मानसजन्मा त्वया नीतः ॥

१५५. अनया च मे दृष्ट्या दिह्मोहभ्रान्त्येव प्रनष्टवर्त्मनः, बहुलनिशये-
वान्धस्य, जिह्वाञ्छित्येव, मूकस्य इन्द्रजालिकापिच्छिक्येवातत्त्वदर्शिनः,
ज्वरप्रलापप्रवृत्त्येवासंबद्धभाषिणः, दुष्टनिद्रयेव विषाविह्वलस्य,

लोकायतिकविषयेवाधर्मरुचेः मदिरयेवान्मत्तस्य, दुष्टावेशक्रिययैव
 पिशाचग्रहस्य दोषविकारोपचयः सुतरामक्रियत म्भरातुरस्य मे मनसः ।
 येनाकुलीक्रियमाणा सरिदिव पुरेण विह्वलतामभ्यागमम् । तां च
 द्वितीयदर्शनेन कृतमहापुण्यामिवानुभूतमुग्लोक्वासांमिव देवताधिष्णि-
 तांमिव लब्धवरांमिव पीतामृतांमिव ममामादितत्रैलोक्यराज्याभि-
 षेकांमिव मन्यमाना सततसंनिहितामपि दुर्लभदर्शनामिवातिपरिचि-
 तामप्यपूर्वांमिव सादरमाभाषमाणा, पार्श्वविश्रितामपि सर्वलोकभ्योप-
 र्यवस्थितामिव पश्यन्ती, कपोलयोरलकलताभङ्गेषु च सोपग्रहं स्पृशन्ती,
 विपरीतामिव परिजनस्वामिसंवन्धमुपदर्शयन्ती, तरलिके कथय कथं
 म त्वया दृष्टः, किं किमभिहितामि तेन, कियन्तं कालमवस्थितामि
 तत्र, कियदनुमरन्नस्मान्मावागतः इति पुनः पुनः पर्यप्रच्छम् ।
 अनर्थैव च कथया तया सह तस्मिन्नेव प्रामादे तथैव प्रतिषिद्धांश-
 परिजनप्रवेशा दिवसमन्यवाहयम् ।

१५६. अथ मदीयेनेव हृदयेन कृतगगनसंविभागे लोहितायति गगन-
 तलोपान्तावलम्बिनि रविविम्बे, मरुगदिवसकरदर्शनानुरक्तायां कृत-
 कमलशयनायामनङ्गानुगायामिव पाण्डुतां प्रजन्त्यामातपलक्ष्म्याम्, गैरिक-
 गिरिमिलितप्रपातपाटलेषु कमलवनेभ्यः समुन्थाय वनगजयूथेष्विव
 पुञ्जीभवन्सु भास्करकिरणेषु, गगतावतारविश्रामलालमानां रविरथ-
 वाजिनां हर्षहेपागवप्रतिशब्दकेन सह विशति मेरुगिरिगङ्गं वामरे,
 मुकुलितरक्तपङ्कजपुटप्रविष्टमधुकरावलीषु रविविरहमूर्छान्धकारित
 हृदयाभिवशं प्राग्बधनिर्मालनासु पद्मिनीषु, प्रामीकृतमामान्यमृणाल-
 लताविवरसंक्रामितानीषु परस्परहृदयान्यादाय विघटमानेषु रथाङ्ग-
 नाम्नां युगलेषु सा छत्रप्राहिणी सुमागन्याकथयन् । 'भर्तृदारिकं तयोर्मुनि-

कुमारयोग्यतरो द्वारि तिष्ठति कथयति चाक्षमालामुपयाचितुमागतोस्मि' इति ।

१५७. अहं तु मुनिकुमारनामग्रहणादेव स्थानस्थितापि गतेव द्वारदेशं समुपजाततदागमनाशङ्का समाहूयान्यतमं कञ्चुकिनम् 'गच्छ प्रवेश्यताम्' इत्यादिश्य प्राहिणवम् । अथ मुहूर्तादिव तं तस्य रूपस्येव यौवनम्, यौवनस्येव मकरकेतनम्, मकरकेतनस्येव वसन्तसमयम्, वसन्तसमयस्येव दक्षिणानिलम्, अनुरूपं सखायमुपिकुमारकं कपिञ्जलनामानं जराध्वजस्य कञ्चुकिनोनुमागंगेण चन्द्रातपस्येव बालातपमागच्छन्तमपश्यम् । अन्तिकमुपगतस्य चास्य पर्याकुलमिव सविषादमिव शून्यमिवार्थिनमिवानुप्रेताभिप्रेतमाकारमलक्ष्यम् । उत्थाय च कृतप्रणामासादरं स्वयमामनमुपाहरम् । उपविष्टस्य च बलादनिच्छतोपि प्रक्षाल्य चरणानुपमृज्योत्तरीयांशुकपट्टवेनाव्यवधानायां भूमावेव तस्यान्तिके समुपाविशम् । अथ मुहूर्तमिव स्थित्वा किमपि विवक्षुर्गिव स तस्यां मन्मथोपपविष्टायां तरलिकायां चक्षुरपातयत् । अहं तु विदिताभिप्राया दृष्ट्यैव भगवन्, अव्यतिरिक्त्यमम्भच्छरीरान्, अशङ्कितमभिधीयताम्' इत्यबोचम् ।

१५८. एवमुक्तञ्च मया कपिञ्जलः प्रत्यवादीत् । "राजपुत्रि किं ब्रवीमि । वाग्व मे नाभिधेयविषयमवतरति त्रपया । क कन्दमूलफलाशी शान्तो वननिरतो मुनिजनः । कायमनुपशान्तजनोचिता विषयोपभोगाभिलाषकलुषो मन्मथविविधविलाससंकटो रागप्रायः प्ररञ्चः । सर्वमेवानुपपन्नमालोक्य किमार्थं दैवेन । अयन्नैव खलूपहासास्पदतामश्रुं नयति जनम् । न जाने किमिदं वल्कलानां सदृशमुताहो जटानां समुचितम् । किं तपसोनुरूपमाहोस्विद्धर्मोपदेशाङ्गमिदम् ।

अपूर्वेयं विडम्बना । केवलमवश्यकथनीयमिदम् । अपर उपायो न दृश्यते । अन्या प्रतिक्रिया नोपलभ्यते । अन्यन्च्छरणं नालोक्यते । अन्या गतिर्नास्ति । अकथ्यमाने च महाननर्थोपनिपातो जायते । प्राणपरित्यागेनापि रक्षणीयाः मुहदसव इति कथयामि । अस्ति भवत्याः समक्षमेव स मया तथा निष्ठुरमुपदर्शितकंपेनाभिहितः तथा चाभिधाय परित्यज्य तं तस्मात्प्रदेशादुपजातमन्युरुत्सृष्टकुमुमावचयोन्यं प्रदेशमगमम् । अपयातायां भवत्यां मुहूर्तामिव स्थित्वैकाकी किमयमिदानीमाचरतीति संजातवितर्कः प्रतिनिवृत्त्य विट्पान्तरिनविग्रहस्तं प्रदेशं व्यलोकयम् । यावत्तत्र तं नाद्राक्षमामीष मे मनस्येवम्, 'किं नु मदनपरायत्तचित्तवृत्तिस्मामेवानुसरन्नातो भवेत्, गतायां च तस्यां लब्धचेतनो लज्जमानो न शक्नोति मे दर्शनपथमुपगन्तुम् आहो-स्वित्कुपितः परित्यज्य मां गतः, उतान्वेषमाणो मामेव प्रदेशमन्यमितः समाश्रितः स्यात् ' इत्येवं विकल्पयन्कंचित्कालमतिष्ठम् । तेन तु जन्मनः प्रभृत्यनभ्यस्तेन तस्य श्रणमप्यदर्शनेन दृयमानः पुनरचिन्तयम् । ' स कदाचिद्वैर्यम्बलनविलक्षः किंचिदनिष्ठमपि समाचरेत् । न हि किंचिन्न क्रियते हिंसा । तन्न युक्तमेनमेकाकिनं कर्तुम् ' । इत्यवधार्यान्वेष्टुमादरमकरवम् । अन्वेषमाणश्च यथा यथा नापश्यं तं तथा तथा मुहूर्त्लेहकातरेण मनसा तत्तदशोभनमाशङ्कमानम्ललातागहनानि चन्दनवीथिकालतामण्डपान्सरकुलानि च वीक्षमाणो निपुणमितस्ततो दत्तदृष्टिः मुचिरं व्यचरम् ।

१५५. अथैकस्मिन्सरःसमीपवर्तिनि निरन्तरतया कुमुममय इव मधुकरमय इव परभृतमय इव मयूरमय इवातिमनोहरे वसन्तजन्मभूमिभूते ललागहने कृतावस्थानम्, उत्सृष्टमलज्यापारतया लिखितमिवोत्कीर्ण-

मिव स्तम्भितमिवोपरतमिव प्रसुप्रमिव यांगसमाधिस्थमिव, निश्चल-
मपि स्ववृत्ताञ्जलितम्, एकाकिनमपि मन्मथाधिष्ठितम्, मानुरागमपि पा-
ण्डुतामावहन्तम्, शून्यान्तःकरणमपि हृदयनिवासिदयितम्, नृष्णीकमपि
कथितमदनवेदनातिशयम्, शिलातलोपविष्टमपि मरणे व्यवस्थितम्, शा-
पप्रदानभयादिवादत्तदशनेन कुसुमायुधेन संताप्यमानम्, अतिनिस्पन्द-
तया हृदयनिवासिनीं प्रियां द्रष्टुमन्तःप्रविष्टैरिवामह्यसंतापसंश्राम-
प्रलीनैरिव मनःशोभप्रकुपितैरिवोन्मुच्य गतैरिन्द्रियैः शून्याकृतशरीरम्,
निस्पन्दनिमीलितेनान्तर्ज्वलन्मदनदहनधमाकुलिताभ्यन्तरेणैव पञ्चमा-
न्तरविवरवान्तानेकधारमनवरतमीश्रणयुगलेन वाय्वजलदुर्दिनमुत्सृजन्तम्,
आलाहिनीमधरप्रभामनङ्गाग्रैः प्रदहतो हृदयमूर्ध्वसंमर्षिणीं शिखामिवा-
दाय निष्पतद्भिरुच्छ्वासैस्तरलीकृतामन्नलताकुसुमकेसरम्, वामकपोल-
शयनीकृतकरतलतया समुत्सर्पाद्विरमलैर्नखांशुभिर्विमलीकृतमच्छाच्छ-
चन्दनरसरचितललाटिकमिव ललाटमुद्रहन्तम्, अचिरापनीतपारि-
जातकुसुमकर्णपूरतया मशेषपरिमलामोदलोभोपमर्षिणा कलविरुत-
च्छलेन मदनसंमोहनमन्त्रमिव जपता मधुकर्कुलेन सनीलो-
यलमिव मतमालपङ्खमिव श्रवणदेशं दधानम्, उत्कण्ठाज्वरगोमाञ्ज-
व्याजेन प्रतिरोमकृपनिपतितानां मदनशरणां कुसुमशरशल्यशकल-
निकरमिवाङ्गलप्रं बिभ्रणम्, दक्षिणकरेण च स्फुरितनखकिरणनिकरां
करतलस्पर्शमुखकण्टकितामिव मुक्तावलीमविनयपताकामुरसि धार-
यन्तम्, मदनवशीकरणचूर्णेनैव कुसुमरेणुना तरुभिराहन्यमानम्,
आत्मरागमिव संक्रमयद्भिरासन्नैरनिलचलितैरशोकपङ्खैः स्पृश्यमानम्,
सुरताभिषेकसलिलैरिवाभिनवपुष्पस्तवकमधुसीकरैर्वनश्रियाभिषिच्यमानम्,
अलनिवहन्निपीयमानपरिमलैरुपरि पताद्भिश्चम्पककुलैस्तप्रशर-

शल्यकैरिव सधूमैः कुसुमशरेण ताड्यमानम्, अतिबलवतामोदमत्तमधु-
करझंकारनिस्वनैर्हुकारैरिव दक्षिणानिलेन निर्भस्म्यमानम्, मदकलकोकिल-
कुलकोलाहलैर्वसन्तजयशब्दकलकलैरिव मधुमासेनाकुलीक्रियमाणम्,
प्रभातचन्द्रमिव पाण्डुतया परिगृहीतम्, निदाघगङ्गाप्रवाहमिव कशिमान-
मागतम्, अन्तर्गतानलं चन्दनविटपमिव म्लायन्तम्, अन्यमिवाहृष्टपूर्व-
मिवापरिचितमिव जन्मान्तरमिवापगतं रूपान्तरेणेव परिणतम्, आविष्टमिव
महाभूताधिष्ठितमिव ग्रहगृहीतमिवोन्मत्तमिव शल्लितमिवान्धमिव
वधिरमिव मृकमिव विलासमयमिव मदनमयमिव परायत्त-
चित्तवृत्तिम्, परां कोटिमधिरूढं मन्मथावेशम्यानभिज्ञेयपूर्वाकारं त-
महमद्राक्षम् ।

१६०. अपगतनिमेषेण चक्षुषा तदवस्थं चिरमुद्दीक्ष्य समुपजातविपादो
वेद्यमानेन हृदयेनाचिन्त्यम् । एवं नामायमतिदुर्विषह्वेगो मकरकेतुः ।
येनानेन श्रणेनायमीदृशमवस्थान्तरमप्रतीकारमुपनीतः । कथमेवमेकपदे
व्यर्थभिर्वेदोर्विधो ज्ञानराशिः । अहो वत महश्चित्रम् । तथा नामायमा
शैशवादीरप्रकृतिरस्वलितवृत्तिर्मम चान्येषां च मुनिकुमारकाणां स्पृह-
णीयचरित आसीत् । अद्य त्वितर इव परिभूय ज्ञानमविगणय्य तपः-
प्रभावमुन्मूल्य गाम्भीर्यं मन्मथेन जडोद्धृतः । सर्वथा दुर्लभं यौवन-
मस्वलितमिति । उपसृत्य च तस्मिन्नेव शिलातलैकवार्षं समुपावि-
श्यामिदंशावसक्तपाणिस्तमनुन्मीलितलोचनमेव 'मथे पुण्डरीकं कथय
किमिदम्' इत्यपृच्छत् । अद्य मुचिरसमीलनालप्रमिव कथमपि प्रयत्ने-
नातवगतरोदनवशादुपजातरुणभावमश्रुजलपटलपरप्राधितमुत्कुपितमिव स-
केतनमिव स्वच्छांशुकान्तर्गतरक्तकमलवनच्छाये चक्षुरुन्मील्य
मन्थय्या हृष्ट्या मुचिरं विलोक्य मामायततरं निश्चम्य लज्जा-

विशीर्यमाणविरलाक्षरं 'सखे कपिशुल विदितवृत्तान्तोपि किं मां पृच्छसि' इति कृच्छ्रेण शनैः शनैरवदन् । अहं तु तदाकर्ण्य तदवस्थयैवा-
प्रतीकारविकारोऽयं तथापि मुहुरा मुहुरदमन्मार्गप्रवृत्तो यावच्छक्तितः
सर्वात्मना निवारणीय इति मनसावधार्याव्रवम् ।

१६१. 'सखे पुण्डरीक मुविदितमेतन्मम । केवलमिदमेव पृच्छामि ।
यदेतदारब्धं भवता किमिदं गुरुभिरुपदिष्टम् । उत धर्मशास्त्रेषु पठि-
तम् । उत धर्मार्जनोपायोऽयम् । उतापरम्परायां प्रकारः । उत स्वर्गगमन-
मार्गोऽयम् । उत व्रतरहस्यमिदम् । उत मोक्षप्राप्तियुक्तिरियम् ।
आहोभविद्वयो नियमप्रकारः । कथमेतद्युक्तं भवता मनसापि चिन्तयितुं
किं पुनराख्यातुमीक्षितुं वा । किमप्रबुद्ध इवानेन मन्मथहतकेनोप-
हासास्पृतां नीयमानमात्मानं नावबुध्यसे । मूढो हि मदसेनायाम्यते ।
का वा मुख्याशा माधुजननिन्दिनेष्वेवविधेषु प्राकृतजनबहुमतेषु
विषयेषु भवतः । स खलु धर्मबुद्ध्या विपलंतावनं सिञ्चति, कुव-
लयमालेति निम्निश्लतामालिङ्गति, कृष्णागुरुभूमलेखेति कृष्णसर्प-
मवगृह्णते, रत्नमिति ज्वलन्तमङ्गारमभिस्पृशति, मृणालमिति दुष्टवारण-
दन्तमुसलमुन्मूलयति मूढो विषयोपभोगेष्वनिष्ठानुबन्धिषु यः मुख-
बुद्धिमारोपयति । अधिगतविषयतन्त्रोपि कस्मात्त्वशांत इव ज्योति-
निर्वायमिदं ज्ञानमुद्रहसि । यतो न निवारयामि प्रबलरजःप्रसरकल-
पितानि म्रतांसीवोन्मार्गप्रस्थितानीन्द्रियाणि न नियमयामि च क्षुभितं
मनः । कांयमनङ्गो नाम । धैर्यमवलम्ब्य निर्भर्त्स्यतामयं दुराचारः ।
इत्येवं वदत एव मे वचनमाक्षिप्य प्रतिपक्षान्तरालप्रवृत्तवाष्प-
वोगिकं प्रमृज्य चक्षुः करतलेन पाणौ मामवलम्ब्यावोचन् । 'सखे
किं बहुनोक्तेन । सर्वथा स्वस्थोऽसि । आशीर्विषविषवेगविषमाणा-

मेतेषां कुसुमचापसायकानां पतितोसि न गोचरे । सुखमुपदिश्यते परस्य । यस्य चेन्द्रियाणि सन्ति मनो वा विशते यः पश्यति वा शृणोति वा श्रुतमवधारयति वा यो वा शुभमिदं न शुभमिदमिति विवेक्तुमलं स खलूपदेशमर्हति । मम तु सर्वमेवेदमतिदूरापेतम् । अवष्टम्भो ज्ञानं धैर्यं प्रतिसंख्यानमित्यस्मिन्मतेषां कथा । कथमप्येवमेवायन्ताविधृतास्तिप्रन्त्यमवः । दूरातीतः खलूपदेशकालः । समतिक्रान्तो धैर्यावसरः । गता प्रतिसंख्यानवेला । अतीतो ज्ञानावष्टम्भममयः । केन वान्येनास्मिन्समये भवन्तमपहायोपदेश्यमुन्मार्गप्रवृत्तिनिवारणं वा करणीयम् । कस्यान्यस्य वा वचमि मया स्थातव्यम् । को वापरस्वत्समो मे जगति बन्धुः । किं करोमि यत्र शक्नोमि निवारयितुमात्मानम् । इयमेतेनैव श्रणेन भवता दृष्टा दुष्टावस्था । तद्वत् इदानीमुपदेशकालः । यावत्प्राणिमि तावदस्य कल्पान्तोदितद्वादशदिनकरकिरणातपतीत्रस्य मदन्तमंतापस्य प्रतिक्रियां क्रियमाणामिच्छामि । पश्यन्त इव मेङ्गानि । उल्कयन्त इव हृदयम् । प्लुप्यन्त इव दृष्टिः । ज्वलन्तिव शरीरम् । अत्र यत्प्राप्तकालं तत्करोतु भवान् । इत्यभिधाय तृष्णीमभवत् ।

१६२. एवमुक्तोऽयहमेतं प्रावांशयं पुन पुनः । यदा शास्त्रोपदेशविशदैः सनिदर्शनैः मेतिहामैश्च वचोभिः मानुनयं सोपग्रहं चाभिधीयमानोऽपि नाकरोत्कर्णे तदाहमचिन्तयम् । ' अतिभूमिमयं गतो न शक्यते निवर्तयितुम् । इदानीं निरर्थकाः खलूपदेशाः । तत्प्राणपरिश्रणेऽपि तावदस्य यन्माचरामि । ' इति कृतमतिक्रियाय गत्वा तस्मात्सरसः सरसा मृणालिकाः समुद्रव्य कमलिनीपलाशानि जललवलाभ्रितान्यादाय गर्भधूलिक्रपायपरिमलमनोहराणि च कुमुदकुवलयकमलानि गृहीत्वागन्त्य तस्मिन्नेव लतागृहशिलातले शयनमस्याकल्पयम् । तत्र च सुख-

निषण्णस्य प्रत्यासन्नवर्तिनां चन्दनविटपादीनां मृदूनि किसलयानि
निष्पीड्य तेन स्वभावसुरभिणा तुषारशिशिरेण रमेन ललाटिका-
मकल्पयम् । आ चरणतलादङ्गुली चारचयम् । अभ्यर्णपादपस्फुटित-
वल्कलविवरशीर्णेन च कर्णसंचूर्णितेन कर्णपूरणेना स्वेदप्रतीकार-
मकरवम् । उरोग्रनिहितचन्दनद्रवाद्वल्कलस्य स्वच्छसलिलसीकरानिकर-
म्भाविणा कदलीदलेन व्यजनक्रियामन्वतिष्ठम् । एवं च मुहुर्मुहुर्गन्ध-
दन्यन्नलिनदलशयनमुपकल्पयतो मुहुर्मुहुश्चन्दनचर्चामारचयतो मुहु-
र्मुहुश्च स्वेदप्रतिक्रियां कुर्वतः कदलीदलेनानवरतं वीजयतः समुदभून्मे
मनसि चिन्ता । नास्ति त्यज्यसाध्यं नाम भगवतो मनोभुवः । कायं हरिण
इव वनवासनिगतः स्वभावमुग्धो जनः । क च विविधविलाससराशि-
र्गन्धर्वराजपुत्री महाश्वेता । सर्वथा नहि किंचिदस्य दुर्घटं दुष्कर-
मनायत्तमकर्तव्यं वा जगति । दुरूपपादेष्वर्थेष्वयमवज्ञया विचरति । नायं
केनापि प्रतिकूलयितुं शक्यते । का वा गणना मर्चतनेषु । अपगतचेत-
नान्यपि संघटयितुमलं यशस्मै रोचते । तन्कुमुदिन्यपि दिनकरकरानु-
रागिणी भवति । कमलिन्यपि शशिकरद्वेषमुज्झति । निशापि वाम-
रणं सह मिश्रतामेति । ज्यान्त्राप्यन्धकारमनुवर्तते । श्यापि प्रदीपा-
भिमुखमवतिष्ठते । तडिदपि जलदं स्थिरतां व्रजति । जरापि यौवनेन
संचारिणी भवति । किं वा तस्य दुःसाध्यमपरम् । एवंविधो येनाय-
मगाधगाम्भीर्यसागरस्तृणवल्लघुतामुपनीतः । क तत्तपः । केयमवस्था ।
सर्वथा निष्प्रतीकारेयमापदुपस्थिता । किमिदानीं कर्तव्यम् । किं वा चेष्टि-
तव्यम् । कां दिशं गन्तव्यम् । किं शरणम् । को बोधायः । कः सहायः ।
कः प्रकारः । का युक्तिः । कः समाश्रयः । येनाभ्यासवः संधार्यन्ते । केन
वा कौशलेन कतमया वा युक्त्या कतरेण वा प्रकारेण केन वावष्टम्भेन ?

कया वा प्रज्ञया कतमेन वा समाश्रासनेनायं जीवेत् । ' इत्येते चान्ये च मे विषण्णहृदयस्य संकल्पाः प्रादुरासन् । पुनश्चाचिन्तयम् । ' किमनया ध्यातया निष्प्रयोजनया चिन्तया । प्राणास्तावदस्य येन केनचिदुपायेन शुभेनाशुभेन वा रक्षणीयाः । तेषां च तत्समागममेकमपहाय नाभ्यपरः संरक्षणोपायः । बालभावादप्रगल्भतया च तपोविरुद्धमनुचितमुपहासमिवात्मनो मदनव्यतिकरं मन्यमानो नियतमेकोच्छ्वासवशेषजीवितोपि नायं तस्याः स्वयमभिगमनेन पृथयति मनोरथम् । अकालान्तरश्रमश्चायमस्य मदनविकारः । सततमतिगर्हितेनाक्रुयेनापि रक्षणीयान्मन्यन्ते मुहुरदमृन्माधवः । तदतिहेषणमकर्तव्यमप्येतदस्माकमवश्यकर्तव्यतामापन्नितम् । किं चान्यत्क्रियते । का चान्या गतिः । सर्वथा प्रयामि तस्याः सकाशम् । आवेद्याभ्येतामवस्थाम् ' । इति चिन्तयित्वा कदाचिदनुचितव्यापारप्रवृत्ते मां विज्ञाय संज्ञातलज्जो निवारयेदित्यनिवेद्यैव तस्मै तत्प्रदेशात्मव्याजमुत्थायागतोहम् । तदवमवस्थिते यदत्रावसरप्राप्तमीदृशस्य चानुगागम्य सदृशमस्मदागमनस्य चानुरूपमात्मनो वा समुचितं तत्र प्रभवति भवती ' । इत्याभिधाय किमियं वक्ष्यतीति मन्मुखासक्तदृष्टिभृन्पुणीमामीत् ।

१६३. अहं तु तदाकण्ठं सुखामृतमये हृद् इव निमग्रा, रतिरसमयमुदधिमिवावतीर्णा, सर्वानन्दानामुपरि वर्तमाना, सर्वगतोत्थानामग्रमिवाधिरुढा, सर्वोत्सवानामतिभूमिमिवाधिशयाना, तत्कालोपजातया लज्जया किंचिदवनम्यमानवदनत्वादस्पृष्टरूपालोद्वेगः, प्रथितैरिवोपर्युपरिपतनानुवन्धदर्शितमालाक्रमैः, अप्राप्यश्मसंश्लेषतयोपजातप्रथिमभैरंगमलंगानन्दवापजलविन्दुभिः स्वबद्धिरविद्यमानप्रदपंप्रसङ्गा तत्क्षणमचिन्तयम् । ' दिष्ट्या तावदयमनङ्गो मामिव तमायनुवध्नाति । यमस्य

मेतेन मे संतापयताप्यंशेन दर्शितानुकूलता । यदि च सत्यमेव तस्ये-
 दृशी दशा वर्तते ततः किमिव नोपकृतमनेन । किं वा नोपपादितम् । को
 वानेनापरः समानो बन्धुः । कथं वा कपिञ्जलस्य स्वप्रेषि वितथा
 भारती प्रशान्ताकृतेरस्माद्वदनान्निक्रामति । इत्थंभूते किं मयापि प्रति-
 पत्तव्यम् । तस्य वा पुरः किमभिधातव्यम्' इत्येवं विचारयन्त्या एव
 प्रविश्य मसंभ्रमा प्रतीहारी मामकथयन् । 'भर्तृदारिके त्वमस्वस्थ-
 शरीरेति परिजनादुपलभ्य महादेवी प्राप्ता' इति । तच्च श्रुत्वा कपिञ्जलो
 महाजनसंमर्दभीरुः सत्वरमुत्थाय 'राजपुत्रि महानयमुपस्थितः काला-
 तिपातः, भगवांश्च भुवनत्रयचूडामणिर्गन्तमुपगच्छति दिवसकरः, त-
 द्दृष्ट्वांमि, सर्वथाभिमतमुद्ग्राणरक्षादक्षिणार्थमयमुपरचितोज्ज्वलिः, एष मे
 परमा विभवः', इत्यभिधाय प्रतिवचनकालमप्रतीक्ष्यैव पुरोयायिनाम्वा-
 याः प्रविशता कनकवेत्रलताकरेण प्रतीहारीजनेन कञ्चुकिलोकेन
 गृहीतताम्यूलकुमुमपटवासाम्भ्रगणे चामरव्यग्रपाणिना कुञ्जकिनात-
 वधिरवामनवर्षधरकलमूकानुगतेन परिजनेन सर्वतः संरुद्धे द्वार-
 देशे कथमप्यवाप्रनिर्गमः प्रययौ । अम्बा तु मत्समीपमागत्य सुचिरं
 स्थित्वा स्वभवनमयार्मात् । तथा तु तत्रागत्य किं कृतं किमभिहितं
 किमाचेष्टितमिति शून्यहृदया सर्वं नालक्ष्यम् ।

१६४. गतायां च तस्यामस्तमुपगते भगवति हारीतहरितवाजिनि
 सरोजिनीजीवितेश्चैव चक्रवाकमुद्गदि सवितरि, लोहितायमाने पश्चिमाशा-
 मुग्धे, हरितायमानेषु कमलवनेषु, नीलायमाने पूर्वादिभागे, पातालपङ्क-
 कलुषेण महाप्रलयजलधिपयःपूरणेव तिमिरेणावष्टभ्यमाने जीवलोकं,
 किंकर्तव्यतामूढा तामेव तरलिकामपृच्छत् । 'अयि तरलिके कथं
 न पश्यसि दृढमाकुलं मे हृदयमप्रतिपत्तिविह्वलानि चेन्द्रियाणि । न

स्वयमण्वपि-कर्तव्यमलमस्मि ज्ञातुम् । उपादिशतु मे भवती यदत्र
सांप्रतम् । अयमेवं त्वत्समक्षमेवाभिधाय गतः कपिञ्जलः । यदि तावदि-
तरकन्यकेव विहाय लज्जाम्, उत्सृज्य धैर्यम्, अवमुच्य विनयम्, अचिन्त-
यित्वा जनापवादम्, अतिक्रम्य सदाचारम्, उद्धृष्ट्य शीलम्, अवगणय्य
कुलम्, अङ्गीकृत्यायशः, रागान्धवृत्तिः, अननुज्ञाता पित्रा, अननुमोदिता
मात्रा स्वयमुपगम्य ग्राह्यामि पाणिम्, एवं गुरुजनातिक्रमाद्धर्मो
महान । अथ धर्मानुरोधादितरपश्चावलम्बनद्वारेण मृत्युमङ्गीकरोमि, एवमपि
प्रथमं तावन्स्वयमागतस्य प्रथमप्रणयिनस्तत्रभवतः कपिञ्जलस्य प्रणयप्रसर-
भङ्गः । पुनरपरं यदि कदाचित्तस्य जनस्य मत्कृतादाशभङ्गात्प्राण-
विपत्तिरूपजायते तदपि मुनिजनवधजनितं महदेतो भवेत् । इत्येव-
मुच्चारयन्त्यामेव मय्यामन्नचन्द्रोदयजन्मना विरलविरलेतालोकेत वसन्त-
वनराजिगिव कुसुमरजसा धूसरतां वासर्वा दिगयासीत् ।

१६५. ततः शशिकेसरिकरविदार्यमागतमकरिकुम्भमभवेत् मुक्ता-
फलश्रोदेनेव धवलतामुपनीयमानम्, उदर्यागरिमिद्धमुन्दीकुचच्युतेन
चन्दनचूर्णशशितेव पाण्डुराक्रियमाणम्, चलितजलधिजलकटोलानिलो-
द्गामितेन वेलापुलिनसिकतोद्गमेनेव पाण्डुतामापाद्यमानं पश्चिमेतर-
दिन्दुधास्ता दिगन्तरमदृश्यत । शनैः शनैश्चन्द्रदर्शानाम्मन्दमन्दस्मिताया
दशनप्रभेव ज्योत्स्ना निष्पतन्ती निशाया मुखशोभामकरोत् । तदनु
रसातलादवनीमवदार्योद्गच्छता शेषफणमण्डलेनेव रजनीकरधिव्सेना-
राजत रजनी । क्रमेण च सकलजीवलोकानन्दकेत कामिनीजन-
वदभेन किञ्चिदनुमुक्तवालभावेन मकरध्वजच्युभृतेन समुपारूढगण-
सुरतोन्मेषोपभोगिकयाग्येनामृतमयेन यौवनेनेवागेहता शशिना रम-
णीयतामनीयतां यामिनी ।

१६६. अथ तं प्रयासन्नसमुद्रविद्रुमप्रभापाटलितामिव, उदयगिरि-
 सिंहकरतलाहतहरिणशोणितशोणीकृतमिव, रतिकलहकुपितरोहिणी-
 चरणालक्तकरमलाश्रितमिव, अभिनवोदयरागलोहितं रजनिकरमुदितं
 विलोकयान्तर्ज्वलितमदनानलाप्यन्धकारितहृदया, तरलिकोत्सङ्गविधृत-
 शरीरापि मन्मथहस्तवर्तिनी, चन्द्रगतनयनापि मृत्युमालोकयन्ती तत्क्षण-
 मचिन्तयम् । ' एकत्र खलु मदनमधुमासमलयमारुतप्रभृतयः समस्ताः ।
 एकत्र चायं पापकारी चन्द्रहतको न शक्यते सोढुम् । इदमतिदुर्विपह-
 मदनवेदनानुरं च मे हृदयम् । अग्न्य चोदमनमिदं मदाहज्वरप्रस्तभ्या-
 झारवर्षः, शीतातम्य तुषारपातः विषम्फोटमूर्छितम्य कृष्णमर्षदंशः । '
 इत्येवं विचिन्तयन्तीमेव चन्द्रोदयोपनीता कमलवनमलानिनिद्रेव मूर्छा
 मां निमीलितलोचनामकार्षीत् । अचिरेण च संध्रान्ततरलिकोप
 नीताभिश्चन्दनचर्चाभिस्तालवृन्तानिलैश्चोपलब्धसंज्ञा तामेवाकुलाकुलां
 भूर्तेनैवाधिष्ठितां विषादेन मल्लटाटविधृतस्रवश्चन्द्रकान्तमणिशलाका-
 मविन्निन्नराप्यजलधारान्धकारितमुखी रुदन्ती तरलिकामपश्यम् । उन्मी-
 लितलोचनां च मां सा कृतपादप्रणामा चन्दनपङ्काद्रेण करयुगलेन बद्धा-
 झलिरवादीत् । ' भर्तृदारिके किं लज्जया गुरुजनापेक्षया वा । प्रसीद
 प्रेयस माम् । आनयामि ते हृदयदयितं जनम् । उत्तिष्ठ स्वयं वा तत्र
 गम्यताम् । अतः परमममर्थामि सोढुमिमं प्रबलचन्द्रोदयवितृम्भमाणो-
 त्तलिकाशतमुदधिमिव मकरचिह्नम् । ' इत्येवंवादिनी तामवोचम् ।
 ' उन्मत्ते किं मन्मथेन । नन्वयं सर्वविकल्पानपहरन्, सर्वोपायदर्शनान्यु-
 त्सारयन्, सर्वानन्तगायानन्तरयन्, सर्वसंदेहानपनयन्, सर्वशङ्काभिर-
 म्कुर्वन्, लज्जामुन्मूलयन्, स्वयमभिगमनलाघवदोषमावृण्वन्, कालाति-
 पातं परिहरन्नागत एव मृत्योस्तम्यैव वा सकाशं नेता कुसुद-

१. न- ' मदन ' नास्ति. २. न-अतिदुर्विपहं मदन.

शान्धवः । तदुत्तिष्ठ यथाकथंचिदनुगमनेन जीविता संभावयामि
हृदयदयितमायासकारिणं जनम् । ' इत्यभिधाना मदनमूर्च्छात्वेदविह्वलै-
रङ्गैः कथंचिदवलम्ब्य तामेवोदतिष्ठम् । उच्चलितायाश्च मे दुर्निमित्त-
निवेदकमस्पन्दत दक्षिणं लोचनम् । उपजातशङ्का चाचिन्तयम् , ' इद-
मपरं किमप्युपक्षिप्तं देवेन ' इति ।

१६७. अथ नातिदूरोद्गतेन त्रिभुवनप्रासादमहाप्रणालानुकारिणा
मुधासलिलप्रवानिव वहता चन्द्रनरमनिर्भरनिकरानिव श्रमता श्वेतगङ्गा-
प्रवाहमहस्राणीव वमतामृतमागरपृगानिवोद्विगता चन्द्रमण्डलेन प्राप्य-
माने ज्योत्स्नया भुवनान्तराले, श्वेतद्वीपनिवासमिव सोमलोकदर्शनमुख-
मिवानुभवति जने. महावराहदंष्ट्रामण्डलनिभेन शाशिना श्रीरमारागो-
दरादिवोद्विगमाणे महीमण्डले, प्रतिभवनमङ्गनाजनने विकचकुमुदगन्धे-
श्चन्दनोदकैरुपह्रियमाणेषु चन्द्रोदयार्धेषु, कामिनीप्राहितमुरगदृतीसहस्र-
संकुलेषु राजमार्गेषु, नीलांशुकचितावगुण्ठनासु चन्द्रालोकभय-
चकितासु कमलवनलक्ष्मीष्विव नीलोत्पलप्रभापिहिताम्बितभूतः पलाय-
मानास्वभिस्मारिकामु, प्रतिकुमुदमायद्धमभुकरमण्डलामु प्रकुप्य-
मानामु भवनदीर्घिकाकुसुदिर्नापु, स्फुटितकुमुदवनवहलभूलिधवलितोदरे
निशानदीपुलिनायमानेन्तरिक्षे, चन्द्रोदयानन्दनिर्भरे महोदधाविव गति-
रसमय इवोत्सवमय इव विलासमय इव प्रीतिमय इव जीवलोकं,
शाशिमणिप्रणालनिर्भरप्रमोदमुखरमयूग्वरगम्ये प्रदोषममये, गृहीत-
विविधकुसुमताम्रलाङ्गरागपटवामचूर्णया तरलिकयानुगम्यमाना
तेनैव मूर्च्छानिहितेन किंचिदाश्रयानचन्दनललाटिकालप्रधूसराकुलालकेन
चन्द्रनरमचर्चाङ्गरागवेषेणाद्राद्रेण तथैव च तथा कण्ठस्थिताभ्रमालया
श्रवणाशिखरचुम्बिन्या च पारिजातमञ्जुर्या पद्मरागरत्नरश्मिनिर्मितेनैव

रक्षांशुकेन कृतशिरोवगुण्ठना केनचिदात्मीयेनापि परिजनेनानुपलक्ष्य-
माणा तस्मात्प्रासादशिखरादवातरम् ।

१६८. अवतीर्य च पारिजातकुसुममञ्जरीपरिमलाकृष्टेन रिक्तीकृतोप-
वनेन कुमुदवनान्यपहाय धावता मधुकरजालेन नीलपटावगुण्ठन-
विभ्रममिव संपादयतानुबध्यमाना प्रमदवनपञ्चद्वारेण निर्गत्य
तत्समीपमुदचलम् । प्रयान्ती च तरलिकाद्वितीयमपरिजनमात्मानमवलो-
क्याचिन्तयम् । प्रियतमाभिसरणप्रवृत्तस्य जनस्य किमिव कृत्यं बाह्येन
परिजनेन । नन्वेत एव परिजनलीलामुपदर्शयन्ति । तथा हि । समा-
रोपितशरामनासक्तसायकोनुसरति कुसुमायुधः । दूरप्रसारितकरः
कर्षति शशी । प्रभवलनभयात्पदे पदेवलम्बन्तं गगः । लज्जां
गृप्ततः कृत्वा पुरः सहेन्द्रियैर्धावति हृदयम् । निश्चयमारोप्य
नयत्युत्कृष्टा इति । प्रकाशं चावदम् । 'अयि तरालेके अपि नाम माभिवाय-
मिन्दुहतकस्तमपि किरणकचप्रहाकृष्टमाभिमुखमानयेन्' । इत्येवंवादिनीं
च मां सा विहस्याब्रवीत् । 'भर्तृदारिके मुग्धासि । किमस्य तेन जनेन ।
अयमात्मनैव तावन्मदनातुर इव भर्तृदारिकायां तास्ताश्रेष्ठाः करोति ।
तथा हि । प्रतिबिम्बच्छलेन स्वेदसलिलकणिकाचितं चुम्बति कपोल-
युगलम् । लावण्यवति पयोधरभारे निपतति प्रस्फुरितकरः । स्पृशति
रशनामणीन् । निर्मलनखलप्रमूर्तिः पादयोः पतति । किंचास्य
मदनातुरस्येव वपुस्तापाच्छुष्कचन्दनालेपपाण्डुतामुद्ब्रहति । मृगालवलय-
धवलान्क्रान्त्यने । प्रतिमात्रयाजेन स्फटिकमणिकुट्टिमेषु निपतति ।
केतकीगर्भकेसरधूलिधूसरपादः कुमुदसरांस्यवगाहते । सलिलसीकरा-
द्राश्रयशिमणीन्करीरामृशति । द्वेष्टि विघटितचक्रवाकमिथुनानि
कमलवनानि' । एतैश्चान्यैश्च तत्कालोचितैरालापैस्तथा सह तमुद्देश-

मभ्युपागमम् । तत्र च मार्गलताकुसुमरजोधूसरं चरणयुगलं कैलास-
तटाक्षदोदयप्रसृतचन्द्रकान्तमणिप्रस्रवणे प्रक्षालयन्ती यस्मिन्प्रदेशे स
आस्ते तस्मिन्नेव चास्य सरसः पश्चिमे तटे पुरुषस्येव रुदितध्वनिं
विप्रकर्षान्नातिव्यक्तमुपालक्ष्यम् । दक्षिणेश्वरमपुरेण च प्रथममेव
मनस्याहितशङ्का तेन सुतंगमवदीर्णहृदयेव किमप्यनिष्टमन्तःकथयतेव
विषण्णेनान्तरात्मना ' तरलिके किमिदम् ' इति सभयमभिदधाना वेष-
मानगात्रयष्टिस्तदभिमुख्यमतित्वरितमगच्छम् ।

१६५. अथ निर्दोषप्रभावाद्गणदेव विभाव्यमानस्वरम् . उन्मुक्तवर्तनादम्,
' हा हतोस्मि, हा दग्धोस्मि, हा वञ्चितोस्मि, हा किमिदमापतितम्, कि
वृत्तम्, ऊमञ्जोस्मि, दुःखान्मदनपिशाच पाप निर्धुण किमिदमकृत्यमनु-
ष्ठितम्, आः पापे दुष्कृतकारिणि दुर्विनीते महाश्वेते किमनेन तेषकृतम्,
आः पाप दुश्चरित चन्द्रचाण्डाल कृतार्थोसीदानीम्, अपगतदाक्षिण्य दक्षि-
णानिलहतक पूर्णास्ते मनोरथाः, कृतं कर्तव्यम्, वहेदानीं यथेष्टम्,
हा भगवन् श्वेतकेतो पुत्रवत्सल न वेत्सि मुषितमात्मानम्, हा धर्म
निष्परिग्रहोमि, हा तपो निगश्रयममि, हा सरस्वति विधवासि, हा
मन्यमनाथममि, हा सुरलोक शून्योमि, मत्वे प्रतिपाल्य माम्, अहमपि
भवन्तमनुयास्यामि, न शक्नोमि भवता विना श्रणमप्यवस्थानुमेकाकी,
कथमपरिचित इवाहृष्टपूर्वं इवाद्य मामेकपद उन्मुच्य प्रयामि, कुत-
स्तवेयमतिनिष्ठुरता, कथय त्वदते क गच्छामि, कं याचे, कं शरणमुपै-
मि, अन्धोस्मि संवृत्तः, शून्या मे दिशो जाताः, निरर्थकं जीवितम्,
अप्रयोजनं तपः, निःसुखाश्च लोकाः, केन नह परिभ्रमामि,
कमालपासि, उत्तिष्ठ देहि मे प्रतिवचनम्, क तन्ममोपरि मुह्यन्मम,
क मा भिमतपूर्वाभिभाषिता च, ' इत्येतानि चान्यानि च विलपन्ति

कपिशुलमश्रौषम् ।

१७०. तच्च श्रुत्वा पतितैरिव प्राणैर्दृग्देव मुक्तैकताराक्रन्दा, सर-
स्तीरलतासक्तिवृक्ष्यमानांशुकोत्तरीया, यथाशक्ति त्वरितैरज्ञातममविष्म-
भूमिभागविन्यस्तैः पादप्रक्षेपैः प्रस्वलन्ती पदे पदे, केनायुत्क्षिप्य
नीयमानेव तं प्रदेशं गत्वा सरस्तीरसमीपवर्तिनि शिशिरसीकरा-
सारस्त्राविणि शशिमणिशिलातले विरचितं कुमुदकुवलयकमल-
विविधवनकुसुमसुकुमारमालामयमिव मृणालमयं कुसुमशरमायकमय-
मिव शयनमधिशयानम्, अतिनिष्पन्दतया मत्पदशब्दमिवाकर्णयन्तम्,
अन्तःकोपशमितमदनसंतापतया तत्क्षणलब्धमुखप्रमुप्रमिव, मनःशोभ-
प्रायश्चित्तप्राणायामावस्थितमिव, अतिप्रस्फुरितप्रभेण त्वत्कृते ममेय-
मवस्थेति कथयन्तमिवाधरेण, इन्दुद्वेपपरिवर्तितदेहतया पृष्ठभागनिपतितै-
र्मदनदहनविह्वलहृदयन्यस्तहस्तनखमयूखञ्चलेन छिद्रितामिव शशि-
चित्रणैः, उच्छुष्कपाण्डुरया स्वविनाशोत्पातोत्पन्नया मदनचन्द्रकलयेव
चन्दनलेखिकया रचितललाटिकम्, ईषदालक्ष्यपरिवृत्ततारकेणानवरत-
रोदनाताम्रेण प्राणोत्सर्गोपजाताभ्रक्षयतया रुधिरमिव क्षरता मदनशर-
शल्यवेदनाकूणितत्रिभागेण नातिमीलितेन लोचनयुगलेन मत्तः प्रिय-
तरस्तवापरो जनो जात इति कुपितेनेव जीवितेन परिरिक्तम्, मन्मथ-
व्यथया सहैतानसृन्वयमिवात्सृज्य निश्चेतनातामुखमनुभवन्तम्, अनङ्ग-
योगविद्यामिव ध्यायन्तम्, अपूर्वप्राणायाममिवाभ्यस्यन्तम्, उपपादितोष्म-
दागमनेन प्रणयादिवापहतप्राणपूर्णपात्रमनङ्गेन, रचितललाटिकात्रि-
पुण्ड्रकम्, धृतसरसबिससूत्रयज्ञोपवीतम्, अंसावसक्तकदलीगर्भपत्रचारु-
चीरम्, एकावलीविशालाक्षमालम्, अविरलामलकपूर्वश्लोदभरमधवलम्,
आबद्धमृणालरक्षाप्रतिसरमनोहरम्, मनोभवप्रतवेपमास्थाय मत्समागम-

मन्त्रमिव साधयन्तम्, 'कठिनहृदये दर्शनमात्रकेणापि न पुनरनुगृही-
तोयमनुगतो जनः' इति सप्रणयं मामुपलभमानमिव चक्षुषा,
किञ्चिद्विवृताधरतया जीवितमपहर्तुमन्तःप्रविष्टैरिवेन्दुकिरणैर्निर्गन्त-
द्भिर्दर्शनांशुभिर्धवलितपुरोभागम्, मन्मथव्यथाविघटमानहृदयनिहितेन
वामेन पाणिना 'प्रसीद प्राणैः समं प्राणसमे न गन्तव्यम्' इति
हृदयस्थितां मामिव धारयन्तम्, इतरेण च नखमयूखदन्तुरतया
चन्दनमिव स्रवतोत्तानीकृतेन चन्द्रातपमिव निवारयन्तम्, अन्तिक-
स्थितेन चाचिराद्गतजीवितमार्गमिवोदग्रीवेण विलांकयता तपःमु-
हृदा कम्प्लुतना समुपेतम्, कण्ठाभरणीकृतेन च मृणालवलयेन
रजनिक्वकिरणपाशेनैव संयम्य लोकान्तरमुपनीयमानम्, कपिञ्ज-
लेन महर्शनादत्रह्यप्यमित्यूष्वहस्तेन द्विगुणीभूतवाष्पोदमेनाक्रोशता
कण्ठे परिष्वक्तं तन्म्रणविगतजीवितं तमहं पापकारिणी मन्दभाग्या
महाभागमद्राश्रम् ।

१७१. उद्धृतमृद्वन्धकरा च पातालतलमिवावतीर्णा तदा काह-
मगमं किमकस्त्वं किं व्यल्पमिति सर्वमेव नास्मामिषम् । असवभ्र मे
तस्मिन्म्रणे किमतिकठिनतेयास्य मृदहृदयस्य, किमनेकदुःखमहस्रमहिणु-
तया हतशरीरकस्य, किं विहिततया दीर्घशोकस्य, किं भाजनतया
जन्मान्तरोपान्तस्य दुःकृतस्य, किं दुःखदाननिपुणतया दग्धदैवस्य,
किमेकान्तवामतया दुःगात्मनो मन्मथहतकस्य केन हेतुना नोद्वल्यन्ति
स्म तदपि न ज्ञातवनी । केवलमतिचिराद्भवेतना दुःखभागिनी
वह्नाविव पतितममह्यशोकदह्यमानमात्मानमवनौ विचेष्टमानमपश्यम् ।
अश्रवधाना चार्सभावनीयं तत्तस्य मरणमात्मनश्च जीवितमुत्थाय-
'हा हा किमिदमुपनतम्' इति मुक्तार्तनादा 'हा अम्ब हा नात हा सख्यः'

इति व्याहरन्ती ' हा नाथ जीवितनिबन्धन आचक्ष्व क मामेकाकिनी-
मशरणाभकेरुण विमुच्य यासि, पृच्छ तरलिकां त्वत्कृते मया
यानुभूतावस्था, युगमहम्नायमाणः कृच्छ्रेण नीतो दिवसः, प्रसीद
सकृदध्याल्प, दर्शय भक्तवत्सलताम्, इपदपि विलोकय पूरय मे मनो-
रथम्, आर्तास्मि, भक्तास्मि, अनुरक्तास्मि, अनाथास्मि, बालास्मि, अगति-
कास्मि, दुःखितास्मि, अनन्यशरणास्मि, मदनपरिभूतास्मि, किमिति न करोषि
दयाम्, कथय किमपराद्धम्, किं वा नानुश्रितं मया, कस्यां वा नाज्ञायामादृतम्,
कस्मिन्वा त्वदनुकूलं नाभिरतम्, येन कुपितो दामजनमकारणात्परि,
यज्य व्रजञ्च त्रिभेपि कौलीनान् । अलीकानुगमप्रतारणकुशलया किं
वा मया वामया पापया यादृमद्यापि प्राणिभिः । हा हतास्मि मन्द-
भागिनी, कथं न त्वं जानां न विनयो न बन्धुवर्गो न परलोकः,
धिग्मां दुष्कृतकारिणी यस्याः कृते तवेयमीदृशी दशा वर्तते ।
नास्ति मत्सदृशी नृशंसद्दया याहमेवंविधे भवन्तमुत्सृज्य गृहं
गतवती, किं मे गृहेण, किमम्बया, किं वा तातेन, किं बन्धुभिः, किं
परिजनेन । हा कमुपयामि शरणम् । अयि देव दर्शय दयाम्, विज्ञाप-
यामि त्वाम्, देहि दयितदक्षिणाम् । भगवति भवितव्यते कुरु कृपां पाहि
वनितामनाथाम्, भगवत्यो वनदेवताः प्रसीदत प्रयच्छतास्य प्राणान्,
अथ वग्युधरे सकललोकानुग्रहजननि रजनि किमर्थं नानुकम्पसे,
तात कैलाम शरणागतास्मि ते, दर्शय दयालुताम्, इत्येतानि चान्यानि
च व्याक्रोशन्ती कियद्वा स्मरामि प्रहृष्टीतेवाविष्टेवोन्मत्तेव भूतोप-
हतेव व्यलपम् । उपर्युपरिपतितनयनजलधारानिकरच्छलेन विली-
यमानेव द्रवतामिव नीयमाना जलाकारेणेवात्मीक्रियमाणा, प्रलापा-
श्रैरपि दशनमयूखाशिवानुगततया माश्रुधरैरिव निष्पतद्भिः शिरो-

रुहैरप्यविरलविगलितकुसुमतया मुक्तवापजलविन्दुभिरिवाभरगौरपि
 प्रसृतविमलमणिकिरणाश्रुतया प्ररुदितैरिवोपेता, तज्जीविताये-
 वात्ममरणाय स्पृहयन्ती, मृतस्यापि सर्वात्मना हृदयं प्रवेष्टुमिवेच्छन्ती,
 कर्तलेन कपोलयोराडवानचन्दनभ्रतजटाभूले च ललाटे निहित-
 मरसविमयोभ्रांसयोर्मलयजसलवललितकमलिनीपलाशावगुण्डिते च
 हृदये परामृशन्ती, 'पुण्डरीक निप्रुरेगस्येवमप्यातां न गणयामि माम्,' इत्यु-
 पालभमाना मुहुर्मुहुरेनमन्वनयं मुहुर्मुहुः पर्यचम्बं मुहुर्मुहुः
 कण्ठे गृहीत्वा व्याक्रोशम् । 'आः पापे त्वयापि मत्प्रत्यागमनकालं
 यावदस्यासवो न रक्षिताः' इति तामेकावलीमगर्हयम् । अयि 'भगवन
 प्रसीद प्रत्युज्जीवयैनम्' इति मुहुर्मुहुः कपिञ्जलस्य पादयोरंगतम् ।
 मुहुर्मुहुश्च तरलिकां कण्ठे गृहीत्वा प्रारुदम् । अशापि चिन्तयन्ती न
 जानामि तस्मिन्काले कुतस्तान्यचिन्तितान्यशिक्षितान्यनुपदिष्टान्यदृष्ट
 पूर्वाणि मे हतपुण्यायाः कृपणाणि चादुसहस्राणि प्रादुरभवन्कुतस्ते
 मलापाः कुतस्तान्यतिकरुणानि वैकृत्यरुदितानि । अन्य एव स प्रकारः ।
 प्रलयोर्मय इवोदतिप्रुभ्रन्तर्वाप्यवेगानाम् । जलयन्त्राणीवामुच्यन्ताश्रु-
 प्रवाहाणाम् । प्रगेहा इव निरगच्छन्प्रलापानाम् । शिखरगतानीवा-
 वर्धन्त दुःखानाम् । स्मृतय इवोदपाश्रन्त मूर्च्छानाम् ॥

१७८. इत्येवमात्मवृत्तान्तमावेदयन्त्या एव तस्याः समर्पितकान्ते कथ-
 मयतिकष्टमवस्थान्तरमनुभवन्त्या इव चेतनां जहार मूर्च्छा । वेगाभि-
 व्यतन्ती च शिलातले तां समभ्रमं प्रसारितकरः परिजन इव ज्ञात-
 पीदश्चन्द्रपीडां विधृतवान् । अश्रुजलाद्रेण च तदीयेनैवोत्तरीय-
 कच्छलप्रान्तेन शनैःशनैर्वीजयन्स्रग्धां प्राहितवान् । उपजानकारुण्यश्च
 वाप्यमलिलात्पीडितं प्रश्नान्यमानकपोलयुगले लब्धचेतनामवादीन् ।

‘ भगवति मया पापेन तवायं पुनरभिनवतामुपनीतः शोको येनेदृशीं दशामुपनीतामि । तदलमनया कथया । संह्रियतामियम् । अहमप्य-
ममर्थः श्रोतुम् । अतिक्रान्तान्यपि हि संकीर्त्यमानानि प्रियजनविश्वास-
वचनान्यनुभवममां वेदनामुपजनयन्ति मुहज्जनस्य दुःखानि ।
तन्मार्हामि कथंकथमपि विभृतानिमानमुलभानमृन्पुनः पुनः स्मरण-
शोकानलेन्धनतामुपनेतुम् । ’

१७३. इयमेवमुक्ता दीर्घमुष्णं च निश्चस्य वाष्पायमाणलोचना सति-
र्वेदमवादीत् । “ गजपुत्र या तदा तस्यामतिदारुणायां हतनिशायामेभि-
रतिनृशंसैरमुभिर्न परिच्यक्ता ते मामिदानीं परिच्यजन्तीति दृगपेतम् ।
नूनमपुण्योपहतायाः पापाया मम भगवानन्तकोपि परिहरति दर्शनम् ।
कुतश्च मे कठिनहृदयायाः शोकः । सर्वमिदमलीकमस्य दुरात्मनः
शतहृदयस्य । सर्वथाहमनेन न्यक्तत्रपेण निरपत्रपाणामप्रमर्ग-
कृता । यया चाविकृतमदनया वस्त्रमप्येवेदमनुभूतं तस्याः का
गणना कथनं प्रति । किं वा परमतः कष्टरमाख्येयमन्यद्भविष्यति
यत्र शक्यते श्रोतुमाख्यातुं वा । केवलमस्य वस्त्रपातम्बानन्तरमाश्रयं
यदभूत्तदावेदयामि । आत्मनश्च प्राणभारणकारणलव इवाव्यक्तो यः
ममुत्पन्नस्तं च कथयामि । यया दुराशामृगतृष्णिकया गृहीताह-
मिदमुपरतकल्पं परकीयमिव भारभूतमप्रयोजनमकृतज्ञं च हतशरीरं
वहामि तदलं श्रूयताम् ।

१७४. ततश्च तथाभूतं तस्मिन्नवस्थान्तरे मरणैकनिश्चया तत्तद्बहु
विलप्य तरलिकामब्रवम् । ‘ अय्युत्तिष्ठ निष्ठुरहृदये कियद्गोदिपि । काष्ठा
न्याहृत्य विरचय चिताम् । अनुसगामि जीवितेश्वरम् ’ इति । अत्रान्तरे
मदिति चन्द्रमण्डलविनिर्गतो गगनादवतीर्य केयूरकोटिलसममृत्तफेन-

पिण्डपाण्डुरं पवनतरलमंशुकोत्तरीयमाकर्षन् . उभयकर्णान्दोलितकुण्डल-
मणिप्रभानुरक्तगण्डस्थलः . स्थूलमुक्ताफलतया तारागणमिव प्रथित-
मतितारं हारमुरसा दधानः . धवलदुकूलपल्लवकल्पितोष्णीपप्रस्थिः,
अलिकुलनीलकुटिलकुन्तलनिकरविकटमौलिः . उत्फुल्लकुमुदकर्णपूरः,
कामिनीकुचकुङ्कुमपन्नलतालाश्रितामदेशः . कुमुदधवलदेहः . महाप्रमाणः
पुरुषः , महापुरुषलक्षणोपेतः . दिव्याकृतिः , स्वच्छवारिधवलैः देहप्रभा-
वितानेन श्रालयस्त्रिव दिगन्तराणि . आमोदिना च शरीरतः श्ररता शिशि-
रेण शीतज्वरमिव जनयतामृतमीकरनिकरवर्षेण तुषारपटलेनेवानु-
लिम्पन् . गोशीर्षचन्दनरमच्छटाभिरिवामिञ्चन , ऐरावतकरपीवराभ्यां
बाहुभ्यां मृणालधवलाङ्गुलिभ्यामतिशीतलम्पर्शाभ्यां तमुपरतमुत्क्षिपन् ,
दुन्दुभिनादगम्भीरेण स्वरेण ' वन्मे महाभ्रंते न परिग्याज्यास्त्वया प्राणाः ,
पुनरपि तवानेन सह भविष्यति समागमः ' इत्येवमादन्ः पितृवाभिधाय
सहैवानेन गगनतलमुदपतन् । अहं तु तेन व्यतिकरेण सभया स-
विष्मया सकौतुका चोन्मुखी किमिदमिति कपिञ्जलमपृच्छम् । अस्मां
तु ममभ्रमदन्वैवोत्तरमुदतिष्ठन् । ' दुरात्मन्क मे वयम्यमपहत्य
गच्छामि ' इत्यभिधायोन्मुखः संजातकोपो वध्नन्मवेगमुत्तरीयवन्कलेन
परिक्रममुत्पतन्तं तमेवानुसरन्न्तरिश्रमुदगान् । पश्यत्या एव च मे सर्वं
एव ते तारागणसम्यमविशन ।

१७५. मम तु तेन द्वितीयनेव प्रियतममरणेन कपिञ्जलगमनेन द्वि-
गुणीकृतशोकायाः सुतरामदीर्यत इदयम् । किं कर्तव्यतामूढा च तरलि-
कामञ्जवम् । ' अयि न जानामि किमेतदिति ' । मा तु तद्वलोक्य स्त्री-
म्यभाक्कानरा तस्मिन्क्षणं शोकाभिभाविना भयेनाभिभूता वेपमाना-
ङ्गयष्टिमम मरणशङ्कया च वराकी विषण्णहृदया सकलगमवादीन् ।

“ भर्तृदारिकं न जानामि पापकारिणी । किंतु महदिदमाश्चर्यम् । अमानु-
पाकृतिरेष पुरुषः । समाश्रामिता चानेन गच्छता मानुकम्पं पित्रेव
भर्तृदारिका । प्रायेण चैवंविधा दिव्याः स्वप्नेत्यविमंवादिन्या भवन्त्या-
कृतयः । किमुत साश्रान् । न चाल्पमपि विचारयन्ती कारणमस्य
मिथ्याभिधानं पश्यामि । अतो युक्तं विचार्यात्मानमभ्मात्प्राणपरित्याग-
व्यवसायाश्रितवर्तयितुम् । अतिमहत्त्वान्विदमाश्रामस्थानमभ्यामवस्था-
याम् । अपि च तमनुसरन्त एव कपिञ्जलः । तस्मात्कुतोऽयं को वायं
किमर्थं वानेनायमपगतामुरुन्निश्चय नीतः क वा नीतः कस्माच्चामं-
भावनीयेनामुना पुनः समागमाशाप्रदानेन भर्तृदारिका समाश्रामितेति
सर्वमुपलभ्य जीवितं वा मरणं वा समाचरिष्यामि । अदुर्लभं हि
मरणमभ्यवसितम् । पश्चादयेन दृढविष्यति । न च जीवन्कपिञ्जलो भर्तृ-
दारिकामदृष्टा स्थास्यति । तेन तत्प्रत्यागमनकालावधयोऽपि तावद् ध्रिय-
न्ताममी प्राणाः । इत्याभिदधाना पादयोर्मै न्यपतन् । अहं तु सकललोक
दुर्लभ्यतया जीविततृष्णायाः, क्षुद्रतया च स्त्रीभ्यभावस्य, तथा च
तद्वचनोपनीतया दुराशामृगतृष्णिकया कपिञ्जलप्रत्यागमनकाङ्क्षया
च तस्मिन्काले तदेव युक्तं मन्यमाना नोन्मृष्टवती जीवितम् । आशया
हि किमिव न क्रियते । तां च पापकारिणीं कालरात्रिप्रतिमां वर्ष-
महस्रायमाणां यातनामयीमिव दुःखमयीमिव नरकमयीमिवाग्नि-
मयीमिवोन्मत्तनिद्रा तथैव श्रितितले विचेष्टमाना रेणुकणधूसरैश्च
जलाद्रकपोलसंदानितैर्विमुक्तव्याकुलैः शिरोरुहैरुपद्रुमुखी निर्दया-
क्रन्दजर्जरम्बरक्षयश्रामेण कण्ठेन तस्मिन्नेव सरस्तीरे तरलिका-
द्वितीया श्रपां श्रपितवती ।

१७६. प्रत्युपमि तृथाय तस्मिन्नेव सरसि स्नात्वा, कृतनिश्चया, तत्प्रीत्या

तमेव कमण्डलुमादाय तान्येव च वल्कलाणि तामेवाभ्रमालां गृहीत्वा,
 वृद्धा निःसारतो संसारस्य, ज्ञात्वा च मन्दपुण्यतामात्मनः, निरूप्य
 चाप्रतीकारदाहणतां व्यसनोरनिपातानाम्, आकलय्य दुर्निवारतां शोकस्य,
 दृष्ट्वा च निष्ठुरतां देवस्य, चिन्तयित्वा चातिबहुलदुःखतां स्नेहस्य,
 भावयित्वा चानित्यतां सर्वभावानाम्, अवधार्य चाकाण्डभङ्गगुरतां सर्व-
 मुखानाम्, अविगणय्य तातमम्बां च, परिग्यज्य सह परिजनेन सकल-
 बन्धुवर्गम्, निवर्त्य विषयमुख्येभ्यो मनः, संयम्येन्द्रियाणि, गृहीतब्रह्मचर्या
 देवं त्रैलोक्यनाथमनाथशरणमिमं शरणार्थिनी स्थाणुमाश्रिता । अपरे-
 गुश्च कुतोपि समुपलब्धवृत्तान्तमनातः महाम्बया सह बन्धुवर्गेणा-
 गम्य मुचिरं कृताक्रन्दस्तेस्तेरुपायैरभ्यर्थनाभिश्च बहुभिरुपदेशैश्चानेक-
 प्रकारैः परिमाल्वन्तैश्च नानाविधैर्गृहगमनाय मे महान्तं यत्नमकरोन् ।
 यदा च नेयमम्माश्रवमायात्कथंचिदपि शक्यते व्यावर्तयितुमिति
 निश्चयमाधिगतवान्मदा निगशापि दुःस्यजनया दुर्हितुस्तेदस्य पुनः पुन-
 र्मया विमृश्यमानोपि बहून्दिवसान्स्थित्वा मशोक एवान्तर्दृष्टमानहृदया
 गृहानयामात् । गते च ताते ततः प्रभृति तस्य जनम्याश्रमाभ्रमात्रेण
 किल कृतज्ञतां दर्शयन्ती, तदनुगगकृशमिदमपुण्यबहुलमस्तमित-
 लज्जममङ्गलभूतमनेककृदायामसहस्रनिवामं दग्धशरीरकं बहुविधैर्नि-
 यमशतैः शोषयन्ती, वन्यैश्च फलमूलवार्गिभिर्वर्तमाना, उपव्याजेन
 तद्गुणगणानिव गणयन्ती, त्रिमंध्यमत्र सर्गभिः स्नानमुपस्पृशन्ती, प्रति
 दिनमर्चयन्ती देवं श्यम्बकम्, अस्यामेव गुहायां तगलिकया सह दीप-
 शोकमनुभवन्ती चिरमवमम् । साहमेवंविधा पापकारिणी निर्लक्षणा
 निर्लज्जा क्रूरा च निःश्लेष्ठा च नृशंसा च गर्हणीया निष्प्रयोजनोत्पन्ना
 निष्फलजीविता निषवल्म्बना निःसुखा च । किं मया दृष्ट्या पृष्ट्या

वा कृतब्राह्मणवधमहापातकया करोति महाभागः ” । इत्युक्त्वा पाण्डुना
क्कल्लोपान्तेन शशिनमिव शरन्मेषशकलेनान्छाश वदनं दुर्निवार-
वाष्पवेगमपारयन्ती निवारयितुमुन्मुक्तकण्ठमतिचिरमुच्चैः प्रारोदीत् ।

१७७. चन्द्रार्पीडस्तु प्रथममेव तस्या रूपेण विनयेन दाक्षिण्येन मधु-
रालापतया निमङ्गतया चातितपस्वितया च प्रशान्तत्वेन च निरभि-
मानतया च महानुभावत्वेन च शुचितया चोपाकृद्गौरवाभूत् ।
तदानीं तु तेनापरेण दर्शितसद्भावेन स्ववृत्तान्तकथनेन तया च कृतज्ञ-
तया हृतहृदयः सुतरामारोपितप्रीतिरभवत् । आर्द्रकृतहृदयश्च शनैः-
शनैरेनामभाषत । “ भगवति हे शमीरकृतज्ञः सुखामङ्गलुब्धो लोकः
स्नेहमदृशं कर्मानुष्ठानमशक्तो निष्फलेनाश्रुपातमात्रेण स्नेहमुपदर्श-
यन्रोदिति । त्वया तु कर्मणैव सर्वमाचरन्त्या किमिव न प्रेमो-
चितमाचेष्टितं येन रोदिति । तदर्थमा जन्मनः प्रभृति समुपचितपरि-
चयः प्रेयानसंस्तुत इव परित्यक्तो बान्धवजनः । संनिहिता अपि
तृणावज्ञयावश्रीरिता विषयाः । मुक्तान्यतिशयितशुनासीरसमृद्धी-
न्यैर्भ्रम्यमुग्यानि । मृणालिनीवातितनीयभ्यपि नितरां तनिमानमनुचितैः सं-
क्षेपैरुपनीता तनुः । गृहीतं ब्रह्मचर्यम् । आयोजितस्तपसि महत्यात्मा ।
वनिताजनदुष्करमप्यङ्गीकृतमरण्यावस्थानम् । अपि चानायासेनैवात्मा
दुःखाभिहतैः परित्यज्यते । महीयमा तु यत्नेन गरीयसि हे शो निश्चि-
यते केवलम् । यदेतदनुमरणं नाम तदतिनिष्फलम् । अविद्वज्जना-
चरित एव मार्गः, मोहविलासितमेतत्, अज्ञानपद्धतिरियम्, रभमाचरित-
मिदम्, क्षुद्रहृष्टिरेषा, अतिप्रमादोयम्, मौढ्यं भविलितमिदं यदुपगते पितरि
भ्रातरि मुहुरि भर्तारि वा प्राणाः परित्यज्यन्ते । स्वयं चेन्न जहति
न परित्याज्याः । अत्र हि विचार्यमाणे स्वार्थ एव प्राणपरित्यागो-

यमसह्यशोकवेदनाप्रतीकारत्वादात्मनः । उपरतस्य तु न कस्यपि गुण-
मावहति । न तावत्तस्यायं प्रयुज्जीवनोपायः । न धर्मोपचयकारणम् । न
शुभलोकोपाजनहेतुः । न निरयपातप्रतीकारः । न दर्शनोपायः । न पर-
स्परसमागमनिमित्तम् । अन्यामेव स्वकर्मफलपरिपाकोपचिताममाववशो
नीयते भूमिम् । अमाव्यात्मघातिनः केवलमेनमा संयुज्यते ।
जीवंस्तु जलाञ्जलिदानादिना बहूपकरोत्युपरतस्यात्मनश्च । मृतस्तु
नोभयस्यापि । स्मर तावत्प्रियामेकपत्नीं गतिं भगवति भर्तरि मकरकेतौ
मकलाबलाजनहृदयहारिणि हरहुतभुग्दग्धैर्यविरहिताममुभिः पृथां च
वार्ष्णेयीं सुरमेनसुतामभिरूपे सावज्ञविजितमकरगजकर्मालिकुसुम-
वामिताशेषादर्पाठे पत्यावस्थितभुवनवलिभागभुजित पाण्डौ किंम-
मुन्निष्ठावानल्लेखनतामुगतेऽपपरित्यक्तजीवितामुत्तमां च विगतदुहितरं
बालां बालशशिनीव नयनानन्दहेतौ विनयवति विक्रान्ते च
पञ्चत्वमभिमन्यावागतेषु भूतदेहां दुःशयां च भूतगणदुहितरं भ्रातृ-
शतेन्मङ्गलालितामतिमनोहरं हारवप्रदानवर्धितमर्दिष्टं मिन्युगते
जयद्रथेजुनेन लोकान्तरमुपनीतेऽयकृतप्रागपरिगताम् । अन्याश्च
रश्मिमुगमुगसुतिमनुजमिद्वगन्धर्वकन्यका भर्तृरदिताः श्रूयन्ते महत्प्रशो-
विभूतजीविताः ।

१७८. प्रोन्मुच्यन्तामि जीवितं संदिग्धोऽयस्य समागमो यदि स्यात् ।
भगवत्या तु ततः पुनः स्वयमेव समागममभवती समाकर्षिता ।
अनुभवे च को विकल्पः । कथं च तादृशानामप्राकृताकृतीनां महान्म-
नामवितथगिरां गरीयसादि कारणेन निरि वैतथ्यमास्पदं कुर्यात् ।
उपरतेन च महः जीवन्याः कीदृशी समागतिः । अतो निःसंशय
ममावुपजातकारुण्यां महान्मा पुनः प्रयुज्जीवनार्थमेवैनमुन्निष्ठस्य सुर-

लोकं नीतवान् । अचिन्त्यो हि महान्मनां प्रभावः । बहुप्रकाराश्च
 संसारवृत्तयः । चित्रं च दैवम् । आश्चर्यातिशययुक्ताश्च तपःसिद्धयः ।
 अनेकविधाश्च कर्मणां शक्तयः । अपि च मुनिपुणमपि विमृ-
 शद्भिः किमिवान्यत्तदपहरणे कारणमाशङ्क्येत जीवितप्रदानादृते । न
 चासंभान्यमिदमवगन्तव्यं भगवत्या । चिरप्रवृत्त एष पन्थाः । तथा
 हि । विश्वावमुना गन्धर्वराजेन मेनकायामुत्पन्नां प्रमद्वरां नाम कन्या-
 माशीविषक्लिष्टप्रजीवितां स्थूलकेशाश्रमे भार्गवस्य च्यवनस्य तन्ना
 प्रमदितनयो मुनिकुमारको रुरुर्नाम श्वायुषोर्धन योजितवान् । अर्जुनं
 चाश्वमेधनुरगानुसारिणमाम्भजेन वध्रुवाहननाम्ना समरशिरसि शरा-
 पङ्क्तप्राणमुलूषी नाम नागकन्यका सांख्यसमकरोत् । अभिमन्यु-
 तनयं च परीक्षितमश्वत्थामास्त्रपावकपरिलुप्तमुद्रादुपरतमेव निर्गत-
 मुत्तगाप्रलापांपजनिनकृपो भगवान्वागुदेवो दुर्लभानमूनप्रापितवान् ।
 उज्जयिन्यां च मां दीपनिद्रिजतनयमन्तकपुरादपहृत्य त्रिभुवनवन्दित ।
 चरणः स एवानीतवान् । अत्रापि कथंचिदेवमेव भविष्यति । तथापि
 किं क्रियते । के उपालभ्यते । प्रभवति हि भगवान्विधिः । बलवती च
 नियतिः । आत्मच्छया न शक्यमुच्छ्रसितुमपि । अतिपिशुनानि चा-
 स्यैकान्तनिष्ठुरस्य दैवहृतकस्य विलसितानि । न क्षमन्ते दीर्घकाल-
 मन्याजगमणीयं प्रेम । प्रायेण च निसर्गत एवानायतस्वभावभङ्ग-
 गाणि मुखान्यायतस्वभावानि च दुःखानि । तथा हि कथमप्येकस्मि-
 न्छन्मनि समागमो जन्मान्तरसहस्राणि च विरहः प्राणिनाम् । अतो ना-
 र्हस्यनिष्ठमात्मानं निन्दितुम् । आपतन्ति हि संसारपथमतिगहनमव-
 तीर्णानामेते वृत्तान्ताः । धीरा हि तग्न्यापदम् ।” इत्येवंविधैरन्यैश्च मृदु-
 भिरुपसान्त्वनैः संस्थाप्य तां पुनरपि निर्मरजलेनाञ्जलिपुटोपनीत-

नानिच्छन्तीमपि बलात्प्रक्षालितमुखीमकारयत् ।

१७९. अत्रान्तरे च श्रुतमहाश्वेतावृत्तान्तोपजातशोक इव समुत्सृष्ट-
दिवसव्यापारो रविरपि भगवानधोमुखतामयासीत् । अथ क्षीणे दिवसे,
परिणतप्रियङ्गमञ्जरीरजोनिभेन पिञ्जुरिम्णा रज्यमाने विलम्बिनि
ब्रह्मण्डले. विरलकुसुम्भकुसुमसरक्तदुकूलकोमलेन चास्तातपेन
मुच्यमानेषु दिङ्मुखेषु, चक्रागतयनतारकाकान्तिना च पिङ्गलिम्ना
विलिप्यमाने तिरोहितनीलिम्नि व्योम्नि. कोकिलविलोचनच्छविबभ्रुणि
चारुणयति सांध्ये भुवनमर्चिषि, यथाप्रधानमुन्मिपत्सु च ग्रहग्रामणीषु,
वनमहिषमल्लीममवपुषि च मुपिततारकापथप्रथिम्नि कालिमानमा-
तन्वति शार्वरे तमसि. अतनुतिमिरतिरोहितहरिततासु च गहनतां
यन्तीषु तरुराजिषु. रजनिजलविन्दुजालजनितजडिम्नि बहल्वनकुसुम-
परिमलानुमितंगमने चलितलताविटपगह्वरे प्रवृत्ते च पवने, निद्रा-
निभृतपतत्रिणि त्रियामासुखे महाश्वेता मन्दं मन्दमुत्थाय भगवती-
मुपास्य पश्चिमां संध्यां कमण्डलुजलेन प्रक्षालितचरणा वल्कलशय-
नीये सखेदमुष्णं च निःश्वस्य निपसाद । चन्द्रापीडोप्युत्थाय सकुसुमं
प्रस्त्रवणजलाञ्जलिमवकीर्य कृतसंध्याप्रणामस्तस्मिन्द्रितीये शिलातले
मृदुभिरलतापल्लवैः शय्यामकल्पयन् । उपविष्टश्च तभ्यां पुनःपुनस्तमेव
मनसा महाश्वेतावृत्तान्तमन्वभावयन् । आसीञ्चास्य मनासि । “ एवं
नामायमप्रतीकारदारुणो दुर्विषह्वंगः कष्टः कुसुमायुधो यदनेनाभिभूता
महान्ताप्यवमनपेक्षितकालक्रमाः समुत्सारितधैर्याः सद्यो जीवितं
जहति । सर्वथा नमो भगवते त्रिभुवनाभ्यर्चितशासनाय मकरकेतनाय ”
इति । पुनः पप्रच्छ चैनाम् । “ भगवति सा तव परिचारिका वन-
चामव्यसनमित्रं दुःखसत्रह्यचारिणी तरलिका क गता ” इति ।

१८०. अथ साकथयन् । “महाभाग यत्तन्मया कथितममृतसंभव-
मप्सरसां कुलं तस्मान्मदिरेति नाम्ना मदिरायतेक्षणा कन्यकाभूत् ।
तस्याश्चासौ सकलगन्धर्वकुलमुकुटकुण्डमलपीठप्रतिष्ठितचरणो देवश्चित्र-
रथः पाणिमग्रहीत् । अपरिमितगुणगणाकृष्टहृदयश्चान्यवन्तितादुर्लभे-
नाद्यः कृताशेषान्तःपुरेण हेमपट्टलाञ्जनेन छत्रवेत्रचामरचिह्नेन महा-
देवेशिन्द्रेण परं प्रीतः प्रसादमकरोत् । अन्योन्यप्रेमसंवर्धनपरयोश्च
तथोयौवनमुखानि सेवमानयोः कालेनाश्चर्यभूतमेकजीवितमिव पित्रो-
रथवा सर्वम्यैव गन्धर्वकुलस्य जीवलोकस्य वा दुहितृस्तनुमुदपादि
कादम्बरीति नाम्ना । सा च मे जन्मनः प्रभृत्येकासनशयनपानाशनः
परं प्रेमस्थानमखिलविश्रम्भधाम द्वितीयमिव हृदयं बालनिद्रम् ।
एकत्र तया मया च नृत्यगीतादिकलागु कृताः परिचयाः । शिशु-
जनोचिताभिश्च क्रीडाभिरनियन्त्रणनिर्भरमपनीतो बालभावः । सा
चामुनैव मदीयेन हतवृत्तान्तेन समुपजातशोका निश्चयमकार्षीत् ।
'नाहं कथंचिदपि सशोकायां महाश्वेतायामात्मनः पाणिं ग्राहयि-
ष्यामि' इति । सखीजनस्य पुरतः सशपथमभिहितवती च 'यदि कथमपि
मामनिच्छन्तीमपि बलात्तातः कदाचित्कम्पैचिदातुमिच्छति तदाह-
मनशनेन वा हुताशनेन वा रज्ज्वा वा विषेण वा नियतमात्मानमु-
त्सृक्ष्यामि' इति । सर्वं च तदात्मदुहितुः कृतनिश्चयं निश्चलभाषितं कर्ण-
परंरया परिजनसकाशाद्गन्धर्वराजश्चित्ररथः स्वयमशृणोत् । गच्छति
काले समुपारूढनिर्भरयौवनामालोक्य स तां बलवदुपताप-
परवशः क्षणमपि न धृतिमलभत । एकापत्यतया चातिप्रियतया च
न शक्तः किंचिदपि तामभिधातुमित्यपश्यन् चान्यदुपायान्तरमिद-
मत्र प्राप्तकालमिति मत्वा तया महादेव्या मदिरया सहावधार्य

क्षीरोदनामानं कञ्चुकितं ' वत्से महाश्वेते त्वद्वातिरेकेणैव दग्धहृदया-
नामिदमपरमस्माकमुपस्थितमिदानीं तु कादम्बरीमनुनेतुं त्वं शरणम् '
इति संदिश्य मत्समीपमगैव प्रत्यूषसि प्रेषितवान् । ततो मया
गुरुवचनगौरवेण सखीप्रेम्णा च क्षीरोदेन सार्धं सा तरलिका ' सखि
कादम्बरि किं दुःखितमपि जनमतितरां दुःखयसि जीवन्तीमिच्छसि
चेन्मां तत्कुरु गुरुवचनमवितथम् ' इति संदिश्य विसर्जिता । नातिचिरं
गतायां च तस्यामनन्तरमेवेमां भूमिमनुप्राप्तो महाभागः " । इत्यभिधाय
नृणामिभवत् ।

१८१. अत्रान्तरे लाञ्छनच्छलेन विडम्बयन्निव शोकानलदग्धमध्यं
महाश्वेताहृदयम्, उद्ग्रहन्निव कुमारवधमहापातकम्, दर्शयन्निव चिर-
काललग्नं दक्षशापानलदाहचिह्नम्, अविगलभस्माङ्गरागधवलः कृष्णमृगा-
जिनप्रावृतार्थो वामस्तन इवाम्बिकायाः, धूर्जटिजद्रामण्डलचूडामणिर्भग-
वानुदगान्तरकाराजः । क्रमेण चोद्गते गगनमहापयोधिपुलिने सप्त-
लोकनिद्रामङ्गलकलशे कुमुदवान्धवे विघटितकुमुदवने धवलितदश-
दिशि शङ्खश्वेते श्रैतिमानमातन्वति मानिनीमानशत्रौ शशाङ्कमण्डले,
शशिक्वकलापकलितासु व्रजन्तीषु कशिमानमौडवीषु प्रभासु, प्र-
स्रवत्सु च कैलासशशिमाणिशिलानां सर्वतः स्रोतःस्राविषु प्रस्रवणेषु,
मृणालकन्दलिनि चावस्कन्दपतितचन्द्रकर इव विलुप्तकमलवनशोभे
भात्यच्छोदमरःपयसि, समुपादमोहनिद्रे च द्राघीयोवीचिविचलितवपुषि
विरुहानि विरहिणि चक्रवाकचक्रदाले, निवृत्ते च चन्द्रोदये, विद्रुते
हर्षनयनजलकणनीहारिणि वियद्विहारिणि मनोहारिणि विद्याधराभि-
सारिकाजने चन्द्रापीडः मुप्रामालोक्य महाश्वेतां पल्लवशयने शनैः शनैः
समुपाविशत् । ' अस्यां वेलायां किं नु खलु मामन्तरेण चिन्तयति

‘वेशम्पायनः किं वा वराकी पत्रलेखा किं वा राजपुत्रलोकः’ इति चिन्तयन्नेव निद्रां ययौ ।

१८२. अथ श्रीगायां क्षपायामुपमि संध्यामुपाम्य शिलातलोपविष्टायां पवित्राण्यधर्मपणानि जपन्त्यां महाश्वेतायां निर्वातितप्राभातिकविधौ चन्द्रापीडे तरलिका षोडशवर्षवयसा, सावष्टम्भाकृतिना, मदखेदालस-
नजराजगमनगुरुणि पदानि निक्षिपता, पर्युषितचन्दनाङ्गरागधूसरोरु-
दण्डद्वयेन, कुङ्कुमरागपिञ्जरारुणेन, चामीकरशृङ्खलाकलापनिविड-
नियमितं कक्षावन्धानिर्गन्धिप्रेङ्खत्पल्लवमधरवाम एव केवलं वसानेन, नि-
रुदरतया विभक्तमध्येन, धिपुलवक्षसा, दीर्घानुवृत्तपीनवाहुता, वाम-
प्रकोष्ठदोलायमानमाणिक्यवलयेन, कर्णाभरणमणिविप्रकीर्षमाणमधोमुख-
किरणेन्द्रायुधजालवर्णाशुकोत्तरीयभिवैकम्बन्धक्षिप्रमुद्रहता, चूतपल्लव-
कोनलमनवरतताम्यलवङ्गरागान्धकारमधरं दधता, कर्णान्तायतस्य
स्वभावधवलस्य धवलिस्रा लोचनयुगलस्य धवलयतेव दिगन्तराणि,
कुमुदवतानीव वर्षता, पुण्डरीकमयमिव दिवसं कुर्वता, कनकपट्टपृथु-
ललाटेन, अलिकुलनीलमरलाशिरमिजेन, अग्राम्याकृतिना, राजकुलसंपर्क-
चतुरेण गन्धर्वदारकेण केयूरकनाम्नानुगम्यमाना प्रम्यूपम्येव प्रादुरा-
सीत् । आगम्य च कोयमित्युपजातकुतूहला चन्द्रापीडे मुचिरमालो-
क्य महाश्वेतायाः समीपमुपमृत्य कृतप्रणामा सविनयमुपाविशत् ।
अनन्तरं चातिदूरातन्तोत्तमाङ्गेन प्रगम्य केयूरकोपि महाश्वेतादृष्टि-
निम्बुं नातिमभीषवति शिलातलं भेजे । समुपविष्टश्च तत्र तमष्ट-
पूर्वमधःकृतकुसुमायुधमुपहसितसुरासुरगन्धर्वविद्याधररूपं रूपातिशयं
चन्द्रापीडस्य द्रष्टुं विममयमापेदे ।

१८३. परिसमाप्रजपा तु महाश्वेता पप्रच्छ तरलिकाम् । ‘किं त्वया

दृष्टा प्रियसखी कादम्बरी कुशलिनी । करिष्यति वा तदस्मद्वचनम्' इति ।
 अथ सा तरलिका विनयावनतमौलिरिपदोलम्बितकर्णपाशमतिमधुरया
 गिरा व्यजिज्ञपत् । ' भर्तृदारिके दृष्टा खलु मया भर्तृदारिका कादम्बरी
 सर्वतः कुशलिनी विज्ञापिता च निखिलं भर्तृदुहितुः संदेशम् । आकर्ण्य
 च यत्तया संततमुक्तस्थलाश्रुविन्दुवर्षं रुदित्वा प्रतिसंदिष्टं तदेव
 तथैव विमज्जितेः तस्या एव वीणावाहकः केयूरकः कथयिष्यति ' ।
 इत्युक्त्वा विरराम । विरतवचमि तस्यां केयूरकोत्रवीत् । " भर्तृदारिके
 महाश्वेते देवी कादम्बरी दृढदत्तकण्ठप्रहा त्वां विज्ञापयति । ' यदिय-
 मागत्य मामवदत्तरलिका तत्कथय किमयं गुरुजनवचनानुगोधः,
 किमिदं मच्चित्तपरीक्षणम्, किं गृहनिवासापराधनिपुणोपालम्भः, किं प्रेम-
 विच्छेदाभिलाषः, किं भक्तजनपरित्यागोपायः, किं वा प्रकोपः ।
 जानाम्येव मे सहजप्रेमनिम्यन्दनिर्भरं हृदयम् । एवमतिनिष्ठुरं संदि-
 शन्ती कथमसि न लज्जिता । तथा मधुरभाषिणी केनास्मिं शिक्षिता
 वक्तुमप्रियम् । स्वस्थोऽपि तावत्क इव सहृदयः कर्नायम्यवमान-
 विरसे कर्मणीदृशे मतिमुपसर्पयेत् । किमुनातिदुःख्याभिहतहृदयो-
 स्मद्विधो जनः । सुहृदुःख्येदिने हि मनसि कैव सुखाशा कैव निर्वृतिः
 कीदृशाः संभोगाः कानि वा हृमितानि । येनेदृशीं दशामुपनीता
 प्रियसखी कथमतिदारुणं तमहं विषमिवाप्रियकारिणं कामं सकाशं
 कुर्याम् । दिवसक्रान्तमयविभुगसु नलिनीषु सहवासपरिचयाच्चक-
 वाक्यवतिरपि पतिसमागममुखानि परित्यजति । किमुत नार्यः । अपि
 च यत्र भर्तृविह्वविभुग परिहृतपरपुरुषदर्शना दिवान्निशं निवसति
 प्रियसखी कथमिव तन्मम हृदयमपरः प्रविशेज्जनः । यत्र च भर्तृ-
 विह्वविभुग तीव्रव्रतकर्पिताङ्गी प्रियसखी महत्कृच्छ्रमनुभवति तत्रा-

चन्द्रापीडकथा] चन्द्रापीडेन सह महाश्वेताया हेमकूटगमनम् । १८१

हमवगणयैतत्कथमात्मसुखार्थिनी पाणिं ग्राहयिष्यामि । कथं वा मम सुखं भविष्यति । त्वत्प्रेम्णा चास्मिन्वस्तुनि मया कुमारिकाजनविरुद्धं स्वातन्त्र्यमालम्ब्याङ्गीकृतमयशः समवधीरितो विनयो गुरुवचनमतिक्रामितं न गणितो लोकापवादो वनिताजनस्य सहजमाभरणमुत्सृष्टा लज्जा । सा कथय कथमिव पुनरत्र प्रवर्तते । तदयमञ्जलिरुपरचितः प्रणामोयमिदं च पादग्रहणम् । अनुगृहाण माम् । वनमितो गतासि मे जीवितेन सह । इति मा कृथाः स्वप्नेपि पुनरिममर्थं मनासि ।’ इत्यभिधाय तूष्णीमभून् ।”

१८४. महाश्वेता तु तच्छ्रुत्वा सुचिरं विचार्य ‘गच्छ स्वयमेवाहमागत्य यथार्हमाचरिष्यामि’ इत्युक्त्वा केयूरकं ग्राहिणोन् । गते च केयूरके चन्द्रापीडमुवाच । “राजपुत्र रमणीयो हेमकूटः । चित्रा च चित्ररथराजधानी । बहुकुतूहलः किंपुरुषविषयः । पेशलो गन्धर्वलोकः । सरलहृदया महानुभावा च कादम्बरी । यदि नातिखेदकरमिव गमनं कलयासि, नावसीदती वा गुरु प्रयोजनम्, अदृष्टचरविषयकुतूहलि वा चेतः, मद्वचनमनुरुध्यते वा भवान्, अतिमुखदायि वाश्चर्यदर्शनम्, अर्हसि वा प्रणयमिमम्, अप्रत्याख्यानयोग्यं वा जनं मन्यसे, समारूढो वा परिचयलेशः, अनुग्राह्यो वायं जनः, ततो नार्हसि निष्फलां कर्तुमभ्यर्थनामिमाम् । इतो मयैव सह गत्वा हेमकूटमतिरमणीयतानिधानं तत्र हृष्टा च मन्निर्विशेषां कादम्बरीमपनीय तस्याः कुमतिमनोमोहविलसितमेकमहो विश्रम्य श्रोभूते प्रत्यागभिध्यसि । मम हि निष्कारणान्धवं भवन्तमालोक्यैव दुःखान्धकारभाराक्रान्तेन महतः कालादुच्छसितमिव चेतसा श्रावयित्वा स्ववृत्तान्तमिमं सद्यतामिव गतः शोकः । दुःखितमपि जनं रमयन्ति सज्जनसमागमाः । परसुखोप-

पादनपराधीनश्च भवादृशां गुणोदयः । ” इत्युक्तवतीं च चन्द्रापीडो-
ब्रवीत् । “ भगवति दर्शनात्प्रभृति परवानयं जनः कर्तव्येषु यथेष्ट-
मशङ्कितया नियुज्यताम् । ” इत्यभिधाय तया सहैवोदचलत् ।

१८५. क्रमेण च गत्वा हेमकूटम्, आसाद्य गन्धर्वकुलम्, समशीत्य
काञ्चनतोरणानि सप्रकक्षान्तराणि, कन्यान्तःपुरद्वारमवाप । महाश्वेता
दर्शनप्रधावितेन दृगादेव कृतप्रणामेन कनकवेत्रलताहस्तेन प्रतीहार-
जनेनोपदिश्यमानमार्गः प्रविश्य, अमंख्येयनारीशतसहस्रसंवाधम्, स्त्रीमय-
मपरमिव जीवलोकम्, इयत्तां ग्रहीतुमेकत्र त्रैलोक्यमन्त्रेणमिव संहतम्,
अपुरुषमिव मर्गान्तरम्, अङ्गनाद्रीपमिवापूर्वमुत्पन्नम्, पञ्चममिव नारीयुगा-
वतारम्, अपरमिव पुरुषद्वेषिप्रजापतिनिर्माणम्, अनेककल्पकल्पनार्थमु-
त्पाद्य स्थापितमिवाङ्गनाकांपम्, अतिविस्तारिणा युवतिजनलावण्यप्रभा-
पूरेण प्लावितदिगन्तरेण मिश्रतेवासृतरसविसरेण दिवसमार्द्राकुर्वतेव भुवना-
न्तरालं बहलप्रभावपिणा मरकतमणिमयेन सर्वतः परिगततया तेजो-
मयमिव चन्द्रमण्डलसहस्रैरिव निर्मितसंस्थानम्, ज्योत्स्नयेव घटितसं-
निवेशम्, आभरणप्रभाभिरेव निष्पादितदिगन्तरम्, विभ्रमैरिव कृतमर्बो-
पकरणम्, यौवनविलासैरिवोत्पादितावयवम्, रतिविलासितैरिव विरचित-
संचयम्, मन्मथचरितैरिव कल्पितावकाशम्, अनुरागेणवानुलिप्तकल-
जनप्रदेशम्, शृङ्गारमयमिव मौन्दर्यमयमिव सुरताधिदैवतमयमिव कुमुद-
शरमयमिव कुतूहलमयमिवाश्चर्यमयमिव सौष्टुमार्यमयमिव कुमारः
कुमारीपुराभ्यन्तरं ददर्श ।

१८६. अतिबहलतया च तस्य कन्यकाजनस्य समन्तादाननशुतिमि-
रिन्दुविम्बवृष्टिमिव पतन्तीम्, अपाङ्गविश्रैपैश्चलितकुचलयवनमयीमिव
क्रियमाणामवनीम्, अनिभूतभूलताविभ्रमैः कामकार्मुकवलार्नाव प्र-

चलितानि, शिरसिजकलापान्धकारैर्वहुलपक्षप्रदोपसार्थानिव संवध्रतः, स्मितप्रभाभिरुत्फुल्लकुसुमधवलानिव वसन्तदिवसान्संचरतः, श्वासी-
तानिलपरिमलैर्मलयमारुतानिव परिभ्रमतः, कपोलमण्डलालैकै-
र्माणिक्यदर्पणसहस्राणीव स्फुरितानि, करतलरागेण रक्तकमलवनवार्पण-
मिव जीवलोकम्, कररुहकिरणम्भुरणेन कुसुमायुधशरसहस्रैरिव
संछादितमष्टदिगन्तरम्, आभरणकिरणेन्द्रायुधजालकैरुड्डीयमानानीव
भवनमयूरवृन्दानि, यौवनविकारैरुत्पाद्यमानानीव मन्मथसहस्राण्य-
द्राक्षीन् । उचितव्यापारव्यपदेशेन कुमारिकाणां सखीहस्तावलम्बेषु
पाणिप्रहणानि, वेणुवाद्येषु चुम्बनव्यतिकरान्, वीणासु कररुहव्यापारान्,
कन्दुकक्रीडासु करतलप्रहारान्, भवनलतासंकलशकण्ठेषु भुजलता-
परिष्वङ्गान्, लीलादोलामु नितम्बस्थलप्रेङ्खलितानि, ताम्बूलवीटिकाव-
ल्यण्डनेषु दशनोपचारान्, वकुलविटपेषु मधुगण्डूषप्रचारान्, अशोकतरु-
ताडनेषु चरणाभिघातान्, उपहारकुसुमस्खलनेषु सीत्कारान् अतिरिक्तं
मुरतमिवाभ्यस्यन्तीनामपश्यन् ।

१८७. यत्र च कन्यकाजनस्य कपोलतलालोक एव मुखप्रक्षालनम्, लोच-
नान्येव कर्णोत्पलानि, हसितच्छवय एवाङ्गरागाः, निश्वासा एवाधिवास-
गन्धयुक्तयः, अधरशुतिरेव कुङ्कुमानुलेपनम्, आलापा एव तन्वीनिनादाः,
भुजलता एव चम्पकमालाः, करतलान्येव लीलाकमलानि, स्तना एव
दर्पणाः, निजदेहप्रभैवांशुकावगुण्ठनम्, जघनस्थलान्येव विलासमणि-
शिलातलानि, कोमलाङ्गुलिराग एव चरणालक्तकरसः, नखमणिमरीचय
एव कुट्टिमोपहारकुसुमप्रकराः । यत्र चालक्तकरसोपि चरणाति-
भारः, वकुलमालिकामेखलाकलनमपि गमनविघ्नकरम्, अङ्गरागगौरव-
मप्यधिकश्वासनिमित्तम्, अंशुकभारोपि ग्लानिकारणम्, मङ्गलप्रतिसर-

वलयविधृतिरपि करतलविधृतिहेतुः, अवतंसकुसुमधारणमपि श्रमः, कर्ण-
 पूरकमलतरलमधुकरपक्षपवनोपयायासकरः । तथा च यत्र मखीदर्श-
 नेष्वकृतहस्तावलम्बनमुत्थानमतिमाहसम्, प्रसाधनेषु हारभारसहिष्णुता
 स्तनकार्कश्यप्रभावः, कुसुमावचयेषु द्वितीयकुसुमग्रहणमप्ययुवति-
 जनोचितम्, कन्यकाविज्ञानेषु मान्यग्रथनममुकुमारजनव्यापारः, देवता-
 प्रणामेषु मध्यभागभङ्गो नातिविभ्रमयकरः ।

१८८. तस्य चैवंविधस्य किञ्चिदभ्यन्तरमतिक्रम्येतश्चतश्च परिभ्रमतः
 कादम्बरीप्रत्यासन्नस्य परिजनस्य शुश्राव तांगतानतिमनोहरानाला-
 पान् । तथा हि । ' लवलिके, कल्पय केतकीधूलिभिर्लवलीलतालवाल-
 मण्डलानि । सागरिके, गन्धोदककनकदीर्घिकासु विकिर गन्तवालकाम् ।
 मृणालिके, कृत्रिमकमलिनीषु बुद्धुमरेषुमुष्टिभिश्चतुरय यन्त्रचक्रवाक-
 मिथुनानि । मकरिके, कर्पूरपल्लवरसेनाधिवामय गन्धपात्राणि ।
 रजतिके, तमालवीथिकान्यकारेषु निधेहि मणिप्रदीपान् । वुमुदिके,
 स्थगय शकुतिकुलरक्षणाय मुक्ताजालैर्दाडिमीफलानि । निपुणिके,
 लिख्य मणिशालभञ्जिकास्तनेषु बुद्धुमरमपत्रभङ्गान् । उन्पलिके,
 परामृश कनकसंमार्जनीभिः कदलीगृहमरकतवेदिकाम् । केसरिके,
 सिञ्च मदिरारसेन वकुलकुसुममालागृहाणि । मालनिके, पाट-
 लय सिन्दूररेणुना कामदेवगृहदन्तवलभिकाम् । नालनिके, पायय
 कमलमधुरमं भवनकलहंमान् । कदलिके, नय धारागृहं गृह-
 मयृगान् । कमलनिके, प्रयच्छ चक्रवाकशावकेभ्यो मृणालक्षीर-
 रसम् । चतलनिके, देहि पञ्चरपुष्कोकिलेभ्यश्चतकलिकाङ्गुहाहारम् ।
 पल्लविके, भोजय मरिचापपल्लवदलानि भवनहारीतान् । लवङ्गिके, वि-
 क्षिप चक्रांगपञ्चरेषु पिप्पलीतण्डुलशकलानि । मधुकरिके, विरचय

कुसुमाभरणकानि । मयूरिके, संगीतशालायां विसर्ज्य किंनरमिथुनानि ।
कदलिके, समारोह्य क्रीडापर्वतशिखरं जीवजीवमिथुनानि । हरिके,
देहि पञ्चशुकसारिकाणामुपदेशम् । '

१८५. इत्येतान्यन्यानि च परिहासजल्पितान्यश्रौषीन् । तथा हि ।
'चामरिके, भिक्ष्या मुग्धतां प्रकटयन्ती कमभिसंघातुमिच्छासि । अथि यौवन-
विलासैरुन्मत्तीकृते, विज्ञातामि या त्वं स्तनकलशभारावनम्यमान-
मूर्तिर्मणिस्मभमयूगानवलम्बसे । परिहासकाङ्क्षिणि, रत्नभित्तिपतित-
मात्मप्रतिविम्बमालपसि । पवनहृतोत्तरीयांशुक, हारप्रभामायासितकर-
तला मंकलयसि । मणिकुट्टिमेषूपहारकमलस्यलनभीते, निजमुख-
प्रतिविम्बकानि परिहरसि । जालवातायनपतितपद्मरागालोकं प्रति
वालातपशङ्कया करतलमातपत्रीकरोषि । खेदस्मृतहस्तगलितचामरे,
नखमणिमयूवकलापमाधुनोपि । ' इत्येतान्यन्यानि च शृण्वन्नेव काद-
म्बरीभवनसमीपमुपययौ ।

१८६. पुलिनायमानमुपवनलतागलितकुसुमैरणुपटलैः, दुर्दिनायमानमनि-
भृतपरभृतनखक्षताङ्गनसहकारफलरसवर्षैः, नीहारायमाणमनिलविप्रकीर्णं-
र्वकुलमेकसीधुधाराधूलिभिः, काञ्चनद्वीपायमानं चम्पकदलोपहारैः, नीला-
शोकवनायमानं वुमुमप्रकरपतितमधुकरवृन्दान्धकारैः, तथा च संच-
रतः स्त्रीजनस्य रागसागरायमाणं चरणालक्तकरसविसरैः, अमृतोत्पत्ति-
दिवसायमानमङ्गरागामोदैः, चन्द्रलोकायमानं दन्तपत्रमण्डलैः, प्रियङ्गु-
वनायमानं रोचनातिलकभाक्तीभिः, नीलायमानं कृष्णागुरुपत्रभङ्गैः, लोहि-
तायमानं कर्णाग्राशोकपद्मैः, धवलायमानं चन्दनरसविलेपनैः, हरिताय-
मानं शरीरपद्मसुमाभरणैः, अथ सेवार्थमागतेनोभयत ऊर्ध्वस्थितेन स्त्री-
जनेन प्राकारेणैव लावण्यमयेन कृतदीर्घरथ्यामुखाकारं मार्ग-

मद्राक्षीन् । तेन् चान्तनिपतितमाभरणकिरणालोकं संपिण्डितं नदीवेणि-
काजलप्रवाहमिव वहन्तमपश्यन् । तन्मध्ये च प्रतिस्नोत इव गत्वा
प्रतिहारीमण्डलाधिष्ठितपुरोभागं श्रीमण्डपं ददर्श ।

१९१. तत्र च मध्यभागे पर्यन्तरचितमण्डलोपविष्टेन चानेकसहस्र-
संख्येन परिस्फुरदाभरणसमूहेन कल्पलतानिवहनेन कन्यकाजनेन परि-
वृताम्, नीलांशुकप्रच्छदपटप्रावृतस्य नातिमहतः पर्यङ्कम्योपाश्रये धव-
लोपधानन्यस्तद्विगुणभुजलतावष्टम्भेनावस्थितां महावराहदंष्ट्रावलम्बि-
नीमिव महीम्, विस्तारिणि देहप्रभाजालजले भुजलताविक्षेपपरिभ्रमैः
प्रतरन्तीभिरिव चामरग्राहिणीभिरुपवीज्यमानाम्, निपतितप्रतिधम्ब-
तथाधस्तान्मणिकुट्टिमेषु नागैरिवापह्रियमाणाम्, उपान्ते च गन्तभिन्तिषु
दिक्पालैरिव नीयमानाम्, उपरि मणिमण्डपेष्वमरैरिवोद्विष्यमाणाम्,
हृदयमिव प्रवेशितां महामणिस्तम्भैः, आपीतामिव भवनदर्पणैः, अधो-
मुखेन श्रीमण्डपमध्योत्कीर्णं विद्याधरलोकेन गगनतलमिवारो-
प्यमाणाम्, चित्रकर्मच्छलेनावलोकनकुतूहलसंपूर्णतन त्रिभुवनेनैव
परिवृताम्, भूषणरवप्रनृत्तशिखिशतविततचित्रचन्द्रकेण भवनेनापि
कौतुकोत्पादितलोचनमहस्रेणैव दृश्यमानाम्, आत्मपरिजनेनापि दर्शन-
लोभादुपाजितदिव्यचक्षुषेवानिमिषनयनेन निर्वर्ण्यमानाम्, लक्षणैरपि
गगाविष्टैरिवाधिष्ठितमर्वाङ्गाम्, अकृतपुण्यमिव मुञ्चन्तीं बालभावम्,
अदत्तामपि मन्मथावेशपरवेशनेन गृह्यमाणां यौवनेन, अविचलितचरण-
गगदीधितिभिरिव निर्गताभिरलक्तकरमपाटलितलावण्यजलवेणिकाभि-
रिव गलिताभिर्निबसितरक्तांशुकदशाशिखाभिरिवावलम्बिताभिः पादा-
भरणगन्तांशुलेखासंदेहदायिनीभिरतिकोमलतया नखविवरेण वम-
न्तीभिरिव रुधिरधारावर्षमङ्गलिभिरुपेताभ्यां क्षितितलतारागणमिव

नखमणिमण्डलमुद्रहृद्भ्यां विद्रुमरसनदीमिव चरणाभ्यां प्रवर्तयन्तीम्,
 नूपुरमणिकिरणचक्रवालेन गुरुनितम्बभरखिन्नोरुयुगलसहायतामिव
 कर्तुमुद्रच्छता स्पृश्यमानजघनभागाम्, प्रजापतिकरदृढनिष्पीडितमध्य-
 भागगलितं जघनशिलातलप्रतिघाताह्लावण्यजलस्रोत इव द्विभागतमूरु-
 द्वयं दधानाम्. सर्वतः प्रसारितदीर्घमयूखमण्डलेनेपर्यया परपुरुषदर्शन-
 मिव निरुन्धता कुतूहलेन विस्तारमिव तन्वता स्पर्शमुखेन रोमाञ्च-
 मिव मुञ्चता काञ्चीदास्त्रा नितम्बत्रिम्बस्य विरचितपरिवेषाम्, नि-
 पतितसकललोकहृदयभरणेवातिगुरुनितम्बाम्, उन्नतकुचान्तरितमुखदर्श-
 नदुःखेनेव क्षीयमाणमध्यभागाम्, प्रजापतेः स्पृशतः सौकुमार्यादङ्गुलि-
 मुद्रामिव निमैत्र्यां नाभिमण्डलीमावर्तिनीमुद्रहन्ताम्. त्रिभुवनविजय-
 प्रशस्तिवर्णावलीमिव लिखितां मन्मथेन रोमराजिमञ्जरीं विभ्रा-
 णाम्. अन्तःप्रविष्टकर्णपल्लवप्रतिधम्बेनातिभरखिद्यमानहृदयकरतलप्रेर्य-
 माणेनेव निष्पतता मकरकेतुपादर्पणेन स्तनभरणे भूषिताम्. अधोमुख-
 कर्णाभरणमयूखाभ्यामिव प्रसृताभ्याममललावण्यजलमृणालकाण्डाभ्यां
 बाहुभ्यां नखकिरणविसरवर्णिणा च माणिक्यवलयगौरवश्रम-
 वशात्स्वेदजलधाराजलकमिव मुञ्चता करयुगलेन समुद्भासिताम्,
 स्तनभारावनम्यमानमाननमिवोन्नमयता हारेणोच्चैः करैर्गृहीतचिबुक-
 देशाम्, अभिनवयौवनपवनक्षोभितस्य रागसागरस्य तरंगाभ्यामिवोद्गता-
 भ्यां विद्रुमलतालाहिताभ्यामधराभ्यां रक्तावदातगवच्छकान्तिना च
 मदिगरसपूर्णमाणिक्यशुक्तिसंपुटच्छविना कपोलयुगलेन रतिपरिवा-
 दिनीरत्नकोणचारुणा नासावंशेन च विराजमानाम्. गतिप्रसरनिराधि-
 श्रवणकोपादिव किञ्चिदारक्तापाङ्गेन निजमुखलक्ष्मीनिवासदुग्धो-
 दधिना लोचनयुगलेन लोचनमयमिव जीवलोकं कर्तुमुद्यताम्, उन्मद-

यौवनकुञ्जरमदराजिभ्यां भूलताभ्यां मनःशिलापङ्कलिखितेन च रागा-
विष्टमन्मथहृदयेनेव वदनलम्बेन तिलकचिन्दुना विद्योतितललाटपट्टाम्,
उत्कृष्टहेमतालीपट्टाभरणमयमामुक्तकर्णोत्पलच्युतमधुवारासंदेहकारिणं
कर्णपाशं दोलायमानपत्रमरकतमागिष्यकुण्डलं दधतीम्, पाटलीकृत-
ललाटेन सीमन्तचुम्बितश्चूडामणेः क्षरतांशुजालेन मदिरारसेनेव
प्रक्षाल्यमानदीर्घकेशकलापाम्, देहार्धप्रविष्टरगर्वितगौरीविजिगीषयेव
सर्वाङ्गानुप्रविष्टमन्मथदर्शितसौभाग्यविशेषाम्, उरःसमारोपितैकलक्ष्मी-
मुदितनारायणावलेपहरणाय प्रतिविम्बकैर्निजरूपतां लक्ष्मीशतानीव
सृजन्तीम्, उत्तमाङ्गनिहितैकचन्द्रविम्बितहराभिमाननाशाय विलास-
स्मितैश्चन्द्रमहस्त्राणीव दिक्षु क्षिपन्तीम्, निर्दयदग्धैकमन्मथप्रमथनाथ-
रोपेणेव प्रतिहृदयं मन्मथायुतान्युत्पादयन्तीम्, रजनिजागर-
विन्नम्य परिचितचक्रवाकमिथुनस्य स्पर्शं क्रीडानदिकामु कमलधूलि-
वाल्काभिर्वालपुलिनानि कारयन्तीम्, परिजननूपुरवप्रस्थितं दुर्लभं
च हंसमिथुनं मृणालनिगडकेन वद्धानयेति हंसपालीमादिशन्तीम्, आभ-
रणमरकतमयूखाल्लिङ्गते भवनहरिणशावकाय मखीश्रवणादपनीय यवा-
ङ्कुरप्रमथं प्रयच्छन्तीम्, आत्मसंवर्धितलताप्रथमकुमुमनिर्गमनिवेदना-
गतामुद्यानपालीमशेषाभरणदानेन संमानयन्तीम्, उपनीतविधिवत्तन-
कुमुमफलपुष्पपत्रपुटामविज्ञायमानालापतया हामहेतुं पुनःपुनः क्रीडा-
पर्वतपत्रशवरीमालापयन्तीम्, करतलविनिर्गतैर्मुहुर्मुहुरूपतद्विभ्र मुख-
परिमलान्धैर्नीलकन्दुकैरिव मधुकैः क्रीडन्तीम्, पञ्जरहारीतकरुत-
श्रवणकृतदुष्टस्मितां चामरग्राहिणीं विदम्य लीलाकमलेन शिरसि
विद्यद्वयन्तीम्, मुक्ताफलव्यचितचन्द्रलेखिकासंक्रान्तप्रतिमां भवेदजल-
चिन्दुजालचितनखपदाभिप्रायेण ताम्बूलकरङ्कवाहिनीं पयोधरे पट-

वासमुष्टिना ताडयन्तीम् , रत्नकुण्डलप्रतिविम्बसान्द्रदत्तनवनखपद-
मण्डलाशङ्कया चामरग्राहिणीं विहस्य कपोले प्रसादव्याजेन दत्तेना-
त्मकर्णपूरपहवेनाच्छादयन्तीम् , पृथिवीमिव समुत्सारितमहाकुल-
भृश्रुद्धरव्यतिकरां शेषभोगेषु निपण्णाम् , मधुमासलक्ष्मीमिव पट्टपटला-
पहियमाणवुसुमरजोधूसरपादपरागाम् , शरदमिवोत्पादितमानस-
जन्मपक्षिरवापनीतनीलकण्ठमदाम् , गौरीमिव श्वेतशुकरचितोत्तमाङ्गा-
भरणाम् , उदधिबिलावनलेखाभिव मधुकरकुलनीलतमालकाननाम् , इन्दु-
मूर्तिमिवोदाममन्मथविलासगृहीतगुरूकलत्राम् , वनराजिमिव पाण्डुरयाम-
लवलीलतालंकृतमध्याम् , दिनमुखलक्ष्मीमिव भागवन्मुक्तांशुभिन्नपद्म-
रागप्रसाधनाम् , आकाशकमलिनीमिव रवन्लाम्बरदृश्यमानमृणाल-
कोमलोरुमूलाम् , मयूरावलीमिव नितम्बचुम्बिशिखण्डभारविस्फुरच्चन्द्र-
कान्ताम् , कल्पतरुलतामिव कामफलप्रदाम् , पुरः समीपे संमुखोपविष्टं
' कोसौ कस्य वापत्यम् , किमभिधानो वा , कीदृशमस्य रूपम् , कियद्वा
वयः , किमभिधत्ते , भवता किमभिहितः , कियच्चिरं दृष्टम्बया , कथं चास्य
महाश्वेतया सह परिचय उपजातः , किमयमत्रागमिष्यति ' इति मुहुर्मुहु-
श्चन्द्रापीडसंवद्वालापं तद्रूपवर्णनामुखरं केयूरकं पृच्छन्ती कादम्बरीं
ददर्श

१९०. तस्य तु दृष्टकादम्बरीवदनचन्द्रलेखालक्ष्मीकस्य सागरस्येवा-
मृतमुहलास हृदयम् । आसीच्चास्य मनसि । ' शेषेन्द्रियाण्यपि मे वेध-
सा किमिति लोचनमयान्येव न कृतानि । किं वानेन कृतमवदातं
कर्म चक्षुषा यदनिवारितमेनां पश्यति । अहो चित्रमेतदुत्पादितं
वेधसा सर्वरमणीयानामेकं धाम । वुत एते रूपातिशयपरमाणवः
समासादिताः । तन्नूनमेनामुत्पादयतो विधेः करतलपरामर्शद्वेशेन

ये विगलिता लोचनयुगलादश्रुविन्दवस्तेभ्य एतानि जगति कुमुद-
कमलकुवलयसौगन्धिकवनान्युत्पन्नानि ।' इत्येवं चिन्तयत एवास्य
तस्या नयनयुगले निपपात चक्षुः । तदा तस्या अपि 'नूतनमयं स
केयूरकेणावेदितः' इति चिन्तयन्त्या रूपातिशयविलोकनविस्मयभ्रमं
निश्चलनिवद्रलक्षं चक्षुस्तस्मिन्मुचिरं पपात । लोचनप्रभावचलितस्तु
कादम्बरीदर्शनविह्वलचल इव तत्क्षणमराजत चन्द्रापीडः । दृष्ट्वा
च प्रथमं रोमोद्गमस्ततो भूषणरवस्तदनु कादम्बरी समुत्तस्थौ । अथ
तस्याः कुमुमायुध एव भेदमजनयन्, समभ्रमोत्थानश्रमो व्यप-
देशोभवन् । उरुकम्प एव गति रगोऽयं, नृपुणरवाकृष्टहंसमण्डल-
मवयशो लेभे । निश्वासप्रवृत्तिर्वांशुकं चलं चकार, चामरानिलो
तिमिन्ततां ययौ । अन्तःप्रविष्टचन्द्रापीडस्पशलोभेनैव निपपात हृदये
हस्तः, स एव स्तनावरणव्याजो बभूव । आनन्द एवाश्रुजल-
मपातयन्, चलितकर्णावतंसकुमुमराजो व्याज आसीन् । लज्जेन वक्तुं न
ददौ, मुखकमलपरिमलागतालिवृन्दं द्वारतामगात् । मदनशरप्रथम-
प्रहारवेदनेन मीनकारमकरोत्, कुमुमप्रकरकेतकीकण्टकक्षतिः
साधारणतामवाप । वेरयुगेव करतलमकम्पयन्, निवेदनोद्यनप्रती-
हारीतिवाराणं कपटमभूत् । तदा च कादम्बरीं विशतो मन्मथस्यापि
मन्मथ इवाभूद् द्वितीयस्तथा सह यो विवेश चन्द्रापीडहृदयम् ।
तथा हि । असावपि तस्या रन्ताभरणश्रुतिमपि निर्गन्धतममंस्त । हृदय-
प्रवेशमपि परिग्रहमगमयन् । भूषणरवमपि संभाषणमसूयन् ।
सर्वेन्द्रियाहरणमपि प्रसादमचिन्तयन् । देहप्रभासंपर्कमपि मुरतमसा-
गममुख्यमकम्पयन् ।

१९३. कादम्बरी तु कृच्छ्रादिव दत्तकतिथयपदा महाश्वेतां मेहनिभरं

चिरदर्शनजातोत्कण्ठां मोत्कण्ठं कण्ठे जग्राह । महाश्वेतापि दृढतर-
 दत्तकण्ठग्रहा तामवादीन् । “ सखि कादम्बरि भारते वर्षे राजानेकवर-
 नुरगखुरमुखोल्लेखदत्तचतुःसमुद्रमुद्रो रक्षितप्रजापीडस्तारापीडो नाम ।
 तस्यायं निजभुजशिलास्तम्भविश्रान्तविश्वविश्वभरापीडश्चन्द्रापीडो
 नाम सूनृदिग्विजयप्रसङ्गेनानुगतो भूमिमिमाम् । एष च दर्शनात्प्रभृति
 प्रकृत्या मे निष्कारणवन्धुतां गतः । परित्यक्तसकलसंगनिष्ठुरामपि
 मे सविशेषैः स्वभावमरलैर्गुणैराकृत्य चित्तवृत्तिं वर्तते । दुर्लभो हि
 दाक्षिण्यपरवशो निर्निमित्तमित्रमकृत्रिमहृदयो विदग्धजनो यतो
 दृष्टममहमिव त्वमपि निर्माणकौशलं प्रजापतेः, निःस्पन्दतां च रूपस्य,
 स्थानाभिनिवेशित्वं च लक्ष्म्याः, सद्गुणतामुखं च प्रविश्याः, सुरलोका-
 तिरीकृतां च मर्त्यलोकस्य, सफलतां च मानुषीलोचनाताम्, एकस्थान-
 समागमं च सर्वकलानाम्, ऐश्वर्यं च सौभाग्यस्य, अग्राभ्यतां च मनु-
 ष्याणां ज्ञास्यसीति बलादानीतोयम् । कथिता चास्य मया बहुप्रकारं प्रिय-
 सखी । तदपूर्वदर्शनीयमिति विमुच्य लज्जामनुपजातपरिचय इत्यु-
 त्मृज्याविश्रम्भतामविज्ञातशील इत्यपहाय शङ्कां यया मयि तथा-
 त्रापि वर्तितव्यम् । एष ते मित्रं च वान्धवश्च परिजनश्च । ” इत्यावेदिते
 तथा चन्द्रापीडः प्रणाममकरोत् । कृतप्रणामं च तं तदा कादम्बर्या-
 स्तिर्यग्विलोकयन्त्याः सस्नेहमतिदीर्घलोचनापाङ्गभागं गच्छतस्तारकस्य
 श्रमसलिललवविसर इवानन्दवाष्पजलविन्दुनिकरो नियपात । त्वरित-
 मभिप्रस्थितस्य हृदयस्य धूलिरिव मुधाधवला स्मितज्योत्स्ना
 विससार । संमान्यतामयं हृदयरुचिरो जनः प्रतिप्रणामेनेति शिरो
 वक्तुमिवैका भ्रूलता समुन्नताम् । अङ्गुलिविवरविनिःसृतमरकताङ्गु-
 लीयकमयूखलेखो विभ्रमगृहीतताम्बूलवीटिक इव करो जृम्भारम्भ-

मन्थरं मुखमुत्ससर्प । स्रवत्वेदजलधौतलावण्यनिर्मलेषु चाभ्याः
 संक्रान्तप्रतिधिभ्यतया संचरन्मूर्तिर्मकरकेतुरिवावयवोवहश्यत चन्द्रा-
 पीडः । तथा हि । सिञ्जन्मणिन्पुण्ड्रेन मणिभुवमालिखताङ्गु-
 ष्ठेनाहृत इव चरणनखेषु निपपात । दर्शनातिरभसप्रभावितेन गत्वा
 हृदयेनानीत इव स्तनाभ्यन्तरे समहृद्यत । विकचकुवलयदामदीर्घया
 च दृष्ट्या निपीत इव कपोलतले समलक्ष्यत । सर्वासामेव
 च तदा तामां कन्यकानां तिर्यक्पश्यन्तीनां तं कुतूहलादपाङ्ग-
 चुम्बिन्यो निर्गन्तुकामा इव कर्णपूरमभ्युक्तैः समं वभ्रमुन्तरला-
 स्तारकाः ।

१९४ कादम्बरी तु सविभ्रमकृतप्रणामा महाश्वेताया सह पर्यङ्के नि-
 पसाद । मसंभ्रमं परिजनोपनीतायां च शयनशिरोभागनिवेशितायां
 धवलांशुकप्रच्छदपटायां हेमपादाङ्कितायां पीठिकायां चन्द्रापीडः स-
 मुपाविशत् । महाश्वेतानुरोधेन च विदितकादम्बरीचिन्ताभिप्रायाः
 संवृतमुखन्यस्तहस्तदत्तशब्दनिवारणसंज्ञाः प्रतीकार्यो वेगुरवान्नीगा-
 घोषान्गीतध्वनीन्मागधीजयशब्दांश्च सर्वतो निवारयान्चक्रः । त्वरित-
 परिजनोपनीतेन च मलिलेन कादम्बरी स्वयमुत्थाय महाश्वेताया-
 श्ररणौ प्रक्षाल्योत्तरीयांशुकेनापमृज्य पुनः पर्यङ्कमारोह । चन्द्रा-
 पीडभ्यापि कादम्बर्याः सखी रूपानुरूपा जीवितनिर्विशेषा सर्वविश्रम्भ-
 भूमिर्मदलेखेति नाम्ना बलादनिच्छतोपि प्रक्षालितवती चरणौ ।
 महाश्वेता तु कर्णाभरणप्रभावपिण्यंसदेशे सप्रेम पाणिना स्पृशन्ती
 मभ्युक्तभरणपर्यस्तं च कर्णावतंसमुत्क्षिपन्ती चामरपवनविधृतपर्यस्तां
 चालकवल्लरीमनुष्यजमाना कादम्बरीमनामयं पप्रच्छ । सा तु सखी-
 प्रेम्णा गृहनिवासेन कृतापराधवानामथैव लज्जमाना कृच्छ्रादिव

कुशलमाचक्षे । समुपजातशोकापि च तस्मिन्काले महाश्वेता-
मुखनिरीक्षणतत्परापि मुहुर्मुहुर्पाङ्गविक्षेपप्रचलितरलतरतारसारोदरं
चक्षुर्मण्डलितचापेन भगवता कुसुमधन्वना बलान्नीयमानं चन्द्रापीड-
पीडनायैव न शशाक निवारयितुम् । तेनैव क्षणेन तेनासन्नसखी-
कपोलसंक्रान्तेनैर्था गोमाञ्चभिदमानकुचतटनश्यप्रतिविम्बेन विरह-
व्यथां स्वेदाद्रवक्षःस्थलघाटितशालभञ्जिकाप्रतिमेन सपत्नीरोषं निमि-
पता दौर्भाग्यशोकमानन्दजलतिरोहितेनान्धतादुःखमभजत सा । मुहूर्ता-
पगमं च ताम्बूलदानोद्यतां महाश्वेता तामभाषत । ‘ सखि काद-
म्बरी, संप्रतिपन्नमेव सर्वाभिरम्माभिरयमभिनवागतश्चन्द्रापीड आराध-
नीयः । तदम्भे तावहीयताम् ’ । इत्युक्ता च किञ्चिद्विवर्तितावनमित-
मुखी शनैरव्यक्तमिव ‘ प्रियसखि लज्जहमनुपजातपरिचया प्राग-
न्येनानेन, गृहाण, त्वमेवाम्भे प्रयच्छ ’ इत्युवाच सा ताम् । पुनः पुन-
रभिधीयमाना च तया कथमपि ग्राम्येव चिरादानाभिमुखं मनश्चक्रे ।
महाश्वेतामुखादनाकृष्टदृष्टिरेव वेपमानाङ्गयष्टिराकुलितलोचना स्थूल-
स्थूलं निश्चसती, निजशरप्रहारमूर्छिता मन्मथेन रूपितेव स्वेदजल-
विसरैः, स्वेदजलविसरनिमज्जनभयेन च हस्तावलम्बनमिव याचमाना,
साध्वमपरवशा, पतामीति लगितुमिव कृतप्रयत्ना प्रसारयामास
ताम्बूलगमं हस्तपल्लवम् । चन्द्रापीडस्तु जयकुञ्जरकुम्भस्थलास्फा-
लनसंक्रान्तसिन्दूरमिव स्वभावपाटलं धनुर्गुणाकर्षणकृतकिणश्यामलं
कचप्रहाकृष्टिरुदितारिलक्ष्मीलोचनपरामर्शलप्राञ्जनविन्दुमिव विसर्प-
त्रावकिणतयातिरभसेन प्रधाविताभिरिव विवर्धिताभिरिव प्रहसिता-
भिरिवाङ्गुलीभिरुपेतं स्पर्शलोभाच्च तत्कालकृतसंनिवेशाः सरागाः
पञ्चापीन्द्रियवृत्तीरपरा इवाङ्गुलीरुद्धहन्तं प्रसारितवान्पाणिम् । तत्र च

सा तत्कालमुलभविलासदर्शनकुतूहलिभिरिव कुतोप्यागत्य सर्वरसै-
रधिष्ठितां तेनानिवद्धलक्ष्म्यप्रसारितेन चन्द्रापीडहस्तान्वेषणायेव
पुरःप्रवर्तिततन्वांशुनिवहेन वेपथुचलितवलयवालीवाचालेन संभाषण-
मिव कुर्वता हस्तेन स्वेदमालिलपातपूर्वकं गृह्यतामयं मन्मथेन दत्तो
दासजन इत्यात्मानमिव प्रतिग्राहयन्त्यद्य प्रभृति भवतो हस्ते वर्तते
इति जीवितमिव स्थापयन्ती ताम्बूलमदान् । आकर्षन्ती च क-
क्मिलयं भुजलतानुसारण स्पर्शतृणागतमनङ्गशरभिन्नमध्यं हृदय-
मिव पतितमपि गन्तव्यं नाज्ञासीत् । गृह्णात्वा चापरं ताम्बूलं
महाश्वेतायै प्रायच्छत् ।

१९५. अथ महामैव त्वरितगतिस्त्रिवर्णरागभिन्नायुधमिव कुण्डलीकृतं
कण्ठेन वहता विदुमाङ्गुगानुकारिचञ्चुपुटेन मरुतश्रुतिपक्षतिना
मन्थरगतेन शुकेनानुबध्यमाना वुमुदकेमरपिञ्जरतया चरणयुगलस्य
चम्पककलिकाकारतया च मुखस्य वुवलयदलनीलतया च पक्ष-
श्रुतीनां कुसुममयीवागव्य सारिका सक्रोधमवादीत् । ' भर्तृदारिकं
कादम्बरी कस्मान्न निवारयस्येनमलीकमुभगाभिमानिनमतिदुर्विनीतं
मामनुवर्धन्तं विहङ्गापमदम् । यदि मामनेन परिभूयमानामुपेक्षसे
ततोहं नियतमात्मानमुन्मृजामि । सत्यं शपामि ते पादपङ्कजस्पर्शनम् । '
इत्येवमभिहिता च तथा कादम्बरी स्मितमकरोत् । अविदित-
वृत्तान्ता तु महाश्वेता किमियं वदतीति मदलेखां पप्रच्छ । सा चाकथ-
यत् । ' एषा भर्तृदुहितुः सखी कादम्बर्याः कालिन्दीति नाम्ना सारि-
का । इयमस्य च परिहासनाम्नः शुक्रस्य भर्तृदारिकयैव पाणिग्रहण-
पूर्वकं जायापदं ग्राहिता । अद्य चायमनया प्रत्युपसि कादम्बर्या-
स्ताम्बूलकरङ्कवाहिनीमिमां तमालिकामेकाकिनीं किमपि पाठयन्त्यष्टौ

यतस्ततः प्रभृति संजातेष्वर्था कोपपराङ्मुखी नैनमुपसर्पति, नालपति, न स्पर्शति, न विलोकयति, सर्वाभिरस्माभिः प्रसाद्यमानापि न प्रसीदति ' इति । एतदाकर्ण्य स्फुटस्फुरितकपोलोदरश्चन्द्रापीडो मन्दं मन्दं विहस्यान्नवीन् । ' अस्त्येषा कथा, श्रूयत एवैतद्राजकुले कर्णपरंपरया, पारिजनोप्येवमामन्वयते, बहिरपि जनाः कथयन्त्येवम्, दिगन्तरेष्वप्ययमालापो वर्तत एव, अस्माभिरप्येतदाकर्णितमेव, यथा किल देव्याः कादम्बर्यास्ताम्बूलवाहिनीं तमालिकां कामयमानः परिहासनामा शुको मदनपरवशो गतान्यपि दिनानि न वेत्तीति । तदयमास्तां नावद्वामाचारः परित्यक्तनिजकलत्रो निस्त्रपानयासह । देव्यास्तु कादम्बर्याः कथमेतद्युक्तं यन्न निवारयतीमां चपलां दुष्टदासीम् । अथवा देव्यापि कथितैव निस्त्रहता प्रथममेव वराकीमिमां कालिन्दीमीदृशाय दुर्विनीताय विहंगाय प्रयच्छन्त्या । किमिदानीमियं करोतु । यदेतत्सापत्न्यकरणं नारीणां प्रधानं कोपकारणम्, अग्रणीर्विरागहेतुः, परं परिभवस्थानम् । इयमेव केवलमतिधीरा यदनयानेन दौर्भाग्यगरिम्णा जातवैराग्यया विषं वा नास्यादितम्, अनलो वा नासादितः, अनशनं वा नाङ्गीकृतम् । न ह्येवंविधमपरमस्ति योषितां लघिन्नः कारणम् । यदि चेयमीदृशेऽप्यपराधेनुनीयमानानेन प्रत्यासत्तिमेध्यति तदा धिगिमां, अलमनया, दूरतो वर्जनीयेयमभिभवानिरस्या । क एनां पुनरालापयिष्यति, को वावलोकयिष्यति, को वास्या नाम प्रहीष्यति । ' इत्येवमभिहितवति तस्मिन्सर्वास्ताः सह कादम्बर्या क्रीडालापभाविता जहसुरङ्गनाः । परिहासस्तु तस्य नर्मभाषितमाकर्ण्य जगाद । ' धूर्त राजपुत्र निपुणं न त्वयान्येन वा लोलापि प्रतारयितुं शक्यते । एषापि बुध्यत एवैतावतीर्विक्रोक्तीः । इयमपि जानात्येव परिहासजल्पितानि । अस्या

अपि राजकुलसंपर्कचतुरा मतिः । विरम्यताम् । अभूमिरेषा भुजंग-
भङ्गिभाषितनाम् । इयमेव हि वेत्ति मञ्जुभाषिणी कालं च
कारणं च प्रमाणं च विषयं च प्रस्तावं च कोपप्रसादयोः ' इति ।

१९६. अत्रान्तरे चागत्य कञ्चुकी महाश्वेतामवोचत् । ' आयुष्मति देव-
श्चित्रग्रथो देवी च मदिग त्वां द्रष्टुमाह्वयते ' । इत्येवमभिहिता च गन्तु-
कामा ' सखि चन्द्रापीडः कास्ताम्, इति कादम्बरीमपृच्छत् । असौ तु
नेनु पर्याप्तमेवानेकस्त्रीहृदयसहस्रावस्थानमनेनेति मनसा विहस्य
प्रकाशमवदत् । ' सखि महाश्वेते किं त्वमेवमभिधासि । दर्शनादारभ्य
शरीरम्याययमेव प्रभुः किमुत भवनस्य विभवस्य परिजनस्य वा ।
यत्रास्मै रोचते प्रियसखीहृदयाय वा तत्रायमास्ताम् ' इति । तच्छ्रुत्वा
महाश्वेता ' तदत्रैव त्वत्प्रामादसमीपवर्तिनि प्रमदवने क्रीडापर्वतकमणि-
वेश्मन्यास्ताम् ' इत्यभिधाय गन्धर्वराजं द्रष्टुं ययौ । चन्द्रापीडोऽपि
तथैव मह निर्गन्धर्व विनोदार्थं वीणावादिनीभिश्च वेणुवाद्यनिपुणाभिश्च
गीतकलाकुशलाभिश्च दुर्गेदरक्रीडागणिनीभिश्चाष्टापदपरिचयचतुराभिश्च
चित्रकर्मकृतश्रमाभिश्च सुभाषितपाठिकाभिश्च कादम्बरीसमादिष्ट-
प्रतीहारीप्रेषिताभिः कन्याभिर्गुणगम्यमानः पूर्वदृष्टेन केयूरकेणोप-
दिश्यमानमार्गः क्रीडापर्वतमणिमन्दिरमगान् । गते च तस्मिन्गन्धर्व-
राजपुत्री विसर्ज्य सकलं सखीजनं परिजनं च परिमितपरिचारि-
काभिर्गुणगम्यमाना प्रामादमारुह । तत्र च शयनीये निपत्य दूर-
स्थिताभिर्विनयनिभृताभिः परिचारिकाभिर्विनोद्यमाना कुतोऽपि प्रत्या-
गतचेतना चैकाकिनी तस्मिन्काले ' चपले किमिदमारुह्यम् ' इति निगृही-
तेव लज्जया, ' गन्धर्वराजपुत्रि कथमेतद्युक्तम् ' इत्युपालब्धेव विनयेन, ' अय-
मसावव्युत्पन्नो बालभावः कः गतः ' इत्युपहसितेव मुग्धतया, ' स्वैरिणि

मा कुरु यथेष्टमेकाकिन्यविनयम्' इत्यामन्त्रितेव कुमारभावेन, 'भीरु-
नायं कुलकन्यकानां क्रमः' इति गर्हितेव महत्त्वेन, 'दुर्विनीते रक्षावि-
नयम्' इति तर्जितेवाचारेण, 'मूढे मदनेन लघुतां नीतासि' इत्यनुशासितेवाभि-
जात्येन, 'कुतस्तवेयं तरलहृदयता' इति धिक्कृतेव धैर्येण, 'स्वच्छन्दचारिणि
अप्रमाणीकृताहं त्वया' इति निन्दितेव कुलस्थित्या, अतिगुर्वी लज्जामुवाह ।

१९७. समचिन्तयच्चैवम् । 'अगणितसर्वशङ्कया तरलहृदयतां दर्शय-
न्त्याद्य मया किं कृतमिदं मोहान्धया हताशया । तथा हि । अदृष्टपूर्वो-
यमिति साहसिकया मया न शङ्कितम् । लघुहृदयां मां लोकः कल-
यिष्यतीति निर्द्विकया नाकलितम् । काम्य चित्तवृत्तिरिति मूढया न
परीक्षितम् । दर्शनानुकूलाहमस्य नेति वा तरलया न कृता विचार-
क्रमः । प्रत्याख्यानवैलक्ष्यान्न भीतम् । गुरुजनान्न त्रस्तम् । लोकाप-
वादान्नोद्विग्नम् । तथा च । महाश्वेता दुःखितेति निर्दामिष्यया नापे-
क्षितम् । आसन्नवर्तिसखीजनोप्युपलक्ष्यतीति मन्दया न लक्षितम् ।
पार्श्वस्थितः परिजनः पश्यतीति नष्टचेतनया न दृष्टम् । स्थूल-
बुद्धयापि तादृशीं विनयच्युतिं विभावयेयुः किमुतानुभूतमदनवृत्तान्ता
महाश्वेता सकलकलाकुशलाः मुख्यो वा राजकुलसंचारचतुरो वा
प्रित्यभिङ्गितज्ञः परिजनः । ईदृशेष्वतिनिपुणतरदृष्टयोन्तःपुरदाम्यः ।
सर्वथा हतास्मि मन्दपुण्या । मरणं मेव श्रेयो न लज्जाकरं जीवि-
तम् । श्रुत्वैतं वृत्तान्तं किं वक्ष्यत्यम्बा तातो वा गन्धर्वलोको वा ।
किं करोमि । कोत्र प्रतीकारः । केनोपायेन स्खलितमिदं प्रच्छादयामि ।
कस्य वा चापलमिदमेतेषां दुर्विनीतानामिन्द्रियाणां कथयामि ।
क वानेन दग्धहृदयेन गृहीता गच्छामि । तथा महाश्वेताव्यतिकरेण
प्रतिज्ञा कृता । तथा प्रियसखीनां पुरो मन्त्रितम् । तथा च केयूरकस्य

हस्ते संदिष्टम् । न खलु जानामि मन्दभागिनी शठविधिना वीत्सन्न-
मन्मथेन वा पूर्वकृतापुण्यसंचयेन वा मृत्युहृतकेन वान्येन वा केनाप्य-
यमानीतो मम विप्रलम्भकश्चन्द्रापीडः । कोपि वा न कदाचिद्दृष्टो
नानुभूतो न च श्रुतो न चिन्तितो नोत्प्रेक्षितो मां विडम्बयितुमुपागतो
यस्य दर्शनमात्रेणैव संयम्य दत्तेवेन्द्रियैः शरपञ्चरे निश्चिप्य मम-
पितेव मन्मथेन दार्ढ्यकृत्योपनीतेवानुरागेण गृहीतगुणपणंन विक्रीतेव
हृदयेनोपकरणीभूतास्मि । न मे कार्यं तेन चपलेन ' इति क्षण-
मिव संकल्पमकरोन् । कृतसंकल्पा चान्तर्गतं ' मिथ्याविनीते यदि
मया न कृत्यमप्य गच्छामि ' इति हृदयोत्कम्पचलितेन परिहसितेव
चन्द्रापीडेन, तत्परित्यागसंकल्पसमकालप्रस्थितेन कण्ठलग्नेन पृष्टेव
जीवितेन, अविशेषज्ञे पुनरपि प्रश्नालितलोचनया दृश्यतामसौ जनः
प्रत्याख्यानयोग्यो न वा ' इति तत्कालागतनाभिहितेव वाष्पेण, ' अपनयामि
ते सहासुभिर्धैर्यावलेपम् ' इति निर्भर्त्मितेव मनोभुवा, पुनरपि तथैव
चन्द्रापीडाभिमुखहृदया वभूव । तदेवमस्मामितप्रतिमभाषानवला-
त्प्रेमावेशेनाम्बतन्त्रीकृता परवशेवात्थाय जालवातायनेन तमेव क्रीडा-
पर्वतमवलोकयन्त्यतिप्रुत । तत्रस्था च मा तमानन्दजलज्यवधानो-
द्विप्रेव स्मृत्या ददर्श न चक्षुषा । अङ्गुलीगलितम्बेदपगमशर्भितेव
चिन्तया लिलेख न चित्रतुलिकया । गोमाञ्छतिरोधानशङ्कितेव
हृदयेनालिलिङ्गं न वक्ष्मा । तत्संगमकालातिपातामहेव मनो गमाय
नियुक्तवती न परिजनम् ।

१९८. चन्द्रापीडोपि प्रविश्य स्वच्छं कादम्बरीहृदयमिव द्वितीयं
मणिगृहं शिलातलास्तीर्णायामुभयत उपर्युपरिनिवेशितश्च हृदयधानायां
कुशायां निपत्य केयूरकणात्मङ्गं गृहीतचरणयुगलस्ताभिर्यथादिष्टेषु भूमि-

भागेषूपविष्टाभिः कन्यकाभिः परिवृतो दोलायमानेन चेतसा चिन्तां विवेश । ' किं तावदस्या गन्धर्वराजदुहितुः कादम्बर्याः सहभुव एते विलासा एवेदशाः सकललोकहृदयहारिणः, आहोम्बिदनाराधित-प्रसन्नेन भगवता मकरकेतुना मयि नियुक्ताः, येन मां सास्त्रेण सरागेण कूणिनत्रिभागेण हृदयान्तःपतत्स्मरशरकुसुमरजोरुषितेनेव चक्षुषा तिर्यग्बिलोकयति । मद्विलोकिता च धवलेन स्मितालोकेन दुकूलेनेव लज्जयात्मानमावृणोति । मल्लजाविवर्तमानवदना च प्रतिविम्बप्रवेश-लोभेनेव कपोलदर्पणमर्पयति । मदवकाशदायिनो हृदयस्य प्रथमा-विनयलेखामिव कररुहेण शयनाङ्के लिखति । मत्ताम्बूलवीटिकोप-नयनखेदविधुतेन रक्तोत्पलभ्रमभ्रमद्भ्रमरवृन्देन करतलेन खिन्नं मुख-मिव गृहीततमालपद्मेनेव योजयति । ' पुनश्चाचिन्तयन् । ' प्रायेण मानुष्यकमुलभा लघुता मिथ्यासंकल्पमहस्रैरेवं मां विप्रलभते । लुप-विवेको यौवनमदो मदयति मदनां वा । यतन्तिमिरोपहतेव यूनां दृष्टिरल्पमपि कालुष्यं महत्पश्यति । स्नेहलवोपि वारिणेव यौवन-मदेन दूरं विस्तार्यते । स्वयमुत्पादितानेकचिन्ताशताकुला कविमतिरिव तरलता न किञ्चिन्नोत्प्रेक्षते । निपुणमन्मथगृहीता चित्रवर्तिकेव तरुण-चित्तवृन्निर्न किञ्चिन्नालिखति । संजातरूपाभिमाना कुलटेवात्म-संभावना न कचिन्नात्मानमर्पयति । म्यप्र इवाननुभूतमपि मनोरथो दर्शयति । इन्द्रजालपिच्छिकेवासंभाव्यमपि प्रत्याशा पुरः स्थापयति ।' भूयश्च चिन्तितवान् । ' किमनेन वृथैव मनसा खेदितेन । यदि सत्य-मेवेयं धवलक्षणा मय्येवंजातचित्तवृत्तिस्तदा न चिरात्स एवैनामप्रार्थि-तानुकूलो मन्मथः प्रकटीकरिष्यति । स एवास्य संशयस्य छेत्ता भविष्यति । ' इत्यवधार्योत्थायोपविश्य च ताभिः कन्यकाभिः सहाक्षैर्गेयैश्च

विपञ्चीवागैश्च पाणविकैश्च स्वरसंदेहविवादैश्च मुभाषितगोष्ठाभिश्चान्यैश्च तैस्तैसलापैः सुकुमारैः कलाविलासैः क्रीडन्नामांचक्रे । मुहुर्तं च स्थित्वा निर्गम्योपवनालोकनकुतूहलक्षिप्रचित्तः क्रीडापर्वतकशिखरमाहरोह ।

१९९. कादम्बरी तु तं दृष्ट्वा चिरयतीति महाश्वेतायाः किल कर्मावलोकयितुं विमुच्य तं गवाक्षमनङ्गक्षिप्रचित्ता मौधम्योपरितनं तलं कैलासशिखरमिव गौर्यारुरोह । तत्र च विरगपरिजना, सकलशशिमण्डलपाण्डुरेणातपत्रेण हेमदण्डेन निवार्यमाणातपा, चतुर्भिर्बालव्यजनैश्च फेनशुचिभिरुद्रयमानैरुपवीज्यमाना, शिरसि कुमुदगन्धलुधेन भ्रमता भ्रमरकुलेन दिवापि नीलावगुण्ठनंनैव चन्द्रापीडाभिसरणवेशाभ्यासं कुर्वती, मुहुश्चाभिरशिखां समामज्य मुहुश्चन्द्रदण्डमवलम्ब्य मुहुस्तमालिकाभ्रकन्धं करौ विन्यस्य मुहुर्मन्दलेखां सखीं परिष्वज्य मुहुः परिजनान्तरितमकलदेहा नेत्रत्रिभागेणावलोक्य मुहुरावलितत्रिवलीवल्या परिवृच्य मुहुः प्रतीहारीवेत्रलताशिखरे कपोलं निधाय मुहुर्निश्चलकरविधूतामभ्यगपद्मे वीटिकां विनिवेज्य मुहुः रुद्रीर्णोत्पलप्रहारपलायमानपरिजनानुसरणदत्तकतिपयपदा विहस्य तं विलोकयन्ती तेन च विलोक्यमाना महान्तमपि कालमतिक्रान्तं नाह्लासीति । आरुह्य च प्रतीहार्या निवेदितमहाश्वेताप्रत्यागमना तस्माद्वततार । स्नानादिषु मन्दादरापि महाश्वेतानुरोधेन दिवसव्यापारमकरोत् । चन्द्रार्पाडोपि तस्माद्वतीर्य प्रथमविमर्जितेनैव कादम्बरीपरिजनेन निर्वर्तितस्नानविधिर्निरूपहतशिलार्चिताभिमतदैवतः क्रीडापर्वतक एव सर्वमाहारादिकमहःकर्म चक्रे ।

२००. क्रमेण च कृताहारः क्रीडापर्वतकप्राग्भागमाजि, मनोहारिणि,

हारीतहरिते, हरिणीरोमन्थफेनसीकरासारे, सीरायुधहलभयनिश्चल-
कालिन्दीजलत्विषि, तरुणीचरणालक्तकशोणशोचिषि, कुसुमरजःसिक-
तिलतले, लतामण्डपोपगूढे शिखण्डिताण्डवसंगीतगृहे मरकतशिला-
तले समुपविष्टो दृष्टवान्सहसैवातिवहलधाम्ना धवलेनालोकेन जलेनेव
निर्वाप्यमानं दिवसम्, मृणालवलयेनेव पीयमानमातपम्, क्षीरोदेनेव
प्लाव्यमानां महीम्, चन्दनरसवर्षेणेव सिच्यमानान्दिगन्तान्, सुधयेव विलि-
प्यमानमम्बरतलम् । आसीच्चास्य मनमि । ' किमु खलु भगवानौषधि-
पतिरकाण्ड एव शीतांशुरुदितो भवेन् । उत यन्त्रविशेषविशीर्य-
माणपाण्डुरधारासहस्राणि धारागृहाणि मुक्ताणि । आहोस्विदनिल-
विकीर्यमाणसीकरधवलितभुवनाम्बरसिन्धुर्धरातलमवतीर्णा । '

२०१. कुतूहलाच्चालोकानुसारप्रहितचक्षुरद्राक्षीदनल्पकन्यकाकदम्ब-
परिवृतां प्रियमाणधवलातपत्रामुद्ध्रयमानचामरद्वयां कादम्बरीप्रतीहार्या
वामपाणिना वेत्रलतागर्भेणार्द्रवन्त्रशकलावच्छन्नमुखं चन्दनानुलेपन-
सनाथं नालिकेरसमुद्रकमुद्रहन्त्या दक्षिणकरेण दत्तहस्तावलम्बां
केयूरकेण च निश्वासहार्ये निर्मोकशुचिनी धौते कल्पलतादुकूलं दधता
निवेश्यमानमार्गा मालतीकुसुमदामाधिष्ठितकरतलया च तमालिक्रया-
नुगम्यमानामागच्छन्तीं मदलेखाम्, तम्याश्च समीपे तरलिकाम्,
तया च मितांशुकोपच्छदे पटलके गृहीतम्, धवलताकारणमिव क्षीरां-
दस्व, सहभुवामिव चन्द्रमसः, मृणालदण्डमिव नारायणनाभिपुण्ड-
रीकस्य, मन्दरश्रोमविक्षिप्तमिवामृतफेनपिण्डनिकरम्, वासुकिनिर्मोक-
मिव मन्थनश्रमोज्झितम्, हासमिव श्रियः, कुलगृहवियोगगलितम्, मन्दर-
मथनविखण्डिताशेषशशिकलाखण्डसंचयमिव संद्वृतम्, प्रतिमातारा-
गणमिव जलानिधिलजलादुद्धृतम्, दिग्गजकरसीकरासारमिव पुञ्जीभूतम्,

नक्षत्रमालाभरणमिव मदनद्विपस्य, शरन्मेघशकलैरिव कल्पितम्, काद-
म्बररूपवशीकृतं मुनिजनहृदयैरिव निर्मितम्, गुरुमिव सर्वरत्नानाम्,
यशोराशिमिवैकत्र घटितम्, सर्वसागराणां प्रतिपक्षमिव, चन्द्रमसो जीवित-
मिव ज्योत्स्नायाः, लक्ष्मीहृदयमिव नलिनीदलगलज्जलबिन्दुविलासतरलम्,
उत्कण्ठितमिव मृणालवलयधवलकरम्, शरन्लशिनमिव घनमुक्तांशनिवह-
धवलितदिङ्मुखम्, मन्दाकिनीप्रवाहमिव मृगयुवतिकुचपरिमलवाहितम्,
प्रभावर्षिणम्, अतितारं हारम् । दृष्ट्वा चायमस्य चन्द्रापीडश्चन्द्रातप-
श्रुतिमुषो धवलिन्नः कारणमिति मनसा निश्चित्य दूरादव प्रत्युत्थाना-
दिना समुचितेनापचारक्रमेण मदलेख्यामापतन्तीं प्रतिजग्राह । सा तु
तस्मिन्नेव मरकतप्रावणि मुहूर्तमुपविश्य स्वयमुत्थाय तेन चन्द्रनाङ्ग-
रागेणानुलिप्य ते च द्वे दुकूले परिधाय तैश्च मालतीकुमुदाम-
भिगारचितशेखरं कृत्वा तं हारमादाय चन्द्रापीडमुवाच । 'कुमार
तवेयमपहस्मिताहंकारकान्ता पेशलता प्रीतिपरवशं जनं किमिव न
कारयति । प्रश्रय एव ते ददात्यवकाशमैव विधानाम् । अनया
चाकृत्या कस्यामि न जीवितम्वामी । अनेन चाकारणाविकृतवात्स-
ल्येन चरितेन कस्य न बन्धुत्वमव्यारोपयामि । एषा च ते प्रकृति-
मधुरा व्यवहतिः कस्य न वयम्यतामुत्पादयति । कं वा न समाश्रय-
यन्त्यमी स्वभावमुकुमारवृत्तयो भवद्गणाः । त्वन्मूर्तिरेवात्रोपालम्भ-
मर्हति या प्रथमदर्शन एव विश्रम्भमुपजनयति । इतरथा हि त्व-
द्विधेः सकलभुवनप्रथितमहिम्नि प्रयुज्यमानं सर्वमेवानुचितमिवा-
भाति । तथा हि । संभाषणमप्यधःकरणमिवापतति । आदरोपि
प्रभुताभिमानमिवानुमापयति । स्तुतिरप्यात्मोत्सुकमिव सूचयति ।
उपचारोपि चपलतामिव प्रकाशयति । प्रीतिरप्यनात्मज्ञतामिव

ज्ञापयति । विज्ञापनापि प्रागल्भ्यमिव ज्ञायते । सेवापि चापलमिव दृश्यते । दानमपि परिभव इव भवति । अपि च स्वयंगृहीतदृश्याय किं दीयते । जीवितेश्वराय किं प्रतिपाद्यते । प्रथमकृतागमनमहापकारस्य का ते प्रत्युपक्रिया । दर्शनदत्तजीवितफलस्य सफलमागमनं केन ते क्रियते । प्रणयितां चानेन व्यपदेशेन दर्शयति कादम्बरी न विभवम् । अप्रतिपाद्या हि परम्बता सज्जनविभवानाम् । आस्तां तावद्विभवः । भवादृशस्य दाम्यमप्यङ्गीबुर्वाणा नाकार्यकारिणीति नियुज्यते । दत्त्वात्मानमपि वञ्चिता न भवति । जीवितमप्यर्पयित्वा न पश्चात्तप्यते । प्रणयिजनप्रत्याख्यानपराङ्मुखी च दाक्षिण्यपरवर्ती महत्ता मताम् । न च तादृशी भवति याचमानानां यादृशी ददतां लज्जा । यत्तु सत्यममुना व्यतिकरेण कृतापराधमिव त्वय्यात्मानमवगच्छति कादम्बरी । तदयममृतमथनसमुद्भूतानां सर्वरत्नानामेकः शेष इति शेषनामा हारोमुनैव हेतुना बहुमतो भगवताम्भमां पत्या गृहमुपगताय प्रचेतसे दत्तः पाशभृतापि गन्धर्वराजाय गन्धर्वराजेनापि कादम्बर्यं तथापि त्वद्वपुरस्यानुरूपमाभरणस्येति विभावयन्त्या नभःस्थलमेवोचितं मुधासूतेर्धाम न धरेत्यवधार्यानुप्रेषितः । यद्यपि निजगुणगणाभरणभूषिताङ्गयष्टयो भवादृशाः क्लेशहेतुमितरजनबहुमतमाभरणभारमङ्गेषु नारोपयन्ति तथापि कादम्बरीप्रीतिरत्र कारणम् । किं न कृतमुरसि शिलाशकलं कौस्तुभाभिधानं लक्ष्म्याः सहजमिति बहुमानमाविष्कुर्वता भगवता शार्ङ्गपाणिना । न च नारायणोत्रभवन्तमतिरिच्यते । नापि कौस्तुभमणिरणुनापि गुणलवेन शेषमतिशेते । न चापि कादम्बरीमाकारानुकृतिकलयाप्यल्पीयस्या लक्ष्मीरनुगन्तुमलम् । अतोर्हतीयमिमं बहु-

मानं त्वत्तः । न चाभूमिरेषा प्रीतिप्रसरस्य । नियतं च भवता भग्नप्रणया महाश्वेतामुष्णलम्भसहस्रैः खेदयित्वा स्वात्मानमुत्स्रक्ष्यति । अत एव महाश्वेता तरलिकामपीमं हारमादाय त्वत्सकाशं प्रेषितवती । तथापि कुमारस्य संदिष्टमेव । न खलु महाभागेन मनसापि कार्यः कादम्बर्याः प्रथमप्रणयप्रसरभङ्गः ” । इत्युक्त्वा ताराचक्रमिव चामीकराचलस्य तटे तं तस्य वक्षःस्थले बबन्ध ।

२०२. चन्द्राणीडस्तु विस्मयमानः प्रत्यवादीन् । “मदलेखे किमुन्यते । निपुणामि । जानामि ग्राहयितुम् । उत्तरावकाशमपहरन्त्या कृतं वचसि कौशलम् । अयि मुग्धे के वयमात्मनः । के वा वयं ग्रहणभ्याग्रहणभ्य वा । गता खल्वियमस्तं कथा । मौजन्यशालिनीभिर्भवतीभिस्त्वकर्णीकृतोयं जनो यथेष्टमिष्टेष्वनिष्टेषु वा व्यापारेषु विनियुज्यताम् । अतिदक्षिणायाः खलु देव्याः कादम्बर्या निर्दक्षिण्या गुणा न कंचिन्न दाभीकुर्वन्ति । ” इत्युक्त्वा च कादम्बरीसंवद्वाभिरेव कथाभिः मुचिरं स्थित्वा विमर्जयांबभूव मदलेखाम् । अनतिदूरं गतायां च तस्यां क्रीडापर्वतकगतमुदयगिरिगतमिव चन्द्रमसं चन्द्रनदुकूलहाग्धवलं चन्द्राणीडं द्रष्टुमुत्मारितवेत्रच्छत्रचामरचिह्ना निषिद्धाशेषपरिजनानुगमना तमालिकाद्वितीया चित्रग्रथमुता पुनरपि तदेव मौञ्चाशिखरमारुह । तत्रस्था च पुनस्तथैव विविधविलासतरंगितैर्विकारिविलोकितैर्जहागम्य मनः । तथा हि मुहुर्नितम्बविम्बन्यस्तवामहस्तपल्लवा प्रावृतांशुकानुसारप्रसारितदक्षिणकणा निश्चलतारका लिखितंय, मुहुर्जृम्भिकारम्भदन्तोत्तानकृतलतया तटोत्रस्वलन्तभिषा निरुद्धवदनेव, मुहुर्शुकपल्लवताडितनिश्चामामोदलुब्धमधुकरमुखवर्गता प्रस्तुताह्वानेव,

मुहुरनिलगलितांशुकसंभ्रमद्विगुणीकृतभुजयुगलप्रावृतपयोधरतया दत्ता-
लिङ्गनमंज्ञेव, मुहुः केशपाशाकृष्टकुसुमपूरिताञ्जलिसमाघ्राणलीलया
कृतनमस्कारेव, मुहुरुभयतर्जनीभ्रमितमुक्ताप्रालम्बतया निवेदितहृदयो-
त्कलिकाद्रमेव, मुहुरुपहारकुसुमम्बलनविधुतकरतलतया कथितकुसुमा-
युधशरप्रहारवेदनेव, मुहुर्गलितरसनानिगडनियमितचरणतया संयम्या-
पितेव मन्मथेन, मुहुश्चलितोरुविधृतशिथिलदुकूला, श्रितितलदोलाय-
मानांशुकैकदेशाच्छादितकुचा, चकितपरिवर्तनवृथ्यात्रिवलीलता, अंम-
स्मस्तचिकुरकलापसंकलनाकुलकरकमला, कटाक्षक्षेपधवलीकृतकर्णो-
त्पलं विलक्ष्यमाणस्मितमुधाभ्रूलिधूसरितकपोलं माचीकृत्य वदनमनेक-
रमभङ्गिभङ्गुरं विलोकयन्ती तावदवतस्थं यावदुपसंहृतालोको
लोहितो दिवसो बभूव ।

२०३. अथ हृदयस्थितकमलिनीरागेणैव रज्यमाने राजीवजीवितेश्च
सकललोकचक्रवालचक्रवर्तिनि भगवति पृष्णि, क्रमेण च दिन-
परिलम्बनरोपरक्ताभिः कामिनीदृष्टिभिरिव संक्रमितशोणिमि व्योम्नि.
संहृतशोचिषि जाते जरठहारीतहरितवाजिनि, रविविरहमीलित-
मरोजसंहतिषु हरितायमानेषु कमलवनेषु, श्वेतायमानेषु कुमुदखण्डेषु,
लोहितायमानेषु दिङ्मुखेषु, नीलायमाने शर्वरीमुखे, शनैः शनैश्च
पुनर्दिनश्रीसमागमाशाभिरिवानुरागिणीभिः सहैव दीधितिभिरदर्शन-
तामुपगते भगवति गभस्तिमालिनि, तत्कालविवृम्भितेन कादम्बरी-
हृदयरारससागरेणैवापूरिते संध्यारागेण जीवलोके, कुसुमायुधा-
नलदह्यमानचक्रवाकहृदयसहस्रधूम इव जनितमानिननियनवारिणि
विस्तीर्यमाणे तरुणतमालत्विषि तिमिरे. दिक्करिकराकीर्णसीकरा-
सार इव श्वेतायमानतारागणे गगने, जातायां चादर्शनक्षमायां वेलायां

सौधाशिखरादवततार कादम्बरी, क्रीडापर्वतकनितम्बाच्च चन्द्रा-
पीडः । ततोचिरादिव गृहीतपादः प्रसाद्यमान इव कुमुदिनीभिः,
कलुषमुखीः कुपिता इव प्रसादयन्नाशाः, प्रबोधाशङ्कयेव परिहरन्मुप्राः
कमलिनीः, लाञ्छनच्छलेन निशामिव हृदयेन समुद्रहन, रोहिणीचरण-
ताडनलघ्नमलक्तकरसमिवोदयगगं दधानः, तिमिरनीलाम्बरां दिवमाभि-
मारिकाभिवोपसर्पनः, अतिवह्मभतया विकिरन्निव सौभाग्यमुदगाद्ग-
वानीक्षणोत्सवः मुधासृतिः । उच्छ्रिते च कुमुमायुधाधिराज्यैकातपत्रे
कुमुदिनीवधूवरे विभावरीविलामदन्तपत्रे श्वेतभानो धवलितदिशि,
दन्तादिवोत्कीर्णं भुवने, चन्द्रापीडश्चन्द्रातपतिरन्तर्गतयैव कुमुद-
मय्या इव गृहकुमुदिन्याः कल्लोलधौतमुधाधवलसोपाने तनुतंगताल-
वृन्तवातवाहिति मृप्रहंसमिथुने विरहवाचालचक्रवाक्युगले तीरे
कुमुददलावलीभिः पर्यन्तलिखितपत्रलतादन्तुर्गमवदातमिन्धुवारदामोप-
हारं हरिचन्दनरसैः प्रक्षालितं कादम्बरीपरिजनोपदिष्टं मुक्ताशिला-
पट्टं चन्द्रशीतलमधिशिष्ये । तत्रस्थस्य चाभ्यागन्याकथयत्केयूरकः ।
'देवी कादम्बरी देवं द्रष्टुमागता' इति ।

२०४. अथ चन्द्रापीडः समंभ्रममुत्थायागच्छन्तीम्, अल्पसखीजन-
परिवृताम्, अपनीताशेषराजचिह्नम्, इतरामिवैकावलीमात्राभरणाम्,
अच्छाञ्छेन चन्दनरसेन धवलीकृततनुलताम्, एककर्णावसक्तदन्तपत्राम्,
इन्दुकलाकलिकाकोमलं कर्णपूरीकृतं कुमुददलं दधानाम्, ज्योत्स्ना-
शुचिनी कल्पद्रुमदुकूले विश्रतीम्, तत्कालरमणीयेन वेषेण साक्षादिव
चन्द्रोदयदेवताम्, मदलेखया दत्तहस्तावलम्बां कादम्बरीमपश्यत् । आग-
न्त्य च प्रीतिपेशलतां दर्शयन्ती प्राकृतेव परिजनोचिते भूतले समुपा-
विशत् । चन्द्रापीडोपि 'कुमार, अध्याम्यतां शिलातलमेव' इत्य-

सकृदनुबध्यमानोपि मदलेखया भूमिमेवाभजत । सर्वासु चासीनासु
मुहूर्तमिव स्थित्वा वक्तुमुपचक्रमे चन्द्रापीडः । 'देवि दृष्टिपातमात्र-
प्रीते दासजने संभाषणादिकस्यापि प्रसादस्य नास्त्यवकाशः । किमु-
तैतावतोनुग्रहस्य । न खलु चिन्तयन्नपि निपुणं तमात्मनो गुणलवमव-
लोकयामि यस्यायमनुरूपोनुग्रहातिरेकः । अतिसरलता तवेयमपगता-
भिमानमधुरा च सुजनता यदभिनवसेवकजनेयेवमनुरूढ्यते । प्रायेण
मामुपचारहार्यमदक्षिणं देवी मन्यते । धन्यः खलु परिजनस्ते यस्या-
परि नियन्त्रणा म्यान् । आज्ञासंविभागकरणोचिते भृत्यजने क इवा-
दरः । परोपकारोपकरणं शरीरम् । तृणलवलयु च जीवितम् । अपत्रपे
त्वत्प्रतिपात्तिभिरुपायनीकर्तुमेवमागतायाम्ते । वयमेते शरीरमिद-
मेतज्जीवितमेतानीन्द्रियाणि । एतेषामन्यतरदारोपय परिग्रहेण गरीय-
स्त्वम्,' इति । अथैवंवादिनोस्य वचनमाक्षिप्य मदलेखा सस्मितमवादीन् ।
“कुमार भवत्वतियन्त्रणया । खिद्यते खलु सखी कादम्बरी । किमर्थं
चैवमुच्यते । सर्वमिदमन्तरेणापि वचनमनया परिगृहीतं किं पुनरमु-
नोपचारफल्गुना वचसा संदेहदोलामारोप्यते' इति । स्थित्वा च
कंचित्कालं कृतप्रस्तावा 'कथं राजा तारापीडः, कथं देवी विलास-
वती, कथमार्यः शुक्रनासः, कीदृशी चोज्जयिनी, कियत्यध्वनि मा च,
कीदृशभारतं वर्षम्, रमणीयो वा मर्त्यलोकः' इत्यशेषं पप्रच्छ । एवं-
विधामिश्र कथाभिः सुचिरं स्थित्वोत्थाय कादम्बरी केयूरकं
चन्द्रापीडसमीपशायिनं समादिश्य परिजनं च शयनसौधशिखर-
मारुरोह । तत्र च सितदुकूलवितानतलास्तीर्णं शयनीयमलंचकार ।
चन्द्रापीडोपि तस्मिन्नेव शिलातले निरभिमानतामभिरूपतामतिगम्भीर-
तां च कादम्बर्या निष्कारणवत्सलतां च महाश्वेतायाः सुजनता च

मदलेखाया महानुभावतां च परिजनस्यातिसमृद्धिं च गन्धर्वराजलोकस्य
गम्यतां च किंपुरुषदेशस्य मनसा भावयन्केयूरकेण संवाह्यमानचरणः
क्षणादिव क्षणदां क्षपितवान् ।

२०५. अथ क्रमेण कादम्बरीदर्शनप्रजागरविभ्रः स्वप्नुमिव तालतमाल-
तालीकदलीकन्दलिनीं प्रविरलकल्लोलानिलशीतलां विलावनराजिमव-
ततार तारापतिः । अभ्यर्णविरहविधुरस्य च कामिनीजनस्य निश्च-
मितैरिवोष्णैर्लानिमनीयत चन्द्रिका । चन्द्रापीडविलोकनारूढमदनेव
कुमुददलोदरनीतनिशा पङ्कजेषु निषपात लक्ष्मीः । क्षणदापगमे
च स्मृत्वा कामिनीकर्णोत्पलप्रहाराणामुत्कण्ठितेष्विव श्रामतां व्रजत्सु
पाण्डुतनुषु वामगृहप्रदीपेषु, अनवरतशरक्षेपघ्नितानङ्गनिश्वासविभ्रमेषु
वहत्सु लताकुसुमपरिमलेषु प्रभातमातरिश्वसु, मन्दैर्गिरिलतागृह-
गहनानि च भियेव भजन्तीष्वरूणादयोपप्रविनीषु तारकामु-
क्रमेण च समुद्रते चक्रवाकहृदयनिवासलघानुरागमिवालोहितं मण्डल-
मुद्रहति सवितरि, शिलातलादुत्थाय चन्द्रापीडः प्रक्षालितमुख-
कमलः कृतसंभ्रान्तमस्कृतिर्गृहीतताम्बूलः ' केयूरक, विलोकय देवी
कादम्बरी प्रकुद्रा न वा क वा तिष्ठति, ' इत्यवोचत् । गतप्रतिनिवृत्तेन
च तेन ' देव मन्दरप्रासादस्याधस्तादङ्गनसौधवेदिकायां महाश्वेतया
महावतिष्ठते ' इत्यावेदिते गन्धर्वराजतनयामालोकयितुमाजगाम । ददर्श
च धवलभस्मललाटिकाभिरक्षमालिकापरिवर्तनप्रचलकरतलाभिः पाशु-
पतव्रतधारिणीभिर्धानुरागारूणाम्बराभिश्च परिभ्राजिकाभिः परि-
णतनालफलवल्कललोहितवस्त्राभिश्च रक्तपटव्रतवाहिनीभिः सित-
वसननिविडनिबद्धस्तनपरिकराभिश्च श्वेतपटव्यञ्जनाभिर्जटाजिनमौञ्जी-
बल्कलापाटधारिणीभिर्वर्णिचिह्नाभिस्तापसीभिः साक्षादिव मन्त्रदेवताभिः

पठन्तीभिर्भगवत्स्वयम्बकस्याम्बिकायाः कार्तिकेयस्य विष्टरश्रवसो
 जिनस्यार्यविलोकितेश्वरस्यार्हतो विरिञ्चस्य पुण्याः स्तुतीरूपास्य-
 मानामन्तःपुराभ्यर्हिताश्च सादरं नमस्कारैराभापणैरभ्युत्थानैरासन्न-
 वेत्रासनदानैश्च दर्शनागतगन्धर्वराजबान्धववृद्धाः संमानयन्तीं
 महाश्वेताम्, पृष्ठतश्च समुपविष्टेन किंनरमिथुनेन मधुकरमधुराभ्या
 वंशाभ्यां दत्ते ताने कलगिरा गायन्त्या नारददुहित्रा पश्यमाने च
 सर्वमङ्गलमह्वीयसि महाभारते दत्तावधानां पुरो धृते मणिदर्पणे
 ताम्बूलरागवद्धृष्टिकान्धकारिताभ्यन्तरं दशनज्योत्स्नासिक्तमुन्मृष्टमधू-
 न्छिष्टपट्टपाटलमधरं विलोकयन्तीं शैवलतृष्णया कर्णपूरशिरीषप्रेपि-
 तोत्तानविलोचनेन वद्धमण्डलं भ्रमता भवनकलहंसेन प्रभातशशिनेव
 क्रियमाणगमनप्रणामप्रदक्षिणां कादम्बरीं समुपसृत्य कृतनमस्कार-
 स्तस्यामेव सुधावेदिकायां विन्यस्तमासनं भेजे । स्थित्वा च कंचि-
 त्कालं महाश्वेताया वदनं विलोक्य स्फुरितकपोलोदरं मन्दस्मितम-
 करोन् । असौ तु तावतैव विदिताभिप्राया कादम्बरीमब्रवीत् । ' सखि,
 भवत्या गुणैश्चन्द्रापीडश्चन्द्रकान्त इव चन्द्रमयूखैराद्रोक्तो न शक्नोति
 वक्तुम् । जिगमिषति खलु कुमारः । पृष्ठतो दुःखमविदितवृत्तान्तं
 राजचक्रमास्ते । अपि च युवयोर्दूरस्थितयोरपि स्थितेयमिदानीं कर्मांलनी-
 कमलबान्धवयोरिव कुमुदिनीकुमुदनाथयोरिव प्रीतिरा प्रलयात् ।
 अतोभ्यनुजानातु भवती ' इति ।

२०६. अथ कादम्बरी ' सखि स्वाधीनोयं सपरिजनो जनः कुमारस्य
 स्व इवान्तरात्मा क इवात्रानुरोधः ' इत्यभिधाय गन्धर्वकुमारानाहूय
 ' प्रापयत कुमारं स्वां भूमिम् ' इत्यादिदेशः । चन्द्रापीडोऽयुत्थाय प्रगम्य
 प्रथमं महाश्वेतां ततः कादम्बरीं तस्याश्च प्रेमस्निग्धेन चक्षुषा मनसा

च गृह्यमाणः, ' देवि किं ब्रवीमि, बहुभाषिणो न श्रद्धधाति लोकः, स्मर्तव्योऽस्मि परिजनकथासु ' इत्यभिधाय कन्यकान्तःपुरान्निर्जगाम । कादम्बरीवर्जमशेषकन्यकाजनो गुणगौरवाकृष्टः परवश इव तं व्रजन्तमा बहिस्तोरणादनुवव्राज । निवृत्ते च कन्यकाजने केयूरकेणोपनीतं वाजिनमारुह्य गन्धर्वकुमारकैस्तैरनुगम्यमानो हेमकूटाप्रवृत्तो गन्तुम् । गच्छतश्चास्य चित्ररथतनया न केवलमन्तर्बहिरपि सैव सर्वाशानिवन्धनमासीन् । तथाहि । तन्मयेन मानसेनासह्यविरहदुःखानुशयलग्नमिव पृष्ठतः कृतमार्गगमननिरोधमिव पुरस्ताद्वियोगाकुलहृदयोत्कलिकावेशोऽक्षिप्तमिव नभसि सम्यगालोकयितुं वदनं विरहातुरमानसमिवावस्थितामुरःस्थले तामेव ददर्श । क्रमेण च प्राप्य महाश्वेताश्रममच्छादसरस्तीरे संनिविष्टमिन्द्रायुधस्वरपुटानुसारेणैवागतमात्मस्कम्धावारमपश्यन् । निवर्तिताशेषगन्धर्वकुमारश्च सानन्देन सकुतूहलेन सविस्मयेन च स्कन्धावारवर्तिना जनेन प्रणम्यमानः स्वभवनं विवेश । संमानिताशेपराजलोकश्च वैशम्पायनेन पत्रलेखया च सह एवं महाश्वेता एवं कादम्बरी एवं मदलेख्या एवं तमालिका एवं केयूरक इत्यनयैव कथया प्रायो दिवसमनैषीत् । कादम्बरीरूपदर्शनविद्विष्टेन नास्य पुरेव प्रीतिमकरोद्राजलक्ष्मीः । तामेव च धवलेक्ष्णामावद्धरणकेन चेतसा चिन्तयतो जाग्रत एव सा जगाम रात्रिः । अपरेद्युश्च समुत्थिते भगवति रवावास्थानमण्डपगतस्तद्रतेनैव मनसा सहसैव प्रतीहारेण सह प्रविशन्तं केयूरकं ददर्श । दूरादेव च क्षितितलस्पर्शिनः मौलिना कृतपादपतनमेहोहीत्युक्त्वा प्रथममपाङ्गविसर्पिणा चक्षुषा ततो हृदयेन ततो रोमोद्गमेन पश्चाद् भुजाभ्यां प्रधावितः प्रथितं तमालिलिङ्गं गाढम् । उपावेशयच्चैतमात्मनः, समीपं, प्रपच्छ च स्मितमुधाधवलीकृताश्रं

क्षरत्प्रीतिद्वयमयमिव वचनमाहृतः । ‘केयूरक, कथय कुशालिनी
 देवी ससखीजना सपरिजना कादम्बरी भगवती महाश्वेता च’
 इति । असौ तु तेन राजसूनोः प्रीतिप्रकर्षजन्मना स्मितेनैव स्नापित
 इवानुलिप्त इव सद्य एवापगताध्वखेदः प्रणम्यादृततरमवोचत् । ‘अद्य
 कुशालिनी यामेवं देवः पृच्छति’ । इत्यभिधायापनीयार्द्रवस्वकर्पटाव-
 गुण्ठितं विससूत्रसंयतमुखमार्द्रचन्दनपङ्कन्यस्तबालमृणालवलयमुद्रं
 नलिनीपत्रपुटमदर्शयन् । उद्धास्य च तत्र कादम्बरीप्रहितान्यभिज्ञाना-
 न्यदर्शयन् । तद्यथा । मरकतहरिन्ति व्यपनीतत्वञ्चि चारुमञ्जरीभाञ्जि
 श्रीरीणि पृगीफलानि शुक्काभिनीकपोलपाण्डूनि ताम्बूलीदलानि हर-
 चन्द्रखण्डस्थूलशकलं च कर्पूरमतिबहलमृगमदामोदमनोहरं च मलयज-
 विलेपनम् । अत्रवीच । “चूडामणिचुम्बिना कोमलाङ्गुलिविवरवि-
 निर्गतलोहितांशुजालेनाञ्जलिना देवमर्चयति देवी कादम्बरी महाश्वेता
 च, सकण्ठग्रहेण कुशलवचसा पर्यस्ताशिखण्डमाणिक्यज्योत्स्नास्नापित-
 ललाटेन च नमस्कारेण मदलेखा, क्षितितलघटितसीमन्तमकरिका-
 कोटिकोणेन सकलकन्यालोकश्च, सचरणरजःस्पर्शेन च पादप्रणामेन
 तमालिका । संदिष्टं च तव महाश्वेतया । ‘धन्याः खलु ते येषां न
 गतोसि चक्षुषोर्विषयम् । तथा नाम समक्षं भवतस्ते तुहिनशीतला-
 अन्द्रमया इव गुणा विरहे विवस्वन्मया इव संवृताः । स्पृहयन्ति
 खलु जनाः कथमपि दैवोपपादितायामृतोत्पात्तिवासरायेवातीतदिव-
 साय । त्वया वियुक्तं विनिवृत्तमहोत्सवालसमिव वर्तते गन्धर्वराज-
 नगरम् । जानासि च मां कृतसकलपरित्यागाम् । तथाप्यकारणपक्षा-
 तितनं भवन्तं द्रष्टुमिच्छत्यनिच्छन्त्या अपि मे बलादिव हृदयम् । अपि
 च बलवदस्वस्थशरीरा कादम्बरी । स्मरति च स्मेराननं स्मरकल्पं

त्वाम् । अतः पुनरागमनगौरवेणार्हसीमां गुणवदभिमानिनीं कर्तुम् ।
 उदारजनादरो हि बहुमानमारोपयति । अवश्यं सोढव्या चैयमस्म-
 द्विधजनपरिचयकर्धना कुमारेण । भवत्सुजनतैव जनयत्यनुचितं
 संदेशप्रागल्भ्यम् । एष देवस्य शयनीये विस्मृतः शेषो हारः प्रहितः । ”
 इत्युत्तरीयपटान्तसेयतं सूक्ष्मसूत्रविवरनिःसृतरंगुसंतानैः संसूच्यमानं
 विमुच्य चामरप्राहिण्याः करे ममपितेवान् ।

२०७. अथ चन्द्रापीडो महाश्वेताचरणाराधनतपःफलमिदं यदेवं परि-
 जनेत्यनुभ्रमणादिकं प्रसादभारमतिमहान्तमारोपयति देवी कादम्बरी-
 त्युक्त्वा तत्सर्वं शिरसि कृत्वा स्वयमेव जग्राह । तेन च कादम्बर्याः
 कपोललावण्येनैव गलितेन स्मितलोकेनैव रमतामुपनीतं हृदयेनैव
 द्रुतेन गुणगणेनैव निभ्यन्दितेन स्पर्शवता ह्लादिना मुरभिणा च विले-
 पनेन विलिप्य तमेव कण्ठे हागमकरान् । आगृहीतताम्रूलश्च
 मुहूर्तादिवोन्थाय वामबाहुना स्कन्धदेशे समवलम्ब्य केयूरक-
 मूर्ध्वस्थित एव कृतयथाक्रियमाणसमानमुदितं प्रधानराजलाकं विस्मृज्य
 शनैः शनैर्गन्धमादनं करिणं द्रष्टुमयासीत् । तत्र च स्थित्वा क्षण-
 मिव तस्मै स्वयमेव निजनखांशुजालजटिलं समृणालमिव शण्य-
 कवलमवकीर्य वदभनुसंगमन्दुराभिमुखः प्रतस्थे । गन्तुंश्रोभयतः
 किञ्चित्किञ्चिदिव तिर्यग्वलितवदनः परिजनं विलोकयांभूव । अथ
 चित्तज्ञैः प्रतीहारैः प्रतिषिद्धानुगमने निखिले समुत्सारिते परिजने केयू-
 रकद्वितीय एव मन्दुरां प्रविवेश । उत्सारणभयसंभ्रान्तलोचनेषु प्रण-
 म्यापसृतेषु मन्दुरापालेष्विन्द्रायुधस्य पृष्ठावगुण्ठनपटं किञ्चिदेक-
 पार्श्वगलितं समीवुर्वन्नुत्सारयंश्च वृणितनेत्रत्रिभागस्य दृष्टिनिरोधिनां
 कुङ्कुमकपिलां केसरसटां मुरधारणीविन्यस्तचरणो लीलामन्दं मन्दुरा-

दारुदत्तदेहभरः सकुतूहलमुवाच । “ केयूरक, कथय मन्निर्गमादारभ्य
 को वा वृत्तान्तो गन्धर्वराजकुले, केन वा व्यापारेण वासरमतिनीत-
 वती गन्धर्वराजपुत्री, किं वाकरोन्महाश्वेता, किमभाषत वा मदलेखा,
 के वाभवन्नालापाः परिजनस्य, भवतो वा को व्यापार आसीत् ।
 आसीद्वा काचिदस्मदाश्रयिणी कथा । ” केयूरकस्तु सर्वमाचचक्षे । ‘ देव,
 श्रूयताम् । निर्गते त्वयि हृदयसहस्रप्रयाणपटहकलकलमिव नूपुर-
 चक्रकणितेन कन्यकान्तःपुरे कुर्वति देवी कादम्बरी सपरिजना सौध-
 शिखरमारुह्य तुरगधूलिरेखाधूसरं देवस्यैव गमनमार्गमालोकितवती ।
 तिरोहितदर्शने च देव मदलेखास्कन्धनिक्षिप्तमुखी प्रीत्या तं दिगन्तं
 दुग्धोदधिधवलैः प्रावयन्तीव दृष्टिपातैः सितातपत्रापदेशेन शशि-
 नेवैर्ष्या निवार्यमाणरविकरस्पर्शा सुचिरं तत्रैव स्थितवती ।
 तस्माच्च कथमपि सखेदमवतीर्य क्षणमिवास्थानमण्डपे स्थित्वो-
 त्थाय स्वलनभियेव निवेद्यमानोपहारकुसुमा शङ्कायमानैर्मधुकै-
 र्जलधाराधवलनखमयूखोन्मुखानामनुगलं गलद्भिर्वलयैः कण्ठवन्धा-
 निवोपपादयन्ती केकारवोद्विग्ना भवनशिखण्डिनां पदे पदे च
 कुसुमधवलान्करेण गृहलतापल्लवान्मनसा च देवस्य गुणगानानव-
 लम्बमाना तमेव क्रीडापर्वतकमागतवती यत्र स्थितवान्देवः ।
 तमुपेत्य च ‘ देवेनात्र मरकतशिलामकरिकाप्रणालप्रस्रवणसिन्धुमान-
 हरितलतामण्डपे शीकरिणि शिलातले स्थितम्, अत्र गन्धोदकपरिमल-
 लीनालिजालजटिलशिलाप्रदेशे स्नातम्, अत्र कुसुमधुलिसिकतिले गिरि-
 नदिकातटे भगवानर्चितः शूलपाणिः, अत्र हेपितशशधरोचिषि स्फाटिक-
 शिलातले भुक्तम्, अत्र संक्रान्तचन्दनरसलाञ्छने मुक्ताशैलशिलापट्टे
 सुप्तम्, इति परिजनेन पुनरुक्तं निवेद्यमानानि देवस्यैव स्थानचिह्नानि

पश्यन्ती क्षप्रितवती दिवसम् । दिवसावसाने च कथमपि महाश्रेता-
 प्रयत्नादनभिततमपि तस्मिन्नेव स्फटिकमाणिवेश्मन्याहारमकरोत् ।
 अस्तमुपगते च भगवति रवावुदिते चन्द्रमसि तत्रैव कंचित्कालं स्थित्वा
 चन्द्रकान्तमयीव चन्द्रोदये प्रत्यार्द्राकृततनुश्चन्द्रविम्बप्रवेशभयेनेव करौ
 कपोलयोः कृत्वा किमपि चिन्तयन्ती मुकुलितेक्षणा क्षणमात्रं
 स्थित्वात्थाय विमलनखनिपतितशशिप्रतिमाभरगुरुणीव कृच्छ्रादुत्क्षिपन्ती
 लीलामन्थरगमनपटूनि पदानि शय्यागृहमगान् । शयननिक्षिप्रगात्र-
 यष्टिश्च ततः प्रभृति प्रवल्या शिरोवेदनया विचष्टमाना दारुणेन च
 दाहरूपिणा ज्वरेणाभिभूयमाना केनाप्याधिना मङ्गलप्रदीपैः कुमुदाकरै-
 श्चक्रवाकैश्च सार्धमनिमीलितलोचना दुःखदुःखेन क्षणदामनेषीत् ।
 उषसि च मामाहूय देवस्य वार्ताव्यतिकरोपलम्भाय मापालम्भ-
 मादिष्टवती । ”

२०८. चन्द्रापीडस्तदाकर्ण्य जिगमिपुरश्चांश्च इति वदन्भवनाभिर्ययौ ।
 आरोपितपर्याणं च त्वरिततुरगपरिचारकोपनीतमिन्द्रपुधमारुह्य,
 पश्चादारोप्य पत्रलेखाम्, स्कन्धावारं स्थापयित्वा वैशम्पायनम्, अशेषं
 परिजनं निवर्त्य च, अन्यतुरगारूढेणैव केयूरकेणानुगम्यमानो हेमकूटं
 ययौ । आसाद्य च कादम्बरीभवनद्वारमवततार । अवतीर्थ च द्वार-
 पालार्पिततुरगः कादम्बरीप्रथमदर्शनकुतूहलिन्या च पत्रलेखया चानु-
 गम्यमानः प्रविश्य ‘क देवी कादम्बरी तिष्ठति’ इति संमुखागतमन्यतमं
 वर्षधरमप्राक्षीत् । कृतप्रणामेन च तेन ‘देव, मत्सम्पूरम्य क्रीडापर्व-
 तकस्याधस्तात्कमलवनदीर्घिकातीरे विरचितं हिमगृहमध्यास्ते’ इत्या-
 वेदिते केयूरकेणोपदिश्यमानवत्सर्मा प्रमदवनमध्येन गत्वा किंचिदध्वान्तं
 मरकतहरितानां कदलीदलानां प्रभया शष्पीकृतरविकिरणं हस्तिताय ।

मानं दिवसं ददर्श । तेषां च मध्ये निरन्तरनलिनीदलच्छन्नं हिमगृह-
मपश्यन् । तस्माच्च निष्पतन्तमार्द्रांशुकच्छलेनाच्छोदजलेनेव संवीतम्,
वाहुलताविधृतैर्मृणालवल्लयैराभरणकैरिव धवलितावयवम्, आपाण्डुभि-
श्रैकश्रवणाश्रयैस्ताडङ्गीकृतैः केतकीगर्भदलैरुपहसितदन्तपत्रम्, आलिखि-
तचन्दनललाटिकानि मुखारविन्दानि बद्धसौभाग्यपट्टानीव दधानम्, कृत-
चन्दनविन्दुविशेषकांश्च दिवापि स्पर्शलोभस्थितेन्दुप्रतिबिम्बानिव कपो-
लानुद्रहन्तम्, अपहृताशेषशिरीपसौभाग्याभिः शैवलमञ्जरीभिः कृत-
कर्णपत्रम्, कर्पूरधूलिधूसरेषु मलयजरसलवलुलितेषु वकुलावलीवलयेषु
स्तनेषु न्यस्तनलिनीपत्रप्रावरणम्, अनवरतचन्दनचर्चाप्रणयनपाण्डुरै-
र्मन्तापरोपमृदितचन्द्रकैरिव करैः कल्पितमृणालदण्डानि विसतन्तुम-
यानि चामराणि विश्राणम्, उन्नालैश्च कमलैः कुमुदैः कुवल्यैः कदलीदलैः
कमलिनीपलाशैः कुसुमस्तवकैश्चातपत्रीकृतैर्निवारितातपम्, जलदेवता-
नामिव समूहम्, वरुणाश्रियाभिव समागमम्, शरदामिव समाजम्,
सरसीनामिव गोष्ठीबन्धम्, शिशिरोपचारनिपुणं कादम्बर्याः शरीर-
परिचारकं शरीरप्रायं परिजनमद्राक्षीन् ।

२०५. तेन च प्रणम्यमानः पादतलपतनभयादिव त्वरितापसृतेन
दीयमानमार्गश्चन्दनपङ्ककृतवेदिकानां पुण्डरीककलिकाघटितघण्टिकानां
विक्रमितमिन्धुवारकुसुममञ्जरीचामराणां लम्बितस्थूलमल्लिकामुकुलः
हाराणामाबद्धलवङ्गपल्लवचन्दनमालिकानां दोलायमानकुमुददाम-
ध्वजानां मृणालवेत्रहस्ताभिर्गृहीतरुचिरकुसुमाभरणाभिर्मधुलक्ष्मीप्रति-
कृतिभिर्मिव द्वारपालिकाभिरधिष्ठितानां कदलीतोरणानां तलेन प्रविश्य
सर्वतो निसृष्टदृष्टिर्दृष्टवान्कचिदुभयतटनिखाततमालपल्लवकृतवनलेखाः
कुमुदधूलिवालुकापुलिनमालिनीश्चन्दनरसेन प्रवर्त्यमाना गृहनदिकाः,

कचिन्निचुलमञ्जरीरचितरक्तचामराणां जलाद्रवितानकानां तलेषु
 ससिन्दूरबुट्टिमैष्वास्तीर्यमाणानि रक्तपङ्कजशयनानि, कचिदेलारसेन
 ।सिच्यमानानि स्पर्शानुमेयरम्यभितीनि स्फटिकभवनानि, कचिच्छिरषि-
 पक्ष्मकृतशाद्वलानां मृणालधारागृहाणां शिखरमारोप्यमाणानां धारा-
 कदम्बधूलिधूसराणां यन्त्रमयूरकाणां कदम्बकानि, कचित्सहकार-
 रससिक्तैर्जम्बूपल्लवैराच्छाद्यमानाभ्यन्तराः पर्णशालाः, कचित्कीडित-
 कृबिमकरिकलभयूथकाकुलीक्रियमाणाः काञ्चनकमलिनिकाः, कचि-
 द्रन्धोदककूपेषु वृद्धकाञ्चनमुधापङ्ककामपीठेषु स्थूलविमलतादण्डघटि-
 तारकाणि कृतककेतकदलजलद्रोणिकानि कुवल्यावलीरञ्जुभि-
 र्ग्रथ्यमानानि पत्रपुटघटीयन्त्रकाणि, कचित्स्फटिकबलाकावलीवान्त-
 वारिधारा लिखितेन्द्रायुधाः संचार्यमाणा मायामेघमालाः, कचि-
 दुपान्तरूढपाण्डुयाङ्कुरासु तरत्तरुणमालतीकुङ्कुलदन्तुरिततरंगामु
 हरिचन्दनद्रववापिकासु शिशिरीक्रियमाणा हारयष्टीः, कचिन्मुक्ता-
 फलश्रोत्रचितालवालकाननवरतस्थूलजलविन्दुदुर्दिनमुत्सृजतः यन्त्र-
 वृक्षकान्, कचिद्विभृतपञ्चनिक्षिप्रमीकरानीतनीहारा भ्रमन्तीर्यन्त्रमयी-
 पत्रशकुनिश्रेणीः, कचिन्मधुकरकिङ्किणीपङ्क्तिपटुतरवाध्यमानाः
 कुसुमदामदोलाः, कचिदुदरारूढनिर्गतोन्मालनलिनीच्छदच्छादितमुखान्प्र-
 वेद्यमानाच्छातकुम्भकुम्भान्, कचिद्वटितकदलीगर्भस्तम्भदण्डानि व्य-
 मानानि चारुवंशाकृतीनि कुसुमस्तवकातपत्राणि, कचित्करमुदित-
 कर्पूरपल्लवरमेनाधिवास्यमानानि विसतन्तुमयान्यंशुकानि, कचिः
 ह्रवलीफलद्रवणाद्राक्रियमाणां स्तूणशूकमञ्जरीकर्णपूरान्, कचिदम्भोजिनी-
 दलव्यजनैर्बीज्यमानानुपलभाजनभाजः शीतौषधिरसान्, अन्यांश्चैवंप्रका-
 राब्धिशिरोपचारोपकरणकल्पनाव्यापारान्परिजनेन कृतान्क्रियमाणांश्च

वीक्षमाणो हिमगृहकस्य मध्यभागं हृदयमिव हिमवतः, जल-
 क्रीडागृहमिव प्रचेतसः, जन्मभूमिमिव सर्वचन्द्रकलानाम्, कुलगृहमिव
 सर्वचन्द्रनवनदेवतानाम्, प्रभवमिव सर्वचन्द्रमणीनाम्, निवासमिव सर्व-
 माद्यमासयामिनीनाम्, संकेतसदनमिव सर्वप्रावृषाम्, श्रीष्मोष्मापनोदो-
 हेशमिव सर्वनिम्नगानाम्, वडवानलसंतापापनोदननिवासमिव सर्वसाग-
 राणाम्, वैद्युतदहनदाहप्रतीकारस्थानमिव सर्वजलधराणाम्, इन्दुविरहदुः-
 सहदिवसातिवाहनस्थानमिव कुमुदिनीनाम्, हरहुताशननिर्वापणक्षेत्रमिव
 मकरध्वजस्य, दिनकरकरैरपि सर्वतो जलयन्त्रधारासहस्रसमुत्सारितै-
 रतिशीतस्पर्शभयनिवृत्तैरिव परिहृतम्, अनिलैरपि कदम्बकेसरोत्कर-
 वाहिभिः कण्टकितैरिवानुगतम्, कदलीवनैरपि पवनचलितदलैर्जाड्य-
 जनितवंपथुभिरिव परिवारितम्, आलिभिरपि कुसुमामोदमदमुखरैरावद्ध-
 दन्तवीणैरिव वाचालितम्, लताभिरपि निरन्तरमधुकरपटलजटिलाभि-
 र्गृहीतनीलप्रावरणकाभिरिव विराजितमाससाद् । क्रमेण च तत्रान्त-
 र्बहिःश्रुतिबहलेन पिण्डहार्येणोपलिप्यमानोतिशीतलस्पर्शेनामन्यतात्मनो
 मनश्चन्द्रमयं कुमुदमयानीन्द्रियाणि ज्योत्स्नामयान्यङ्गानि मृणालिकामयीं
 धियम् । अगणयन् हारमयानर्ककिरणांश्चन्दनमयमातपं कर्पूरमयं
 पवनमुदकमयं कालं तुषारमयं विभुवनम् ।

२१८. एवंविधस्य च तस्यैकदेशे सखीकदम्बकपरिवृतामशेषसरित्परि-
 वारामिव भगवतीं गङ्गां हिमवतो गुहातलगताम्, कुल्याभ्रमिश्रमितेन
 कर्पूररसस्रोतसा कृतपरिवेषाया मृणालदण्डमण्डपिकायास्तले कुसुम-
 शयनमधिशयानाम्, हाराङ्गद्वलयरसनानूपुरैर्मृणालमयैर्निर्गडैरिव
 संयतामीर्ष्या मन्मथेन, चन्दनधवले स्पृष्टामिव ललाटे शशलाञ्छनेन,
 बाष्पवारिवाहिनि चुम्बितामिव चक्षुषि वरुणेन, वार्धितनिश्वासमरुति

दृष्टामिव मुखे, मातरिश्वना, संतापप्रतप्रेष्वध्यासितामिवाङ्गेषु पतङ्गेन,
 कन्दर्पदाहदीपिते गृहीतामिव हृदये हुतभुजा, स्वेदिनि परिष्वक्तामिव
 वपुषि जलेन, दैवतैरापे विलुप्यमानसौभाग्यामिव सर्वशः, हृदयेन सह
 प्रियतमसमीपमिवोपगतैरङ्गैरुपजनितदौर्बल्याम्, आश्रयानचन्दनपाण्डुरं
 च रोमाञ्चमनवरतहारस्पर्शलम् मुक्ताफलकिरणपुञ्जमिवोद्वहन्ती म-
 भ्वेदसीकरिणीं च कपोलपालीं पक्षपवनेन वीजयद्भिरनुकम्प्यमाना-
 मिवावतंसमधुकैः, अवतंसमधुकरगवदहनदग्धमिव श्रोत्रमपाङ्गनिर्गते-
 नाश्रुस्रोतसा सिञ्चन्तीमतिप्रवृत्तस्य चाश्रुणां निर्वाहप्रणालिकामिव-
 कर्पूरकतकीकलिकां कर्णे कलयन्तीम्, आयतश्रामविधुतितरलितेन च
 संतापभयपलायमानेन देहप्रभावितानेनवांशुकेन विमुच्यमानकुच-
 कलशाम्, आपतत्प्रचलचामरप्रतिविम्बं च कुचकलशयुगलं प्रियान्तिक-
 गमनोत्सुक्यकृतपक्षमिव करतलेन निरुन्धन्तीम्, मुहुर्मुहुर्भुजलतया
 तुषारशिलाशालभञ्जिकामालिङ्गन्तीम्, मुहुः कपोलफलकेन कर्पूरपुष्पिका-
 माश्रित्यन्तीम्, मुहुश्चरणारविन्देन चन्दनपङ्कप्रतियातनामास्पृशन्तीम्,
 स्तनसंक्रान्तेनात्ममुखेनापि कुतूहलिनैव परिवृत्य विलोक्यमानाम्, कर्ण-
 पृष्ठपल्लवेनापि स्वप्रतिविम्बपल्लवशायिना मातृकण्ठेनैव चुम्ब्यमान-
 कपोलफलकाम्, हारैरपि मुक्तान्मभिर्मदनपरवशैरिव प्रसारितकरैरालि-
 ङ्ग्यमानाम्, मणिदर्पणमुरसि निहितं नोदितव्यमशेषं जीवितस्पर्शमयं
 शपथं शशिनमिव कारयन्तीम्, करिणीमिव संमुखागतप्रमदवनः
 गन्धवारणप्रसारितकराम्, प्रस्थितामिवानभीष्टदक्षिणवातमृगागमनाम्,
 मदनाभिष्केवेदिकामिव कमलावृतचन्दनधवलपयोधरकलशावष्टब्ध-
 पार्श्वाम्, आकाशकमलिनीमिव स्वच्छाम्बरतलदृश्यमानमृणालकोमलोरु-
 मूलाम्, कुसुमचापलेखामिव मदनारोपितगुणकोटिकान्ततराम्, मधुमास-

देवतामिव शिशिरहारिणीम्, मधुकरीमिव कुसुममार्गणाकुलाम्, चन्दन-
विलेपनामनङ्गरागिणीं च बालां मन्थमजननीं च मृणालिनीमभ्यर्थित-
तुपास्पृशां च कादम्बरीं व्यलोकयन् ।

२११. अथ सा यथादर्शनमागत्यागत्य चन्द्रापीडागमनमावेद्यन्तं परि-
जनमुत्तरगतारकेण चक्षुषा 'कथय, किं सत्यमागतो दृष्टस्त्वया, किय-
त्यर्ध्वान्, कासौ' इति प्रतिमुखं निक्षिपेन्नानक्षरं पप्रच्छ । प्रवर्धमानध्व-
लिन्ना चक्षुषा दृष्ट्वा च संमुखमापतन्तं तं दृष्ट्वा देव वरारोहा नवग्रहा
करिणावोरुस्तम्भविभृता, विचेष्टमानार्द्धा, कुसुमशयनपरिमलोपगतै-
परवशा मुखैर्मधुकरकुलैरिवोत्थाप्यमाना, संभ्रमच्युतोत्तरीयका
हारकिरणानुरसि कर्तुमिच्छन्ती, मणिकुट्टिमनिहितेन वामकरतलेन
हस्तावलम्बनं निजप्रतिमामिव याचमाना, म्रस्तकेशकलापसंयमन
श्रमिन्तेन गलत्वेदमलिलेन दक्षिणकरेण समभ्युक्ष्येवात्मानमपर्यन्ती,
वलितत्रिकताम्यत्रिवलीतरंगितरोमराजितया निष्पीड्यमानेव सर्वरसा-
ननङ्गेन, अन्तःप्रविष्टललाटिकाचन्दनरसमिश्रमिव चक्षुषा क्षरन्ती
शिशिरमानन्दजलम्, आनन्दवारिबिन्दुवेणिकया चलितावतंसधूलिधूसरं
प्रियप्रतिमाप्रवेशलोभेनेव कपोलफलकं प्रक्षालयन्ती, ललाटिकाचन्दन-
भरेणेव किञ्चिद्धोमुखी, तत्क्षणमपाङ्गभागपुञ्जिततारकया तन्मुख-
लग्नयेव दीर्घया दृष्ट्याकृष्यमाणा कुसुमशयनादुत्तम्यौ । चन्द्रापीडस्तु
समुपमृत्य पूर्ववदेव तां महाश्वेताप्रणामपुरःसरं दर्शितविनयः प्रण-
नाम । कृतप्रतिप्रणामायां च तस्यां पुनस्तस्मिन्नेव कुसुमशयने समु-
पविष्टायां प्रतीहार्या समुपनीतां जाम्बूनदमयीमासन्दिकां रोचिष्णु-
रत्नप्रत्युपपादां पादेनैवात्सार्य क्षितावेवोपाविशन् । अथ केयूरकः 'देवि
देवस्य चन्द्रापीडस्य प्रसादभूमिरेषा पत्रलेखा नाम ताम्बूलकरङ्क

वाहिनी' इत्यभिधाय पत्रलेखामदर्शयन् । अथ कादम्बरी दृष्ट्वा ताम्, 'अहो मानुषीषु पक्षपातः प्रजापतेः' इति चिन्तयावभूव । कृतप्रणामां च तां सादरमेष्टेहीत्यभिधायात्मनः समीपे सकुतूहलं परिजनेन दृश्यमानां प्रष्टतः समुपावेशयन् । दर्शनादेवोपारूढप्रीत्यतिशया च मुहुर्मुहुरेनां सोपग्रहं करकिसलयेन पस्पर्श ।

२१२. चन्द्रापीडस्तु सपदि कृतमकलागमनोचितापचारमन्दवस्थां चित्र-
रथतनयामालोक्याचिन्तयन् । 'अतिदुर्विदग्धं हि मे हृदयमद्यापि न
श्रद्दधाति । भवतु प्रच्छामि तावदेनां निपुणालापेन' इति । प्रकाशमब्रवीन् ।
'देवि जानामि कामरतिं निमिर्त्तीकृत्य प्रवृत्तायमविचलसंतापतन्त्रां
व्याधिः । सुतनु, सत्यं न तथा त्वामेव व्यथयति यथास्मान् । इच्छामि
देहदानेनापि स्वस्थामत्रभवतीं कर्तुम् । उत्कम्पिनीमनुकम्पमानस्य
कुसुमेपुर्षीडया पतितामवेश्मामागम्य पततीव मे हृदयम् । अनङ्गदे तनुभूते
ने भुजलते । गाढसंतापतया च दृष्ट्वा बहमि स्थलकमलिनीमिव गक्त-
तामगमाम् । दुःखितायां च त्वयि परिजनेपि चानवगतकृताश्रुविन्दु-
पातेन वर्तते मुक्ताभरणता । गृहाण स्वयं वरार्हाणि मङ्गलप्रसाधनानि ।
सकुसुमशिलीमुखा हि शोभते नवा लता' इति । अथ कादम्बरी बालतया
स्वभावमुग्धापि कन्दर्पेणोपदिष्ट्येव प्रज्ञया तमशेषमभ्याज्यक्तव्याहार-
सूचितमर्थं मनसा जग्राह । मनोरथानां तु तावती भूमिमसंभावयन्ती
शालीनतां चावलम्बमाना नृणीमेवामीन् । केवलमुत्पादितान्यज्यप-
देशा तत्क्षणं तमाननामोदमधुकरपटलान्धकारितं द्रष्टुमिव स्मिता-
लोकमकरोत् । ततो मदलेखा प्रत्यवादीन् । 'कुमार किं कथयामि ।
दारुणायमकथनीयः खलु संतापः । अपि च कुमारभावोपेतायाः कि-
मिवाम्या यन्न संतापाय । तथा हि । मृणालिन्याः शिशिरकिसलयमपि

हुताशनायते । ज्योत्स्नाप्यातपायते । ननु किसलयतालवृन्तवातैर्मनसि जायमानं किं न पश्यसि खेदम् । धीरत्वमेव प्राणसंधारणहेतुरस्याः । इति । कादम्बरी तु हृदयेन तमेव मदलेखालापमस्य प्रत्युत्तरीचकार । चन्द्रापीडोऽप्युभयथाघटमानार्थतया संदेहदोलारुढेनैव चेतसा महाश्वेतया सह प्रीत्युपचयचतुराभिः कथाभिर्महान्तं कालं स्थित्वा तथैव महता यत्नेन मोचयित्वात्मानं स्कन्धावारगमनाय कादम्बरीभवनान्निर्ययौ ।

२१३. निर्गतं च तुरंगममारुरुक्षन्तं पश्चादागत्य केयूरकोभिहितवान् । 'देव, मदलेखा विज्ञापयति । देवी कादम्बरी प्रथमदर्शनजनितप्रीतिः पत्रलेखां निवर्त्यमानामिच्छति, पश्चाद्याम्यतीति श्रुत्वा देवः प्रमाणम्' इति । आकर्ण्य चन्द्रापीडः 'केयूरक धन्या स्पृहणीया च पत्रलेखा यामेवमनुवध्नाति दुर्लभा देवीप्रसादः, प्रवेक्ष्यताम्' इत्यभिधाय पुनः स्कन्धावारमेवाजगाम । प्रविशन्नेव पितुः समीपादागतमभिज्ञाततर्मांस्त्वहारकमद्राक्षीत् । धृततुरंगमश्च प्रीतिविस्फारितेन चक्षुषा दूरादेवाप्रच्छत् । 'अङ्ग, कश्चित्कुशली तातः सह सर्वेण परिजनेनाम्ना च सर्वान्तःपुरैः' इति । अथासावुपमृत्युं प्रणामानन्तरं 'देव यथाज्ञापयसि' इत्यभिधाय लेखद्वितयमर्पयांश्चभूव । युवराजस्तु शिरसि कृत्वा स्वयमेव च तदनुच्य क्रमशः पपाठ ।

२१४. 'स्वस्ति, उज्जयिनीतः सकलराजन्याशिखण्डेशेखरीकृतचरणारविन्दः परममाहेश्वरो महाराजाधिराजो देवभक्तारापीडः सर्वसंपदामायतनं चन्द्रापीडमुदञ्चञ्चामरुचूडामणिमरीचिचक्रचुम्बिन्युत्तमाङ्गे चुम्बन्नन्दयति । कुशालिन्यः प्रजाः । किंतु कियानपि कालो भवतोदृष्टस्य गतः । बलवदुत्कण्ठितं नो हृदयम् । देवी च सहान्तःपुरैर्मर्लानिमुपनीता । अतो लेखवाचनविरतिरेव प्रयाणकालतां नेतव्या' इति । हुकनारुप्रेषिते द्विती-

येयमुमेवार्थं लिखितमवाचयन् । अस्मिन्नेवावसरे समुपसृत्य वैश-
म्पायनोपि लेखद्वितयमपरमात्मीयमस्मादभिन्नार्थमेवाददर्शयन् । अथ
'यथाज्ञापयति तातः' इत्युक्त्वा तथैव च तुरगाधिरूढः प्रयाणपटह-
मवादयन् । समीपे स्थितं च महताश्रीयेन परिवृतं महाबलाधिकृतं
बलाहकपुत्रं मेघनादनामानमादिदेश । "भवता पत्रलेखया सहागन्त-
व्यम् । नियतं च कंयूरकस्तामादायैतावतीं भूमिमागमिष्यतीति तन्मु-
खेन विज्ञाप्या प्रणम्य देवो कादम्बरी । 'नन्विद्यं सा त्रिभुवनानन्द-
नीया निरनुगोधा निष्परिचया दुर्धहा प्रकृतिर्मर्त्यानां येषामकाण्ड-
विसंवादिन्यः प्रतियो न गणयन्ति निष्कारणवत्सलताम् । एवं
गच्छता मयात्मनो नीतः स्नेहः कपटकृतजालिकताम्, प्रापिता भक्ति-
रलीककाकुक्षणकुशताम्, पातितमुपचारमात्रमधुरं धूर्ततायःमात्मापणम्,
प्रकटितं वाङ्मनसयोर्भिन्नार्थत्वम् । आस्तां तावदात्मा । अस्थानाहित-
प्रसादा दिव्ययोग्या देव्यपि वक्तव्यतां नीता । जनयन्ति हि पश्चाद्वैल-
क्ष्यमभूमिपातिता व्यर्थाः प्रसादामृतदण्डयो महताम् । न खलु तथा
देवीं प्रति प्रबललज्जातिभारमन्थरं मे हृदयं यथा महाश्वेतां प्रति ।
नियतमेनामलीकाध्यारोपणवर्णितास्मद्गणसंभारामस्थानपक्षपातिनीममकृ-
दुपालभ्यते देवी । तत्किं करोमि । गरीयसी गुरोराज्ञा प्रभवति
देहमात्रकस्य । हृदयेन हेमकूटनिवासव्यसनिना लिखितं जन्मान्तर-
सहस्रस्य दास्यपत्रं देव्याः । न दत्तमभ्याटविकस्य गौस्मिकेनेव देवी-
प्रसादेन गन्तुम् । सर्वथा गतोस्मि पितुरादेशादुज्जयिनीम् । प्रसंगतो
जनकयाकीर्तनेषु स्मर्तव्यः खलु चन्द्रापीडचण्डालः । मा चैवं मंस्थाः
यथा जीवन्पुनर्देवीचरणारविन्दवन्दनानन्दमननुभूय म्थास्यति चन्द्रा-
पीडः' इति । महाश्वेतायाश्च मप्रदक्षिणं शिरसा पादौ वन्दनीयौ । मद-

लेखायाश्च कथनीयः प्रणामपूर्वमाशिथिलः कण्ठग्रहः । गाढमालिङ्ग-
नीया च तमालिका । अस्मद्वचनदशेषः प्रष्टव्यः कुशलं कादम्बरी-
परिजनः । रचिताञ्जलिना च भगवानामन्त्रीणीयो हेमकूटः ” इति ।

२१५. एवमादिश्य तं ‘मुहृदादिसाधनमङ्गेशयताशनैःशनैर्गन्तव्यम्’
इत्युक्त्वा वैशम्पायनं स्कन्धावारभरे न्ययुङ्क्त । स्वयमपि च तथारूढ
एव गमनहेलाहर्षहेपारवकम्पितकैलासेन गुरताण्डवखण्डितभुवा
कान्तकुन्तलतावनवाहिना तरुणतुरगप्रायेणाश्रसैन्येनानुगम्यमानस्त-
मेव लेखहारकं पर्याणलग्नमभिनवकादम्बरीवियोगशून्येनापि हृदये-
नोज्जयिनीमार्गं पृच्छन्प्रतस्थे । क्रमेण चातिप्रवृद्धप्रकाण्डपादपप्रायया,
मालिनीलतामण्डपैर्मण्डलिततरुखण्डया, गजपतिपातितपादपपरिहार-
वक्रीकृतमार्गया, जनजनितवृणपर्णकाप्रकोटिकूटप्रकटितवीरपुरुषघात-
स्थानया, महापादपमूलोत्कीर्णकान्तारदुर्गया, वृषितपथिकखण्डितदलो-
ज्झितामलकीफलनिकरया, विकसितकरञ्जमञ्जरीरजोविच्छुरिततटैः, तटरु-
वद्वपटश्चरकर्पटध्वजचिह्नैः, इष्टकास्थितशुष्कपल्लवविष्टरानुमितपथिकविश्रामैः,
विश्रान्तकार्पाटिकप्रस्फोटितचरणभूलिधूसरकिसलयलाञ्छितोपकण्ठैः, पत्र-
संकरासुरभीकृताशिशीरपङ्क्तिविवर्णास्वादुजलैः, व्रततिग्रन्थिग्रथितपर्ण-
पुटवृणपूलीचिह्नानुमेयैर्जल्कान्तारकूपैरमुलभसलिलतयानभिलषितोद्देशया,
मधुबिन्दुस्यन्दि, सिन्धुवारवनराजिरजोभूसरिततीराभिश्च कुब्जकलता-
जालकैर्जटिलीकृतसैकताभिरध्वगोत्वातवालुकाकूपकोपलभ्यमानकलुषस्वल्प
सलिलाभिः शुष्कगिरिनदिकाभिर्विपर्माकृतान्तरालया, कुक्कुट-
कुलकौलेयकरटितानुमीयमानगुल्मगहनग्रामकटिकया शून्यया दिवस-
मटव्या गत्वा परिणते रविविम्बे, विम्बारुणातपविसरे
वासरे, निःशाखीकृतकदम्बशास्मलीपलाशबहुलैः शिखर-

शेषैकपल्लवविडम्बितातपत्रैः पादपैरूर्ध्वस्थितप्ररोहस्थूलस्थाणुमूलग्रन्थि-
जटिलैश्च हरितालकपिलपक्ववेषुविटपिदलरचितवृत्तिभिर्मृगभय-
कृततृणपुरुषकैर्विपाकपाण्डुभिः फलिनैः प्रियङ्गुप्रायैरटवीश्वैर्विवर्गलीकृता
वनप्रदेशे. चिरप्ररूढस्व रक्तचन्दनतरोरुपरि वद्धम्, सरस-
पिशितपिण्डनिभैरलक्तकैरभिनवशोणितारुणेन रक्तचन्दनरसेन चाद्रम्,
जिह्वालतालोहिनीभी रक्तपताकाभिः केशकलापकान्तिना च कृष्ण-
चामरावचूलेन प्रयग्रविशमितानां जीवानामिवावयवैरुपरचितदण्ड-
मण्डनम्, परिणेतवराटकघटितबुद्बुदार्धचन्द्रखण्डखचितं मुतमहिपरश्रणा-
वतीर्णदिनकरावतारितशशिनेव विराजितशिखरम्, दोलायितशृङ्ग-
मंगिलोहशृङ्गलावलम्बमानघर्घरखघोरघण्टया च घटितकेशरिसटारुचिर-
चामरया काञ्चनत्रिशूलिकया लिखितनभःस्थलम्, इतस्ततः पार्थक्य-
पुरुषोपहारमार्गमिवा लोकयन्तं महान्तं रक्तध्वजं दृग्गत एव ददर्श ।

२१६. तदभिमुखश्च किञ्चिदध्वानं गत्वा केतकीसूत्रिखण्डपाण्डुरंग-
वनद्विरददन्तकपाटेन परिवृताम्, लोहतांगेन च रक्तचामरावलिपरिकर-
कालायमदर्पणमण्डलमालां शत्रुमुखमालामिव कपिलकेशभीषणां
विभ्राण्णेन मनार्थीकृतद्वारदेशाम्, अभिमुखप्रतिष्ठितेन च विनिहितरक्त-
चन्दनहस्तकतया रुधिरारुणयमकरतलाम्फालितेनैव शोणितलवलोभ-
लोलशिवालिह्यमानलोहितलोचनेन लोहमहिषेणाध्यासिताञ्जनशिलां
वेदिकाम्, कचिद्रक्तोत्पलैः शत्रुनिपातितानां वनमहिषाणामिव लोचनै-
कचिदगमितकुड्मलैः केसरिणामिव करजैः कचिन्किङ्ककुमुमुकुडम-
लैः शार्दूलानामिव सरुधिरैर्नखैः कृतपुण्यपुष्पप्रकगाम्, अन्यत्राङ्कु-
रितामिव कुटिलहरिणविषाणकोटिकूटैः पल्लवितामिव सरस-
जिह्वाच्छन्दशतैः कुसुमितामिव रक्तनयनसहस्रैः फलितामिव मुण्ड-

मण्डलैरुपहारहिंसां दर्शयन्तीम्, शाखान्तरालनिरन्तरनिलीनरक्त-
 कुक्कुटकुलैश्च भयादकालदर्शितकुसुमस्तवकैरिव रक्ताशोकविटपैर्विभूषिता-
 ङ्गणाम्, बलिरुधिरपानतृणया समागतैश्च वेतालैरिव तालैर्दीयमान-
 फलमुण्डोपहाराम्, शङ्काज्वरकम्पितैरिव कदलिकावनैर्भयोत्कण्टकितै-
 रिव श्रीफलतरुवण्डैस्त्रासार्धकेशैरिव खर्जूरवनैः समन्ताद्गहनीकृताम्,
 विदलितवनकरिकुम्भविगलितरक्तमुक्ताफलानि नवरुधिरारुणबलिसिक्थ-
 लुब्धमुग्धकृकवाकुग्रस्तमुक्तानि विकिरद्भिरम्बिकापरिग्रहदुर्ललितैः
 क्रीडाद्भिः केसरिकिशोरकैश्शून्योद्देशाम्, प्रभूतरुधिरदर्शानोद्धूत-
 मूर्ध्नापतितेनैव प्रतिविम्बितेनास्तताम्रेण सवित्रा ताम्रतरीकृतैः क्षतज-
 जलप्रवाहैः पिच्छलीकृताजिराम्, अवलम्बमानदीपधूमरक्तांशुकेन
 ग्रथितशिखिगलबलयावलिना पिष्टपिण्डपाण्डुरितघनघण्टामालभारिणा
 त्रापुपसिंहमुग्धमध्यस्थितस्थूललोहकण्टकं दत्तदन्तदण्डार्गलं गलत्पीत-
 नीललोहितदर्पणस्फुरितबुद्बुदमालं कपाटपट्टद्वयं दधानेन गर्भगृहद्वार-
 देशेन दीप्यमानाम्, अन्तःपिण्डिकापीठपातिभिश्च सर्वपशुजीवितैरिव
 शरणमुपागतैरलक्तकपटैरविरहितचरणमूलाम्, पतितकृष्णचामरप्रति-
 विम्बानां च शिरश्छेदलग्नकेशजालकानामिव परशुपट्टिशप्रभृतीनां
 जीवविशसनशस्त्राणां प्रभाभिर्बद्धबलान्धकारतया पातालनिवासिनी-
 भिवोपलक्ष्यमाणाम्, रक्तचन्दनखाचितस्फुरत्फलपल्लवकलितैश्च बिल्व-
 पत्रदामभिर्बालमुण्डप्रालम्बैरिव कृतमण्डनाम्, शोणितताम्र-
 कदम्बस्तवककृतार्चनैश्च पशूपहारपटहपटुरटितरसोल्लसितरोमाञ्चैरिवाङ्गैः
 कूतासुद्वहन्तीम्, चारुचामीकरपट्टप्रावृतेन च ललाटेन शबरसुन्दरी-
 रचितसिन्दूरतिलकविन्दुना दाडिमकुसुमकर्णपूरप्रभासेकलोहिताय-
 मानकपोलभित्तिना रुधिरताम्बूलारुणिताधरपुटेन भृकुटिकुटिलभ्रुणा

रक्तनयनेन मुखेन कुसुम्भपाटलितदुकूलकलितया च देहलतया महा-
 कालाभिसारिकावेषविभ्रमं बिभ्रतीम्, संपिण्डितनीलगुगुलुधूपधूमा-
 रुणीकृताभिश्च प्रचलन्तीभिर्गर्भगृहदीपिकालताभिर्ङ्गुलीभिरिव महिषा-
 सुरशोणितलवालोहिनीभिः स्कन्धपीठकण्डूयनचलितत्रिशूलदण्डकृता-
 पराधं वनमहिषमिव तर्जयन्तीम्, प्रलम्बकूर्चधरैश्छागैरपि धृतव्रतै-
 रिव स्फुरदधरपुटैराखुभिरपि जपपरैरिव कृष्णाजिनप्रावृताङ्गैः कुरङ्गै-
 रपि प्रतिशयितैरिव ज्वलितलोहितमूर्धरत्नरश्मिभिः कृष्णसर्पैरपि शिरो-
 धृतमणिदीपकैरिवाराध्यमानाम्, सर्वतः कठोरवायसगणेन च रटता
 स्तुतिपरेणैव म्नूयमानाम्, स्थूलस्थूलैः शिराजालकैर्गोधागोलिकाकृकलास-
 कुलैरिव दग्धस्थाण्वाशङ्कया समारूढैर्गवाक्षितेन, अलक्ष्मीसमुत्खात-
 लक्षणस्थानैरिव विस्फोटव्रणविन्दुभिः कल्माषितसकलशरीरेण,
 कर्णावतंससंस्थापितया च चूडया रुद्राक्षमालिकाभिर्वधानेन, अम्बिका-
 पादपतनश्यामललाटवर्धमानार्बुदेन, वुवादिकदत्तासिद्धाञ्जनस्फुटितैक-
 लोचनतया त्रिकालमितरलोचनाञ्जनदानादरश्मिक्षणीकृतदारुशलकेन,
 प्रत्यहं कटुकालावुष्वेदप्रारब्धदन्तुरताप्रतीकारेण, कथंचिदस्थान-
 दत्तेष्टकाप्रहारतया शुष्कैकभुजोपशान्तमर्दनव्यसनेन, उपर्युपर्यविश्रान्त-
 कटुकवर्तिप्रयोगवर्धिततिमिरेण, अञ्जमभेदसंगृहीतवराहदंष्ट्रेण, इङ्गुदी-
 कोशकृतौषधाञ्जनसंग्रहेण, सूचीस्यूतशिरासंकोचितवामकराङ्गुलिना,
 कौशेयककोशावरणक्षतिव्रणितचरणाङ्गुष्ठकेन, असम्यक्तरसायनानीता-
 कालज्वरेण, जरां गतेनापि दक्षिणापथाधिराज्यवरप्रार्थनाकदर्थित-
 दुर्गेण, दुःशिक्षितश्रमणादिष्टतिलकाबद्धविभवप्रत्याशेन, हरितपत्र-
 रसान्गारमधीमलिनशम्बूकवाहिना, पट्टिकालिखितदुर्गास्तोत्रेण, धूम-
 रक्तालक्तकाश्रुतालपत्रकुहकतन्त्रमन्त्रपुस्तिकासंग्राहिणा, जीर्णमहापाशु-

पतोपदेशलिखितमहाकालमतेन, आविर्भूतनिधिवाद्य्याधिना, संजातधातु-
 वादवायुना, लग्नासुरविवरप्रवेशपिशाचेन, प्रवृत्तयक्षकन्यकाकामित्व-
 मनोरथय्यामोहेन, वार्धितान्तर्धानमन्त्रसाधनसंग्रहेण, श्रीपर्वताश्चर्य-
 वार्त्तासहस्राभिज्ञेन, असकृदभिमन्त्रितसिद्धार्थकप्रहृतिप्रधावितैः पिशाच-
 गृहीतकैः करतलताडनचिपिटीकृतश्रवणपुटेन, अविमुक्तशैवाभिमानेन,
 दुर्गृहीतालवुवीणावादनोद्वेजितपथिकपरिहृतेन, दिवसमेव मशक-
 काणितानुकारि किमपि कम्पितोत्तमाङ्गं गायता, स्वदेशभाषानिबद्ध-
 भागीरथीभक्तिस्तोत्रनर्तकेन, गृहीततुरगग्रहचर्यतयान्यदेशगतोषि-
 तामु जरत्प्रव्रजितासु बहुकृत्वः संप्रयुक्तस्त्रीवशीकरणचूर्णेन, अति-
 रोषणतया कदाचिद्दुर्न्यस्ताष्टुप्पिकापातोत्पादितक्रोधेन, चण्डिकामपि
 मुखभङ्गिविकारैर्यशमुपहसता, कदाचिन्निवार्यमाणावासरुषिताध्वगा-
 रब्धबहुबाहुयुद्धपातभग्नपृष्ठकेन, कदाचित्कृतापराधबालकपलायना-
 मर्षपश्चात्प्रधावितस्खलिताधोमुखनिपातोपलस्फुटितशिरःकपालभुग्नप्रीवेण,
 कदाचिज्जनपदकृतनवागतापरधार्मिकाद्रमत्सरोद्गृह्णात्मना, निःसंस्कार-
 तया यत्किंचनकारिणा, खञ्जतया मन्दं मन्दं संचारिणा, बधिरतया
 संज्ञाव्यवहारिणा, रात्र्यन्धतया दिवाविहारिणा, लम्बोदरतया प्रभूता-
 हारिणा, अनेकशः फलपातनकुपितवानरनखोल्लेखच्छिद्रितनासापुटेन,
 बहुशः कुसुमावचयचलितभ्रमरसहस्रदंशशीर्गीकृतशरीरेण, सहस्रशः
 शयनीकृतासंस्कृतशून्यदेवकुलकालसर्पदष्टेन, शतशः श्रीफलतरुशिखर-
 न्युत्तिचूर्णितोत्तमाङ्गेन, असकृदुत्सन्नदेवमातृगृहवासृक्षस्वनजर्जरित-
 कर्पालेन, सर्वदा वसन्तक्रीडिना जनेनोत्क्षिप्तखण्डखट्वारोपितवृद्ध-
 दासीविवाहप्राप्तविडम्बनेन, अनेकायतनप्रतिशयितनिष्फलोत्थानेन,
 दौस्थ्यमपि विविधय्याधिपरिवृतं स्वकुटुम्बमिवोद्वहता, मूर्खतामपि

बहुव्यसनानुगतां प्रसूतानेकापत्यामिव दर्शयता, क्रोधमाप्यनेकदण्डा-
घातनिर्मितबहुगात्रगण्डकं फलितमिव प्रकाशयता, क्लेशमपि सर्वाव-
यवज्वलितदीपिकादाहव्रणविभावितं बहुमुखमिव प्रकटयता, परि-
भवमपि निष्कारणाकुष्ठजनपददत्तपदाकुष्ठिशतं सप्रवाहमिव दधानेन,
शुष्कवनलताविनिर्मितबृहत्कुसुमकरण्डकेन, वेणुलतारचितपुष्पपातना-
कुशिकेन, क्षणमाप्यमुक्तकालकम्बलखण्डखोलेन, जरद्विडधार्मि-
केणाधिष्ठितां चण्डिकामपश्यत् । तस्यामेव च वासमरचयत् ।

२१७. अथावतीर्य तुरगात्प्रविश्य भक्तिप्रवणेन चेतसा तां प्रणनाम् ।
कृतप्रदक्षिणश्च पुनः प्रणम्य प्रशान्तोद्देशदर्शनकुतूहलेन परिभ्रमन्नुच्चै-
रारटन्तमाक्रोशन्तं च कुपितं द्रविडधार्मिकमेकदेशे ददर्श । दृष्ट्वा च
कादम्बरीविरहोत्कण्ठोद्ग्रेहादयमानोपि मुचिरं जहास । न्यवारयच्च तेन
सार्धं संरन्ध्रकलहानुपहसतः स्वसैनिकान् । उपसान्त्वयैश्च कथमपि
प्रियालापशतानुनयैः प्रशममुपनीय क्रमेण जन्मभूमिं जातिं विद्यां च,
कलत्रमपत्यानि विभवं वयःप्रमाणं प्रव्रज्यायाश्च कारणं स्वयमेव पप्रच्छ ।
प्रष्टुश्चासाववर्णयदात्मानम् । अतीतस्वशौर्यरूपविभववर्णनवाचालेन
तेन सुतरामरज्यत राजपुत्रः । विरहातुरहृदयस्व विनोदनतामिवागान् ।
उपजातपरिचयश्चास्मै ताम्बूलमदापयत् । अस्तमुपगते च
भगवति सप्रसप्तौ, आवासितेषु यथासंपन्नपादपतलेषु, राजसूनुषु,
शाखावसक्ततपनीयपर्याणेषु श्रितितल्लुठनपांशुलसटावधूननानुमितो-
त्साहेषु गृहीतकतिपयशष्पकवलेषु पीतोदकेषु स्नानार्द्रप्रुतया विगत-
श्रमेषु पुरोनिखातकुन्तयष्टिषु संयतेषु वाजिषु, वाजिसमीपविरचित-
पर्णप्रस्तरे च दिवसगमनखिन्नपरिकल्पितयामिके सुषुप्सति सैनिक-
जने, कृतबहुपावकप्रभापीततमसि दिवस इव विराजमाने सेनानिवेशे,

चन्द्रापीडः परिजनेनैकदेशे संयतस्येन्द्रायुधस्य पुरः परिकल्पितं
 प्रतीहारनिवेदितं शयनीयमगान् । निषण्णस्य चास्य तत्क्षणमेव पस्पर्श
 दुःखासिका हृदयम् । अरतिगृहीतश्च विसर्जयांबभूव राजलोकम् ।
 अतिबल्लभानपि नाललाप पार्श्वस्थान् । निर्मीलितलोचनो मुहुर्मुहुर्मनसा
 जगाम किंपुरुषविषयम् । अनन्यचेताः सस्मार हेमकूटस्य ।
 निष्कारणबान्धवतामचिन्तयन्महाश्वेताप्रसादानाम् । जीवितफल-
 मभिललाप पुनः पुनः कादम्बरीदर्शनम् । अपगताभिमानपेशलाय
 नितरामस्पृहयन्मदलेखापरिचयाय । तमालिकां द्रष्टुमाचकाङ्क्ष ।
 केयूरकागमनमुत्प्रेक्षत । हिमगृहकमपश्यन् । उष्णमायतं पुनरुक्तं
 निशश्वास । बबन्ध चाधिकां प्रीतिं शेषहारे । पश्चात्स्थितां पुण्य-
 भागिनीममन्यत पत्रलेखाम् । एवं चानुपजातनिद्रा एव तामनयन्निशाम् ।
 उपासि चोत्थाय तस्य जरद्विडधार्मिकस्येच्छया निमृष्टैर्धनविसैरैः
 पूरयित्वा मनोरथमभिमतमभिरमणीयेषु प्रदेशेषु निवसन्नल्पैरेवाहो-
 भिरुज्जयिनीमाजगाम ।

२१८. आकस्मिकागमनप्रहृष्टसंभ्रान्तानां पौराणामर्धकमलानीव नम-
 स्काराञ्जलिसहस्राणि प्रतीच्छन्नतर्कित एवाविवेश नगरीम् । अहमहमि-
 कया च प्रधावितादतिरभसहर्षरसविह्वलात्परिजनान्, 'द्वारि देव चन्द्रा-
 पीडो वर्तते' इत्युपलभ्यास्य पिता निर्भरानन्दमन्दगमनो मन्दर इव क्षीरो-
 दजलमुत्तरीयांशुकममलमागलितमाकर्षन्प्रहर्षनेत्रजलविन्दुवर्षा मुक्ता-
 फलासार इव कल्पपादपः प्रत्यासन्नवार्तिभिर्जरापाण्डुमौलिभिश्चन्दन-
 विलेपनैरनुपहतक्षौमधारिभिः केयूरिभिरुष्णीषिभिः किरीटिभिः
 शेखरिभिर्बहुकैलासामिव बहुक्षीरोदामिव क्षितिं दर्शयद्भिः प्रतिपन्नासि-
 वेत्रच्छत्रकेतुचामरैरनुगम्यमानो राजसहस्रैश्चरणाभ्यामेव प्रत्युज्जगाम ।

दृष्ट्वा च पितरं दूरादेवावतीर्य वाजिनश्चदामणिमरीचिमालिना
मौलिना महीमगच्छत् । अथ प्रसारितभुजेनैहोहीत्याहूय पित्रा
सुचिरं गाढमुपगूढः तत्कालसंनिहितानां च माननीयानां कृत-
नमस्कारः करे गृहीत्वा विलासवतीभवनमनीयत राज्ञा । तथापि
तथैव सर्वान्तःपुरपरिवारया प्रत्युद्गम्याभिनन्दितागमनः कृतागमन-
मङ्गलचारो दिग्विजयसंबद्धाभिरेव कथाभिः कंचित्कालं स्थित्वा
शुकनासं द्रष्टुमाययौ । तत्राप्यमुनैव क्रमेण सुचिरं स्थित्वा निवेद्य
वैशम्पायनं स्कन्धावारवर्तिनं कुशलिनम्, आलोक्य च मनोरमाभागत्य
विलासवतीभवन एव सर्वाः स्नानादिकाः परवश इव क्रिया निर-
वर्तयन् । अपराह्णे निजमेव भवनमयासीन् । तत्र च गणरणकखिद्य-
मानमानसः कादम्बर्या विना न केवलमात्मानं स्वभवनमवन्तीनगरं
वा सकलमेव महीमण्डलं शून्यममन्यत । ततो गन्धर्वराजपुत्री-
वार्ताश्रवणोत्सुकश्च महोत्सवमिवोप्सितवरप्राप्तिकालमिवामृतोत्पत्ति-
समयमिव पत्रलेखागमनं प्रत्यपालयन् ।

२१९. ततः कतिपयदिवसागमे मेघनादः पत्रलेखामादायागच्छत् ।
उपानयञ्चैनाम् । कृतनमस्कारां च दूरादेव स्मितेन प्रकाशितप्रीतिश्चन्द्रा-
पीडः प्रकृतिवल्लभामपि कादम्बरीसकाशात्प्रसादलब्धापरसौभाग्यामिव
वल्लभतरतामुपागतामुत्थायातिशयदर्शितादरमालिलिङ्ग पत्रलेखाम् ।
मेघनादं च प्रणतं पृष्ठे करकिसलयेन पस्पर्श । समुपविष्टश्चाब्रवीत् ।
' पत्रलेखे, कथय तत्रभवत्या महाश्वेतायाः समदलेखाया देव्याः काद-
म्बर्याश्च कुशलम् । कुशली वा सकलस्तमालिकाकेयूरकादिः परिजनः '
इति । साब्रवीत् । ' देव यथाज्ञापयसि भद्रम् । त्वामर्चयति शेखरीकृता-
ञ्जलिना समसखीजना सपरिजना देवी कादम्बरी । ' इत्यैवमुक्तवती ।

पत्रलेखामादाय मन्दिराभ्यन्तरं विसर्जितराजलोको विवेश । तत्र
 चोत्ताम्यता मनसा धारयितुमपारयन्कुतूहलमतिप्रीत्या दूरमुत्सारित-
 परिजनः प्रविश्यागारमचिरप्ररूढायाः स्थलकमलिन्याः पृथुभिरुन्नालैः
 पलाशैरुपरचितातपत्रकृत्याया अध्यास्य मध्यभागमन्यतरस्य
 मरकतपताकायमानस्य पत्रमण्डपस्य तले चरणारविन्देन समुत्सार्य
 सुखप्रसुप्तं हंसमिथुनमुपविश्याप्राक्षीत् । 'पत्रलेखे, कथय कथमसि
 स्थिता । कियन्ति वा दिनानि । कीदृशो वा देवीप्रसादः । का वा
 गोष्ठ्यः समभवन् । कीदृश्यो वा कथाः समजायन्त । को वासि-
 शयेनास्मान्स्मरति । कस्य वा गरीयसी प्रीतिः ।' इत्येवं पृष्ट्वा च
 व्यजिज्ञपत् । " देव दत्तावधानेन श्रूयतां यथा स्थितास्मि यावन्ति
 वा दिनानि यादृशो वा देवीप्रसादो यथा वा गोष्ठ्यः समभवन्
 यादृश्यश्च कथाः समजायन्त ।

२२०. ततः खल्वागते देवे केयूरकेण सह प्रतिनिवृत्त्याहं तथैव कुसुम-
 शयनीयसमीपे समुपाविशम् । अतिष्ठं च सुखं नवनवाननुभवन्ती
 देवीप्रसादान् । किं बहुना । प्रायेण मम चक्षुषि चक्षुर्वपुषि वपुः
 करे करपल्लवो नामाक्षरेषु वाणी प्रीतौ हृदयं देव्याः सकलमेव तं
 दिवसमभवत् । अपराह्णे च मामेवावलम्ब्य निष्क्रम्य हिमगृहका-
 त्संचरन्ती यदृच्छया निषिद्धपरिजना वल्लभबालोद्यानं जगाम । तत्र
 सुधाधवलां कालिन्दीजलतरंगमग्न्येव मरकतसोपानमालया प्रमद-
 वनवेदिकामध्यारोहन् । तस्यां च मणिस्थूणावष्टम्भा स्थिता ! स्थित्वा
 च मुहूर्तमिव हृदयेन सह दीर्घकालमवधार्य किमपि व्याहर्तुमिच्छन्ती
 निश्चलधृततारकेण निष्पन्दपक्ष्मणा चक्षुषा सुखं मे सुचिरं व्यलोकयत् ।
 विलोकयन्त्येव च कृतसंकल्पा मदनाग्निं प्रवेष्टुमिच्छन्ती सस्त्राविव

स्वेदाम्भःस्रोतसि । स्वेदाम्भःस्रोतसेव तरलीकृता समकम्पत । कम्पिताङ्गी
च पतनभियेवागृह्यत विषादेन ।

२२१. अथ मया विदिताभिप्रायया तन्मुखविनिवेशितनिष्कम्पनयन-
दत्तावधानयाज्ञापयेति विज्ञापिते निजावयवैरपि वेपथुमद्भिर्निवार्यमाणेव,
रहस्यश्रवणलज्जयात्मप्रतिमामपि लिखितमणिकुट्टिमेन चरणाङ्गुष्ते-
नापक्रमायेवामृशन्ती, भवनकलहं सान्कुट्टिमोल्लेखमुखारितनूपुरेण
चरणारविन्देन विसर्जयन्ती, कर्णात्पलमधुकरानपि स्विद्यद्वदन-
व्यजनीकृतेनांशुकपल्लवेनोत्सारयन्ती, ताम्बूलवीटिकाशकलमुत्कोचमिव
दन्तखण्डितं शिखण्डिने ददती, वनदेवताश्रवणशङ्कितेव मुहुर्मुहुरित-
स्ततो विलोकयन्ती, वत्तुकामापि न शक्नोति स्म किञ्चिदपि लज्जा-
कलितगद्गदा गदितुम् । प्रयत्नतोपि चास्या निःशेषं ज्वलता मदनान-
लेनेव दग्धा, अजस्रं प्रवहता नयनादकेनेवोढा, प्रविशद्भिर्दुःखैरिवाक्रान्ता,
पतद्भिः कुसुमचापशरैरिव शकलीकृता, निष्पतद्भिर्निश्वासितैरिव
निर्वासिता, हृदयवर्तिभिश्चिन्ताशतैरिव विधृता, निश्वासपायिभिर्मधुकर-
कुलैरिव निर्पीता न प्रावर्तत वाणी । केवलं दुःखसहस्रगणनाय
मुक्ताक्षमालिकामिव कल्पयन्ती गलाद्भिरम्पृष्टकपोलस्थलैः शुचिभि-
रधोमुखी नयनजलविन्दुभिर्दुर्दिनमदर्शयन् । तदा च तस्याः सका-
शादशिक्षतेव लज्जापि लज्जालीलां विनयोपि विनयातिशयं मुग्धतापि
मुग्धतां वैदग्ध्यमपि वैदग्ध्यं भयमपि भीरुतां विभ्रमोपि विभ्रमितां
विषादोपि विषादितां विलासोपि विलासम् । तथाभूता च देवि
किमिदमिति विज्ञापिता मया प्रमृज्य लोहितायमानोदरे लोचने
दुःखप्रकर्षणात्मनः समुद्रन्धनायेव मृणालकोमलया बाहुलतया
वेदिकाकुसुमपालिकाप्रथितकुसुममालामवलम्ब्य समुन्नतैकभ्रूलता

मृत्युमार्गमिवालोकयन्ती दीर्घमुष्णं च निःश्रासितवती । तदुःखकारण-
मुत्प्रेक्षमाणया च कथनाय पुनःपुनरनुबध्यमाना मया व्रीडया
नखमुखलिखितकेतकीदला लिखित्वेव वक्तव्यमर्पयन्ती विवक्षा-
स्फुरिताधरा निःश्रासमधुकरानिवोपांशु संदिशन्ती क्षितितलनिहित-
निश्चलनयना सुचिरमतिष्ठन् ।

२२२. क्रमेण च भूयो मन्मुखे निधाय दृष्टिं पुनःपुनरप्यापूर्यमाण-
लोचनच्युतैर्मदनानलधूमधूसरां वाचमिव श्वालयन्ती वाष्पजलबिन्दुभि-
र्वाष्पजलबिन्दुव्याजेन च विलम्बस्मितस्फुरितैर्दशनांशुभिः साध्वस-
विस्मृतानपूर्वानभिधेयवर्णानिव ग्रथन्ती कथमपि व्याहाराभिमुख-
मात्मानमकरोन् । अत्रवीच्च माम् । ' पत्रलेखे वह्नभतया तस्मिन्स्थाने न
तातो नाम्बा न महाश्वेता न मदलेखा न जीवितं यत्र मे भवती । दर्श-
नात्प्रभृति प्रियासि । न जाने केनापि कारणेनापहस्तितसकलसखीजनं
त्वयि विश्रंसिति मे हृदयम् । कमपरमुपालभे । कस्य वान्यस्य
कथयामि परिभवम् । केन वान्येन सह साधारणीकरोमि दुःखम् ।
दुःखभारमिममसह्यं निवेद्य भवत्यास्त्यक्ष्यामि जीवितम् । जीवितेनैव
शपामि ते । स्वहृदयेनापि विदितवृत्तान्तेनामुना जिह्मेमि किमुता-
परहृदयेन । कथमिव मादृशी रजनिकरकिरणावदातं कौलीनेन कुलं
कलङ्कयिष्यति । कुलक्रमागतां च लज्जां परित्यक्ष्यति । अकन्यकोचिते
वा चापले चेतः प्रवर्तयिष्यति । साहं न संकल्पिता पित्रा न दत्ता
मात्रा नानुमोदिता गुरुभिर्न किंचित्संदिशामि न किंचित्प्रेषयामि
नाकारं दर्शयामि । कातरेवानाथेव बलादवलम्बेन गुरुगर्हणीयतां
नीता कुमारेण चन्द्रापीडेन । कथय महतां किमयमाचारः । किं
परिचयस्येदं फलम् । यदेवमभिनवविसकिसलयतन्तुसुकुमारं मे मनः

परिभूयते । अपरिभवनीयो हि कुमारिकाजनो यूनाम् । प्रायेण प्रथमं मदनानलो लज्जो दहति ततो हृदयम् । आदौ विनयादिकं कुसुमेषु-
शराः खण्डयन्ति पश्चान्मर्माणि । तदामन्त्रये भवतीं पुनर्जन्मान्तर-
समागमाय । न हि मे त्वत्तोण्या प्रियतरा । प्राणपरित्यागप्रायश्चित्ता-
चरणेन प्रक्षालयाम्यात्मनः कलङ्कम् । इत्यभिधाय तूष्णीमभूत् ।

२२३. अहं तु यत्संत्यमविदितवृत्तान्ततया ह्रीतेव भीतेव विलक्षेव
विसंज्ञेव सविषादं विज्ञापितवती । 'देवि, श्रोतुमिच्छाम्याज्ञापय किं
कृतं देवेन चन्द्रापीडेन, को वापराधः समजनि, केन वा खल्वविनयेन
खेदितमखेदनीयं देव्याः कुमुदकामलं मनः । श्रुत्वा प्रथममुत्सृष्ट-
जीवितायां मयि पश्चात्समुत्सृक्ष्यसि जीवितम् ।' इत्येवमभिहिता च पुन-
रवदन् । आवेदयामि ते । अवहिता शृणु । स्वप्नेषु प्रतिदिवसमागत्या-
गत्य मे गृहस्यसंदेशेषु निपुणधूर्तः पञ्चरशुकसारिका दूतीः करोति ।
सुप्तायाः श्रवणदन्तपत्रोदरेषु व्यर्थमनोरथमोहितमानसः संकेतस्थानानि
लिखति । स्वेदप्रक्षालिताक्षरानपि निपतितसाञ्जनाश्रुबिन्दुपङ्क्ति-
कथितात्मावस्थानान्मनोहरान्संमोहाशानुवर्तिनो मदनलेखान्प्रेषयति ।
निजानुरागेण बलादरञ्जयदलक्तकरसेनेव चरणौ । अविनयनिश्चे-
तनो नखप्रतिबिम्बितमात्मानं बहु मन्यते । उपवनेष्वेकाकिन्या ग्रहण-
भयपलायमानायाः पल्लवप्रांशुकदशाप्रतिहतगमनाया गृहीत्वेव सखी-
भिरर्पिताया मिथ्याप्रगल्भः पराङ्मुखायाः परिष्वङ्गमाचरति । स्तन-
स्थले मे लिखन्पत्रलतां कुटिलतामिवानृजुप्रकृति प्रकृतिमुग्धं मनः
शिक्षयति । हृदयोत्कलिकातरंगवातैरिव शीतलैर्मुखमरुद्भिः श्रम-
जलसीकरतारकितावलीकचाटुकारः कपोलौ बीजयति । स्वेदसलिल-
शिथिलितग्रहणगलितोत्पलशून्येनापि करेण यवाङ्कुरानिव नखकिरणा-

शुद्धान्दुर्विदग्धः कर्णपूरीकरोति । वल्लभतरवालवकुलसेककाला-
कवलीकृतान्सुरागण्डूपांसकचग्रहमसकृद्दृष्टो मां पाययति । भवना-
शोक्ताडनोद्यतान्पादप्रहारान्दुर्वुद्धिविडम्बितः शिरसा प्रतीच्छति-
मन्मथमूढमानसश्च कथय हे पत्रलेखे केन प्रकारेण निश्चेतनो निषि-
ध्यते । प्रत्याख्यानमपीष्ट्या संभावयति । आक्रोशमपि परिहासमाक-
लयति । असंभाषणमपि मानं मन्यते । दोषसंकीर्तनमपि स्मरणोपाय-
मवगच्छति । अवज्ञानमप्यनियन्त्रणं प्रणयमुत्प्रेक्षते । लोकापवादमपि
यशो गणयति ' इति ।

२२४. तामेवंवादिनीमाकर्ण्य प्रहर्षरसनिर्भरा मनस्यकरवम् । 'अहो
चन्द्रापीडमुद्दिश्य सुदूरमाकृष्टा खस्वियं मकरकेतुना । यदि च सत्य-
मेव कादम्बर्याज्यजेन साक्षान्मनोभवचित्तवृत्तिः प्रसन्ना देवस्य,
ततः सहजैः सादरं संवर्धितैः प्रत्युपकृतमस्य गुणैः, यशसा धवलिताः
ककुभः, यौवनेन रतिरससागरतरंगैः पातिता रत्नवृष्टिः, यौवनविलासै-
र्लिखितं नाम शशिनि, सौभाग्येन प्रकाशिता निजश्रीः, लावण्येनैन्द-
वीभिरिव वृष्टममृतं कलाभिः । तथा च चिराल्लब्धः कालो मलया-
निलेन, समासादितावसरश्चन्द्रोदयेन, प्राप्तमनुरूपं फलं मधुमास-
कुसुमसमृद्ध्या, गतो मदिरारसदोषो गुणताम्, दर्शितं मुखं मन्मथयुगा-
वतारेण' इति । अथाहं प्रकाशं विहस्याब्रुवम् । 'देवि, यशेवमुत्सृज
कोपम्, प्रसीद । नार्हसि कामापराधैर्देवं दूषयितुम् । एतानि खलु
कुसुमचापस्य चापलानि शठस्य न देवस्य ।' इत्येवमुक्तवतीं मां
पुनः सकुतूहला सा प्रत्यभाषत । 'योयं कामः कोपि वा कथय
कानि कान्यस्य रूपाणि' इति । तामहं व्यजिज्ञपम् । 'देवि, कुतोस्य
रूपम् । अतनुरेव हुताशनः । तथा हि । अप्रकाशयञ्ज्वालावलीः

संतापं जनयति । अप्रकटयन्धूमपटलमश्रु पातयति । अदर्शयन्भस्म-
रजोनिकरं पाण्डुतामाविर्भावयति । न च तद्भूतमेतावति त्रिभुवनेस्य
शरशरव्यतां यन्न यातं याति यास्यति वा । गृहीतकुसुमकार्मुको
बाणैर्बलवन्तमपि विध्यति । अपि चानेनाधिष्ठितानां कामिनीनां
पश्यन्तीनां चिन्ताप्रियमुखचन्द्रसहस्राणि संकटमम्बरतलम्, लिखन्तीनां
दयिताकारानविस्तीर्णं महीमण्डलम्, गणयन्तीनां बहुभगुणानल्पीयसी
संख्या, शृण्वन्तीनां प्रियतमकथामबहुभाषिणी सरस्वती, ध्यायन्तीनां
प्राणसमसमागमसुखानि हसीयान्कालो हृदयस्थापतति' इति ।

२२५. एतदाकर्ण्य च क्षणं विचिन्त्य प्रत्यवादीन् । 'पत्रलेखे, यथा कथ-
यसि तथा जनोऽयं कारितः कुमारे पक्षपातं पञ्चपुणा । यान्यस्यैतानि
रूपाणि समधिकानि वा तानि मयि वर्तन्ते । हृदयादव्यतिरिक्तासी-
दानीं भवतीमेव पृच्छामि । उपदिश त्वं यदत्र मे सांप्रतम्, एवंविधानां
वृत्तान्तानामनभिज्ञास्मि । अपि च मे गुरुजनवक्तव्यतां नीताया नितरां
लज्जिताया जीवितान्मरणमेव श्रेयः पश्यति हृदयम्' । इत्येव-
वादिनीं भूयस्तामहमेवमवोचम् । 'अलमलमिदानीं देवि किमनेनाकारण-
मरणानुबन्धेन । अनाराधितप्रसन्नेन कुसुमशरेण भगवता ते वरो
दत्तः । का चात्र गुरुजनवक्तव्यता यदा खलु कन्यकां गुरुरिव
पञ्चशरः संकल्पयति मातेवानुमोदते पितेव ददाति सखीवोत्कण्ठां
जनयति धात्रीव तरुणतायां रत्युपचारं शिक्षयति । किमिव कथ-
यामि ते याः स्वयं वृतवत्यः पतीन् । यदि च नैवमनर्थक एव तर्हि
धर्मशास्त्रोपदिष्टः स्वयंवरविधिः । तत्प्रसीद देवि । अलममुना मर-
णानुबन्धेन, शपे ते पादपङ्कजस्पर्शेन । संदिश, प्रेषय माम् । याम्यान-
यामि देवि ते हृदयदयितम् ।' इत्येवमुक्ते मया प्रीतिद्रवार्द्रया दृष्ट्या

पिबन्तीव मां निरुध्यमानैरपि मकरकेतुशरजर्जरितां भित्त्वेव लज्जां
लब्धान्तरैर्निपतद्भिरनुरागविभ्रमैराकुलीक्रियमाणा प्रियवचनश्रवण-
प्रीत्या च स्वेदाश्लिष्टमुत्क्षिप्य रोमाञ्चजालकेन दधतीवोत्तरीयांशुकं
प्रेङ्खत्कुण्डलमाणिक्यपत्रमकरकोटिलग्नं च शशिकिरणमयं मरण-
पाशमिव मकरकेतुना निहितं कण्ठे हारमुन्मोचयन्ती प्रहर्षविह्वलान्तः-
करणापि कन्यकाजनसहजां लज्जामिवावलम्ब्य शनैरवदन् ।

२२६. 'जानामि ते गरीयसीं प्रीतिम् । केवलमकठोरशिरीषपुष्पमृदुप्रकृतेः
कुतः प्रागल्भ्यमेतावन्नारीजनस्य विशेषतो बालभावभाजः कुमारी-
लोकस्य । साहसकारिण्यस्ता याः स्वयं संदिशन्ति समुपसर्पन्ति वा ।
स्वयं साहसं संदिशन्ती बाला जिह्मेमि । किं वा संदिशामि । अति-
प्रियोसीति पौनरुक्त्यम्, तवाहं प्रियात्मेति जडप्रश्नः, त्वयि गरीयाननुराग
इति वेश्यालापः, त्वया विना न जीवामीत्यनुभवविरोधः, परिभवति
मामनङ्ग इत्यात्मदोषोपालम्भः, मनोभवेनाहं भवते दत्तेत्युपसर्पणो-
पायः, बलाद्धृतोसि मयोति बन्धकीधाष्टर्थम्, अवश्यमागन्तव्यमिति
सौभाग्यगर्वः, स्वयमागच्छामीति स्त्रीचापलम्, अनन्यरक्तोयं परिजन इति
स्वभक्तिनिवेदनलाघवम्, प्रत्याख्यानशङ्कया न संदिशामीत्यप्रबुद्धबोधनम्,
अनपेक्षितानुजीवितदुःखदारुणा स्यामित्यतिप्रणयिता, ज्ञास्यासि मर-
णेन प्रीतिमित्यसंभाव्यमेव' इति ।

कादम्बरी ।

उत्तरभागः ।

८-५ लान्धर्जं देहद्वयार्धघटनारचितं शरीर-
मेकं ययोरनुपलभितसंधिभेदम् ।
वन्दे मुदुर्घटकथापरिशेषसिद्धये
मृष्टैर्गुरु गिरिसुतापरमेश्वरौ तौ ॥ १ ॥

व्याधूतकेसरसटाविकरालवक्त्रं
हस्ताग्रविस्फुरितशङ्खगदामिचक्रम् ।
आविष्कृतं सपदि येन नृसिंहरूपं
नारायणं तमपि विश्वमृजं नमामि ॥ २ ॥

३-१० स्तुतिः आर्यं यमर्चति गृहे गृह एव लोकः
पुण्यैः कृतंश्च यत एव ममात्मलाभः ।
मृष्टैव येन च कथेयमनन्यशक्या
वागीश्वरं पितरमेव तमानतोस्मि ॥ ३ ॥
याते दिवं पितरि तद्वचसैव सार्धं
विच्छेदमाप भुवि यस्तु कथाप्रबन्धः ।
दुःखं सतां तदसमाप्तिकृतं विलोक्य
प्रारब्ध एव स मया न कवित्वदर्पान् ॥ ४ ॥

गद्ये कृतेपि गुरुणा तु तथाक्षराणि
 यन्निर्गतानि पितुरेव स मेनुभावः ।
 एकप्लवामृतरसास्पदचन्द्रपाद-
 संपर्क एव हि मृगाङ्गमणेर्द्रवाय ॥ ५ ॥

गङ्गां प्रविश्य भुवि तन्मयतामुपेत्य
 स्फीताः समुद्रमितरा अपि यान्ति नद्यः ।
 आसिन्धुगामिनि पितुर्वचनप्रवाहे
 क्षिप्ता कथानुघटनाय मयापि वाणी ॥ ६ ॥

कादम्बरीरसभरण समस्त एव
 मत्तो न किञ्चिदपि चेतयते जनोयम् ।
 भीतोस्मि यत्र रसवर्णविवर्जितेन
 तच्छ्लेषमात्मवचसाप्यनुसंधानः ॥ ७ ॥

बीजानि गर्भितफलानि विकासभाञ्जि
 वपत्रैव यान्युचितकर्मबलात्कृतानि ।
 उत्कृष्टभूमिविततानि च यान्ति पोषं
 तान्येव तस्य तनयेन तु संहृतानि ॥ ८ ॥

२२७. 'अपि चेदानीमानीतम्यापि कुमारस्य न ददाति तरलता-
 लाजिता लज्जैव दर्शनम् । मनोभवविकारवेदनाविलक्षं वैलक्ष्यमेव न
 पुरस्तिप्रति । अप्रतिपत्तिसाध्यसजडा जडतैव नोपसर्पति । स्वयमुप-
 सर्पणलघु लाघवमेव तत्प्रतिपत्तिस्थैर्यं नावलम्बते । बलात्तदानयनापराध-

भीता भीतिरेव न संमुखीभवति । अथ कथांचिद्रुजनवपया वा राजकार्यानुरोधेन वा चिराबलोकितसहसंर्वाधतबन्धुजनदर्शनमुखेन वा सुहृन्मुखकमलावलोकनोत्कण्ठया वा पुनरागमनखेदपरिजिहीर्षया वा निजगृहावस्थानरुच्या वा जन्मभूमिस्नेहेन वानिच्छया वास्य जनस्योपरि पादपतनेनापि नानेतुमेव पारितो यदा मयि स्नेहात्कृत-यत्नयापि प्रियसख्या तदा सुतरामेव न किञ्चिन् । किं चाधुनाप्य-धिकमुपजातम् । सैवाहं कादम्बरी यानेन कुमारेण मधुमदमुखर-मधुकरकुलकलकोलाहलाकुलितकोककामिनीकरुणैकजितजनितविरहिजन-मनोदुःखे विकचदलारविन्दवृन्दानिष्यन्दानन्दितमन्दगन्धवहसुगन्धदश-दिशि विकसितकुसुमामोदमुकुलितमानिनीमानप्रहोन्मोचनदक्षकुसुमायुधे कर्पूरक्षोदमिश्रचन्दनपङ्कपिण्डे कुपितकामिनीविनोददक्षगोयमुखरपरिजने पुनरुक्तदर्शनाभ्युत्थानव्रीडितकञ्चुकिजने प्रदोपसमये जरठशरकाण्ड-निपाण्डुनिविडकुण्डलोद्भूटलडहयुवतिगण्डस्थलान्यखण्डमण्डले विडम्बयति मण्डयति गगनं चानवरतविस्फुरद्रिशदकरनिकरनिर्भरावर्जित-ज्योत्स्नाजलासारवर्षिणि चन्द्रमसि दूरविक्षिप्तदलनिवहकुमुदकानना-मोदवासितदिगन्तायाः कुमुदिन्यास्तटे चन्द्रकरस्पर्शप्रवृत्तशशि-मणिशिखरनिर्झरझंकारिणि क्रीडापर्वतनितम्बके हृद्यहरिचन्दनरस-कणिकाजालकच्छलेन तत्करतलस्पर्शमुखसंभवस्वेदजलनिवहमिव वहति तत्कालहारिणि मुक्ताशिलापट्टशयने कुसुमामोदसुरभितदश-दिशि तुषारकणनिकरहारिण्यपि बहिरेव देहदाहमात्रकर्पहारिणि सर्व-रमणीयानां संदोहभूते हिमगृहे कुसुमस्रस्तरावलम्बिनी वीक्षिता । ममापि चापुनरुक्ततद्दर्शनस्पृहे ते एवैते लोचने ययोरालोकनपथमसौ यातः । तदेव चेदमप्रतिपत्तिशून्यं हतहृदयं येनान्तःप्रविष्टोपि न

१. न-बन्धुजनोत्कण्ठया. २. न-कमलदर्शनेन. ३. न-मत्तमद. ४. नका-कूजिते जनित. ५. न-मोचनहस्ते कुसुमायुधे. ६. न-कायहारिणि.

पारितो धारयितुम् । तदेव चैतच्छरीरं येन तत्समीपे चिरमुदासीनेन स्थितम् । स एव चायं पाणिर्योलीकगुरुजनापेक्षी नात्मानं परिग्राहितवान् । अनपेक्षितपरपीडश्चन्द्रापीडोपि स एव योत्र वारद्वयमागत्य प्रतिगतः । मय्येवोपक्षीणमार्गणतया चार्किचिक्करोन्यत्र पञ्चशरोपि स एव यस्त्वयावेदितो मे ।

२२८. प्रतिज्ञातं च मया महाश्वेतायाः । ' त्वयि दुःखितायां नाहमात्मनः पाणिं ग्राहयिष्यामि ' इति । सा तु ' देवि, मैवं स्म मनसि करोः, कुमतिरियम्, अतिदारुणोऽयं पापकारी मकरकेतुः कदाचिददृश्यमाने प्रियजने जनितहृदयानुरागाज्जीवितमप्यपहरति ' इत्यब्रवीत् । एतदपि नास्त्येव मे । मदेन वा दैवेन वा विरहेण वा यौवनेन वा नुरागेण वा मदेन वा हृदयेन वान्येन वा केनापि दत्तः संकल्पमयः कुमारो जनसंनिधावपि केनचिदविभाव्यमानः सिद्ध इव सर्वदा मे ददाति दर्शनम् । अपि चासाविव नायमकाण्डपरित्यागनिष्ठरहदयः । अयमेवाम्मद्विरहकातरः । नायं नक्तं दिवं लक्ष्मीसमाकुलः । न पृथिव्याः पतिः । न सरस्वतीमपेक्षते । न कीर्तिशब्दं वर्धयति । पश्यामि चाहर्निशमासीनोत्थिता भ्राम्यन्ती शयाना जाग्रती निमीलितलोचना चलन्ती स्वप्रायमाना च शयने श्रीमण्डपे गृहकमलिनीपूद्यानेषु लीलादीर्घिकासु क्रीडापर्वतके बालगिरिनदिकासु च यथा तमज्ञजनविडम्बनैकहेतुं विप्रलम्भकं कुमारं ते तथा कथितमेव मया । तदलमनया तदानयनकथया । इत्यभिदधानातर्कितागतमूर्ध्वं निमीलिताक्षी पक्ष्माग्रसं पिण्डतनयनजलवर्षिणी विलीयमानेवोत्पीड्यमानेवान्तर्जातमन्युवेगेन तथैव वेदिकाविताननाभिदामांशुकावलम्बिन्यां बाहुलतिकायामच्छसलिलस्रोतसि प्रसूतायां मृणा-

लिकायामिव जलाहतिश्यामारुणतामरसमिवाननमुपावेश्य तूष्णी-
मुत्कीर्णैव तस्थौ ।

२२९. अहं तु तच्छ्रुत्वा समचिन्तयम् । 'सत्यमेव गरीयः खलु जीविता-
लम्बनमिदं विनोदश्च वियोगिनीनां यदुत संकल्पमयः प्रियः । नितरां
कुलाङ्गनानां विशेषतः कुमारीणाम् । तथा हि । अनेन सार्धमकृत-
दृत्तिकापादपतनदैन्यानि प्रतिक्षणं समागमशतान्यकालरमणीयानि
स्वेच्छाभिसरणसौख्यान्यदूषितकन्यकाभावानि सुरतानि । सुरतेषु
चाकृतस्तनव्यवधानदुःखान्यालिङ्गनानि, अजनितव्रणदर्शनव्रीडानि नख-
दन्तक्षतमुखानि, अनाकुलितकेशपाशाः कचग्रहमहोत्सवाः, शङ्खविही-
नानि निधुवनानि, अनुत्पादितगुरुजनाविभावितक्षतवैलक्ष्याण्यधरखण्डन-
विलसितानि । नैनमन्धकारराशिरन्तरयति । न जलधरधारापातः
स्थगयति । न नीहारनिकरस्तिरोदधाति ।' इत्येवं चिन्तयन्त्या एव मेनु-
रागकथारसप्राप्तेनेव रक्ततामगाद्विवसः । तत्क्षणं प्रकटितरागं हृदय-
मिव कादम्बर्यास्त्रपया पलायमानमदृश्यत रविमण्डलम् । पल्लव-
शयनमिव संध्यारागमरचद्याभिनी । परिचारक इव चन्द्रमणि-
शिलातलतल्पमकल्पयत्प्रदोषः । अत्रान्तरे चागत्य स्वं स्वं नियोग-
मशून्यं कुर्वाणा दूरतो दीपिकाधारिण्यो गन्धतैलावासिक्तसुरभि-
गन्धोद्गाणिणीभिर्दीपिकाभिर्विरचितचक्रवालिका बालिकाः पर्यवारयन् ।
अथ निर्मललावण्यलक्षितानि दीपिकाप्रतिविम्बानि ज्वलितानि मदन-
सायकशल्यानीवाङ्गलग्नानि समुद्रहन्तीं नवनिरन्तरकलिकाचितां
चम्पकलतामिव तथावास्थितां तां पुनर्यजिज्ञप्सुम् । 'देवि प्रसीद ।
नार्हस्यखेदार्हा हृदयखेदकारिणं संतापमङ्गीकर्तुम् । संहर मन्युवेगम् ।
ण्णाहमादाय चन्द्रापीडमागतैव' इति । अथानेन देवनामग्रहणगर्भेण

मद्वचसा विषापहरणमन्त्रेणेव विषमूर्छिता झटित्युन्मील्य नयने सस्पृहं
मामवलोक्य 'कः प्रदेशेस्मिन्' इति परिजनमपृच्छत् ।

२३०. अथ धवलवसनोद्भासितगात्रयष्ट्यः, द्वारप्रदेशसंपिण्डिताङ्गः,
परशुरामशरविवरविनिर्गता इव कलहंसपङ्क्तयः, कलहंसकलालाप-
मधुररवैः प्रतिवाचमिव प्रयच्छद्भिर्नूपुरैः पतत्कर्णपूरपद्मोद्भासितैश्चा-
ज्ञाश्रवणाय धावद्भिरिव श्रवणैर्मौक्तिककुण्डलांशुजालकानि स्कन्ध-
देशनिक्षिप्तानि चामराणीव ब्रह्मन्तः, समाहतकपोलस्थलैः कुण्डलै-
र्बलादिव बाह्यमानाः, वाचालैः कर्णोत्पलमधुरैः समाज्ञापयेति व्याह-
रन्त्यः कन्यकाः समधावन । आज्ञाप्रतीक्षासु च मुख-
कमलावलोकनीषु तामु क्रमेण दृष्टिं पातयन्ती स्निग्धामिन्दीवर-
स्रजमिव मरकतशिलातले न्यपीदन् । अत्रवीच । 'पत्रलेखे, न खलु
प्रियमिति ब्रवीमि । त्वामेव पश्यन्ती संधारयाम्येव जीवितमहम् ।
तथापि यद्ययं ते ग्रहस्तत्साधय समीहितम्' इत्यभिधायान्गम्यष्ट-
निवसनभरणताम्बूलप्रदानप्रदर्शितप्रसादातिशयां मां व्यसर्जयन् ।

२३१. इत्यावेद्य च किञ्चिदिव नमितमुखी शनैः पुनर्व्यजिज्ञपत् । 'देव
प्रत्यग्रदेवीप्रसादातिशयाहितप्रागल्भ्या दुःखिता च विज्ञापयामि ।
'देवेनाप्येतदवस्थां देवीं दूरीकुर्वता किमिदमापन्नवत्सलायाः स्वप्रकृते-
रनुरूपं कृतम्' इति । चन्द्रापीडस्तु तथापालम्भगर्भं विज्ञप्तः
पत्रलेखया तं च कादम्बर्याः स्नेहोक्तिपुरःसरं गम्भीरं च सतीतं च
सपरिहासं च साभ्यर्थनं च साभिमानं च सावहेलं च सप्रसादं च
सनिर्वेदं च सानुरागं च सार्तिविशेषं च सावष्टम्भं च सकोपं च
सात्मार्षणं च ससद्भावं च सोत्प्रासं च सोपालम्भं च सानुक्रोशं च
सस्पृहं च सावधारणं च मधुरमपि दुःश्रवं सरसमपि शोषहेतुं

कोमलमपि कठोरं नम्रमायुन्नतं पेशलमप्यहंकृतं ललितमपि प्रौढमालाप-
माकण्ठ्योत्प्रेक्ष्योत्प्रेक्ष्य च स्तिमितपक्ष्मतया दुर्विषहदुःखवाष्पोपप्लुता-
यताक्षं तन्मुखं स्वभावधीरप्रकृतिरपि नितरां पर्याकुलोभवन् ।

२३२. अथ कादम्बरीशरीरादिवालापपदैरेव सहागत्य युगपद्गृहीतो
हृदये मन्युना कण्ठे जीवितेनाधरपङ्कवे वेपथुना मुखे श्रसितेन नासाग्रे
स्फुरितेन चक्षुषि च वाष्पेण च तुल्यवृत्तिर्भूत्वा कादम्बर्याः क्षरद्वाष्प-
विक्षेपपर्याकुलाक्षरमुच्चैः प्रत्युवाच । ' पत्रलेखे किं करोमि । अनेन
दुरात्मना दुःशिक्षितेन ज्ञानाभिमानिना पण्डितमन्येन दुर्विदग्धेन दुर्बु-
द्धिनालीकधीरेण स्वयंकृतमिथ्याविकल्पशतसहस्रभरितेनाश्रद्धानेन
मूढहृदयेन यद्यदेवानेकप्रकारं शृङ्गारनृत्ताचार्येण भगवता मनोभवे-
नान्तर्गतविकारावेदनाय मामुद्दिश्य वाला बलात्कार्यते तत्तद्देवादृष्ट-
पूर्वत्वादिव्यकन्यकानां रूपानुरूपलीलासंभावनया च तावतो मनोरथ-
स्याप्यात्मन उपर्यसंभावनया च सर्वं सहजमेवैतदस्या इति विकल्प-
संशयदोलाधिरूढं मां ग्राहयतैवमीदृशस्य देव्या दुःखस्य तव चोपा-
लम्भस्य हेतुतां नीतोस्मि । मन्ये च ममापि मनोव्यामोहकारी कोपि
शाप एवायम् । अन्यथाप्रवेद्वुद्धेरपि येषु न संदेह उपपद्यते तेष्वपि
स्फुटेषु मदनचिह्नेषु कथं मे धीर्व्यामुह्येत । तिष्ठन्त्वेव तावदति-
सूक्ष्मतया दुर्विभाववृत्तीनि तानि स्मितावलोकितकथितविहृतलीला-
लज्जायितानि यान्यन्यथापि संभवन्ति । चिरानुभूतात्मकण्ठसंसर्ग-
सुभगं हारमिममकृतपुण्यस्य मे तत्क्षणमेव कण्ठे कारयन्त्या किमिव
नावेदितम् । अपि च हिमगृहकवृत्तान्तस्तु तत्रापि प्रत्यक्ष एव ।
तत्किमत्र प्रणयकोपाक्षिप्तयाप्यन्यथा व्याहृतं देव्या । सर्वं एवायं
विपर्ययान्मम दोषः । तदधुना प्राणैरप्युपयुज्यमानस्तथा करोमि

यथा नेहशमेकान्तनिष्ठुरहृदयं जानाति मां देवी ।' इत्येवं वदत्येव चन्द्रापीडेश्रोवितैव प्रविश्य वेत्रहस्ता प्रतीहारी कृतप्रणामा व्यज्ञापयन् । 'युवराज, एवं देवी विलासवती समादिशति । कृतजल्पात्परिजनतः श्रुतं मया यथा किल प्रष्टुतः स्थिताय पत्रलेखाय पुनः परागतेति । न च मे त्वय्यस्यां च कश्चिदपि स्नेहस्य विशेषो विलसतीति मयैवेयं संवर्धिता । अपि च तवापि कापि महती वेला वर्ततेदृष्टस्य । तदनया सहित एवागच्छ । मनोरथशतलब्धमतिदुर्लभं ते मुखकमलालोकनम् ' इति ।

२३३. चन्द्रापीडस्तु तदाकर्ण्य चेतस्यकरोत् । 'अहो संदेहदोलारूढं मे जीवितम् । एवमम्बा निमेषमपि मामपश्यन्ती दुःखमास्ते । पत्रलेखामुखेन चैवमाज्ञापितमागमनाय मे निष्कारणवत्सलेन देवीप्रसादेन । आजन्मक्रमाहितो बलवाञ्जननीस्नेहः । वाञ्छाकुलं हृदयम् । अमोच्यं तातचरणशुश्रूषामुखम् । प्रमाथी मन्मथहतकः । हारिणी गुरुजनलालना । दुःसहान्युत्कण्ठितानि । अनुबन्धिनी बान्धवप्रीतिः । कुतूहलिन्यभिनवप्रार्थना । मुखावलोकितः कुलक्रमागता राजानः । जीवितफलं प्रियतमामुखावलोकनम् । अनुरक्ताः प्रजाः । गरीयान्गन्धर्वराजमुतानुरागः । दुस्त्यजा जन्मभूमिः । परिग्राह्या देवी कादम्बरी । कालातिपातामहं मनः । विप्रकृष्टमन्तरं हेमकूटविन्ध्याचलयोः ।' इत्येवं चिन्तयन्नेव प्रतीहार्योपदिश्यमानवर्त्मा पत्रलेखाकरावलम्बी जननीसमीपमगान् । तत्रैव च तमनेकप्रकारजननीलालनमुखाचिन्तितदुर्विषहृदयोत्कण्ठं दिवसमनयन् ।

२३४. उपनतायां चात्मचिन्तायामिवान्धकारितदशदिशि शर्वर्याम्, अनिवार्यविरहवेदोन्मथ्यमानमानसाकुलेषु कलकरुणमुच्चैर्न्याहरत्सु चक्र-

वाक्यगलेषु, उत्तेजितस्मरशरं समुत्सर्पमाणेषु चन्द्रमसोद्गोहधूलिधूसरालोकेष्वप्रमयूखेषु, विजृम्भमाणकुमुदिनीश्रासपरिमलप्राहिणि मन्दं मन्दमावातुमारब्धे प्रदोपानिले च, शयनवर्ती निमीलितलोचनोप्यप्राप्र-निद्राविनोदः, हेमकूटागमनखेदान्निपत्य विश्रान्तेनेव पादपङ्कवच्छायायाम्, जङ्घानुरोधिरोगिणा लग्नेनेव सुसंहतयोरूर्ध्वः, लिखितेनेव विस्तारिणि नितम्बफलके, मग्नेनेव नाभिमुद्रायाम्, उल्लसितेनेव रोमराज्याम्, आरूढेनेव त्रिवलिसोपानहारिणि मध्यभागे, कृतपदेनेवोन्नतिविस्तारशालिनि स्तनतटे, मुक्तात्मनेव बाह्वोः, कृतावलम्बनेनेव हस्तयोः, आश्लिष्टेनेव कण्ठे, प्रविष्टेनेव कपोलयोः, उत्कीर्णेनेवाधरपुटे, ग्रथितेनेव नासिकासूत्रे, समुन्मीलितेनेव लोचनयोः, स्थितेनेव ललाटशालायाम्, अन्वितेनेव चिकुरभारान्धकारे, प्रवमानेनेव सर्वदिक्पथप्राविनि लावण्यपूरपूत्रे, मनसा सम्मार स्मरायतनभूतस्य कादम्बरीरूपस्य ।

२३५. उत्पन्नात्मीयबुद्धिश्च निर्भरस्नेहार्द्रचेतास्तत एव वासराशरभ्य तां प्रति गृहीतरश्नापरिकर इव यतो यत एव मण्डलितकुमुमकार्मुकं मकरध्वजमस्यां प्रहरन्तमालोकितवान्स्ततस्तत एवात्मानमन्तरेर्पितवान् । एवमम्लानमालतीकुसुमकोमलतनौ निर्घृणं प्रहरन्न लज्जस इत्युपालभमान इव दिवसमुत्तरलतारयान्तर्वाष्पार्द्रया दृष्ट्या कुसुमचापं पुनः स्मरशरप्रहारमूर्छितां संज्ञाभिव लम्भयितुं तामवयवैरुवाह स्वेदजललवानुत्ससर्ज च दीर्घदीर्घान्निश्रासमारुतान् । तच्चेतना-लम्भमुदित इव च सर्वाङ्गीणं क्षणमपि न मुमोच रोमाञ्चम् । सद्यते हृदयेन वेदना न वेति तद्वार्तां प्रष्टुमिव नियुक्तेन मनसा शून्यता-मधार्थान् । तत्प्रतिवार्ताकर्णनायेव च गृहीतमौनः सर्वदैवातिष्ठन् ! तदाननलोकनान्तरितमिव सर्वमेव नाद्राक्षीत् । चन्द्रविम्बेऽपि नास्य

दृष्टिररमत । तदालापपरिपूरितश्रोत्रेन्द्रिय इव न किञ्चिदप्यपरमन्तः
 कर्णे कृतवान् । वीणाध्वनयोप्यस्य बहिरेवासन् । भुभाषितान्यपि
 न प्रवेशमलभन्त । सुहृद्वाचोपि परुषा इवाभवन् । बान्धवजनजल्पि-
 तान्यपि नासुखायन्त । भावावगमभीत्येव यथापूर्वं न कस्यचिद्दर्शन-
 मदान् । अनवरतमुक्तज्वालेन मदनहुतभुजान्तर्दह्यमानोपि गुरुजन-
 त्रपया न सद्यःसमुद्धृतार्द्रारविन्दशयनमभजत । न सरसविसलता-
 जालानि गात्रेष्वकरोन् । न जललवमौक्तिकक्षोदतारकितान्यजरुपबिनी-
 पत्राणि पार्श्वेष्वकारयन् । न कुसुमपल्लवस्त्रररचनामादिदेश ।
 नानवरतधारानिपातोद्दृष्टितशिशिरसीकरावद्धुर्दिनं ददर्शापि धारा-
 गृहम् । न मकरन्दसंततसंपातशीतलाभ्यन्तराणि हर्म्योद्यानलताभवना-
 न्ययसेवत । न मलयजजललुलितपृष्ठेषु मणिकुट्टिमेष्वप्यलुठदिच्छया ।
 न तुहिनकरकरनिकरसंक्रान्तिद्वयेषु ललनाकरकलितचन्द्रकान्त-
 मणिदर्पणेष्वप्यसंक्रामयदात्मसंपातम् । किं बहुना । नाशयानहरि-
 चन्दनरसचर्चामप्या चरणाददापयन् ।

२३६. एवमेव केवलं रात्रौ दिवाचाकृतनिवृत्तिज्वलताप्यदहनात्मकेन
 दहताप्यक्षतरहेहेन्धनेन दुःखानुभावनायैव भग्मसादकुर्वता मद-
 न्दहनेनान्तर्बाहिश्च काश्यमानदेहः शोषमगान् । आर्द्रतां पुनः प्रतिक्षणा-
 धीयमानवृद्धिं नात्याश्रीन् । एवं च निष्प्रतिक्रियतया दुस्त्यजतया
 वातिविसंगुलेनोपास्यमानोपि मनसिजेनाकारमेव लोकलोचनेभ्यो-
 रक्षन्न कुसुमशरमायकेभ्यो जीवितम् । ननारेव तानवमङ्गीचकार
 न लज्जायाः । शरीरस्थितावेवानादरं कृतवान्न कुलक्रमस्थितौ ।
 प्रजा एवान्वरुध्यत न मन्मथोत्कलिकाः । मुख्यमेवावधीरयामास
 न धैर्यम् । एवं चास्य पुरः कादम्बरीरूपगुणावष्टम्भाहितप्राणेन

बलवतानुरागेणाकृत्यमाणस्य पञ्चादुरुजनप्रतिबन्धहृदतरेण मही-
यसा स्नेहेन च वार्यमाणस्य गम्भीरप्रकृतेः सरित्यतेरिव चन्द्रमसा
सुदूरमुल्लास्यमानस्यापि मर्यादावशादात्मानं स्तम्भयतः कथंकथमपि
कतिपयेष्वपि सहस्रसंख्यायमानेष्वतिक्रान्तेषु वासरेष्वेकदा रणरणक-
मकाशादिवान्तरलब्धावस्थानो निर्गत्य बहिर्नगर्यास्तरंगसङ्गर्शात्-
सीकिरासारमरुन्ति कलकणितकलहंसचक्रवाकचक्रवालाक्रान्तसरस-
सुकुमारसैकतानि सिप्रातटान्यनुसरन्नातिदूरमिव चरणाभ्यामेव
बभ्राम । भ्राम्यंश्च रुद्रतनयायतनं रयेणागच्छतः सावष्टम्भया गत्या
त्वरितस्वरसंचारान्युज्यमानांश्च विरलीभवतश्च संघट्टमानांश्च विशि-
ष्यतश्चोत्सहमानांश्च लम्बमानांश्च परापततश्च विच्छिन्नपङ्क्तिव्यवस्थाना-
न्म्वलतोपि पततोप्यवसीदतोपि यथाशक्ति सादिभिरुत्पीडितान्निः-
महतया दूरागमनखेदमतिस्वरयागमनकार्यगौरवमावेदयतो दूरादेवा-
तिबहूनिव तुरंगमानद्राक्षीन् । दृष्ट्वा चात्पन्नकुतूहलस्तेषां परिज्ञाना-
यान्यतमं पुरुषं प्राहिणोत् । आत्मनाप्युरुद्वेगेन पयसोत्तीर्य सिप्रां
तस्मिन्नेव भगवतः कार्तिकेयस्यायतने तत्प्रतिवार्तां प्रतिपालय-
न्नातिष्ठत् ।

२३७. तत्रस्थश्च कुतूहलान्तस्मिन्नेव वाजिघृन्दे निक्षिप्रदृष्टिः पार्श्वस्थितां
हस्तेनाकृत्य पत्रलेखामवादीन् । 'पत्रलेखे, पश्य य एष पुर एवार्क-
किरणनिवारणोल्लासितया प्रेङ्खदालोललम्बशिखया मयूरपिच्छ-
मय्या छत्रिकेया दुर्विभाव्यवदनोश्चवारो ज्ञायते केयूरकोयम्' इति ।
यावत्तया सहैवं निरूपयत्येव तावत्तस्मात्प्रहितपुरुषादुपलब्धात्मा-
वस्थानं दृष्टिपथ एवावतीर्य तुरंगमादापतन्तं दूराद् द्रुतागमनधूलीधूसर-
श्यामीकृतशरीरं परिवर्तितमिवेतराकारेणोज्झिताङ्गरागसंस्कारामलिनेन

बपुषा विषादशून्येन च मुखेनान्तर्दुःखसंभारपिशुनया च दृष्ट्या दूरंते एवाप्रष्ठामपि कष्टां कादम्बरीसमवस्थामनक्षरमावेदयन्तं केयूरकमद्राक्षन् । दृष्ट्वा च दार्शित्यप्रीतिरेह्येहीत्याहूय ससंभ्रम-
प्रणतोपमृतमतिदूरप्रसारिताभ्यां दोभ्यां पर्यष्वजत तम् । अप-
मृत्य पुनः कृतनमस्कारे तस्मिन्नामयप्रभ्रवचसा संवर्ध्य सर्वानेव
तत्सहायान्पुरः स्थितं पुनः पुनः समुद्रमालोक्य केयूरकमवादीत् ।
' केयूरक त्वद्दर्शनेनैव भद्रं देव्याः सपरिवाराया इत्येतदवेदितम् ।
आगमनकारणमपि विश्रान्तः मुखितः कथयिष्यासि ' । इत्युक्त्वा संभ्रा-
न्तागतारोहकदौकितां करिणीमारुह्य कुतोस्य जनस्य मुखितेत्यभि-
दधानमेव केयूरकं पृष्ठतः पत्रलेखां चारोष्य स्वभवनमयासीत् ।
तत्र च निषिद्धाशेषराजलोकप्रवेशः प्रविश्य बल्लभोद्यानं सपरिवारेण
केयूरकेण सहोत्ताम्यता चेतसाचेतितमेव दिवसकरणीयं निर्वर्तया-
मास । निर्वर्त्य च पत्रलेखाद्वितीयः मुद्रेणामारितपरिजनः केयूरक-
माह्वयत्रवीत् । ' केयूरक, कथय देव्याः कादम्बर्याः समदलेखाया
महाश्वेतायाश्च संदेशम् । '

२३८. इत्यभिहितवति चन्द्रापीडे पुरः सप्रश्रयमुपविश्य केयूरको-
प्यगादीत् । ' देव किं विज्ञापयामि । नास्ति मयि संदेशलवोपि देव्याः
कादम्बर्याः समदलेखाया महाश्वेताया वा । यदैव पत्रलेखां मेघनादाय
समर्प्यागतेन प्रतिनिवृत्य मयायं देवभ्योज्जयिनीगमनवृत्तान्तो निवेदित-
स्तदैवोर्ध्वं विलोक्य दीर्घमुष्णं च निश्चम्य सनिर्वदम् ' एवमेतत् ' इत्युक्त्वो-
त्थाय महाश्वेता पुनस्तपसे स्वमेवाश्रमपदमाजगाम । देव्यपि कादम्बरी
अदिति हृदये द्रुघणेनैवाभिहता, अतर्कितापतिताशनिनेव मूर्ध्नि ताडिता,
अन्तःपीडाकूणननिमीलितेन चक्षुषा मूर्छितेव मुषितेव परिभूतेव वञ्चितेव

चन्द्रापीडकथा] केयूरकः कादम्बर्या विरहावस्थां वर्णयति । २५१

चान्मुक्तेव चान्तःकरणेन, अविदितमहाश्वेतागमनवृत्तान्ता चिरमिव
स्थित्वोन्मील्य नयने विलक्षेव लज्जितेव विस्मृतेव विस्मयस्तब्धदृष्टि-
र्महाश्वेतायाः कथयेति सासूयमिव मामादिश्य मदलेखायां पुनर्वलित-
मुखी सविलक्षस्मितं 'मदलेखं अस्ति केनचिदपरेणैतत्कृतं करिष्यते वा
यत्कुमारेण चन्द्रापीडेन' इत्येवमभिदधत्युत्थाय निवारिताशेषपरिजन-
प्रवेशा शयनीये निपत्योत्तरवाससोत्तमाङ्गमवगुण्ठ्य निर्विशेषहृदय-
वेदना मदलेखामप्यनालपन्ती सकलमेव तं दिवसमस्थान् । परेशुश्च
प्रातरवोपसृतं मामेवं दृढतरशरीरेषु स्त्रियमाणेष्विव भवत्स्वहमीदृशी-
मवस्थामनुभवामीत्युपालभमानेव न मे भवद्भिः पार्श्ववतिभिः
कार्यमिति निर्भर्त्सयन्तीव किं मे पुरस्तिष्ठसीत्यन्तर्मन्युवेगेन तर्जयन्तीव
च वाष्पपूरोद्रेकोत्कम्पपर्याकुलया दृष्ट्या चिरमालोकितवती । तथा
दृष्टश्च दुःखितया देव्यादिष्टमेव गमनायात्मानं मन्यमानोहमनिवे-
द्यैव देव्यै देवपादमूलमुपागतोऽस्मि । तच्च देवैकशरणजनजीवितपरि-
त्राणाकुलमतेः केयूरकस्य विज्ञापनाकर्णनावधानदानेन प्रसादं कर्तु-
मर्हति देवः । देव श्रूयताम् । यदैव ते प्रथमागमनेनामोदिना मलया-
निलेनेव चलितं समस्तमेव तत्कन्यकालतावनं तदैव सकलभुवन-
मनोभिरामं भवन्तमालोक्य वसन्तमिव रक्ताशोकरुलतामिवारूढ-
वान्मकरकेतनस्ताम् । इदानीं तु महान्तमायासमनुभवति त्वदर्थं
कादम्बरी । तस्या हि दिनकरोदयादारभ्य दिवसकरकान्तोपला-
नलस्येव निःशङ्कस्यापवनेरितस्याधूमस्याभस्मनः प्रज्वलतो मकरध्वज-
हुतभुजो न परिजनकरकमलकलितकोमलपल्लवलास्यलीलया प्रसर-
भङ्गः । नानुत्तालतालवृन्तवान्तजलजडकणिकासारसेकेन निवृत्तिः ।
न सरसहरिचन्दनपङ्कच्छटाद्युरणेन छेदः । न विदलितमुक्ताफल-

वालुकापटलोद्भूलेन व्युपरमः । नोत्कीलितयन्त्रमयकलहंसपङ्क्ति-
 मुक्ताम्बुधारेण धारागृहेण प्रशमः । यथा यथा चलितजलयन्त्रविग-
 लिताभिरतिशिशिरसीकरनिकरतारकिताभिरम्बुधाराभिराहन्यते तथा
 तथा वैद्युतानलसहोदर इव स्फुरति मदनपावकः । सुतरां च
 शिशिरः कुन्दकलिकाकलापमञ्जरीभिव विकासयति स्वेदजललव-
 जालकसंततिमुपचारः । चित्रं चेदम् । मकरकेतुहुतभुजा दह्यमान-
 मप्यग्निशौचमंशुकमिव नितरां निर्मलीभवति लावण्यम् । मन्ये च
 मृदुस्वभावमपि जलमिव मुक्ताफलतामुपगतं कठिनीभवत्युत्क-
 ण्ठितं हृदयमवलज्जनम्य । यत्तादृशेनातिसंतापेनापि न विलीयते ।
 बलवती बलु बल्लभजनमंगमाशा । यत्तथाविधमप्यनुभववेदनाविह-
 लितप्राणमतिकष्टं प्राण्यते । किं करोमि । कथय कथं कथ्यते कथा
 वृक्ष्या वर्ण्यते कीदृशेनोपायेन प्रदर्श्यते केन प्रकारेणावेद्यते कथा
 युक्त्र्या प्रकाश्यते कतमया वेदनयापमीयते बलवती तदुत्कण्ठा ।
 स्वप्नेषु विगलितवेदनाः स्फुटं प्राणिनः । प्रतिदिनं दृश्यमानोपि यत्र
 पश्यामि तामीदृशीमवस्थाम् । प्रचण्डकिरणमहस्त्रातपमहानि कम-
 लानि शयनीकृतानि म्लानिमुपनयन्त्या दिवसकरमूर्तिरपि निर्जिता
 तथा निजोष्मणा । निष्करुणं चाकारणवामेन कामेन मध्य-
 मानाभ्ताभ्ताश्चेष्टाः करोति । तथा हि । 'सामोढमदनवेदने
 स्वमतिकठिने मनसि निवसमि' इति मृदुनि कुमुमशयने कथमपि सखी-
 जनेन पात्यते । कुमुमशयनगता च संतापगलितचरणतलालक्तक-
 लवपाटलितैः शय्याकुसुमैः कुमुमशरणं शरतामुपनीतैः
 सरुधिगैरिव हृदयान्पतितैर्भयमुपजनयति । सर्वाङ्गीमनङ्गशर-
 निवारणाय क्वचमिव भवदनुष्मण्णरोमाश्चमुद्रहति । रोमाश्चिनि

कुचयुगले श्वासगलितमंशुकं निदधाना त्वत्पाणिग्रहणतृष्णया कण्टक-
 शयनव्रतलीलामिव दक्षिणकरकमलमनुभावयति । वामं तु वाम-
 कपोलभरजडाङ्गुलिमुल्लसत्पद्मरागवलयप्रभांशुरज्यमानं ज्वलितमदन-
 हुताशनविप्लव्यमाणमिव हस्तकमलं विधुनोति । नलिनीदल-
 व्यञ्जनपवनविक्षिप्यमाणकर्णकुवलयदलं वदनमजस्रस्वदश्रुभयपलाय-
 मानलोललोचनमिव विभर्ति । प्रतिक्षणं क्षामतां व्रजन्ती न केवलं
 मङ्गलवलयं पतनभयेन दोलायमानं हृदयमपि मुहुर्मुहुः पाणिपल्लवेन
 स्पर्शति । शिशिरवारिक्षोदक्षरिण्या लीलाकमलमालिकयेव वपुषि
 निहितया सखीजनहस्तपरंपरया परिक्लाम्यति । तथा चरणयुगलेन
 रसनाकलापं नितम्बविस्तारेण मध्यं संगमाशया हृदयं हृदयेन भव-
 न्तमुरसा विसिनीपलाशप्रावरणं कण्ठेन जीवितं करकमलेन कपोल-
 पालीं त्वदालापेनाश्रुपातं ललाटफलकेन चन्दनलेखिकामंसेन वेणी-
 मधुना धारयति । त्वद्दृक्षया विघटमानं हृदयमभिवाञ्छति । गोत्र-
 स्खलनेनेव जीवितेन लज्जते । प्रियसख्येव मूर्छया मनसि मुहु-
 र्मुहुः मृश्यते । परिजनेनेव रणरणकेन मदनपरवशा कुसुमशयना-
 दुत्थाप्यते । परिचारिक्येवार्त्या स्रस्ताङ्गी संचार्यते । मुहुः पवन-
 प्रेङ्ख्यालितमुत्कण्ठाव्यजनपल्लवभङ्गभयकम्पितमिव लतामण्डपमधि-
 वसति । मुहुः सत्कोशकालिकं विसवलयसंरक्षणरचिताञ्जलिपुटमिव
 स्थलनलिनीवनमधिशेते । मुहुरुद्धन्धनभयादिव निरन्तरकिसलयाच्छा-
 दितलतापाशमुद्यानमासेवते । मुहुर्निपतदविरतरोदनाताग्रनयनप्रति-
 बिम्बं स्रस्तरास्तरणत्रासनिमज्जत्कमलमिवोपवनसरोजलमवगाहते ।
 तस्मादुत्थाय तमालवीथीमुपैति । तस्यां शाखावलम्बोर्ध्वभुजलता-
 निहितनिमीलितलोचनवदना चम्पकदलमालिकोद्बद्धदेहाशङ्कामुत्पाद-

यन्ती मुहुर्तं विश्रम्य संगीतकगृहमाविशति । ततो मधुरमुरजरव-
लयललितलास्यलीलयोद्वेज्यमाना मयूरीव मुक्तधारं धारागृहमभि-
पतति । ततोपि घनजलधारासीकरपुलकितकाया कदम्बकलिकेव
कम्पमाना शुद्धान्तकमलिनीतीरमुपमर्षति । तस्माच्च भवनकलहंस-
खमसहमाना प्रस्थिता तत्कालावतारितनूपुरयुगला निपुणप्रेक्षामिव
क्षामतामभिनन्दति । वलयरचनाम्लापितमृणालकुपितैरिव भवनवापी-
चक्रवाकमिथुनैः कूजितेन खेद्यते । शय्याविलासमृदितकुसुमसंचया-
मर्षितैरिव प्रमदवनमधुकैरविरुतेनोद्वेज्यते । निर्भंगेत्कण्ठागीतनिर्जित-
रवरोपितैरिवाङ्गणसहकारपिकवृन्दैः कलकलेनाकुलीक्रियते । मदन-
पाण्डुगण्डपरिभृतगर्भपत्रकान्तेभिर्विद्वेद्योद्यानकेतकीसूचिभिरुद्धूतवेदना
भवति । एवं प्रायेश्च मदनदुःश्रितायामैः परिणाममुपैति दिवसः ।

२३९. चन्द्रोदये चाम्यास्तिमिरमर्यावापैति धृतः । कमलमयमिव
दूयते हृदयम् । कुमुदमय इव विजृम्भते मकरकेतनः । चन्द्रकान्त-
मयमिव प्रक्षरति नयनयुगलम् । उदाधिजलमयानीव वर्धन्ते श्रासि-
तानि । चक्रवाकमया इव विघटन्ते मनोरथाः । शीतज्वरातुरेव
मणिकुट्टिमोदरसंक्रान्तस्य तुपागकिरणमण्डलम्योपरि वेपथुलुलिततरला-
ङ्गुलिनिकरं करयुगलं प्रसारयन्ती शशिसन्तापमनक्षरं कथयति ।
सीत्कारेषु दशनांशुव्याजेन मन्मथशरजर्जरितहृदयप्रविष्टान्दिन्दुकिरणा-
निबोद्धिरति । वेपथुषु व्यजनीकृतकदलीदलकम्पोपदेशमिव गृह्णाति ।
विजृम्भकामु कण्ठागतजीवितनिर्गममार्गमिवोपदिशति । गोत्र-
म्वलितविलक्ष्मिन्तेषु हृदयनिपतितमदनशरपुष्परज इव वसति ।
वाष्पमोक्षेषु स्थूलाश्रुभन्तानवेणिकावाहिनी विलीयत इव । शशिमणि-
दर्पणेषु विस्फुरितानेकप्रतिबिम्बनिभेन शतधेव विदलति । कुसुम-

शयनेषु परिमललालसागतालिमालाकुलिता धूमायत इव । अमल-
कमलस्रस्तरेषु किञ्जल्करजःपुञ्जपिञ्जरिता ज्वलतीव । स्वेदप्रती-
कारेषु विशदकर्पूरक्षोदधूलीधवलिता भस्मीभवतीव । न विज्ञायते किं
मुग्धतया किं विलासेन किमुन्मादेन संगीतकमृदङ्गध्वनितेषु केका-
शङ्कया धारागृहमरकतमणिमयूरमुखानि स्थगयति । दिवसावसानेषु
विश्लेषभीता मृणालसूत्रैश्चित्रभित्तिविलिखितानि चक्रवाकमिथुनानि
संघट्टयति । चिन्तारतारम्भेषु मणिप्रदीपानवतंसोत्पलैस्ताडयति ।
उत्कण्ठालेखेषु संकल्पसमागमाभिज्ञानानि लिखति । दूतीसंप्रेषणेषु
स्वप्रापराधोपालम्भान्संदिशति ।

२४०. अपि च तस्याश्चन्दनपरिमल इव दक्षिणानिलेन सह समा-
गच्छति मोहः । चक्राह्वाप इव निशया सहापतति प्रजागरत्रासः । प्रति-
रुतानीव वलभीकपोतकूजितैः सहाविर्भवन्ति दुःखानि । मधुकर इवोप-
वनकुसुमामोदेन सहोपसर्पति मरणाभिलाषः । तथा च जलकणिकेव
पद्मिनीपलाशस्थिता कम्पते । प्रतिच्छायेव स्फटिकोपलसलिल-
मणिदर्पणमणिकुट्टिमतलेषु दृश्यते । नलिनीव शशिकरस्पर्शेन म्लायति ।
हंसीव सरसमृणालिकाहारड्यतिकरेण जीवति । शरदिव कुमुद-
कुवलयकमलसंपर्कमनोहरगन्धवहा सकुसुमवाणा च विजृम्भते ।
चन्द्रमूर्तिरिव कमलप्रकरस्खलितपादपल्लवा संचरन्ती निशां नयति ।
कुमुदिनीव रजनिकरकिरणकृतप्रजागरा दिवसमलीकनिद्रयाति-
वाहयति ।

२४१. मुररिपुजलशयनलीलेव मन्दोच्छ्वसितशेषा निमीलितलोचना
किमपि चिन्तयति । मलयनिम्नगेव सरसहरिचन्दनकिसलयलाञ्छितेषु
शिलातलेष्वाभिपतति । कुन्दकलिकेव तुषारसिक्तपल्लववार्तिनी

वनानिलेनायास्यते । भुजंगीवासह्यसंतापालिङ्गितचन्दना शिखिशकुन्त-
कुलकोलाहलैर्न ताम्यति । हरिणीव केसरिकाननं परिहरति ।
कुसुमघटितशिलीमुखमनोहरान्मदनचापादिव प्रमदवनात्प्रम्यति ।
जानकीव पीतरक्तेभ्यां रजनिचरेभ्य इव चम्पकाशोकेभ्यो विभेति ।
उषेव स्वप्नसमागमेनापि कृतार्थतामेति । ग्रीष्मलक्ष्मीरिवानुदिन-
मतिक्षामा भवति । सर्वथा तस्याः कन्दर्पवेदनयाङ्गानि दिवसै-
र्जीवितसंधारणवस्तूनि वलयरचनया गृहकर्मलिनीमृणालान्युपदेशैः
सखीजनवचनानि शय्यापरिकल्पनेनोपवनकुसुमान्यनवरतमोक्षेण मदना-
युधानि निःशेषं श्रीणानि । किं बहुना । संप्रति तस्यास्त्वन्नामा
सर्वसखीजनस्त्वत्संबद्धानि सर्वगहभ्यानि त्वत्समागमोपायान्वेषिणः
सर्वसमवायास्त्वद्वार्त्तोपलम्भनतत्पराः सर्वप्रश्नास्त्वद्वृत्तान्तमुखरः
परिजनस्त्वदालापनिर्मिताः सर्वविनोदास्त्वदाकारमयश्चित्रकलाभ्यास-
स्त्वदुपालम्भगर्भा मागधीमङ्गलगीतयस्त्वद्दर्शनपुनरुक्ताः स्वप्नास्त्व-
त्परिहासप्राया मदनज्वरदाहविप्रलापास्त्वन्नामग्रहणैकोपायगम्यप्रबोधा
मोहमहावेगाः । '

२४२. इत्यावेदयन्तं केयूरकं ' भवतु, संप्रति न शक्नोम्यतः परं श्रोतुम्'
इत्यामीलनादत्तसंज्ञेव कादम्बरीव्यथाश्रवणवेदनासंभवानुकम्पयेव
चन्द्रापीडमाक्रामन्ती मूर्च्छा न्यवारयत् । न तु पुनरवस्थानिवेदन-
परिसमाप्तिः ।

२४३. तथा मूर्छानिमीलितश्च तामेवानुध्यायन्निव मसंभ्रमप्रतिपन्न-
शरीरेण केयूरकेण संभाविततालवृन्तया च पत्रलंखयानुभाव्यार्थ-
सज्जया च नियत्या संज्ञां लम्बितश्चन्द्रापीडः स्वकृतपीडापराधेन
भीतमिव लज्जितमिव विलक्ष्मिव निभृतस्थितं केयूरकमन्तर्बाष्पो-

परुध्यमानकण्ठः कथमपि स्खलिताक्षरं प्रत्युवाच । ‘ केयूरक येन
 प्रकरेणैवमेकान्तनिष्ठुरहृदयमात्मन्यनुत्पन्नानुरागमेव मां संभाव्य
 देव्या कादम्बर्या दूरीकृतपुनर्मदागमनसंभावनया न त्वमागमनाया-
 दिष्टो न संदिष्टं वा किञ्चिन्महाश्वेतया समुपहतानुबन्धया मदलेखया
 वा त्वन्मुखेन नोपालब्धोस्मि तथा मयि पत्रलेखया सर्वमाख्यातम् ।
 तदभिजाततया महानुभावत्वादुदारतया समानशीलतया दक्षिणतया
 चैकान्तपेशलतया च स्वभावस्यात्मानमात्मना न कलयति
 देवी कादम्बरी । चन्द्रमूर्तेरालोकेन निश्चेतनस्य चन्द्रकान्ताख्यस्य
 पापाणस्त्रण्डस्यार्द्रभावोपगमनमेवायत्तं न पुनस्तत्कराकर्षणम् ।
 नितरां पक्षपातिनोपि च मधुकरस्याभिगमनमेवाधीनम् । मकरन्दलाभे
 तु कलिकाश्रयिणी जृम्भैव प्रभवति । दिवससंतापहृन्तेन चोन्मुखता
 कुमुदाकरेण करणीया । विकासयति पुनस्तं ज्योत्स्नाभिरामा
 रजन्येव । निर्भरमन्तःसरसतायां सत्यामपि मधुमासलक्ष्मीपरिग्रहा-
 द्विना पल्लवानुरागदर्शनस्य कृते किं करोतु पादपः । तत्र देव्याः काद-
 म्बर्या एवाज्ञापराधिनी । ययाधरस्पन्दितमात्रप्रतीक्षे पुरःस्थायिनि
 दासजने निष्करुणतयात्मानमव्यापारयन्त्या सुखपरिपन्थिनी दुःखदानै
 कनिपुणा परहृदयपीडानपेक्षिणी लज्जापेक्षिता न जीवितसंदेहदायिनी
 देव्याः समवस्था । अथवास्य परिजनस्यापि देव्या अपि कोयमेवं-
 विधो व्यामोहः । यदनिच्छन्त्यपि बलादसौ न व्यापारिता । कीदृशी
 चरणतलप्रतिबद्धस्य दासजनस्योपरि लज्जा । कीदृशं वा गौरवम् ।
 को वानुरोधः । अविश्रस्तचित्तता वा केयमीदृशी । यदेवमात्मनः
 शिरीषपुष्पकोमलस्येयमतिदारुणा पीडाङ्गीकृता न कृतार्थतो मे
 मनोरथः । अथवा क्रमागतमन्तर्धानं वामलोचनानां विशेषतोपरि-

त्यक्तनिःशेषबालभावानामनतिप्रबुद्धमुग्धमनसिशयानां कन्यकानाम् ।
 लज्जा न क्षरिता नामास्मिञ्जने स्वयं परित्यक्तुं देव्या । मदलेखा
 तु द्वितीयं हृदयमभ्याः । तथा किमेवमहार्यमयमधनैर्मुनिभिरप्यराक्षित-
 हृदयापहारेणानिग्राह्यचौरेण शुचिभिरप्यपरिहार्यमर्पशेनावहिष्कार्य-
 चण्डालेन भग्मीकृतापर्यवसानप्राणिमहम्नेणानिर्वाप्यश्मशानान्प्रिना
 सर्वदोषाश्रयेणाशरीरव्याधिना रूपापहारिणाकाण्डव्याधेन मर्मभेदना-
 लीकधनुर्धरेण सद्यःप्राणापहारक्षमेणाकालमृत्युनानिरूपितस्थानास्थान-
 प्रवर्तिना परापकारकृतार्थेन हृदयवासिनापरप्रत्ययेन स्वयोनिना कामेन
 दुरात्मनायाम्यमानं देवीशरीरमुपेक्षितम् । किमिति तत्रस्थस्यैव मे
 कर्णे नावेदितम् । अधुना श्रुत्वापि दिवसक्रमगम्येध्वनिं किं करोमि ।
 मलयानिलाहतलताकुसुमपातम्याप्यमहं देवीशरीरम् । वज्रसारकठित-
 हृदयैरपि दुर्विपेहाः स्मरन्पवः । न ज्ञायते निमेषेणैव किं भवतीति ।
 प्रायेण च देव्याप्यनुभवनीय एवायमर्थः । यथा चाम्य दुःस्वैकदान-
 व्यसन्तिनो दुर्घटघटनापण्डितस्य यत्किञ्चनकारिणो निष्कारणकुपितस्य
 हतविधेः सर्वतो विसंष्टुलं समारम्भं पश्यामि तथा जानामि नैवा-
 यमेतावता स्थास्यतीति । अन्यथा क निष्प्रयोजनाश्रमुख्यमिथुनानु-
 सरणेनामानुपभूमिगमनम् । क च तत्र तृपितस्याच्छोददर्शनम् । क
 तत्तीरे विश्रान्तम्यामानुपगीतध्वनेगकर्णनम् । क तज्जिज्ञासागतस्य
 महाश्वेतावलोकनम् । क तत्र तगलिकया सह तवाभिगमनेन मदमन-
 प्रस्तावः । क महाश्वेतया सह हेमकूटगमनम् । क तत्र देवी-
 वदनदर्शनम् । कानुरागोत्पत्तिरस्मिञ्जने देव्याः । क वार्षापूर्ण-
 मनोरथस्य मे पितुरलङ्घनीयागमनाज्ञा । तत्सुदृग्माराण्य पातिता वयं,
 खल्वनेनाकार्यकारिणाम्मत्कर्मवलनियोगदक्षेण दग्धवधसा । तथापि

देवीं संभावयितुं प्रयतामहे ।’

२४४. इत्यभिदधत्येव चन्द्रार्पीडे ‘ नितरामयमनेनैव कादम्बरीवृत्ता-
न्तेन संतापितस्तत्किमपरमहमेतमात्मतेजसा संतापयामि ’ इत्युत्पन्नदय
इव भगवांस्तिग्मदीधितिरुत्तमकनकद्रवम्भुलिङ्गपिङ्गलद्युति दिग्विकीर्ण-
धूर्जटिजटामण्डलानुकारि संजहार करसहस्रम् । अस्तानुसारेण च
रवेर्वासरोपि यथोच्छ्रिततरुशिखरावलम्बिनो रक्तातपच्छेदा-
न्तकर्पत्रपससारः । क्रमेणैव संजातकरुणानुबन्धयेव संध्याप्युपरि
जलार्द्रपट इव प्रसार्यमाणे स्वरागपटले, निशागमेनाप्येवमस्य शून्यता-
विह्वलस्य भा भूहर्शनमित्याप्रेतेव सर्वतो नीलीपरिलम्बमानायामिव
भ्राम्यमाणायां तिमिरलंघायाम्, कमलेष्वपि दुःसहत्वाच्छोपकारिणः
संतापस्य तल्पकल्पनाभीतेष्विव संकुचत्सु, कुमुदेष्वपि शुचिस्वभाव-
तयात्रीर्द्रेषु शयनसंपादनायेवाहमहभिकयोदत्सु, चक्रवाकेष्वपि
नहचरीविरहविधुरेषु कादम्बरीसमीपगमनोपदेशदानायेव कलकरुण-
सुचचैर्मुहुर्मुहुर्व्याहरत्सु, चन्द्रमस्यपि भगवति समस्तभुवनैकातपत्रे
सुधारजनकलशे पूर्वदिग्बधूदतचन्द्रतिलके गगनतललक्ष्मीलावण्य-
महाइदे सकललोकाहादकारिणि सुधाभिः कैरिव म्रष्टुमुच्छ्वास-
हेतुना तं उद्योत्स्नाजलेन च मेक्तुमुदयगिरिशिखरमारुढे, प्रौढे प्रदोप-
समये चन्द्रापीडस्तस्मिन्नेव वह्निभोग्याने चन्द्रातपम्यदर्शितविशद-
जललवोद्धेदहारिणि चन्द्रमणिशिलानले विमुच्याङ्गानि चरणसंवाह-
नोपमृतं केयूरकमवादीन् । ‘ केयूरक किमाकलयसि यावद्वयं परा-
पतामस्तावत्प्राणान्संधारयिष्यति देवी कादम्बरी । पारयिष्यति वा
तां विनोदयितुं मदलेखा । आगमिष्यति वा पुनस्तत्समाश्रासनाय
महाश्वेता । मत्परिचयोद्भोजिता प्रतिपत्स्यते वा शरीरस्थितये तयो-

रभ्यर्थनाम् । द्रक्ष्यामि वा पुनस्तस्याः स्मेरसृक्रोपान्तमालोलतारक-
मुत्त्रस्तहरिणशावकायताक्षं मुखम् ' इति ।

२४५. स तु व्यज्ञपयन् । ' देव, धैर्यं समवलम्ब्य गमनाय यत्नः
क्रियताम् । तिष्ठतु तावदासन्नवर्ती सखीजनः परिजनो वा । तस्या हि
त्वदालोकेनेच्छैव स्वेच्छया निमेषितुमपि न ददाति । समागमाश-
यैवावष्टब्धं हृदयम् । आसितमेव मुखे बहितम् । रोमाञ्च एव क्षण-
मपि शरीरं न मुञ्चति । दिवानिशं वाप्य एव लोचनपथस्थायी ।
प्रजागर एव रात्रावपि दत्तदृष्टिः । अरतिरेव नैकाकिन्याः श्लाघ्य-
व्यवस्थानम् । जीवितमेव कण्ठस्थानान्नापसरति । '

२४६. एवं वदन्तं तमादिदेश विश्रान्तये केयूरकम् । आत्मनापि
गमनचिन्तां प्राविशन् । यदि तावदकथयित्वानिपत्य चरणयोरनाघ्रातः
शिरम्यगृहीताशीः सहसानुत्संकलित एव तातेनाम्ब्या वापक्रम्य
गच्छामि ततो गतस्यापि मम कुतः सुखं किं श्रेयः कुतो वा फला-
वाप्तिः कीदृशी वा हृदयनिर्वृतिः । अथवा तिष्ठतु तावदियमुत्तरका-
लागामिनी चिन्ता । अपक्रम्य गत एव कथमहम् । तातेन दुस्तराहवा-
र्णवोत्तरणमहासेतुग्रन्थादवन्ध्यवाङ्मिलितफलप्रदानकल्पदुमादहितविक्रान्ति-
यशोनिष्क्रान्तिद्वारार्गलदण्डादशेषभुवनभवनोत्तम्भनस्तम्भात्मबुजादवा-
रोप्य मय्येव राज्यभारः समारोपितः । तदनाख्याय पदमपि
निर्याते मय्यवश्यमपरिमितकरितुर्गगरथगमनसंक्षोभितधरातलेरालोल-
कदलिकाकाननाकुलीकृतभास्वद्रभस्तिभिरूर्ध्वध्रियमाणधवलातपत्रमण्डल-
च्छायात्तरितवासरव्यतिकरैरतिवहलरंणूद्रमाविच्छेदापूरितभुवनकुहरैः
पुरःप्रमृतजवनवाजिभिर्नुसंतानलग्नवेतण्डप्रायसाधनैः श्रान्तैरपि
बुभुक्षितैरप्यकृतगतिविलम्बैरा पयोधेरष्टाभ्योपि दिग्भ्यो राजभि-

रनुधावितव्यम् । तिष्ठन्तु तावत्सेवापरा राजानः । सुखपरिभुक्ताः प्रजा अपि तातस्नेहात्परित्यक्तपुत्रदाराः पृष्ठतो लगन्तीति मे चेतसि । अपि च तातस्यापि कोपरोस्ति यस्मिन्मदीयं स्नेहं संक्रमय्य मय्यपक्रान्ते यातु किमनेन गतेनागतेन वेत्यविनयकोपितोवष्टम्भं कृत्वा स्थास्यति । कस्य वापरस्य मुखमालोकयन्ती सुखायमानहृदया मत्प्रत्यानयनाय कृतार्तप्रलापा न तातमेवाकुलीकरोत्यम्बा । ताते च पृष्ठतो लग्नेष्टादशद्वीपमालिनी मेदिन्येव लग्ना भवतीति । तदा मया क गतम् । क स्थितम् । क विश्रान्तम् । क यातम् । क भुक्तम् । कापमृतम् । कात्मा मया गोपायितव्यः । ममासादितेन वात्र कथं मया वदनं दर्शयितव्यम् । पृष्ठेन वा किमुत्तरं दातव्यम् । अथापि कथंचिद्वैवनियोगान्निःसृतोस्मि । तथाप्यनायासनीयं तातमेवं महीयस्यायासे तातप्रसादादहृष्टदुःखामम्बां वा निजापक्रमणशोकार्णवे पातयता किं कृतं भवत्यपुण्यवता । अपि च म बहुदिवसप्रवासोपतप्तः स्कन्धावारोपि मेघापि न परापतति । तेनापरसंविधानादर्धपथादेव निवृत्य पुनर्धावितव्यम् । अथावेद्य तातस्याम्बायाश्च ताभ्यां च विसर्जितः संविधानेन गच्छामि । तत्रापि किं कथयामि । मम स्नेहेन दुःखिता गन्धर्वराजपुत्री कादम्बरी मामुद्दिश्य मकरकेतुनायाम्यमाना दुःखं तिष्ठतीति । किं वा बलवान्मे तस्यामनुरागो नानया विनाहं प्राणान्संधारयामीति । किं तस्या मम च द्वयोरपि जीवितनिवन्धनहेतुभूतया महश्चेतया तत्परिणयनाय मे संदिष्टमिति । किं वा तदुःखमपारयन्सोदुमयं केयूरकस्तद्भक्त्या मामानेतुमागत इति । अपरोपि वा कश्चिद्व्यपदेशो न शक्यत एव पुनर्गमनाय कर्तुम् । संप्रत्येव समाधिकाद्वर्षत्रयात्प्रसाध्य वसुधां प्रत्यागतोस्मि । अद्यापि साधनमेव न परापतति । अकथयित्वा

च गमनकार्णं कथामात्मानं मोचयामि । कथं वा मुञ्चतु तातोम्बा वा । तत्सुहृत्साध्येस्मिन्नर्थेनर्थपतितः किं करोम्येकाकी । वैशम्पायनोप्यसंनिहितः पार्श्वे मे । कं पृच्छामि । केन सह निरूपयामि । को मे समुपदिशतु । को वापरो मे निश्चयाधानं करोतु । कस्यापरस्य वा विवेकिनी प्रज्ञा । कस्य वान्यस्य श्रुतं श्रोतव्यम् । को वापरो वेत्ति वक्तुम् । कस्य वापरस्य मय्यसाधारणः स्नेहः । केन वापरेण सह समानदुःखो भवामि । को वापरो मयि दुःखिते दुःखी सुखिते सुखी । को वापरो रहस्यावेदनस्थानम् । कस्यापस्योपरि कर्तव्यभारमवक्षिष्य निर्वृतात्मा तिष्ठामि । कस्य वापरस्य मत्कार्ये पर्याकुलता । को वापरो मयानुकोपितं तातमम्बां च परिबोध्य मां नेतुं समर्थः । '

२४७. इत्येवं चिन्तयत एवास्य सा क्षपा दुःखदीर्घापि क्षयमगमन् । प्रातरेव च किंवदन्तीं श्रुत्वा यथा किल दशपुरं यावत्परागतः स्कन्धावार इति । तां च श्रुत्वा समुन्न्मत्तचेताश्चकार चेतसि । 'अहो धन्योऽस्मि । अहो विधेर्भगवतोनुग्राहोऽस्मि । यस्य मेनुष्याना-
नन्तरमेव परागतो द्वितीयं हृदयं वैशम्पायनः ' इति । प्रहर्षपरवशश्च प्रविशन्तमालोक्य दूरत एव कृतप्रणामं केयूरकमवादीन् । 'केयूरक-
करतलवर्तिनीं मिद्धिमधुनावधारय । प्राप्नो वैशम्पायनः ' इति ।

२४८. स तु तदाकर्ण्य गमनपरिलम्बकृतया चिन्तयान्तःशून्य एव भद्रकमापतितं महतीं हृदयनिर्वृतिर्देवस्य जातेत्यभिदधद्वोपसृत्योपविश्य पार्श्वे वैशम्पायनागमनालापमेवानुवध्य मुहुर्तमिव संज्ञोत्सारित-
समस्तपरिजनं चन्द्रार्पाढं व्यञ्जयन् । 'देव, सर्वतो विस्फुरन्ती तडिदिव बलाहकोन्नाहमुपारूढयामिका मेघलेखेव मलिलागमन-

मुपदर्शितपाण्डुच्छविः प्राचीव चन्द्रोदयं परिमलप्राहिणी
मलयानिलागतिरिव वसन्तमासावतारमभ्युच्छितमकरध्वजा मधुमास-
लक्ष्मीरिव पल्लवोद्भेदमुल्लसितरागपल्लवोद्भतिरिव कुसुमनिर्गमं विकसित-
काशकुसुममञ्जरीव शरदारम्भमवस्थैवेयमावेदयति निःसंशयं
देवस्य गमनम् । अवश्यं च देवस्य देवीप्राप्तया भवितव्यम् । केन कदा
वावलोकितो ज्योत्स्नारहितश्चन्द्रमाः । कमलाकरो वा मृणालिकया
विना । उद्यानभागो वा लताशून्यः । अपि च न राजत एव सहकार-
कुसुममञ्जरीपरिग्रहमन्तरेण सर्वजनसुभगोपि कुसुममासः । असंभावित-
दानलेखालक्ष्मीकं वा वदनं यथाधिपतेः । किं तु यावद्वैशम्पायनः
पराप्तति यावच्च तेन सह गमनसंविधानं निरूपयति देवस्तावदवश्यं
कालक्षेपेण भाव्यम् । यादृशी चाकालक्ष्मा देव्याः शरीरावस्था
तादृशी निवेदतैव मया । सर्वोपि प्रत्याशया धार्यते । देव्यास्तु
पुनर्देवदर्शनेन यावन्निप्रत्याशमेव हृदयं केनाश्वासनेन वर्तताम् ।
मद्वातौपलम्भादेतदुत्पत्स्यते चेतसि यथास्ति कार्यं मे जीवितेन दुःखा-
न्यपि सहन्ती धारयाम्येतदिति । अतो विज्ञापयामि । चेतसा त्वग्रतो
गत एव देवः शरीरेणाप्यनुपदमुच्चलित एव । किमपरं मयात्र स्थितेनापि
साधनीयम् । तद्देवागमनोत्सवावेदनाय गमनानुज्ञया प्रसादं क्रियमाण-
मिच्छति मे प्रणयप्रसाददुर्ललितं हृदयमिदानीमेव ।

२४९. इति विज्ञापिते केयूरकेण अन्तःपरितोषविकसितया विकच-
नीलोत्पलपुञ्जमालिकयेव दृष्ट्या दर्शितप्रसादश्चन्द्रापीडः प्रत्युवाच ।
' किमुच्यते । कस्यापरस्येदृशोऽस्मद्दुःखासहिष्णुरनपेक्षितस्वशरीरशक्ति-
रुत्साहः । कस्यापरस्येदृशी देशकालज्ञता । को वापरोऽस्मास्वेवं
निर्व्याजभक्तिः । तत्साधु चिन्तितम् । गम्यतां देव्याः प्राणसंधारणाय ।

मदागमनप्रत्ययार्थं च पत्रलेखाप्यप्रतस्त्वयैव सह यातु देवीपादमूलम् ।
 इयमपि प्रसादभूमिरेव देव्याः । इमामप्यालोक्य कियत्यपि भृतिरवश्य-
 मुत्पद्यते इति मे चेतासि । अपि चास्या अपि देव्यामस्त्येव स्नेहो
 भक्तिश्च ।' इत्यभिधाय पृष्ठतः समुपविष्टामेवं नेति पत्रलेखामप्राक्षीत् ।
 सा तु किञ्चिदवनतमुखी 'निजाज्ञाक्षराणि प्रयच्छतु देवः' इति व्यञ्जयन् ।
 कृतप्रस्थितिनिश्चयायां च तस्यां मेघनादाह्वानाय प्रतीहारीमादिदेश ।
 आदेशानन्तरमेवागतं च दूरतः प्रणतमाज्ञापनीक्षं स्वयमेवाह्वय
 सोपग्रहमादिदेश । 'मेघनाद यस्यां भूमौ पत्रलेखानयनाय पूर्वं मया
 त्वं स्थापितस्तां भूमिं यावत्पत्रलेखामादाय केयूरकेण सहाप्रतो गच्छ ।
 अहमपि वैशम्पायनमालोक्यानुपदमेव ते तुरंगमैः परागतः ।'
 इत्यादिश्य 'यदाज्ञापयति देव' इति कृतन्तमस्कृतो त्वरितगमनमन्विथानाय
 निष्क्रान्ते मेघनादे 'देव किमतः परं विलम्बेन' इत्यभिधाय मेघनादनिर्गम
 नानन्तरं गमनप्रणामोत्थितं केयूरकं सस्नेहमाह्वय सवापस्या दृष्ट्वा पुनः
 पुनरालोक्य परिष्वज्य च सपुलकाभ्यां दोर्भ्यामात्मकर्णादपनीयानेक-
 वर्णरुचिरं संदेशमिव कर्णाभरणमस्य कर्णे कृत्वा कण्ठागतवाप-
 गद्रदिकागुह्यमाणाक्षरमवादीत् । 'केयूरक, त्वया तु मे
 देवीसंदेशो नातीत एव । तत्किं तव हस्ते तदनु रूपं प्रतिमं दिशाम्यपूर्वम् ।
 विज्ञापयितव्या देवी । तत्रापि किमलीकलज्जाजालभागे द्रवन्तना
 त्वामायामयामि । यात्येव पत्रलेखा देवीपादमूलम् । इयं विज्ञापयि-
 ष्यति ।' इत्यभिधत्तदेवातार्कितोपनतात्मविग्रहपीडाम्, अमङ्गलशङ्क्य-
 कृतयन्तामपि वाष्पवेगमपारयन्तीं संधारयितुम्, उन्मृतावद्रलक्ष्म्यन्यदृष्टि-
 संचारणां चरणपाताभिमुखीं पत्रलेखां प्रणयेनाभिमुख्यो भूत्वा
 वद्वाञ्छलिरभाषत ।

२५०. “ पत्रलेखे माञ्जलिवन्धेन शिरसा प्रणम्य मदीयेन विज्ञाप्या
 देवी कादम्बरी । येन सर्वस्वलानां धुरि लेखनीयेन तथा प्रथमदर्शनेऽपि
 वत्सलत्वात्स्वभावस्य दर्शितप्रमादातिशयां देवीं प्रणामेनायसंभाव्य
 गच्छता प्रज्ञा जडतया ज्ञानं मोहयेन धीरता तारुण्येन
 स्नेहलता रौक्ष्येण गौरवं लघुतया प्रियंवदता पारुष्येण मृदुहृदयता
 नैर्घुर्येण मूर्धन्यं चञ्चलतया दयालुता निश्चिन्तित्वेनार्जवं माया-
 जालेन सत्यवादितालीककाकुत्संपादनेन दृढभक्तितावज्ञानेन पेशलता
 कौटिल्येन लज्जा धाष्ट्र्येनौदार्यं क्षुद्रतया दाक्षिण्यममहानु-
 भावतया प्रश्रयोभिमानेन कृतज्ञता कृतघ्नतया शीलं पौरोभाग्येण
 सर्वगुणा एव देवैः परिवर्तिताः स कथमिवापरं गुणमवलम्ब्य
 पुनः परिग्रहाय विज्ञापयतु । केन चाङ्गीकरोतु देवी । किमुपदर्शिता-
 लीकात्मारपणेन न प्रतारितं देव्या हृदयमिति । किं प्रकृतिपेशलं
 हृदयमपहृत्य नापक्रान्तोऽस्मीति । किमियं प्राणसंदेहकारिणी
 निष्करणेन शरीरावस्थानोपेक्षितेति । किमहमस्या न कारणमिति ।
 एतत्सर्वदोषाश्रयेणाप्यनुवृत्त्या चरणावाराधिताविति वा । तदेव-
 मात्मना सर्वगुणहीनस्यापि स देवीगुणा एवावलम्बनम् । इयमेव
 ते स्वभावसरसा दूरस्थमपि मदनहुतभुजा दह्यमानं रक्षत्येव
 सरलता । मुहुर्मुहुराह्वत्येव स्नेहलता । आनयत्येव स्थिरप्रतिज्ञता ।
 दौक्यत्येव दक्षिणता । अभिषद्यत एव वत्सलता । चरणपतितं न निर्भ-
 र्त्स्यत्येव मृदुहृदयता । उत्थाप्य संभावयत्येव महानुभावता । आलप्-
 त्येव प्रियवादिता । ददात्येव हृदयेवकाशमत्युदारता । यच्च तथापि
 गत्वा निर्लज्जहृदयः पुनर्वदनदर्शनदानमाहसमङ्गीकरोम्यत्रापि सत्प्रकृ-
 तयो देवीप्रमादा एव कारणम् । एते हि विशदत्वादुदारभावा-

त्संगतत्वाच्च क्षणपरिचिता अपि समारोपितजीवितप्रत्याशा न किञ्चिन्न
 कारयन्ति । स्मारयन्ति सेव्यतां देव्याः । चरणपरिचर्यायै समु-
 त्साहयन्ति । शिक्षयन्ति सेवाचानुर्यम् । उपदिशन्त्याराधनोपायान् ।
 चादुकारो भवेत्यसकृदाज्ञापयन्ति । एवं स्थीयतामिति स्वयमेवोप-
 दर्शयन्ति । मुखावलोकितानामकालोपसर्पणकोपेनूनयन्ति । परितोपाव-
 सरेनुगृह्णन्ति गुणानुवादेन । लज्जापसृतं हठादाकृष्योपसर्पयन्ति ।
 नान्यत्र क्षणमपि ददयवस्थानुम् । अपि चैतनुग्राहकत्वादेवापरित्याज्याः ।
 गुरुत्वादेव कृतावष्टम्भाः । विस्तीर्णत्वादेवालङ्घनीयाः । प्रभूत-
 त्वादेवापरिहार्याः । तदेभिरहं विनाश्यागमनाज्ञया मुदूरमपक्रान्तोपि
 बलादेवाकृष्य देवीपादमूलमानीय इति । यथा वान्तपेक्षितगमना-
 ज्ञयान्तिर्यन्त्रणत्वादतोहमिति विज्ञप्तं मैव वाणी विज्ञापयति । यथा
 न मे न निष्फलमागमनं भवति जगद्वा शून्यं तथा देव्यात्मसंधार-
 णायात्मनैव यत्नः कार्यः । ”

२५१. इति संदिश्य पुनराह । “ पत्रलेखे, त्वयापि यान्त्याध्वनि न
 मद्विरहपीडा भावनीया । न शरीरसंस्कारनादरः करणीयः ।
 नाहारवेलातिक्रमणीया । न येन केनाचिदज्ञातेन पथा यातव्यम् । न
 यत्र तत्रैवान्तिरूप्यावस्थातव्यमुपितव्यं वा । न यस्य कस्यचिदपरि-
 ज्ञायमानस्यान्तरं दातव्यम् । सर्वदा शरीरप्रमादिन्या भातव्यम् । किं
 करोमि । त्वत्तोपि मे ब्रह्मभूतग देवीप्राणाः । येनैवमेकाकिनी तेषां
 संधारणाय विमर्जितामि । अपि च मम जीवितमपि तवैव हस्ते वर्तते ।
 तन्नियतं त्वयात्मा यत्नेन परिरक्षणीयः । ” इत्युक्त्वा सस्नेहं परिष्वज्य
 केयूरकं पुनस्तदवधानदानाय संविधाय महाश्वेताश्रमं यावत्पुनस्त्व-
 यैव सहानया मन्त्रयनायागन्तव्यमित्यादिश्य व्यसर्जयत् ।

२५२. निर्गतायां च केयूरकेण सह पत्रलेखायां 'किं शीघ्रमेते
यास्यन्ति नेत्यन्तरा वा गच्छतां परिलम्ब्य उत्पत्स्यते न वेति कियद्विर्वा
दिवसैः परापतिष्यन्ति', इत्यनयेव चिन्तया शून्यहृदयः क्षणमिव स्थित्वा
स्कन्धावागवार्तास्फुटीकरणाय वार्ताहरं विसर्ज्य बहुदिवसान्तरितदर्शनस्य
वैशम्पायनस्य प्रत्युद्गमनायात्मानं मोचयितुं पितुः पादमूलमगात् ।
तत्र चोभयतः ससंभ्रमापमृतप्रतीहारमण्डलवितीर्णविगतीर्णालोकन-
मार्गो दूरादेवापमव्यजानुकरतलावलम्बितविमलमणिकुट्टिमोदरसंक्रान्त-
प्रतिमो द्विगुणायमानायतकुन्तलकलापः पितुः प्रणाममकरोत् ।

२५३. अथ तारापीडमन्त्रा दग्ध एव कृतप्रणामं चन्द्रापीडमालोक्य
निर्भरस्नेहगर्भेण सलिलभ्रमंश्वरेणैव जलधरध्वनिना स्वरेण सधीर-
मेह्येहीत्यादयः ससंभ्रमप्रधावितमपि संभावितशुकनासप्रणाममुपसृत्य
पाश्र्वं भूमावुपविशन्तमाकृष्य हठात्पादपीठे समुपवेश्यापरि-
समाप्तावलोकनस्पृहेण चक्षुषा मुचिरमालोक्याभ्योपाखण्डयौवनभराभि-
रामतराण्यङ्गप्रत्यङ्गानि पाणिना स्पृष्ट्वा दर्शयञ्शुकनासमवादीत् ।
“शुकनास, पश्येयमायुष्मतश्चन्द्रापीडस्योत्सर्पिणी महानीलमणिप्रभेव
कनकशिखरिणः, गण्डमण्डलोद्भ्रामिनी मदलेखेव गन्धद्विपस्य, उपहित-
कान्तिपतिपरभागा लक्ष्मच्छायेव चन्द्रमसः, विकासशोभापेक्षिणी
मधुकरावलीव कमलाकरस्य, रूपालेख्योन्मीलनकालाञ्जनवार्तिका,
तारुण्यभरजलधरात्तान्तरयामिका. उज्ज्वलत्कन्दर्पप्रदीपकजलशिखा,
स्फुरत्प्रतापानलधूमराजी, मकरध्वजोपवनतमालवल्ली, मनोभवविकार-
दोषारम्भबालतिमिरोदतिः, उद्वाहमङ्गलभ्रूसंज्ञा श्मश्रुराजिलेखा समन्ता-
त्समुद्भिन्ना । विवाहमङ्गलयोग्यां दशमारुढोद्यम् । तद्देव्या विलासवत्या
सह संमन्य्याभिजनरूपा निरूप्यतां काचिज्जगति राजकन्यका । त्रुष्टं

हि दुर्लभदर्शनं वत्सम्य वदनम् । संप्रति वधूमुखकमलदर्शनेनानन्दयाम
आत्मानम् । ” इत्युक्तवति तारापीडे शुकनासः प्रत्युवाच ।

२५८. “ साधु चिन्तितं देवेन । अनेन तु सहृदयेन हृदये समारोपिता
एव सर्वविद्याः । संभाविता एव सर्वाः कलाः । स्वीकृता एव सर्वाः
प्रजाः । गृहीता एव सर्वदिग्व्यूनां कराः । स्थापितैव निश्चल
कुटुम्बिनीपदे राजलक्ष्मीः । ऊढैव चतुरुदधिमेखलाकलापभूषणा भूः
किमपरमवाशिष्यते येन न परिणीयते । ” इत्यभिहितवति शुकनासे
लज्जावतस्रवदनश्चन्द्रापीडश्चकार चेतसि । “ अहो संवादो येन मे
कादम्बरीसमागमोपायचिन्तासमकालमेवेदृशी तातम्य बुद्धिरुत्पन्ना ।
तद्यदुच्यते । अन्धकारे प्रविष्टम्यालोको वनगहनप्रविष्टस्य देशिक-
दर्शनं महार्णवपतितस्य यानपात्राभ्यागमो म्रियमाणस्याप्यर्पमृतवृष्टिगति ।
तदेतदापतितं मयि । सर्वथा वैशम्पायनदर्शनमात्रकान्तरिता
वर्तते मे कादम्बरीप्राप्तिः । ” इत्येवं चिन्तयन्त्येव चन्द्रापीडे क्षिति-
पतिरुत्तम्यौ । उत्थाय च तमेव विनयावतस्रपूर्वकायं समवलम्ब्यांस-
देशे सकलमेदिनीभारोद्धतगुरुणा दोर्दण्डेन शनैः शनैः संचरञ्चुक-
नामेनानुगम्यमानो विलामवतीभवतमगमन । गत्वा च ससंभ्रम-
कृताभ्युत्थानासिन्दूदयावलोकनविलोलासिव समुद्रवेलां विलामवती-
सूर्वस्थित एवावादीन । “ देवि, पश्येया त्वमपि वधूमुखावलोकन-
मुख्यस्य कृते नानाम्यमीन्युपालभमानेव देवी वत्सम्य यौवनभारम्भ-
सूत्रपातरंखा, आवयोस्ताम्र्यदुर्विलसितेच्छाविनिवर्तनज्ञा विजृम्भ-
माणा श्मश्रुगजिशोभा विवाहमङ्गलसंपादनायादिशति । त्वमपरं किमा-
दिशमीति प्रष्टव्या तदादिशतु देवी । कथ्यमानेपि किमपरमद्यापहरसि
वदनमन्यतो व्रीडया । पृष्टा वा कर्तव्यं नाज्ञापयसि । वरमातासि

वृत्ता । जानामि चन्द्रापीडस्योपर्यग्रीतिरंषा यदेवमेतत्कार्येष्व-
 ादरोवधीरणा च । ” इत्येवंविधैर्नर्मप्रायैरालापैः सुखायमानचेता-
 श्रमिव स्थित्वा शरीरस्थितिसंपादनाय निरगान् ।

२५५. चन्द्रापीडोपि शुक्रनासमुखेनैव वैशम्पायनप्रत्युद्गमनायात्मानं
 ाचयित्वा जननीभवन एव निर्वर्तितशरीरस्थितिर्वैशम्पायनप्रत्यु-
 मनसंविधानविनोदेनैव तं दिवसमनयत् ।

२५६. अवतीर्णायां च तस्यां यामिन्यां सुदृढदर्शनौत्सुक्येन शयनगतोपि
 आप्रदेव समधिकमिव यामद्वयं स्थित्वा परिवर्तयद्विरिव स्वकान्त्या
 गीलिमानमम्बरतलस्य, अपहरद्विरिव हरितां तरुगहनानाम्, अधस्तादपि
 छेदयित्वेव प्रविशद्विनिर्वासयद्विरिव तरुतलच्छायाम्, दरीकुहरकुञ्जो-
 द्रेष्वपि निलीनं तिमिरमक्षान्त्येव प्रविश्योत्पाटयद्विः, विवरप्रवेशव्या-
 जेन च रसातलमिव प्रवेष्टुमारब्धैः, अन्यथा पुनर्धवलयद्विरिव धवलतां
 सौधानाम्, उद्धूलयद्विरिव कर्पूररेणुना दिङ्मुखानि, लिम्पद्विरिव सान्द्र-
 चन्दनद्रवेण यामिनीम्, उन्नामयद्विरिव मेदिनीम्, उपनयद्विरिव द्याम्,
 संक्षिपद्विरिव तारकाग्रहनक्षत्रमण्डलानि, विस्तारयद्विरिव सरित्पुलिनानि,
 प्रथक्प्रथक्मलवनान्युत्पीडयेव धारयद्विः, उद्दलितदलविकासानेकी-
 कुर्वद्विरिव कुमुदाकरान्, अपि च पर्यस्तैरिव शिखरिशिखरेषु, आवर्जितै-
 रिव प्रासादमूर्धसु, पिण्डीभूय वहद्विरिव रथ्यामुखेषु, तरद्विरिव
 जलतरंगेषु, प्रसारितैरिव सैकतस्थलेषु, हंससाथैः सहैकीभूतैरिव, संवि-
 भक्तैरिव चन्द्राश्रयप्रसुप्तकामिनीकपोललावण्येन, क्षालितैरिव चन्द्र-
 कान्तच्युतजलधारासहस्रैः, तथा च गर्भगृहेष्वप्यविहतप्रवेशैः, दन्तवल-
 भीभ्योपि लब्धपरभागैः, पद्मिनीपत्रखण्डेष्वप्यखण्डितधवलमभिः,
 आरामेष्वपि दिवसबुद्धिमुत्पादयद्विः, परस्परौद्धिन्नक्रमेणोद्गिरद्विरिवावर्ज-

यद्विरिव विक्षिपद्विरिव विस्तारयद्विरिव प्रवर्तयद्विरिव वर्षद्विरिव सर्वतो ज्योत्स्नाप्रवाहम्, कादम्बरीममामममवरादानाय स्मरसर्वाभ्र-
मोक्षमिव कुर्वद्विश्वन्दपादैर्द्विगुणीकृतमन्मथोत्साहो गमनसंज्ञाशङ्क-
नादायादिदेश ।

२५७. अथ गगनतललब्धविस्तारः, विज्ञानभागा इव दिक्कुञ्जेषु, आवर्त-
मान इवाभ्रलिहन्तगरीप्राकारमण्डलाभ्यन्तरं, समारोहत्रिवोत्तुङ्गगोपुराद्वा-
लकशिखराणि, चलयन्निव हर्म्यान्तरालेषु, विकसन्निव चतुष्कचत्वरंगु-
प्रमरन्निव राजमार्गेषु, परिभ्रमन्निव भवनसंकेतेषु, प्रविशन्निवोद्यान-
तंगह्वरेषु, संमूर्च्छन्निव प्रामादशुद्धिषु, चक्षुषप्रतिबोधितानां गृहसरो,
जिनीनारन्नातामनुवर्त्यमान इव तारनगदीर्घेण रणितेन, विच्छिद्यमान
इव तुहुर्तुहुः स्वभावगद्वेन सवनकलहंसानां कलरवेण, निर्धार्य-
माण इव श्रोत्रप्रवेशिता गमनवेद्याप्रणामसंभ्रान्तस्य वाराङ्गनाजतस्य
चलचलयत्पुष्पमनाकलकलेन तारदीर्घतरः शङ्खधनिमुदतिष्ठन् ।
अतन्तरं चोत्थाप्यमानेश्रोतृत्थितैश्चाकृष्यमाणैश्चाकृष्टैश्चारां यमाणपर्याणैश्च
पर्याणितैश्च नीयमानैश्चानीयमानैश्च विलम्बमानैश्चाविच्छिद्यमानैश्चागच्छ-
द्विश्चागतैश्च पृथ्यमानैश्च प्राजितैश्च पङ्क्तिस्थितैश्च बाध्यमानैश्च तिष्ठान्दु-
श्च प्रतिशालयद्विश्चापैर्यावराजद्वागङ्गैरप्रभृतचत्वरैर्मिमुन्धितसकल-
रग्यान्तरतथान्तर्बहिश्च संकटायमानतगरीविस्तारैस्तुरंगमसहस्रैस्तन्त्रणैः
कुन्तवनमयभिवान्तरीक्षं तुरगवमयीव मेदिनी देवारवमयानीव
श्रोत्रविवराणि केनपिण्डस्तवकमयमिव युवराजभवनद्वागङ्गणं खलीन-
रवमय इव दशादिशः, अश्वालंकागगन्तप्रभामया इवाभवच्छशाङ्क-
रुडमयः । अधिगाच्च गृहीतसमायोगोङ्गणगतभिन्दायुधमाकृष्ट पुर-
स्ताच्चलितेनालोकहेतोर्द्वितीयचन्द्रमण्डलेनैव हंसधात्रा मङ्गलातपत्रेणा-

चन्द्रापीडकथा] चन्द्रापीडस्य वैशम्पायनप्रत्युद्गमनार्थं प्रयाणम् ! २७१

चेद्यमाननिर्गमो यथादर्शनमितस्ततस्तुरंगगतैरेव प्रणम्यमानो
राजपुत्रसहस्रैः प्रमुप्रपुरजततयासंवाधेनापि राजवर्त्मना बहुत्वान्तरंगम-
वलस्य कृच्छ्रलब्धसंचारः कथं कथमपि निर्जगाम नगर्याः । निर्गत्य
चादूरत एव निर्भरज्वाज्योत्प्लाप्रस्यच्छतया च दुर्विभाव्यपातीया-
मुपरि कलकूजितानुमीयमानोऽस्तहंसमार्थोत्पतनव्यतिकरां पुलिनाय-
मानाभिव सर्वतो जडतरंगानिलम्पर्शमावोपलक्ष्यमलिलसंनिधि-
मुतीर्य सिप्रामतिप्रहतत्वादमंकटत्वाच्च वर्धयतेव गमनोत्साहमति-
विस्तीर्णेनापि पुनर्विस्तारितेनैव चन्द्रपादैर्दशपुरगाभिना मार्गेण
प्रावर्तत गन्तुम् ।

२५८. अथाह्यमानैरेव गयवाहिना सकलदिङ्मुखप्रमृतेन ज्योत्स्ना-
जलस्रोतसा वैशम्पायनालोकनत्वरितस्य चन्द्रापीडमानसम्यैव तुल्यं
बहतो जडानिलेनेन्द्रायुधस्याकृष्यमाणैरेव वाजिभिस्तावत्यैवापर-
रात्रवेलाया योजनत्रितयमेवालङ्घयन् । अथाध्वश्रमापहरणायेव
प्रवृत्ते वातुमाह्लादकारिणि निर्भरज्वाज्जलजलावाहादाद्राद्रिस्पर्शेवद्वयाय-
सीकराकर्षिणि रजोलुलितविविधवनपल्लवानिलवीजिते विनिद्र-
कुमुदिनीपरिमलनलप्रपरिमले परिमलाहितजडिन्नि रजनिविरामपिशुने
मातरिश्वनि, क्रमेण चापरदिग्बभूवदनचुम्बिनि तदा कल्पकाले च
दुर्विपहर्षवर्गीविरहचिन्तयेवासन्नदिनकरोदयविपादेनेवा प्रदोषादुत्तानित-
मुखैः कुमुदराशिभिर्गापीयमानस्य धाम्नः परिक्षयेणेव सर्वाश्वरसरः-
पयःपायिपयोद्विभ्रमाश्वरजःसंघातोपघातेनेव पाण्डुतामुपगतवति
चन्द्रबिम्बे, प्रत्यग्रगगनलक्ष्मीवियोगसंतापोज्झिते धवलोत्तरीयांशुक
इव शशाङ्कलम्ने गलति चन्द्रिकालोके, अपरजलधिपातिना
ज्योत्स्नाजलप्रवाहेणेव सहसा फेनबुद्बुदावलीष्विव नश्यन्तीषु तारका-

पङ्क्तिषु, गलदवश्यायसलिलक्षालनादिव शनैः शनैर्दलितमुक्ता-
 गौरज्योत्स्नानुभावमुत्सृजन्तीष्वाशासु, पुनर्विभाव्यमानसहजश्याम-
 कान्तिषु सलिलादिवोन्मज्जन्तु तरुलताविटपेषु, समुल्लसति पूर्व-
 दिग्बभूवर्णपूररक्ताशोकपल्लवेम्बरसरस्तामरमे दिवसमुखकरिकुम्भ-
 सिन्दूररेणौ तरणिरथरक्तध्वजांशुके संध्यारागे, संध्यातपचरितान्ते-
 प्वालप्रदावानलंष्विव वयःसंध्यातैर्जनितारावमुत्सृज्यमानेषु निवास-
 पादपेषु, मशेषनिद्रालसैश्चिरप्रसाराणाविशदजडध्वनिभिर्हृदादाकृष्टदीर्घ-
 पदसंचारिभिर्मृगकदम्बकैरनुच्यमानासुपरशय्यासु, इच्छावखण्डिता-
 त्वयातपन्वलं पान्तप्ररुदमुस्ताग्रन्थिष्वरण्यगह्वराभिमुखेषु ब्राह्मयूथेषु,
 निशावमानप्रचारनिर्गतैर्गोधनैरितस्ततां धवलायमानासु ग्रामसीमा-
 न्तरण्यस्थलीषु, आलोक्यमानजनपदविनिर्गमेषु प्रसूयमानेष्विव
 ग्रामेषु, यथार्ककिरणावल्लोकोद्गमं चान्नाम्यमान इव पूर्वदिग्भागे, समु-
 त्सार्यमाणास्त्रिवाशासु, अपमर्पस्त्रिवारण्येषु, विस्तार्यमाणास्त्रिव ग्राम-
 सीमासु, उत्तानीभवस्त्रिव सलिलाशयेषु, अवच्छिन्नमानेष्विव शिखरिषु,
 अध्रियमाणायामिव मेदिन्याम्, अदृश्यतामिवोपयान्तीषु कुमुदिनीषु, तिरो-
 धानकारिणीं नीलतिरस्करीणीमिव करैरुत्सार्य तिमिरमालां विरह-
 विधुरां कमलिनीमिवालोकयितुमुदयगिरिशिखरमारूढे भगवति सप्र-
 लोकचक्षुषि सप्रवाहे, विहायस्तलमुद्धाम्य दिगन्तराण्युद्धासयन्तीषु
 सकलजगद्दीपिकासु दिवसकरदीधितिषु, दृष्टिप्रसरक्षमायां वेलायां
 सहसैवाप्रतोर्धगव्यूतिमात्र इव रात्रिप्रयाणकायातम्, अन्तःक्षोभभीतेन
 रसस्तलेनेवोद्गीर्यमाणम्, असौहसंधातभरया मेदिन्येव विक्षिप्यमाणम्,
 अपर्याप्तप्रमाणाभिर्दिग्भिरिव संह्रियमाणम्, अपरिमाणरजोनिरोधाशङ्कितेन
 गर्वाणेवर्मनेवावकीर्यमाणम्, अर्कावलोकनेनेव सह विस्तीर्यमाणम्, आया-

सितायततरदृष्टिभिरप्यदृष्टपर्यन्तम्, अनुजीविभूभृच्छतसहस्रकल्पितावष्टम्भं
संचारिणं द्वितीयमिव मेदिनीसंनिवेशम्, अजलवाहिनीप्रवेशगम्भीरं प्राणि-
मयमपरपारमष्टममिव महासमुद्रम्, उद्विक्तरजःसंततैः पूरतया चापरि-
स्फुटविभाव्यसर्ववृत्तान्तमपीतस्ततोवलितधवलकदलिकोद्भासितानेककरि-
घटासहस्रसंकुलमविरलबलाकावलीविभ्राजिताम्भोदसंघातं मूर्तिमन्तमिव
मेघसमयारम्भम्, आवासभूमिग्रहणसंभ्रमाभिग्रथावितासंख्यकरि-
तुरगनरपरस्परोर्मिसंवाधतयामन्दमन्दरास्फालनलुलितकल्लोलजालाकुलस्य
महाजलधेर्लीलया निविशमानं स्कन्धावारमद्राक्षीत् ।

२५९. दृष्ट्वा चाकरोच्चेतसि । ' अहो भद्रकं भवति यद्यचिन्तितागमन
एव प्रविश्य वैशम्पायनं पश्यामि ।' इत्येवं चिन्तयित्वा छत्रचामरादिभिः
स्वचिह्नैः सह निवारिताशोपराजपुत्रलोको जवविशेषग्राहिभिस्त्रिचतुरै-
स्तुंगमैरनुगम्यमानो मूर्धानमावृत्योत्तरीयेण रथविशेषग्राहिणेन्द्रायुधेन
नानाव्यापारव्यग्रसकललोकमचिन्तित एव स्कन्धावारमाससाद ।
प्रविशंश्च प्रत्यावासकं बहन्नेव ' कस्मिन्प्रदेशे वैशम्पायनावासः '
इति पप्रच्छ । ततस्तत्संनिहिताभिः स्त्रीभिरितरत्वादप्रत्यभिज्ञाय
यथारब्धकर्मव्यग्राभिरेवोद्गाण्यशून्यवदनाभिः ' भद्र किं पृच्छसि, कुतोत्र
वैशम्पायनः ' इत्यावेद्यमाने ' आः पापाः किमेवमसंवद्धं प्रलपथ ' इति
शून्यहृदय एव ताः प्रतारयन्तर्भिन्नहृदयत्वान्नापराः पृच्छन्नेवमेवोत्रस्त
इव हरिणशावको यूथपरिभ्रंशविलोल इव करिकलभको धेनुविरहा-
दुत्कर्ण इव तर्णको न किंचित्पश्यन्न किंचिद्वदन्न किंचिदालपन्न
किंचिदाकर्णयन्न किंचिन्निरूपयन्न कचित्तिष्ठन्न किंचिदाह्वयन्कागतोस्मि
किमर्थमागतोस्मि क चलितोस्मि क गच्छामि किं पश्यामि
किमारब्धं मया किं वा करोमीति सर्वमेवाचेतयमानोन्ध इव बधिर

इव मूक इव जड इवाविष्ट इव कटकमध्यदेशं यावत्तादृशेनैव वेगेनावहन् ।

२६०. अथेन्द्रायुधप्रत्यभिज्ञानाद्वार्तयैवानुप्रधावितराजपुत्रदर्शनाच्च देवश्चन्द्रापीड इति समन्तात्ससंभ्रमप्रधावितानामचेतितोत्तरीयस्खलनानामुद्गाष्पशून्यदृष्टीनां दूरादेव लज्जया प्रणामक्रियया च सममेवावनमतां राजन्यसहस्राणां मुखान्यवलोक्य 'क वैशम्पायनः' इत्यपृच्छन् । ततस्ते सर्वे सममेव विचार्य 'अस्मिंस्तरुतलेवतरतु तावद्देवस्ततो यथावस्थितं विज्ञापयामः' इति न्यवेदयन् । चन्द्रापीडस्य तेन तेषां स्फुटाख्यानादपि कष्टतरेण वचमान्तःशल्यगर्भं स्फुटितमिव हृदयमासीन् । केवलं तत्कालप्रणयिनी मूर्च्छा सा धारणमकरोत् । तुरगादवतारितं च कुधोपविष्टं पितुः समवयोभिरनतिक्रमणीयैर्मूर्धाभिषिक्तपार्थिवैर्धृतमात्मानं तदानीं न वेदितवान् । उपलब्धसंज्ञोपि च वैशम्पायनस्यादर्शनादात्मतत्त्वदर्शनात्किमेतत्काहं वर्ते किं वा मयैतच्चरितमिति भ्रमारूढ इव मुह्यद्भिरिवेन्द्रियैः सर्वमेवानुत्प्रेक्षमाणः केवलं स्क्न्धावारागमनेनैव तस्याभावादन्यदसंभावयन्दुर्विपह्पीडाभिहतेन चेतसा किमारटामि किं हृदयमवष्टभ्य तूष्णीमासे किमात्मानमाहत्य हृदयात्प्राणैर्वियोजयामि किमेकाकी कांचिदिदं गृहीत्वा प्रव्रजामीति कर्तव्यमेव नाध्यगच्छन् । अन्तर्द्रवन्निव दह्यमान इव स्फुटन्निव सहस्रधा दुःखेन चकार चेतसि । 'अहो मे रम्योप्यरमणीयः संवृत्तो जीवलोकः । वसन्त्यपि शून्यीभूता पृथिवी । सचक्षुषोऽप्यन्धाः कुकुभो जाताः । मुनिष्पन्नमपि हतं जन्म । सुरक्षितमपि मुषितं जीवितफलम् । कं पश्यामि । कमालपासि । कर्म विश्रम्भं कथयामि । केन सह सुखमासे । किमद्यापि मे जीवितेन कादम्बर्यापि । वैशम्पायनस्य कृते

चन्द्रापीडकथा] चन्द्रापीडो वैशम्पायनस्यानागमकारणं पृच्छति । २७५

क गच्छामि । कं पृच्छामि । कमभ्यर्थये । को मे ददातु पुनस्तादृशं मित्ररत्नम् । कथं मया तातस्य शुक्रनासस्य चात्मा वैशम्पायनेन विना दर्शयितव्यः । किमभिधाय च तनयशोकविह्वलाम्बा मनोरमा-
वा संस्थापयितव्या । किं भूमिः काचिदसिद्धा तां साधयितुं पश्चा-
रिस्थितः । उत नरपतिः कश्चिदसंघटितः तत्संघटनाय पश्चात्परिलम्बितः-
कश्चिद्विद्या काचिदगृहीता । तां ग्रहीतुं मयोत्संकलितः ।' इत्येतानि
चान्यानि चान्तरात्मना चिरमधोमुख एव विकल्प्य हृदयास्फुटना-
द्विलक्ष्यमिवापराधिनमिव महापातकिनमिवात्मानं मन्यमानो वदन-
मदर्शयञ्जनैः कृच्छ्रादिव तानप्राश्नीत् ।

२६१. “ मर्यागते किं कश्चिदेवंविधोन्तरे संग्राम उत्पन्नः । व्याधिर्वा
कश्चिदाशुकार्यसाध्यरूपः समुपजातः । येनैतदत्किंतमेव महावज्र-
पतनमुपनतम् ” इति । ते त्वेवं पृष्टाः सर्वे सममेव क्रद्वयापिहितश्रुतयोः
व्यज्ञपयन् । “ देव, शान्तं पापम् । देवशरीरमिव साग्रं वर्षशतं
ध्रियते वैशम्पायनः ” इति । एतदाकर्ण्य चोज्जीवित इवानन्दबाष्पनिर्भर-
संभाव्य तान्सर्वानेव कण्ठग्रहेणावादीन् । “ जीवतो वैशम्पायनस्यान्यत्र
क्षणमप्यवस्थानमसंभावयता मयैवं पृष्टा भवन्तः । तज्जीवतीत्येता
नि तु तावत्कर्णे कृतान्यक्षराणि । अधुना किं वृत्तमस्य येनासौ
नागतः । क वा स्थितः । केन वा प्रसङ्गेन स्थितः । कथं वा तमेका
किनमुत्सृज्यायाता भवन्तः । कथं वा भवद्भिर्बलादपि नानीतो-
सावित्येतद्वगन्तुमुत्ताम्यति मे हृदयम् ” इति । ते चैवं पृष्टा व्यज्ञप-
यन् । “ देव श्रूयतां यथावृत्तम् ।

२६२. पृष्ठतः स्कन्धावारमनुपालयद्भिः शनैः शनैर्वैशम्पायनेन सह
भवद्भिरागन्तव्यमित्यादिश्य गतवति देवे तस्मिन्दिवसे सुगृहीतत्वा-

द्वासेन्धनादिकस्योपकरणजातस्य न दत्तमेव प्रयाणं स्कन्धावारेण ।
 अन्यस्मिन्नह्न्याहतायां प्रयाणभेर्या सज्जीक्रियमाणे साधने प्रात-
 रेवास्मान्वैशम्पायनोभ्यधात् । “ अतिपुण्यं ह्यच्छोदाल्यं मरः पुराणे
 श्रूयते । तदस्मिन्नात्वा प्रणम्य चास्यैव तीरभाजि सिद्धायतने भगवन्तं
 भवानीप्रभुं महेश्वरं शशाङ्कशकलशेखरं व्रजामः । दिव्यजनसेविता
 केन कदा पुनः स्वप्नेपि भूमिरियमालोकिता ।” इत्यभिधाय चरणाभ्या-
 मेवाच्छोदसरस्तीरमयासीत् । तत्र चातिरम्यतयैव सर्वतो दत्तदृष्टिः
 संचरन्नमरकामिनीश्रोत्रशिखरारोहणप्रणयांचितैस्तरंगानिलाहतिविलाल-
 वृत्तिभिः किसलयैरविरलकुसुममकरन्दलोभपुञ्जितानां च मत्तमधु-
 लिहां मञ्जुना सिञ्जितरवेण दूरादाह्वयन्तमिव, मरकतमणिश्यामया
 प्रभयानुलिम्पन्तमिव समं दशदिग्भागान् । अदत्तदिवसकरकिरणप्रवेश-
 तया दिवाभ्यन्तर्निशीथिनीमिव विभ्राणम्, चिरपरिचितैरपि मेघोद्गमा-
 शङ्कया मुहुर्मुहुरुन्मुक्तमधुरकेकारवैवर्नशिखण्डिभिरुत्कन्धैरवलोक्य-
 मानम्, पदमिव जलदकालस्य, प्रतिपक्षमिव सर्वसंतापानाम्, निजा-
 वासमिव जडिभ्रं, निर्गममार्गमिव मुरभिमासस्य, आश्रयमिव मकरध्वज-
 स्य, उत्कण्ठाविनोदस्थानमिव रतेः, आस्पदमिव सर्वरमणीयानाम् । अन-
 व्रतवलितमुरभिर्शातलान्छोदसरस्तरंगमारुताभिर्वीजिताभ्यन्तरशिला-
 तलमन्यतमं तटलतामण्डपमद्राक्षीत् ।

२६३. दृष्ट्वा च तमतिचिरान्तरितदर्शनं भ्रातरमिव तनयमिव मुहृद-
 मिव चानन्यदृष्टिर्विस्मृतनिमेषेण चक्षुषा विलोकयन्स्तम्भित इव
 लिखित इवोत्कीर्ण इव पुस्तमय इव सुचिरमूर्ध्व एव स्थित्वापारय-
 श्चिवाङ्गानि धारयितुमाक्रम्यमाण इव मूर्छयान्मुच्यमान इवेन्द्रियैर्घटि-
 त्युन्मुक्ताङ्गः समुपविश्य भूमौ किमप्यन्तरात्मना स्मरन्निवानुध्या-

चन्द्रापीडकथा] वैशम्पायनसहाययिनस्तद्वतं वृत्तान्तं कथयन्ति । २७७

यन्निव निर्विकारवदनो गलितलोचनपयोधारासंतानस्तूष्णीमधोमुख-
स्तस्थौ । तथावस्थितं च तमवलोक्यास्माकमुदपादि चेतसि चिन्ता ।
' येन केनचिदपह्नियन्त एव रसिकहृदयाः परिणामधीरमतयोपि किं
पुनः कुतूहलास्पदं प्रथमे वयसि वर्तमानः । तस्मान्नियतमियमस्येमा-
मस्मिनोहरां भूमिमालोक्य भावयतो हृदयविकृतिरीदृशी जाता ' इति ।
न चिराच्च तमेवमवदाम वयम् । " दृष्टा दर्शनीयानामवधिरेषा ।
तदुत्तिष्ठ । संप्रति निर्वर्तयामः स्नानविधिम् । अतिमहती वेला ।
मर्जीभूतं साधनम् । प्रयाणाभिमुखः सकलः स्कन्धावारस्त्वां प्रति-
पालयन्नास्ते । किमद्यापि विलम्बितेन " इति । स त्वेवमुक्तोऽप्यस्माभि-
रश्रुतात्मदीयालाप इव जड इव मूक इवाशिक्षित इव वक्तुं न किञ्चि-
दपि प्रत्युत्तरमदान् । तमेव केवलमनिमेषपक्ष्मणा निश्चलस्तब्ध-
तारकेण संतताश्रुस्रोतसा लिखितेनैव चक्षुषा लतामण्डपमालोकित-
वान् ।

२६४. पुनःपुनश्चास्माभिरागमनायानुरूध्यमानस्तद्वर्धितदृष्टिरेवास्मान्
परिच्छेदनिष्ठुरमाह स्म । " मया तु न यातव्यमस्मात्प्रदेशान् । गच्छ-
न्तु भवन्तः स्कन्धावारमादाय । न युक्तं भवतां चन्द्रापीडभुज-
बलपरिश्रितं गते तस्मिन्महासाधनं गृहीत्वास्यां भूमौ क्षण-
मप्यवस्थानं कर्तुम् । " इत्युक्तवन्तं तमकस्मान्नाम किञ्चिदस्य दैवादेव
वैराग्यकारणमुत्पन्नमित्याशङ्क्य सानुनयमागमनाय पुनः पुनः
प्रतिबोध्य तादृशासंबद्धानुष्ठानेन जातपीडा निष्ठुरमप्यभिहितवन्तो
वयम् । " एवं न युक्तमस्माकं स्थातुम् । भवतः पुनर्दवस्य तारापीडस्या-
न्तरादार्यशुकनासाल्लब्धजन्मनो देव्या विलासवत्याङ्गलालितस्य
देवेन चन्द्रापीडेन सहैकत्र संवृद्धस्य तथा विद्यागृहे महता यत्नेनैवं

शिक्षितस्य युक्तमिदम् । यज्ज्येष्ठे भ्रातरि सुहृदि वत्सले भर्तरि जग-
न्नाथे च गुणवति च भवति सर्वमर्पयित्वा गते तत्परित्यागेनात्राव-
स्थानम् । कस्यापरस्येदृशो युक्तयुक्तपरिच्छेदः । तिष्ठतु तावदस्माकं
तवोपरि स्नेहो भक्तिर्वा । अस्मिन्तु शून्यारण्ये भवन्तमेकाकिनमृतस्मृत्य
गताः सन्तो देवेन चन्द्रशीतलप्रकृतिना चन्द्रापीडेनैव किं वक्तव्या
वयम् । किमन्यो देवश्चन्द्रापीडोन्यो वा भवान् । तदुन्मुच्यतामयं संमोहः ।
गमनाय धीराधीयताम् । ” इत्यभिहितोस्माभिरीषदिव विलक्षहासेन
वचनेनास्मानवादीन् । “ किमहमेतावदपि न वेद्मि यद्रमनाय मां भवन्तः
प्रबोधयन्ति । अपि च चन्द्रापीडेन विना क्षणमप्यहमन्यत्र न
पारयामि स्थातुम् । एषैव मे गरीयसी परिवोधना । तथापि किं
करोमि । अनेनैव क्षणेन सर्वत्र विगलितं मे प्रभुत्वम् । तथा हि ।
स्मरदिव किमपि मनो नान्यत्र प्रवर्तते । पश्यन्तीव किमपि न
दृष्टिरन्यतो वलति । आसक्तमिव कापि हृदयं किमपि न जानाति ।
निगडिताविव पदमपि दातुं न चरणानुत्सहेते । कीलितेव चास्मि-
न्नेव स्थाने तनुः । तदात्मना त्वहमसमर्थो यातुम् । अथ बलाद्भव-
न्तो मां निनीषवः । तत्रापि चलितभ्यास्मात्प्रदेशादात्मनो
जीवितधारणं न संभावयामि । अत्र तु पुनस्तिष्ठतो यदेतदन्तर्हृदये
किमप्यनवसीयमानं परिवर्तते मे येनैव विधृतोऽस्मि तेनैवावश्यं धार्यन्ते
प्राणा इति चेतसि मे । तदलं निर्वन्धेन । गच्छन्तु भवन्तः । भवतु
यावज्जीवमा तृप्रेश्चन्द्रापीडदर्शनसुखम् । अल्पपुण्यस्य तु तन्मे प्राप्-
मपि करतलादेवमाच्छिद्य देवेन नीतम् । ” इत्यभिदधानश्च कौतुकान्
“ किमेतद्येनैव भाषसे, नायासि देवस्य चन्द्रापीडस्य समीपम्, ” इत्यस्मा-
भिः पुनः पुनः पृष्ठोभ्यधान् । “ लज्जेहमेवं वक्तुम् । तथापि शपामि

वयस्यचन्द्रापीडस्यैव जीवितेन यदि किञ्चिदपि जानामि यत्केन कारणेन न शक्नोम्यतो गन्तुमिति । अपि च भवतामपि प्रत्यक्ष एवायं वृत्तान्तः । तद्गजन्तु भवन्तः ।” इत्युक्त्वा तूष्णीमभूत् ।

२६५. मुहूर्तादिव चोत्थाय तेषु तेषु रम्यतरेषु तरुतलेषु लतागृहेषु सरस्तीरेषु तस्मिंश्च देवायतने किमपि नष्टमिवान्विष्यन्नन्यदृष्टिर्बभ्राम । भ्रान्त्वा च चिरमिव खिन्नान्तरात्मा सनिर्वेदमूर्ध्व निश्चस्य तस्मिँल्लतागहने पुनरुपविश्य तस्थौ । वयमपि कृतवीरुत्संनिधानास्तत्प्रतिबोधनप्रत्याशया स्थिता एव । गतवति समाधिक इव यामद्वये शरीरस्थितिकरणायास्माभिरभ्यर्थितः प्रत्युवाच । “वयस्यचन्द्रापीडस्य खल्वमी स्वजीवितादपि वल्लभतराः प्राणाः । तद्यदि बलादपि परित्यज्य मां गच्छन्ति तथाप्येषां संधारणे मया प्रयत्नः कार्यः । किं पुनरगच्छतामेव । चन्द्रापीडदर्शनेनैव चाहमर्थी न मृत्युना । तदभ्यर्थनैवात्र निष्फला ।” इत्यभिधायोत्थाय स्नात्वा कन्दमूलफलैर्वनवासोचितं शरीरस्थितिमकरोत् । निर्वर्तितशरीरस्थितैतस्मिन्वयमपि कृतवन्तः । अनेनैव च क्रमेण विस्मितान्तरात्मानो रात्रौ च दिवा च किमेतदिति तद्वृत्तान्तमेवानुभावयन्तो दिनत्रयं स्थित्वा निष्प्रत्याशास्तदागमनानयनयोः सुकृतशम्बलसंविधानं तत्परिकरं तत्र स्थापयित्वा चागता वयम् । यच्चाग्रतो न प्रेषितः संवादकस्तदेकं तावदन्तरा गच्छतो देवस्यासौ न परापतत्येव । अपरमपि चिरात्प्रविष्टमात्रस्यैव देवस्य मा पुनरागमनक्लेशोभूदिति ।”

२६६. चन्द्रापीडस्य तु तं स्वप्रेष्यनुप्रेक्षणीयं वैशम्पायनवृत्तान्तमाकर्ण्य द्युगपदुद्वेगविस्मयाभ्यामाक्रान्तहृदयस्योदपादि चेतसि । ‘किं पुनरीदृशस्य सर्वपरित्यागकारिणो वनवासैकशरणस्य वैराग्यस्य कारणं

भवेत् । स्वीयं च न पश्यामि किञ्चित्स्खलितम् । तातप्रसादान्तु मामिव
तमपि चरणतल्लुठितचूडामणयोर्चयन्त्येव राजानः । ममेव
तस्यापि चेच्छाधिकेषु सर्वोपभोगेषु न किञ्चिदपि हीयते । ममेव
तस्याप्याज्ञा न विहन्यत एव । अहमिव सोऽपि प्रसादान्करोत्येव ।
मत्त इव तस्मादपि विभेत्येवापराधिजनः । मयीव तस्मिन्नपि सर्वाः
संपदः । तमप्यालोक्य मामिवोत्पद्यते स्पृहा लोकस्य । अप्यागच्छंस्तात-
नाम्बया चार्यशुकनासेन मनोरमया च तनयस्नेहोचितेन सौहार्देन न
संभावितः । विनयाधिक्येच्छुना तातेन शुकनासेन वा किञ्चित्पीडा-
क्रममभिहितम् । ताडितो वा । तत्रापि नैवासावेवमस्नेहलः पिशुनम्ब-
भावा वा गुरुजनाभक्तो वा गुणोपादानविमुखो वा तरलचित्तो वा
यत्किञ्चनकारी यः कश्चिदिव क्षुद्रप्रकृतिराशुपुत्रतागर्वितो दुःशिक्षितो
दुर्विनीतो वा पुत्रैकतादुर्ललितो वा यो जन्मनः प्रभृति सर्वप्रकारोप-
कारिणो गुरुजनभ्योपरि खेदमेवं कुर्यादनुबन्धाद्विरमेद्वा । प्रशमस्या-
पीदृशस्य नैव कालः । अद्याप्यसौ विद्वज्जनोचिते गार्हस्थ्ये एव न
निवेशितो देवपितृमनुष्याणामानुष्यमेव नापगतः । अगत्वा चानृ-
ष्यमृणत्रयेण वदः क गतः । न तेन पुत्रपौत्रसंतत्या वंशः प्रतिष्ठां नीतः ।
नानन्तदक्षिणैर्महाक्रतुभिरिष्टम् । न सत्रकूपप्रपाप्रासाप्तडागारामादिभिः
कीर्तनैरलंकृता मेदिनी । नाकल्पस्थायि दिशांयायि यशो विप्रकीर्णम् ।
न गुरवोनुवृत्त्या मुखं स्थापिताः । न स्निग्धवन्धूनामुपकृतम् ।
न प्रणयिनो निर्विशेषविभवतां नीताः । न साधवः परिवर्धिताः ।
नानुजीविनः संविभक्ताः । नाभ्यागताः कृता निमृष्टाः । न दृष्टाः श्रुता
वाङ्मनाः । न जातेन जीवलोकमुखान्यनुभूतानि । न तेन पुरुषार्थ-
साधनानां धर्मार्थकामानामेकोपि हि प्रापः । किमेतत्तेन कृतम् ।

२६७. इत्याक्षिप्रचेताश्चिन्तयांश्चिरमिव तस्मिन्नेव तरुतले स्थित्वा शून्यद्वयोपि यथाक्रियमाणप्रसादसंमानसंभावनासंभावितं विसर्ज्य सकलमेव राजकमुत्थाय तत्क्षणकृतम्, उत्तम्भिततुङ्गतरतोरणावद्वचन्दन-मालम् . उभयपार्श्वस्थापितोत्पलवमुखपूर्णहेमकलशम्, द्वारात्प्रभृति सिक्त-संमृष्टभूमिभागम्, अन्तर्बहिश्च प्रकीर्णमुरभिकुसुमप्रकरम्, इतस्ततः संचरता कर्मान्तिकलोकेन गृहीतविविधभृङ्गारम्, मणिचामरतालवृन्तरत्नपादुका-शुपकरणपाणिभिर्वारवनिताभिश्चाकीर्णम्, वितानतलवर्तिना मदामोदाधि-वासितदिगाननेन राजहस्तिना गन्धमादनेन सनार्थकृतैकपार्श्वम्, अपर पार्श्वेपि कल्पितेन्द्रायुधावस्थानम्, उपवाह्यकरेणुकाक्रान्तवाह्याङ्गणम्, अशेषद्वारावहितवहुवेत्रिलोकं महत्त्वाद्गम्भीरतयानेकसत्वशरणतया च-महाजलनिधिमनुकुर्वाणम् । तथा हि सवेलावनमिव यामावस्थितानेक-करिघटापरिकरेण, अन्तःप्रविष्टमहाशैलमिव गन्धमादनेन, सकलोलमिव संचरत्संभ्रान्तकर्मान्तिकलोकोर्मिपरंपराभिः, सार्वर्तमिव प्राहरिक-जनमण्डलावस्थानैः, सलक्ष्मीकमिव वराङ्गनाभिः, सरत्नमिव महापुरुषैः, सहस्रमालमिव सितपताकाभिः, सफेत्तपटलमिव कुसुमप्रकरैः, हरि-मिवानन्तभोगपरिकरं कायमानमविशन् ।

२६८. प्रविश्य चागृहीतप्रतिकर्मतया मलिनवेपाभिरुद्विग्नदीनमुखी-भिरितस्ततो वाराङ्गनाभिर्यामिकलोकेन कर्मान्तिकैश्च प्रणम्यमानस्तूष्णी-मिवालोककारकेणेव मदामोदेनावेदिते निमृष्टशून्यदृष्टिर्गन्धमादने-शनैः शनैर्वासभवन्नमयासीत् । तत्र चापनीतसमायोगो विमुच्यङ्गानि शयनीये तरुतालवृन्तानिलेन संवीज्यमानोद्गसंवाहकारिभिश्च शनैः शनैरपनीयमानागमनखेदः सकलरजनीप्रजागरखिन्नोपि चाप्राप्त-निद्रामुखो दुःस्वासिकया पुनरपि दुःस्वान्तरहेतुं चिन्तामेवाविशन् ।

‘यदि तावदप्रतिमुक्तस्तातेनाम्बया वा महति शोकार्णवे निक्षिप्य तौ तनयविरहशोकविक्रवं तातं शुक्रनासमम्बां च मनोरमामनाश्रास्यास्मादेव प्रदेशाद्गच्छामि तदा मयापि वैशम्पायनस्यानुकृतं भवति । निवृत्य पुनर्गमने चामुक्तिपक्षमाशङ्कते मे हृदयम् । तत्किं करोमि । अथवास्थान एवाप्रतिमुक्तिशङ्का मे प्रियसुहृदात्मानं मां च परित्यजताप्यपरेण प्रकारेण गमनमुत्पादयता कादम्बरीसमीपगमनोपाय चिन्तापर्याकुलमतेरुपकृतमेव । तदधुना वैशम्पायनप्रन्यानयनाय यान्तं न तातो नाम्बापि नार्थशुक्रनासोपि निवारयितुं शक्नोति माम् । गतश्च वैशम्पायनसहितस्तेनैव पार्श्वेन पुरस्तादभिगम्यामि ।’ इति निश्चित्य तत्कालकृतं वैशम्पायनवियोगदुःखं परिणाममुखमौषधमिव बहु मन्यमानो मुहूर्तमिव स्थित्वा विश्रान्तः सुखितैरङ्गैरापूरिते तृतीयार्धयामशंखे शरीरस्थितिकरणायादतिष्ठन् ।

२६९. उत्थाय च यत्रैव कादम्बरी तत्रैव वैशम्पायन इति स्वधैर्यावष्टम्भेनैव संस्तभ्य हृदयं शून्यान्तरात्मा पुनरेव संवर्गिताशेपराजलोकः शरीरस्थितिमकरोन् । कृताहारश्चान्तर्ज्वलतो मदनानलस्य वैशम्पायनविरहशोकाग्रेष्व बहिरपि संतापदानाय साहायकमिव कर्तुमुपरि स्थितश्चातिकष्टमष्टास्वपि दिक्षु युगपत्प्रसारितकरः करोम्ययत्नं नैव संतापमित्याकलय्येव गगनतलमध्यमारूढं सवितरि, आतपव्याजेन रजतद्रवमिवोत्तप्रमुद्गिरति गग्निजाले, निर्भिद्य विशन्तीष्विव शरीरमातपकणिकासु, पुञ्ज्यमानप्राणिसंघातासु तलप्रवेशात्संकटायमानासु पादपच्छायासु, बहिरालोकयितुं चाप्यपारयन्तीषु दृष्टिषु, दिङ्मुखेषु ज्वलास्त्विव, दुःस्पर्शासु भूमिषु, निःसंचारेषु पथिषु, संकटप्रपाकुटीरोदरोदपीतिपुञ्जितेष्वन्वयेषु, नाडिधमश्चासातुरेषु स्वनीडावस्थायिषु

पत्ररथेषु, पल्वलान्तर्जलप्रवेशितेषु महिषवृन्देषु, अरविन्ददलशकल-
 किञ्जल्कविन्दुरितमिच्छाविलोडितोत्तुटिताविसकाण्डच्छेददन्तुरं निपान-
 सरःपङ्कमारोहत्सु करियूथेषु, रक्ततामरसकान्तिषु ललनाकपोलोपान्तेषु,
 दलितमुक्ताक्षोदानुकारिणीषु विराजमानासु घर्मजलकणिकावलीषु,
 स्मर्यमाणायां ज्योत्स्नायाम्, गृह्यमाणेषु तुषारगुणेषु, बाष्पयमाने पयोद-
 कालाभ्यागमे, अभ्यर्च्यमाने दिवसपरिणामे, प्रदोषदर्शनाकाङ्क्षिषु
 हृदयेषु, उत्थाय सरस्तीरकल्पितम्, अनवरतापतज्जलासारसेकनिवारि-
 तोष्णकरकिरणसंतापम्, एकसंतानावलीधारावर्धवेगवाहिन्या निर्झरिण्येव
 कुल्यया परिक्षिप्तम्, अन्तरालम्बितजलजम्बूप्रवालाहितान्धकारम्,
 आमुक्तकुसुमपल्लवलातवृताखिलस्तम्भसंचयम्, अतनुहरिचन्दनचर्चाद्रिम्,
 मरकतश्यामपद्मिनीपलाशास्तीर्णसमस्तभूतलम्, आमोदमानसरस-
 स्फुटितारविन्दराशिदत्तप्रकरम्, आकीर्णसरसविसकाण्डम्, अकाण्ड-
 कल्पितप्रावृट्कालमितस्ततोवर्षन्तीभिः शैवलप्रवालमञ्जरीभिः, जलदेवताभि-
 रिव सद्यः स्नानार्द्राचिकुरहस्ताभिरुपगृहीतसुरभिकोमलजलाद्रिकाभिरना-
 श्यानचन्दनाङ्गरागहारिणीभिर्हारवलयमात्राभरणाभिरवतंसितवालशैवल-
 प्रवालाभिर्भृणालतालवृन्तकर्पूरपटवासहरिचन्दनचन्द्रकान्तमणिदर्पणाद्युप-
 करणपाणिभिरबह्वीभिर्वाराङ्गनाभिरुपेतम्, परिभवस्थानमिव निदाघ-
 समयम्य, निदानमिव शीतकालस्य, निवेशमिव वारिवाहानाम्,
 तिरस्कारमिव रविकराणाम्, हृदयमिव सरसः, सहोदरमिव हिमगिरेः,
 स्वरूपमिव जडिभ्रः, आवासमिव विभावरीणाम्, प्रत्याघातमिव
 दिवसस्य जलमण्डपमयासीत् ।

२७०. तत्र चातिरम्यतया क्षुभितमकरध्वजोत्कालिकासहस्रविषमं
 जलासारशिशिरतया संधुक्षितसुहृद्वियोगानलं महासमुद्रमिव गम्भीरं तं

दिवसमेकाकी कथं कथमपि स्वधैर्ययानपात्रेणालङ्घयन् । लोहिताय-
मानक्षपे च सौयाह्ने निर्गत्य बहुलगोमयोपलेपहरिते मन्दमन्दमारु-
ताहतोत्तरलायमानधवलकुसुमप्रकरशोभिनि वासभवनाङ्गणे क्षण-
मिवास्थाने समासन्नपार्थिवैः सह वैशम्पायनालापेनैव स्थित्वा द्वितीय
एव यामे चलितव्यं सज्जीकुरुत साधनमित्यादिश्य बलाध्यक्षमृक्षोदय
एव विसर्जिताशेषराजलोको वासभवनमध्यवसन् । अथातिचिरान्त-
रितोज्जयिनीदर्शनात्सुको विनापि प्रयाणनान्या सकल एव कटक-
लोकः संवृत्य प्रावर्तत गन्तुम् । आत्मनाप्यलङ्घयन्निद्राविनोदोवतरत्येव
तृतीयं यामे तुरगकरिणांप्रायवाहनेनानतिबहुना राजलोकेन सह-
विरलकटकसंमर्देन कर्मनावहन् । अथाध्वनैव सह क्षीणायां याम-
वयाम् रसातलादिवान्मज्जन्तु सर्वभावेपु, उन्मीलन्तीष्विव दृष्टिपु, पुनरि-
वान्यथा मृज्यमाने जीवलोकं, विभज्यमानेषु निम्नोन्नतेषु, विरलाय-
मानेष्विव वनगहनेषु, संकुचस्त्विव तरुलतागुल्मेषु, गगनतलमारोह-
न्त्याः पटे इव बहुललाक्षारमालोहितं दिवसश्रियोवश्यायसंकाशव-
पद्म इवाद्भिवमाने पूर्वाशालतायाः कमलिनीरागदायिनि दिवसकर-
विम्बे, विम्पटे प्रभानसमये, कटकलोकेनैव सह परापतितवानुज-
यिनीम् ।

२७१. अथ दृष्टं एव प्रसूतिद्वन्द्वमंस्थितैश्च पुञ्ज्यमानैश्च पुञ्जितै-
श्चावद्धमण्डलैश्चोपविष्टैः बलितैश्च दत्तकनिपयशून्यपदैश्च निवर्त्यमानै-
श्चागच्छद्भिश्चोन्मुखैश्चाधोमुखैश्चोद्गाण्पट्टिभिश्च विवर्णदीनवदनैश्च
महाकण्ठशङ्खमुखैश्च दुःखाधिक्याहितमौनैश्च मुनिभिरपि मुमुक्षुभिरपि
वीतरागरपि निःस्पृहैरप्युदासीनैरपि दुर्जनैरपि स्नेहपरवशैः पितृभि-
रिव मुहूर्द्धिरिव स्निग्धबन्धुभिरिव च नगरीनिर्गतगर्त्या पृच्छ्यमानं

चन्द्रापीडकथा] वैशम्पायनस्य कृते मनोरमाया विलापः । २८५

कथ्यमानं च विचार्यमाणं चानुभाव्यमानं च वैशम्पायनवृत्तान्तमेव समन्ताच्छुश्राव ।

२७२. शृण्वंश्च चकार चेतसि । ' बाह्यस्य तावज्जनस्येयमीदृशी सम-
वस्था । किं पुनर्येनासावङ्गेन लालितः संवार्धितो वा बालचाटवो-
स्यानुभूताः । तदतिकष्टं मे वैशम्पायनेन विना तातस्य शुक्रनास-
स्याम्बाया मनोरमाया वा दर्शनम् । ' इत्येवं चिन्तयन्नासानिहितो द्राक्ष-
दृष्टिरदृष्टसर्ववृत्तान्त एव विवेशोज्जियनीम् । अवतीर्य च स
राजकुलद्वारि विशन्नेवार्यशुक्रनामभवनं सह देव्या विलासवत्या
गतो राजेति शुश्राव । श्रुत्वा च निवर्त्य तत्रैव जगाम । गच्छंश्च
समीपवर्ती ' हा वत्स वैशम्पायन, अद्यापि मदङ्कलालनोचितो बाल
एवासि, कथं त्वमेकाकी व्यालशतसहस्रभीषणे निर्मानुषे तस्मिंश्श-
न्यारण्ये स्थितः । केन ते तत्रापि सर्वसत्वव्याघातकारिणी शरीर-
रक्षा कृता । केन वैषम्यप्रतिपान्थिनी शरीरस्थितिः संपादिता । केन
निद्रासुखदायि शयनीयमुपकल्पितम् । कस्त्वयि वुभुक्षिते तृषिते
सुषुप्सति वा दुःखितः । ममोत्सङ्गमुत्सृज्य समानसुखदुःखा बधूरपि
न पुत्रक त्वयोपात्ता । आगतमात्रस्यैव ते पितरमनुज्ञायात्यर्थं बधूमख-
मवलोकयिष्यामीति यन्मया चिन्तितं केवलं तन्मे मन्दपुण्याया न
संपन्नम् । परं तवापि वदनदर्शनं दुर्लभं भूतम् । वत्स यत्र नेवस्थानु-
मभिरुचितं नयस्व तत्रैव मामपि पितरं विज्ञाय । त्वामपश्यन्ती
न जीवामि । तात त्वयाहं शैशवेपि नावमानिता । कुतस्तवेयमेकपद एवे-
दृशी निष्ठुरता जाता । आ जन्मनः प्रभृति न दृष्टमेव यस्य कुपितमा-
ननं तस्य ते कुतोयमेवंविधो मय्यकस्मादेव कोपः । यदेवं परित्यज्य
स्थितोसि । गतोऽप्यागच्छ शिरसा प्रसादयामि त्वाम् । कोपरोस्ति मे ।

देशान्तरपरिचयान्मुक्तो नामास्मासु स्नेहः । क्षणमप्यनन्तरितदर्शनस्य चन्द्रापीडस्योपरि कथं तवेदृशी निःस्नेहता जाता । तात न भद्रकं ते समापतितम् । सर्व एव सुखं स्थापनीयो गुरुजनो दुःखं स्थापितः । न जानास्येवं कृत्वा किं त्वया प्राप्त्र्यम् ।' एतानि चान्यानि चान्तर्भवन्-
गतां प्रत्यप्रतनयविरहशोकविह्वलां स्वयं देव्या विलासवत्या संस्था-
प्यमानामपि मनोरमां विप्रलपन्तीमश्रौषीन् ।

२७३. तेन चातिकरुणेन तत्प्रलापविषेण विह्वल इव निद्रागमेनैव घूर्णमानो निश्चेतनतामनीयत । कथं कथमपि सहजसत्त्वावष्टम्भेनैव संस्तम्भितात्मा प्रविश्य पितुरपि लज्जमानो वदनमुपदर्शयितुमधो-
मुख एव निस्पन्दसर्वाङ्गेण मन्दराद्रिणेव शुक्नासेन सह मथनाव-
सानस्तिमितमिव महार्णवं प्रणम्य पितरं दूरत एवोपाविशन् । उप-
विष्टं च तं क्षणमिव दृष्ट्वा राजान्तर्बाष्पभरगाद्रेन ध्वनिनाभ्यर्णवर्ष इव जलधरोभ्यधान् । 'वत्स चन्द्रापीड जानामि ते स्वर्जावितादपि सम-
भ्यधिकां भ्रातुरुपरि प्रीतिम् । पीडा च सुखैकहेतोर्वल्लभजनादेवा-
संभाव्या या समुत्पद्यते । तथैव हि न किञ्चिन्न क्रियते । तज्जन्मनः
स्नेहस्य वयसः शीलस्य श्रुतस्य गुरुजनानुशासनस्य विनयाधानस्य
च सर्वस्यैवानुचितमिमं भ्रातुः मुह्यद्वा ते वृत्तान्तमाकर्ण्य त्वदोष-
माशङ्कते मे हृदयम् ।' इत्येवं वादिनो नरपतेर्वचनमाश्रित्य युगप-
च्छोकामर्षाभ्यामन्धकारिताननः प्रावृडारम्भ इव तडिल्लितादुप्रेक्ष्यो
विस्फूर्जितेनेव स्फुरिताधरेण शुक्नासोन्नवीन् ।

२७४. 'देव, यदि, चन्द्रमस्यूष्मा, दहने चातिशीतलत्वम्, अंशुमालिनि
वा तमः, तमस्विन्यां वा दिवसः, महोदधौ वा शोषः, क्षितेरधारणं वा
शेषः, परार्थानुष्मो वा साधोः, अप्रियवचननिर्गमो वा स्वजनमुखात्संभा-

व्यते ततो युवराजेपि दोषः । तत्किमेवमेवानिरूप्य तस्यानात्मज्ञस्य
मृदप्रकृतेर्दुर्जातस्य राजापथ्यकारिणो मातृपितृघातिनो मित्रद्रुहः कृतघ्नस्व
कर्मचण्डालस्य महापातकिनः कृते कृतयुगावतारयोग्यमात्मनोपि
गुणवन्तमत्युदारचरितं चन्द्रापीडमेवं संभावयति देवः । न
ह्यतःपरमपरं कष्टतरं किञ्चिदपि पीडाकारणं यद्गुणेषु वर्तमानो
दोषेषु संभाव्यत इतरजनेनापि । किं पुनर्गुरुजनेन । यो गुणी
गुणैरेवाराधनीयः । कस्वापरस्यात्मा गुणवाननेन ज्ञापनीयः । अपि च
जन्मनः प्रभृति देवस्य देव्या विलासवत्याश्चाङ्कलालनया यो न
गृहीतस्तस्य मरुत इव दुर्ग्रहप्रकृतेश्चन्द्रापीडोपि किं करोतु । स्वय-
मेवोत्पद्यन्त एवंविधाः शरीरसंभवा महाकृमयः, सर्वदोषाश्रया महाव्याधयः,
अन्तर्विषा महाव्यालाः, विनाशहेतवो महोत्पाताः, भुजंगवृत्तयो
महावातिकाः, वक्रचारिणो महाग्रहाः, तमोमयाः प्रदोषाः, मलिनात्मकाः
कुलपांशवः, निःस्नेहा खलाः, निर्लज्जाः क्षणकाः, निःसंज्ञाः पशवः,
अपि चाकाष्टा दहनाः, निर्गुणा जालिनः, अतीर्था जलाशयाः, निर्गौरवाः
खरप्रकृतयः, अशिवमूर्तयो महाविनायकाधिष्ठिताः । ये सकलङ्काः
कृपाणा इव स्नेहेनैव पारुष्यं भजन्ते । मलिनस्वभावाः करिकपोला
इव दानेनैव मलिनतरतामापद्यन्ते । निर्वर्तयो मणिप्रदीपा इव प्रसादेनैव
ज्वलन्ति । अङ्गलम्ना भुजा इव दाक्षिण्यपरिग्रहेणैवतरे वामाः
संजायन्ते । गुणमुक्ताः सायका इव सपक्षाश्रयेण फलेनैव दूरं विक्षि-
प्यन्ते । सरागाः पल्लवा इव दिवसारूढयैवापरज्यन्ते । भूतिपरामृष्टा
दर्पणा इवाभिमुख्येन सर्वं प्रतीपं गृह्णन्ति । अन्तरस्वच्छवृत्तयः
सलिलाशया इव गाढावगाहनेनैव कालुष्यमुपयान्ति । ये च स्निग्धेष्वपि
रुक्षाः, ऋजुष्वपि वक्राः, साधुष्वप्यसाधवः, गुणवत्स्वपि दुष्टप्रकृतयः,

भर्तृर्यथभृत्यात्मानः, रागिष्वपि क्रुद्धाः, निरीहाद्यादित्सवः, मित्रेष्वपि द्रोहिणः, विश्वस्तानामपि घातकाः, भीतेष्वपि प्रहारिणः, प्रीतिपरेष्वपि द्वेषिणः, विनीतेष्वप्युद्धताः, दयापरेष्वपि निर्दयाः, स्त्रीष्वपि शूराः, भृत्येष्वपि क्रूराः, दीनेष्वपि दारुणाः । येषां च विपरीतानां गुरव एव लघवः, नीचा एवोच्चैः, अगम्या एव गम्याः, कुहप्रिरेव सदृशनम्, अकार्यमेव कार्यम्, अन्याय एव न्यायः, अस्थितिरेव स्थितिः, अनाचार एवाचारः, अयुक्तमेव युक्तम्, अविद्यैव विद्या, अविनय एव विनयः, दौः-
शैल्यमेव सुशीलता, अधर्म एव धर्मः, अनृतमेव सत्यम् । येषां च श्रुदाणां प्रज्ञा पराभिसंधानाय न ज्ञानाय, श्रुतमालजालाय नोपशमाय, पराक्रमः प्राणिनामुपघाताय नोपकाराय, उत्साहो धनार्जनाय न यशसे, स्थैर्यं व्यस-
नासङ्गाय न चिरसंगताय, धनपरित्यागः कामाय न धर्माय । किं बहु-
ना । सर्वमेव येषां दोषाय न गुणाय । तदसावपीडश एव कोप्य-
पुण्यवानुत्पन्नो यस्मैव कुर्वतो मित्रमहं चन्द्रापीडस्य कथं तस्य द्रोह-
माचरामीति नोत्पन्नं चेतसि । एवं कृते चलितवृत्तानां शासितावदयं
तारापीडो देवः पीडितान्तरात्मा मयि कोपं करिष्यतीत्येवमपि
नाशङ्कितं मनसा । मातुरहमवैको जीवितनिबन्धनं कथं मया विना-
वर्तिष्यत इत्येतस्य नृशंसस्य हृदये नापतितम् । पिण्डप्रदो वंशमं-
तानार्थमहमुत्पादितः पित्रा कथमननुज्ञातभूतेन सर्वपरित्यागं करोमी-
त्येतदपि यथाजातस्य न बुद्धौ संजातम् । तदेवमसत्पथप्रवृत्तेन नष्टा
त्मना सुदूरमुद्धान्तेन दुर्दर्शमदृष्टं तावन्न नाम कुहप्रिना दृष्टम् ।
दृष्टमपि येन न दृष्टं तस्याज्ञानतिमिरान्धस्य किं क्रियताम् । अपर-
मसौ तिर्यह्महता यत्नेन शुक इव पाठितः पुष्टश्च देवेन । अथवा
विनोददानात्तिरश्चामपि सफल एव शिक्षणायासो भवति । तेपि पोषिताः

पोषितरि स्नेहमावध्नन्ति । तेपि कृतं जानन्ति । तेपि परिचय-
मनुवर्तन्ते । तेषामपि सहजन्मस्नेहो मातापित्रोरुपरि दृश्यत एव ।
न पुनरस्य नष्टोभयलोकस्य पापकारिणो दुर्जातस्य यस्य सर्वमेवा-
धस्तादृतम् । अपि चेदृशाचरितेन तेनाप्यवश्यमेव कस्यांचित्तिर्य-
ग्योनौ पतितव्यं येन तावद्दुरात्मना जातेन केवलं सुखं न स्थापिताः सर्व-
एव वयम् । अपरमेवं दुःखार्णवे निपातिताः । सर्व एव ह्यनाक्षिप्तचेताः
प्रवर्तते स्वाहिताय परहिताय च । तस्य तु पुनरस्मानेवं दुःखं स्थाप-
यतो न स्वाहितं नापि च परहितम् । किमनेनैवमात्मद्रुहा कृतमिति
मतिरेतावन्न बोधपदवीमवतरति । सर्वथा दुःखायैवास्माकं तस्य
पापकर्मणो ग्रहोपसृष्टस्य जन्म ।” इत्युक्त्वा हेमन्तकालोत्पलिनीमिवो-
द्गाष्पां दृष्टिमुद्वहन्नुद्वेपिताधरश्च बहिरलब्धनिर्गमेण स्फुटन्निवान्तर्मन्युपूरेण
निश्चस्नेवावतस्थे ।

२७५. तदवस्थं च तं तारापीडः प्रत्युवाच । “ एतत्खलु प्रदीपेनाग्नेः
प्रकाशनं वासरालोकेन भास्वतः समुद्भासनमवश्यायलेशैराह्लादन-
ममृतांशोर्मेषाम्बुबिन्दुभिरापूरणं पयोधेर्यजनानिलैरतिवर्धनं प्रभञ्ज-
नस्य यदस्माद्विधैः परिवोधनमार्यस्य । तथापि प्राज्ञस्यापि बहु-
श्रुतस्यापि विवेकिनोपि धीरस्यापि सत्त्ववतोऽप्यवश्यं दुःखातिपातेन
विशुद्धमपि वर्षसलिलेन सर इव मानसं कलुषीक्रियते सर्वस्य ।
कलुषीकृते च मानसे किमिदमिति सर्वमेव दर्शनं नश्यति । न चित्त-
मालोचयति । न बुद्धिर्वुध्यते । न विवेकोपि विविनक्ति । येन ब्रवीमि ।
अन्यदस्मत्तो लोकवृत्तमार्य एव सुतरां वेत्ति ।

२७६. किमस्ति कश्चिदसावियति लोके यस्य निर्विकारं यौवनमति-
क्रान्तम् । यौवनावतारे हि शैशवेनैव सह गलति गुरुजनस्नेहः ।

१. नकका-सहजस्नेहः.

वयसैव सहारोह्यभिनवा प्रीतिः । वक्षसैव सह विस्तीर्यते वाञ्छा ।
बलेनैव सहोपचीयते मदः । दोर्घ्येनैव सह स्थूलतामापद्यते धीः ।
मध्येनैव सह कार्यमुपयाति श्रुतम् । उरुयुगलेनैव सहोपचीयते हृदय-
मविनयैः । श्मश्रुभिरेव सहोज्जृम्भते मलिनताहेतुर्मोहः । आकारेणैव
सहाविर्भवन्ति हृदयाद्विकाराः । तद्यथा धवलमपि सरागं सर्वथा
दीर्घाभवदपि न दीर्घं पश्यति चक्षुः । अनुपहतेपि न प्रविशति गुरु-
पदेशः श्रोत्रे । स्त्रीरागिण्यपि न विद्यान्तरं विन्दति हृदये । स्थैर्यमस्थिर-
प्रकृतौ तरलतायाम् । परित्याज्येषु व्यसनेष्वासङ्गः ।

२७७. विकाराणां च कारणं प्रायः सरसता । सा च सर्वमेव जल-
प्रायं कुर्वाणा वर्षातिवृद्धयैवोपजायते । अपि च दिवसो दोषागमाय,
दोषागमोनालोकाय, अनालोकोसदृशनार्थम्, असदृशनमविवेकाय,
अविवेकोसन्मार्गप्रवृत्तये, असन्मार्गवृत्तं च मोहान्धं चेतां भ्राम्यदवश्यमेव
म्वलति । म्वलितं चेतामि तद्वग्रा पतत्येव लज्जा । त्रपावरणशून्यं च
हृदि प्रविश्य पदं कुर्वन्केन वा निवारितो दुर्निवारः सर्वाविनयहेतुः
कुमुमधन्वा । विलसति च कुमुममार्गेण केन कार्येण छिद्रसहस्राणि न
भवन्ति यैः मन्त्रमेवाधस्ताद्व्रजति । मन्त्रे चाधो गते किमाश्रित्य न
गलति शीलम् । किमवलम्बनं विनयस्य । किं करान्वनाधारं धैर्यम् ।
क पदमाधत्तां धीः । क ममाधानमावधानाववष्टम्भः । केन वावष्टम्भ्य
वलाग्निश्चलीकृतं मनः । विप्रतिपद्यमानानि केन नियन्त्रितानीन्द्रियाणि ।
जगन्निन्द्यानि केन निवारितानि दुश्चरितानि । केन बालोकभूतेन
तमोभिधृद्धिहेतुरुत्तमारितो दोषाभिपङ्क्तो दृष्टरूपहन्ता । किं वा दृश्यता-
ममति बहुदर्शित्वं । बहुदर्शित्वं च तावतः कालम्यैवासंभवात्कुतः ।
भवतु प्रथमे वयसि । येनान्वयज्यतिरेकाभ्यां निश्चित्य वर्ज्यतां

मलिनता । अपि च परिणामेपि पुण्यवतां केषांचिदेव हि सह धवलमानपद्यन्ते चरितानि । तन्मोहविषयमहाहौ मद-
विकारगन्धमातङ्गे दुर्विलसितैकराज्ये रतिनिद्राविलासवेश्मनि नव-
रागपल्लवोद्गमलीलान्तविशेषदुश्चरितचक्रवर्तिनि तारुण्यावतारे सर्व-
स्यैव विपमतरविषयमार्गपतितस्य स्खलितमापतति । किमेवमार्येण
लालनीयस्य पालनीयस्य शिशुजनस्योपर्यावेशो गरीयान्गृहीतो यदनु-
चितमपत्यस्नेहस्याक्रोशगर्भमेवमुक्तम् । स्वप्रायमानानामपि यद्गुरूणां
मुखेभ्यो निष्क्रामति शुभमशुभं वा शिशुषु तद्वच्यं फलति ।
गुरवो हि देवतं बालानाम् । यथैवाशिषो गुरुजनवितीर्णा वरतामाप-
द्यन्ते तथैवाक्रोशाः शापताम् । तद्वैशम्पायनमुद्दिश्य कोपावेशादेव-
मतिपरूपमभिदधत्यार्ये महती मे चेतसः पीडा समुत्पन्ना । स्वय-
मारोपितेषु तरुषु यावदुत्पद्यते स्नेहः । किं पुनरङ्गसंभवेष्वापत्येषु ।
तदुत्सृज्यतामयममर्षवेगो वैशम्पायनस्योपरि । विरूपकं तु तेन न
किञ्चिदप्याचरितम् । सर्वपरित्यागं कृत्वा स्थित इत्येतदपि कारण-
मविज्ञाय किमेवं दोषपक्षे निक्षिपामः । कदाचिद् गुणीभवत्येवमय-
मविनयनिष्पन्नो दोष एव । आनीयतां तावदसौ । बुध्यामहे किमर्थ-
मयमेवंविधस्तस्य वयसोनुचितोपि संवेग उत्पन्नः । ततो यथा युक्तं
विधास्यामः । ”

२७८. इत्युक्तवति तारापीडे पुनः शुकनासोभ्यधान् । “अत्युदारतया
वत्सलत्वाच्चैवमादिशति देवः । अन्यदतः परं भवदपि किमिवास्य विरू-
पकं भवेद्यनुवराजमुत्सृज्य क्षणमन्यत्रावस्थानमात्मेच्छया चेष्टितम् । ”
इत्युक्तवति शुकनासे कशयेवान्तस्ताडितो दोषसंभावनयानया पितु-
स्त्वाष्पदृष्टिरूपविष्ट एवोपसृत्य चन्द्रापीडः शनैः शनैः शुकनास

मवादीन् । “ आर्य. यद्यपि निरुक्तितो वेद्मि न मदीयेन दोषेण नागतो वैशम्पायन इति तथापि तातेन संभावितमेव कस्य वापरस्य संभावना नोत्पन्ना । मिथ्यापि तत्तथा यथा गृहीतं लोकेन विशेषतो गुरुणा । प्रसिद्धिरत्रायशसे यशसे वादोषगुणाश्रया वा फलवती । परत्र फलदायी कुत्रोपयुज्यते परमार्थः । तदस्या दोषसंभावनायाः प्रायश्चित्तमार्थो दापयतु मे वैशम्पायनानयनाय गमनाभ्यनुज्ञां तातेन । नान्यथा मे दोषशुद्धिर्भवति । किं कारणम् । अनागते तु वैशम्पायने तातस्यानया संभावनया नापगन्तव्यम् । अगते च मयि वैशम्पायनेन नागन्तव्यम् । यद्यसावन्येनानेतुमेव पार्येत तदा तातस्याप्यनुद्बुधनीय-वचनैरेभिरवनिपतिमहम्भैरानीति एव म्यान् । तदार्यः कारयतु मे गमनाभ्यनुज्ञया प्रसादम् । न च तुरंगमैर्गच्छतो मे दृष्टायां भूमौ स्वल्पोपि गमनपरिक्लेशः । वैशम्पायनमादायागतमेव मामवधारयन्वार्यः । अपि च बाह्यखेदादसह्योन्तःखेद एव मे तद्वियोगजन्मा । अनुपदमेव स्कन्धावारमादाय गच्छतीत्यमुना हेतुना विना तेनागतोहम् । अन्यदा जन्मनः प्रभृति कदा मया गतं स्थितं क्रीडितं हमितं पीतमशितं मुप्रां प्रवुद्धमुच्छ्रसितं वा विना वैशम्पायनेन । यच्च श्रुत्वा तस्मादेव प्रदेशात् गतोस्मि तन्मा तेनैव तुल्योभूवमिति । तदप्रतिगमनदोषादक्षत-मामार्यः । ”

२७९. इत्यभिहितवति चन्द्रापीडेन्तःपीडोपरागरक्तं रक्ततामरसानु-कारिणि मुखे सपक्षपातां पट्पदावलीमिव दृष्टिं निवेश्यैव ‘ गमनाय विज्ञापयति युवराजः, किमाह्वापयति देवः ’ इति शनैः शनैः शुकनासां राजानमप्राश्नीत् । तथा प्रष्टुश्च शुकनासेन किंचिदिष्य ध्यात्वा तारापीडः प्रत्यवादीन् । “ आर्य मया ज्ञातमेतेष्वेव दिवसेषु संपूर्णमण्डलभ्येन्द्रा-

ज्योत्स्नामिव करावलम्बिनीं वत्सस्य वधूं द्रक्ष्यामीति यावदयमपरोन्त-
हिताशापथो जलदकाल इव प्रत्यूहकारी वैशम्पायनवृत्तान्तो
विलोमप्रकृतिना विधात्रान्तरा पातितः । यथा चायुष्मताभिहितमेवैतन् ।
न तमन्यः शक्नोत्यानेतुम् । न च तेन विनायमत्र स्थातुम् । तदवश्यमेव
तावन्निस्तरितव्यो व्यसनार्णवोमुना पोतेन । वैशम्पायनप्रत्यानयनाय
चावश्यं देव्यपि विलासवती विसर्जयिष्यत्येवैनमिति निश्चयो मे ।
तद्यातु । किंत्वतिदूरं वत्सेन गन्तव्यम् । तद्वृणक्तैः सहाद्रादार्यो दिवसं
लग्नं च गमनायाम्य निरूपयतु संविधानं च कारयतु ” इति । एतदभि-
धाय शुकनासमुद्राण्णलोचनश्चिरमिव चन्द्रापीडमालोक्याह्वय च
विनयावनम्रमंसदेशे शिरमि बाह्वोश्च पाणिना स्पृशन्नादिशन् । “ वत्स
गच्छ त्वमेव प्रविश्याभ्यन्तरं मनोरमासहिताया मातुरावेदयात्मगमन-
वृत्तान्तम् । ” इत्यादिश्य चन्द्रापीडमात्मना शुकनासमादाय स्वभवन-
मयासीन् । चन्द्रापीडस्तु तामक्लिष्टवर्णां कादम्बरीवरणम्रजमिव गमनाभ्य-
नुज्ञां हृदयेनोद्वहन्प्रहृष्टान्तरात्माप्यपहर्षदृष्टिः प्रविश्य कृतनमस्कारो मातुः
समीपे समुपविश्यात्मदर्शनद्विगुणीभूतवैशम्पायनविरहशोकविह्वलां
मनोरमामाश्रयावादीन् ।

२८०. “ अम्ब समाश्रसिहि । वैशम्पायनानयनाय तातेन मे गमन-
मादिष्टम् । तत्कतिपयदिवसान्तरितं वैशम्पायनाननदर्शनोत्सुकं मामवि-
कल्पं विसर्जय त्वम् । ” सा त्वेवमभिहिता प्रत्युवाच । “ तात, किमात्म-
गमनवचसा मां समाश्रासयसि । कः खलु मे त्वयि तस्मिंश्च विशेषः ।
तदेकधा तमेकं न पश्यामि कंठिनहृदयम् । त्वयि पुनर्गते यदपि
तस्यादर्शने जीवितप्रतिबन्धहेतुभूतं त्वदर्शनं तदपि दूरीभवति । तन्न
गन्तव्यं वत्सेन । एकेनापि हि युवयोरावां पुत्रवत्यौ । अपि नागतो

नामासौ निष्ठुरात्मा ।” इत्युक्तवत्यां मनोरमायां विलासवती धीर-
मुवाच । “प्रियसखि, तव मम चैवमेतद्यथा त्वयोक्तम् । अयं पुनर्वैश-
म्पायनेन विना कं पश्यतु । तदास्ताम् ! किमेतन्निवारयसि । वारिते-
नाप्यनेन नैव स्थातव्यम् । मन्ये च पित्राप्ययमेतदेवाकलय्य गम-
नायानुमोदितः । तद्यातु । वरमावाभ्यां कतिपयदिवसाननयोरप्यदर्शन-
कृतान्क्लेशाननुभूतान्न पुनरस्य वैशम्पायनाननवनलोकनदुःखदीनं
दिने दिने वदन्तमीक्षितुम् । तदुत्तिष्ठ गच्छावो गमनसंविधानाय
वत्सस्य चन्द्रापीडस्य ।”

८१. इत्यभिदधत्येव मनोरमां हस्ते गृहीत्वोत्थाय चन्द्रापीडेनानुगम्य-
माना निजावासमयासीन् । चन्द्रापीडोपि मातुः समीपे गमनालापे-
नैव क्षणमिव स्थित्वा गृहमगान् । तत्र चापनीतसमायोगो गमना-
योत्ताम्यता हृदयेन गणकानाहूय रहस्याज्ञापितवान् । “यथा विना
परिलम्बेन मे गमनं भवति तथा भवद्भिरार्यशुकनामाय प्रच्छते ताताय
वा दिनमावेदनीयम् ।” इत्येवमादिप्राप्ते व्यज्ञापयन् । “देव, यथा
सर्व एव ग्रहाः स्थितास्तथास्मन्मतेन देवस्य गमनमेव वर्तमाने न
शस्यते । अपरमपि कर्मानुरोधाद्राजेन्द्रैव कालः । तत्रापि न
कार्यमेवाहर्निरूपणया । राजा कालस्य कारणम् । यस्यामेव वेलायां
चित्तवृत्तिः सैव वेला सर्वकार्येषु ।” इति विज्ञापिते मौहूर्तिकैः पुन-
स्तानव्रवीन् । “तातेनैवमादिष्टमिति ब्रवीमि । अन्यदात्ययिकेषु कार्येषु
कार्यपराणां प्रतिक्षणोत्पादिषु च दिवसनिरूपणैव कीदृशी ।
तत्तथा कथयिष्यथ यथा श्र एव गमनं भवेत्,” इति । देवः प्रमाणमित्यभि-
धाय गतेषु च तेषु शरीरस्थितिकरणायोदतिष्ठन् । निर्वर्तितशरीर-
स्थितिं च मौहूर्तिक्रान्ते पुनः प्रविश्य शनैर्यवेदयन् । “कृतान्माभि-

चन्द्रापीडकथा] प्रस्थानसमये विलासवत्या वात्सल्यभाषितम् । २९५

देवादेशः । सिद्धश्च तनयविरहविक्रवतयार्थशुकनासस्य । तदतिक्रान्ते
श्रस्तेनेहनि रात्रावितः प्रस्थातव्यं देवेन । ” इत्यावेदिते तैः साधु
कृतमिति मुदितचेतास्तानभिप्लुत्य दृष्टिविषयवर्तिनीमेव कादम्बरीं
वैशम्पायनं च मन्यमानोप्रविष्टायामेव पत्रलेखायां परायतामीत्यग्र-
प्रधावितेनावधारयंश्चेतसा चतुःसमुद्रसारभूतानिन्द्रायुधयानुगामिन-
स्तुरंगमानगणयानवगणितनुरंगगमनखेदानुत्साहिनो राजपुत्रांश्च निरूप-
यन्नन्यकर्मा तं दिवसमेकां च यामिनीं कथं कथमप्यस्थान् ।

२८२. अथानुरक्तकमलिनीसमागमाप्राप्तिस्तपादिव समं दिवसे-
नास्तमुपगतवति तेजसां पत्न्या, तेजःपतिपतनाञ्चितानलमिव संध्याराग-
मपराशया सह विशति पश्चिमे गगनभागे, संध्यानलस्फुलिङ्गनिकर
इव स्फुरति तारागणे, दिवसविरामान्मूर्च्छागमेनेव तमसा निमील्यमानेषु
दिङ्मुखेषु, निवासाम्भिमुखमुखंगेषु त्रियद्वियांगदुःखादिव कृतार्तप्रलापेषु
वयःसमूहेषु, जन्तुप्रकाशं जन्मेव समालोक्य दोषागमं निरालोकं
गर्भमिव तमःप्रविष्टं पुनर्जीवलोकं, निजालोकाद्विकाशितपूर्वादिश्वधूवदने
जन्मान्तरागत इवोदयगिरिवर्तिनि नक्षत्रसमागमसुखमनुभवति
भगवति भूयां भूयः स्वकान्तिनिर्भरान्निष्कलङ्क इव नक्षत्रनाथं,
विम्पष्टायां निशीथिन्याम्, प्रस्थानमङ्गले प्रणामायोपगतं चन्द्रापीडं
पीडयान्तर्विलीयमानेव वाष्पोत्पीडमपारयन्ती पातुमत्यायताभ्यामपि
नेत्राभ्यां कृतप्रयत्नाप्यमङ्गलशङ्कया विलासवती मन्युरागावेगगद्गदिको-
परुध्यमानाक्षरमवादीन् ।

२८३. “ तात, युज्यते ह्यङ्कलालितस्य गर्भरूपस्य प्रथमगमने गरीयसी
हृदयपीडा यस्मिन्प्रथममेवाङ्कादपैति । मम पुनर्नेदृशी प्रथमगमनेपि
ने पीडा समुत्पन्ना यादृशी तव गमनेनाधुना । दीर्यत इव मे

हृदयम् । समुत्पाश्र्यन्त इव समीणि । उत्कथ्यत इव शरीरम् । उत्प्लवत
 इव चेतः । विघटन्त इव संधिवन्धनानि । निर्यान्तीव प्राणाः ।
 न किञ्चित्समादधाति धीः । सर्वमेव शून्यं पश्यामि । न
 पारयाम्यात्मानमिव हृदयं धारयितुम् । धृतोपि बलादागच्छति मे
 बाष्पोत्पीडः । मुहुर्मुहुः समाहितापि मङ्गलसंपादनाय ते चलति मतिः ।
 न जानाम्येव किमुत्पश्यामीति । किनिमित्तं चेयमीदृशी मे
 हृदयपीडयेतदपि न वेद्मि । किं बहुभ्यो दिवसेभ्यः कथमप्यागतो मे
 वत्सो झटित्येव पुनर्गच्छतीति । किं वैशम्पायनवियोगादुद्विग्नस्य
 गमनमेकाकिनस्ते समुत्प्रेक्ष्येति । न पुनर्वैशम्पायनवृत्तान्तादात्मन एव
 दुःखिततयेति । न चैवंविधया पीडया वैशम्पायनानयनाय गच्छतस्ते
 गमनं निवारयितुं पाग्यति वाणी । हृदयं पुनर्नेच्छत्येव त्वदीयं गमनम् ।
 तदीदृशीं मे पीडां विज्ञाय यथा पुरा स्थितं न तथा कचिदामङ्ग-
 मावध्यतिदीर्घकालमायुष्मता म्यातव्यम् । अस्य चार्थस्य कृते
 साञ्जलिवन्धेन शिरसाभ्यर्थये वत्सम् । ” इत्यादिशन्ती स्वमातरं मुदरं
 प्रसारितावनम्रमूर्तिश्चन्द्रापीडो व्यजिज्ञपत् । “ अम्ब, तदा
 दिग्विजयप्रसङ्गान्स्थितम् । अधुना पुनरयमेव कालक्षेपो यावत्तमुद्देशं
 पगपतामि । तन्पुनश्चिरगमनकृता न भावनीया मनागपि हृदये
 पीडा त्वया । ” इत्येवं विज्ञप्रा चन्द्रापीडेन संनिरुध्य बाष्पवेगान्कथं
 कथमपि संस्तभ्यात्मानं निर्वर्तितगमनमङ्गला गलता प्रस्रवण
 मिञ्चन्ती शिरसि चोपात्राय गाढं मुचिरमालिङ्ग्य गच्छद्विरिव प्राणैः
 कृच्छ्रान्मुमोच तं माता ।

२८४. मुक्तश्च मात्रा पितुः प्रणतये वासभवनमगमत् । तत्र च 'देव
 गमनाय नमस्करोति युवराजः' इत्यावेदिते द्वाग्दक्षिणा प्रविश्य

क्षोणीतलनिवेशितशिरसा शयनवर्तिनो ननाम दूरस्थित एव पितुःपादौ ।
 अथ तथा प्रणतमालोक्य किंचिदुन्नमितपूर्वकायः शयनगत एवाहूय
 तं पिता चक्षुषा पिबन्निव प्रेम्णा परिष्वज्य गाढमप्रौढ इव सह-
 सोदृताविरलबाष्परयपर्याकुलाक्षोन्तःक्षोभावेगविक्षिप्ताक्षरमवादीन् ।
 “ वत्स, पित्राहं दोषेषु संभावित इत्येषा मनागपि मनासि वत्सेन
 दुःखासिका न कार्या । विनयाधानात्प्रभृति सम्यक्परीक्षितोस्य-
 म्माभिः । परीक्ष्य च गुणगणैरेवाधिगम्यो राज्यभारस्त्वय्यारोपितो
 न तनयस्नेहादेव । राज्यं हि नामैतत्पृथ्वीभारेणैवातिदुरुद्वहम्, महीभृ-
 त्संवाधतयैवातिसंकटम्, कुटिलनीतिप्रचारेणैवातिदुःसंचरम्, चतुःसमुद्र-
 पर्यन्तभुवनव्याप्यैवातिमहत्, महासाधनप्रमाध्यतयैवातिदुःसाधनम्, अप-
 र्यवसानकार्यतन्त्रजालेनैवातिगहनम्, उत्तुङ्गचंशप्रतिष्ठिततयैवातिदुरारोहम्
 अहितमहम्बोद्धरणेनैवातिदुर्धरम् । अपि च समवृत्तितयैवातिविषममनेक-
 तीर्थकल्पनयैव दुरवतारं कण्टकशोधनेनैव दुर्ग्रहमाखिलप्रजापालन-
 व्यवहारेणैव दुष्पारं सर्वाशाप्राप्त्यैव च दुष्प्रापम् । नामहासत्त्वे नास्थिर-
 प्रकृतौ नादातरि नास्थूललक्ष्ये नाशुचौ नाविक्रान्ते नामहोत्साहे
 नाप्रियवादिनि नासत्यसंधे नाप्राज्ञे नाविवेकिनि नाकृतज्ञे नानुदार-
 व्यवहृतौ नासंविभागशीले नान्यायवर्तिनि नार्धर्मरुचौ नाशास्त्र-
 व्यवहारिणि नाशरण्ये नाब्रह्मण्ये नाकृपालौ नामित्रवत्सले नाव-
 श्यात्मनि नानिर्जितेन्द्रिये नासेवके पदमेवादधाति । यः खलु समग्रै-
 गुणैराकृत्य बलात्प्रतिबन्धमस्य चञ्चलप्रकृतेः कर्तुं समर्थस्तत्रास्ते ।
 गुरवोऽप्यपगतस्खलितभीतयस्तत्रैव समारोपयन्त्येतदालोचितपरावराः ।
 तदनेनैव बोद्धव्यमिदं वत्सेन नास्ति मयि दोष इति ।
 अपि च संप्रति कस्मिन्भारमवक्षिप्याणुमपि दोषमाचरसि । त्वयैव

१. न-‘अप्रौढ इव’ नास्ति. २. न-दुःसाध्यम् । ३. न-दुःपालम्.

४. न-‘सर्वाशा...नाशुचौ’ इति नास्ति.

सकललोकानुरञ्जने यतितव्यम् । गतः खलु कालोस्माकम् ।
 अस्माभिरखिलितैश्चिरं पदे स्थितम् । न पीडिताः प्रजा लोभेन । नोद्वे-
 जिता गुरवो मानेन । न विमुखिताः सन्तो मदेन । नोत्त्रासिताः
 प्राणिनः क्रोधेन । न हासित आत्मा हर्षेण । न हतः परलोकः कामेन ।
 राजधर्मोनुरुद्धा न स्वरुचिः । वृद्धाः समासेविता न व्यसनानि ।
 सतां चरितान्यनुवर्तितानि नेन्द्रियाणि । धनुरुन्नमितं न मनः ।
 वृत्तं रक्षितं न शरीरम् । वाच्याद्धीतं न मरणान् । उपभुक्तानि
 सुरलोकदुर्लभानि सर्वविषयोपभोगमुख्यानि । यौवनेच्छया पर्याप्र-
 मकार्यपरिहारान् । कार्यानुष्ठानाञ्चोपार्जितः परोपि लोकः । इति चेत्तस्मि
 मे । त्वज्जन्मना च कृतार्थ एवास्मि । तदयमेव मे मनोरथः,
 दारपरिग्रहात्प्रतिष्ठितं त्वयि सकलमेव मे राज्यभारमारोप्य जन्म-
 निर्वाहलघुना हृदयेन पूर्वराजर्पितं पन्थानमनुयास्यामीति । अयम्
 च मेतर्कित एवायमग्रतः प्रतिरोधको वैशम्पायनवृत्तान्तः स्थितः ।
 मन्ये च न संपत्तव्यमेवानेन । अन्यथा क वैशम्पायनः । क चैवैविध-
 मस्य स्वप्रेम्यसंभावनीयं समाचेष्टितम् । तद्वर्तेतापि तथा कर्तव्यं
 वत्सेन यथा न चिरकालमप्ये मे मनोरथान्तर्हृदय एव विपरिवर्तते ।”
 इत्यभिधाय किञ्चिदुत्तानितेन मुखेनैव संपीडितं हृदयमिव ताम्बूल-
 मर्पयित्वा व्यसर्जयत् ।

२८५. चन्द्रापीडस्तु तथा पितुः संभावनया मुदुरमुन्नमितोप्यवनम-
 तरमूर्तिरूपसूत्य पुनः प्रणामेनोन्नमितात्मा निर्ययौ । निर्गत्य च शुक्र-
 नामभवनमयासीत् । तत्र च तनयचिन्तापरीतमुन्मुक्तमिवेन्द्रियैः
 शून्यशरीरं शुक्रनाममविरताश्रुपातांपहतमुखीं च मनोरमां प्रणम्य
 तादृशाभ्यामेव ताभ्यां संभाव्याशिषा समारोपयद्भ्यामिव स्वदुःख-

भारमनुगता निवतनाय तथान्वान्तानना मुहुरा द्वारनिर्गतेर्गत्वाप्रता-
 ठौकितमपि कृतापसर्पणमप्रकृतहेपारवमनुत्कर्णकोशमसुखस्वनममनस्क-
 मनाविष्कृतगमनोत्साहं दीनमिन्द्रायुधमालोक्यापि पुनर्निवारणाशङ्कया
 वैशम्पायनावलोकनत्वरया कादम्बरीसमागमौत्सुक्येन चाकृतपरिलम्बो-
 मनागप्यारुह्य रथेणैव निरगान्नगर्याः ।

२८६. निर्गत्य च सिघ्रातटे तत्प्रस्थानमङ्गलावस्थानायोपकल्पितं काय-
 मानमप्रविश्य बहिरेव गतो युवराज इति जनितकलकलेनातर्कित-
 तत्कालगमनसंभ्रान्तेन परिजनेन राजपुत्रलोकेन चेतस्ततो धावतानु-
 गम्यमानो गत्यूतित्रितयमिव गत्वा मुलभपयोवसे प्रदेशं निवास-
 मकल्पयत् । उत्ताम्यता हृदयेनाप्रभातायामेव यामिन्यामुत्थाय पुन-
 रवहत् । बहंश्च तस्मादेव वासरादारभ्यैवमचेतित एव परापत्य
 कृतापक्रान्तेस्त्रपया पृष्ठतोनुगम्य बलाहत्तकण्ठग्रहः क परं पलाय्यत
 इति वैशम्पायनस्य वैलक्ष्यमपनयामिः एवं तत्समागमसुखमनुभूय
 निष्कारणप्रसन्नामनयामतर्कितोपनतमद्वलोकनोपजातहर्षविशेषां पुर-
 स्तादमनसिद्धये पुनर्महाश्वेतां पश्यामिः एवं महाश्वेताश्रमसमीपे पुनः
 स्थापिताशेषतुरगसैन्यस्तथा सहैव हेमकूटं गच्छामिः एवं तत्र मत्प्रत्यभि-
 ज्ञानसंभ्रमप्रधावितेनेतस्ततः कादम्बरीपरिजनेन प्रणम्यमानः प्रविश्य
 मदागमननिवेदनात्पुल्लनयनेन सखीजनेनापह्रियमाणपूर्णपात्राम्, कासौ
 केन कथितं कियद्वरं वर्तत इति तत्प्रश्नोमुखीम्, तत्क्षणोत्पन्नया तापो-
 पशान्त्या त्रपया च शुगपदुरसि निहितं पद्मिनीपत्रमपनीयोत्तरी-
 यांशुकाञ्चलं कुचावरणतामुपनयन्तीम्, आभरणतां नीतानि मृणालान्य-
 पास्य भूषणेभ्यां धिकां भवशरीरशोभामेव सर्वाभरणस्थानेषु धारयन्तीम्,
 तापोपशमार्पितहारमात्राभरणाम्, अत्युत्खण्डहरिचन्दनचर्चान्तरित-

लावण्यशोभान्यङ्गानि करपरामर्शप्रयत्नेन दर्शनीयतरतां नयन्तीम् ,
 अङ्गलप्रानि- शयनीकृतकमलकुमुदकुवलयदलकिञ्जल्कशकलानि
 पुलकोद्गमेनैवापास्यन्तीम् , कपोलसङ्गिनीं च मणिदर्पणे विलांक्या-
 यथास्थितां करेण कवरीमंसदेशे विनिवेशयन्तीम् , आनन्दजन्मना
 नेत्रपुटावर्जितेन बाष्पसलिलेनैव मकरध्वजानलसंतापाय जलाञ्जलि-
 मिव प्रयच्छन्तीम् , उन्मृष्टशेषेणाश्यानमलयजरसेनैवाङ्गलप्रेत भस्मतेव
 मदनहुतभुजो निवृत्तिमावेदयन्तीम् , अभ्युत्थानप्रसङ्गेनैव कुसुमशय्यां
 दूरीकुर्वन्तीं कादम्बरीमालोक्यन्दर्शनीयावलोकनफलं चक्षुषी
 कृतार्थतां नयामिः एवं मदलेखां साञ्जलिप्रणामेन कण्ठग्रहेण संभाष्य
 चरणपतितां पत्रलेखामुत्थाप्य केयूरकं पुनःपुनः परिष्वज्य निर्भग-
 मेव महाश्वेतोपपादितोद्वाहमङ्गलम्बरितमखीवृन्दनिर्वर्तितवैवाहिक-
 स्नानमङ्गलविधेर्भुव इव वर्षाभिषिक्तायाः करग्रहणं देव्या निर्वर्तयामिः
 एवमतिवहलकुङ्कुमकुसुमधूपानुलेपनामोदोद्दीपितहृदयजन्मनि वामभवने
 शयनवर्तिनो मम समीपमुपविश्य श्रणमपि कृतनमालापायां
 निर्गतायां मदलेखायां त्रपावनम्रमुखीमनिच्छन्तीं किल बलाहोर्ध्वा-
 मादाय शयनीयं शयनीयादङ्गमङ्गाञ्च हृदयं देवीं कादम्बरीमारो-
 पयामिः एवमुद्गाढनीवीग्रन्थिहृतरार्पितपाणिद्वयायाम्ब्रपानिमीलितलोचने
 चुम्बन्नवञ्चितात्मा विराड्भवामिः एवं मुरैरपि दुर्लभं तदधरासृतमा
 तृप्तेर्निपीय सुजीवितमात्मानं करोमिः एवमतिकोमलतयान्तर्विलीय
 विशल्या इवाङ्गं गाढालिङ्गनमुखरसभरेण मकरध्वजानलदग्धशेषं
 निर्वापयामि शरीरम् ; एवं परवत्यापि स्वेच्छाप्रवृत्तयेव निप्रयन्त-
 यायभियुञ्जानयेवापसर्पन्त्यापि कृतोपसर्पणयेव संगोपितमर्वाङ्ग्या
 प्युपदर्शितभावयेव देव्या कादम्बर्या मह तत्किमपि सर्वजनमुलभ-

मपि योगैकगम्यं स्पर्शविषयमपि हृदयग्राहि मोहनमपि प्रसादन-
मिन्द्रियाणामुदीपनमपि मदनहुतभुजो निर्वृतिकरमुपाहितसर्वाङ्गस्वेद-
मप्याह्लादकरमुपजनितविषमोद्धासश्रमस्वेदमपि ससीत्कारपुलकजनन-
मनुभूयमानमप्युत्पादितानुभवनस्पृहं सहस्रवारानुभूतमप्यपुनरुत्कमति-
स्पष्टमप्यनिर्देश्यस्वरूपमचिन्त्यमसमासङ्गमतुलस्पर्शमनुपमरसमनाख्येय-
प्रीतिकरं परमध्यानसहस्राधिगतं निर्वाणमिवापरप्रकारं सुरताख्यं
सुखान्तरमनुभूय निमेषमप्यकृतविरहस्तया सह तेषु तेषु
रम्येपूद्देशेषु रममाणः स्वभावरम्यमपि रमणीयतरतां धौवनमुप-
नयामि; एवमुत्पन्नविश्रम्भां देवीमेवाभ्यर्च्य वैशम्पायनस्यापि मदलेखया
सह घटनां कारयामीत्येतानि चान्यानि च चिन्तयन्नचेतितक्षुत्पिपासा-
तपश्रमोज्जागरव्यथो दिवा रात्रौ चावहन् ।

२८७. एवं च ब्रह्मतोष्यस्य दवीयस्तयाध्वनोर्ध्वपथ एव कालसर्पो
वर्त्मनः, प्रबलपङ्क्तो ग्रीष्मस्य, निशागमो गभस्तिमतः, स्वर्भानुरमृतदीधितेः,
धूम्रोद्गमो वज्रानलस्फुरितानाम्, मदागमो मकरध्वजकुञ्जरस्य, मरणा-
न्धतमसप्रवेशो विरहातुराणाम्, अमोघकालपाशवागुरोत्कण्ठितकामि-
हरिणानाम्, अभेद्यलोहार्गलदण्डो दिग्धारणानाम्, अच्छेद्यहिञ्जीरशृङ्खला
वाहानाम्. अनुन्मोच्यनिगडबन्धोध्वगानाम्, अलङ्घ्यकान्तारलेखा
प्रोषितानाम्, कालायसपञ्जरोपरोधो जीवलोकस्य, उद्गर्जन्नलिकुलगवल-
मलिनघनघटाभोगभीषणो विषमविस्फूर्जितध्वनिर्विषमतरतडिद्रुणाकर्षी
मण्डलितविकटशक्रकार्मुकोनवरतधाराशरासारवर्षप्रहारी पुरोभार्गमव-
रुन्धन्विरूद्ध इवान्धकारितमुखो निस्त्रिंशतसहस्रसंपातदुष्प्रेक्ष्योक्षिणी
प्रतिघ्नन्निवाशुगमनविघ्नकारी बभूव जलदकालः ।

२८८. तत्र च प्रथममस्य चेतोहारिभिर्मूर्छावैगैरन्धकारतामनीयन्त

दशदिशस्ततो जलधरैः । अग्रतः समुत्प्लुतेन चेतसा काण्यगम्यत पृष्ठतो
हंसैः । पुरस्तात्परिमलिनोस्य निश्वासमरुतः प्रावर्तन्त पश्चात्कादम्ब-
वाताः । पूर्वं तुलितनीलोत्पलवनकान्ति नयनयुगलमस्य सलिलं
समुत्समजं चरममम्भोमुचां वृन्दम् । आदावाप्यमाणमुद्वेगेनोत्कलिका-
महस्रपर्याकुलं मनोभ्याभवदवसाने स्रोतस्विनीनां पात्रम् । अपि च
दुस्तरैर्नदीप्रैरेव महावर्धन्त मन्मथोन्माथाः । वर्षजलविलुलितैः
कमलाकरैरेव सह ममज्ज कादम्बरीममागमप्रत्याशा । धारायासहैः
कन्दलैरेव महाभिद्यत हृदयम् । अम्भोद्वाताहतैः कदम्बकुडुलैरेव
महाकम्पतोत्कण्टकिता तनुः । अनवरतजलपतनजर्जरितपक्षिमाभिः
शिलीन्ध्रैरेव सह ताप्रतामधत्त नयनयुगलम् । उन्मूलमलिलोत्पलन्य-
मानमूलैः सरित्तटैरेव महापतनप्राणाः । परिमलमयैर्मालतीकुसुमैरेव
महाजृम्भत रणरणकः । तथातिगुरुनिर्घातैरेवाभ्यज्यन्त मनोरथाः ।
तीक्ष्णतरकोटिभिः केतकीमुचिभिरेवावृष्ट्यन्त मर्माणि । उन्मिल्यैः
शिखिभिरेवादह्यन्त गात्राणि । अन्धकारितदिशा मेघतममैवावर्धत
मोहान्धकारः । तिरस्कृतध्वान्तेन तडितातपेनैवातन्यत संतापः ।
भरेणैव गर्भारिगर्जितैकमंतानोत्कम्पितधरापीठवन्धनैर्भामि नवधनैः,
घनजलधारातिपातवाचालितचञ्चुभिरन्तराले चातकैः, उदाममहाराव-
गविभिर्गवनिमूलैर्ददुरैः, अनवरतझांकारखजर्जरितधाराव्युभिराशामु
जलदानिलैः, उन्मुक्तमदकलकंकाकोलाहलैः कान्तनपु कलापिभिः, असम-
शिख्यगोपलम्वलनकलकलमुख्यैर्गिरिपु निर्झरैः, उल्लोलकल्लोलास्फाल-
विस्फारितविषमनिर्घोषझात्कारिभिः मरिमु प्रैः, सर्वतश्च विततेन
स्थलीपु मंहतेन कन्दरैपृञ्छणेन शिखरिपु कलकलेनाम्बुपु पटुना
पर्वततटं पटुना शाद्वलेपु चारुणा पल्वलेपु सान्द्रेण शशिपु तनुना

तृणोलपेपूत्बणेन तालीवनेषु यथाधारापतनमाकर्ण्यमानेन सर्वप्रकार-
मधुरेण हृदयप्रवेशिना धारावणेत्कलिकाकलितो न रात्रौ न दिवा
न ग्रामे नारण्ये नान्तर्न बहिर्न वने नोपवने न वर्त्मनि नावासे न
वहन्न तिष्ठन्न वैशम्पायनस्मरणे न कादम्बरीसमागमानुध्याने न
कथंचिदपि न काचिदपि निर्वृतिमेवाध्यगच्छन् ।

२८९. अनधिगतनिर्वृतिश्चातिकष्टतया वज्रानलस्येव जलदसमयेन्ध-
नस्य मदनहुतभुजो भस्मसात्कर्तुमिवोद्यतस्य धीरस्वभावोपि प्रकृतिमेवो-
त्ससर्ज । प्लावितसकलधरातलैर्धाराजलैरप्याशोष्यत । द्योतितदशदिशा
शतहृदालोकेनापि मूर्च्छान्धकारोक्षिप्यत । आह्लादितजीवलोकेर्जल-
दानिलैरप्यदह्यत । पयोभारमेदुरैर्धनैरपि तनुतामनीयत । पाट-
लितशाद्वलैः शक्रगोपकैरपि पाण्डुतां प्रत्यपद्यत । कुसुमधवलैः कुटजै-
रपि रागपरवशोक्रियत । तथापि सकलजगज्जीवनहेतुनापि जीवित-
संदेहदोलामारोपितो जलदकालेन, उत्कूलगामिषु विधिविलसितेषु
सरित्पूरेषु चोत्प्लवमानः, अनवरतवर्षाजलजनितेषु मूर्छागमेषु पङ्कपटलेषु
च निमज्जन्, जलभरस्थगिते वर्त्मनि विलोचने च स्खलन्, विकासिनीषु
कादम्बरीप्राप्तिचिन्तासु धाराकदम्बरजोवृष्टिषु चामीलयन्, अनुबन्धिषु
गमनविघ्नेषु जलधरध्वनितेषु च मुह्यन्, सुदुर्लङ्घ्यवेगान्युत्काण्ठितानि
सहस्रशः स्रोतांसि चोलङ्घयन्, घनोपाहितवृद्धिना कादम्बरीसमागमा-
त्सुक्येन पयःप्लवरयेण चोह्यमानः, जीवितप्रत्याशामनिर्वहतो जनांस्तुरं-
गमांश्च परित्यजन्, तर्ज्यमान इव तडिद्धिः, अवष्टभ्यमान इव जलधरैः,
निर्भर्त्स्यमान इव विस्फूर्जितैः, शकलीक्रियमाण इव शतशो निस्त्रिंश-
वृत्तिभिर्धारासारैः, निरुद्धास्वपि जलदकालेनैवाशुगमनविघ्नभूतास्वा-
शासु कादम्बरीसमागमाशा सुतरां नारुध्यतास्य यथा तादृशेपि

यथास्थाननिगूढितसमस्तप्राणिनि प्रावृट्काले कलामप्यकृतपरिलम्बो-
नीयत तं पन्थानम् । धाराहतिविकूणिताक्षेण च मुहुर्महुर्वलितानमिना-
ननेन श्रयोतदासक्तिसंपिण्डितकेसराग्रेणैकसंतानकर्दमानुमग्नबुरेणाद्भ्य-
निम्नोन्नतस्वलद्रुतिना विशीर्यमाणपर्याणममायोगेनोपर्युपरिवाहिनी-
तीरोत्तरसंतानावानुपष्टेनापचीयमानवलजवोत्साहेन वाजिमैन्येना-
नुगम्यमानो जीवितसंधारणाय यथातथा निर्वर्तिताशनमात्रकोभ्यहित-
राजलोकवचसाप्यप्रतिपन्नशरीरसंस्कारो दिवसमेव केवलमवहन् ।

२००. बह्वंश्च त्रिभागमात्रावशिष्टेष्वनि निर्वर्तमानं मेघनादमद्राक्षीत् ।
दृष्ट्वा च द्रुत एव कृतनमस्कारं तमप्राक्षीत् । “ तिष्ठतु तावत्पुरस्ता-
त्पत्रलेखागमनवृत्तान्तप्रश्नः । वैशम्पायनवृत्तान्तमेव तावत्पृच्छामि ।
अयि दृष्टम्बयान्छोदमरमि वैशम्पायनः । पृष्ठो वावस्थानकारणम् ।
पृष्ठेन वा किञ्चित्कथितं न वा । पश्चात्तापी वाम्भत्परित्यागेन । स्मरति
वाम्माकम् । पृष्ठोसि वानेन किञ्चिन्मदीयम् । उपलब्धो वाभिप्रायः ।
उत्पन्नो बालापो युवयोः । मातापित्रोर्वा संदिष्टं किञ्चिन् । परि-
बोधिता वा त्वयागमनाय । आवेदितं वाम्मदीयमागमनम् । नापयास्यति
वा तस्मात्प्रदेशान् । दाम्यति वा दर्शनम् । ग्रहीष्यति वाम्मदनु-
नयम् । आगमिष्यति वा पुनर्मया सह । किं कुर्वन्निवसमास्ते । को वा
विनादोऽस्य तिष्ठति ” इति ।

२०१. स त्वेवं पृष्ठो व्यज्ञपयन् । “ देव. देवेन तु वैशम्पायनमालो-
क्यानुपदमेव तुरंगमैरागत एवाहमित्यादिभ्य विमर्जिताहम् । अच्छोद-
मरमः प्रतीपं वैशम्पायनो गत इत्येषान्तरा वार्तेव नोपजाता । चिरयति
च देवे जलदममयारम्भमालोक्य कदाचिदेतेषु दिवसेषु देवेन तारा-
पीठेन देव्या विलासवत्यार्यशुकनासेन च कृतप्रयत्नोपि न मुच्यत

एवागन्तुं देवश्चन्द्रापीडस्त्वया चैकाकिना न स्थातव्यमेवास्यां भूमौ परागतप्रायाश्च वयं तन्निवर्तस्वास्मादेव प्रदेशादित्यभिधाय पत्रलेखया केयूरकेण च त्रिचतुरैः प्रयाणकैरप्राप्त एवाच्छोदं यावद्रालान्निवर्ति-
तोस्मि । ” इत्येवमावेद्य विरराम । विरतवचनं च तं पुनरपृच्छत् ।
“ किमाकलयम्यद्यतनेनाह्वा यावत्परापतिता पत्रलेखा न ” इति । स तु
व्यह्नपयत् । ‘देव, यद्यन्तरा काश्चिदन्तरायो न भवति विलम्बकारी तदा
विना संदेहेन परापतत्येवमवगच्छति मे हृदयम् ।’

२९२. इत्युक्तवति मेघनादे घनसमयवर्धिताभोगमकरध्वजार्णवमध्य-
पातिनीं स्वानुमानात्कादम्बरीमुत्प्रेक्ष्योत्प्रेक्ष्य विह्वलीभवतः पर्यावर्तन्त
इवास्य जलधराः कालपुरुषैः, तडितो मदनानलशिखाभिः, अवस्फूर्जितं
प्रेतपतिपटहस्वनेन, आसारधाराः स्मरेषुभिः, आमन्द्रगर्जितं मकरध्वज-
धनुर्ध्यागुञ्जिताभोगेन, कलापिकेकाः कालदूतालापैः, केतकामोदो विष-
परिमलेन, खद्योताः प्रलयानलस्फुलिङ्गराशिभिः, अलिबलयानि कालपाशैः,
बलाकाश्रेणयः प्रेतपतिपताकाभिः, आपगाः सर्वक्षयमहापूरप्रवैः, दुर्दिनानि
कालरात्र्या, कुटजतरवः कृतान्तहासैः । अपि च शरीरेषु सत्त्वं कात-
रतया, बलं क्षामतया, कान्तिर्ववर्ण्येन, मतिर्मोहेन, धैर्यं विषादेन, हसितं
शुचा, नयनमश्रुणा, आलपनं मौनेन, अङ्गान्यसहृदया, करणान्यपाटवेन
सर्वमेवारत्या । दिवसैश्चोह्लिख्यमानमिव, अनवरतवाहिनाश्रुपूरप्रवाहेणाव-
भज्यमानमिव, सततैर्निश्वासप्रभञ्जनैरुत्खन्यमानमिव, संततैर्मदनदुः-
खोत्कलिकासहस्रैरजस्रपातिभिरितस्ततो जर्जरीक्रियमाणमिव, अपि च
सहस्रैर्मकरध्वजशरासारैर्वपुषैव च सह क्षीयमाणमिव स्वल्पावशेषं
संकल्पलिखितेन निर्विशेषवृत्तिना कादम्बरीशरीरेणैव सह कण्ठलग्नं
कथंकथमपि जीवितं धारयन्, धाराधरङ्किन्नतरुतलम्, आघ्रावितोपान्त-

हरितशाद्वलम्, असेज्यतटलतावनम्, अनवरतरोधोजलप्रवेशकलुषित-
प्रान्तम्, अवशीर्यमाणोदण्डकुमुददलगहनम्, आमप्रकमलखण्डम्,
उत्प्लवमानाश्यानकिञ्चलकदलशकैलम्, आजर्जरितकहारकुवलयम्,
उद्धान्तभ्रमदलिवलयम्, उड्डीनहंससार्थम्, अनवस्थानसारसारसित-
करुणम्. अवशिष्टदलतलनिलीयमानोच्चकितचक्रवाकयुगलम्,
उत्कम्पितकादम्बककदम्बकाश्रीयमाणोपकूलनडुलम्, उत्कलविरुतकलापि-
बकप्रलाककलापाध्यासितोपान्तपादपम्, उपहतं प्रावृषान्यदिव,
दृष्टपूर्वमयदृष्टपूर्वमिव, अदत्तदृष्टिमुखम्, अनुत्पादितहृदयाह्लादम्.
अनुपजनितमानसप्रीति तदेवाच्छोदमुपाहितद्विगुणदुःखमाससाद ।

२९३. आमाद्य चोपमर्पन्नेव सर्वाश्वारानादिदेश । “ कदाचिदस्मौ
वैलक्ष्यादस्मानालोक्यापमर्पत्येव । तच्चतुर्वर्षि पार्श्वेष्वविहिता भवन्तु
भवन्तः ” इति । आत्मनापि तुरगगत एव खिन्नोऽप्यखिन्न इव विचिन्व-
ह्यैतागहनानि तरुमूलानि शिलातलानि लसन्मण्डपांश्च समन्ताद्भ्राम ।
भ्राम्यंश्च यदा न कचिदपि किञ्चिदवस्थानचिह्नमप्यद्राश्रीत्तदा चकार
चेतसि । ‘नियतमस्मौ पत्रलेखामकाशान्मदागमनमुपलभ्य प्रथममेवाप-
क्रान्तो येनावस्थानचिह्नमात्रं कथमपि नोपलक्ष्यते । निरुद्धोद्देशं गतश्च
काप्यस्माभिरसावेवमन्विष्टोऽपि न दृष्टः । तत्कष्टतरमापतितम् ।
वैशम्पायनमदृष्ट्वास्मात्प्रदेशात्पदमपि गन्तुं पादावेव नोन्महेते मे ।
मन्मथशरविभ्रमाश्च कादम्बरीदर्शनमात्रकावलम्बनाः क्षणमपि विलम्ब-
मन्तरीकर्तुमक्षमाः भ्रामतया मा यासिषुः प्राणाः । सर्वथा विनष्टोऽस्मि ।
न दृष्टा देवी कादम्बरी । नापि वैशम्पायनः ।’ इत्येव-
मुत्पन्ननिश्चयोऽप्यपरिच्छेद्यस्वभावत्वात्प्रत्याशायाः ‘कदाचिदस्य वृत्तान्त-
स्याभिज्ञा महाश्वेतापि भवत्येव तत्तां तावत्पश्यामि ततां यथा युक्तं
प्रतिपत्स्ये’ इत्यारोप्य हृदये तदाश्रमस्यैव नातिदूरे निवेशिततुरगसैन्य

सैन्यसमायोगमपनीय सर्पनिर्मोकपरिलघुनी घनोज्झितज्योत्स्नाभिरामे परिधाय वाससी तथास्थितपर्याणमेवेन्द्रायुधमारुह्य महाश्वेताश्रममुप-जगाम । तत्र च प्रविशन्नेवावतीर्य महाश्वेतावलोकनकुतूहलात्पश्चा-दाकृष्टेनेन्द्रायुधपरिजनेनानुगम्यमानो विवेश । प्रविश्य च गुहाद्वार एव धवलशिलातले समुपविष्टामधोमुखीमसह्यमन्युवेगोत्कम्पित-सर्वावयवामनवरतनयनजलवर्षिणीमुच्चण्डवर्षवाताहतां लतामिवोद्गाढ-र्दानदृष्ट्या कथंकथमपि तरलिकया विधृतशरीरां महाश्वेतामपश्यत् । दृष्ट्वा च तां तादृशीमस्यादपादि हृदये । 'मा नाम देव्याः कादम्बर्या एव किमप्यनिष्टमुत्पन्नं भवेत् । येनेयमीदृश्यवस्था हर्षहेतावपि मदागमनेनुभूयते महाश्वेतया ।' इत्याशङ्काभिन्नहृदयोयमुद्धिनैरेव प्राणैः पदे पदे स्खलन्निव पतन्निव मुह्यन्निवोपसृत्योपविश्य च तस्यैव शिलातलस्यैकदेशे प्राद्गाढपविपण्णवदनः किमेतदिति तरलिकामपृच्छत् । सा तु तदवस्थाया अपि महाश्वेताया एव मुखमवलोकितवती ।

२९४. अथानुपसंहृतमन्युवेगापि गद्गदिकावगृह्यमाणकण्ठा महाश्वेतैव प्रत्यवादीन् । "महाभाग किमियमावेदयति वराकी । यया दुःखाभिघा-तैरकठिनहृदयया पुनरप्यदुःखश्रवणार्हेषु दुःखमात्मीयं श्रावितं सैवाहं मन्दभाग्या महाभाग जीवितव्यसनिनी निर्लज्जा निर्धृणा च दुःश्रवण-मपि श्रावयामि दुःखमिदम् । श्रूयताम् । केयूरकाद्भवद्रमनाकर्ण्य विदीर्णमानसा न मया चित्ररथस्य मनोरथः पूरितो न मदिरायाः प्रार्थना कृतार्थिता नात्मनः समीहितं संपादितं न गृहाभ्यागतस्य चन्द्रापीडस्य प्रियमनुष्ठितं न चापि हृदयवल्लभसमागमनिर्वृता प्रिय-मखी कादम्बरी वीक्षितेत्युत्पन्नानेकगुणवैराग्या गाढबन्धान्कादम्बरी-स्नेहपाशानपि छित्वा पुनः कष्टतरतपश्चरणायात्रैवायाता यावदत्र

महाभागस्यैव तुल्याकृतिमुन्मुक्तमिवान्तःकरणेन शून्यशरीरमुत्तरल-
मुखमुत्प्लुताबद्धलक्ष्यशून्यया दृष्ट्या प्रनष्टमिव किमपीतस्ततो विलोकयन्तं
ब्राह्मणयुवानमपश्यम् । स तु मामुपसृत्यानन्यदृष्टिः, अदृष्टपूर्वोपि
प्रत्याभेजानन्निव, असंस्तुतोपि चिरपरिचित इव, असंभावितो-
प्युपारूढप्रौढप्रणय इव, अस्निग्धोपि परवानिव प्रेम्णा, शून्योपि किमप्य-
नुस्मरन्निव, दुःखिताकारोपि सुखायमान इव, नृणीमपि स्थितः प्रार्थय-
मान इव, अप्रष्टोप्यावेदयन्निवात्मीयामेवावस्थाम्, अभिनन्दन्निवानुशो-
चन्निव हृष्यन्निव विषादन्निव विभ्यादिवाभिभवन्निव हृत इवाकाङ्क्षन्निवानु-
स्मरन्निव विस्मृतमनिमेषेण निश्चलस्तन्ध्वपद्मणान्तर्वाष्पप्राद्वर्णे कर्णान्त-
चुम्बिना विकसितेनेवामुकुलिततारकेण चक्षुषा मत्त इवाविष्ट
इव वियुक्त इव पिबन्निवाकर्षन्निवान्तर्विशन्निव च मुचिरमालोक्या-
त्रवीन् । ' वरतनु, सर्व एव हि जगति जन्मनो वयस आकृतेर्वा सदृश-
माचरन्न वचनीयतामेति । तव पुनरेकान्तवामप्रकृतेर्विधेग्वि विसदृ-
शानुष्ठाने कोऽयं प्रयत्नः । यदियमङ्घ्रिमालतीकुसुमसुकुमारा मालेव
कण्ठप्रणयैकयोस्या तनुरनुचितेनामुना कष्टतरतपश्चरणपरिक्लेशेन
ग्लानिमुपनीयते । रूपवयसोरनुरूपेण सुमनोहारिणी लतेव रसाश्रयिणा
फलेन किमर्थं न संयोज्यते । जातस्य हि रूपगुणाविहीनस्यापि
जन्मोपनतानि जीवलोकसुखान्यनुभूय शोभते परत्र संबन्धी तप-
श्चरणपरिक्लेशः । किं पुनराकृतिमतो जनस्व । तदुःखयति मामस्यास्ते
स्वभावसरसायास्तनोर्मृणालिन्या इव तुहिनपातस्तपःपरिक्लेशः । यदि च
त्वादृशा जीवलोकसुखेभ्यः पराङ्मुखी तपसा क्लेशयत्यात्मानं तदा वृथा
बहति धनुरधिज्यं कुसुमकार्मुकः । निष्कारणमुदयति चन्द्रमाः ।
वृथा वसन्तमासाभ्यागमः । निष्फलानि कुसुदकुवलयकहार-

कमलाकरविकसितानि । निष्प्रयोजना जलदसमयारम्भाडम्बराः ।
निरर्थकान्युपवनानि । किं ज्योत्स्नया । किं वा लीलासरित्पुलिनै-
र्मलयानिलेन वा ' इति ।

२५५. अहं तु देवस्य पुण्डरीकस्यैव वृत्तान्तादपेतकौतुका सर्वथा तं
वदन्तमपि कस्त्वं कुतो वा समायातः किमर्थं वा मामेवमभिदधासीत्य-
प्रष्टुवान्यतोगच्छम् । गत्वा च देवार्चनकुसुमान्याचिन्वती तरलिका-
माह्वान्नवम् । ' तरलिके योयं युवा कोपि ब्राह्मणाकृतिरस्यावलोक्यतो
वदतश्चान्याद्दृश एवाभिप्रायो मयोपलक्षितः । तन्निवार्यतामयं यथा
पुनरत्र नागच्छति । अथ निवारितोऽप्यागमिष्यति तदावश्यमेवास्योभद्रकं
भविष्यति ' इति । स तु निवार्यमाणोपि दुर्निवारवृत्तेर्मदनहतकस्य
दोषैर्भवितव्यतया वानर्थस्य नात्याक्षीदेवानुबन्धम् ! अतीतेषु केषुचि-
द्विसेष्वेकदा गाढायां यामिन्यामुद्रिरत्स्विव भरेणोद्दीपितस्मरानलं
ज्योत्स्नापूरमिन्दुमयूखेषु, लब्धनिद्रायां तरलिकायाम्, अप्राप्तसुखा
संतापान्निर्गत्यास्मिन्नेव शिलातले विमुक्ताङ्गी कङ्कारसुरभिणा
मन्दमन्देनान्छोदानिलेन वीज्यमाना, वर्णसुधाकूर्चकैरिव करैर्धवलित-
दशाशामुखे चन्द्रमसि निहितदृष्टिः, ' अपि नामायमेभिरमृतवर्षिभि-
रखिलजगदाह्लादकारिभिः करैश्चन्द्रमास्तमपि हृदयवल्लभं मे वर्षेन्,
इत्याशंसाप्रसङ्गं देवस्य सुगृहीतनाम्नः पुण्डरीकस्य स्मरन्ती, कथ-
मभाग्यैर्मे मन्दपुण्यायास्तादृशस्यापि दिव्याकृतेर्महापुरुषस्य तस्य
नभसोवतीर्णस्य भाषितमलीकमुपजातम्, जातानुकम्पेन वा यथा-
कथंचिज्जीवितुमित्येव समाश्रासिता जीवितप्रिया तपस्विन्यपि येन
पुनर्दर्शनमेव तेन मम न दत्तम्, किं करोतु देवः सुगृहीतनामा पुण्डरीको
यः परासुरबोत्क्षिप्य नीतः, कपिञ्जलस्तु जीवन्नातः कथमियता

कालेन तेनापि निष्करुणेन वार्तापि मे न संपादिता' इत्येतानि चान्यानि चालजालानि दुर्जीवितगृहीता चिन्तयन्ती जाग्रत्येवातिष्ठम् ।

२९६. अथ निभृतपदसंचरणम्, आचरणादुत्कण्टकम्, अनवरत-
पतितमदनशरशल्यनिकरनिचितमिव शरीरमुद्रहन्तम्, उद्विकासिकेतक-
रजःपटलधवलं प्रथमतरमेव भस्मसात्कृतमिव मदनहुतभुजा भुजाग्रेण
कुण्डलीकृतमृणालमपर्युषितशासनवलयमिवावश्यमरणाय सकलजगदप्रति-
हतशासनेन कुसुमधन्वना विमर्जितं दधानम्, उद्धृतसाध्वसोत्कम्पतरलि-
तया केतकीगर्भसूच्या क्वापरं गम्यते हतोसि मयेति मन्मथप्रथमसहायस्य
चन्द्रमसः कलयेव कर्णान्तलग्नया तर्ज्यमानम्, उद्वेगावर्जितेन नयनजल-
स्रोतसात्मने जलमिव प्रयच्छन्तम्, आत्मच्छयेव मत्करग्रहणाय निर्वर्तित-
स्नानमिव स्वेदाम्भसा, न युक्तमेव ते परहृदयमविज्ञायोपगन्तुमिति पदं
पदं निवार्यमाणमिव गुरुणोरुस्तम्भेन, दृग्न एव मदालिङ्गनालीकाशया
प्रसारितभुजयुगलमुत्कलिकासहस्रविपमं रागमागरमिव प्रतरन्तम्,
अनवरतप्रवृत्तैराकृत्यमाणमिव पुरस्ताद्दीर्घनिश्वासमरुद्धिः, उद्यमानमिव
दिङ्मुखप्लाविना ज्योत्स्नापूरेण, गणरणकञ्जन्यम्, उच्छृङ्खलाननम्,
प्रोन्मुक्तं सत्त्वेन, प्रतिपन्नं कृपणतया, अवधीरितं धैर्येण, संगृहीतं तरल-
तया, विसर्जितं लज्जया, अधिगतं धाष्ट्र्येन, दूरीकृतं परलाकभीत्या,
विमुक्तं युक्तायुक्तविवेकेन, संकल्पजन्मन एव केवलस्य वशे स्थितम्,
आविष्टमिव मत्तमिवोन्मादादापतन्तम्, दूरतोपि दिवसनिविशोपेण
चन्द्रातपेन विभाव्यमानं तमेव युवानमद्राक्षम् ।

२९७. दृष्ट्वा च तं तादृशं निम्प्रहाप्यात्मनि परं भयमुपगतवती
चेतस्यचिन्तयम् । 'अहो कष्टमापतितम् । यद्ययमुन्मादादागत्य पाणिनापि
स्पृशति मां तदा मयेदमपुण्यहतकं शरीरमुत्सृष्टव्यम् । तस्मिन्निवेदय

पुण्डरीकस्य पुनर्दर्शनप्रत्याशया दुःखोत्तरमप्यङ्गीकृतं व्यर्थतां मे यातं प्राणसंभारणम्' इति । स त्वेवं चिन्तयन्तीमेव मामुपसृत्याब्रवीत् । चन्द्रमुखि, हन्तुमुद्यतो मामयं कुसुमशरसहायश्चन्द्रमाः । तच्छरणमागतोऽस्मि । रक्ष मामशरणमनाथमार्तमप्रतीकारक्षममात्मना त्वदायत्त-ज्जीवितम् । शरणागतपरित्राणं हि तपस्विनामपि धर्म एव । तद्यदि मामात्मप्रदानेन नात्र संभावयसि तदा हतोहमाभ्यां कुसुमशर-शिशिरकराभ्याम्' इति । अहं तु तदाकर्ण्य झगित्युत्तमाङ्गनिर्गतज्वालेव गेयानलेन निर्दहन्तीव तमुन्मिषद्वाप्यस्फुलिङ्गया दृष्ट्वा तदा तर्जयन्तीवा पादतलादुत्कम्पितगात्रयष्टिराविष्टेवात्मानमप्यचेतयमाना क्रोधा-वेगमृक्षाक्षरमवदम् । "आः पाप, कथमेवं गदतो मामुत्तमाङ्गे ते न निपतितं वस्त्रमवशीर्णा वा न महस्त्रधा जिह्वा विह्वलतां न गता वा दाणी नष्टानि वा नाक्षराणि । मन्ये च न सन्त्येव तेस्मिच्छरीरे न कललोकशुभाशुभसाक्षिभूतानि पञ्च महाभूतानि । येनैवं वदन्नास्मिन्ना भस्मीकृतोऽसि न वायुना हृतोऽसि नाग्निना प्लावितोऽसि न धरित्र्या रसा-तले प्रवेशितोऽसि नापि तत्क्षणमेवाकाशेनात्मनिर्विशेषतां नीतोऽसि । अव्यवस्थितो व्यवस्थितेभिर्मल्लोके कुतस्त्वमुत्पन्न एवंविधः । यस्तित्य-ग्जातिरिव कामचारी न किञ्चिदपि वेत्ति । येनैवं खलु हतविधात्रा केनाप्युपदर्शितमुखरागः स्वपक्षपातमात्रप्रवृत्तिरनिरूपितस्थानास्थान-वादी शुक इव वक्तुमेवं शिक्षितस्तेनैव किमु तस्यामेव जातौ न निश्चिन्तोऽस्मि । तेनैकान्तहासहेतुरेवं वदन्नपि न क्रोधमुत्पादितवानसि । चन्द्रके दुःखिताहं ते संविभागमिमं करोमि येनात्मवचनानुरूपं जातिमापन्नो नैवास्मद्विधाः कामयसे ।" इत्युक्त्वा चन्द्राभिमुखी भूत्वा कृताञ्जलिः पुनरवदम् । 'भगवन्परमेश्वर सकलभुवनचूडामणे

लोकपाल, यदि मया देवस्य पुण्डरीकस्य दर्शनात्प्रभृति मनसाप्यपरः पुमान् चिन्तितस्तदानेन मे सत्यवचनेनायमलीककामी मदुदीरितायामेव जातौ पततु, इति । स च मे वचसोभ्यानन्तरमेव न वेद्मि किमसह्यवृत्तेर्मदनज्वरस्य वेगादुत सद्योविपाकस्यात्मनो दुष्कृतस्य गौरवादाहोस्विन्मद्वचसः सामर्थ्यादेव छिन्नमूलस्तरुनिवाचेतनः क्षितावपतन् । 'अतिक्रान्तजीवितेस्मिन्कृताकृन्दात्तत्परिजनान्द्रुतवती यथासौ महाभागस्त्वैव मित्रं भवति ।' इत्युक्त्वा च त्रपावनम्रमुखी महीं महीयसाश्रुवेगेन नृणीमेवाप्लावितवती ।

२५८. चन्द्रापीडस्य तु तदाकर्ण्य कर्णान्तायतलोचनद्वयामीलनभ्र-
हृष्टेष्टवचनसौष्टवस्य " भगवति, कृतप्रयत्नायामपि भगवत्यामपुण्य-
भाजास्मिञ्जन्मनि मया न प्राप्तं देव्याः कादम्बर्याश्चरणपरिचर्यामुखं त-
ज्जन्मान्तरेपि भगवती संपादयित्री भूयान्" इति गदत एव कादम्बरीममा-
गमाप्राप्तिदुःखेनैव भेदोन्मुखं मुकुलमिव शिलीमुखाघातात्स्वभाव-
सरसं हृदयमस्फुटन् । अथ महाश्वेतायाः शरीरमुत्सृज्य संभ्रमप्रति-
पन्नचन्द्रापीडशरीरायां "भर्तृदारिके, किं लज्जया पश्य तावदन्यथैव
कथमप्यास्ते देवश्चन्द्रापीडो भग्न्वाभ्य ग्रीवा न मूर्धानं धारयति,
विचालितोपि न किञ्चिञ्चेतयते, नान्तःप्रविष्टतारके समुन्मीलयति विलो-
चने, नायं यथावस्थितपतितानां गावाणामावरणं करोति, नाद्भुमिति
हृदयेन, हा देव चन्द्रापीड चन्द्राकृते कादम्बरीप्रिय केदानीं त्वया विना
गम्यते " इत्युक्त्वार्तवचमि तरलिकायाम्, तिर्यग्भाभ्रचन्द्रापीडमुख-
निहितनिश्चलस्तब्धदृष्टिनिश्चेष्टायां महाश्वेतायाम्, 'आ' पापं दुष्टतापमि
किमिदं त्वया कृतम्, अपाकृताखिलजगत्पीडस्य तारापीडस्य कुलमुत्सा-
दितम्, अनाथीकृताः प्रजाः महारमाभिः, भग्नाः पन्थानो गुणानाम्,

चन्द्रापीडकथा] चन्द्रापीडस्य हृदयस्फोटस्तत्परिजनस्य च विलापः ३१३

अर्गलिताः ककुभैर्थिलोकस्य, कस्य वदनमीक्षतां लक्ष्मीः, कोवलम्वनं भवतु
भूमेः, कं सेवन्तां सेवकाः, त्वया विना संप्रति व्यसनमेव सेवा संवृत्ताः
वृत्तं समानशीलत्वम्, अस्मिता च परिजनश्लाघा, लघूकृतो भृत्यादरः,
दूरं गतानि प्रियालपितानि, समाप्राः परित्यागकथाः, कथं कथावशेषी-
भूतोमि, भूतपूर्वाः कमुपयान्तु संप्रति प्रजाः, कं संप्रति साधूनां समा-
धानम्, अधुना धूर्धरे त्वयि विपन्ने कः समुद्रहतु देवेन तारापीडे-
नोढां धुरम्, धीरम्यापि ते कथं कातरम्येव शुचा भिन्नं हृदयम्, दया-
लोरपि ते केयमद्येदृशी जाता निर्दयताम्भामु, देव प्रसीद, सकृदप्या-
ज्ञापय, देहि भक्तजनस्याभ्यर्थनाम्, प्रतिपद्यस्व प्राणान्, न त्वया विना
क्षणमपि प्राणिति पुत्रवत्सलो देवमृताप्रीडो न देवी विलासवती
नायार्यः शुकनासो न मनोरमा न राजानो नापि प्रजाः, परित्यज्य
च सर्वानेकाकी कं प्रस्थितामि, कुतस्तवेयमेकपद एवेदृशी निष्ठुरता
जाता, कं सा गुरुजनम्योपरि भाक्तिर्यदेवमनपेक्ष्य प्रयासि' इत्युक्तवत्य-
वनितलविमुक्तात्मन्यारटति परिजने. तदाकर्णनोत्कर्णे हा हा किमेत-
दित्युद्धान्तमनसि समापतति राजपुत्रलोके, समुत्प्लुतोत्पक्ष्मनयन-
दर्शिनि चन्द्रापीडवदननिवेशितदृशि दीनतरहेपारवकृताक्रन्दे शुचेव
पर्यायोत्क्षिप्रस्वरचतुष्काहतक्ष्मातले मुहुर्मुहुरात्मोन्मोचनायेवाच्छोदित-
खरखलीनकनकशृङ्खलायोगे तुरंगमतां मुमुक्षुतीवेन्द्रायुधे, पत्रलेखा-
निवेदितचन्द्रापीडागमना चन्द्रादयोलासिनी वेलेव महोदधेः
समकरध्वजा व्याजीकृत्य महाश्वेतादर्शनं मातापित्रोः पुरः प्रतिपन्न-
शृङ्गारवेषाभरणा रणनूपुरयुगेन मुखरमेखलादान्ना रम्योज्ज्वलाकल्पेन
कल्पितानङ्गबलविभ्रान्तिना गृहीतसुरभिमात्यानुलेपनपटवासाद्युप-
करणेन नातिबहुना परिजनेनानुगम्यनाना पुरः केयूरकेणोपदिश्य-

मानमार्गा पत्रलेखाहस्तावलम्बिनी मदलेखया सह कृतालापा 'मदलेखे
पत्रलेखा कथयति प्रत्यहमहं पुनस्तस्यैकान्तनिपुरहृदयस्य शठमतेर्निर्घृण-
मनसो निःस्पृहागमनमेव न श्रद्धेः किं न स्मरसि तत्तस्य मदवस्था-
मश्रद्धानस्य हिमगृहके मद्विमर्शाय दुर्विदग्धबुद्धेर्वक्रभाषितं यत्र
सम्मितमालोक्तिया त्वयैवाम्भैः सुतरामेवासंशयकारि प्रत्युत्तरं दत्तम्,
तदसौ मरणेपि मे न श्रद्धात्वेवेमामवस्थाम्, अन्यथा यदि मदर्थे
दुःखमेवमियमनुभवतीत्येतदस्याभविष्यत्तदा तथा गमनमेव नाकल्पितम्,
तथागतोऽप्यसौ यत्किमपि वक्तव्यस्त्वयैव मया पुनर्दृष्टोऽपि नालपितव्यो
नापालब्धव्यः, न चरणपतितम्याप्यनुनयो ग्राह्यः, नाहं प्रियमख्या
प्रमादनीया' इत्यभिदधानैवाचेतितागमनमेवेदा कादम्बरी चन्द्रापीड-
दर्शनायोत्ताम्यन्ती तत्रैवाजगाम ।

२५९. आगम्य चाद्भुतामृतमिव गन्ताकरम्, इन्दुविग्रहितमिव निशा-
प्रबन्धम्, अस्तमिततारागणमिव गगनम्, अपचितकुमुदशोभमिवाप-
यनम्, उत्प्लावककर्णिकमिव कमलम्, उत्पण्डिताङ्गमिव मृणालम्,
अवल्लभतरलमिव हारम्, उन्मुक्तजीवितं चन्द्रापीडमद्राक्षीत् । दृष्ट्वा च तं
मदसा हा किमिदमित्यथोमुर्वा धरातलमुपयान्ती कथंकथमपि मुक्ता-
कन्द्या मदलेखयाधार्यत । पत्रलेखा पुनरुन्मुच्य कादम्बरीकृतल-
सचेतना क्षितिमुपागमन् । चिगाच्च लब्धसंज्ञापि कादम्बरी तथैव
मृदेव निश्चलस्तद्वद्दृष्टिगविष्टेव भ्रमिभतेव निष्प्रयन्ता निश्चामितुमपि
विस्मृतान्तर्मन्युभारनिस्पन्देव चन्द्रापीडवदनममर्पिताक्षी उयामारुणानना
ग्रहोपरक्तन्दुविम्बेव पौर्णमासीनिशा निशितपरशुपातोत्कम्पिनी
लतेव वेपिताधरकिसलया लिखितेव स्त्रीस्वभावविरुद्धेन
चेतसा तस्थौ । तथावस्थितां च तामुन्मुक्तार्तनादा सपादपतनं

मदलेखाव्रवीत् । “ प्रियसखि, प्रसीदोत्सृजेमं मन्युसंभारमारटन्ती ।
वापमोक्षेणामुच्यमानेस्मिन्नियतमतिभारोत्पीडितं तटाकमिव सरसमृदु
सहस्रधा स्फुटति ते हृदयमित्यपेक्षस्व देवीं मदिगं देवं च चित्ररथम् ।
नव्या विना कुलद्वयमपि नास्ति । ”

३००. इत्युक्तवतीं मदलेखां कादम्बरी विहस्याव्रवीत् । “ अय्युन्म-
त्तिके, कुतांस्य मे वज्रसारकठिनस्य हतहृदयस्य स्फुटनम् । यन्नालोक्ष्यैवं
सहस्रधा स्फुटितम् । अपि च या जीवति तस्माः सर्वमिदं माता
पिता बन्धुरात्मा सख्यः परिजन इति । मया पुनस्त्रियमाणया
जीवितभूतं कथंकथमपि समामादितमिदं प्रियतमशरीरं यज्जीवदजीवद्वा
संभोगेनानुमरणेन वा द्विधापि सर्वदुःखानामेवोपशान्तये ।
नत्किमिति देवेनागच्छता मदर्थं प्राणांश्चोत्सृजता सुदूरमारोपितं
गुरुतां च नीतमात्मानमश्रुपातमात्रकेण लघूकृत्य पातयामि । कथं
स्वर्गगमनोन्मुखस्य देवस्य रुदितेनामङ्गलं करोमि । कथं वा पादधूलिरिव
पादावनुगन्तुमुद्यता हर्षस्थानेऽपि रोदिमि । किं मे दुःखमेवंविधम् ।
अधुना तु मे सर्वदुःखान्येव दूरीभूतानि । किमद्यापि रुद्यते ।
यदर्थं कुलक्रमो न गणितः, गुरवो नापेक्षिताः, धर्मो नानुरुद्धः,
जनवादान्न भीतम्, लज्जा परित्यक्ता, मदनोपचारैः सखीजनः खेदितः,
दुःखिता मे प्रियसखी महाश्रृंता तस्याः कृते प्रतिज्ञातमन्यथा जातं
मयैत्येतदपि चेतस्मि न कृतम्, तस्मिन्मदर्थमेवोज्झितप्राणे प्राणेश्वरे
प्राणान्प्रतिपालयन्ती त्वयैवं किमुक्ताहम् । अस्मिन्समये मरणमेव
जीवितम् । जीवितं पुनर्मरणम् । तद्यदि ममोपरि स्नेहः, करोपि
नस्प्रियं हितं वा, तन्ममोपरि स्नेहावद्वयापि प्रियसख्या तथा कर्तव्यं
यथा न तातोम्बा च मच्छोकादात्मानं परित्यजतः । यथा च मयि

वाञ्छितं मनोरथं त्वयि पूरयतः । येन परलोकगताया अपि मे जला-
 झलिदानाय पुत्रकस्त्वयि भविष्यति । यथा च मे सखीजनः परिजनो वा
 न स्मरति शून्यं वा भवनमालोक्य न दिशो गृह्णाति तथा करिष्यमि ।
 पुत्रकस्य मे भवनाङ्गणे सहकारपोतस्य त्वया मञ्चिन्तयैव माधवीलतया
 सहोद्वाहमङ्गलं स्वयमेव निर्वर्तनीयम् । मञ्चरणतललालितभ्याशोक-
 विटपस्य कर्णपूरार्थमपि न पल्लवः खण्डनीयः । मत्संवर्धिताया मालत्याः
 कुमुमानि देवार्चनायैवोच्चेयानि । वासभवने मे शिरोभागनिहितः
 कामदेवपटः पाटनीयः । मया स्वयं रोपिताश्चतवृक्षा यथा फलं
 गृह्णन्ति तथा संवर्धनीयाः । पञ्जरबन्धदुःखाद्वराकी कालिन्दी मारिका
 शुकश्च परिहासो द्वावपि मोक्तव्यौ । मदङ्कशायिनी नकुलिका स्वाङ्क-
 एव शाययितव्या । पुत्रको मे बालहरिणस्तरलकः कस्मिंश्चित्तपोवने
 समर्पणीयः । पाणितलसंवर्धितं मे जीवंजीवमिथुनं क्रीडापर्वतं यथा
 न विपश्यते तथा कर्तव्यम् । पादसहसंचारी हंसको यथा न
 हन्यते केनचित्तथा विधेयः । अपरिचितगृहवसतिः सा च बलाद्विधृता
 तपस्विनी वनमानुषिका वन एवात्मप्रव्या । क्रीडापर्वतकः कस्मै-
 चिदुपशान्ताय तपस्विने प्रतिपादयितव्यः । शरीरोपकरणानि मे
 ब्राह्मणेभ्यः प्रतिपादनीयानि । वीणा पुनरात्मन एवाङ्कप्रणायिनी कार्या ।
 अपरमपि यत्ने रोचते तदपि स्वीकर्तव्यम् । अहं पुनरिमममृतकिरण-
 रश्मिभिरनाश्रयानचन्दनचर्चाभिरनवरतधारागृहासारसेकैरनेकसंतान—
 तुहिनकिरणकिरणनिकरतारकिततारहारार्पणैर्मणिदर्पणप्रणयनेन मलयज-
 जलाद्रपद्मिनीपत्रास्तरणेन सरसधिसकिसलयप्रस्तरैरकठारमृणाल-
 तल्यकल्पनयोद्विकसत्कमलकुमुदकुवलयशयनीयैश्च दग्धशेषमुज्ज्वलचिता-
 ज्वालामालिनि विभावसां देवस्य कण्ठलग्ना निर्वापयाम्यात्मानम् ।

चन्द्रापीडकथा] दिव्यः पुरुषः कादम्बरीं समाश्रासयति । ३१७

इत्यभिधानैव कृतावधारणानुबन्धां मदलेखामवाक्षिप्योपसृत्य
महाश्वेतौ कण्ठे गृहीत्वा निर्विकारवदनैव पुनस्तामवादीन् ।

३०१. “ प्रियसखि, तवास्ति कीदृश्यपि प्रत्याशा ययानुरागपरवशा
पुनःसमागमाकाङ्क्षिणी क्षणे क्षणे मरणाभ्यधिकानि दुःखान्यनुभवन्ती
जीवितमलज्जाकरमननुशोच्यमनुपहसनीयमवाच्यं धारयसि । मम
पुनः सर्वतो हताशायाः सापि नास्ति । तदामन्त्रये प्रियसखी पुन-
र्जन्मान्तरसमागमाय । ” इत्यभिधायोत्पद्यमानपुलककेसरोद्भासिन्यसम-
साध्वसानिलाहृतोत्कम्पोत्तरंग्यमाणानन्दबाष्पवेगोर्मितरला संगलत्स्वेद-
मकरन्दविन्दुनिस्यन्दिनी मुकुलायमाननयनकुमुदा कुमुदिनीव
चन्द्रापीडचन्द्रास्तमयविधुरा तदवस्थेपि हृदयवल्लभे समागमसुखमिवा-
नुभवन्ती सरभसमुपरिपर्यम्ताचिकुरहस्तोद्धान्तकुसुमनिबहेन मूर्ध्ना-
र्चयित्वा चन्द्रापीडचरणौ स्रवत्स्वेदामृतार्द्राभ्यां कराभ्यामुत्क्षिप्याङ्केन
धृतवती । अथ तत्करस्पर्शेनोद्भूत इव चन्द्रापीडदेहाज्झटिति तुहिन-
मयमिव सकलमेव तं प्रदेशं कुर्वाणमव्यक्तरूपं किमपि चन्द्रधवलं
ज्योतिरेवोज्जगाम । अनन्तरं चान्तरिक्षे क्षरन्तीवामृतमशरीरिणी
वागश्चूयत । “ वत्से महाश्वेते, पुनरपि त्वं मयैव समाश्रासितव्या
वर्तसे । तत्ते पुण्डरीकशरीरं मल्लोके मत्तेजसाप्यायमानमविनाशि
भूयस्त्वत्समागमनाय तिष्ठत्येव । इदमपरं मत्तेजोमयं स्वत एवावि-
नाशि विशेषतोमुना कादम्बरीकरस्पर्शेन प्यायमानं चन्द्रापीडशरीरं
शापदोषाद्विमुक्तमप्यन्तरात्मना कृतशरीरसंक्रान्तेर्योगिन इव शरीर-
मत्रैव भवत्योः प्रत्ययार्थमा शापक्षयादास्ताम् । नैतदग्निना संस्कर्त-
व्यम् । नोदके प्रक्षेप्तव्यम् । नापि वा समुत्सृष्टव्यम् । यत्नतः परि-
पाढनीयमा समागमप्राप्तेः ” इति ।

३०२. तां तु श्रुत्वा किमेतदिति विस्मिताक्षिप्रहृदयः सर्व एव परि-
जनो गगनंतलनिवेशितनिनिमेषलोचनो लिखित इव पत्रलेखावर्ज-
मतिष्ठन् । पत्रलेखा तु तेन तस्य ज्योतिषस्तुषारशीतलेनाह्लादहेतुना स्पर्शनं
लब्धसंज्ञोत्थायाविष्टेव वेगाद्भावित्वा परिवर्धकहस्तादान्छिद्येन्द्रा-
युधमम्मद्विधानां यथा तथा भवतु त्वं पुनरेवमेकार्किन विना बाहू न
दूरं प्रस्थिते देवे क्षणमप्यवस्थातुं न शोभस इत्यभिदधाना तेनैवेन्द्रा-
युधेन महात्मानमच्छोदसरस्यक्षिपन् ।

३०३. अथ तयोनिमज्जनसमयानन्तरमेव तस्मात्सरसः सलिला-
च्छैवलोत्क्रमिव शिरसि लग्नं गलज्जलविन्दुसंदोहमयथावलम्बिदीर्घ-
शिखं मुखोपरिपरम्परासक्तेरसंस्कारमलिनतया चोपसृचितचिरोर्ध्वबन्धं
जटाकलापमुद्रहञ्जलाद्रुदोहासक्तेन विस्रतन्तुमयेनेव ब्रह्मसूत्रेणाद्वासमानो
म्लानारविन्दिनीपलाशपृष्ठपाण्डुरेण जीर्णमन्दारवल्कलेनाचद्वपरिकरः
करेणाननावरोधिनीजटाः समु सागयन्नश्रुजलच्छलेनाच्छोदसरः सलिल-
मिवान्तःप्रविष्टमात्राभ्यामुद्रहँलोचनाभ्यामुद्रिप्राकृतिस्तापसकुमारकः
सहस्रैवोदतिष्ठन् । उत्थाय च दूरत एवोदामवाप्पजलनिरोधपर्या-
कुल्यापि बद्धलक्ष्या दृष्ट्या विलोकयन्ती महाश्वेतामुपमृत्य शोक-
गद्गदमवादीन् । “ गन्धर्वराजपुत्रि, जन्मान्तरादिवागतापि प्रत्यभिज्ञायन्तं
जनो न वा ” इति । सा त्वेवं पृष्टा शोकानन्दमध्यवर्तिनी ससंभ्रममुत्थाय
कृतपादवन्दना प्रत्यवादीन् । “ भगवन्कपिश्रुल, अहमंवेविधापुण्यवती या
भवन्तमपि न प्रत्यभिजानामि । अथवा युक्तैवदृशी मय्यनात्मज्ञायां
संभावना याहमेकान्तत एव व्यामोहहता स्वर्गं गतेपि देवे पुण्डरीके
जीवामि । तत्कथय केनासावुत्क्षिप्य नीतः, किमर्थं वा नीतः, किं वाभ्य
वृत्ते क वर्तते, किं वा तवोपजातं येनैतावता कालेन वार्तापि न दत्ता

कुतो वा त्वमेकाकी देवेन विना समागतः ।” स त्वेवं पृष्ठो महाश्वेतया विस्मयोन्मुखेन कादम्बरीपरिजनेन चन्द्रापीडानुगामिना च राजपुत्र-लोकेनोपर्युपरि पातिना वीक्ष्यमाणः प्रत्यवादीन् ।

३०४. “ गन्धर्वराजपुत्रि श्रूयताम् । अहं हि कृतार्तप्रलापामपि त्वा-
मेकाकिनीं समुत्सृज्य वयम्यस्नेहादावद्वपरिकरः क मे प्रियमुद्वदमपहृत्य
गच्छामीत्यभिधाय तं पुरुषमनुवन्नञ्जवेनोदपतम् । स तु मे
प्रतिवचनमदत्त्वैव गीर्वाणवर्त्मनि विस्मयोत्फुल्लनयनैरवलोक्यमानो
वैमानिकैरवगुण्ठितमुखीभिर्गवमुच्यमानगगनमार्गो दिव्याङ्गनाभिरभि-
मारिकाभिरालोलतारकेश्मणाभिरितस्ततः प्रणम्यमानस्तारकाभिरम्बर-
सरःकुमुदाकरमतिक्रम्य तारागणं चन्द्रिकाभिरामसकललोकं
चन्द्रलोकमगच्छत् । तत्र च महोदयाख्यायां सभायामिन्दुकान्तमये
महति पर्यङ्के तत्पुण्डरीकशरीरं स्थापयित्वा मामवादीन् । ‘कपिञ्जल
जानीहि मां चन्द्रमसम् । अहं खलूदयगतो जगदनुग्रहाय
स्वव्यापारमनुतिप्रव्रजेन ते प्रियवयस्येन कामापराधाज्जीवितमुत्सृजता
निरपराधः संशप्तः । ‘दुरात्मन्निन्दुहृतक यथाहं त्वया करैः
संताप्योत्पन्नानुरागः सन्नसंप्राप्तहृदयवल्भासमागमसुखः प्राणैर्वियोजित-
स्तथा त्वमपि कर्मभूमीभूतेस्मिन्भारते वर्षे जन्मनि जन्मन्येवोत्पन्नानु-
रागोप्राप्तममागमसुखमस्तीव्रतरां हृदयवेदनामनुभूय जीवितमुत्सृज्यसि’
इति । अहं तु तेनास्य शापहुतभुजा झटिति ज्वलित इव
निरागाः किमनेनात्मदोषानुबन्धेन निर्विवेकबुद्धिना शत्रोस्मीत्युत्पन्न-
कोपस्त्वमपि मत्तुल्यदुःखसुख एव भविष्यसीति प्रतिशापमस्मै
प्रायच्छत् । अपगतामर्षश्च विवेकमागतया बुद्ध्या विमृशन्महा-
श्वेताव्यतिकरमभ्याधिगतवानस्मि । वत्सा तु महाश्वेता मन्मथखसंभवा-

दप्सरसः कुलालब्धजन्मनि गौर्यामुत्पन्ना । तया चायं भर्ता
 स्वयंवृतः । अनेन च स्वयंकृतादेवात्मदोषान्मया सह मर्त्यलोके
 वारद्वयमवश्यमुत्पत्तव्यम् । अन्यथा जन्मनि जन्मन्येषा वीप्सैव
 न चरितार्था भवति । तद्यावदयं शापदोषादपैति तावदभ्यात्मना
 विरहितस्य शरीरस्य मा विनाशोभूदिति मयंदमुत्क्षिप्यं समानीतम् ।
 वत्सा च महाश्रेता, समाश्रासिता । तदिदमत्र मत्तेजसाप्यायमानमा
 शापक्षयात्स्थितम् । अधुना त्वं गत्वैनं वृत्तान्तं श्रेतकेतवे निवेदय ।
 महाप्रभावोमौ कदाचिदत्र प्रतिक्रियां कांचिदपि करोति ।' इत्युक्त्वा
 मां व्यसर्जयत् ।

३०५. अहं तु विना वयस्येन शोकावेगान्धो गीर्वाणवर्त्मनि धावन्नन्य-
 तममतिक्रोधानं वैमानिकमलङ्घ्यम् । स तु मां दहन्निव रोपहुतेभ्यः ।
 भृकुटिविकरालेन चक्षुषा निरीक्ष्यान्नवीन् । 'दुरात्मन्मिथ्यातपोबलगर्वित
 यदेवमतिविस्तीर्णे गगनमार्गे त्वयाहमुद्रामप्रचारिणा तुरंगमेणेवोह-
 द्धितस्तम्मात्तुरंगम एव भूत्वा मर्त्यलोकेवतर' इति । अहं तु तमुद्राप-
 पक्ष्मा कृताञ्जलिखवदम् । 'भगवन्वयस्यशोकान्धेन त्वं मयाहृद्धितो
 नावज्ञया । तत्प्रसीद । उपसंहर शापमाशु त्वमिमम्' इति । स तु
 मा पुनरवादीन् । 'यन्मयोक्तं तन्नान्यथा भवितुमर्हति । तदेतत्तं
 करोमि कियन्तमपि कालं यस्यैव वाहनतामुपयाम्यसि तस्यैवावसाने
 स्नात्वा विगतशापो भविष्यसि ।' इत्येवमुक्तस्तु तमहमवदम् ।
 'भगवन्त्येवं ततो विज्ञापयामि । तेनापि मत्प्रियवयस्येन
 पुण्डरीकेण चन्द्रमसा सह शापदोषान्मर्त्यलोक एवोत्पत्तव्यम् ।
 तदेतावन्तमपि भगवान्प्रसादं करोतु मे दिव्येन चक्षुषावलोक्य यथा
 तुरंगमन्त्रं पि मे तेनैव प्रियवयस्येन महावियांगेन कालो यायान्' इति ।

स त्वेवमुक्तो मुहूर्तमिव ध्यात्वा पुनर्मांमवादीत् । ‘अनया स्नेहलतया ते ममाद्रीकृतं हृदयम् । तदालोकितं मया । उज्जयिन्यामपत्यहेतोस्तपस्यतस्तारापीडनाम्नो राज्ञः सनिदर्शनं चन्द्रमसा तनयत्वमुपगन्तव्यम् । वयस्येनापि ते पुण्डरीकेण तन्मन्त्रिण एव शुकनासनाम्नः । त्वमपि तस्य महोपकारिणश्चन्द्रात्मनो राजपुत्रस्य वाहनतामुपयास्यसि’ इति । अहं तु तद्वचनानन्तरमेवाधःस्थिते महोदधौ न्यपतम् । तस्माच्च तुरंगीभूयैवोदतिष्ठम् । संज्ञा तु मे तुरंगत्वेनापि न व्यपगता । येनायं मयास्यैवार्थस्य कृते किन्नरमिथुनानुसारी भूमिमेतामानीतो देवश्चन्द्रमसोवतारश्चन्द्रापीडः । योप्यसौ प्राक्तनानुरागसंस्कारादभिलषन्नजानत्या त्वया शापाग्निना निर्दग्धः सोऽपि मे वयस्य-पुण्ड्रिकस्यावतारः ।”

३०६. इत्येतच्छ्रुत्वा “हा देव पुण्डरीक, जन्मान्तरेप्यविस्मृतमदनुराग, मत्प्रतिबद्धजीवित, मच्छरण, मन्मुखावलोकितमन्मयसकलजीवलोक, लोकान्तरगतस्यापि तेहमेव राक्षसी विनाशायोपजाता दग्धप्रजापते-रिष्यदेव मन्निर्माणे दीर्घजीवितप्रदाने च प्रयोजनं निष्पन्नं यत्पुनः पुनस्ते व्यापादनम्, स्वयं हत्वा च पापकारिणी कमुपालभे किं ब्रवीमि किमाक्रन्दामि कमुपयामि शरणं को वा करोतु मयि दयां याचेह-मात्मनैवाधुना देव प्रसीद कुरु दयां देहि मे प्रतिवचनमित्येतान्य-क्षराण्युच्चारयन्त्यपि लज्जे, मन्ये च तवाप्येवमुत्पन्नं मन्दभाग्यायां मयि वैराग्यं येनैवमपि विप्रलपन्त्यां न प्रतिवचनं ददासि, हा हता-स्यनेनैवात्मनो जीवितस्योपर्यनिर्वेदेन” इत्युन्मुक्तार्तनादा सोरस्ताडन-मवनावात्मानमपातयत् ।

३०७. कपिञ्जलस्तु तथार्तकृतप्रलापां सानुकम्पमवादीत् । “गन्धर्व-

राजपुत्रि, कस्तवात्र दोषो येनैवमनिन्दनीयमात्मानं निन्दापदैर्योज-
यसि । कौ वाधुना सुखपाकेनुभवनीये दुःखस्यावसरः येनैवात्मानं
शुचा व्यापादयसि । यदसह्यतरं तत्त्वया निर्व्यूढं दृढीकृतहृदययाम्यैव
समागमप्रत्याशया । यथा च शापदोषादिदमुपगतं भवत्याद्वयोरपि
दुःखं तथा मया कथितमेव । चन्द्रमसोपि भारती भवतीभ्यां श्रुतैव ।
तदुन्मुच्यतामयमात्मनो वयस्यस्य चाश्रेयस्करः शोकानुबन्धः ।
द्वयोरेव श्रेयसे यदेव भवत्याङ्गीकृतं तदेवानुबन्धतां व्रतपरिग्रहोचितं
तपः । तपसो हि सम्यक्कृतस्य नाम्यसाध्यं नाम किञ्चित् । देव्या हि
गौर्या तपसः प्रभावादितिदुर्गासदं स्मरारपरि यावदासादितं देहाधपदम् ।
एवं त्वमपि नचिरात्तथैव मे वयम्यम्याङ्के निजतपसः प्रभावान्पदमवा-
प्स्यसि । ” इति महाश्वेतां पर्यवोधयत् ।

३०८. उपशान्तमन्युवेगायां च महाश्वेतायां विपण्णदीनमुखी काद-
म्बरी कपिञ्जलमप्राक्षीत् । “ भगवन्पत्रलेखया त्वया चाम्भिन्मगमि
जलप्रवेशः कृतः । तत्किं तम्याः पत्रलेखायाः संवृत्तमित्यावेदनेन प्रसादं
करोतु भगवान् ” इति । स तु प्रत्यवादीन् । “ राजपुत्रि, सलिलपातानन्तरं
न कश्चिदपि तद्वृत्तान्तो मया ज्ञातः । तदधुना क चन्द्रात्मकस्य चन्द्रा-
पीडस्य क पुण्डरीकात्मकस्य वैशम्पायनस्य जन्म किं वाम्याः पत्र-
लेखाया वृत्तमिति सर्वथैवास्य वृत्तान्तम्यावगमनाय गतोहं प्रत्यश्र-
लोकत्रयस्य तातस्य श्वेतकेतोः पादमूलम् । ” इत्यभिधान एव गगन-
मुदपतन् ।

३०९. अथ गते तस्मिन्विस्मयान्तरितशोकवृत्तान्ता चन्द्रापीडमालोक्य
गलितनयनपयसि यथास्थानमपस्त्र्य ग्थितवति सपरिजने राजपुत्र-
लोके कादम्बरी महाश्वेतामवादीन् । “ प्रियसाखि, तुल्यदुःखितां त्वया

सह नयता न खल्वसुखं स्थापितास्मि भगवता विधात्रा । अद्य मे शिरः समुद्धाटितम् । अद्य ते वदनं दर्शयन्ती प्रियसखीति चाभाष-
माणा न लज्जे । तवाप्यहमद्यैव प्रियसखी संजाता । संप्रति मरणं
जीवितं वा न ह्युःखाय मे । तत्कोपरः प्रष्टव्यो मया । केन वाप-
रेणोपदेष्टव्यम् । तदेवं गते यत्करणीयं तदुपदिशतु मे प्रियसखी ।
नाहमात्मना किञ्चिदपि वेद्मि किं कृत्वा श्रेयः ।” इत्युक्तवतीं काद-
म्बरीं महाश्वेता प्रत्यवादीन् । “ प्रियसखि, किमत्र प्रश्नोपदेशेन वा
यदेवेयमनतिक्रमणीया प्रियतमसमागमप्रत्याशा कारयति तदेव कर-
णीयम् । पुण्डरीकवृत्तान्तोद्य कपिञ्जलहस्तास्फुटीभूतः । तदा तु-
वाङ्मात्रकेणैव समाश्रासितया मया न पारितमन्यत्किञ्चिदपि कर्तुम् ।
तत्त्वमन्यत्किं करोषि यस्याः प्रत्ययस्थानमिदं चन्द्रापीडशरीरमङ्क-
एवास्ते । तदन्यथात्वेस्य करणीयचिन्ता । यावत्पुनरिदमविनाशि
तिष्ठति तावदेव तस्यानुवृत्तिं मुक्त्वा किमन्यत्करणीयम् । अप्रत्य-
क्षाणां हि देवतानां मृदश्मकाष्टमय्यः प्रतिमाः श्रेयसे पूजासत्का-
रेणोपचर्यन्ते । किं पुनः प्रत्यक्षदेवस्य चन्द्रापीडनामान्तरितस्य
चन्द्रमसो मूर्तिरनाराधितप्रसन्ना । ”

३१०. इत्युक्तवत्यां महाश्वेतायां कादम्बरी तूष्णीमेवोत्थाय तरलिकया
मदलेखया चोत्थाप्य तामखेदार्हां चन्द्रापीडतनुमन्यतरस्मिञ्छीत-
वातातपवर्षादिसर्वद्वन्द्वदोषरहिते शिलातले शनैरखेदयन्ती स्थाप-
यित्वापनीतशृङ्गारवेषाभरणा मङ्गलमात्रकावस्थापितैककररत्नवलया
स्नानशुचिर्भूत्वा परिधाय धौतशुचिनी दुकूले प्रक्षाल्य पुनः
पुनर्गाढलम्पमधराकिसलये ताम्बूलरागमुपर्युपरिनिमीलितागतबाष्पवेगो-
त्तरललोचनान्यदेव किमप्यचिन्तितमनुत्प्रेक्षितमशिक्षितमनभ्यस्त-

मनुचितसपूर्वं बाला बलाद्विलोमप्रकृतिनाकार्यपण्डितेन दग्धवेधसा
कार्यमाणा, यान्येव सुरभिक्षुसुमधूपानुलेपनानि सुरतोपभोगायानीतानि
तैरेव देवतोचितामपचितिं संपाद्य चन्द्रापीडमूर्तौ, मूर्तिर्मतीव शोक-
वृत्तिरार्तरूपा, रूपान्तरमिव तत्क्षणेनैवागता, विगतजीवितेव शून्य
मुखी, मुखावलोकिनी चन्द्रापीडस्य, पीडितोत्पीडितहृदयापि रक्षन्ती
बाष्पमोक्षम्, उद्दामवृत्तेः शोकादपि मरणादपि कष्टतमामवस्थामनु
भवन्ती, तथैवाङ्गे समारोपितचन्द्रापीडचरणद्वया, दूरागमनखिन्नेनापि
बुभुक्षितेनाप्यप्रतिपन्नस्नानपानभोजनेनापि मुक्तात्मना राजपुत्रलोकेन
स्वपरिजनेन च सह निराहारा तं दिवसमक्षिपन् ।

३११. यथैव च दिवसमशेषं तथैव तां गम्भीरमेघोपरोधभीमामनवरत-
गर्जितध्वानकम्पितहृदयबन्धामाबद्धकलकलापिकुलकेकाकोलाहलाकुलित-
चतोवृत्तिमुद्दामदर्दुरारटितवधिरितश्रोत्रेन्द्रियां दुर्दर्शतडित्संपातपीडित-
दिशमशनिनिर्हार्दतर्जनापादितभुवनज्वरां ज्वलत्त्वशातनिवहर्जरजित-
तरुगहनतलतमःप्रसरभीषणतमां तमखिनीमपि दूरीकृत्या-
बलामहभुवं भीतिमपरित्यक्तचन्द्रापीडचरणकमलाचेतितम्बशरीरखेदा
जाग्रती समुपविष्टैव क्षणमिव क्षपां क्षपितवती । प्रातश्च तदु-
न्मीलितं चित्रमिव चन्द्रापीडशरीरमवलोक्य शनैः शनैः पाणिना
स्पृशन्ती पार्श्वस्थितां मदलेखामवादीन् । “ प्रियसखि मदलेखे, न वेद्मि
किं रुचेर्वशादुत निर्विकारतयैवेति । अहं तु तादृशीमेवेमां तनुमालो-
कयामि । तत्त्वमपि तावदादरतो निरूपय ।” इत्येवमुक्ता मदलेखा तां
प्रत्यवादीन् । “ प्रियसखि किमत्र निरूपणीयम् । अन्तरात्मनो विरहा-
द्वयापारमात्रकमस्योपरतम् । अन्यत्तादृशमेवेदं व्याकोशशतपत्राकारं
मनागप्यनुन्मुक्तं श्रिया वदनम् । तथायं संवेष्टिताप्रभागः स्निग्धः

कुन्तलकलापः । तथैवेयमिन्दुशकलानुकारिणः कान्तिर्ललाटस्य । तादृशमेवेदमामुकुलितनीलोत्पलद्युतिहारि कर्णान्तायतं लोचनद्वयम् । तथैव चेमावहसतोपि विहसिताविबोद्धासितकपोलमूलौ सृकोपान्तौ । तादृश एवाभिनवकिसलयच्छविरधरः । तथैव चेदं विद्रुमालोहित-
नखाङ्गुलीतलं पाणिपादम् । तथैव चेदमविर्गलितसहजलावण्यसौकुमा-
र्याणां सौष्ठवमङ्गानाम् । तत्सत्या सा भारती कपिञ्जलावेदितश्च शाप-
घृत्तान्त इति संभावयामि ।” इत्युक्तवत्यां मदलेखायामानन्दनिर्भरा
महाश्वेतायै दर्शयित्वा चन्द्रापीडचरणतलनिबद्धजीविताय राजपुत्र-
लोकायापि दर्शितवती ।

३१२. स तु विस्मयोत्फुल्ललोचनः सर्व एवावनितलनिवेशिताशिराः
प्रणम्य चन्द्रापीडचरणौ रचिताञ्जलिर्जानुद्वयेनावतौ स्थित्वा कादम्बरीं
व्यज्ञापयत् । “ देवि, त्वत्प्रभावोयं यदेवमस्मानपुण्यवतः परित्यज्य दूरं
गतस्यापि देवस्य तादृशमेवेदं प्रसन्नेन्दुमण्डलद्युतिहारि वीक्ष्यते वदनम् ।
तथैव चेदं चरणयुगलमवभाति पुरेव प्रोत्फुल्लरक्ततामरसञ्छायम् ।
तथैव च पुनः प्रसादानुभवप्रत्याशालालसं हृदयम् । अन्यच्च
मनुष्यलोकेषु केन कदा वा दृष्टं श्रुतमनुभूतं वा यदस्माभिः पुण्यवाङ्मिः ।”
इत्याभिहितवति राजलोके ससखीजना सपरिजना चोत्थाय स्वयमेवा-
वाचित्य देवतार्चनकुसुमानि स्नात्वा निर्वर्तितचन्द्रापीडशरीरपूजासंस्कारा
शरीरस्थितिकरणायादिदेश सकलमेव राजलोकम् । निर्वर्तितस्नानाशने
च तस्मिन्नात्मनापि महाश्वेतयोपनीतानि तथैव सह सपरिवारा
फलान्युपभुक्तवती । कृताहारा च पुनस्तथैव चन्द्रापीडचरणावङ्केनोद्व-
हन्ती तमपि दिवसमनयत् । अन्येषुश्चोपजातदृढतरप्रत्यया चन्द्रापीड-
शरीराविनाशं प्रति मदलेखामवादीत् । “ प्रियसखि, देवस्य शरीर-

मिदमुपचरन्तीभिरवश्यमा शापक्षयादस्माभिरधुनात्र स्थातव्यम् । तदिम-
मत्यद्भुतं वृत्तान्तं तातस्याम्बायाश्च गत्वा निवेदय । येन नान्यथा
मां संभावयतः दुःखेन वा मदीयेन न तिष्ठतः । यथा मामेवंविधां
दुःखभागिनीमागत्य न पश्यतस्तथा करिष्यमि । न शक्नोम्यहं तातमम्बां
च दृष्ट्वा शोकवेगं धारयितुम् । मया चोपरतमेव देवमालोक्य न रुदि-
तम् । मा किमपरमधुना निःसंशयितजीविते देवे प्रतिपन्ननियमा
रोदिमि । ” इत्यभिधाय तां व्यसर्जयत् ।

३१३. गत्वागतया च तया “प्रियसाखि, सिद्धं तेभिवाञ्छितम् । एवं
संदिष्टं तातेन चित्ररथेनाम्बया च मंदिरया गाढगाढं पुनरालिङ्ग्य
शिरम्युपाघ्राय च ‘ वक्तव्यावयोर्वचनाद्वत्सं कालमेतावन्तं मनस्येव नैत-
दावयोरसीद्यथा जामातृमहिता वत्सा द्रष्टव्येति तदयमेवावयोः परमा-
नन्दो यद्वत्सया स्वयं जामाता वृतः, तत्राप्यपरं भगवतां लोकपालस्य
चन्द्रमसोवतारः, तत्कल्याणैः शापावसाने जामात्रा सहैवानन्द-
वाष्पनिर्भरमाननारविन्दं ते द्रक्ष्यावः ” इत्यावेदिते निर्वृतेनान्तरा-
त्मना देवतवदुपचरन्ती तच्चन्द्रापीडशरीरमतिष्ठत् ।

३१४. अथापगतवति जलदसमये, घननिरोधोद्गन्धादिवान्मुक्ते जीव-
लोकं, प्रसरन्तीष्विवाशामु, फलभगवनम्रकलमवनपिञ्जरासु ग्रामसीमामु,
काशकुसुमधवलाम्बरण्यस्थलीषु, सेव्यतामुपगतेषु प्रामादतलेषु,
कङ्कारहारिषु पल्लवेषु, कुसुदामादशीतलामु यामवतपि, मेफालिकापरि-
मलप्राहिषु निशावसानमातरिश्वसु, चन्द्रप्रभाभिरामेषु प्रदोषेषु, उदाम-
फुल्लेन्द्रावरजोवाससुगभिषु वासरंषु, मलिलापसरणक्रमतरंग्यमाणामु
सुकुमारतीरसैकतरेखामु, मुखोत्तारतामापन्नाम्बापगामु, पङ्कपरिहरण-
शुक्लेश्वप्रहतरुद्धतृणोलपच्छन्नेषु मन्दाश्यानकर्दमोद्भिद्यमानाभिनव-

पदवीकेषु पुनरपि पार्थिवलोकेन प्रवर्तितेषु प्राञ्जलवर्त्मसु जम्बाल-
विगमात्सर्वतस्तुरगखुरसहासु भूमिष्वेकदा चन्द्रापीडचरणमूलोप-
विष्टां कादम्बरीमुपसृत्य मेघनादो व्यज्ञपयन् । “ देवो युवराजश्चिरय-
तीत्युत्ताम्यता हृदयेन देवेन तारापीडेन देव्या विलासवत्यार्यशुकनासेन
च वार्ताहराः प्रहिताः । ते च देव्या एव शोकशल्यघटनां परिहर-
द्विर्यथावृत्तं सर्वमाख्यायास्माभिरभिहिताः । ‘भवतां हस्ते देवेन चन्द्रा-
पीडेन न किञ्चित्प्रतिसंदेष्टव्यम् । नापि देव्या कादम्बर्या । तदकृतविल-
म्बा एव गत्वैवमखिलवृत्तान्तं लोकार्तिहरायावनितलपतये देवदेवाय
तारापीडायावेदयत ।’ इत्येवमभिहितास्तु तेस्मान्मन्युनिर्भराः प्रत्यवदन् ।
‘यथा भवद्भिः कथितं तत्तथा । तिष्ठतु तावत्कमागतस्नेहो भक्तिरनु-
वृत्तिर्वा । कार्यगौरवकृतं कुतूहलमेव देवावलोकनं प्रति बलात्प्रेरयत्य-
स्मान् । यदि भवतामपि वार्तामात्रकोपलभ्य एवायमर्थस्ततो युज्यते-
स्माकं भवद्भ्यः समुपलभ्य प्रतिगमनम् । अथ नयनविषयगामी तदा
वयमपि नेटुशा एवापुण्यकर्माणो ये न पश्यन्ति देवम् । अस्माभि-
रपि चिरतरं चरणपरिचर्यया देवस्य पवित्रित एवात्मा । अस्माक-
मपि सर्वदा दर्शनगोचरावस्थानेन प्रसादं कृतवानेव देवः । किमद्य
जातं येन देवस्य पादारविन्दवन्दनाप्रसादेनासंविभज्य विसृज्यामहे ।
त एव वयं पादलग्नाश्चरणरेणवः । यद्विज्ञाप्य देवीं देवस्य युवराजस्य
पादप्रणामेनास्माकं सफल्यतु भवानागमनपरिश्रमम् । अन्यथा भूमि-
मेतावतीमागत्य संभवे सत्यप्रत्यक्षीकृतयुवराजशरीरा गताः सन्तः किं
देवदेवेन तारापीडेन वक्तव्या वयम् । किं वास्माभिर्देवो विज्ञापयि-
तव्यः ।’ इत्यावेदिते देवी प्रमाणम् ।” इति विज्ञाप्य पुनस्तूष्णीं स्थितवति
मेघनादं तत्कालसमुत्प्रेक्षितानाश्रासश्चशुरकुलवैकुण्ठ्याद्विलीयमानेव

शुचान्तःसंचितं बाष्पमाकुलिततरलतारकाभ्यामापिबन्ती लोचनाभ्यां
गद्गदिक्यावगृह्यमाणकण्ठी कथं कथमपि चिरात्कादम्बरी प्रत्युवाच ।
“ स्थान एव हि तैरगमनमङ्गीकृतम् । अनवलोक्य देवमेवमेव
याताः सन्तः किमुच्यन्ताम् । अपि च वृत्तान्त एवायमेवंविधो
लोकातीतो यत्रावलोकनेनापि न संप्रत्ययः समुत्पद्यते । किं पुन-
रनालोकनेनापि । कैतवमात्रकोपदर्शितप्रेमपल्लवा बल्लभतमजीविता
वयमपि यावत्पश्यामस्तं तावदनपेक्षितप्राणवृत्तयः स्नेहसद्भावनया
सदभृत्या न पश्यन्तीत्यघटमानकमिदम् । तदपरिलम्बितं प्रवेश्यन्ताम् ।
पश्यन्तु देवम् । सफलयित्वागमनपरिश्रमेण सार्धं लोचने ततो यास्यन्ति”
इति । आह्वानन्तरं च मेघनादेन प्रवेशितान्दूरत एव समं बाष्प-
पातेन पञ्चाङ्गालिङ्गितमर्हीतलांश्चन्द्रापीडचरणवन्दनसद्भावनिहितात्पद्म-
निभृतदृष्टीस्ताननम्यदृष्टिश्चिरमिवालोक्त्य कादम्बरी स्वयमेवाभाषत ।

३१५. “ भद्रमुखाः, परित्यज्यतामयं क्रमागतस्नेहसद्भावमुलभः
शोकावेगः । यत्स्वत्वनालोचितावधि दुःखावमानमेव दुःखं तन्मरणभीरो-
र्भवतु नाम शोकावेगाय । यत्पुनः सुखोदकं तत्पुरःस्थितया मुखप्रत्या-
शयैवान्तरितं नापतति हृदयं । तदेष वृत्तान्त एवविधो येन न केवलमत्र
निरवकाशता शोकस्य प्रत्युत सुदूरभिन्नवृत्तेर्विस्मयम्यावसरः ।
किमत्र परिवोधनेन । अन्यत्रादृष्टपूर्वो मनुष्येषु प्रत्यङ्गीकृत
एवायं वृत्तान्तः । भवद्भिरपि दृष्टं च पुरेवाक्षततनोर्देवस्य वदनम् ।
संभाषणापि या देवेन विना न संभवति सापि संभावितैव ।
तद्रम्यतामधुना वार्तोत्सुकमतेर्देवस्य पादमूलम् । न चायं प्रत्यङ्ग-
दृष्टोऽयुपरतशरीराविनाशवृत्तान्तः प्रकाशनीयः । दृष्टोऽग्माभिरच्छाद-
गरामि तिष्ठत्येतदेवावेदनीयम् । यतः कारणादुपरतिः स्वत्व-

वश्यंभाविनी प्राणिनां कथंचित्प्रत्ययमुत्पादयति । शरीराविनाशः पुनः प्राणैर्विनाशकृतानां दृश्यमानोप्यश्रद्धेय एव । तदस्यावेदनेन सुदूर-स्थितमपि गुरुजनं मरणसंशये निक्षिप्य वर्तमाने प्रयोजनमेव नास्ति । प्रत्यागतजीविते जीवितेश्वरे स्वयमेवायमत्यद्भुतभूतार्थो गुरुजनेष्वप्र-कटीभविष्यति । ” इत्येवमादिष्टाश्च ते व्यज्ञापयन् । ‘ देवि, किं विज्ञाप-यामः । द्वाभ्यामेवापरिज्ञानमस्य वस्तुनः संभवेदगमनेनास्मदीयेनाकथनेन वा । तदस्माकं तु हस्ते द्वयमप्येतन्नास्ति । युवराजवैशम्पायनयोर्वार्ता विना दुःखं तिष्ठता देवेन तारापीडेन देव्या विलासवत्यार्यशुकनासेन संभाव्य प्रेषितानामप्रोषितजीवितानामगमनं तु दूरापेतमेव । गत्वापि दयिततमतनयवार्ताश्रवणलालसस्य राज्ञो देव्या आर्यशुकनासस्य दुःखप्लुताक्षीण्युद्धीक्ष्य मुखानि निर्विकारवदनानामस्माकमवस्थान-मशक्यमेव । ” इति विज्ञापिता तैरेवमेतदित्युक्त्वा कादम्बरी मेघनादमवादीन् । “ मेघनाद, वेद्मि संस्तुतजनस्यैतदनुचितमिति । तथापि गुरुणां चेतःपीडामवेक्षमाणया मयैवमभिहितम् । इतरदपि दुःखमापतति । कीदृशं भवति । किं पुनरिदं महावज्रपतनसदृशम् । तदेतदपि भवतु । एभिः सहापरः काश्चिच्छ्रद्धेयवचाः प्रत्यक्षदृष्टसकल-वृत्तान्तः संप्रत्ययाय व्रजतु । ” इत्येवमादिष्टस्तु मेघनादो व्यज्ञापयन् । “ देवि, राजलोके तु का कथा भृत्यवर्गोऽपि सकल एवायं कन्दमूलफलाशी निश्चयं कृत्वा स्थितो यथास्माकं मध्यादेकेनापि देवपादान्विना न प्रतीपं गन्तव्यमिति । भृत्या अपि त एव ये संपत्तेर्विपत्तौ सविशेषं सेवन्ते । समुन्नम्यमानाः सुतरामवनमन्ति । आलप्यमाना न समानालापाः संजायन्ते । स्तूयमाना नोत्सिच्यन्ते । क्षिप्यमाणा नापरागं गृह्णन्ति । उच्यमाना न प्रतीपं भाषन्ते । पृष्टा हितप्रियं विज्ञापयन्ति । अनादिष्टाः

कुर्वन्ति । कृत्वा न जल्पन्ति । पराक्रम्य न विकल्थन्ते । विकथ्यमाना अपि लज्जामुद्वहन्ति । महाहवेष्वाग्रतो ध्वजभूता इव लक्ष्यन्ते । दानकाले पलायमानाः प्रपुष्टतो निलीयन्ते । धनात्स्नेहं बहु मन्यन्ते । जीवितात्पुरो मरणमभिवाञ्छन्ति । गृहादपि स्वामिपादमूलं सुखं तिष्ठन्ति । येषां च तृष्णा चरणपरिचर्यायाम्, असंतोषो 'हृदयाराधने, व्यसनमाननावलोकने, वाचालता गुणप्रदणे, कार्पण्यमपरित्यागे भर्तुः । ये च विद्यमानेपि स्वात्मन्यस्वाधीनमकलेन्द्रियवृत्तयः पश्यन्तोऽप्यन्या इव दृष्ट्वन्तोऽपि अधिरा इव वाग्मिनोऽपि मूका इव जानन्तोऽपि जडा इवानुपहतचरणगा अपि पङ्क्तव इव क्लीया इवाकिंचित्कराः स्वात्मना स्वामिचिन्तादर्शं प्रतिबिम्बवद्वर्तन्ते । तत्सर्वमेवायमेवं स्थितो भृत्यलोकः । देवस्य च स्थाने देवी वर्तते । तदाज्ञापितं कृतमवधारयन् देवी ।" इत्युक्त्वा मेघनादस्त्वरितकनामानं कुमारबालमेवकमाहूय तैः सह व्यसर्जयन् ।

३१६. अथ सुबहुदिवमापगमे वार्तां विनोत्ताम्यन्ती चन्द्रापीडम्यै-
वागमनायोपयाचितं कर्तुमवन्तीनामनगरीदेवतानामवन्तिमातृणामायतनं
निर्गता विलासवती देवि, दिष्टया वर्धसे, प्रसन्नास्तेवन्तिमातरः, परा-
गता युवराजवार्ताहराः इति सहस्रैव संभ्रमप्रभावितात्परिजनादुप-
श्रुत्यानन्दवाष्पजललुलितया जलाद्रेन्दीवगदलम्बेन विभ्रपदीर्घया
दृष्ट्यार्चयन्तीव चिरं दृष्ट्वा ककुभो मृगाङ्गनेव परिभ्रष्टबालपोता फूत्कृत्य
प्राकृतेवार्ता 'केनेदममृतं मे वाक्छलाद् वृष्टं, कस्यानुकम्पाभिभञ्जने
ज्ञाता, केन दृष्टाः, कियद्दूरे वर्तन्ते, किं वा तैः कथितं, कुशलं मे वत्स-
स्य' इति पृच्छन्त्येवाद्राक्षीदितस्ततो यथादर्शनं संघशः प्रधावितेन नर-
पतिप्रतिबद्धेनाप्रतिबद्धेन चोज्जयिनीनिवासिना जनेन 'आगतो युवराजः

कियद्दूरे भवद्भिः परित्यक्तः, दिवसेष्वेतेषु क वर्तते, क वा भवद्भिर्यात्वा दृष्टः, क वातिकष्टस्तेनातिवाहितो वाहनमात्रसाधनेन धाराधरागमः, तुरग-
 प्रष्टगतस्य मन्ये वहत एवास्यापक्रान्तस्त्वरितक एतद्वेत्ति, किमनेन वेदि-
 तेनाप्येतत्कथयतु यदर्थमयं क्लेशः कृतो युवराजेन स दृष्टो वैशम्पा-
 यनः प्रत्यानीतो वा मिलितोऽस्य पत्रलेखासहितो मेघनादः, दत्तः कथं
 कश्चिदपि संदेशो देववर्धनेन मे मित्रमेवासावद्यारभ्य राभसिकत-
 यैव विनाशो बलाद्गतस्य बालधर्मणो वत्सस्य विभेस्यैव वार्तां पृच्छन्नपि
 जीवत्येवमावस्य वार्जा यो युवराजेन प्रसादीकृतः, प्रसीदत सादिनां
 प्रथमस्य पृथुवर्मणो मातुलस्य मे कथयत वार्ताम्, उत्प्रेक्षामहे महानश्व-
 वारैरनुभूतः क्लेश इति, कुशलं महाश्वपतेरश्वसेनस्य, श्वशुरोसावस्माकम्,
 विस्मयः कृतोऽस्मत्पित्रापि यच्चिह्नकमपि भवतां हस्ते न किञ्चित्प्रहितम्,
 आहितभर एवासौ युवराजभवने दृष्टो भवद्भिर्भ्राता मे भरतसेनः,
 सपरिजनस्य सेनापतेर्भद्रं भद्रसेनस्य, सेवाव्यसनी सूनुर्मे कुमारवर्मा तत्र
 लगति, बलाधिकृतस्य का वार्तावन्तिसेनस्य रोपितस्तेनासीन्नासीराथं
 युवराजः, राजकुले कः प्रसादवित्तो वर्धमानो मान्यते वा केन वा किं
 लब्धमेतावद्भिर्दिवसैः, आजीवनिका बहवः खल्वभिनवसेवका जाताः,
 यातु तावत्सर्वमेवान्यथेन दृष्टः स कथयतु सर्वसेनसूनोर्वीरसेनस्य वार्तां
 पितर्युपगते प्रथममेव स प्रविष्टो यात्रां मात्रास्य दुःखान्तरितप्रत्यग्र-
 पतिमरणशोकादशनक्रियैव परित्यक्ता न विद्व एव कथं सा जीवति,
 इत्येतानि चान्यानि च प्रतिपदं पृच्छ्यमानानप्यदत्तवचसो नासाग्रस्थित-
 मन्युगर्भदृष्टीनाविष्टानिव, अध्वश्रमनिःसहाङ्गानपि पदाकृष्टिसंभावितो-
 यमायासितया गत्या गच्छतश्च, अतिमलिनपटञ्चराच्छादितान्, असंस्कार-
 मलिनकायान्, अनेकधैवोद्गुह्यध्वधूलिपरुषमूर्धजान्धजानिवाध्वक्लेशस्या-

श्रयानिव श्रमस्य पदन्यासानिव दौर्मनस्यस्यावासानिव प्रवासस्य संदर्भानिव सर्वदुःखानां दूरत एव त्वरितकसमेतांस्तौल्लेखहारकान् । आलोक्य तस्मिन्नेव मातृगृहाङ्गणे स्थित्वा तेषामाह्वानायादिदेशः ।

३१७. अनन्तरं चातर्कितापतितदर्शनोत्पादितद्विगुणदुःखावेगान्मुषितानिवोन्मुक्तानिवेन्द्रियैर्दारुमयानिव शून्यशरीरान्निर्जीवितानिवोपसर्पतः पुरस्तात्पतन्तीव बाष्पान्धा साध्वसस्खलितचरणकमला कातिचिद्रत्ना पदानि गद्गदतरमुच्चैरकृतप्रणामानेवावादीत् । “भद्राः, कथयताशु वत्सस्य मे वार्तामात्रम् । इदं त्वन्यथैव किमपि कथयति मे हृदयम् । अप्रत्ययमेवाश्रयते । वत्सो दृष्टो वा न भवद्भिः ।” इत्येवं पृष्टास्तु ते सहसागतबाष्पवेगमवनितलानिवोशितोत्तमाङ्गाः प्रणामापदेशेनोत्सृज्य कृच्छ्रादिवाभिमुखमुन्नमितवदना व्यज्ञापयन् । “देवि, दृष्टोऽस्माभिरच्छेदसरस्तीरे युवराजः । शेषमेव त्वरितको निवेदयिष्यति ।” इत्यभिवदत एव तानुद्गाण्मुखी प्रत्युवाच । “किमपरमयं तपस्वी निवेदयिष्यति । दूरतः प्रभृत्यपमृतप्रहर्षेणैवोपसर्पणेन प्रतिलेखमालिकाशून्यैः शिरोभिराविपण्णदीनैराननैः प्रयत्नसरक्षिताश्रुमोक्षदुःखिताभ्यां लोचनाभ्यां मन्मुखसमभ्रमधारणेन च दृष्टेर्यदावेदितव्यं तद्भवद्भिरेवावेदितम् । हा वत्स जगदेकचन्द्र चन्द्रापीड चन्द्रानन चन्द्रशीतलप्रकृतं चन्द्राभिरामगुण लोचनानन्दभूतं किं भूतं ते येन नागतोसि । तात चन्द्रापीड पीडिता ब्रवीमि न कोपादुपालभमाना । न युक्तमेतत्तव, ‘अम्ब न परिलम्बं मनागपि करोमि’, इति तथा मे पुरः प्रतिज्ञायान्यत्र काप्यवस्थातुम् । वत्स गच्छत एव ते मयास्य हृतहृदयस्य शङ्कयैव ज्ञातं दुष्करं मे वत्सस्य पुनर्मुखावलोकनमिति । बलाद्गतोसि । किं करोमि । को वात्र दोषो वत्सस्य । मन्दभाग्याया ममैवैतान्यपुण्यानि

विलसितानि । भवन्त्यपुण्यवत्योपि लोके न पुनर्मया सदृशी
पापकारिणी । यस्यास्त्वमेक एवमकाण्ड एवाच्छिद्य कापि नीतोसि ।
विप्रलब्धास्मि दग्धवेधसा । वत्स सुदूरस्यापि पादयोः पतामि
ते । निवर्तस्वैकवारम् । अम्बेत्यालपतस्ते वदनमालोकयितुमुत्क-
ण्ठितं मे हृदयम् । जातदुर्लभक न जानाम्येव किमा जन्मनः प्रभृति
शैशवं ते स्मृत्वात्मानमनुशोचामि । उत यौवनाभोगकारिणीं वर्त-
मानां रूपशोभाम् । आहोस्विदवष्टम्भधीरामुत्प्रेक्ष्योत्प्रेक्ष्यागामिनीं
प्रभुताम् । इत्येवं विलपन्तीं मामवलोक्य हृदयस्थितो मैवं कृथाञ्चेतसि
पुत्र यथा विनापि मया जीवत्येव विलासवती । जात त्वया विना
जीवन्त्यापि पितुरेवं ते कथं मया वदनं दर्शितम् । न वेद्मि किमपि
प्रियतया ते किमाकृतेः प्रत्ययादुत स्त्रीजनसहभुवो मूढभावादेवेत्य-
द्यापि न श्रद्धधाति मे हृदयमनिष्टं ते । येन न सहस्रधा स्फुटति ।
स्फुटीकृतुं च वार्तां भीता ते त्वरितकोपनीतामेव नेच्छामि । वर-
मनाकर्ण्यैवाश्रवणीयमुपरतास्मीति । तात किं ब्रवीषि यथा किमनेन
सुतरुंहानुचितेन लोकलज्जाकरणे वैकुण्ठ्येनेति । एषा स्थितास्मि ते
वत्स वचनात्तूष्णीम् । न रोदिमि ।” इत्यभिधानैवासन्नसखीजनाव-
लम्बितशरीरा मोहमगात् ।

३१८. अथानेकसहस्रसंख्येन प्रधावता विलासवतीपरिजनेनावेदिते
तस्मिन्वृत्तान्ते मन्दरास्फालनोद्वेल इव महाम्भोधिरुद्धान्तचेताः ससंभ्र
ममुत्थायार्यशुकनासद्वितीयो यामावस्थितां प्रजविनीं करेणुकामारुह्य
रयादापिबन्निव पुरो राजमार्गं किं किमेतदित्युन्मुक्तातेनादकलकलेन
सर्वतः प्रधावता जनपदौघेनाकर्षन्निबोदवासयन्निव प्रष्टतः सगोपुरा-
ट्टालकप्राकारभवनतोरणामुज्जयिनीं निर्जगाम नरपतिः । उपेत्य चा-

वान्तिमातृगृहमुवतीर्य तिर्यग्बिषण्णोद्गाष्पवदनेन मलयजजलैश्च सिञ्च-
ता कदलीदलैश्च वीजयता जलाद्रैश्च पाणिपल्लवैः संवाहनं कुर्वता
कथं कथमपि चेतनामापाद्यमानां परिजनेनार्थोन्मीलितलोचनयुगामुष्ण-
कालकमलिनीमिव विलासवतीमपश्यन् । दृष्ट्वा च सहसा प्रवृत्तेन
नेत्राम्भसा मूर्छावशेषापनयनायेव सिञ्चन्समुपविश्य पार्श्वे स्पर्शा-
मृतवर्षिणा करेण ललाटे चक्षुषि कपोलयोरग्रमि बाह्वोश्च मृगश-
ञ्जनैः शनैर्वाष्पगद्गदमवादीन् । “ देवि, यदि सत्यमेवान्यादृशं किमपि
वत्सस्य चन्द्रापीडस्य ततो न जीव्यत एव । किमर्थमयमात्मा
वत्सस्य कृते सकललोकसाधारणेनामुना वैकुण्ठोपगमेन तुच्छतां नीयते ।
इयन्ति शुभान्युपात्तानि कर्माणि । किमपरं क्रियते । नाधिकस्व
भाजनं सुखस्व वयम् । अनुपात्तं हि हृदयताडनमपि कुर्वद्भिर्न
लभ्यत एवात्रात्मेच्छया । विधिर्नामापरः कोऽप्यत्राम्भते । यत्तस्मै गच्छते
तत्करोति । नासौ कस्यचिदप्यायत्तः । एवं च परार्थानवृत्तौ
सर्वस्मिन्न किं वाग्माभिर्लब्धम् । वत्सस्यातिदुर्लभो जन्मोन्मवः
संभावितः । अङ्गतस्य मुखमवलोकितम् । उत्तानशयस्योन्मुच्य चर-
णावुत्तमाङ्गं कृतौ । जानुसंचारिणो रेणुधूसरशरीरभ्याङ्के ललितः
स्पर्शमुखमनुभूतम् । अव्यक्तमनोहारीणि प्रथमजल्पितानि श्रोत्रे कृतानि ।
विचेषमानस्य बालचाटवां दृष्ट्वा । गृहीतविद्यस्य गुणवत्त-
यानन्दितं हृदयम् । उपारूढयौवनभ्यामानुषी रूपशोभा शक्तिश्च
प्रत्यक्षीकृता । अभिषिक्तस्य यौवराज्ये शिरः समाघातम् । दिम्बि-
जयागतस्य प्रणमतः परिष्वक्तान्यङ्गानि । एतावदेव मनोरथशत-
वाञ्छितस्य वन्तुनो न संपन्नं यद्वधूसमेतस्य निजपदे प्रतिष्ठां कृत्वा
तपोवने न गतम् । सर्वाभिवाञ्छितप्राप्तिस्तु महतः पुण्यराशेः फलम् ।

अपरमपि किं वृत्तं वत्सस्यैतदद्यापि न परिस्फुटं केनचिदेव कथितम् ।
 एतावत्तु मयाव्यक्तमेतदेव परिजनात्कथयतः कर्णे कृतम् । यथा-
 स्मत्प्रहितैर्लेखहारिभिः सहापरां वत्सस्य मे बालसेवकस्त्वरितक-
 नामायातः । स वेत्ति सर्वं वृत्तान्तम् । सोऽपि त्वया न पृष्ठ एवेति । तत्तं
 तु तावत्पृच्छामः । ततो जीवितमरणयोरन्यतरदङ्गीकरिष्यामः । ”
 इत्यभिवदत्येव राजानि परिजनान्तरितं त्वरितकमाहूय प्रतीहारः
 ‘ त्वरितकमारान्महीतलनिवेशितांत्तमाङ्गमालोकयतु देवः ’ इति
 दर्शितवान् ।

३१९. राजा तु तथा तमालोक्य चन्द्रापीडस्नेहादेहीत्याहूय हस्तेना-
 त्माङ्गे स्पृष्ट्वादिष्टवान् । “ भद्र कथय किं वृत्तं वत्सस्य येनागमनाय
 मया तन्मात्रामात्येन च लिखितेऽपि नायातः । अनागमनकारणं वा
 किञ्चिन्न प्रतिलेखितवान् ” इति । स त्वेवमादिष्टो राज्ञा गमनतः प्रभृति
 यथावृत्तं कथयितुमारभे । राजा तु चन्द्रापीडहृदयस्फुटनवृत्तान्तं
 यावदाकर्ण्यतिक्षुभितशोकार्णवाक्रान्तिविक्रवः प्रसार्य करमार्तस्वर
 स्त्वरितकमवादीन् । “ भद्र, विरम संप्रति । कथितं त्वया कथनीयम् ।
 मयापि श्रुतं यच्छ्रोतव्यम् । पूर्णो मे प्रभ्रदोहदः । निवृत्तं श्रवण
 कौतुकम् । कृतार्थाभूता श्रुतिः । आनन्दितं हृदयम् । उत्पन्ना प्रीतिः ।
 सुखं स्थितोऽस्मि । हा वत्स त्वयैकाकिना स्फुटतो हृदयस्यानुभूता
 वेदना । निर्व्यूढा त्वया वैशम्पायनस्योपरि प्रीतिः । वयं दुःखभागिनो
 निर्विश्राः कर्मचाण्डालाः । येषां तवापि हृदयस्फुटने निर्विकारत्व-
 मेव । देवि वज्रसारतोऽपि कठिनतरमेवेदमावयोर्हृदयम् । यन्न स्वयं
 सहस्रधा स्फुटति । न चापि मरणदुःखभीरवोमी वत्समनुगच्छन्ति स्वयं
 प्राणाः । तदुत्तिष्ठ यावदेवातिदूरं न प्रयात्येकाकी वत्सस्तावदेवानु-

गमनाय प्रयतामहे । सशोकं शुक्नास किमद्यापि तिष्ठसि । अयं
स कालः रूहेस्य । महाकालायतनसमीपे समादिश सपदि परिचारका-
श्चितारचनाय । रचयत झटिति काष्ठानि काष्ठिकाः । किं तिष्ठतैवं
संकुचिताः कञ्चुकिनः । गत्वा निष्कामयत हुताशनप्रवेशोपकरणानि ।
निष्कारणरुदितेन किमधुना । उपरोधपरिलम्बाद्विना दापयाशेषं देवि
द्विजंभ्यः कोषम् । कस्य कृतेद्यापि पाल्यते । पालनादिकं करणीय-
मधुना श्रीणं क्षीणपुण्यस्य मे । यात यथाभूमि भूमिपतयः ।
उत्सृष्टाः स्थ । यथा च नाशैवास्य दुःखं जानन्ति प्रजास्तथा करिष्यथ ।
कथावशेषीभूतो मे वत्सः । कमपरं संविधाय यामि ।” एवमार्तप्रलापिनं
तारार्पीडमचेतितात्मर्पीडया विलासवत्यै धृतशरीरमार्ततरस्वरितको
व्यज्ञापयन् । “देव स्फुटितेपि हृदये ध्रियते शरीरेण युवराजः ।
शापदोषाद्वैशम्पायनस्य च यथा जन्म तथा निरवशेषं शृणोतु ताव-
देवः ” इति ।

३२०. तारार्पीडस्तु तदद्भुतमाकर्ष्य कौतुकान्तरितशोकावेगो विगत-
निमेषेण चक्षुषाविष्ट इव दत्तावधानस्तेन कथ्यमानं यथादृष्टं यथाश्रुतं
यथानुभूतं च निरवशेषं तन्मर्वमश्रौषीन् । श्रुत्वा च तमनेकचिह्नो-
त्पादितप्रत्ययमश्रद्धयं च निरतिशयशोककारणं च विस्मयास्पदभूतं
च दुःश्रवं च कौतुककरं च युवराजवैशम्पायनयोर्वृत्तान्तमीपदिव
विवर्तिताननो विमर्षस्तिमिततारकां दृष्टिं निर्विशेषावस्थे शुक्नाम-
मुखेभ्यपातयन् । मुह्यदस्तु स्वयं दुःखिता अपि निधानीकृत्यात्मदुःखं
मुह्यदुःखापनोदायैव यतन्ते यतः शुक्नासस्तद्वस्थोपि स्वस्थवद्वनि-
पतिमुवाच ।

३२१. “देव, विचित्रेभिर्मन्मसारे संचरन्तु मुखदुःखमयेषु देवतिर्य-

ग्योनिमानुषेषु त्रिगुणात्मनः प्रधानस्यापि परिणामात्परमाण्वादेर्ब्रह्माण्ड-
पर्यन्तस्योत्पत्तिस्थितिप्रलयकारणस्येश्वरस्येच्छया धर्माधर्मसाधनाना-
मिष्टानिमिष्टफलसंबन्धकारिणां कर्मणां वा शुभाशुभानां विपाकस्वभावा-
द्वा स्वयमेवानेकप्रकारमुत्पद्यमानस्य तिष्ठतो विनश्यतो वा नियतवृत्तेः
स्थावरजङ्गमस्य न कदाचिदवस्था सा या न संभवति । तत्कुतोऽयं
देवस्यात्र वस्तुनि विमर्शः । यदि युक्तेर्विचारात्कियन्त्यत्र युक्तिरहिता-
न्यागमप्रामाण्यादेवाभ्युपगतान्यपि संवादीनि दृश्यन्ते । मुद्राबन्धा-
द्वयानाद्वा विपप्रमुप्रस्योत्थापने कीदृशी युक्तिः । अयस्कान्तस्य
चायसः समाकर्षणे भ्रमणे वा । मन्त्राणां वैदिकानामवैदिकानां वानेक-
प्रकारेषु कर्मसु सिद्धौ । नानाविधद्रव्यसंयोगानां वा मरणमदना-
शुल्पादनापहरणवशीकरणविद्वेषणादिषु शक्तेः समुत्पादनात् । अन्येषां
बहुतराणामेवंविधानां च तत्र तत्र सर्वस्मिन्नेवागमः प्रमाणम् । आगमेषु
मर्वेष्वेव पुराणरामायणभारतादिषु सम्यगनेकप्रकाराः शापवार्ताः ।
तद्वथा । महेन्द्रपदवर्तिनो नहुषस्य राजर्षेरगस्त्यशापादजगरता ।
मौदाम्यस्य च वसिष्ठमुतशापान्मानुषादत्वम् । असुरगुरुशापाच्च ययाते-
स्तारुण्य एव जरसा भङ्गः । विशङ्कोश्च पितृशापाच्चाण्डालभावः ।
श्रूयते च स्वर्गवासी महाभिषो नाम राजास्मिन्लोके शन्तनुरुत्पन्नः ।
तत्पत्नीन्वमुपगताया गङ्गायाः शापदोषादष्टानामपि वसूनां मनुष्ये-
ष्वुत्पत्तिः । तिष्ठतु तावदन्य एव । अयमादिदेवो भगवानजः स एव
जमदग्नेरात्मजतामुपगतः । श्रूयते च पुनश्चतुर्धात्मानं विभज्य
राजर्षेर्दशरथस्य तथैव मथुरायां वसुदेवस्य । तन्मनुष्येषु देवताना-
मुत्पत्तिर्नैवासंभाविनी । न च पूर्वमनुष्येभ्यो गुणैः परिहीयते देवः ।
न चापि भगवतः कमलनाभादतिरिच्यते चन्द्रमाः । किमत्रासंभावः ।

नीयम् । अपि च गर्भारम्भसंभवे देवेन देव्या वदने विशञ्चन्द्रमा
 एव दृष्टः । तथा ममापि स्वप्ने पुण्डरीकस्य दर्शनं समुपजातम् ।
 तदुत्पत्तिं प्रति तयोर्नास्त्येव संदेहः । विनष्टयोः शरीरभ्याविनाशः
 कथं कथं वा पुनर्जीवितप्रतिलम्भ इत्यत्राप्याखिललोकप्रख्यात-
 प्रभावममृतमेवैकं कारणमावेदितम् । तच्चन्द्रमसि विद्यत इत्यंपास्त्येव
 वार्ता । तत्सर्वमेतदित्यमेवावगच्छतु देवः । अन्यच्च तादृशाकारकान्ते-
 रखिललोकाह्लादकारिणोन्यत्र संभव एव नास्ति । तत्कल्याणैर्न
 चिराच्छापावसाने निर्वर्तितगन्धर्वसुतोद्वाहमङ्गलस्य गलत्रयनपयसो
 बध्वा सह पादयोः पततः पुत्रत्वमुपगतस्य चन्द्रापीडनामान्तरितस्य
 लोकपालस्यैव चन्द्रमसो दर्शनेनाजन्मकृतमेव संतापं परित्यक्ष्यति
 देवः । तयोरेवं शापोस्माकं पुनर्वर एव । तदस्मिन्वस्तुनि मनागपि
 न देवेन देव्या वा शोकः कार्यः । मङ्गलान्यभिधार्यन्ताम् ।
 अभिमतदेवताराधनेन धनातिसर्जनेन चान्यजन्मोपार्जितं कुशलमभि-
 वर्धयताम् । अकुशलमपि यमनियमकष्टत्रतोपवासादिना तपःपरिक्षेपेण
 क्षयमुपनीयताम् । अपरमपि यद्यदेवं गते श्रेयस्करं श्रूयते ज्ञायते वा
 तत्तदद्यैवारभ्य क्रियतां कार्यतां च कर्म । न खलु वैदिकानामवैदि-
 कानां वा कर्मणामसाध्यं नाम किञ्चिदपि । उत्पत्तिरपि तयोः कृच्छ्र-
 लब्धयोरीदृशेनैव प्रकारेणोपजाता ।”

३२२. इत्युक्तवति शुक्रनासे मशोक एव राजा प्रत्यवादीन् । “सर्व-
 मेतद्वदार्थेणाभिहितं कोन्यो बुध्यते । केन वापरेण वयं परिबोधनीयाः ।
 कस्य वापरस्यास्माभिर्वचनं करणीयम् । किंतु तद्वत्सस्य मे वैश-
 म्पायनदुःखात्स्फुटनं हृदयस्याग्रतो दृष्टिलग्नं सर्वमेवान्यदन्तरयति ।
 तदेव पश्यामि । तदेव शृणोमि । तदेवोत्प्रेक्षे । तदेवमप्रत्यक्षितं

वत्सस्य वदने संस्तम्भमेवात्मनो न शक्नोमि कर्तुम् । यत्र च ममाय-
मीदृशः प्रकारस्तत्र देव्याः परिबोधनं दूरापेतमेव । तद्रमनादृतेन्य
उपाय एव नास्ति जीवितसंधारणाय । इत्येवमवधारयत्वार्यः । ”
इत्युक्तवति तारापीडे चिरात्तनयपीडया तत्पुत्रः परित्यज्य लज्जां
विलासवती कृताञ्जलिरुच्चैर्जगाद । “ आर्यपुत्र, यद्येवं तथापि किमपरं
विलम्बितेन । निर्गता एव वयम् । दीयतां प्रयाणम् । उत्ताम्यति मे
हृदयं वत्सस्य दर्शनाय । दुःखापनोदार्थं स्फुटनमङ्गीकृतमासीन् । तदपि
संप्रति दर्शनकाङ्क्षया न रोचत एव । जानामि वरं दीर्घकालमपि
दुःखान्यनुभवन्ती सकृदपि वत्सस्य दर्शनाय जीवितास्मि । न पुनरसह्य-
दुःखोपशान्तये संप्रत्येव मृतास्मीति । तदस्य पुनराशानिबन्धनस्य
सर्वात्ययनिवारणोपायस्य वत्साननावलोकनोत्सुकस्य गमनमपि हृदयस्य
तावद्विनोदतां व्रजतु । ” इति वदन्तीमेव विलासवतीमासाद्यान्यतमः
शुकनासस्यात्मसमः परिणतवयाः षट्कर्मा समुपसृत्य स्वस्तिपूर्वकं
व्यज्ञापयन् । “ देवि सर्वत एवापरिस्फुटेन वार्ताकलकलेनाकुलीकृत-
हृदया मनोरमा स्वयमेव धावन्त्यागता । राज्ञो लज्जमाना नोपगता
स्थानमिदम् । तदेया मातृगृहस्य पृष्ठतस्तिष्ठति । पृच्छति च
देवीम् । किमेभिः कथितम् । जीवति मे वत्सो वैशम्पायनः । स्वस्थ-
शरीरो वा । ढौकितो वा पुनर्युवराजस्य । क वर्तते । तावागमिष्यतो
वा कियद्भिर्दिवसैः ” इति । राजा तु तदुपरतिवार्ताया अपि कष्टतम-
माकर्ण्य दीर्घ इव शुचा शतगुणीभूतशोकोत्प्लुताङ्गी विलासवती-
मवादीन् । “ देवि, न श्रुतं किञ्चिदपि वत्सयोः प्रियसख्या ते । अन्यतश्च
श्रुत्वा कदाचिज्जीवितेनैव वियुज्यते । तदुत्तिष्ठ स्वयमेव धैर्यमालम्ब्य
सर्ववृत्तान्तानुकथनेन संस्थापय प्रियसखीं तथा यथार्यशुकनासेन

सह यातव्यम् । ” इत्येवोत्थाप्य सपरिजनां विलासवतीं व्यसर्जयन् ।
आत्मनापि शुक्नासेन सह गमनसंविधानमकारयन् ।

३२३. अथ तथा प्रस्थिते राजनि राजानुरागाच्चन्द्रापीडस्नेहेन चाश्रय-
दर्शनकुतूहलाय प्रथमगतपितृपुत्रभ्रातृमित्रस्वजनदर्शनाय च गृहरक्षकवर्ज-
मुज्जयिन्याः सकल एव लोको गन्तुमुदचलन् । राजा तु शीघ्रगमन-
विघातहेतून्ममस्तानेव निवर्त्य प्रलघुपरिकरः पिवन्निव पन्थानमेकदिव-
सेनेव परापतितुमीहमानः स्तोक्त एवाश्वनः प्रभृत्युत्ताम्यता हृदयेन
कियत्तश्वन्यशापि वर्तामहे कतिपयैर्दिवसैः परापताम इति मुहुर्मुहुस्तुंग-
मारोपितं त्वरितक्रमाद्गयाद्वयं पृच्छन्नविच्छिन्नैः प्रयाणकैर्वहन्न बहु-
भिरिव दिवसैरगममादाच्छोदम् । आसाद्य च विकल्पशतदोलाधिरोहण-
दुःस्थितेनान्तरात्मना दृग्स्थित एव प्रथममाप्रतमानश्ववारान्वार्तान्वेषणाय
त्वरितकेन सार्धं प्रहितवान् ।

३२४. अथ तैः सार्धमागच्छन्तम्, उज्झितात्मसंस्कारमलिनकृश-
शरीरम्, अवनिनलनिवेशितोत्तमाङ्गम्, उद्गाण्पदीनतरदाष्टम्, जीवित
लज्जया रमातलमिव प्रवेष्टुमीहमानम्, अहमहमिक्रिया परम्परावरणेनैवा
त्मदर्शनमभिरक्षन्तम्, अक्षतमपि हतमिव, सपरिच्छदमपि मुषितमिव,
जीवन्तमपि मृतमिव, समभ्रमकृतागमनमपि प्रतीपमाकृत्यमाणचरण-
मिव, अङ्गैरेव सह गलितोत्तमाहम्, शार्पणैव सह मुक्तात्मानम्, वैकुण्ठेनैव
महोपसर्पन्तम्, मंघनादपुरःसरं सकलमेव चन्द्रापीडचरणतलनिवद्धजीवितं
राजपुत्रलोकमालोक्योद्धमिततनयशोकांमिवेगाक्रान्तोऽप्युच्छ्वसित इव
हृदीभूतचन्द्रापीडदेहाविनाशप्रत्ययान्तरात्मना निवृत्य सावरणपर्याण-
वर्तिनीं विलासवतीमवादीन् । “ देवि, दिष्ट्या वर्धमे । प्रियते सत्यमेव
शरीरेण वत्सः । येन सकल एवायं तस्मिन्कमलानुजीवी राजपुत्रः

लोकस्तत्पादमूलादागत ” इति । सा तु तदाकर्ण्य किञ्चिदात्मपाणिनै-
वोत्सारितावरणसिचयाञ्चला निश्चलया दृष्ट्वा चिरमिवालोक्त्य
तनयनिर्विशेषं राजपुत्रलोकमविच्छिन्नाश्रुधारापि धैर्यमुन्मुच्योच्चैरा-
रदितवती “हा वत्स, कथं सहपांशुकीडितस्येतावतो राजपुत्रलोकस्य
मध्ये त्वमेवैको न दृश्यसे” इति । तथारटन्ती तु तां समाश्रास्य
दूरत एव राजा समं सर्वलोकेनावनितलनिवेशितोत्तमाङ्गं मेघनाद-
मितो ढौकस्वेत्यादिश्योद्दिश्याप्राक्षीत् । “मेघनाद, कथय को वृत्तान्तो
वत्सस्य” इति । स तु व्यज्ञापयत् । “देव, चेतनाविरहाच्चेष्टामात्रकमेवा-
पगतं शरीरे पुनर्जायते । दिवसे दिवसेऽप्यधिका कान्तिः समुपजायते”
इति । राजा तु तच्छ्रुत्वा जीवितप्रतिलम्भे समुपजातप्रत्याशः “श्रुतं
देव्या मेघनादस्य वचनं तदेहि चिरात्पुनः कृतार्थयामो दर्शनेनात्मानं
पश्यामो वत्सस्य वदनम्” इत्यभिदधान एवाभिवर्धितगतिविशेषया
करेष्वा महाश्रेताश्रममगमत् ।

३२५. अथ सहसैव तच्चन्द्रापीडगुरुजनागमनमाकर्ण्य पुरःप्रकीर्णतार-
मुक्तानुकारिनयनविन्दुसंदोहा “हा हतास्मि मन्दपुण्या दुःखैक-
भागिनी, न जानाम्येव विस्मृतमरणा कियद्यावद्दहमनेनानेकप्रकारं
खलीकारदानैकपण्डितेन दग्धवेधसा परं दग्धव्या ।” इत्यभिदधानैव
धावित्वा ह्रिया महाश्रेता गुहाभ्यन्तरमविशत् । चित्ररथतनयापि
सत्त्वरोपसृतसखीकदम्बकावलम्बितशरीरा तूष्णीमेव मोहान्धकारम् ।
तदवस्थयोश्च तयोः शुकनासावलम्बितशरीरो राजा विवेशाश्रम-
पदम् । तदनु मनोरमाविलम्बिता पुरःप्रधावितोत्प्लुतायततरदृष्टिः
क मे वत्स इति पृच्छन्ती विलासवती । प्रविश्य च सह-
जयैव कान्त्याविरहितमुपरतसर्वप्रयत्नं सुप्तमिव तं पुत्रवत्सला

तनयमालोक्य यावन्न परापतत्येव तारापीडस्तावद्विलासवती विधार-
यन्ती मनोरमामप्याक्षिप्य दूरत एव प्रसारितबाहुलताद्वया रयोन्मुक्त-
जर्जरार्भिर्नयनजलधाराभिः प्रस्रवेण च सिञ्चन्ती महीतलम्, “एहि जात-
दुर्लभक चिराद्दृष्टोसि. देहि मे प्रतिवचनम्. आलोक्य सकृदपि माम् .
अनुचितं तात तवैतदवस्थानम्. उत्थायाङ्गोपगमनेन मे संपादय तनयो-
चितं स्नेहम्. न चानाकर्णितपूर्वं बाल्येपि त्वया मद्रचनम्, अद्य किमेवं
विलपन्त्या अपि न शृणोषि, जात केन रोपितोभ्येषा तोषयामि वत्स
पादयोनिरपत्य, पुत्र चन्द्रापीड प्रणम तावत्प्रत्युद्गम्य त्वत्सन्हादेवातिदूरमा-
गतस्यापि पितुः पादौ, क सा गता ते गुरुभक्तिः क ते गुणाः, क स
स्नेहः, क सा धर्मज्ञता, क तत्पितृपक्षपातित्वम्. क सा बन्धुप्रीतिः, क
सा परिजनवत्सलता, कथमभाग्यैर्मे सर्वमेकपद एवोत्सृज्यैवमौदासीन्य-
मवलम्ब्यावस्थितोमि. अथवा यथा ते मुखं तथा तिष्ठ वयमुदार्मान-
हृदयास्त्वयि.” इति कृतार्तप्रलापा समुपसृत्य पुनः पुनर्गाढमालिङ्गयाङ्गानि
शिरः समाग्राय कपोलौ चुम्बित्वा चन्द्रापीडस्य चरणावुत्तमाङ्गे
कृत्वोन्मुक्तकण्ठमरोदीन । तथा रुदन्ती तु तामन्तरितनिजपीड-
स्तारापीडश्चन्द्रापीडमपरिष्वज्यैव सर्वप्रजापीडापहरणक्षमाभ्यां भुजाभ्या
मवलम्ब्याव्रवीन् । “देवि, यस्यावयोः मुकृतैरपत्यतामुपगतस्तथापि
देवतामूर्तिरेवायमशोचनीयः । तदुन्मुच्यतामयमिदानीं मनुष्यलोकां-
चितः शोचितव्यवृत्तान्तः । अग्निश्लोके कृते न किंचिदपि भवति ।
केवलं गल एव स्फुटति रटतां न हृदयम् । निरर्थकं प्रलपितमेव
निर्याति वदनान्न जीवितम् । निरासङ्गं नयनजलमेव पतति न
शरीरम् । अपि च वत्सस्यादर्शनमात्रमेवावयोः पीडाकरम् । तच्चैव
मालोक्यमाने मुखेभ्य दृष्टापेतम् । अपरमस्यामवस्थायामावाभ्या-

मपि तावत्परमवष्टम्भं कृत्वा मनोरमा शुक्नासश्च संधारणीयौ ययो-
र्लोकान्तरितो वैशम्पायनः । तिष्ठतां तावदेतावपि । यस्याः प्रभावा-
त्पुनरनुभवनीयो वत्सस्य जीवितप्रतिलम्भाभ्युदयमहोत्सवः सैवेयं
गन्धर्वराजतनया वधूस्तेस्मदागमनशोकोर्मिसंक्रान्तिमूढा सनाम-
ग्रहणमुन्मुक्ताक्रन्द्राभिः प्रियसखीभिर्ग्राह्यमाणाद्यापि संज्ञां न प्रतिलभते ।
तदेनां तावदुत्थाप्याङ्के कृत्वा चेतनां लम्भय । ततो यथेच्छं
रोदिष्यमि । ”

३२६. इत्यभिहिता राज्ञा विलासवती “क सा मे वत्सस्य जीवित-
निबन्धनवधूः ” इत्यभिदधत्येव ससंभ्रममुपमृत्याप्रतिपन्नसंज्ञामेवाङ्केना-
दाय कादम्बरीं करेण मूर्च्छानिमीलनाहितद्विगुणतरनयनशोभं वदनमा-
लोकयानवगतनयनसलिलस्नानार्द्रमिन्दुशकलशीतलं स्वकपोलं कपोलयो-
र्ललाटे ललाटे लोचनयोश्च लोचने निवेशयन्ती चन्द्रापीडस्पर्शशिशिरेण
च पाणिना हृदये स्पृशन्ती “ समाश्रसिहि मातस्त्वया विनाद्यैव प्रभृति
केन संधारितं वत्सस्य मे चन्द्रापीडस्य शरीरम्, मातस्त्वममृतमयीव
जातासि येन वत्सस्य पुनर्वदनमालोकितम्, ” इत्यवादीन् । कादम्बरी
तु तेन चन्द्रापीडनामग्रहणेन तेन च तन्निर्विशेषवृत्तिना विलासवती-
शरीरस्पर्शेन लब्धसंज्ञापि लज्जावनम्रमुखी प्रतिपत्तिमूढा मदलेख-
याङ्कादवतार्य परवत्येव यथाक्रममकार्यत वन्दनां गुरुणाम् । “ आयु-
प्सति दीर्घकालमविधवा भव ” इति कृताशीर्वादा च शनैः शनैस्तैरुत्था-
प्यमानातिनिकटे विलासवत्याः प्रपुतः समुपवेश्याधार्यत । अथ प्रत्या-
पन्नचेतनायां चित्ररथतनयायां चन्द्रापीडमेवोज्जीवितं मन्यमानो राजा
चिरमिवाम्य गाढमङ्गमालिङ्ग्य चुम्बंश्च पश्यंश्च स्पृशंश्च स्थित्वा मद-
लेखामाह्वयादिदेश । “ दर्शनसुखमात्रकमग्माकं विधीयमानम् । तज्ज्ञा-

स्माभिरासादितम् । तद्याहशेनैवोपचारेणैतावतो दिवसानुपचरितवती
 बधूर्वत्सस्य शरीरं स एवोपचारो नास्मदनुरोधाहज्जया वा मनागपि
 परिहरणीयः । वयं निष्प्रयोजना द्रष्टार एव केवलम् । किमस्माभिरिह
 स्थितैर्गतैर्वा । यस्याः करस्पर्शेनाप्यायितमेतदविनाशि मैव बधूः
 पार्श्वेस्य तिष्ठतु । ” इत्यादिश्य निर्जगाम । निर्गत्य चोपकल्पितं
 निजावासमगतैव तपस्विवासोचितेन्यतमस्मिन्नासन्न एवाश्रमस्य
 शुचिशिलातलसनाथे तरुलतामण्डपे समुपविश्य निर्विशेषदुःखं
 सकलमेव राजचक्रमाहूय सबहुमानमवादीन् । “ न भवद्विरवगन्तव्यं
 यथाद्य शोकावेगादेवैतदहमङ्गीकरोमीति । पूर्वचिन्तित एवायमर्थो
 यथा बधूसमेतस्य चन्द्रापीडस्य वदनमालोक्य संक्रामितनिजभरणेन मया
 कचिदाश्रमपदे गत्वा पश्चिमं वयः क्षपितव्यमिति । स चायं मे
 भगवता कृतान्तेन पुराकृतैः कर्मभिर्वा विरूपैरेवं समुपनमितः । किमपरं
 क्रियते । अनतिक्रमणीया नियतिः । अप्रापणीयं नानुभूतमात्मचेष्टाकृतं
 वत्सस्य सुखम् । प्रजापरिपालनफलं तु पुनर्भवद्भुजध्वेवमश्रुतेष्ववि-
 हितमस्त्येव । अन्यथापि हि चेष्टमानेष्वस्मासु सर्वमेव तेष्वेवावस्थि-
 तम् । तदिच्छामि चिरकाङ्क्षितं मनोरथं पूरयितुम् । धन्याश्च जगपीत-
 सारतनवस्तनयेष्वात्मभरमासज्य लघुशरीराः परलोकगमनं साधयन्ति ।
 यच्च बलाद्वले पादमादाय यदा तदानिच्छतोप्याच्छिद्यत एव कृता-
 न्तेन । तद्यदि पात्रे कचिदपि स्थापयित्वा निजपदं जगपरिभुक्तायुः-
 शेषेण निष्प्रयोजनस्थितिना सर्वमुखवाह्येन मांसपिण्डेन परलोक-
 मुखान्युपाज्यन्ते लाभ एवायम् । तदस्य वस्तुनः कृतं भवन्तो मया
 प्रार्थनायाः । ” इत्युक्त्वा संनिहितान्यपि पारित्यज्योचितानि सर्व-
 मुखान्यनुचितान्यङ्गीकृत्य वन्यानि तथा हि हर्म्यबुद्धि वृक्षमूलेषु,

अन्तःपुरस्त्रीप्रीतिं लतासु, संस्तुतजनस्नेहं हरिणेषु, निवसनरुचिं चीर-
वल्कलेषु, कुन्तलरचनाभियोगं जटासु, आहारहार्दं कन्दमूलफलेषु,
शस्त्रधारणव्यसनमक्षसूत्रे, प्रजापरिपालनशार्त्तं समित्कुशकुसुमेषु,
नर्मालापं धर्मसंकथासु, समररसमुपशमे, जयेच्छां परत्र, कोशस्पृहां
तपसि, आज्ञां मौने, सर्वोपभोगरागं च वैराग्ये, तनयस्नेहं तरुषु संक्रमय्य
तथा तपस्विजनोचिताः क्रियाः कुर्वन्गन्धर्वलोकोचितानहरहरूप-
चारान्कादम्बर्या कथमपि समुत्प्रष्टुलज्जया महाश्वेतया च क्रियमाणा-
ननिच्छन्नविच्छेदात्सार्यप्रातश्चानुभूतचन्द्रापीडदर्शनसुखो दुःखान्यगणय-
न्नरपतिः सपरिवारः समं देव्या शुकनासेन च तत्रैवातिष्ठत् ।

३०७. इत्येव च कथयित्वा भगवाञ्जाबालिर्जराभिभवविच्छाद्य स्मितं कृत्वा हारीतप्रमुखान्सर्वानेव ताञ्छूवकानवादीन् । “दृष्टमायुष्मद्भिरिद-
मन्तःकरणापहारिणः कथारसस्याक्षेपसामर्थ्यम् । यत्कथयितुं प्रवृत्तो-
स्मि तत्परित्यज्यैव कथारसात्कथयन्नतिदूरमतिक्रान्तोस्मि । तद्यः स
कामोपहतचेताः स्वयंकृतादेवाविनयाद्दिव्यलोक्तः परिभ्रज्य मर्त्य-
लोके वैशम्पायननामा शुक्रनाममनुरभवत्स एवैष पुनः स्वयंकृतेना-
विनयेन कोपितस्य पितुराक्रोशान्महाश्वेताकृताञ्च सत्याधिष्ठाना-
दभ्यां शुक्रजातो पतितः ” ।

३०८. इत्येवं वदत्येव भगवति जाबालौ बाल्येपि मे सुप्रप्रबुद्धस्यैव
पूर्वजन्मान्तरोपात्ताः समस्ता एव विशा जिह्वाप्रभवन । सक-
लाम् च कलाम् कौशलमुपजातम् । उपदेशाय मनुजस्यैव चेयं
विम्पष्टवर्णाभिधाना भारती च संपन्ना । विज्ञानं च सर्ववस्तुविषयं
स्मरणं च संवृत्तम् । किं बहुना । मनुष्यशरीराहते सर्वमन्यत्तन्क्षणमेव
मे वैशम्पायनस्य स एव चन्द्रापीडस्योपरि स्नेहः सैव कामपर-
वशता स एव महाश्वेतायामनुगाः सैव तद्वाग्निं प्रत्युत्पुकेतेत्युप-
गतं सकलमेव । केवलमसंजातपञ्चतया मे तस्मिन्समये पूर्वजन्मो-
पात्ता शरीरचष्टा नामीन् । तथा चाविर्भूतमकलान्यजन्मवृत्तान्तः
समुत्सुकान्तरात्मा किं मातापित्रोः किं तातस्य तारापीडस्य
किमम्बाया विलासवत्याः किं वयस्यस्य चन्द्रापीडस्योत प्रथममुद्बुधः
कपिञ्जलस्याहोस्विन्महाश्वेताया इति नाह्नामिपमेवं कस्य कस्य कथं
वा स्मृतवानस्मीति । तथा चोत्सुकान्तरात्मा मदीतलनिवेशितशिग-
श्चिर्गमव स्थित्वा भगवन्तं जाबालिं निजाविनयश्रवणलज्जया
विलीयमान इव विशाश्रिव पातालतलं कथमपि शनैः शनैर्व्य-

ज्ञापयम् । “ भगवंस्त्वत्प्रसादादाविर्भूतज्ञानोस्मि संवृत्तः । स्मृताः खलु मया सर्व एव पूर्वबान्धवाः । मूढतायां च यथैव मे तेषां स्मरणं नासीत्तथैव विरहपीडापि । अधुना पुनस्तान्स्मृत्वा स्फुटतीव मे हृदयम् । न च तान्स्मृत्वापि तथा यथा चन्द्रापीडं यस्य मदुपरतिश्रवणमात्रकात्स्फुटितं हृदयम् , तत्तस्यापि जन्माल्यानेन प्रसादं करोतु भगवान् । येनायं तिर्यग्योनिवासोपि मे तेन सहैकत्र वसतो न पीडाकरः संजायते । ” इत्येवं च विज्ञापितो मया सासूयमिव मामवलोक्य भगवाञ्जावालिः सस्नेहकोपगर्भं प्रत्यवादीन् । “ दुरात्मन् , यथैतावतीं दशामुपनीतोसि कथं तामेव तरलहृदयतामनुवध्नासि । अद्यापि पक्षावपि नोद्भिद्येते । तत्संचरणक्षमस्तु तावद्भव । ततो मां प्रश्यसि । ” इत्येवमुक्ते भगवता समुपजातकुतूहलो हारीतः पप्रच्छ । “ तात, महानयं विस्मयो मे । कथय कथमस्य मुनिजातौ वर्तमानस्य तादृशी कामपरता जाता । यया जीवितमपि न संधारयितुं पारितम् । कथं च दिव्यलोकसंभूतस्य तथा म्वल्पमायुः संवृत्तम् । ” एवं च प्रष्टुः सूनूना भगवाञ्जावालिर्मलभिः पापमलमिव प्रक्षालयन् दशनदीधितिसलिलधाराभिः प्रत्यवादीन् । “ स्पष्टमेवात्र कारणं वस । अयं हि कामरागमोहमयादल्पभारान्स्त्रीवीर्यादेव केवलादुत्पन्नः । श्रुतौ च पश्यत एतद्यादृशाद्वै जायते तादृगेव भवतीति । लोकेपि च प्रायः कारणगुणभाज्येव कार्याणि दृश्यन्ते । तथा चैतदायुर्वेदेपि श्रूयते । यः किलाल्पसारास्त्रीवीर्यादेव केवलाज्जन्तुर्भवति स खल्वभावात्सारभूतस्य स्थैर्यहेतोः पुरुषर्वार्यस्य यथासारं गर्भे वा विलयमापद्यते मृतो वा जायते जातो वा न दीर्घकालं जीवतीति । तदयमुत्पन्न एवेदृशो येनास्य तादृशी

कामपरता जाता । मरणं च मदनवेगसंज्वरासहिष्णोस्तथोपनतम् ।
अधुनापि तादृश एवाल्पायुरयं शापावसानोत्तरकालं यदस्वा-
क्षयेणायुषा योगो भविष्यति । ”

३२९. इत्येतच्छ्रुत्वा पुनरवनितलनिवेशितशिराः प्रणम्य भगवन्तं
व्यज्ञापयम् । “ भगवन्नहमपुण्यवानस्यां तिर्यग्योनौ वर्तमानः स्वयं सर्व-
स्यैवाक्षमः । वागपि मे भगवतः प्रसादात्संप्रत्येवानने संभूता । भूतपूर्वं
च ज्ञानमन्तरात्मनि । शरीरं पुनरायुःसंवर्धककर्मयोग्यं भगवतः प्रसा-
दादन्यस्मिञ्जन्मनि यदि भवेत्तत्केन प्रकारेणाक्षयं तन्मे महा-
कर्मसाध्यमायुर्भविष्यतीत्यतदाज्ञापयतु भगवान् । ” इत्येवं विज्ञा-
पितस्तु मया दिक्षु विक्षिप्य चक्षुर्भगवानाज्ञापितवान् । “ एतदपि यथा
तथा ज्ञास्यस्येव । तावदियं कथास्ताम् । रसाक्षेपादचेतितैवास्माभिः
प्रभातप्राया रजनी । प्रभाविग्रहादनुन्मृष्टरजतैर्दर्पणाभमिदमपरान्ताव-
लम्बि वर्तते रजनिकरविम्बम् । यथायथाद्रुमविस्तारिणी त्रस्तामरम-
पत्रारुणा पाण्डुच्छविरुद्धमति सीमन्तयन्ती तमःकेशसंघातमिव
पूर्वग्याः ककुभोरुणाप्रकरालोकततिः । इमाः मशेषतिमिरतयाम्बुः
रकाण्डकलुषं भास्वत्प्रभालोकमारब्धाः क्रमेण यथामुक्ष्मं तारकाः
प्रवेष्टुम् । एष पम्पामरःशायिनां प्रबोधाशंसी समुच्चरति कोलाहल-
श्रोत्रहारी विहंगमानाम् । एते च निशीथिनीपरिमलनशीतलाञ्जलित-
वनकुमुमपरिमलग्राहिणो वातु प्रवृत्ताः प्रभातपिशुना वायवः
प्र्यामन्नाग्निविहारवेला । ” इत्यभिधान एव गोप्त्री भङ्क्त्वादतिष्ठत् ।

३३०. अथोत्थिते भगवति जात्रालौ वीतरागापि निष्कौतुकापि
मांशमार्गाविस्थानापि समस्तैव मा तपस्विपरिप्लव्यारमाद्विभृत्तगुरुचित-
प्रतिपत्तिः शृण्वतीवोत्कण्ठकितकाया विस्मयोत्फुल्लमुखी युगपदागलित-

शोकानन्दजन्मनयनसलिला हाकप्रशद्धानुबन्धिनी स्तम्भितेव चिरमिव स्थित्वा यथास्थानं जगाम । हारीतस्तु मां संनिहितेपि मुनिकुमारकजने निजकरैर्बोक्षिष्यात्मपर्णशालां नीत्वा शनैः स्वशयनैकदेशे स्थापयित्वा प्राभातिकक्रियाकरणाय निर्ययौ । निर्गते च तस्मिन्नेन सर्वकार्याश्रमेण तिर्यग्जातिपतनेन पीडितान्तरात्मा चिन्तां प्राविशम् । “अत्र तावदेकभवमुकृतशतसहस्राधिगम्यं मानुष्यमेव दुर्लभम् । तत्राप्यपरं सकलजातिविशिष्टं ब्राह्मण्यम् । ततोपि विशिष्टतरमासन्नामृतपदं मुनित्वम् । तस्यापि विशेषान्तरं किमपि दिव्यलोकनिवासित्वम् । तद्येनैतावतः स्थानात्मबोधोपरात्मा पातितस्तेन कथमधुना सर्वक्रियाविहीनेनाभ्यास्तिर्यग्जातः समुद्धृतः स्यान् । कथं वा पूर्वजन्माहितस्नेहेः सह समागमसुखमनुभूतम् । अननुभवतश्च तन्निष्प्रयोजनेनामुना जीवितेन किं मे परिगृह्यतेन । पततु यत्र तत्र कापि यातनाशरीरम् । सुखं तु नानुभवितव्यममुना दुःखैकभाजनेन । तत्परित्यागम्येनम् । पर्यतामस्मद्व्यसनदानैकचिन्तादुःस्थितस्य विधेर्मनोरथः” इति । एवं च जीवितपरित्यागचिन्तानिमीलितं मां समुच्छ्वासयन्निव विकासहामिना मुखेन सहसा प्रविश्य हारीतोभ्यधात् । “भ्रातृवंशम्पायन दिष्ट्या वर्धसे । पितुर्भते भगवतः श्वेतकेतोः पादमूलात्कपिशुलम्बामेवान्विष्यन्नायातः” इति ।

३३१. अहं तु तच्छ्रुत्वा तत्क्षणेनोत्पन्नपक्ष इवात्पत्य तत्समीपमेव प्राप्तुमभिवाञ्छन्नुद्गीवावलांकी कामाविति तमप्राक्षम् । स त्वकथयन् । एष तातपादमूले वर्तत इति । एवंवादिनं तु तमहं पुनरवदम् । “यद्येवं ततः प्रापयतु मां तत्रैव भगवान् । उत्ताम्यति मे हृदयं तद्दर्शनाय” इति । एवं वदन्नेवाप्रतो गगनागमनवंगादयथास्थितजटाकलापम्, अनिल-

पथसंचरणचलितैकाञ्चलोत्तरीयम्, तरुत्वचा दृढाबद्धपरिकरम्, अर्धवृद्धित-
यज्ञोपवीतसनेथास्थिशेषोरस्कम्, निःशेषसुरपथावतरणश्रमोच्छ्वसित-
शरीरम्, समीरणापहतमपि मरुत्वथोत्पन्नखेदसंभृतमुदकप्रवेशान्निभ्य-
न्दमानम्बेदमाननेन मदवलोकनदुःखोद्गतं च बाष्पजललवविमर्मीश्र-
णाभ्यां युगपदुत्सृजन्तम्, मुमुक्षुमपि मत्स्नेहेनामुक्तम्, वीतरागमपि
मत्प्रियहितरतम्, निःसङ्गमपि मत्समागमोत्सुकम्, निःस्पृहमपि मदर्थसं-
पादनपर्याकुलम्, निर्भयमप्युपाकृच्छ्रम्, निरहंकारमायहमेवायमिति मां
मन्यमानम्, समुज्झितहेषमपि मदर्थं ह्रियन्तम्, समलोष्टाशमकाञ्चन-
तामुखितमपि महःखदुःखितम्, कृतज्ञमकृतज्ञः स्नेहलप्रकृतिं रक्ष-
चेताः मुकृतिनमपुण्यवाननुगतं वामम्बभावो भावार्द्रहृदयमेकान्त-
निष्ठुरो मित्रं वैरी वचनकरमनाश्रवां महात्मानं दुर्गात्मा कपिञ्जल-
महसद्राक्षम् । दृष्ट्वा च निर्भरगलितनयनपयाम्तादृशोऽपि कृताभ्युद-
मनप्रयन्तः फूट्कृत्य तमवदम् । “ सखे कपिञ्जल, एवं जन्मद्वयान्त-
रितदर्शनमपि त्वां दृष्ट्वा किं मरभसमुत्थाय दूरत एव प्रसारितभुज-
द्वयो गाढालिङ्गनेन सुखमनुभविष्यामि । किं करेणावलम्ब्यासनपरिग्रहं
कारयिष्यामि । किं मुख्यासीनस्य गात्रसंवाहनं कुर्वन्ममपनेष्यामि ”
इति । एवमात्मानमनुशोचन्तमेव मां कपिञ्जलः करद्वयेनोत्क्षिप्य
मद्विरहदुःखदुर्वले वक्षसि निवेश्य चिरमिवान्तःप्रवेशयन्निवालिङ्गनमुखं
किल तथा मेनुभूय भूयसा मन्युवेगेनोत्तमाङ्गे कृत्वा मञ्जरणावि-
तरवदगदीन् ।

३३२. तथा रुदन्तं तु तं वाङ्मात्रप्रतीकारः पुनरवदम् । “ सखे कपि-
ञ्जल, सकलद्वेषपरिभूतस्य पापात्मनो ममदं युज्यते यत्त्वया प्रार-
ब्धम् । त्वं पुनर्बालोऽपि न स्पृष्ट एवामीभिः संसारबन्धात्मकै-

निर्वाणमार्गपरिपन्थिभिर्दोषैः । तत्किमधुना मूढजनगतेन वर्त्मना । समुपविश्य तावत्कथय यथावृत्तं तस्य वार्ताम् । अपि कुशलं तातस्य । स्मरति वा माम् । दुःखितो वा मदीयेन दुःखेन । मद्दत्तान्तमाकर्ण्य किमुक्तवान् । कुपितो न वा ” इति । स त्वेवमुक्तो मया हारीतशिष्योपनीते पल्लवांसने समुपविश्याङ्के मां कृत्वा हारीतोपनीतेनाम्भसा प्रक्षाल्य मुखमाख्यातवान् ।

३३३. “सखे कुशलं तातस्य । अयं चास्मद्वृत्तान्तः प्रथमतरमेव तातेन दिव्येन चक्षुषा दृष्टः । दृष्ट्वा च प्रतिक्रियायै कर्म प्रारब्धम् । समारब्ध एव कर्मणि तुरगभावाद्विमुक्तो गतोस्मि तातस्य पादमूलम् । गतं च मां दूरत एवाद्वाप्पदृष्टिर्विपण्णदीनवदनं भयादनुपसर्पन्तमालोक्याहूयाज्ञापितवान् । ‘वत्स कपिञ्जल परित्यज्यतां स्वदोषशङ्का । ममैवायं खलु शठमतेः सर्व एव दोषः । येन जानताप्युत्पत्तिसमय एव वत्सस्य कृते नेदमायुष्करं कर्म निवर्तितम् । अधुना सिद्धप्रायमेवेदम् । न दुःखासिका भावनीया । मत्पादमूले तावत्स्थीयताम्’ इति । एवमाज्ञापितस्तु तातेन विगतभीर्व्यज्ञापयम् । ‘तात यदि प्रसादोस्ति ततो यवैवासानुत्पन्नस्तत्रैव गमनायाज्ञापयतु मां तातः’ इति । एवं विज्ञापितस्तु मया पुनराज्ञापितवान् । ‘वत्स शुकजातावसौ पतितः । तद्रत्वापि तमद्य नैव वेत्सि नाप्यसौ त्वां वेत्तीति तत्तिष्ठ तावन्’ इति । अद्य च प्रातरंवाहूय मामाज्ञापितवान् । ‘वत्स कपिञ्जल महामुनेर्जाबालेराश्रमपदं मुहूर्ते प्राप्तः । जन्मान्तरस्मरणं चास्योपजातम् । तद्रच्छ संप्रति तं द्रष्टुम् । मदीयया चाशिषानुगृह्य वक्तव्योसौ । वत्स यावदिदं कर्म परिसमाप्यते तावत्त्वयारिम्नेव जाबालेः पादमूले स्थातव्यमिति । अपि च त्वदुःखदुःखिताम्बा ते श्रीरपि तस्मिन्नेव कर्मणि परिचारिका

वर्तते । तथा तु शिरस्युपात्रायैतदेव पुनः पुनः संदिष्टम् । ” एवमुक्त्वा कठोरशिरीषहस्तुमशिखासूक्ष्माप्रोद्धेदपक्ष्मलानि गात्राणि पुनः पुनः पाणिना परामृश्यान्तर्हृदयेनादृत । तथा दृयमानहृदयं च तमवदम् । “ मये कपिञ्जल किं दृयसे । त्वयापि मन्दपुण्यस्य मम कृते तुरंगम-तामापन्नेन परार्थीनवृत्तिना बहुतराण्येव दुःखान्यनुभूतानि । कथं सोमपानोचितेनामुनाभ्येन समुत्पादितमफेतरक्तश्रवाः खरखलीन-क्षतयो विसोढाः । कथमयमकठोरकिसलयशयनैकसेवामुकुमारः सदा पर्याणितस्य न शीर्णः प्रप्रवंशः । कथमेषु कुमुमाञ्चयपातितबालवन-लताम्पशमात्राक्षमेपु गात्रेषु कशाभिघाता निपतिताः । कथं च ब्रह्म-सूत्रोद्वाहिनि देहस्मिन्बध्नोत्पीडनकृताः पीडाः समुपजाताः ” इति । एभि-रन्यैश्च पूर्ववृत्तान्तालापैस्तत्कालविस्मृततिर्यग्जातिदुःखः सृग्वमतिप्रम् ।

३३४. उपरोहति च मध्याह्नं सचित्ररि हारीतः सह कपिञ्जलेन मां यथोचितमाहारमकारयन् । कृताहारश्च कपिञ्जलः क्षणमिव स्थित्वा मामब्रवीन् । “ अहं हि तातेन त्वां समाश्रमयितुं जायालपादमूलादा कर्मपरिसमाप्तेन त्वया चलितव्यमित्येतच्चादेष्टुं विमर्जितः । अन्यद-हमपि तत्रैव कर्मणि व्यग्रतर एव । तद्रजामि मंप्रति । ” अहं तु तच्छ्रुत्वा विपण्णवदनस्तं प्रत्यवदम् । “ मये कपिञ्जल, एवं गते किं ब्रवीमि । किं च तानभ्याम्याया वा संदिशामि । सर्वं त्वमेव वेन्मि ” इति । स त्वेवमुक्तो मया पुनः पुनस्तत्रावस्थानाय मां संनिधाय हारीतं चानुभूतास्मदालिङ्गनमुखो विस्मयोन्मुखेन मुनिकुमारकजनेनेत्यमाणो-न्तरिक्षमतिक्रम्य काप्यदर्शनमगान् । गते च तस्मिन्हारीतः समाश्रम्य मां शरीरस्थितिकरणायादतिप्रुन । उत्थाय चान्यं मुनि-कुमारकं मत्पार्श्वे स्थापयित्वा निरगान् । निर्वर्तितस्नानादिक्रिया-

कलापश्चात्समनैव सहापराहसमये पुनर्माहाारमकारयत् ।

३३५. एवं चावहितचेतसा हारीतेन संवर्ध्यमानः कतिपयैरेव दिवसैः संजातपक्षोभवम् । उत्पन्नोत्पन्नसामर्थ्यश्च चेतस्यकरवम् । 'गमनक्षमस्तु संवृत्तोऽग्निः । तन्न नाम चन्द्रापीडोत्पत्तिपरिज्ञानम् । महाश्रुता पुनः सैवार्ते । तत्किमुत्पन्नज्ञानोऽपि तद्दर्शनेन विनात्मानं निमेषमपि दुःखं स्थापयामि । भवतु तत्रैव गत्वा तिष्ठामि ।' इति निश्चिन्त्यैकदा प्रातर्विहारनिर्गत एवांतरां ककुभं गृहीत्वावहम् । अवहुदिवसाभ्यस्तगमनतया स्तोत्रमेव गत्वावशीर्यन्त इव मेङ्गानि श्रमेण । अशुष्यञ्चक्षुपुटं पिपामया । नाडिधमेनाकम्पत कण्ठः श्वासेन । तदवस्थश्च शिथिलायमानपक्षतिरत्र पताम्यव पतामीति परवानेवान्यतमस्य तमग्निवतीतिमिरसंघातस्यैवार्ककरतिरस्कारिणो घनहरितपद्मवभगावनम्रस्यामन्नतरस्य सरस्तीरतरुनिकुञ्जस्योपर्यात्मानममुञ्चम् । चिरादिवोन्मुक्ताध्वश्रमकृमोवतीर्य शीतलतरुतलच्छायास्थिता दलगहनसंगोधशिशिरमग्निन्दकिञ्चत्करजोवाससुरभि विस्मरसकपायमापीयमानमवोत्पादितपुनरुक्तपानमृदमा तृप्तेः पयो निपीय यथाप्राप्तेरकठोरकमलकणिकात्रीजैर्वीरतरुपर्णाङ्कुरफलैश्च कृत्वा क्षुधः प्रतीकारमपराहसमये पुनः कियन्तमप्यध्वानं यास्यामीति मनसि कृत्वाध्वश्रमनिःसहान्यङ्गानि विश्रमयितुमन्यतमामविच्छिन्नच्छायां शाव्यामारुह्य तरोर्मूलभाग एवावतिष्ठम् । तथा स्थितश्चाध्वश्रमसुलभां निद्रामगच्छम् । चिरादिव च लब्धप्रबोधो ब्रह्मात्मानमनुन्मोचनीयैस्तनुपाशैरपश्यम् । अग्रतश्च पाशविरहितमिव कालपुरुषम्, अतिरुटिततया कालिम्ना च वपुषः कालायसपरमाणुभिरिव केवलैर्निर्मितम्, प्रेतपतिमिवापरम्, प्रतिपक्षमिव पुण्यराशेः, आशयमिव पाप्मनः, विनापि

क्रोधकारणादावद्वर्भीपणभृकुटिरौद्रतरेणाननेनारक्तकेकरतरकनीनिकेन च
चक्षुषा सकलजनभयंकरस्य भगवतः कृतान्तस्यापि भयमिवोप-
जनयन्तम्, आशये केशेषु चास्त्रिधम्, आनने ज्ञाने चान्धकारितम्, वर्णे
चरिते च कृष्णम्, निवसने कर्मणि च मलिनम्, वपुषि वचामि च
परुषम्, अदृष्टाश्रुतानुरूपमप्याकारप्रत्ययादेवानुमीयमानकौर्येदोषं पुरुष-
मद्राक्षम् । आलोक्य च तं तादृशमात्मन उपरि निष्प्रत्याश एवावृच्छम् ।
“ भद्र कस्त्वम् । किमर्थं वा त्वया वद्वाम्मि । यद्यामिपत्न्यया तत्कि-
मिति मुप्र एव न व्यापादितोऽस्मि । किं मया निरागसा बन्धदुःख-
मनुभाषितेन । अथ केवलमेव कौतुकान् । ततः कृतं कौतुकम् ।
मुञ्चतु मामिदानीं भद्रमुखः । मया खलु बह्वभजनोत्कर्षितेन दूरं
गन्तव्यम् । अकालक्षेपक्षमं वर्तते मे हृदयम् । भवानपि प्राणि-
धर्मे वर्तते । ” एवमुक्तः स मामुक्तवान् । “ महात्मन, अहं खलु क्रूर-
कर्मा जाता चाण्डालः । न च मया त्वमामिपत्न्युद्धेन कुतूहलेन
वा वद्वः । मम खलु स्वामी पक्वणाधिपतिरितो नातिदूरे मातङ्गक-
प्रतिवद्धायां भूमौ कृतावस्थानः । तस्य दुहिता कौतुकमये प्रथमे
वयसि वर्तते । तस्याम्बुं केनापि दुरात्मना कथितो यथा जाले-
राश्रम एवंगुणविशिष्टो महाश्रयकारी शुक्रभित्प्रति । तया च श्रुत्वा-
त्पन्नकौतुकान्त्वद्द्रव्याय बहव एवापरे मादृशाः समादिष्टाः । तदद्य
पुण्यैर्मयासादितोऽसि । तदहं त्वयादमूलं त्वां प्रापयामि । बन्धे मोक्षे
चाधुना सा ते प्रभवति ” इति ।

३३६. अहं तु तच्छ्रुत्वा शुष्काशनिनेव ताडितः शिरसि संविप्रान्त-
रात्मा चेतस्यकरवम् । ‘ अहो मे मन्दपुण्यस्य दारुणतरः कर्मणां
विपाकः । येन मया सुरासुराशिरःशेखराभ्यर्चितचरणसरसिजायाः श्रियां

जातेन जगत्त्रयनमस्यस्य महामुनेः श्वेतकेतोः स्वहस्तसंवर्धितेन दिव्य-
लोकाश्रमनिवासिना भूत्वा स्लेच्छजातिभिरपि दूरतः परिहृतप्रवेश-
मधुना पक्वणं प्रवेष्टव्यम् । चण्डालैः सहैकत्र स्थातव्यम् । जरन्मातङ्गा-
ङ्गनाकरोपनीतैः कवलैरात्मा पोषणीयः । चण्डालवालकजनस्य क्रीडनी-
येन भवितव्यतम् । दुरात्मन्पुण्डरीकहृत्क धिग्जन्मलाभं ते ।
यस्य कर्मणामयमीदृशः परिणामः । किमर्थं प्रथमगर्भे एव न सहस्रधा
शीर्णोऽसि । मातः श्रीः, अशरणजनशरणचरणपङ्कजेऽतिगहनभीषणाद्रक्ष
मामस्मान्महानरकपातान् । तात भुवनत्रयत्राणक्षम, त्रायस्व कुल-
तन्तुमेकम् । त्वयैव संवर्धितोऽस्मि । वयस्य कपिञ्जल, यदि परापत्य
त्वयास्मात्पापान्न मोचितांस्मि तदा जन्मान्तरेपि पुनर्मा कृथा
मत्समागमप्रत्याशाम् ।' इत्येतानि चान्यानि च चेतसा विलम्ब्य
पुनस्तमभ्यर्थनादीनमवदम् ।

३३७. “ भद्रमुख जातिस्मरो मुनिरस्मि जात्या । तत्तवापि मामस्मा-
न्महतः पापसंकटादुद्धृत्य धर्मो भवत्येवाद्दृष्टमुखहेतुः । दृष्टेऽपि च केनचि-
दपरेणाद्दृष्टस्य मन्मुक्तिकृतः प्रत्यवायो नास्त्येव । तन्मुञ्चतु मां भद्रमुखः”
इत्यभिदधानश्च पादयोरपतम् । स तु विहस्य मामब्रवीन् । “ रे मोहान्ध
यस्य शुभाशुभकर्मसाक्षिभूताः पञ्च लोकपालास्तवैवात्मशरीरस्थिता न
पश्यन्ति सौन्दर्यस्य भयादकार्यं नाचरति । तन्नीतोऽसि मया स्वाम्या-
ज्ञया ” इति । एवमभिदधान एव मामादाय पक्वणाभिमुखमगच्छन् ।

३३८. अहं तु तेन तद्वचसाभिहत इव मूर्ध्नि मूकतामापन्नः केषां
पुनः कर्मणामिदं मे फलमित्यन्तरात्मनाभिध्यायन्प्राणपरित्यागं प्रति
कृतनिश्चयोऽभवम् । नीयमानश्च तथा तेन तन्मोचनप्रत्याशयैवाप्रतो दत्त-
दृष्टिराविष्टैरिव बीभत्सविन्यासैर्व्यावृत्तैश्चावर्तकानायपरिभ्रमणानिभृतैश्च

मृगावपाटितजीर्णबागुरासंप्रन्थनव्यग्रैश्चोत्तुटितकूटपाशसंप्रन्थनायस्तैश्च
हस्तास्थितैसकाण्डकोदण्डैश्च प्रासप्रचण्डपाणिभिश्च सेलप्राहिभिश्च
नानाविधप्राहकविहंगवाचालनकुशलैः कौलेयकमुक्तिसंचारणचतुरै-
श्चण्डालशिशुभिर्वृन्दशो दिशि दिशि मृगायां क्रीडद्भिर्दूरत एवावेश-
मानम्, इतस्ततो विस्त्रगन्धिधूमोद्गमानुमीयमानसान्द्रवंशवनान्तरित-
वेश्मसंनिवेशम्, सर्वतः कङ्कप्रायवृत्तिवाटम्, अस्थिप्रायरभ्यावकरकूटम्,
उत्कृतमांसमेदोवसामृक्कर्मप्रायकुटीराजिरम्, आखेटकप्रायाजीवम्,
पिशितप्रायाशनम्, वसाप्रायस्कृहम्, कौशेयप्रायपरिधानम्, चर्मप्रायास्तरणम्,
सारमेयप्रायपरिवारम्, धवलीप्रायवाहनम्, स्त्रीमद्यप्रायपुरुषार्थम्, अमृ-
क्प्रायदेवताबलिपूजम्, पशूपहारप्रायधर्मक्रियम्, आक्रमिव सर्वनरकाणाम्,
कारणमिव सर्वाकुशलानाम्, संनिवेशमिव सर्वश्मशानानाम्, पत्नमिव
सर्वपापानाम्, आयतनमिव सर्वयातनानाम्, स्मर्यमाणमपि भयंकरम्,
श्रूयमाणमप्युद्वेगकरम्, दृश्यमानमपि पापजननम्, जन्मकर्मतो मलिन-
तरजनम्, जनतो निम्निशतरलोकहृदयम्, लोकहृदयेभ्योपि निर्गुणतरसर्व-
संव्यवहारसमस्तपुरुषम्, अविशेषाचारबालयुवस्थविरम्, अव्यवस्थित-
गम्यागम्याङ्गनोपभोगम्, अपुण्यकर्मैकापणं पक्वमपउयम् ।

३३५. दृष्ट्वा च तं तादृशं नरकवासिनोप्युद्वेगकरं समुत्पन्नवृणोन्त-
रन्मन्यकरवम् । 'अपि नाम सा चण्डालदारिका दूरत एव मामा-
लोक्यान्पन्नकरुणा मोचयेन्न जातिमदृशमाचरिष्यति । भविष्यन्त्येवं-
विधानि मे पुण्यानि । न निमेषमप्यत्र पदं कुर्याम् ।' इत्येवंकृता-
शंसमेव मां नीत्वा स चण्डालस्तदा दुर्दर्शनाकारवेपायै दूरतः
स्थितः प्रणम्य 'ण्य स मया प्राप्तः' इति तभ्यं चण्डालदारिकायै दर्शित-
वान् । सा तु प्रहृष्टतरवदना 'शोभनं कृतम्,' इति तमभिधाय तत्करा

त्स्वकरयुगेनादाय माम्, “ आः पुत्रक प्राप्नोसि, सांप्रतं कापरं गम्यते, व्यपनयामि ते सर्वमिदं कामचारित्वम् ” इत्यभिधानैव धावमानचाण्डाल-
 बालकोपनीतेर्धाश्यानलोमशदुर्गन्धिगोचर्मवधिकावनद्धे दृढबद्धदारु-
 मयपानभोजनपात्रे मनागुद्धाटितद्वारे दारुपञ्जरे समं महाश्वेतावलोकन-
 मनोरथैराक्षिप्यार्गलितद्वारा सा मामवदन् । यथा “अत्र निवृत्तः
 संप्रति तिष्ठ । ” इत्यभिधाय तूष्णीमस्थान् । अहं तु तथा संरुद्धश्रुत-
 म्यकरवम् । ‘महासंकटे पतितोऽस्मि । यदि तावदावेदितात्मावस्थः
 शिरसा प्रणिपत्य मुक्तये विज्ञापयाम्येनां तदा य एव मे गुणो
 दोषतामापद्य बन्धायांपजातः स एव संवर्धितो भवति । साधु जल्पती-
 त्येवाहमनया ग्राहितः । काम्या मदीयया बन्धनपीडया पीडा । नाह-
 मस्यास्तनयो न भ्राता न बन्धुः । अथ मौनमालम्ब्य तिष्ठामि ।
 तत्रापि शाश्वप्रकुपिता कदाचिदतोऽप्यधिकामवस्थां प्रापयति माम् ।
 नृशंसतमा हि जातिरियम् । अथवा वरमितोऽप्यधिकमुपजातं न
 पुनश्चाण्डालैः सह वागपि विमिश्रिता । अपि च गृहीतमौनं निर्वेदा-
 त्कदाचिन्मुञ्चत्येव । वदंस्तु पुनर्न मोक्तव्य एवाहमनया । अपि च
 यद्विष्यलोकभ्रंशो यन्मर्त्यलोके जन्म यत्तिर्यग्जातौ पतनं यच्चाण्डाल-
 हस्तागमनं यच्चेदमेवंविधं पञ्जरबन्धदुःखं सर्व एवायमनियतेन्द्रिय-
 त्वस्यैव दोषः । तत्किमेकया वाचा । सर्वेन्द्रियाण्येव नियमयामि ।’
 इति निश्चित्य मौनप्रहणमकरवम् । आलप्यमानोऽप्यातर्ज्यमानोऽप्याह-
 न्यमानोऽपि वृत्र्यमानोऽपि च बलान्न किंचिदप्यवदम् । केवलमुच्चैश्चीत्कार-
 मेवामुञ्चम् । उपनीतेऽपि च पानाशने तं दिवसमनशननेनैवात्यवाह-
 यम् । अन्येऽनुश्चातिक्रामत्यशनकाले मे दूयमाने हृदये च सा स्वपाणि-
 नोपनीय नानाविधानि पक्वान्यपक्वानि च फलानि सुरभिशीतलं च

पानीयमप्रतिपन्नतदुपभोगं मामारोपितलोचना स्निह्यन्तीवावोचन् ।
 “ क्षुत्पिपासादितानां हि पशुपक्षिणां निर्विचारचित्तवृत्तीनामुपनतेष्वाहा-
 रेष्वनुपयोगो न संभवत्येव । तद्वद्वेदविधस्त्वं कोपि भोज्याभोज्य-
 विवेककारी पूर्वजातिस्मरोस्मदीयमाहारं परिहरसि तथापि
 तावद्भक्ष्याभक्ष्यविवेकरहितायां तिर्यग्जातौ वर्तमानस्य तं किं वाभक्ष्यं
 यन्न भक्षयसि । येन चोत्कृष्टमां जातिं प्राप्यात्मनैवेदंशं कर्म
 कृतं येन तिर्यग्योनौ पतितः स किमपरं विचारयसि । प्रथममेवात्मा
 न विवेके स्थापितः । अधुना स्वकर्मोपात्तजातिमदृशमाचरतस्ते
 नाम्येव दोषः । येषां च भक्ष्याभक्ष्यनियमोऽस्ति तेषामप्याप-
 कालं प्राणानां संधारणमभक्ष्योपयोगेनापि तावद्विहितम् । किं पुन-
 र्त्वादृशस्य । न चेदंशं किंचिदप्याहाराय मयोपनीतं यादृशेन चाण्डाला-
 शनशङ्का समुत्पद्यते । फलानि तु ततोऽपि प्रतिगृह्यन्त एव ।
 पानीयमपि चाण्डालभाण्डादपि भुवि पतितं पवित्रमेवेत्येवं जनः
 कथयति । तत्किमर्थमात्मानं क्षुधा पिपासया वा पातयसि । यन्न
 भक्ष्यम्यमुनि मुनिजनोचितानि वनफलानि न पिबसि वा पानीयम् ”
 इति । अहं तु तेन तस्याश्चाण्डालजात्यनुचितेन वचसा विवेकेन च
 विमिश्रितान्तर्गता तथेति प्रतिपद्य शापनिघ्नो वृणां परित्यज्य जीवित-
 वृण्णया क्षुत्पिपासापशमायाशनक्रियामङ्गीकृतवानस्मि । मौनं तु पुन-
 र्नात्याश्रम् ।

३४०. एवमतिक्रामति च काले क्रमेण तरुणतामापन्ने मय्येकद-
 प्रभातायां यामिन्यामुन्मीलितलोचनोद्राश्रमग्निमन्कनकपञ्चरे स्थित-
 मात्मानम् । मापि चाण्डालदारिका यादृशी तादृशी देवेनापि
 दृष्टैव । सकलमेव तत्पक्षममरपुरमदृशमालोक्य चापगतचाण्डाल

वसतिसंवेगो विस्मितान्तर्गत्मा किमेतदिति कुतूहलात्प्रपृकामो यावन्न
 परित्यजाम्येव मौनं तावदेषा मामादाय देवपादमूलमायाता । तत्केयं,
 किमर्थमनया चाण्डालतात्मनः ख्यापिता, किमर्थं वाहं बद्धः, बद्धो वा
 किमर्थमिहानीतः, इत्यत्र वस्तुन्यहमपि देव इवान्तर्गतकुतूहल
 एव” इति ।

३४१. राजा तु तच्छ्रुत्वा समुपजाताभ्यधिककुतूहलस्तदाह्वानाय पुरः-
स्थितां प्रतीहारीमादिदेश । नचिरादेव तयोपदिश्यमानमार्गा प्रविश्य
सा पुरस्तादूर्ध्वस्थितैव राजानमभिवन्ती धाम्ना प्रागल्भ्येन वभाषे ।
“ भुवनभूषण रोहिणीपते तारारमण कादम्बरीलोचनानन्दचन्द्र, सर्व-
स्वयास्य दुर्मतेरात्मनश्च पूर्वजन्मवृत्तान्तः श्रुत एव । अत्रापि
जन्मनि यथायं निषिद्धोऽपि पित्रा कामरागान्धः पितुराज्ञामुल्लङ्घ्य
वधूसमीपं प्रस्थितः तथाप्यनेन स्वयमेव कथितम् । तदहमस्य दुरा-
त्मनो जननी श्रीः । तथा प्रस्थितमेनं दिव्येन चक्षुषा दृष्ट्वाभ्यः पित्राहं
समादिष्टास्मि । सर्व एव ह्यविनयप्रवृत्तौनुतापाद्विना न निवर्तते ।
तदयं ते तनयः कदाचिदस्या अपि तिर्यग्जातेरधस्तात्पतति तद्याव-
दिदं कर्म न परिसमाप्यते तावदेनं मर्त्यलोक एव वदन्वा धारय ।
यथा चानुतापोभ्य भवति तथा प्रतिविधेयमभ्यं इति । तदभ्य विनया-
येन विनिर्मितं मया । सर्वमधुना तत्कर्म परिसमाप्तम् । शापा-
वमानमयो वर्तते । शापावसानेन च युवयोः सममेव मुखेन भवि-
त्यमिति त्वत्समीपमार्गतां मयायम् । अत्रापि यष्माण्डाज्जातिः
व्यापिता तल्लोकमपर्कपरिहाराय । तदनुभवतां संप्रति द्वावपि
सममेव जन्मजराव्याधिमरणादिदुःखबहुले तन् परित्यज्य यथेष्टजन-
समागममुखम् । ” इत्यभिदधानैव सा झटिति गणदूषणागवधिरगिता-
न्तरिक्षमुत्फुल्ललोकलोचनोद्गीक्षिता श्रितैर्गगनमुदपतन् ।

३४२. अथ राज्ञस्तद्वचनमाकर्ण्य संस्मृतजन्मान्तरभ्य “ मखे वैशम्पाय-
नाख्यपुण्डरीक दिष्ट्या तुल्यकालश्चयमेवावयोः शापावसानं संज्ञातम् ”
इत्यभिदधत एवाकर्णाकृष्टकार्मुको मकरकेतुर्ग्रतः परमात्मै कादम्बरीं
कृत्वा जीवितापहरणाय प्रतिरोधक इव निरुद्धसर्वाशोन्तरा पदं

चकार । तत्पदाक्रान्तिनिर्वासितमिव कादम्बरीशरणमुपजगामान्तः-
 'करणम् । तन्मार्गेणाभिहृतिर्भीता इव देहमुत्सृज्य निर्जमुरजडाः
 श्वासमरुतः । तद्ग्राणपक्ष्वाताहतमिवाकम्पत तरलं शरीरम् ।
 तच्छरशल्यभरालसोत्कण्टकिनी तनुरजायत । तद्विशिखरजो-
 रूपितमिव नयनयुगलमश्रुजलमुत्समर्ज । आपाण्डुतां च सद्यो
 वदनलावण्यमयासीन् । तद्धनुर्गुणध्वानाकर्णनोद्वेजितमिव हृदयवेदना-
 कूणितत्रिभागं नयनयुगलमभवन् । अन्तर्ज्वलिष्यतो मदनदहनस्य
 धूमोपहतमिव वेपमानमधरकिमलयं शोषमगान् । तत्तापविरस-
 माननान्निष्पीडितं सरागं हृदयमिव ताम्बूलमपतन् । आर्द्रस्य दारुणो
 द्रव इव दह्यमानस्याङ्गेभ्यो निरगमत्स्वेदः । मदनशरकीलितानीव
 तावतैव श्रणेनाङ्गानि परवशान्यजायन्त । तथा च कादम्बरीं
 पुरस्कृत्य कुसुमधन्वनायाम्यमानस्य तदवयवरूपशोभाविनिर्जितानि
 तापापहरणश्रमाप्यपि तस्याकिंचित्कराण्यभवन् । तथा हि । कमल-
 किसलयानि पाणिपादेन, कुवलयदलस्रजो दृष्ट्या, मणिदर्पणाः कपो-
 लेन, मृणालानि बाहुलतिक्रिया, शशाङ्करश्मयो नखमयूखैः, घनसार-
 धूलिः स्मितप्रभया, मुक्तादामानि दशनकिरणैः, अमृतकरविम्बं मुखेन,
 ज्योत्स्ना लावण्येन, मणिवेदिकाकुट्टिमानि नितम्बेन । एवं च विहत-
 सर्वबाह्यप्रक्रियस्य, हृदयेऽप्यमुखायमानसकलान्यविनोदस्य, तामेवाभि-
 ध्यायतः, तामेवोत्प्रेक्षमाणस्य, तामेवाभिलषतः, तामेव पश्यतः, तामेवालप-
 तः, तामेवालिङ्गतः, तथा सह तिष्ठतः, तां प्रकोपयतः, तामनुनयतः,
 तस्याः पादयोः पततः, तथा सह केलिं कुर्वतः, तां रममाणस्य, मुक्त-
 सर्वान्यक्रियस्य, दिवाप्यनुन्मीलितलोचनस्य, रात्रावप्यनुपजातनिद्रस्य,
 मुहूर्जनमप्यसंभाषयतः, कार्योपगतानप्यजानतः, गुरुजनमप्यनमस्यतः,

धर्मक्रियामध्यकुर्वाणस्य, सुखादप्यनर्थिनः, दुःखादप्यनुद्विजमानस्य, मरणादप्यविभेयतः, गुरुभ्योप्यपेतलज्जस्य, आत्मन्यपि विगलितक्लेशस्य, किं बहुना, कादम्बरीसमागमेप्यनुदमस्य केवलमस्य मुहुर्मुहुर्मूर्च्छोप-
गमच्छलेन जीवितोत्सर्गयोग्यामिव कुर्वतो विहस्तेनापि प्रतिपन्न-
विविधोपकरणेन गलितनयनपयसाप्युच्छुष्काननेन मुषितवचनाव-
काशेनापि वैशम्पायनाक्रोशनपरेणानवरतमाचरणाद्विकीर्णचन्दनचर्चेण
चरणतलनिवेशितार्द्रारविन्दिनीदलेन करार्पितकर्पूरश्रोददन्तुरतुषार-
गवण्डेन हृदयविनिहितहिमार्द्रहागवण्डेन कपोलतलस्थापितम्फटिक-
मणिदर्पणेन ललाटतटघटितचन्द्रमणिनांमदेशावस्थापितमृणालनालेन
कदलीदलव्यजनवाहितानर्तिततालवृन्तेन जलार्द्रानिलसंचारिणा कुसुम-
तन्वक्कल्पनाकुलेन धारागृहजलयन्त्रप्रवर्तनाहृतार्तिना मणिकुट्टिम-
क्षालनाप्रहस्तेन च मज्जलकिञ्चलजलजोषचारप्रकरसंभ्रान्तेन च शिशिर-
भृगुहाभ्यन्तरप्रत्यवेशणदक्षेण चोद्यानदीर्घिकातटलतागहनमण्डपसं-
संतापहारिणा च मलयजरमचन्द्रार्द्रजलचन्द्राश्रयावधानदानोद्यतेन
चाप्रपरिजनेनोपचर्यमाणस्यापि कार्प्रीभूतदेहस्य दाहक्षमो झटित्येवारुगेह-
परां कोटिं कामानलो राज्ञ एव तुन्यावस्थस्य महाभेतोत्कण्ठया पुण्ड-
रीकान्मनो वैशम्पायनस्य च ।

३४३. तन्मित्रेव चान्तरे तन्संयुक्षणायेव प्रवर्तयन्मरमकिमलय-
लतालाभ्योपदेशदक्षं दक्षिणानिलम्. आलोलरक्तपद्मप्रालम्बान्कम्पय-
न्नशोकशायिनः, बाञ्छितमुकुलमञ्जरीभरणानम्रयन्बालमहकारान्, उत्कोर-
कयन्कुरवकैः सह वकुलतिलकचम्पकनीपान्, आपीनयन्किंकिरातैः ककु-
भान्. विक्रिन्नतिमुक्तकामोदम्, उहामयन्किंशुकवनानि. निरङ्कुशयन
कामिजनमनांसि, निर्मूलयन्मानम्, अपमार्जयद्भ्रजाम्, अपाकुर्वन्कोपम्,

अपनयन्ननुनयव्यवस्थाम्, आस्थापयन्हठचुम्बनालिङ्गनरतस्थितिम्, समुह्या-
सयन्मकरध्वजरक्तध्वजानिव किङ्कुकानि, मकलमेव महारजतमयमिव राग-
मयमिव मदनमयमिवोन्मादमयमिव प्रेममयमिवोत्सवमयमिवोत्सुक्य-
मयमिव जनयञ्जीवलोकम् . किसलयितसर्वकान्तारकाननोपवन-
तरुपुल्लचूतदुमामोदवामितदशाशान्तरो मधुमदमधुरकोकिलालाप-
दुःखिताध्वजजनश्रुतिरनवरतमकरन्दसीकरासारदुर्दिनोन्मादितसकल—
जीवलोकहृदयो मदाकुलभ्रमद्भ्रमरझंकारकातरितविरहातुरमनोवृत्तिरात्म-
संभवेकोल्लासकारा भगत्परावर्तत सुरभिमासः ।

३४४. येन च कुमुदधन्वनः परमाख्येण मधुना पर्याकुलितहृदया
कादम्बरी संप्राप्ते भगवतः कामदेवस्य महे महता प्रयत्नेन कथं
कथमप्यतिवाहितदिवसा इयामायमानदशदिशि सायाह्ने स्नात्वा
निर्वर्तितकामदेवपूजा तस्य पुरश्चन्द्रापीडमतिमुरभिशीतलैः स्नापयि-
त्वाम्भाभिरा चरणाद्विलिप्य मृगमदामोदिना हरिचन्दनेन सुरभि-
कुमुदमम्रभिरुद्वाधितं कुन्तलकलापं कृत्वैककर्णार्पितसत्किसलयाशोक-
कुमुदमस्तवकर्णपूरं कर्णूरकुमुदप्रायैः प्रसाध्याभरणविशेषैर्विमृत-
निमेषापिवन्तीव भावार्द्रया दृशा मुचिरमालोक्योत्कण्ठानिर्भरा पुनः
पुनर्निश्चम्योत्कम्पमाना साध्वमेन ग्विन्नसर्वाङ्गी समुत्कण्ठकिततनु-
रुन्मुष्यदधरवदना महाश्वेतावलोकनभयान्मुहुर्मुहुर्दिक्षु विक्षिप्तोच्चकित-
दृष्टिरितिचिरमिवोपमृत्य पुनः पुनः स्थित्वाविष्टेव परवती परित्या-
जिता बलाहज्जया सहाबलाजनसहजां भीतिं भगवता भुवनत्रयेन्माद-
कारिणा मन्मथेनात्मानमपारयन्ती संधारयितुमेकान्ते निःसहा सहसा
तमभिपत्य मुकुलितनयनपङ्कजा जीवन्तमिव निर्भरं कण्ठे जग्राह ।

३४५. चन्द्रापीडस्य तु तेनामृतमेकाह्लादिना कादम्बरीकण्ठग्रहेण सद्यः

सुदूरगतमपि कण्ठस्थानं पुनर्जीवितं प्रत्यपश्यत । दिवसकृमा-
मीलितं कुमुदमिव शरज्ज्योत्स्नाभिपातादुच्छ्वासितमाबन्धनाद् हृदयम् ।
उपःपरामृष्टेर्दीवरमुकुललीलयोदमीलत्कर्णान्तायतं चक्षुः । अम्भोरुह-
विभ्रमेण चाजृम्भत वदन्तम् । एवं च सुप्रप्रतिबुद्ध इव प्रत्यापन्न-
सर्वाङ्गचेष्टश्चन्द्रापीडस्तथा कण्ठलम्बां कादम्बरीं चिरविरहदुर्वलाभ्यां
दोभ्यां गाढतरं कण्ठे गृहीत्वा वाताहतां बालकदलीभिव भयोत्कम्प-
मानाङ्गयष्टिमुद्राढतरामीलिताक्षीं वक्षस्येव प्रवेष्टुमीहमानां न मोक्तुं
न प्रहीतुमात्मना पारयन्तीं श्रोत्रहृदयप्राहिणानुभूतपूर्वण स्वर्गानन्द-
यन्त्रवार्दान् ।

३६६. “ भीरु, परित्यज्यतां भयम् । प्रत्युज्जीवितांस्मि तवैवामुना
कण्ठग्रहेण । त्वं स्वत्वमृतमंभवात्सरसां कुलादुत्पन्ना । किं न स्मरामि
तन्मे वचनमिदम् । तत्तेजोमयं वपुः स्वन एवाविनाशि विशेषतोमुना
कादम्बरीकरस्पर्शेनाप्यायितमिति । तदेतावन्त्येव दिनानि पाणिना
ते स्पृश्यमानोऽपि न यत्प्रत्युज्जीवितांस्मि तच्छापदोषान् । अद्य तु
म मे द्वितीयवारं त्वदर्थमेवानुभूतदुर्विषहमदनज्वरदाहवेदनापरम-
दुःखस्य व्यपगतः शापः । परित्यक्ता सा मया त्वद्विरहदुःखदायिनी
मानुषी शूद्रकाव्या तनुः । एषापि च तवाभ्यां रुचिररूपमेतत् त्वत्प्रीत्या
प्रतिपन्ना पालिता च । तदयं लोकश्चन्द्रलोकश्च ते द्वावप्यधुना
चरणतलप्रतिबद्धौ । अपि च प्रियमव्या अपि ते महाश्वेतायाः
प्रियतमो मयैव मह विगतशापः संजातः ।” इत्याभिदध्यन्त्येव चन्द्रा-
पीडशरीरान्तरितवपुषि चन्द्रमामि चन्द्रलोकावस्थानलग्नममृतपारिमल-
मेव केवलमधिकमुद्रहर्त्रैरन्यतमस्तादृशेनैव वेषेण यादृशेन
महाश्वेतौत्कण्ठ्यापरतस्तथैव कण्ठेनैकावलीं धारयन्त्येवाकल्प-

निःसहैरङ्गैस्तथैवापाण्डुक्षमकपोलवाहिना मुखेनाम्बरतलादवतरन्नदृश्यत
कपिञ्जलकरावलम्बी पुण्डरीकः ।

३४७. दृष्ट्वा च तं दूरत एवोन्मुक्तचन्द्रापीडवक्षःस्थला कादम्बरी
म्बयमेव धावित्वा दत्तकण्ठग्रहां महाश्वेतां पुण्डरीकागमनमहोत्सवेन
यावन्न वर्धयन्त्येव तावदवतीर्य पुण्डरीकः परमोपकारिणे चन्द्रा-
पीडवपुषे शशाङ्कायादौकत । चन्द्रापीडस्तु तं कण्ठे गृहीत्वात्रवीत् ।
“सखे पुण्डरीक यद्यपि प्राग्जन्मसंवन्धाज्जामातामि तथाप्यनन्तर-
जन्माहितमुद्दहन्हेमद्भावेनैव मया सह वर्तितव्यं भवता ।” इत्येवं च
वदत्येव चन्द्रापीडे चित्रग्रथहंसो दिष्ट्या वर्धयितुं केयूरको हेमकूट-
मगमत् । मदलेख्यापि धावमाना निर्गम्य मृत्युञ्जयजपयग्रस्य तारापीडस्य
विलासव्याश्र पादयोः पतित्वा “ देव देव्या सह दिष्ट्या वर्धसे,
प्रत्युःजीवितो युवराजः समं वैशम्पायनेन ” इत्यानन्दनिर्भरमुच्चैर्जगात् ।
राजा तु तच्छ्रुत्वा शरीरसंस्कारविरहोद्धताविरलदीर्घपरुषपलितलोमश-
प्रकोप्राभ्यां दोम्भ्यां परिष्वज्य तां तदनु हर्षपरवशो विलासवतीं
कण्ठेवलस्य जगभङ्गवलिपरिशिथिलितमूलेन बाहुनोत्क्षिप्तोत्तरीयां-
शकाञ्चलः म्बयमेवाशिक्षितलयविमंष्ट्रैः पदैर्नृत्यत्रिवांस्फुल्लवदन-
नरपतिमहम्भपरिवृतोम्भोजाकर इव मलयमारुतप्रेङ्खलनाविवर्तितो
मदलेख्यां कामो कामाविति पुनः पुनः प्रच्छन्नपुनःपुनर्निविशेपहर्षवृत्तिं
शुकनासं कण्ठे संभावयन्सन्त्रैवागच्छत् । दृष्ट्वा च तथा पुण्डरीककण्ठे
लग्नं चन्द्रापीडमानन्दनिर्भरः शुकनासमवादीत् । “ दिष्ट्या मया नैका-
किना तनयप्रत्युःजीवितोत्सवमुखमनुभूतम् ” इति । चन्द्रापीडस्तु तथा
हर्षपरवशं पितरमालोचय समंभ्रमान्मुक्तपुण्डरीकः पुरेव पृथ्वीतल-
निवेशितशिराश्ररणयोरपतत् । अथ सत्त्वरोपसृतस्तं तथा प्रणत-

मुन्नमय्य तारापीडोभ्यधान् । “ पुत्र यद्यपि पिताहं तव ईषदोपात्स्व-
पुण्यैर्वा संजातस्तथापि जगद्वन्दनीयो लोकपालस्त्वम् । अपि च मय्यपि
नमस्यो योशः सोऽपि मया त्वय्येव संक्रामितः । तदुभयथापि त्वमेव
नमस्कार्यः । ” इत्यभिदधदेव समं राजपुत्रलोकसहस्रैः प्रतीपमस्य
पादयोरपतन् । विलासवती तु तथा पित्रा प्रणते तन्तन्पणितोषेण
स्वाङ्गेऽपिवासमान्ती तं पुनः शिरसि पुनर्ललाटे पुनश्च कपोलया-
श्रुम्बित्वा गाढतरं सुचिरमालिलिङ्ग । उन्मुक्तश्च मात्रोपमृत्य पुनः पुनः
कृतनमस्कारः शुकनासं प्रणनाम । आशीःसहस्राभिवाधितश्च तेनात्मना-
पमृत्य यथानुक्रमं पिबोः शुकनासस्य मनोरमायाश्च “ एष वो वैश-
म्पायनः ” इति पुण्डरीकं विनयविलम्बावनम्रवदनमदर्शयन् ।

३४८. तस्मिन्नेव च प्रस्तावे समुपमृत्य कपिञ्जलः शुकनासमवा-
दीन् । “ एवं संदिष्टमार्यस्य भगवता श्वेतकेतुना । अयं खलु पुण्डरीकः
संवर्धित एव केवलं मया । आत्मजः पुनस्तव । अस्यापि भवन्त्येव
लग्नः स्नेहः । तद्वैशम्पायन एवायमित्येवमवगत्याविनयेभ्यो निवार-
णीयः । परोयमिति कृत्वा नोपेक्षणीयः । यच्चापगतशापोऽप्यत्ममभीपं
नानीतः तत्तवैवायमिति । अन्यच्चात्मानमस्मिन्नाचन्द्रकालीनायुषि
स्थापयित्वा कृतार्थः संप्रत्यस्माद्विव्यलोकादप्युपरिष्टाद्वन्तुमुद्यतं मे
सन्त्वाख्यं ज्योतिः ” इति । शुकनासस्तु विनयावनतं पुण्डरीकं पाणि-
नांसेवलस्य कपिञ्जलं प्रत्यवादीन् । “ कपिञ्जल सकलजगदाशयज्ञेन
सता भगवता किमित्यादिष्टम् । सर्वथा स्नेहस्यायमसतोपः । ” इत्येवं-
विधैश्च पूर्वजन्मवृत्तान्तानुस्मरणस्मरणालापैः परस्परालोकनमुखो-
त्कृष्टलोचनानां सर्वेषामेव तेषामचेतितैव सा क्षणदा प्रभाता । प्रातरैव
च सकलगन्धर्वलोकानुगतौ समं मदिगागौरीभ्यां चित्ररथहंसौ

गन्धवराजा अपि तवैवाजगन्तुः । आगतयोश्च तयोर्लज्जितात्मजोपगम-
मुदितहृदययोजामातृदर्शनसमुत्फुल्लवदनयोस्तागपीडशुकनासाभ्यां महा-
नुभूतसंघन्धकांचितसंवादकथयोः सहस्रगुण इव महोत्सवः प्रावर्तत ।

३४९. अथ प्रवर्तमान एव तस्मिंश्चित्ररथस्तारापीडमवादीन् ।
“ विद्यमाने भवने किमर्थमयमरण्यं महोत्सवः क्रियते । अपि च
यद्यस्यस्माकमयमेव परम्पराभिरुचिनिष्पन्नो धर्म्यो विवाहस्तथापि लोक-
संख्यवहारोनुवर्तनीय एव । तद्रम्यतां तावदस्मदीयमवस्थानम् । ततः
स्वभूमिं चन्द्रलोकं वा गमिष्यथ । ” तारापीडस्तु तं प्रत्यवादीन् । “ गन्धर्व-
राज यत्रैव निरतिशयं संपत्सुखं तदेव वनमपि भवनम् । तदीदृशं
कापरत्र मया संपत्सुखं प्राप्तम् । अन्यच्च संप्रति सर्वगृहाण्येव
मया जामातरि ते संक्रामितानि । तद्वयस्य वधूसमेतं तमेवादाय
गम्यतां गृहसुखानुभवनाय ” इति । चित्ररथस्तु तथाभिहितो “ राजर्षे
यथा ते रोचते ” इत्युक्त्वा चन्द्रापीडमादाय हेमकूटमगान् । गत्वा च
चित्ररथः कादम्बर्या मह समग्रमेव स्वं राज्यं चन्द्रापीडाय न्यवेदयन् ।
पुण्डरीकायापि समं महाध्वजतया निजपदं हंसः । तौ तु हृदयरुचित-
वधूलम्बमात्रकेणैव कृतार्थौ न किंचिदप्यपरं प्रत्यपयेताम् ।

३५०. अन्यदा जन्माभिवाञ्छितहृदयवल्गुभलाभमुदिता सर्वस्वजन-
मध्यापगमननिर्वृतापि कादम्बरी बाष्पोत्तरललोचना विपण्णमुखी वास-
भवनगतं चन्द्रापीडमूर्तिं चन्द्रमसमप्राक्षीन् । “ आर्यपुत्र, सर्वे खलु
वयं मृताः सन्तः प्रत्युज्जीविताः परस्परं संघटिताश्च । सा पुनर्वराकी
पत्रलेखास्माकं मध्ये न दृश्यते । न विद्मः किं तस्याः केवलाया वृत्तम् ” ,
इति । चन्द्रापीडमूर्तिश्चन्द्रमाः तच्छ्रुत्वा प्रीतान्तरात्मा तां प्रत्यवादीन् ।

“ प्रिये, कुतोऽव । सा हि खलु महुःखदुःखिनी रोहिणी १ । मामुपश्रुत्य
‘कथं त्वमेकाकी मर्त्यलोकनिवासदुःखमनुभवसि’ इत्यभिधाय निवार्य-
माणापि मया प्रथमतः मयि मञ्जरणपरिचर्यायै मर्त्यलोके जन्माग्रहीत ।
इतश्च जन्मान्तरं गच्छता मया मदुपरमसमुन्मुक्तशरीरा पण्यं मर्त्य-
लोकमवतरन्ती बलादावर्ज्यात्मलोकं विमज्जिता । तत्र पुनः ॥ ३५१ ॥
इति । कादम्बरी तु तच्छ्रुत्वा रोहिण्यास्तयोदारतया स्नेहलतया
महानुभावतया पतिव्रततया पेशलतया च विस्मितहृदया परं
लाजिता न किञ्चिदपि वक्तुं शक्ता ।

३५१. अत्रान्तरे जन्मद्वयाकाङ्क्षितं कालप्रभोश्चन्द्रमसः कादम्बरी-
संभोगमुखमिवोपपादयितुमपममार वामरः । अनुरागपताकेवोद्भूतदुःख-
संशयावधूतपावर्णायैव वितस्नार वामनेयी । चन्द्रोदयाभिगमं च
समग्रमेव जगदभवत् । एवं च भरेणावर्तार्णयां रजत्यां चन्द्रापीड-
श्रिगभिलपितमुन्मीलितनयनकुवलयमुत्सृज्यस्तनीर्वाप्रसृतकरनिवारणानु-
बन्धमनुभूतप्रत्यालिङ्गनमुखमभिप्रार्थितमुरतपरिममप्रित्रपासुभगं काद-
म्बरीप्रथममुरतमुखमनुभूयैकदिवसमिव दशरात्रं स्थित्वा परितुष्टहृदयाभ्यां
श्वशुराभ्यां विमज्जितः पितुः पादमूलमात्रगाम ।

३५२. आगत्य च समकालमेवानुभूतकृशं राजलोकमात्मसमं कृत्वा
समारोपितराज्यभारः पुण्डरीके परिन्यक्तसर्वस्वकार्ययोः पित्राः
पादावनुचरन्कदाचिदत्यद्भुतान्कुलनयननैगमजनावलोकितो जन्मभूमि-
स्नेहादुज्जयिन्याम्, कदाचिद्वन्धवराजगौरवेणानुपमरमणीयतममहिमि-
हेमकृते, कदाचिदमृतपरिमलाधिवासमुरभिशिशिरसर्वप्रदेशहारिणि
गोहिणीवद्गुमानेन चन्द्रलोके, कदाचिदहर्निशोत्फुल्लमहम्प्रप्रतिबोद्धक-
वाहिनि पुण्डरीकप्रीत्या लक्ष्मीनिवासमगमि, कादम्बरीकृत्या च सर्व-

त्रैवापरेष्वपि रम्यतरेषु तेषु तेषु स्थानेषु तया सह जन्मद्वयाकाङ्क्षयैवा-
परिममामान्यपुनरुक्तानि च तानि तानि न केवलं चन्द्रमाः कादम्बर्या
सह कादम्बरी महाश्वेतया सह महाश्वेता तु पुण्डरीकेण सह पुण्ड-
रीकेण सह नन्दमसा सह परस्परावियोगेन सर्व एव सर्वकालं सुखान्य-
नुभवन्तः परां कोटिमानन्दभ्याध्यगच्छन् ।